
लाभस्तेषां जयस्तेषास्‌, कुतस्तेषां पराजय: ! ` 
येञ्नुध्यायन्ति सततं सौगतीं धर्मदेशनास्‌ ॥ 


माच्या विदवत्तज्ञजा: ! : 

इदं खलू बिमृशतामस्माकं मानसं भृशमुल्लासमासादयति यदु 
बयं बौद्धभारतीस्थापनातस्वृतीयस्मिन्‌ वर्ष इदं महत्त्वशालि, अभि- 
धर्मशाख्जस्य सुकुटालङ्कारभूतस्‌ आचार्यवसुबन्छुविरचितं सभाष्यस्‌ 
अभिधर्मकोशाख्यं ग्रन्थरत्नं यशोमिन्त्रकृतस्फुडार्थाव्याख्यासहितं 
- श्रीमतां करारविन्देषु समुपाह्रामः | 

सर्वेरपि दार्शनिकेविदितचरमेबेदं यत्‌ प्रतीत्यसमुत्पादसिद्धान्तो 
बौद्धदर्शनस्य मूलस्‌ । सिद्धान्तस्यास्य सुखावबोधाय भगवता भिक्षुणां 
कृतेऽमिधर्मशाख्नं बहुधा बह्वीभिर्वाचोथुक्तिमि रपदिष्टम्‌ । | 


परन्तु गच्छता कालेनेमा भगवतोऽभिधमंदेशना; सारवत्योऽपि 
अल्पाक्षरत्वात्‌, असन्दिग्धा अपि विश्वतोशुखत्वात्‌ मध्यमधियां मन्द- 
धियां वा जिज्ञासूनां कृते दुरवगाहा जाता: । ताँस्ताद्टशानु जिज्ञासून- 
वलोक्य करुणेकहृदय आचायों वसुबन्धुस्तदमिध्मंशाल्नं काभिश्चिद- 
पूर्वाभिः कारिकाभि स्वोपज्ञभाष्यसहितेन अभिधमंकोशनाम्ना 
ग्रन्थरत्नेनेवं व्याख्यातवान्‌, यथा ते ताइशा अपि कियतैवायासेन 
हुरधिगममेंतच्छा्रमधिगच्छेथुः । 

ततोंऽप्यवरस्मिन्‌ काले भांष्यस्यांस्य भूढांशयतयां तत्रत्यानांमं- 
भ्युपंगमवादानां सिद्धान्तानां च दुरवबोधतया मन्दमतीनामभीष्ठ- 
सिद्धावन्तरायमवलोब्य आचार्ययशोमित्त्रेणात्र स्फुरार्थामिधां 
ध्यांख्या रचिता । अस्यां व्याख्यायां वसुबन्छुविरचिताः सर्वा अपि 
कारिकाः: प्रत्यक्षरं प्रतिपदं च वादिभ्रतिवा दिमतवैचित्र्यप्रदशेनपुरस्सरं 


[ ६ | 

भांष्यसहिता व्याख्याताः | एवं च जातः सरल; पन्था; सर्वषामभि- 
धमेशास्त्रजिज्ञासूनां कृते । 

अथ च ततः प्रभृत्येवेदं सव्याख्यमभिधमंकोश सौगतसिद्धान्ता- 
वबोधाय सर्वेरपि दाशंनिकेरद्यावधि प्रमाणत्वेन स्वीकृतम्‌ । 

अस्येदं महत्त्वमवधायवास्माभि: घर्मकीसिग्रन्थावलिप्रकाशनेन 
सहेवास्यापि ग्रन्थरत्नस्य प्रकाशनं समारब्धसु | 

अत्रास्माभिः पाटलिपुत्रीय काशीप्रसाद जायसवाल शोध- 
संस्थानतः प्रकाशमापन्नं भाष्यमु ( का० संकेतेन ), तथा कलिकाता- 
नगरतः प्रकाशितं श्रीलाहासम्पादितं चतुर्थकोशस्थानपयेन्तं स्फुटार्था- 
'टीकापुस्तकमु ( स्फु० मुद्रितपाठसंकेतेन ) आदरांत्वेन स्वीकृतस्‌ । 

मूले भाष्ये च स्फुटार्थानुसायंव पाठ: स्वीकृत: । पाठान्तरं च 
टिप्पण्यां स्थापितमु । र 

तंत्रास्य प्रथमो भागः प्रथमद्वितीयकोशस्थानात्मक; परुत्‌ 
'तत्नभवतां समक्षमुपस्थापितः। इदानीं चायं द्वितीयो भागस्तृतीय- 
चतुर्थकोदास्थानात्मकोऽपि सुद्रणमापञ्नः । 

अवषिष्टोंऽशोऽप्यनुपदमेव प्रकाशमेष्यन्‌ विदुषां मनस्तीषमावः 
क्ष्यतीत्याशास्ते । 


.. प्रकाशकः 


प्न 


Be 


ग्रन्थ-ग्न्थकृतां सूची 
मूले भाष्येस्च: व्याख्यायास्‌ आचार्याभ्यां स्मृता इह । 


ग्रन्था वा अन्थकर्तारस्तेषां खची प्रतायते॥ 

३८० भाष्यस्फुरार्थासहितेऽभिधमकोशे [ छोक- 


चत्तो गतयः; षड्‌ देवनिकायाः, तथथा--चातुमंहारानिकाः , 
त्यस्िशा:*, यामाः, तुषिताः, निर्माणरतयः, परनिर्मितवशवत्तिनश्च- इत्येष 
कामधातुः सह भाजनलोकेन । 

स एष कति स्थानानीति ! आह--- 

स नरकटीपमेदेन विशतिः ॥ १॥ 


'स्थानानिः इति वाक्यरोषः सम्बध्यते । अष्टौ महानरका:--सब्जीवः, 


विस्तरः-_चत्रो गतय इति। नरकप्रेततियंगमनुष्यगतयश्चतस्रः साकल्येन 
कामधातावन्त्गंताः, देवगतिस्तु न साकल्येन। कि तहि? षड, देवनिकाया 
इति दशयति । तत्र नीर्यन्त इति “नृ नये” (मा० धा० ९.२६), न रञ्जयन्तीति 
रञ्जेः ( १,७२१) । नरेरिति “री गतिरेषणयोः” ( मा० धा० ९.३२ ) इत्यस्य 
प्रतिषेधपूर्वस्थ रूपस्‌। नीर्यन्तेऽस्मिन्‌ सत्त्वा अपुण्येनेति नरकाः। न रञ्जयन्त इति 
नरका इत्यपरे । नरेरासादनार्थस्यैतद्रूपस्‌ । रञ्जयन्ति प्रावन्ति नास्पृहयन्ति 
त्राणमिति .नरका .इत्याचार्यसङ्गमद्रः । भृशमितोऽपुनरावृत्तेरिताः प्रेताः, 
पिपासया परीता इत्यपरे । तियंग्गमनातु तिर्यञ्चः । मनस उद्भ्रुतत्वा- 
मनुष्याः | मनोरपत्या इति लौकिकाः । द्यौरोको येषामिति “दिवौकसः” । - 

“कामप्रभावितो धातुः कामधातुः'' ( अभि० को० भा० ३.३) इति 
वक्ष्यति । चत्वारो महाराजानो लोकपालाः-विरूढकः, विरूपाक्षः, धृत- 
राष्ट्र, वैश्रवणश्च, तेषु भवाः चातुर्महाराजिकाः । तन्मध्यगता इत्यर्थः । . 
तद्‌ यथा देवेषूपपद्यते, देवमध्ये उत्पद्यत इत्यर्थः । चतुर्मेहाराजस्थाने भवाश्वा- 
तुमंहाराजिकाः, मध्यपदलोपो गोरथवदित्यपरे । सहकृतसुकृतेरत्रोपपद्यन्त इति 
त्रयश्त्रिश्ञाः। समानपुष्येरित्यर्थः । अष्टौ वसवः, द्वावश्विनौ, एकादश स्ट्राः 
द्वादशादित्या इति तावत्‌ प्रभुखत्वात्‌ त्रयख्िशा इति लोकिका: । तदनुसारेण 
प्रवचनेऽपि तथा नामव्यवहार इत्यपरे। दुःखाद्‌ याताः पुण्येन नेति यामाः | 
दुःखानि वा यामयन्तीति यामाः। तुषा तुष्टया इताः, तुषो वा विद्यन्ते 
एषामिति तुषिताः | स्वयं कृते निर्माणे रतिरेषामिति निर्माणरतयः। पर- 
निर्मितान्‌ भोगान्‌ वशे वर्तयितुं शीलमेषामिति परनिमितवश्चवत्तिनः । 

स्थानानीति वाक्यशेष इति । यानि विशतिस्थानानि स कामधातुः । यदि 
तु विशतिस्थानः “विशतिः” इति उत्तरपदलोपः क्रियेत, तद्यया-पीततोया 
अश्वा: पीता इति, -सुतरां श्लिष्यति । सञ्जीवः, यत्र सत्त्वान्‌ म्रियमाणान्‌ 

१. षट्‌ च--का० | २. चातुर्महाराजकायिकाः--का० | .. 

३, त्रायश्िशाः--का० | 








निर्देश; ] तृतीयं कोशस्थानम्‌ ३८१ 


कारसूतरः,' सङ्घातः, रौरवः, महारौरवः, तपन; प्रतापनः, अवीचिश्रेति; चत्वारो 
द्वीपा:---जम्बूद्वीपः, पूर्वविदेह, अवरगोदानीयः, उत्तरकुरुश्च; षटू_चानन्तरोक्ता 
देवनिकायाः; तिर्यञ्चः प्रेताश्व- इत्येतानि विंशतिः स्थानानि कामघातुः 
परनिर्मितवशवर्तिभ्यो यावदवीचिः, समाजनमग्रहणेन तु यावद्‌ वायुः 
मण्डरुस्‌ ॥ १ ॥ 
एतस्मा कामधातोः-- 
ऊर्ध्वं सञ्चदशस्थानो रूपधातुः 
कथमिति £ आह-- 
पृथक्‌ प्रथक्‌ । 
ध्यानं त्रिभुमिकं तत्र, चतुर्थ त्वष्टमुसिकस्‌ ॥ २॥ 
प्रथमद्वितीयतृतीयध्यानानि प्रत्येकं त्रिभूमिकानि । 
तत्र प्रथमध्यानम्‌-त्रह्मकायिकाः, त्रह्मपुरोहिताः, महान्रह्माणः; द्वितीयस्‌-- 
परीत्तामाः, अप्रमाणाभाः, आमास्वराः; तृतीयम--परीत्तशुभा:, अप्रमाणशुभा:, 


वायवो जीवयन्ति । कालसूत्रः, यत्र कालसुत्राणि पातयित्वा सत्त्वास्तक्ष्यन्ते । 


सङ्घातः, यत्र मेषाकृतयः पर्वंतादय उभयत आपतन्तः सत्त्वान्‌ पीडयन्ति । 
रोरवः, यत्र सत्त्वाः पात्यमानाः परमविकृतं रुदन्ति । यत्र तु विशेषेण स महा- 
रौरवः। तपनः, यत्राग्न्यादिभिस्तप्यन्ते सत्त्वाः । यत्र तु विशेषेण स ग्रतापनः | 
अवीचिः, यत्रातिमात्रान्निज्वाळालिङ्गितानां सत्त्वानां सुखवीचिरन्तरं नास्ति । 
जम्बुद्वीपः जम्बुचिह्नद्वीपो द्वीपः । पूर्वविदेहः सुमेरोः पूर्वेण । अवरगोदानीयः 
पश्चिमेन । उत्तरकुरुरुत्तरेण। एवं नामान एते द्वीपा लोकप्रतीता: । षट्‌ 
चानन्तरोक्ता देवनिकायाः। इत्येतानि विततिः स्थानानीति। अष्टौ चरकाः, 
चत्वारो द्वीपाः, षट्‌ चानन्तरोक्ताश्चातुमंहाराजिकादयः, प्रेतास्तियंश्चश्वाभिन्ना 
इति विशतिस्थान: कामधातुः। यावद्‌ वायुमण्डलमिति। अधस्ताद्‌ यत्राब्मण्डलं 
भवति ॥ १॥ 

“रूपघातुः” इति । रूपप्रभावितो धातुः । | | 

“पथक्‌ प॒थक ध्यानं त्रिभूमिकं तत्र चतुर्थ त्वष्टभूमिकस” इति । तत्र 
रूपधातौ सर्वेषामपि ध्यानानां मृदुमध्याधिमात्रभेदेन अत्येक॑ त्रिभूमिकम्‌ | 
ब्रह्मकायिका बक्मपुरोहिता महात्रह्माण इति प्रथमस्‌ । परीत्ताभा अग्रमाणामा 
आमास्वरा इति द्वितीयम्‌ । परीत्तशुभा अग्रमाणशुभाः शुभक्कत्स्वा इति तृतीयस्‌ । 


३८२ भाष्यस्फुटार्थासहितेऽमिधमंकोरो [ छोक- 


शुभक्कत्नाः; चतुर्थम्‌--अनश्रकाः, पुण्यप्रसवाः, बृहत्फला; अबृहाः, अतपाः, 
सुइशाः, सुदर्शनाः, अकनिष्ठा:--इत्येतानि सप्तदश स्थानानि रूपधातुः । 

सह तन्निवासिभिः सत्त्वैः षोडशेति काइमीराः । त्रह्मपुरोहितेष्वेव किळ 
स्थानमुत्कृष्टतरं महान्रणः परिगण इवाभिनिवृत्तमेकनायकम्‌, न तु भम्यन्तरमिति॥ 


अनभ्रकाः पुण्यम्रसवा बृहत्फला इति चतुर्थम्‌ । तस्य त्वधिमात्रस्येवाना्रव- 
ध्यानव्यवकिरणेन मृदुमध्याधिमात्राधिमात्रतराधिमात्रतमभेदभिन्नेन पुनः 
पञ्च स्थानान्तराणि-अबृहा अतपाः सुहशाः सुदर्शना अकनिष्ठाश्रेति । 
अतश्चतुर्थं ध्यानमष्ट्मिकमित्युच्यते । तत्र बृहत्कुशलम्ुलनिर्यातत्वात्‌ ब्रह्मा । 
कश्चासौ ? यो महान्नह्यत्युच्यते । ध्यानान्तरलाभात्‌ पश्चात्‌ पूर्वच्युत्युपपत्ति- 
लाभात्‌ प्रमाणादिविशेषादिभिश्चास्य महान्‌, तस्य कायो निवास एषाँ 
विद्यते इति ब्रह्मकायिका: । ब्रह्मा पुरोधीयते एषामिति ब्नह्मपुरोहिताः । 
आयुवरर्णादिभिविशेषेमंहात्‌ ब्रह्मा एषामिति महान्नह्माणः । परीत्तेषामाभा 
स्व्ूमिमपेक्ष्येति परीत्ताभाः । नाभाप्रमाणमेषां शक्यं प्रमातुमित्यप्रमा- 
णाभाः । कृत्स्नस्थानान्तरोद्भघासनादाभास्वराः । मनोभ्रूमिकं सुखं शुभ- 
मित्युच्यते, तदेषां स्वभ्ूमिमपेक्ष्य परीत्तमिति परीत्तशुभाः । अप्रमाणं 
शुभमेषामप्रमाणशुभाः । शुभं कृत्स्नमेषामिति शुभकृत्स्ताः । न 
तदुत्कुष्टतरमन्यत्रास्ति सुखमित्यभित्राय: । अश्रवदेषां भुमिसम्बन्धो नास्तीत्य- 
नश्रकाः। सह सत्त्वेन तद्विमानोदयव्ययादिति वचनान्नेषामुपरि भ्रुम्यन्तर- 
मस्तीत्यनञ्रकाः । अञ्नमिव ह्मपरि न भ्रुमिसम्बन्ध इत्यपरे । आनिञ्ज्य- 
कमंसम्भूतत्वात्‌ पुण्येभ्यः प्रसव एषामिति पुण्यप्रसवाः। स्थानान्तरप्रतिबद्ध 
पार्थग्जनिकं सर्वोत्कृष्टं बृहदेषां फलमु-द्धवति इति बृहत्फलाः। पृथर्जनामि- 
श्रत्वाच्छुद्ध आवास एषामिति शुद्धावासाः। शुद्धावासान्त रेभ्योऽनुत्कृष्टत्वाद- 
बंहिता इत्यबृहाः । नाल्पेन वा कालेनात्मनः स्थानं बृंहन्ति जहतीत्यबृहाः । 
विशिष्टसमाधिलाभान्नात्र क्लेशास्तपन्तीत्यतपाः । कल्याणाशयत्वाद्वा न 
पराँस्तापयन्तीत्यतपाः । परिशुद्धदर्शनत्वात्‌ सुष्ठुं पश्यन्तीति सुदृशाः। शोभ- 
दर्शेनत्वात्‌ सुदर्शना: । तदुत्कृष्टतरभम्यन्तराभावान्नेते कनिष्ठा इत्यकनिष्ठाः; 
ज्येष्ठभूतत्वात्‌ । स्थानिन एते निदिष्टाः, कथमिदमुच्यते-इत्येतानि सप्तदश 
स्थानानीति ? स्थानिशब्देन स्थाननिर्देशाददोष एव। एवं बहिदेशकनयेन 
सप्तदशस्थानान्येव रूपधातुः। - 

षोडशेति काश्मीराः । षोडशस्थानानि रूपधातुरिति काइमीराः। परिगण 
इवेति । परिषण्ड इव । आटविककोट्ट इत्यपरे। न तु भूम्यन्तरमिति। न तु । 
सुम्यन्तरसम्बन्धमिति ॥ २॥ ` | 


निर्देश; ] तृतीय कोशस्थानम्‌ ३८३ 
आरूप्यधातुरस्थानः 
न छारूपिणां घर्माणां स्थानमस्ति । अतीतानागताविज्ञप्त्यरूपिणो हि धर्मा 
अदेशस्था इति नियमः । स तु-- 
उपपत्त्या चतुविधः । 
उपपत्तिमेदेन चतुर्विध आरूप्यधातुः । यदुत आकाशानन्त्यायतनम्‌ , 
विज्ञानानन्त्यायतनम्‌ , आकिद्वन्यायतनम्‌ , नैवसंज्चानासंञ्चायतनमिति । न खेषां 
देशक्कतमौचराधर्य भिद्यते । यत्रैव हि देशे तत्समापचिढामिनशच्यवन्ते त्त्रे- 
वोपपद्यन्ते इति । पुनश्च तस्माच्च्यवमानानां तत्रैवान्तराभवो5मिनिवत्तेते ॥ 
यथा रूपिणां सत्त्वानां रूपं निश्चित्य प्रव्तेते चित्तसन्ततिः, एवमारूप्येषु कि 
निभ्रित्य प्रवत्तंते £ 
निकाय जीवितं चात्र निःश्रिता चित्तसन्ततिः ॥ ३ ॥ 
निकायसभागं जीवितेन्द्रियं च निश्रित्येत्यासिधार्मिकाः । 
रूपिणामपि तहिं सत्त्वानां ' किमर्थ न तदेव द्यं निश्रित्य प्रवत्तते चित्त- 
सन्ततिः ? दुर्बलत्वात्‌॥ ` 


ळे ह 6664000220. > प ्स्स्क्स्क्स्ल्ा 

अतीतानागता विज्ञप्त्यरूपिणो हि धर्मा अदेशस्था इति । अतीतानागता- 
ङूपिणोऽप्यदेशस्थाः । अविज्ञप्रिः रूपिणी वत्तंमानाप्यदेशस्था । अरूपिणो 
वेदनादयस्तथेव वत्तमाना अप्यदेशस्था:, किमङ्गातीतानागता; | 

“उपपत्त्या चतुर्विध”? इतिं। कर्मेनिवृत्ता जन्मान्तरे स्कन्धभ्रवृत्तिः = उप- 
पत्तिः, तया। आरूप्यधातुश्चतुर्विधः। चतुःभ्रकारः। यहुताकाद्यानन्त्यायतनमिंति । 
बिस्तरः-अनन्तमाकारमिति समापत्तिप्रयोगकालाकारादाकाशातन्त्यसु, तस्य 
तदेव चायतनम्‌ । एवमनन्तं विज्ञानं नास्ति किञ्चिदिति तदाकारादु विज्ञाना- 
नन्त्यायतनस्‌, आकिश्चान्यायतनं चोच्यते । संज्ञागण्ड: = संज्चाशल्यम्‌, आसंज्ञिक 
संमोह इति संज्ञामान्दोत्पत्तेनेवसंज्ञानासंज्ञायततमित्युच्यते । न-त्वेषां देशछत- 
मौत्तराधर्यमिति । अदेशस्थत्वात्‌ । व 

यथा रूपिणामिति विस्तरः। कि कृतेयमाशङ्का ? इह्‌ नेरातम्ये सति चित्तः 


चेत्तानां कामरूपधात्वो रूपनिश्रयाप्रवृत्ति: कल्प्येत, आरूप्येडु तु रूपं 
'नास्तीति तत्र चित्तचेत्तप्रवृत््या न भवितव्यमित्याबद्धाविवृत्त्यर्थमिदमुच्यते-- 


“निकाय जीवितं चात्र निःश्रिता चित्तसन्तति:” इति। च-शन्देन पुथरजन- 
त्वासमन्वागमप्राप्रिजात्यादयः संगृह्यन्ते । दुर्बलत्वादिति | कस्यचित्‌ सन्ततेः। 


३८४ भाष्यस्फुटाथौसहितै५भिघमंकोरो [ लौक- 


तस्याः केन बलवत्त्वम्‌ ? समापत्तिविशेषजत्वात्‌ । सा हि समापत्ति- 
विमूतरूपसंज्ञा । 

तत एच तहिं बलवत्त्वात्‌ प्रवर्तिष्यते, कि पुनर्निश्रयेण £ इदं चापि 
वक्तव्यस्‌--यथा रूपिणां सत्त्वानां रूपं निश्रित्य प्रवत्तते निकायसभागः, 
जीवितेन्द्रियं च; एवमरूपिणां सत्त्वानां किं निश्रित्य प्रवर्तते ? तदेतद्‌^ इय- 
मन्योऽन्यस्‌ । रूपिणामपि तर्हि किमर्थं न तदेव द्वयमन्योन्यम्‌ ? दुर्बलत्वात्‌ 
तयोः । तत्रेदानीं केन बलवत्त्वम्‌ ? समापत्तिविरोषजत्वात्‌ । तदेतचित्तसन्ततो 
` समानं चित्तवैत्तेषु वा । तस्मान्नासत्यरूपिणां सत्त्वानां चिततसन्ततेरन्योन्यं निश्रय 
इति सौत्रान्तिकाः । | 

अपि तु यस्याश्रित्तसन्ततेराक्षेपहेतुरवोततृष्णः, रूपे तस्याः सह रूपेण 


रूपिणां सत्त्वानां दुर्बला चित्तसन्ततिरविभरुतरूपसंज्ञत्वाद विना रूपेण न वत्तंते, 
ततो रूपं निश्चित्य वत्तंते । 

तस्याः केन बलवत्त्वमिति। तस्या आरूप्यावचर्याः केन कारणेन बलवत्त्वम्‌? 
अत आह--समापत्तिविशेषजत्वादिति विस्तरः। विभूतरूपसंज्ञेति। विगतरूप- 
संज्ञेत्यथे: । अतस्तज्जा आरूप्या चित्तसन्ततिरपि रूपनिरपेक्षा प्रवत्तंते । तत 
एव तहि बलवत्वात्‌ समापत्तिविशेषजनितात्‌ प्रवत्त॑यिष्यते । किश्चिदनिथित्ये- 
त्यभिप्रायः । 

यथा रूपिणामिति विस्तरः। यथा रूपिणां रूपनिश्रिते निकायसभाग- 
जीवितेन्द्रिये, एवमरूपिणां किनिश्चिते इति वाक्यार्थः । 

तदेतदेतद्‌ द्वयमन्योन्यमिति। निकायसभागो जीवितेन्द्रियं निश्चित्य प्रवत्तंते, 
जीवितेन्द्रियं च निकायसभागमिति। किमर्थं न तदेव द्रयमन्योन्यामिंति। कि 
रूपनिश्रयेणेत्यमिप्रायः । तत्रेदानीमिति । तत्रारूप्यघातौ केन बलवत्त्वं तयो- 
निकायसभागजीवितेर्द्रिययोः। तदेतत्‌ चित्तसन्ततो समानमिति। असावपि 
चित्तसन्ततिः समापत्तिविशेषाज्ञाता भवतीति न इयं निश्चत्य प्रवत्तंयिष्यते । 
अनाश्चते भ्रवत्त॑यिष्यत इति चित्तचैत्तु वा समानमिति प्रकृतम्‌ | कि पुनः 
समानमन्योन्यनिश्रयत्वस्‌? यथा निकायसभागो जीवितेन्द्रियं निश्चित्य प्रवत्तते, 
जीवितेन्द्रियं च निकायसभागं निश्चित्य प्रवत्तंते; तथा चित्तं निश्चित्य चेत्ताः 
प्रवत्तयिष्यन्ते, चेत्ताँश्च निश्चित्य चित्तं प्रवत्त॑यिष्यत इति । तदन्योन्याश्रयकल्पना 
निष्प्रयोजनेति। यस्याधिचसन्ततेरिति । विस्तर:--चि त्तसन्ततेराक्षेपाय हेतुरा- 


१. तदेव--का० | 





am SSS SS 


पल ---- 


निदेशः ] ` ततीयं कोशास्यानमं, . _ ३८५ 


सम्मवादू रूपं निश्रित्य,प्रवृत्ति;; यस्यास्तु देतुर्वीततृष्ण., रूपे तस्या अनपेक्षय 
रूपं प्रवृत्ति; हेतोस्तद्विसुखत्वादिति । 
अथ कस्मादेते कामरूपारूप्यधातव इत्युच्यन्ते ¦ स्वढक्षणधारणादू धातु: । 
कामप्रतिसंयुक्तो घातुः कामथातुः, रूप॑प्रतिसंयुक्तो धातू रूपधातुः; मध्यपदळोपादू 
वञ्जवालकवत्‌, मरिचपानकवच्च । चात्र रूपमस्तीत्यरूपः, अरूपस्य भाव 
आरूप्यम्‌; रूपणीयो वा रूप्यः, न रूप्योऽरूप्यः, तद्भाव आरूप्यम्‌, तत्मति- 
संयुक्तो घातुरारूप्यघातुः । 

कामानां वा" घातुः कामधातुः, कामान्‌ यो दधाति । एवं रूपारूप्यधातू 
वेदितव्यौ ॥ 

कोऽयं कामो नाम १ 

समासतः कवडीकाराहारमेथुनोपसंहितो रागः । 


RNS NR YAO SA TTT SR बज = 


क्षेपहेतुः कमंक्‍्लेशलक्षण: । विगता दृष्णा अस्येति वीतदुष्णः, न वीतवृष्णोऽ | 
बीतवृष्णः । क्क? रूपे | तस्याः चित्तसन्ततेः सह रूपेण सम्भवाद्‌ रूपं निश्चित्य 
ग्रवृत्तिः । हेस्तोस्तद्विमुखत्वादिति । आक्षेपहेतो रूपविमुखत्वा दित्यर्थः । 
वज्रवालकवदिति । वज्जेण प्रतिसंयुक्तो वाळकोऽज्नुलीयकः कटको वा 
वञ्जवालकः । मरिचपानकवच | यथा मरिचेः प्रतिसंयुक्त पानकं मरिचपानकमु 
मध्यपदलोपात्‌, तद्वत्‌ कामप्रतिसंयुक्तो धातुः कामधातुरित्यादिः। रूपणीयों 


'वेति। बाधनीय इत्यर्थंः। रूपयोगाञ्च स शक्यते बाधितुम्‌। तद्भाव आरुप्यमिति। 
यदा धातुत्तरपदमेतद्धवति तदारूप्यधातुरिति युज्यते। यदा तु निरुत्तरपंद 


आरूप्यशब्दप्रयोग:, तद्यथा--अतिक्रम्य रूपाण्यारूप्या इति, तदा आरूपा 


,एवारूप्या इति स्वार्थे तद्धितातु परिग्रहः कार्य: । आरूप्ये वा साधव आख्प्या 


इति पश्याम; । a 
कामानां वा धातुरिति । ष्ठ साधयति विनापि प्रतिसंग्रुक्तशन्द- 


'लोपेन । कश्चासौ कामानां धातुः ? इत्याहू--कामान्‌ यो दधातीति | एवं रूपा- 


रूप्यघातू वेदितव्याबिति। रूपाणां धातु रूपधातुरिति, रूपाणि यो दधातीति । 
आूप्यस्य धातुरारूप्यघातुः, आरूप्यं यो दधातीति । प्र 
कवडीकाराहारमैथुनोपसंहितों राग इति । कवडीक्रियत इति कवडीकार:, 
स एवाहारः कवडीकाराहारः । मिथुने भवः मेथुनमुन्द्न्द्वालिङ्गनादि । कवडी- 
काराहारमैथुनाभ्यामुपसंहितः सम्बन्धो जनित इति वा कवडीकाराहारमेथ- 
_नोपसंहितो राग; । कामः का राग; । कामः, काम्यतेऽनेनेति काम इति कृत्वा) . ण 


` 
! १, का० पुस्तके नास्ति। - 


३८६ भाष्यस्फुटार्थासदिते5मिघमैकोशे [छोक॑- 
“न ते कामा यानि चित्राणि छोके संकरुपराग: पुरुषस्य कामः । 
तिष्ठन्ति चित्राणि तयेव छोके अथात्र धीरा विनयन्ति कामम्‌” ॥ 
( ) 
इति गाथाभिधानात्‌ । 
आजीवक आर्यशारिपुतरं प्रत्याह-- 
“न्‌ ते कामा यानि चित्राणि छोके संकर्परागं वदसीह कामम्‌ । 
मिक्ुर्भविष्यत्यपि कामभोगी संकरपयन्‌ सो ऽकुशलान्‌ वितर्कान्‌” ॥ 
( ) 
आयंश्ञारिधुत्र आह-- 
“ते चेत्‌ कामा यानि चित्राणि लोके संकल्परागो यदि ते न कामः | 
शास्ताऽपि ते भविता कामभोगी इष्टवैव रूपाणि मनोरमाणि” ॥ 
किं पुनर्ये केचन धर्माः कामरूपारूप्यघातुषु समुदाचरन्ति, सर्वे ते 
कामरूपारूप्यप्रतिसंयुक्ताः ? नेत्याह । किं तर्हि £ येषु कामरूपार्प्यरागा 





कथमेवं गम्यत इति ? स्थविरञ्चारिपुत्रभाषितया गाथया तमर्थं दर्शयति- 
“न ते कामा यानीति” इति विस्तरः। आजीवकेन यदुक्तं गाथान्तरेण “भिक्षो _ 
कामवितर्क विकल्पयतः काम भोगित्वम्‌” इति, तदभ्युपगतं स्थविरेण । त्रिविधो 
हि कामोपभोगः-कायेन, वाचा, मनसा च। तत्रावीतरागो मनसा कामोप- 
भोगित्वेऽपि सति नाभिक्षुभ॑वति । केवलं त्वस्य शीलमपरिशुद्धं वत्तंते. । 
यस्तु कायेन वाचा ताथागतीं शिक्षापदलेखां लङ्घयित्वा कामान्‌ परिझुंकते, 
स कामोपभोग्यमिक्षुर्भवतीति । तस्मात्‌ स दोषान्तरमाह 

“ते चेत्‌ कामाः” इति विस्तरः। यदि तव चित्राः’ रूपादयो विषयाः 
'कामा:” इति पक्षः, “शास्ता ते अवीतरागः” इत्यभ्युपगतः । तेन 'शास्तापि 
ते भविता’ भविष्यति। “कामभोगी इष्ट्वेव रूपाणि मनोरमाणि’ कायेनाप्यरुप- 
अुंजानोऽपि तानु विषयान्‌ इति प्रसक्तम्‌ । न चेवमिष्यते, तस्मात्‌ “सङ्कल्प- 
रागः पुरुषस्य कामः” इति सिद्धम्‌ । | 

केचनेति | केचिदित्यर्थ: । नेत्याहेति । प्रतिषेधयति। यस्माद्‌ धात्वन्तर- 
धर्मा; धात्वन्तरे समुदाचरन्त्यधातुपतिताश्व । कामघातौ हि त्रेघातुकानास्रवा 
धर्माः समुदाचरन्ति, एवं रूपधातौ कामावचरं हि निर्माणचित्तं तत्र समुदा- 
चरति, आरूप्यधातावारूप्यावचरा अनास्रवाश्व। तस्मात्‌, प्रतिषेधयति-- 


निर्देश: ] तृतीयं कोशास्थानम्‌ ३८३ 
अनुशेरते । के पुनरमी कामरूपारूप्यरागाः ! ये कामरूपारूप्यधातुष्वनुशेरते । 
इदमिदानीं तदश्चबन्धोयम्‌--कस्यायमश्ववन्धः १ यस्यायमश्चः; कस्याय-' 
मश्चः १ यस्यायमश्वबन्धः--इत्युभयमपि न ज्ञायते १ + 
नेदमश्ववन्धीयम्‌ ; इतनिरदेशानि हि स्थानानि कामधातौ, तेण्ववीत- 
रागस्य यो रागः स कामरागः । यत्रानुशेते सोऽपि धर्मः कामप्रतिसंयुक्तः | 
एवं रूपारूप्यरागावधोवीतरागस्य यथायोगं वेदितव्यौ । 
असमाहितमूमिको वा रागः कामरागः। ध्यानारूप्येषु रागो रूपारूप्यरागः। 











नेति | किं तहिं? येषु कामरूपारूप्यरागा अनुशेरते | येषु कामरागोऽनुशेते 
आलम्बनतः सम्प्रयोगतो वा यथासम्भवम्‌, ते कामप्रतिसंयुक्ताः । येषु रूपारूप्य- 
रागावनुशयाते ते यथाक्रमं रूपारूप्यप्रतिसंयुक्ता इति । इदमिदानीं तदश्वबन्धीय- 
निति । अश्वश्वाश्ववन्धश्चाश्ववन्धस्‌, अश्वबन्धमिवाश्वबन्धीयस्‌ । अथवा-अश्वः 
बन्धस्येदमस्वबन्धीयमिति^ । कस्यायमर्वबन्ध इति कश्चित्‌ पूच्छति। तस्येतरः 
कथयति--यस्यायमश्व इति। स पुनः पृच्छति-कस्यायमः्व इति । इतर 
पुनः कथयति--यस्यायमश्चबन्ध इति । उभयमपि न ज्ञायते | अर्वबन्धः, अश्व 
इति च । यथेदसुभयमसिद्धेान्योत्येन न परिच्छिद्यते, तथेहापि न रागेर्धातवः 
साध्यन्ते, धातुभिश्च रागा इत्युभयमप्येतन्न सिध्यति । 

कतनिर्देशानि हि स्थानानि कामधाताविति | 

नरकप्रेततियंञ्चो मनुष्याः षड्दिवौकस: । ल 7 
कामधातुः स नरकद्वीपभेदेन विशति:॥ ( अंभि० ३.१), 

इति कामधातौ कृतनिर्देशानि स्थानानि । मते: 

तेषु स्थानेष्ववीतरागस्य यो रागः स कामराग इति । एवं रूपारूप्य- 
रागाविति। कृतनिर्देशानि हि स्थानानि, कामधातोः "ऊर्ध्वं सप्तदशस्थातो रूप- 
धातुः” ( अभि० ३.२ ) इति । तेष्ववीतरागस्य यो रागः स रूपरागः। तथा 
कृतनिर्देशोपपत्तिरारूप्यघातोः- आरूप्यघातुरस्थात उपपत्या चतुविधः'’ 
( अभि० को० ३.२) इति । तेषु वीतरागस्य यो रागः स आरूप्यराग इति । 
यथायोगमिति | स्थाननिर्दशापेक्षस्‌ । | नोक; ् 

ध्यानारूप्येष्‌ राग इति । समापत्ति-उपपत्तिध्यानेषु रागो रूपरागः । 
एवमारूप्यराग: । 


१. ०दम श्ववन्धी यमश्ववन्धी यमिति मुद्रित: पाठ: | 


३८८ भाष्यंस्फुटार्थासहिते5मिघमेकोदे [ लक 


निर्माणचित्ते कथं कामरागः ¦ श्रुत्वा परिहाय च तदास्वादनात्‌ । निर्माण- 
वेन वा निर्मापकचित्तोऽपि' रागः । गन्धरसनिर्माणान्‌ वा तस्य कामा- 
वचरत्वम्‌; रूपावचरेण तयोरनिर्माणात्‌ । . i 

किं पुनरेकमेव त्रैधातुकम्‌? त्रैघातुकानामन्तो नास्ति। यावदाकाशं तावन्तो 
घातवः। अत एव च नास्त्यपूर्वसत्त्वप्रादुर्भावः । प्रतिबुद्धोत्पादं चासंख्येय- 
सत्त्वपरिनिर्वाणिऽपि नास्ति सत्त्वानां परिक्षयः, आकाशवत्‌ | 

कृथमवस्थानं लोकघातूनाम्‌ £ 

तियकूस्नत्न उक्तम्‌, तद्यथा--“ईषाधारे देवे वर्षति नास्ति बीचिर्वा 
अन्तरिका वा अन्तरिक्षाद्‌^ वारिधाराणां प्रपतन्तीनास्‌ ; एवं पूवेस्यां दिशि नास्ति 
वीचिर्वा अन्तरिका वा छोकधातूनां संवत्तमानानां विवरत्तमानानां च । यथा 
पूर्वस्यां दिशि, एवं दक्षिणस्याम्‌, पश्चिमायाम्‌ , उत्तरस्याम्‌ ( ) इति। 


. निर्माणचित्ते कथं कामराग इति। कामावचरे निर्माणचित्ते ध्यानफले 
कथं कामवीतरागाणां कामरागः, यतस्तस्य न कामावचरत्वम्‌; यदा 
ह्यसाववीतरागस्तदा निर्माणचित्तं न समुदाचरन्ति, यदा निर्माणचित्तं 
समुदाचरति तदा न तस्य राग उत्पद्यते, कथमस्य कामरागेण विना कामा- 
वचरत्वं व्यवस्थाप्यत इत्यर्थः । श्रुत्वा परिहाय च तदास्वादनादिति । श्रुत्वा 
तत्परतो निर्माणचित्तेऽस्य राग उत्पद्चते, परिहाय वा आत्मीयान्निर्माण- 
चित्तात्‌, तस्यास्वादनादिति। एवं ध्यायिनः कामावचरेण निर्माणचित्तेन 
कामावचर निर्माणं निमिण्वन्तीति श्रुत्वा तदालम्बनो राग उत्पद्चते । अनुस्मृत्य 
चात्मीयं तत्र राग उत्पद्यते। निर्माणवश्ञेनेति । मनोहरं निर्माणं दृष्टा निर्मापके 
चित्ते निर्मापकस्य वा चित्ते रागः, दशंयतीत्थ निर्माणचित्तं यस्येदृशं निर्माण- - 
'मिति। गन्धरसनिमांणाद्वेति । यत्‌ कामावचरनिर्माणनिर्मापकं कामावचरं 
'तच्चित्तमुः कामावचरधमंहेतुत्वाद्‌, घटहेतुचित्ततत्‌ । यत्तु न कामावचर 
न ततु कामावचरधमंहेतुः, तद्यथा रूपावचरं चित्तम्‌ । अत एवाह--रूपावचरेण 
तंयोरनिर्माणादिति । कस्मात्‌ पुना रूपावचरेण चित्तेन तयोर्गन्धरसयोर- 
निर्माणमु ? तयोगन्धरसयोः कवडीकाराहारस्वभावत्वात्‌ । रूपधातूपपन्नं च 
तद्वीतरागत्वादिति। 


ईषाधार इति । ईषाप्रमाणवर्षाधारः । नास्ति वीचिर्वा अन्तरिका वेति । 


१. निर्मायक०--का० | २. अन्तरीक्षाद--का० | 

न तृक्तम्‌--ऊध्वमधश्चेति । 
ऊर्ध्वमप्यधो ऽपीत्यपरे; निकायान्तरपाठाद्‌ । : अकनिष्ठादृध्वं पुन 
कामधातुः । कामधातोश्चाधः पुनरकनिष्ठाः । यश्चैकस्मात्‌ कामघातोर्वीतराग 
स सर्वेभ्यः । एवं रूपारूप्येभ्यः । 
गश्च प्रथमध्यानसंनिश्रयाद्धि उसादयति, स यत्र छोकधातौ जात उत्पादयति 
तन्नत्यमेव त्रह्मलोकमुपागच्छति, नान्यम्‌ ॥ २ ॥ 
य एते त्रयो धातव उक्ताः 
नरकादिस्वनासोक्ता गतयः पश्च तेषु, 
नरकाः; तिर्यश्वः, परेताः, देवाः, मनुष्याः--इति स्वैरेव नामभिस्तेषु पञ्च 
गतयः प्रोक्ताः। कामघातौ चतस्रो गतयः, पञ्चम्याश्च प्रदेशः । रूपारूप्य 
धात्वोरेकस्या देवगतेः प्रदेशः । 
कि पुनर्गतिनिमुक्ताः सन्ति धातवो यत एता धातुष्वित्युच्यन्ते ! सन्ति 
कुशलक्किष्टमाजनान्तराभवस्वभावा अपि धातवः । | 
यास्तु पश्च गतयः 
ताः। 
अक्किष्टाव्याकृता एव सत्त्वाख्या नान्तराभवः ॥ ४ ॥ 


अनिवृत्ताव्याकृता एव गतयः । अन्यथा हि गतिसम्मेदः स्यात्‌ । 


Mp RR अर हालका 
नेरन्तय दर्शयति--न तूक्तमूध्वमधश्वेति | अतो लोकघातूनां तियंगेवास्थानमिति 
दर्शयति ॥ ३॥ 

पञ्चम्याश्च प्रदेश इति। देवगतेः षट्‌ कामावचरा देवा उक्ताः। शेषा ` 
रूपारूप्यावचरा: । 

अन्यथा हि ग्रतिसग्मेदः स्यादिति। गतिमिश्चिता। यदि कुशलविलष्टा 
अपि स्छुगंतिसम्भेदः स्यात्‌ । मनुष्यो नरकसंवत्तैनीयं कमं करोति, यावद 
.देवोपपत्तिसंवर््ततीयय्‌--इत्मतो मनुष्यगतिनेरकगतिरपि स्यात्‌, यावर देव 
.गतिरपि; तेषां कर्मणां तदूतिपर्यापन्नत्वातु। कामधातूपपन्न - 
समन्वागतः कामावचरेण च सावंगतिकेन क्लिष्टेन समन्वागत इति स एव 


मनुष्यो नारको यावद्‌ देव इति स्यात्‌ । 


इद भष्यस्कुटार्थासहिते5भिघमंकोो . [ लोक- 


सस्वाख्या एव च, ने चान्तराभवस्वभावाः । प्रज्ञप्तिपृक्तर--“चतस- 
मिर्योनिमिः पञ्च गतयः संगृदीताः, न तु पद्चमिगतिमिश्रतस्तो योनयः। किम- 
संगृदीतम्‌ १ अन्तराभवः” ( ) इति । 

धर्मस्कन्धेऽपि चोक्तम---“चक्चुर्थातुः कतमः ? चत्वारि महामूतान्धु-' 
पादाय यो रूपमरसादश्षकु्चक्षुरिन्द्रयं चक्षुरायतनं चकुर्थातुरनारकर्तै्यग्योनिकः 
पैतुविषयको देव्यो मानुष्यको भावनामयो ऽन्तराभविकश्च” ( ) इति । 

सूत्रेऽपि च बहिण्क्ृतोऽन्तराभवो गतिभ्यः । कस्मिन्‌ दत्रे ? “सस 
भवाः--नरकमवस्तियग्मवः प्रेतमवो देवभवो मनुष्यभवः कर्मभवो ऽन्तराभवः?? 
( ) इति । अत्र हि पश्च गतयः सहेतुकाः सगमनाश्चोक्ताः' । अत एव 
चानिवृताव्याकृताः सिध्यन्ति; तद्धेतोः कर्ममवस्य ताभ्यो बहिष्करणात्‌ । 

काश्मीरकाश्व सत्रं पठन्ति- “ स्थविरशारिपुत्रेणोक्तम्‌- नारका- 
णामायुष्मन्नाखवाणा सम्मुखीभावान्नरकवेदनीयानि कर्माणि करोत्युपचि- 
नोति । तेषामायुष्मन्‌ कायवाब्मनोवङ्कानां कायवाज्यनोदोषकषायाणां नरकेषु 
रूपं संज्ञा वेदना संस्कारो विज्ञानं विपाको विपच्यते । नितवतत विपाके 
नारक इति संख्यां गच्छति । तत्रायुष्मन्‌ नारको नोपछभ्यते, अन्यत्र तेभ्यो 
घमेभ्यः” इति । अतो उप्यनिवृताव्याकृता एव गतयः । 


सत्त्वाख्या एवेति। कर्मानुरूपेणात्मभावतस्तद्मनात्‌। अत एवोक्तम्‌ 


“यथाकम गमिष्यन्ति पुण्यपापफलोपगाः' ( ) इति। न भाजन- 
स्वभावा इति । 

न चान्तराभवस्वभावा इति । अस्य प्रतिपादनार्थं ज्ञापकमानयत्ति। 
ग्रज्ञपिपृक्तमिति विस्तरः । 


सहेतुकाः सगमना इति । हेतुः कर्मभवः, गमनमन्तराभवः, गम्यतेऽनेनेति 
कुत्वा । गतिस्तु गम्यत इति गतिः । तद्धेतोः कर्ममवस्य ताभ्यो बहिष्करणात्‌ । 
कुदालाकुशलस्य कमंभवस्य ताभ्यो गतिभ्यो बहिष्करणात्‌ .. : 
कश्मीरे भवाः कारमीरकाश्च सूत्रं पठन्तीति । मुक्तक तत्सूत्रं त एव पठन्ति, 


'ताच्ये , इत्यभिघ्रायः । नारकाणामिति विस्तरः । नरकानुकला नारकाः, 
तेषामिति विस्तरः। कायवाब्मनोवङ्कानां शाज्यसमृत्यितानां कमणां दोषकृषायाणां 


१. सहागमनाः--का० | ` २. काइमीराश्व--का० | ` 


rss St Pn a ~ “>-** >> 
Seer 


निर्देश: ] तृतीयं कोशास्थानम्‌ ३९१ 


प्रकरणग्रन्थस्तहि परिहार्य:--“गतिपु संवेडनुशया अनुशेरते” इति ¦ 
सन्धिचित्तानि’ हि गतीनां पञ्चप्रकाराणि सन्ति, अतः सप्रवेशगतिम्रहणाददोष 
एव, आमग्रहणे ग्रामोपविचारम्रहणवत्‌ । | झि 
कुशङक्लिष्ठा अपीत्यपरे । | 
यत्तक्तम---“कमभवस्य ताभ्यो बहिष्करणात्‌? ( ) इति. 
नावस्यं ` प्रथग्वचनाद्‌ बहिष्कृतो भवति। तथथा--पन्चछ कषायेषु 
केशदृष्टिकपायौ एथगुक्तौ, न च इष्टयो न केशाः । एवं कर्मभवोऽपिं गतिश्च 
स्यात्‌ । पथक्‌ चास्य वचनं स्याद्‌ गतिहेतुज्ञापनाथेम्‌ । (दर 
अन्तरामवे ऽप्येष प्रसङ्ग: £ नायोगात्‌ । गच्छन्ति तामिति गतिः । 


न चान्तरामवो गन्तव्यः; च्युतिदेश एवोत्पादनात्‌ । 


द्ेषरागसमुत्यितानास्‌ । अतोऽप्यनिवृताव्याङता एव गतय इति। यस्मादुक्तम्‌¬ 
“निवृत्ते विपाके नारक इति संख्यां गच्छति' इति । 

- गतिषु सर्वेञ्नुश्र्‍या अनुशेरत इति ग्रकरणमन्थः परिहार्यः । वक्तव्यः परिहार 
इत्यर्थः; विरोधप्रसङ्गात्‌ । यदि हि पञ्चप्रकारा धर्माः गतिस्वभावा भवेयुः, 
र्वेऽनुशया अनुशयीरन्‌। यदि त्वव्याकृता एव गतयः स्युः, एवं वक्तव्यं स्यात्‌ 
भावना प्रहातव्याः सवंत्रगाश्वेति । अनिवृताव्याकृता हिं संस्कृता धर्मा 
भावनाप्रहातव्या एव । तेषु च भावनाग्रहातन्या एव सवेत्रगाश्वानुशय़ा 
अनुशेरते आलम्बनतः प्रयोगतो वा, नान्ये। तेन ज्ञायते--नानिवृताव्याकृता 
एव गतय इति । सन्धिचित्तानि हि गतीचा पञ्जम्रकाराणीति । संन्धिचित्तानि 
गतीनां प्रवेशाः; तेषां पद्चप्रकारत्वात्‌ ।- दु:खदशँनप्रह्ातव्यं यावद्‌ भावना- 
प्रहातव्यमिति । तत्र सर्वेब्नुशया अनुशेरत इति युक्तम्‌ । मामोपविचारमहण- 
वदिति । ग्रामपरिसामन्तकग्रहणवदित्यर्थः । श 

पञ्चसु कषायेष्विति | पञ्चकषाया:--आयुःकषाय;, क्लेशकषायः, दृष्टिकषाय:, 
कल्पकषायः, सत्त्वकषायंश्व, तेषु । क्लेशहश्किषायौ प्रथगुक्ती | क्लेशकषायाद 
दृष्टिकषाय: पृथगुक्त इत्यर्थः । अनयो पृथग्वचनं गरहस्यप्रब्रजितपक्षाधिकारांत्‌। 
. ग्तिहेतुज्ञापनार्थमिति । गतीनां कर्मोळूवो हेतुरिति । की 
अन्तराभवे5प्येष प्रसङ्ग इति । एवमन्तराभवोऽपि गतिश्च स्यात्‌ । पभ 
चास्य वचनं स्यात्‌--गतिगमनज्ञापनार्थेमिति । गच्छन्ति तामिति । कमंसाधेन- 
. परिग्रहः । न चान्तराभव एवं युज्यत इति न गतिः । MEF 
१. प्रतिसन्धि०-_का० | २, ग्रामोपचार०--का० ।', .› 

आरूप्या अपि गतिर्न भविष्यन्ति; च्युतिदेश एवोत्पादात्‌ ? एवं 
तहद्न्तरामवत्वादेवान्तराभवो न ` गतिः; गयन्तराढत्वात्‌ । यदि हि गतिः 
स्याद्‌, अन्तराभव इत्येव न स्यात्‌ । | 
यतरि स्थविरशारिपुत्रेणोक्तम---“निवृत्ते विपाके नारक इति संख्यां 
गच्छति” इति १ निवृत्ते विपाक इत्युक्तम्‌, न तु' विपाक एवेति । 
यततुक्तस्‌--“तत्रायुष्मन्नारको नोपछभ्यते ऽन्यत्र तेभ्यो धर्मेभ्यः” इति १ 
गतिगामिनः पुद्गरदरव्यस्य प्रतिषेधं करोति-नान्यत्र स्कन्धेभ्य उपछभ्यते नारक 
इति, न तु स्क्रन्धान्तरम्रतिषेधम्‌ । 
अव्याकृता एव तु गतयो वर्ण्यन्ते वेभापिकैः । ताश्च विपाकस्वभावा 
एवेत्येके । औपचयिकस्वभावा अपीत्यपरे ॥ ४ ॥ 
अत्रैव पञ्चगतिके धातुत्रये यथाक्र मं वेदितव्याः 
नानात्वकायसंज्ञाश्च नानाकायेकसंज्ञिनः । 
विपर्ययाच्चेककायसंज्ञाश्चारूपिणस्त्रयः ॥ ५ ॥ 


आरूप्या अप्रीति । विस्तरः-आरूप्या न गतिः स्युः; च्युतिदेश एवोत्पा- 
दात्‌ । आरूप्यगा हि यत्र च्यवन्ते--विहारे वा वृक्षमुले वा यावच्चतुथ्याँ ध्यान- 
भमो, तत्रेवोत्पद्यन्त इति । अन्तराभववन्न गतिः स्यात्‌ । एवं तहाँति । पूर्व॑- 
पक्षं परित्यज्य पक्षान्तरमाश्चीयते। गत्योरन्तरा अन्तराले भवतीति अन्तराभव 
इत्यन्वर्थसंज्ञाकरणाचान्तराभवो गतिरिति | 


वैभाषिका आहुः-यत्तहीति। विस्तर:--निर्वुत्ते विपाक इति। विपाक- ` 


शब्दवचनाद्विपाकस्वभावा गतिरिति तदभिप्रायः । इतर आह-निकते वियाके 
नारक इति नारको व्यवस्थाप्यते। न तूक्तं विपाक एवेति। न तूक्तं विपाक- 
स्वभावेव गतिरिति। कि तहि? विपाकाविपाकस्वभावा गतिः। तस्मात्‌ 
. कुशलक्लिष्टा अपि गतयो भवन्तीत्यभिप्रायः। वेभाषिकः पुनराह--यततह्य्॑त 
तत्रेति विस्तरः। अन्यत्र तेभ्यो धर्मेभ्य इति । विपाकजेभ्यः। न तु स्कन्धान्तर 
अतिषेषम्‌ । करोतीत्यधिकृतस्‌। ताश्चेति विस्तरः। अव्याकृतत्वपक्षेऽपि द्वेविध्यस्‌। 
-ओपचयिकस्वभावा अपीति। अपिशब्दाद्विपाकस्वभावा अपीति। यथोक्तम्‌ 
“बिपाको जीवितं हेधा द्वादश” ( अभि० २.१० ) इति। नेष्यन्दिकास्तु 
न गुह्यन्ते । विपाकस्वभावा एवेत्याचार्यसङ्घभद्रः पूर्वमेव पक्षमिच्छति ॥ ४ ॥ 


१, तुक्तम्‌--का० | 


निर्देश: ] तृतीयं कोशस्थानम्‌ ३९३ 


विज्ञानस्थितयः सप्त | 
त्ने उक्तस---“रूपिणः सन्ति सत्त्वा नानात्वकाया नानात्वसंशिनः, तथ्या 


. मनुष्यास्तदेकत्याश्च देवाः । इयं प्रथमा विज्ञानस्थितिः । कतमे पुनस्ते 


तदेकत्या देवाः ¦ कामावचराः घट, प्रथमध्यानिकाश्व* प्रथमामिनिदृततवर्ज्याः” । 
४ नानात्वेन काय एषामिति नानात्वकायाः; अनेकव्णेहिङ्गसस्थानत्वत्‌। नानालेन 
संज्ञा नानात्वसंज्ञा, सैषामस्तीति नानात्वसंशिनः; सुखदुःखादुःखासुखसंशित्वात्‌ । 
“रूपिण: सन्ति नानात्वकाया एकत्वसंज्ञिनः, तथथा- देवा ब्रह्मः 
कायिका ये तञ्रथमामिनिवृत्ताः । इयं द्वितीया विज्ञानस्थितिः ।” | 
ते हि प्रथमामिनिवृत्ताः सर्व एकैकसंज्ञिनो भवन्ति-अनेन बयं ब्रह्मणा 
सुः इति, ब्रह्मणो ऽप्येवं भवति--“मयैते सृष्टाः’ इत्यभित्रकारणसंज्ञानादेकल- 
संज्ञिनः । अन्यथैव तु महात्रक्षण आरोइपरिणाहौ `, आकृतिविम्रहः, वाम्माषा, 
चीवरधारणं च; अन्यथा तत्पषंद इति नानात्वकायाः । 
यदिदमुक्तं सरत्रे--“तेषामेवं भवति--इमं वयं सत्त्वमद्राक्ष्म दीर्षायुपं 
दीर्घमध्वानं तिष्ठन्तं यावदहो बतान्येऽपि स्वा इहोपपद्ेरन्मम समागतायामिति | 
अस्य च सत्तवस्यैवंचेतसः प्रणिधिवेयं चोपपन्नाः ” इति । 
कथं तमद्राक्षु: ! आमास्वरस्था इत्येके । 
ततो हि ते प्रच्युताः कथमिंदानीमरब्धायां द्वितीयध्यानसमापत्त तङ्भूमिकं 





Pn ROR ee 
कामावचराः पट अथमध्यानिकाश्व | कतमे ते? वहिदेशकनयेन ब्रह्मकायिकाः 


ब्रह्मपुरोहिता महान्नह्माणश्च प्रथमा भितिवृत्तवर्ज्याः । कारमीरनयेन पुनन्रेह्म- 
कायिका ब्रह्मपुरोहिताश्च प्रथमाभिनिवृत्तवर्ज्याः । ब्रह्मपुरो हितेष्वेव हि तेषां 
नयेन महाब्रह्माणो न स्थानान्तरनयाः। अनेकवर्णलिज्जसंस्थानत्वादिति । वर्णो 
नीलत्वादिः, लिङ्गम्‌ वस्राभरणादि, संस्थानं देर्घ्यादि । आरोह उच्नतता, 


परिणाहस्तिर्यकप्रमाणम्‌ । आङतिविमहः । आकृतिलक्षणो विग्रह्‌ आकृति- 


विग्रहः । एवं विशेषिते वेदनादीनां विग्रहः परयुंदस्तो भवति; नासावाकृति- 
लक्षण इति । विग्रहः पुनः शरीरम्‌ । वारमाषा वाशुद्चारणस्‌ । 

कथमिदानीमिति विस्तरः। प्रममध्यात प्रत्यागमनेन तेद्वितीयं व्यक्तम्‌ । 
तद्भूमिकं द्वितीयध्यानशूमिकमु । पूर्वेनिवासं कथमन्वस्माषुंः ? न तावतु 

१. ०ध्यानभूमिकाश्र--का० । २. आरोहपरिणाहः--का० | 

३, चेहोपन्नाः-=का० | - 








३९७ भाष्यस्फुटार्थासहितेऽभिधमंकोरो [ लोकः 


पू्वेनिवासमन्वस्मार्धुः`, ढब्धायाँ च कथं महान्रह्मालम्तनां शीलत्रतपरामर्शृष्टि 
निविष्टाः ? 

अन्तराभवस्था अद्राक्षुरित्यपरे । 

तत्रापि न दीघ॑मध्वानमवस्थाठुं सम्भवः; प्रतिवन्धाभावादिति । 

कथं तेषामियं बुद्धिर्भवति स्म---“इमं वयं सत्त्वमद्राक्षम दीर्घायुषं 
दीर्घमध्वानं तिष्ठन्तम्‌! इति ? 

तस्मात्तत्रस्था एव ते तस्य पूर्वृत्तान्तं समनुस्मरन्त एव दीर्घमध्वानं 
तिष्ठन्तं इष्टवन्तः, दृष्टा च पश्चाद्‌ 'अद्राक्ष्म' इत्येषां बभूव । 

“रूपिणः सन्ति सत्त्वा एकत्वकाया नानातवसंज्ञिनः, तद्यथा देवा आमास्वराः। 
इयं तृतीया विज्ञानस्थितिः ।” 





प्रथमध्यानभूमिकेन चित्तेन, तदविषयत्वात्‌ । न द्वितीयध्यानभ्रमिकेन, तस्या- 


लब्धत्वात्‌ । पुनलंव्धमिति चेत्‌ ? अत आह-लब्धायां चेति विस्तरः। 
शीळब्रतप रामशंदष्टिमंहाब्रह्मालम्बना प्रथमध्यानभूमिकेव युज्यते। सा च 
द्वितीयध्यानलाभात्‌ प्रहीणा न समुदाचरति। द्वितीय ध्यानभूमिकेति चेत्‌? न; 
अधरालम्बनत्वायोगात्‌ । न ह्यधरभूम्यालम्वनः कश्चिदपि क्लेश इष्यते । 
अन्तराभवस्था अद्राक्चुरिति। अन्तराभवस्थास्ते तं महान्नह्माणं दृष्टवेवमचु:- 
इमं वयं सत्त्वमद्राक्ष्मेति | अयमपि पक्षो न घटते। तथा हि--तत्राप्यन्तराभावे 
दीघ्रमध्वानमवस्थातु न सम्भवः, ह्यपपत्तुं ्तिवन्धाभावात्‌, शुक्रशोणितानपेक्षत्वात्‌ । 
तेषां कथं भवतीयं वुद्धिरिमं वयं सत्त्वमद्राक्ष्म दीर्घायुषं दीवेमध्तानं तिष्टन्तमिति | 
दीर्घाध्वावस्थानावबोधो न प्राप्नोतीत्यर्थः । 
तस्मात्तत्रस्था एवेति विस्तरः | प्रथमध्यानभमिष्ठा एव तस्य महाब्रह्मण; 
पूर्ववृत्तान्तं समनुस्मरन्तः। उत्पद्यमानवस्थायामेव ते त॑ महान्नह्माणं पूर्वोत्पन्नं 
दीघमध्वानं तिष्ठन्तं दृष्टवन्तः, दृष्टवा च पश्चात्‌ उत्तरकाळमद्राक्ष्मेत्येषां . बभूव। 
बुद्धिरिति वाक्यशेषः। एवं तु सतीदमपरिहृतं भवेत्‌ । अस्य च सत्तवस्येवं चेतसः 
प्रणिधि:--वयं चोपपन्ना इति । उपपत्तिप्रतिलम्भिकेन प्रथमध्यानभूमिकेन तस्य 
महाब्रह्मण एवं चेतसः प्रणिधिमन्वस्मार्णु:; समानभूमिकत्वादित्यदोष एव । 
तत्सकाशं श्रवणाद्टा । 





१, ०मास्मार्षुः--का० । २. वा--का० | 
३, मेवं-का० | 

निर्देश: ] तृतीयं कोशस्थानम्‌ ३९५ 


अत्र पुनः पर्यन्तग्रहणात्‌ सकलद्वितीयध्यानग्रहणं वेदितव्यम्‌ । अन्यथा हि 
परीत्ताभा अप्रमाणामाश्च कस्यां विज्ञानस्थितौ व्यवस्थाप्येरन्‌ | 

तत्रामिन्नवर्णलिङ्गसंस्थानत्वादेकत्वकायाः । सुखसंजञित्वाददुः लासुखसंज्ञित्वाच 
नानात्वसंज्ञिन: । 

ते किल मोल्यां भूमी सौमनस्येन्द्रियपरिखिन्नाः सामन्तकादुपेक्षेन्द्रियं- 
सम्मुखीभवन्ति । सामन्तके चोपेक्षन्द्रियपरिखिन्नाः पुनर्मोल्या भूमेः सौमनस्ये- 
न्द्रियं सम्मुखीकुर्वन्ति । यथा--कामरतिपरिखिन्ना ईश्वरा धर्मरति प्रत्यनुभवन्ति, 
धर्मरतिपरिखिन्ना: कामरतिमिति । र 

ननु च गुमक्कस्नेष्वप्येप प्रसङ्गः £ न तेषां तेन सुखेनास्ति परिखेदः । 
किं कारणम्‌ १ शान्तं हि तत्सुखम्‌, अशान्तं च सौमनस्यम्‌ ; चेतस उत्छावकत्वादिति 
सौत्रान्तिक व्याचक्षते । खूत्र उक्तस्‌--“यथा ते नानात्वंसंज्ञिनः । तत्र 
ये सत्त्वा आभास्वरे देवनिकाये ऽचिरोपपन्ना भवन्ति नैव संवततनीकुशलाः, अस्य 
लोकस्य ते तामर्चिपं दृषट्टा भीताः सन्त उद्विजन्ते, संवेगमापद्चन्ते— 
सहैवेषा इर्चिः शूल्यं ब्राह्मं विमानं दशध्वाऽर्वागागमिष्य्तीति । तत्र ये सत्त्वा 
आमास्वरे देवनिकाये चिरोपपन्नाः संवर्तनीकुशछा विवर्चनीकुशलाश्वास्य , 
लोकस्य, ते तान्‌ सत्त्वान्‌ भीतानाश्वासयन्ति--मा सेष्ट मार्षाः, मा भैष्ट मार्षा:, , 
पूर्वमप्येषा उर्चिः शून्यं ब्राह्मं विमानं दरवा उत्रेवान्त्हिता'? ( ) इति । 
अतो 5र्चिष आगमव्यपगमसंज्ञित्वाटू , भीताभीतसंज्ञित्वाच ते नानात्वसंज्ञिनः, . 

न सुखादुःखासुखसंज्ञित्वादिति । त 


ननु च शुभकृत्स्नेष्वप्येष ्रसङ्गः। एकत्वकाया नानात्वसंज्ञिन इति । कथस्‌ ?' 
यथोक्तम्‌। 'ते हि मौल्यां भुमौ सुखेन्द्रियपरिखिन्ना: सामन्तकोपेक्षेन्द्रियं सम्मुखी-' 
कुवंन्ति’ इति विस्तरेण वक्तव्यं स्यात्‌। ते चेकत्वकाया एकत्वसंज्ञिन इति पश्चाद्‌ ` 
वक्ष्यते। तेन सुखेनेति ठृतीयध्यानभ्रमिकेन । चेतस उत्प्लावकत्वादिति। औद्विल्य-` 
करत्वात्‌ । इन्द्रसुखेनेति । द्वितीयध्यान आगमनव्यपगमसंज्ञित्वात्‌ । अचिरोपप- 
न्ञानामागमसंज्ञित्वाच्चिरोपपन्नानां व्यपगमसंज्ञित्वात्‌। अथ वा-भचिरोपपन्ना- 
नामागमसंज्ञित्वाच्चिरोपपन्चाना मागमव्यपगमसंज्ञित्वात्‌। भीताभीतसंब्रित्वात । 
यथाक्रममचिरचिरोपपच्नत्वातु ते नानात्वसंज्ञिनो न सुखादुःखासुखसं्ञित्वात्‌, 
यथोक्तं वैभाषिकेरिति । ! SPREE 


अञ्चि को० २५२ 


३९६ भाष्यस्फुटार्थासहितेऽभिघर्मकोरो [ लोक- 


रूपिणः सन्ति सत्त्वा एकत्वकाया एकत्वसंज्ञिनः, तद्यथा--देवाः शुभ- 
कृत्स्नाः । इयं चतुर्थी विज्ञानस्थितिः ।” 

तत्रा भिन्नवर्णसंस्थानरिङ्गत्वादेकत्वकायाः । एकत्वसंज्ञिनः सुखसंज्ञित्वात्‌ । 

तत्र प्रथमे ध्याने क्लिष्टया संज्ञया एकत्वसंज्ञिनः, द्वितीये कुशल्या 
संज्ञया नानात्वसंज्ञिनः, तृतीये विपाकजया संज्ञया एकत्वसंज्िनः । 

आरूप्या्रयो यथासूत्रमिति | एताः सप्त विज्ञानस्थितयः । 

काऽत्र विज्ञानस्थितिः ? तत्मतिसंयुक्ताः पञ्च स्कन्धाश्चत्वारश्च 
यथायोगम्‌ । 

रोषं कस्मान्न विज्ञानस्थितिः ? यस्मात्‌-- 

शेषं तत्परिभेदवत्‌ । 

किं पुनः शेषम्‌ ? दुर्गतयः, चतुर्थ ध्यानम्‌, भवाग्रं च । 

अत्र हि विज्ञानपरिमेदाः सन्ति, अत एव न विज्ञानस्थितिः । 

कः पुनः परिभेदः, येन विज्ञानं परिभिद्यते ? तत्रापायेषु दुःखा वेदना 


ग्रथमे ध्याने क्किश्या संन्रयेति। शीळब्रतपरामशासम्प्रयुक्तया, अकारणे 
कारणाभिनिविष्टत्वात्‌ । द्रितीये कुशलया संज्ञयेति। सामन्तकमौलसंगृहीत- 
त्वात्‌ । तृतीये विपाकजया संज्ञयेति । विपाकजसुखसम्प्रयोगात्‌ । 

आरूप्या्रयो यथाधूत्रमिति । “अरूपिणः सन्ति सत्त्वा ये सर्वंशो रूपसंज्ञानां 
समतिक्रमादनन्तमाकाइमित्याकाशानन्त्यायतनमुपसम्पद्य विहरन्ति, तद्यथा- 
देवा आकाशनन्त्यायतनोपगा: । इयं पञ्चमी विज्ञानस्थितिः । अरूपिणः सन्ति 
सत्त्वा ये सर्वंश आकाशानन्त्यायतनं समतिक्रम्यानन्त्यं विज्ञानमिति विज्ञाना- 
नन्त्यायतनमुपसम्पद्य विहरन्ति, तद्यथा--विज्ञानानन्त्यायतनोपगा देवाः । इयं 
षष्ठी विज्ञानस्थितिः। अरूपिणः सन्ति सत्त्वा ये सर्वशो विज्ञानानन्त्यायतनं 
समतिक्रम्य नास्ति किश्चिदित्याकिञ्चन्यायतनमुपसम्पद्य विहरन्ति, तद्यथा 
आकिञन्यायतनोपगाः देवा: । इयं सप्तमी विज्ञानस्थिति:” ( ) 
इति । 

पश्चस्कन्धाश्चत्वारश्च यथायोगमिति । आकाशानन्त्यायतनादित्रयप्रतिसंयुक्ता- 
श्वतुःस्कन्धाः, अन्यप्रतिसंयुक्ताः पञ्चस्कन्धाः । 

“ज्ेष॑ तत्परिमेदवद्‌” इति । परिभिद्यतेऽनेनेति परिभेदः, तस्य विज्ञानस्य. 
परिभेदस्तत्परिमेदः, सोऽस्मिन्‌ विद्यत इति तत्परिभेदवत्‌। शेषं दुगत्यांदि । 

परिमेदः, उपघातकत्वात्‌ । चतुर्थ ध्याने आसंज्ञिकमसंज्ञिसमापत्तिश्च । भवाग्रे 
निरोधसमापत्तिः, चित्तसन्ततिच्छेदात्‌ । 
पुनराह--यत्रेहस्थानां गन्तुकामता तत्रस्थानां चाव्यु च्चलितुकामता, 
असौ विज्ञानस्थितिरुक्ता । अपायेषु चोभयं नास्ति । चतुर्थ ध्याने सत्त्वा . 
उच्चलितमानसाः एथग्जना आसंज्ञिकं प्रवेष्टुकामाः, आर्याः शुद्वावासान्‌ 
भवाग्रानपटुप्रचारत्वान्न विज्ञानस्थितिरिति । 
एताश्च सप्त विज्ञानस्थितयो यथोक्ताः । 
भवाग्रासंज्ञिसत्त्वाञ्च सत्त्वावासा नव स्मृताः ॥ ६ ॥. 
एषु हि सत्त्वा आवसन्ति स्वेच्छया ॥ ६ ॥ 
अनिच्छावसनाञ्ञान्ये 
के पुनरन्ये ? अपायाः । तेषु हि सत्त्वा अकामकाः कर्मराक्षसैरावास्यन्ते, 
न त्विच्छया वसन्ति । अतस्तेन सत्त्वावासाः, बन्धनस्थानवत्‌ । 





अपायेषु चोभयं नास्तीति । नेहस्थानां गन्तुकामता, न तत्रस्थानां व्युच्चलितु- 
कामता । अपटुप्रचारत्वादिति । चित्तचेत्तानामत्र मन्दप्रचारत्वात्‌ । अबलवदु 
विज्ञानं न तिष्ठतीति युक्तं वक्तुम्‌ । 


“भवाग्रासंज्िसत्त्वाश्व पत्त्वावासा नव” इति। सूत्र उक्तमु- नव सत्त्वावासा:। 
कतमे नव ? रूपिणः सन्ति सत्वा नानात्वकाया नानात्वसँज्ञिनः। तद्यथा 
मनुष्याः, तदेकत्याश्च देवाः । अयं प्रथम: सत्त्वावास:” | द्वितीयठ्तीयचतुर्था 
अपि यथा विज्ञानस्थितिषु तथा वक्तव्या: । अयं तु विशेष:--“रूपिण: सन्ति 
सत्त्वा असंज्ञिनोऽप्रतिसंज्ञिनः । तद्यथा--देवा असंज्ञिसत्त्वाः। अयं पञ्चमः 
सत्त्वावास:” । आरूप्याणाञ्च सत्त्वावासानां त्रयो विज्ञानस्थितिवद्‌ वक्तव्याः ।' 
चतुर्थंस्त्वा रूप्यः । “अरूपिणः सन्ति सत्त्वा सर्वश्च आकिञ्चन्यायतनं समतिक्रम्य 
नेवसंज्ञानासंज्ञायतनमुपसम्पद्य विहरन्ति । तद्यथा--देवा नेवसंज्ञानासंज्ञा- 
यतनोपगाः, अयं नवमः सत्त्वावासः” इति ॥ ६ ॥ 

असंज्ञिसत्त्वेभ्यो येऽन्ये चतुर्थध्यानोपगाः कि ते सत्त्वावासाः, उत नेति ? 
नेत्याहुः । कस्मादेवमुक्तमाचायेण--के पुनरन्ये ? अपाया इति ? मुखमात्रमेत- 
दुक्तम्‌ । असंज्ञिसत्त्वाः सत्त्वावासासंगृहीताश्चतुर्थंध्यानोपगा इत्यपि वक्तव्यम्‌ । 
इहापि तदेव कारणं वक्तव्यम्‌ यह्विज्ञानस्थितिषुक्तम्‌ । इहस्थानां ह्यपायगमन- 
प्रार्थना नास्ति, तत्रस्थानाञ्च न वस्तुकामतेति नापायाः सत्त्वावासाः | 


३०८ भाष्यस्फुदार्थासहिते5भिघमंकोरो [ लोक- 


अन्यत्र सूत्रे सप्त विज्ञानस्थितय उक्ताः, अन्यत्र 
चतस्रः स्थितयः पुनः १ 
कतमाश्चतस्रः ? रूपोपगा विज्ञानस्थितिः, वेदनोपगा, संज्ञोपगा, 


संस्कारोपगा इति । 
तासां कः स्वभावः ? ता हि यथाक्रमम्‌-- 
चत्वारः सासवा: स्कन्धाः, 


ते पुनः 
स्वभुमावेव, 


नान्यत्र भूमौ । कि कारणम्‌ ? प्रतिष्ठा हि स्थितिः । न च विसभाग- 


भूमिकेषु स्कन्धेषु विज्ञानं तृष्णावशात्‌ प्रतितिष्ठतीति । 
कस्मान्न विज्ञानं विज्ञानस्थितिरुच्यते, यथा सप्तसु विज्ञानस्थितिषु पञ्च 


असंज्ञिसत्वासंगरहीतेषु बृहत्फलेषु यद्यपीहस्थानां गमनप्रार्थनास्ति, तत्रस्थानां 
पुथरजनानामासंज्ञिकप्रविविक्षा भवति । आर्याणां त्वनश्चकपुण्यप्रसवेष्वपि 
शुद्धावासारूप्यप्रविविक्षा । परिनिर्वातुकामता च णुद्धावासानामपीति न तेषां 
तत्रावस्थानबुद्धि: । अतो न ते स॒त्वावासा इत्याचार्यसङ्गभद्रः । 

अन्ये पुनर्व्याचक्षते--के पृनरन्ये, अपाया इति। अपायानामेव वचनाद- 
नश्रकादयः सत्त्वावासा इष्टा आचार्यस्येति । तेर्थुक्तिरन्वेष्टव्या । वन्धन- 
स्थानवदिति । यथा बन्धनस्थानानि न सत्त्वावासाः, अनिच्छावसनातु; 
एवमपाया इति । 

रूपोपगा विज्ञानस्थितिरिति । विज्ञानं तिष्ठत्यस्यामिति विज्ञानस्थितिः । 
उपगच्छतीति उपगा । विज्ञानस्य समीपचारणी इत्यर्थः। रूपं च तदुपगा 
च सा रूपोपगा । एवं यावत्‌ संस्काराश्च ते उपगा च संस्कारोपगेति । 

भगवद्विरेषस्तु व्याचष्टे-रूपोपगा विज्ञानस्थितिर्यावत्‌ संस्कारोपगेति । 
सोत्रान्तिकानां नयेनोच्यते। तत्र विज्ञानस्थितिभंवसन्त्यनुच्छेदः, रूपमुपगमस्या 
विज्ञानस्थितेः सेयं रूपोपगा, उपगमिति उपगम्यते तदात्मीयत इति। एवं 
यावत्‌ संस्कारा उपगा अस्या विज्ञानस्थितेः सेयं संस्कारोपगाः। अथवा तृष्णा 
स्थितिः, तिष्ठत्यनया विज्ञानं पुनभंवसन्तत्यनुच्छेदादिति कृत्वा, विज्ञानस्य 
स्थितिविज्ञानस्थितिः। सा रूपमुपगच्छतीति तदभिष्वङ्गत इति रूपोपगा । 
एवं यावत्‌ संस्कारोपगा । वैभाषिकाणां पुननंयेन कारकार्थो न्‌ शक्यते योज- 
यितुमिति दूषयति । 

स्कन्धा इति ? स्थातुः परिवर्जनेन' स्थितिविधानात्‌ । न हि स्थातैव स्थिति- 
रुच्यते, यथा--न राजैव राजासनमिति । याँश्च धर्मानभिरुद्य विज्ञानं वाहयति 
नौनाविकन्यायेन, ते धर्मा विज्ञानस्थितय उक्ताः। न तु विज्ञानं विज्ञानमेवा- 
मिरुद्यः वाहयत्यतो नोक्तमिति वैभाषिकाः । 

यत्तहिं सूत्र उक्तम्‌--“विज्ञाने आहारे अस्ति नन्दी, अस्ति राग इति । 
यत्रास्ति नन्दी अस्ति रागः, प्रतिष्ठितं तत्र विज्ञानमधिखूढम्‌” ( ) 
इति, तत्‌ कथम्‌ ? “सप्त च विज्ञानस्थितयः पद्चस्कन्धस्वभावा:? ( ) 
इति, तत्‌ कथम्‌ £ एवं तहयभेदेनोपपत््यायतनसंग्रहीतेषु स्कन्धेषु साभिरामायां 
विज्ञानप्रवृत्तौ विज्ञानं विज्ञानस्थितिः । प्रत्येकं तु यथा रूपादयो विज्ञानस्य 
संक्लेशाय भवन्ति । 


अत्र ब्रूमः-द्विविधेऽप्यस्मिन्‌ व्याख्याने रूपादिव्यतिरिक्ता विज्ञानस्थिति- 
रुक्ता--'ता हि चत्वारः सास्रवाः स्कन्धाः’? इति । 

““चतुष्कोटिस्तु संमहे? इत्येतत्‌ सर्वं निरस्तं भवतीति दोषान्तरम्‌। 
तस्मात्‌ पूर्वकमेव व्याख्यानं साधु । एतद्वेभाषिकव्याख्यानं वर्णयाम:, न तैरेवं. 
व्याख्यातम्‌--रूपम्रुपगच्छतीति रूपोपया विज्ञानस्थितिरित्यादि । 

अपरे पुनर्व्याचक्षते--र्पोपगा विज्ञानसिथितिरिति, रूपस्व भावेत्यर्थः । 
यथान्यत्रोक्तम्‌-खवखटखरगतमिति । स्वभावोऽर्थो गत्यर्थं इत्यभिप्रायः । 

स्थातुः परिवर्जनेन । अन्यो लोके स्थाता देवदत्तादिः, अन्या स्थितिः स्थानं 
गृहादिकमित्यर्थः । विज्ञानं वाहयति प्रवत्त॑यतीत्यर्थः । नोनाविकन्यायेन । यथा 
नाविको नावं वाह्यति तद्वत्‌ । न तु विज्ञानं विज्ञानमेवाभिरुह्य वाहयतीत्यथे: । 
एकसन्ताने विज्ञानद्वयासमवधानमु । परसन्तानविज्ञानं तु यद्यपि युगपदु 
भवति, न तु तदितरस्य समीपे वत्तंत इति न तत्‌ तस्य स्थिति भँवति । 

नन्दी सौमनस्यम्‌। सप्त च विज्ञानस्थितयः पञ्चस्कन्धस्वमावाः, तत्‌ कथमिति। 
सप्तसु विज्ञानस्थितिषु पञ्चस्कन्धस्व भावत्वेनेष्टासु । ततु कथं विज्ञानम्‌, न 

. विज्ञानस्थितिरिष्टमिति। एवं तही ति विस्तरः । अमेदेनेकपिण्डरूपेण रूपादीनां 
स्कन्धानामुपपत्त्यायतनसंग्रहीतेषु स्कन्धेषु मनुष्यादिनिकायसभागसंगृहीतेषु, 
साभिरामायां साभिरत्यां विज्ञानम्रवृत्तो विज्ञानं विज्ञानस्थितिः सप्तविज्ञानस्थिति- 

१. परिहारेण--का० । २. ०मेंवारुह्य--का० । 

३. पञ्चस्कन्धसंगुहीताः--का० | 











४०० भाष्यस्फुटाथांसहिते५भिधरमकोड्टी [ छौक- 


तस्माचतस्‌षु विज्ञानस्थितिपु--- 
केवलस्‌ ॥ ७ ॥ 
विज्ञानं न स्थितिः प्रोक्तम्‌, | 

अपि च क्षेत्रमावेन भगवता चतस्रो विज्ञानस्थितयो देशिताः, बीज- 
भावेन च सोपादानं विज्ञानं इत्स्नमेवेति । न पुनर्बीजं बीजस्य क्षेत्रभावेन 
व्यवस्थापयाम्बभूवेत्यभिमायं परिकल्पयामास । ये च' `धर्माः सहवर्तिनो विज्ञा- 
नस्य, तेऽस्य क्षेत्रभावेन साधीयांसो भवन्तीति त एवास्य स्थितय उक्ताः ॥ 

अथ कथं सप्तभिविंज्ञानस्थितिभिश्चतस्रो विज्ञानस्थितयः संगृहीताः, चतस- 
भिर्वा सप्त ? नेव हि सप्तमिश्चत्रः, नापि चतस्रमिः सप्त । 

चतुष्कोटि तु संग्रहे । 
संग्रहे विचार्यमाणे चतुष्कोटिकं वेदितव्यम्‌--स्यात्‌ सप्तभिः संगृहीतं न 


देशनायामभिप्रीयते । ग्रत्येकं त्वेकमेकं स्कन्धं प्रति । यथा रूपादयो विज्ञानस्य 
संक्लेञाय भवन्ति; आश्रयसम्प्रयोगसहभ्रुभावेनोपगतत्वातु्‌ । नेवम्‌ केवलम्‌ । 
पृथग्‌ । विज्ञानम्‌ | किम्‌ ? संक्लेशाय भवतीत्यधिकृतम्‌ । कस्मात्‌ ? युगपदा- 
श्रयत्वाद्ययोगात्‌। तस्माच्चलुविज्ञानस्थितिदेशनायाम्‌ “केवलम्‌ पृथग्‌ विज्ञानं न 
स्थितिः ग्रोक्तम्‌ ।” . 

तथा विनेयजनापेक्षया ह्येकत्र सुत्रे अन्यथा विज्ञानस्थितिरुक्ता, अन्यत्र 
चान्यथेति, अत आह--अपि च क्षेत्रभावेनेति विस्तरः । विज्ञानस्य क्षेत्रभावेन 
चतस्रो विज्ञानस्थितयो रूपवेदनासंज्ञासंस्कारस्वभावा देशिता: । विज्ञानं बीज- 
भावेन वपनीयरूपेण सोपादानम्‌। स्वभुमिकया दृष्णया सतृष्णम्‌ । कृत्स्नमेव 
सन्तानगतं देशितमिति। न पुनर्बीजं बीजस्य क्षेत्रभावेन व्यवस्थापयाम्बभुव 
भगवान्‌ । नहि लोके बीजं क्षेत्रभावेन व्यवस्थाप्यते । ये च धर्मा इति विस्तरः। 
थे च धर्मा विज्ञानस्य सहवत्तिनो रूपादयः, त एव क्षेत्रभावेन साधुतरा 
भवन्ति । सहर्वात्त हि बीजस्य क्षेत्रं लोके दृश्यते । विज्ञानं तु विज्ञानेन सह न 
वत्तंते; युगपद अभावात्‌ । अतीतानागतास्तहि रूपादयो न विज्ञानस्थितयः 
प्राप्नुवन्ति ? तेऽप्यतीतानागता यथास्वमतीनागतानां विज्ञानानां स्थितयो 
भवन्ति । तस्मातु स्वभूमौ सर्वं एव सास्नवा रूपादयो विज्ञानस्थितयो 


भवन्तीत्यवगन्तव्यम्‌ । 
१. का० पुस्तके नास्ति | 


` निर्देशः ] तृतीयं को शस्थानम्‌ ४०१ 


चतसमिरित्येवमादि । प्रथमा कोटिः--सप्तसु यद्विज्ञानम्‌ । द्रितीया--अपायेषु 
चतुर्थ ध्याने भवांग्रे च विज्ञानवर्ज्या: स्कन्धाः । तृतीया--सप्तमु चत्वारः 
स्कन्धाः । चतुर्थी--एतानाकारान्‌ स्थापयित्वा | 

यच्चैतद्‌ गत्यादिभेदभिन्नं त्रैधातुकसुक्तम्‌ , चेदितब्याः-- 

चतस्रो योनयस्तत्र सत्त्वानामण्डजादयः ॥ ८ ॥ 

अण्डजा योनिर्जरायुजा संस्वेदजा उपपादुका योनिः । योनिर्नाम 
जातिः । युवन्त्यस्यां सत्त्वा मिश्रीभवन्ति प्रसवसाम्यादिति योनिः | 

अण्डजा योनिः कतमा £ ये सत्त्वा अण्डेभ्यो जायन्ते । तद्यथा-- 
हंसक्रोञ्चचक्रवाकमयूरशुकशारिकादयः । 

जरायुजा योनिः कतमा ? ये सत्त्वा जरायोर्जायन्ते । तद्यथा--हस्त्यश्व- 
गोमहिषखरवराहादयः । 

संस्वेदजा योनिः कतमा ? ये सत्त्वा भूतसंस्वेदाञ्ञायन्ते । तद्यथा-- 
कृुमिकीटपतङ्गमशकादयः । 

उपपादुका योनिः कतमा १ ये सत्त्वा अविकला अहीनेन्द्रियाः सर्वाङ्ग 








प्रथमा कोटिरिति विस्तरः । सप्तसु यद्विज्ञानमिति। पञ्चस्कन्धस्व भावत्वात्‌ 
सप्तानां विज्ञानस्थितीनास्‌ । तत्र विज्ञानं संगृहीतं न चतरूषु, विज्ञानस्य 
तत्राग्रहणात्‌ । विज्ञानवर्ज्याः स्कन्धा इति । अपायादिष्वपि विज्ञानं न चतरूषु 
संगृहीतम्‌, न सप्तस्वपायादिषु, विज्ञानपरिभेदेनाग्रहणात्‌ । सप्तसु चत्वारः स्कन्धा 
इति । सप्तसु विज्ञानस्थितिषु ये विज्ञानवर्ज्याश्चत्वारः स्कन्धा उक्ताः, ते चत- 
रूष्वपि विज्ञानस्थितिषु संगृहीता इत्युभयत्रापि संगृहीता इति तृतीया कोटिः | 
चतुर्थ्यतानाकारान्‌ स्थापयित्वेति | अपायेषु चतुर्थे ध्याने भवाग्रे च यद्विज्ञान- 
मनास्रवाश्च धर्मा: । 

यच्चेतद्‌ गत्यादिमेदमित्मिति । आदिशब्देन भाजनान्तराभवभूम्यादि 
गृह्यते । जराथुर्येन मातुः कुक्षौ गभ वेष्टितस्तिष्ठति तस्माज्जाता जरायुजाः । 
भूतसंस्वेदजा इति । भूतानां पृथिव्यादीनां संस्वेदाद्‌ द्रवत्वलक्षणाञ्जाता भूत- 
संस्वेदजाः । 

अविकलाः चक्षुरिर्द्रियाद्यवैकल्यात्‌ । अहीनेन्द्रियाः काणविञ्चान्तादेर- 
भावात्‌ । सर्वाङ्गैरुपेता हस्तपादादिभिः। सर्वेश्व प्रत्यङ्गेरङ्जुल्यादिभिरुपेता: 


3०२ भप्यस्फुटाथौसहिते5भिघमंकोशो [ लोक- 


प्रत्यज्ञोपेताः सङ्दुपजायन्ते । अत एव उपपादने* साधुकारित्वाद्‌ “उपपादुकाः 
इत्युच्यन्ते, तद्यया-_देवनारकान्तराभविकादयः ॥ ८ ॥ 
अथ कस्यां गतौ कति योनयः संविद्यन्ते ? इत्याह--- 
चतुर्धा नरतिर्यश्चः 
मनुष्याश्वतुर्विधा:---१. अण्डजास्तावद्‌ , यथा क्रोशी निर्यातो शेलोपशेलौ 
स्थविरो, सृगारमातुश्च द्वात्रिशत्‌ पुत्राः, पश्चालूराजस्य च पञ्च पुत्रशतानि । 
२. जरायुजाः, यथेदानीस्‌। ३. संस्वेदजाः, तयथा मान्धादृ चारूपचारू- 
कपोतमालिन्याञ्रपाल्यादयः । ४. उपपादुकाः पुनः माथमकस्पिकाः । 
एवं तिर्यश्वोऽपि चतुर्विधाः--त्रिविधा दृश्यन्त एव, उपपादुकास्तु 
सुपणींप्रभृतयः ` 
नारका उपपाइुकाः । 
अन्तराभवदेवाश्ष 
सर्व नारका अन्तराभविकाः । देवाश्रोपपाढुका एव । 


सक्नदुपजायन्ते, न कललाद्यनुपुर्व्या अण्डजादिवत्‌ । उपपादने उपपत्तौ साधु- 
कारित्वात्‌ । शुक्लशोणिताद्यनुपादानेन सकृदुपजातत्वातु उपपाहुका इत्युच्यन्ते ॥ 

क्रीञ्चीनिर्जाताविति विस्तरः । भिन्नयानपात्रौ किल वणिजौ समुद्रतीरे 
क्रौद्धीं समभिगतो, ततो निर्जातौ ग्रेलोपश्रेलो स्थविराविति । पश्नालराजस्येति । 
तस्य महादेव्याः पञ्चाण्डशतानि जातानि। तेन राज्ञा मञ्जूषायां प्रक्षिप्य 
गङ्गायामववाहितानि। लिच्छवि राजेन सान्तःपुरेण स्तायता सा मञ्जूषोह्यमाना 
दृष्टा, उद्घाटिता च। तस्यां पञ्चशतानि दारकाणां दृष्टानि, गृहीतानि चेति। 
मान्धातृग्रभृतयः संस्वेदजाः।' कथमु ? उपोषधस्य किल राज्ञो मूध्नि पिटको 
जातः, तस्य वृद्धेरन्वयातु परिपाकान्वयात्‌ परिभेदान्वयाद्‌ दारको जातः, सोऽयं 
मान्धातेति संस्वेदजो भवति। राज्ञः खल्वपि मान्धातुर्जानूपरि पिटको जातौ 
तयोवृंद्धेरन्वयातु पूर्ववद्‌ यावद्दारको जातौ, ताविमौ चारूपचारौ । ब्रह्मदत्तस्य 
'किळ राज्ञ उरसि पिटको जात; । तस्य वृद्धेरन्वयात्‌ पूर्ववद्‌ यावद्दारिका जाता 
सेयं कपोतमालिनीति | आञ्रपाल्यपि कदलीस्तम्भाञ्जातेति श्रयते । ग्राथमकल्पिका 
इति । “प्रागासन्‌ रूपिवत्‌ सत्त्वाः” ( अभि० ३.६७ ) इति वचनात्‌ । सुपणी, 
गरुड: । प्रेतानां जराय्रुजत्वसिद्धचर्थसुच्यते । 


१. उपपदने--का० | २. नागसुपणि०--का० | 


nisi 


निर्देश: ] तृतीयं कोशस्थानम्‌ ४०३ 


प्रेता अपि जरायुजाः ॥ ९॥ 

अपिराव्दादप्युपपादुका इति । आयुष्मते महामौद्वल्यायनाय प्रती 

निवेदयते -- 
“पन्च पुत्रानह रात्रौ दिवा पञ्च तथा परान्‌ । 
भक्षयामि जनित्वा तान्‌ नास्ति तृप्तिस्तथापि मे ॥” 

कतमा योनिः सर्वसाध्वी ? उपपादुका । । । 

अथ किमर्थं चरमभविको बोधिसत्त्वः प्राप्तोपपत्तिवशित्वे5पि जरायुनां 
योनिं भजते £ एवं हि क्रियमाणे महान्तमर्थं पश्यति--ज्ञातिसम्बन्धेन महृतः 
्ञाक्यवंशस्य धम्‌ऽवतरणार्थं चक्रवर्तिबंश्यो ऽयम्‌? इति चान्येषां बहुमानाद्रा- 
वर्जनार्थम्‌ , 'मनुष्यभूता अपि चैनां सिद्धि गच्छन्ति’ इति विनेयानामुत्साहार्थम्‌ । 
इतरथा हप्रज्ञायमानकुरूगोत्रः को ऽप्ययं मायापुरुषः--इत्येवं परिकल्पयेयुः, देवः 
पिशाच इति वा । यथाऽन्यतीऽ्यो अपमाषन्ते--“कर्पशतस्यात्ययादेवंविधो 
मायावी लोके प्रादुभूय मायया झोकं भक्षयति” ( ) इति । 

अपरे खाहुः--'शरीरधातृनामवस्थापनार्थं येषु मनुष्या अन्ये च प्रजां 


आयुष्मत इति विस्तरः । कथं गम्यते जराथुजत्वसिद्धयर्थमिति ? 
रात्रो पञ्चतां जनित्वेति वचनात्‌ । ननु च सुतराम्रुपपादुकत्वसिद्धयर्थमिति 
गम्यते, “पञ्च रात्रौ, दिवा पञ्च तथाऽपरान्‌""""''"नास्ति दृप्तिस्तथापि 
मे” इति वचनात्‌ ? जराय्रुजेहि भक्षितेस्तृप्तिभवेत्‌ । जरायुजसिद्धयर्थं- 
भेव नोपपादुकसिद्धचर्थस्‌ । रात्रौ पञ्चानां सकृज्जन्म दिवा चापरेषां 
पञ्चानां सकृज्जन्म दिवा चापरेषां पञ्चानां न विरुध्यते; तावत्कालेन 
तदात्मभावपरिपुरितः। क्रमेणापि च रात्रौ पञ्चानां दिवा परेषां पञ्जानां 
जन्म न विरुध्यते; सत्त्वजाति: सा तादृशी, कमणां चाचिन्त्यो विपाक इति । 
अभिप्रवृद्धजिघांसादोषत्वात्तु नापि ठृप्तिरस्तीति । 

ाप्तोपत्तिवश्षित्वेऽपीति। अनेन जराश्रुजोपपत्तौ कर्मबलात्कारायोगं दशंयति। 
यथान्यतीर्थ्या अपभाषन्त इति । अन्यतीर्थ्या मस्करिप्रभृतयः। यथोक्तं निग्नैन्थ- 
शाख्ने-“'ऋद्धि भदन्त को दशयति, मायावी गौतम:”” इति। तथा भगवन्तमेवोः 


दिइयान्यत्रोक्तम्‌-कल्पञ्चतस्यात्ययादेवंविधो लोके मायावी ग्रादुभूय मायया लोकं 
भक्षयतीति | उपजीवतीत्यर्थः । ) 


४०४ भाष्यस्फुटार्थासहिते5भिघर्मकोशे [ छोक- 


विधाय सहस्रशः स्वर्ग च प्राप्ता अपवर्ग चेति उपपादुकानां हि सत्वानां 
बाह्यबीजाभावान्मृतानां कायो नावतिष्ठते, निशान्त इव तेलप्रचोतो उन्तर्धीयते? । 
आधिष्ठानिकीमरद्धि भगवत इच्छतां न युक्त एष परिहारः ॥ 

प्रश्नात्‌ प्रश्नान्तरसुत्पद्यते'-- 

यद्युपपादुकानां` कायनिधनं न प्रज्ञायते, कथमुक्तं खत्ने---“उपपादुकः 
सुपर्णी उपपादुकं नागमुद्धरति भक्षार्थम्‌? इति? नोक्तं भक्षयतीति, अपिं 
-सृद्धरति भक्षार्थमज्ञत्वादित्यदोषः । भक्षयति वा यावन्न सृतो भवति, न 
पुनर्मृतस्यास्य तृप्यतीति ॥ 

कतमा योनिः सर्वबह्दी ? उपपादुकैव । सा हि द्वे. गतीर- तिस्रुणाँ च 
प्रदेशः, सव चान्तराभविका इति ॥ ९ ॥ [ 





बाह्मबीजाभावादिति । वाह्यस्य शुक्रशोणितक्दमादेरभावादित्यर्थः । आधि- 
ानिकीमिति । यदधितिष्ठति इदमेवं भवत्विति तदधिष्ठानम्‌, तत्प्रयोजनम- 
स्याः, तत्र वा भवा ऋद्धिराधिष्ठानिकी । तामिच्छतां वौद्धानां न युक्त एष 
परिहार इति । कतमः ? य उक्तः-शरीरधातूनामवस्थापनार्थमिति । 

्रश्षात्‌ ग्रश्नान्तरमुत्पद्यत इति अथ किमर्थ चरमभविको बोधिसत्व इति 
प्रन उक्तो विस्तरेण । तत्र चोक्तम्‌-शरीरधातूनामवस्थापनार्थमिति 
विस्तरः । तस्मात्‌ प्रश्नादिदं प्रश्नान्तरमुत्पद्यते-यद्यूपपादुकानामिति । 
विस्तर:-_ऋयनिधनं कायनाशः। उपपाढुकः सुपर्णी उपपादुकं नागमिति 
विशेषणद्वयं किमर्थम्‌, किमनुपपादुका अपि सुपणिनो नागाश्च सन्ति ? 
सन्तीत्याहुः। चतुविधा हि गरुडा नागाश्च, अण्डजादिभेदात्‌; तेषामुपपादुका 
उत्तमाः, संस्वेदजा उपोत्तमाः, जरायुजा मध्याः, अण्डजा जघन्याः । तत्रोप- 
पादुक: सुपर्णी सर्वानुपपादुकादीनुद्धरति भक्षाथंमु, संस्वेदजस्नोन्‌ संस्वेदजादीन्‌, 
जरायुजो द्वौ जरायुजाण्डजौ, अण्डजोऽण्डजमेवेति वर्णयन्ति। यावत्र मृत 
इति । यदा जीवति तदा तन्मांसादि नान्तर्घीयत इति निदितं भवति। 
न पुनर्मृतस्यास्य तृप्यतीति । न पुनमृंतेनानेन ठृप्यतीत्यर्थः । “ठृपिपुरौ 
विभाषा?” ( ) इति विभाषा षष्ठीष्यते। तस्य मृतस्याकाशास्येव 
भक्षितस्य मांसपिण्डान्तर्धानान्न ृप्यतीत्यवगन्तव्यमु । 

सा हि द्वे गती इति । नरकगतिः, देवगतिश्च। तिस्रणां च प्रदेश इति। 
तियंक्‌-प्रेत-मनुष्यगत्यन्तरालत्वात्‌ ॥ ९ ॥ 


१. ०मुपजायतेका० | २. यद्यप्युप०--का० । ३-३. द्विगती--का० | 





निर्देश: ] तृतीयं कोशस्थानम्‌ ४०५ 


कोऽयमन्तरामवो नाम ! 
स्रृत्यूपपंत्तिभवयोरन्तरा भवतीह यः १ १ 
मरणभवस्योपपत्तिभवस्य चान्तरा य आत्मभावोऽभिनिवंत्ते देशान्तरो- 
पपत्तिसम्प्राये, सो ऽन्तराभव इत्युच्यते; गत्योरन्तरारत्वात्‌^ । 
कथमयं जातश्च नाम न चोपपन्नो भवति ? 
गम्यदेशानुपेतत्वाझञोपपच्लोऽन्तराभवः ॥ १०॥ 
उपपत्तिगतो हि “उपपन्नः? इत्युच्यते; पदेगत्यर्थत्वात्‌ न चायं गम्यदेश- 
मुपगतोऽन्तराभवः, तस्मान्नोपपन्नः ॥ १० ॥ 
कः पुनरसौ देशो गन्तव्यः? यत्राक्षिप्तस्य विपाकस्याभिव्यक्तिः, समापिश्च। 
विच्छिन्न एवोपपत्तिमवो मरणभवात्‌ सम्भवतीति निकायान्तरीयाः । 
तदेतन्नेष्यते । किं कारणम्‌ १ युक्तितश्च, आगमतश्च ॥ १० ॥ 
तत्र तावत्‌ युक्ति निश्रित्योच्यते-- 
ब्री हिसन्तानसाध्यादनिच्छिञ्षभवो-द्ूवः । 





यत्योरन्तरालत्वात्‌ । ननु चाव्याकृतेव गतिरिष्यते, उपपत्तिभवश्चेकान्तेन 
क्लिष्टः, मरणभवोऽपि कदाचित्‌ कुरालः क्लिष्टो वा भवति न गतिः, कथं 
तयोरगंतिशब्दमध्यारोप्य गत्यन्तरालत्वादित्युच्यते ? नेष दोषः; मरणोपपत्ति- 
भवयोरनिवृताव्याकृतानां निकायसभागजीवितेन्द्रियजात्यादीनां गतिस्वभा- 
वानां तत्काले विद्यमानत्वात्‌ । कामरूपधात्वोश्च कायेन्द्रियस्याप्यवस्यम्भा- 
वात्‌ । न चोपपत्तिवन्मरणभवोऽवश्यं क्लिष्टो नाप्यवश्यं कुशलः । तस्मात्तेषु 
गतिशब्दमारोप्य गत्यन्तरालत्वादित्युक्तम्‌। पदेगंत्यर्थत्वादिति । “पद गतौ? 
( मा० धा० ४.६० ) इति पठ्यते, तेनोपपन्नशब्दस्योपगतार्थं दशयति । 

“नोपपत्नोऽन्तराभवः”। कि तहि? उपपद्यमान इति। अभिव्यक्तिः समाप्तिश्नेति । 
आश्षेपकेण कर्मणा निकायसभागस्याभिव्यक्तिः, परिपूरकेः परिसमाप्तिः; सवं- 
स्मिन्‌ जन्मनि कर्मद्वयस्य व्यापारात्‌, “एकं जन्माक्षिपत्येकमनेकं परिपुरकस्‌' 
( अभि० ४.९५ ) इति वचनात्‌ । अथ वा-यत्र देशे आक्षिप्तस्य कमणा 
नामरूपस्य विप्राकस्य प्रादुर्भावोऽमिव्यक्तिः, षडायतनपुरितश्च समाप्तिः, स 
देञोऽवगन्तव्य! ॥ १० ॥ 2 

“त्रीहिसन्तानसाधर्म्यात्‌” इति विस्तरः। संबध्नंस्तानः सन्तानः, व्रीहेः 


१. गत्यन्तरा०--का० । 


४०है भाष्यस्फुटार्थासहिते5मिघमकोरे ` [ छौक- 


सन्तानवर्तिनां हि धर्माणामबिच्छेदेन देशान्तरेषु प्रादुर्भावो इष्टः, तयथा 
ीहिसन्तानस्य । तस्मादस्यापि सत्त्वसन्तानस्याविच्छेदेन देशान्तरेषु गादु- 
भावों भविष्णुः । 
विच्छिन्नोऽपि इष्टः प्रादुर्भावः, तघथा- आदर्शादिघु बिम्बात्‌. प्रति- 
बिम्बम्‌ । एवं मरणमवादुपपत्तिभवस्य स्यात्‌ | 
प्रतिबिम्बमसिडत्वादसाम्याद्चानिदर्शनघ्‌ ॥ ११ ॥ 
प्रतिबिम्ब नामान्यदेवोत्यद्यते धर्मान्तरमित्यसिद्धमेतत्‌ । 





सन्तानो व्रीहिसन्तान: । तेन साधर्म्यादविच्छिन्नस्थ भवस्योज्भूवों भवति । 
यतोऽपैति, यत्र चोत्पद्यते, तदन्तरालसन्तानवत्तिङ्पपूर्वंकसुपपत्तिभवरूपसु; 
स्वोपादानरूपसन्तानरूपस्वभावत्वात्‌, ब्रीहोसन्तानपश्चात्तररूपवत्‌ । 

सन्तानवत्तिनां हि घर्माणामविच्छेदेन दे्यान्तरोत्यत्या देशान्तरेषु प्रादुर्भाव 
इष्टः । तद्यथा--द्रीहिसन्तानस्य। ब्रीहिन्तानपश्चात्तररूपं हि यतो देशान्तरा- 
दपैति, यत्र च देशान्तर उत्पद्यते, तदन्तरालसन्तानवत्तिरूपपूर्वकमुत्पद्यते । 
क्षणिकवादिनां ह्ययमस्माकं सिद्धान्तः--यदा ग्रामाद्ग्रामाच्तरं नीयते ब्रीहिः, 
न स ब्रीहिः पूर्वतर ग्रामे निरुध्य तद्ग्रामान्त रालेऽनुत्पद्यमानोऽनेकयोजनाम्तरि- 
तेऽपि ग्रामान्तर उत्पद्यते । कि ताहि? निरन्तराकाशदेशोत्पादनि रोधक्रमेणो- 
त्पद्यते ग्रामान्तरे । तच्च स्वोपादानरूपसन्तानरूपस्वभावसु । तथोपपत्तिभव- 
रूपमप्युत्पद्यत इति । अत्राचार्यगणमतिः सह शिष्येणाचार्यवसु मित्रेण स्वनि- 
कायानुरागभावितमतिव्याख्यानव्यापारमपास्य प्रत्यवस्थानपर एव वत्तंते । 
वयमिह शाख्चार्थविवरणं प्रत्याद्रियामहे, न तदुदूषणम्‌; निःसारत्वात्‌, बहु- 
चक्तव्यभयाच्च । भविष्णुर्भवनशीलः; । 

विच्छिन्नोऽपीति विस्तरः । आदर्शादिषु बिम्बात्‌ ग्रतिबिम्बमिति । आदर्शो- 
दकादिषु बिम्बात्‌ सुखात्‌ प्रतिबिम्बं मुखच्छायारूपं विच्छिन्नसुत्पद्यमानं दृष्ट- 
मित्यनेनानेकान्तिकतामुदुग्राहयति । प्रतिसाधनं वा करोति--'यतोऽपेति, यत्र 
चोत्पद्यते, न तदन्तरालसन्तानवरत्तिरूपपुर्वकम्रुपपत्तिभवरूपसु; स्वोपादान- 
रूपसन्तानरूपस्व भावत्वात्‌, भ्रतिबिम्बरूपवत्‌’ इति । 

अतिबिम्बं नामान्यदेवोत्पद्यते घर्मान्तरमित्यसिद्धपेतदिति । बिम्बसामर्थ्या- 
देव ` तत्रादर्शादिषु प्रतिबिम्बाकारं श्रान्तं विज्ञानमुत्पद्यत इत्याचार्यस्याभि- 
प्राय: । न तत्र ग्रतिबिम्ब॑ नाम किञ्चिदस्ति इत्यनेन धर्म्यसिद्धिर्नाम दृ्टान्तदोषं 





१. प्रतिबिम्बस्य--का ० | 


निर्देशः ] तृतीयं कोशस्थानम्‌ ४०७ 


सिद्धावपि च सत्यामसाम्यादनिद्शनं भवति ॥ ११ ॥ 
कथं तावदसिद्धम्‌ ! 
सहैकत्र इयाभावात्‌ छ 
तत्रेव हि देशे आदर्शरूपं इश्यते प्रतिबिम्बकं’ च । न चैकत्र देशे 
रूपट्टयस्यास्ति सहभावः; आश्रयभूतभेदात्‌ | | 
तथा दिस्मेदव्यवस्थितरेकस्मिन वाप्यम्बुदेशे स्वामिमुखदेशस्थिताना ` 
रूपाणामन्योऽन्यं प्रतिबिम्बकमुपलम्यते, न त्वेकत्र रूपे द्योः पश्यतोः 


erro ech 


दशयति । तस्मान्नानैकान्तिकतास्ति । न चैतत्‌ प्रतिसाधनं साघ्विति। 
सिद्धावपि च सत्याम्‌ असाम्यादनिदर्शनमिति । प्रतिबिम्बस्य द्रव्यसत्त्वेन 
लिन Me दार्टान्तिकेन न निर्देशनमनुदाहरणं प्रतिबिम्बक- 
। ११॥ 

कथं तावदसिद्मिति | तावच्छब्दः क्रमे । 

असिद्धतायुक्ति तावत्‌ दशँयन्नाह--सहकत्र द्वयामावात्‌” इति विस्तरः । 
तत्रेव हि आदशंदेशे आदर्शरूपं दृश्यते पाश्वेस्थितेन, न प्रतिबिम्बकम्‌ । प्रति- 
विम्बकं च तत्रेव दृञ्यतेऽभिसुखावस्थितेन, नादशंरूपमु । न चेकत्र देशे 
उपादाय रूपद्वयस्यास्ति सहभावः | कि कारणम्‌ ? आश्रयभूतमेदात्‌ | आश्चय- 
भूतानि हि तयोभिन्नानीति । नास्त्यादर्शूपाश्रयभूतैरवष्टन्धे देशे प्रतिबिम्बक- 
रूपाश्रयभूतानां तत्रावकाशः। अतो नोपादायल्पद्वयस्यास्ति सम्भवः । तदेवं 
युगपद्वज्ञानद्वयस्याभावात्‌, उपादायरूपद्वयस्य चैकत्र सहभावाभावात्‌, न 
तत्‌ किञ्चिदस्तीति दर्शयति । यत्रेव हि देशे आदशंरूप॑ श्यत इति बिम्बकं 
च तत्रेव, न त्वन्यत्र । को दोषः ? इत्याह-न चैकत्र रूपद्वयस्यास्ति सहभाव इति 
पूर्ववद्‌ वाच्यम्‌ । 

अथवा सहैकत्र याभावादित्यस्य सूत्रस्थायमर्थ:--एकत्र रूपे पुरुषद्वयस्य 
पच्यत एवाभावात्‌ । सहदशंनस्य प्रतिबिम्बमसिद्धमिति वाक्याध्याहारः । 
कथम्‌ ? इत्याह--दिग्मे दव्यवस्थितेः पुरुषेरेकेरत्तरदिग्व्यवस्थितेः, इतरे- 
देक्षिणदिग्व्यवस्थिते: । एकस्मिन्‌ वाप्यम्बुदेशे एकस्मिस्तटाकजलदेशे, स्वामिमुख- 
देशस्थितानां रूपाणाम्‌ । दक्षिणतटोध्वस्थितानि रूपाप्युत्तरदिग्व्यवस्थित- 
पुरुषस्या भिमुखस्थानि, उत्तरतटोध्वेस्थितान्यपि रूपाणि दक्षिणदग्व्यवस्थितपुरु- 
षस्याभिमुखस्थानि, तेषामुभयेषामु । किम्‌ ? अ्तिबिम्बकमन्योन्यमुपलम्यते | 


१, प्रतिबिम्बंस-का० | २. ०व्यवस्थितेरे०--का० | 
३, ०देशस्थानां-का० । 


४०८ भाष्यस्फुटार्थासहितेऽभिधर्मकोरो [ छोक- 


सहृदर्शनं न भवतीति न तत्र रूपान्तरोपपत्तियुक्ता । 

छायातपयोश्च हयोः सहेकत्रभावो न दृष्ट: । उपलभ्यते च छायास्थ 
आदर्श सूर्यस्य प्रतिबिम्बकमिति न युक्तोऽस्य तत्र प्रादुर्भावः । 

अथ वा--सहेकत्र द्यामावात्‌ इति। कतमस्य द्वयस्य ? आदर्शतलस्य, 
इन्दुप्रतिविम्बकस्य च । अन्यत्रैव हि देशे आदर्शंतलं भवति, अन्यत्रैवान्तगत 
चन्द्रमतिबिम्बक हर्यते, कूप इवोदकम्‌ । तच्च तत्रोपपद्यमानं नान्यत्रोपलभ्यते । 
अतो नास्त्येव तत्‌ किञ्चित्‌ । सामग्रथास्तु स तस्याः^ प्रमावो यत्‌ तथा देनं 
भवति । अचिन्त्यो हि धर्माणां शक्तिमेदः । एवं तावद्सिद्धत्वात्‌ । 


उत्तरदिर्व्यवसिितेर्दक्षिणतटाधः प्रतिबिम्बकमुपलभ्यते, दक्षिणदिग्व्यवस्थिते- 


रप्युत्तरतटाधः प्रतिबिम्बकमुपलभ्यते । एवमन्योन्यमुपलभ्यते, न तूभयं युग- 
पदुपलभ्यत इति वाक्यार्थः । न हि स्वतटाधःप्रतिबिम्बकमेकतटस्थेः सम- 
न्ततोऽपि वापीजळं पश्याद्धरपलभ्यते ततः किमिति चेद्‌ ? अत आह-न 
त्वेकत्र रूपे घटे पटे वा द्वयोः पश्यतोः पुरुषयोः सहदर्शनं न भवति । भवेत्ये- 
वेत्यर्थः । इह तु न भवति सहदर्शनमित्यतो न तत्र रूपान्तरोत्पत्तियुक्तेति । 
अथवा अस्यायमर्थ:--छायातपयोश्च द्वयोः सहेकत्र भावो न हृष्टो लोके । 
यत्र छाया भवति मण्डपेऽन्यत्र वा, न तत्रातपः; यत्र वातपो भवत्यभ्यवकारो, 
न तत्र छाया । उपलभ्यते च छायास्थ आदरे सूयेस्य ग्रतिबिम्बकमिति | कथम्‌ ? 
तटाके सूर्यंप्रतिविम्बकसुत्पद्यते, तत्तटाकतटस्थे च छायावति मण्डपे आदर: 
स्थाप्यते । तत्रादर्शके तटाकस्थस्य सूर्यप्रतिबिम्बकस्यापरं प्रतिबिम्बकमुत्पद्यते, 
तटाके च यत्‌ सूर्यप्रतिबिम्बकं तत्‌ सूर्यसमुत्थमित्यवश्यमातपस्वभावमित्य- 
भ्युपगन्तव्यम्‌ । यच्चापरमादर्श प्रतिबिम्बकं तदातपस्वभावभ्रतिबिम्ब- 
कसमुत्यमित्येतदप्यवश्यै आतपस्वभावमभ्युपगन्तव्यसु । एवं सति छाया- 
तपयोः सहस्वभावः स्यात्‌ । न चान्यत्र लोके छायातपयोः सहभाव इति। 
न युक्तोऽस्य प्रतिबिम्बकस्य तत्र ग्रादुर्भावः | कूप इवादेकमिति । यथा क्ुपे 
दूरान्तर्गंतमुदकं दृश्यते, तथा चन्दरप्रतिबिम्बकमप्यत्रेवान्तगंतं दृश्यते । न 
चादशंस्तावत्‌ वस्तुफलोऽस्ति। तच्च तत्रोत्पद्यमानम्‌, तच्च प्रतिबिम्बकमादशं 
एवोत्पद्यमानम्‌ । नान्यत्राधस्ताहुपलम्यते | उपलभ्यते च, अतो नास्त्येव तत्‌ 
किश्चित्‌ । सामयथास्तु । विम्बादर्शादिलक्षणायाः। स तस्याः अभावो यत्तथा 
दर्शन भवति | अचिन्त्यो हि घर्माणां शक्तिमेद्‌ः। अयसोऽयस्कान्ताभिगमनदशं- 


१. तस्यारतादृः--का० | 





निर्देश: ] तृतीयं कोशस्थानम्‌ ४००, 


कथमसाम्यादनिद्शनं भवति ! 
असन्तानाद्‌ 

नहि बिम्बस्य प्रतिबिम्बकं सन्तानमूतम्‌; आदशंसन्तानसम्बद्धत्वात्‌ , सह- 
भवाच्च । तदेवं' यथा मरणभवस्योपपत्तिमवः* सम्तानभूतः), नेवं बिम्बस्य 
प्रतिबिम्बकम्‌ । सन्तानं च प्रत्यविच्छेदेन देशान्तरेषु प्रादुर्भाव उदाहृतः, 
नासन्तानम्‌--इत्यसाम्यं दृष्टान्तस्य, प्रतिग्रिम्बस्य च । 

दृयोदयात्‌ । 

वाभ्यां हि कारणाभ्यां प्रतिबिम्बस्योदयो भवति--बिम्बाच्च, आदर्शाच्चेति। 
यत्‌ प्रधानं कारणं तदाभ्रित्योत्पद्यते । न चैवमुपपत्तिभवस्यापि द्वाभ्यां कारणाभ्यां 
सम्मवः--मरणभवाञ्चान्यतश्च प्रधानमूताद्‌ । इत्यतो ऽप्ययमसमानो इष्टान्तः । न, 
च युक्तमुक्तम्‌- बाह्यमेव चेतनं शुक्रशोणितं प्रधानकारणमिति | यत्र चान्धकाण , 
एव प्रादुर्भाव उपपादुकानां तत्र किं परिकरप्यते ! 


नान्न काष्ठादीनाम्‌; यथा चन्द्रकान्ताच्चन्द्रोदयेऽसम्भव्रक्षरणदशेनम्‌, नाङ्गा- 
रादीनामित्येवमादि वक्तव्यस्‌। 
आदरर्शसन्तानसम्बद्धत्वादिति । न विम्बसन्तानभुतं प्रतिबिम्बमादशं- 
सम्बन्धत्वादादर्शरूपवतु । सहृभावाच | बिम्वसमानकाङरूपान्तरवतु । तदेवं 
यथा मरणभवस्योपपत्तिमवः सन्तानभूतो नेवं बिम्बस्य ग्रतिबिम्बकमिति । साधना- 
नन्वितः घ्रतिबिम्बकदृष्टान्तः । व्रीहिसन्तानपश्चात्तररूपदृष्टान्तस्तु स्वसन्तानः 
पुवेरूपसन्तानभूत इति । तस्मादसाम्यं दृष्टान्तस्य प्रतिबिम्बस्य,चेति । 
“द्रयोदयात्‌” इति विस्तरः। द्वयेनोदयो द्व्योदयः, तस्माद्‌ बिम्बाचादर्शा- 
चेत्यर्थः । यत्‌ ग्रधानं कारणमादर्शादि त दाश्रित्योत्मद्यते ग्रतिबिम्बस्‌ । आदर्शादि 
हि प्रतिबिम्बस्य प्रधानं कारणम्‌; तदनुविधानात्‌ । तद्‌ यथा यद्यसिस्तियंग- 
वस्थितो भवति प्रतिबिम्बमपि तिर्यंगायतं च दृश्यते। यद्यध्वेमवस्थितो भवतिः 








` प्रतिबिम्बमपि तथेव दृश्यते । न चेवमुपपत्तिमवस्यापि द्वाभ्यां कारणाभ्यां सम्भवो 


मरणभवाचान्यतश्च रधानभूतादादशस्थानीयात्‌ । बाह्यं शुक्रशोणित॑ ्रधानकारण- 
मिति चेत्‌, न; अचेतनत्वात्‌। उपपादुकानां च तदभावादतोऽप्यमसमानो इष्टान्तः। 
क्रिमनेन दशितं भवति ? उत्कालितविशेषणे हेतावयमतुल्यो दृष्टान्त इति। 

१. का० प॒स्तके नास्ति । २, मरणस्योप०--क्रा० | Bt 
३-३. का पुस्तके नास्ति । 


४१० भाष्यस्फुडार्थाखहितेऽभिघर्मकोदो _ [ छोक- 


एवं तावद्युक्तितो नेप्यते । न मरणभबाद्विच्छिन्न उपपत्तिमवप्रादुर्भावः । 

तस्मादस्त्येवान्तराभवः । 
कण्ठोत्ते श्राह्ति 

सूत्र उक्तम्‌-- सप्त भवाः। नरकभवः, तिर्यगभवः, प्रेतभवः, देवभवः, 
मनुष्यभवः, कर्ममवः, अन्तराभवः” इति । 

नैतत्‌ सूत्रं तेराम्नायते ! 

इतस्तर्हि--- 

गन्धर्वात्‌ 

“त्रयाणां स्थानानां सम्मुखीभावात्‌ मातुः कुक्षौ गर्भस्यावक्रान्तिर्भवति । 
माता कल्या 5पि भवति, ऋतुमती च । मातापितरौ रक्तौ" सन्निपतिती च । 
गन्धर्वश्च प्रत्युपस्थितो भवति” ( ) इति । अन्तराभवं हित्वा 
कोऽन्यो गन्धर्वः | ` 

एतदपि नेव तेराम्नायते । कथं तहिं “्कन्धमेदश्च प्रत्युपस्थितो 
भवति” ( ) इति ! 

यद्येवम्‌ ! आश्वलायनसञ्रं कथं नीयते--“जानन्ति भवन्तो योऽसौ 


कथमिति ? यतोऽपेति यत्र चोत्पद्यते तदन्तरालसन्तानर्वत्तिरूपपूर्वकम्रुपपत्ति- 
भवरूपम्‌; अद्वयोत्पन्नस्वोपादानरूपसन्तानरूपस्व भावत्वात्‌, ब्रीहिसन्तानपश्चा- 
त्तररूपवदिति । तदेवं सति नास्य साधनस्यानेकान्तिकता शक्यमुदुग्राहृयितुस्‌, 
नापि प्रतिसाधनं कतुंमित्युक्तं भवतिं । 

आगमेनान्तराभवस्यास्तित्वं साधयन्ताह-“कण्ठोक्तेश्वास्ति” इति । स्व- 
शब्दाभिधानादित्यर्थः । नैतत्‌ सूत्रं तेराम्तायत इति । तैनिकायन्तरीयेः । 
कस्मान्नाम्नायते ? तदागमेष्वभावात्‌ । निकायान्तरागमप्रसिद्धं किमिति न 
प्रमाणं क्रियते ? झूलसंगीतिश्रंशेन समा रोपितसूत्राशंकितत्वातु । 

त्रयाणां स्थानानामिति | त्रयाणां हेतूनां माता कल्या माता नीरोगा, 
ऋतुमती रजस्वला, तदेतदुभयं प्रथमं स्थानं भवति । रक्तो सन्निपतिताविति । 
मेथुनधर्म कुर्वन्तौ, इदं द्वितीयं स्थानस्‌ । गन्धवंश्च प्रत्युपस्थित इति वृतीयम्‌ । 
स्कन्धमेदश्च ग्रत्युपस्थित इति मरणभवः । 





१. रक्तो भवतः--का० | 


निर्देश: ] तृतीयं कोशस्थानम्‌ ४११ 


गन्घर्वेः प्रत्युपस्थितः, क्षत्रियो वाऽसौ ब्राह्मणो वा वैश्यो वा शूद्दो वाः। 
यदि वा पूर्वस्या दिश आगतः, यदि वा दक्षिणस्याः, पश्चिमायाः, उत्तरस्याः? 
 ( ) इति। न हि स्कन्धमेदस्यागमनं युज्यते £ 
अथैतदपि न पठ्यते । 
इतस्तर्हि-- 
पञ्चोक्तः 

“पङ्चानागामिनः” इत्युक्तं भगवता । अन्तरापरिनिर्वायी, उपपद्यपरि- 
निर्वायी, अनभिसंस्कारपरिनिर्वायी, साभिसंस्कारपरिनिर्वायी, ऊध्वंख्रोताश्वेति । 
असत्यन्तराभवे कथमन्तरापरिनिर्वायी नाम स्यात्‌ ! 

अन्तरा नाम देवाः सन्तीत्येके । उपपद्यादयोऽपि हि नाम देवा एवं 
सति प्रसज्यन्ते । तस्मान्नेयं कल्पना साध्वी । 

इतश्च-- 

गतिसुत्रतः॥ १२॥ 

“सत्त सतुरुषगतयः” ( ) इत्यत्र सरत्ने अन्तरापरि- 

निर्वायिणखय उक्ताः-काळ-देश-प्रकर्षमेदेन । तद्यथा--परीत्त: शकलिकाम्नि- 





पञ्चानागामिनः सप्त सत्पुरुषगतयः पुद्नलनिर्देशकोशस्थाने वक्ष्यन्ते । 

उपपद्यादयोऽपीति । उपपद्या नाम ते देवा इत्येवमादयः सम्प्रसज्यन्ते । 

सप्त सत्पुरुषगतय इति । एत एव पञ्चान्तरापरानिर्वायिणं त्रिधा भित्त्वा 
सप्त भवन्ति । तेनाह-अन्तरापरिनिर्वाथिणस्रय उक्ताः | कालदेशाम्रकर्षमेदेनेति | 
कालप्रकर्ष भेदेन, देशप्रकर्ष भेदेन च यथायोगम्‌ । 

सूत्रं चात्र पठ्यते-““श्रावस्त्यां निदानम्‌ । तत्र भगवान्‌ भिक्षनामन्त्रयते 
स्म । सप्त वोऽहं भिक्षवः सत्पुरुषगतीदशयिष्याम्यनुपादाय च परिनिर्वाणम्‌, 
तच्छुणुत, साधु च सुष्ठु च मनसिकुरुत, भाषिष्ये। सप्त सत्पुरुषगतयः । 
कतमा ? इह भिक्षुरेवं प्रतिपन्नो भवति--नो च स्यांनोच मे स्यातुन 
भविष्यामि न मे भविष्यति यदस्ति यदु भूतं तत्‌ प्रजाहामीत्युपेक्षां प्रति भते। 
स भवेऽस्मिन्न रज्यते, स भवेऽस्मिन्न सज्यते । 

“अथोत्तरं पदं शान्तं प्रज्ञया प्रतिविध्यति। तच्चानेन पदं कायेन साक्षा- 
त्कृतं भवति । एवं प्रतिपन्नस्य भिक्षोः का गतिः स्यात्‌, कोपपत्तिः, कोऽभि- 
सम्परग्य इति स्युः प्रष्टारः । तद्‌ यथा भिक्षवः परीत्तद्भकलिकार्निरभिनिवतमान 

-अभि० को० २; ३ 


४१२ भाष्यस्फुरार्थासहितेऽभिघर्मको शे [ लोक- 


रमिनिवत्तमान एव निर्वायादेवं\ प्रथमः। तद्यथा ऽयस्मपाटिका- उत्पतन्त्येव 
निर्वायादेवं द्वितीयः | तद्यथा ऽयःप्रपाटिका उत्लुत्य प्रथिव्यामपतित्वैव* निर्वायाः 
देवं तृतीयः । न चैवमन्तरा नाम देवासिप्रकाराः काळ-देश-मकर्षभिन्नाः सन्तीति 
कह्पंनैवेयं केवला । 


एव निर्वायात्‌, एवमेव तस्य तावन्मानावशेषमप्रहीणं भवत्यपरिज्ञातम्‌ | तस्य 
तावन्मानावशेषस्याप्रहाणादपरिज्ञानात्‌ पञ्चानामवरभागीयानां संयोजनानांः 
भ्रहाणादन्तरापरिनिर्वायी भवति । इयं प्रथमा सतुरुषगतिराख्याता । 

“पुनरपरं भिक्षुरेवं प्रतिपन्नो भवति-नो च स्यामिति पूर्ववत्‌ यावत्‌ स्युः 
प्रष्टार इति । तद्‌ यथाऽयोगुड़ानां वा अयस्फालानां वा प्रदीप्ताग्निसंप्रतप्तानाम- 
योघनेन-हुन्यमानानामयस्प्रपाटिका उत्पतन्त्येव निर्वायात्‌ । एवमेव तस्य पूर्ववत्‌ 
यावत्‌ पञ्चानामवरभागीयानां संयोजनानां प्रहाणादन्तरापरिनिर्वायी 
भवति । इयं द्वितीया सत्पुरुषगतिः । क 

“पुनरपरं भिक्षुरेवं प्रतिपन्नो भवति-पूर्ववद्‌ यांवदयस्प्रपाटिका उत्प्लुत्या- 
पतितेव प्रथिव्यां निर्वायात्‌ । एवमेव तस्य पूर्ववदु यावदन्तरापरिनिर्वायी 
भवति । इयं तृतीया सत्पुरुषगतिः। 

-“पुनरपरं. भिक्षुरेवं प्रतिपन्नो -भवतीति पूर्ववद्‌ यावदु अयस्प्रपाटिका 
उत्प्लुत्य पतितमात्रेव पृथिव्यां निर्वायात्‌ । एवमेव तस्य पूर्ववद्‌ यावत्‌ 
पञ्चानामवरभागीयानां- संयोजनावां प्रहाणादुपपद्यपरिनिर्वायी भवति । इयं 
चतुर्थी सत्पुरुषगतिः । 

. “पुनरपरं ` भिक्षुरेवं प्रतपन्त इति पूर्ववद्‌ यावदयस्भ्रपाटिका उत्प्लत्य 
परीत्ते दृणकाष्ठे निपतेत्‌, सा तत्र धुममपि कुर्यादचिरपि सञ्जनयेत्‌-। सः तत्र 
धुममपि कृत्वाऽञचिरपि सञ्जनय्य तदेवं परीत्तं तृणकाष्ठं दग्ध्वा पर्यादाय निरुपा: 
दाना निर्वायात्‌ । एवमेव तस्य पूर्ववद्‌ यावत्‌ पञ्चानामवरभागीयानां संयोज- 
नानां प्रहाणादनभिसंस्कारपरिनिर्वायी भवति । इयं पञ्चमी सत्पुरुषगतिः। . 

“पुनरपरं भिक्षुरेवं प्रतिपन्न इति पूवंवद्‌ यावदयस्प्रपाटिका उत्प्लुत्य महति 
विपुले बृणकाष्ठे निपतेत्‌, सा-तत्र धुममपि कुर्यादचिरपि सञ्जनयेत्‌ । सा तत्र 
धूममपि कृत्व्राऽचिरपि सञ्जनय्य तदेव महद्‌ विपुलं ठृणकाष्ठं दग्ध्वा पर्यादाय़ 
निरुपादाना परिनिर्वायात्‌ । एवमेव तस्य पूर्ववद्‌ यावत्‌. पञ्चानामवरभागीः 
यानां संयोजनानां प्रहाणाव्‌ साभिसंस्कारपरिनिर्वायी भवति। इयं. षष्ठी 
सत्पुरुषगतिः। . 5) .. : 7 जळ 


१. परिनिर्वाया०--का०॥ ` ` ` २, मपतितैव —का० | - 














निर्देश: ] तृतीयं कोदास्थानम्‌ ` : ४१३: 


` अन्ये पुनराहु:-आयु'प्रमाणान्तरे वा देवसमीपान्तरे वा यः शान्‌ प्रजहाति 
सोऽन्तरापरिनिर्वायी। स पुनर्घातुगतो वा परिनिर्वाति, संज्ञागतो वा, वितर्कगती वा | 
तेन त्रिविधो भवतीति । प्रथमो वा ' निकायसभागपरिग्रहं कृत्वां परिनिर्वाति; द्वितीयो 
देवसमृद्धि चानुभूय परिनिर्वाति, तृतीयो^ धर्मसङ्गीतिमनुम्रविश्य परिनिर्वाति :॥ 


“वुनरपरं भिक्षुरेवं प्रतिपन्न इति पूर्ववद्‌ यावदयस्भ्रपाटिका उत्प्लुत्य महति 
विपुले तृणकाष्ठे निपतेत्‌, सा तत्र धूममपि कुर्यार्दाचिरपि संञ्जनयेत्‌, सा तत्र 
घूममपि कृत्वाचिरपि सञ्जनय्य तदेव महदु विपुलं ठणका दग्ध्वा ग्राममपि 
दहेद्‌ ग्रामप्रदेशमपि, नगरमपि नगरप्रदेशमपि, जनपदमपि जनप्रदेशमपि, कक्ष- 
मपि, दावमपि, द्वीपमपि, षण्डमपि दहेत्‌ । ग्राममपि दग्ध्वा यावत्‌ षण्डमपि 
दरध्वा मार्गे ह्यागम्य उदकान्तं वाऽल्पहरितकं वा पृथिवीप्रदेशमागम्य पर्यादायः 
निरुपादाना निर्वायात्‌ । एवमेव तस्य यावत्‌ पञ्चानामवरभागीयानां संयो 
जनानां प्रहाणादूर्ध्व॑त्रोता भवति । इयं सप्तमी सत्पुरुषगतिराख्याता । : 

“अनुपादाय परिनिर्वाणं कतमतु ? इह भिक्षुरेवं प्रतिपन्न इति पूर्ववद्‌ 
यावत्‌ स्युः प्रष्टार इति । तस्येवम्प्रतिपन्नस्य भिक्षोनं पूर्वस्यां दिशि गति 
वदामि, न पश्चिमायां नोत्तरस्यां नोर्ध्वं नाधो नानुविदुक्षु, नान्यत्र दृष्ट एव धर्म 
निइछायं परिनिवृत्त॑ शीतीभूत॑ ब्रह्मीभृतमिति । इदमुच्यते-अनुपादाय 
परिनिर्वाणम्‌ । “सप्त वोऽहं भिक्षवः सत्पुरुषगतीर्देशयिष्यामि, अनुपादाय च 
परिनिर्वाणम्‌’ इति यदुक्तम्‌, इदमेतत्‌ प्रत्युक्तम्‌" ( )i- 

अन्ये पुनराहुरिति विस्तरः। आयुष: प्रमाणं तस्यान्तरं तस्मिनु.आयुःप्रमा- 
णान्तरेऽपरिसमाप्त आयुषीत्यर्थ; । देवसमीपान्तरे वा देवानामन्तिकं देवसमीपं 
गतस्यान्तरे यः क्लेशान्‌ मजहाति सोऽन्तरापरिनिर्वायी | स पुनर्धातुयतो वा 
परिनिर्वाति । यः क्लेशबीजावस्थायामुपपन्नमात्र असमुदाचारक्लेश इत्यर्थः म॑ 
संज्ञायतो विषयसंज्ञासमुदाचारावस्थायां यः परिनिर्वाति। धातुगताचञ्चिरतः 





` रेणायं परिनिर्वाति। वितकंगतो वा वितरकंसमुदाचारावस्थायां यः परिनिर्वाति। 


अयमपि संज्ञागताच्चिरतरेण परिनिर्वाति । तेन त्रिविधो भवत्यन्तरापरिनिर्वायी 
यथोक्तेन दृष्टान्तत्रयेण । प्रथमो वा निकायसभागपरिग्रहं कृत्वा जातमात्र 
इत्यर्थ: । यं प्रत्येष परीत्तः शकलिकाग्निरिति दृष्टान्तः । द्वितीयो देवसमृद्धि 
चानुभूय परिनिर्वातीति । यं प्रत्येष दृष्टान्त:--तद्यथाथ्यस्प्रपाटिकेति ॥ 
तृतीयो घर्मसङ्गीतिमनुग्रविश्य धमंसांकथ्यमनुप्रविश्य परिनिर्वाति | यं प्रत्येष 
दृष्टान्तः-तद्यथाऽयरस्प्रपाटिका उत्प्लुत्य .पृथिव्यामपतितेव परिनिर्वायात्‌ः। 


१, वा रूपधातौ--का० । २, का० पुस्तके नास्ति । ३. ०देवानां--का० | 


४१४ भाष्यस्फुरार्थासहितेऽभिधर्मकोरो [ छोक- 


उपपद्यपरिनिर्वायी पुनः प्रकर्षयुक्तां सङ्गीतिमनुम्रविइय परिनिर्वाति भूयसा 
वा आयुरुपहत्य ' नोपपन्नमात्र एवेति त एते सर्वेऽपि शकलिकादिदृष्टान्तैन 
सम्बध्यन्ते; देशगतिविरोषाभावात्‌ । आखप्येष्वपि चान्तरापरिनिर्वायी पठ्येत; 
आयुःप्रमाणान्तरे परिनिर्वाणात्‌ । न चैवं* पठ्यते । 


““ध्यानेश्चतस्तो दशिका आरूप्येः ससिकात्रयम्‌ । 
संज्ञया षट्किकां कृत्वा वर्गो भवति समुदितः ॥” 
इत्येतस्यायदौनगाथायास्‌ । तस्मादेतदपि सर्वं कर्पनामात्रम्‌ । 








तदेवं विनाप्यन्तरा भावेन यथान्तरापरिनिर्वायी भवति, यथा च तस्य 


दृष्टान्तत्रयेण त्रिविधो भेदस्तथा साधितं निकायान्तरीयेः । तस्मिन्‌ साधिते 
इदं चोद्येत--यदि धमेसङ्गीतिमनुप्रविश्य यः परिनिर्वाति, सोऽन्तरापरिनिर्वा- 
यीष्यते; कीदृश उपपद्यपरिनिर्वायी भविष्यति ? इत्यत आह--उपपद्यपरि 
निर्वायी पुनः म्रकर्षयुक्तां सङ्गीतिमनुमरविश्य परिनिर्वातीति । प्रकर्षयोगादुत्पत्त्यर्थो 
भवतीत्यभिप्रायः । 

सङ्गीत्यनुप्रवेशसामान्यान्नेष भेदो युज्यत इति वचनावकाशं मत्वा 
पुन राह--भूयसा वायुरुपहत्येति । आयुषो बहु क्षयित्वा परिनिर्वातीत्यर्थः । 
त एत इति विस्तरः । त एते सर्वेडपि धातुगतादयख्यः शकठिकादिभिहं- 
टटान्तैनै सम्बध्यन्ते | कस्मात्‌ ? देझगतिविश्ञेषाभावात्‌ । देशगतेविशेषस्या- 
भावात्‌ । न ह्येषां देशगतिविशेषोऽस्ति, तत्रेव देशे परिनिर्वाणात्‌ । सूत्रोक्तानां 
त्रयाणां दष्टान्तानां देशगतिविरेषोऽस्तीति नेभिरेते सम्बध्यन्ते । आरूप्येष्वपि 
चेति विस्तरः । यदि चेवमुपपद्यपरिनिर्वायिण एवान्तरापरिनिर्वायित्वेन 
व्यवस्थाप्येरन्‌, आरूप्येष्वपि ते तथेव पठ्येरन्‌; तत्रायुःश्रमाणान्तरे परिनिर्वा- 
णात्‌ । न चेवम्‌ , अतो नेवं सूत्रार्थः-आयुःप्रमाणान्तरे वेत्यादि । 

कथं पुन गंम्यते-नारूप्येष्वन्तरापरिनिर्वायी पठ्यते ? इत्याह-ध्यानेश्वतस्रो 
दशका इति विस्तरः । ध्यानेश्चतुभिश्चतस्रो दशिकाः सूत्रार्थानाम्‌। प्रथमस्य 
ध्यानस्यैका दशिका यावच्चतुर्थस्येका दशिका, ता: कृत्वा । आरूप्येः सप्तिका- 
त्रयम्‌ , आकाशविज्ञानाकिञ्चन्यायतनेस्ति्रः सप्तिकाः, तासां त्रयम्‌; अन्तरा- 
भवाभावादुपपत्तिस्थानत्रया भावेन च द्वयाभावात्‌, तत्‌ कृत्वा । नेवसंज्ञाना- 
संज्ञायतनेन षट्‌ किका । तेषामेव त्रयाणामूर्ध्वं स्रोतसश्चाभावात्‌ । तां च इत्वा 
बर्गो भवति समुदितः | बद्ध इत्यथे: । कथम्‌ ? 


१. ०रुपहत्य--का० | २. चव--का० । ३, षट्टिकां--का० | 


प्र 


निदेश: ] ततीयं कोशस्थानंम ४१५ 


. असेतान्यपि सूत्राणि तैर्नाम्नायन्ते ¦ किमिदानीं कुर्मो यच्छास्ता च 
परिनिवृतः, शासनं चेदमनायक बहुधा भिन्नम्‌ , भिद्यते चाद्यापि यथेच्छं ग्रन्थ- 
तश्चार्थतश्च | येषां तु तावदयमागमः प्रमाणं तेषामागमतो ऽपि सिद्धो ऽन्तराभवः ॥ 


१. “इह भिक्षुयै राका रे्ये लिङ्गये नि मित्तेविविक्तं कामेविविक्तं पापकैरकुशले- 
धर्मे: सवितर्क सविचारं विवेकजं प्रीतिसुखं प्रथमध्यानमुपसम्पद्य विहरति । 
स न हैव तानाकारान्‌ तानि लिङ्गानि तानि निमित्तानि मनसिकरोति, अपि तु 
यत्तत्रोपलभते रूपगतं वा वेदनागतं वा संज्ञागतं वा संस्कारगतं वा विज्ञान- 
गतं वा, स तान्‌ धर्मान्‌ रोगतो मनसिकरोति गण्डतः शल्यतोऽघतोऽनित्यतो 
दुःखतः शुन्यतोऽनात्मतो मनसिकरोति। स तान्‌ धर्मान्‌ रोगतो मनसिकृत्य 
तेभ्यो धर्मेभ्यश्चित्तमुद्वेजयत्युत्त्रासयति प्रतिवारयति। स तेभ्यो धमेभ्यश्चित्त- 
मुद्वेज्योत्त्रास्य प्रतिवार्यामृते धाताबुपसंहरति-एतच्छान्तमेतत्‌ प्रणीतम्‌, यदुत 
सर्वोपधिप्रतिनिसगंस्वृष्णाक्षयो विरागो निरोधो निर्वाणम्‌” इति ( १)। 

एतदेव च सूत्रमुवत्वाऽयं विशेष:--“तस्येवं जानत एवं पश्यतः कामास्- 
वाच्चित्तं विमुच्यते भवास्रवादु, अविद्यात्रवाच्चित्तं विमुच्यते । विमुक्तस्य 
विमुक्तोऽस्मीति ज्ञानदर्शनं भवत, क्षोणा मे जा।तरुषितं ब्रह्मचर्यं कृतं कर- 
णीयं नापरमस्मादु भवं प्रजानामीति ( २)। 

एतदेव च सुत्रमुवत्वा “नो तु विमुच्यते, अपि तु तेन धर्मच्छन्देन तेन धमं- 
स्नेहेन तेनेव धमंप्रेम्णा तयेव धर्माभिरत्या अन्तरापरिनिर्वायी भवति ( ३ )। 
न हेवान्तरापरिनिवांयी भवत्यपि तूपद्यपरिनिर्वायी भवति ( ४ )। न हेवोपपद्य- 
परिनिर्वायी भवत्यपि त्वन भिसंस्कारपरिनिर्वायी भवति ( ५ ) । न हैवानभि- 
संस्कारपरिनिर्वायी भवति, अपि लु साभिसंस्कारपरिनिर्वायी भवति (६ )। 
न हेव साभिसंस्कारपरिनिर्वायी भवति, अपि तुर्ध्वंत्रोता भवति ( ७)। न 
हेवोध्व॑स्नोता भवति, अपि तु तेनेव धर्मच्छन्देन पूर्ववद्‌ यावत्तयेव धर्माभिरत्या 
महाब्रह्मणां देवानां सभागतायामुपपद्यते ( ८) । न हेव महाब्रह्मणां देवानां 
सभागतायामुपपद्यते, अपि तु तेनेव धर्मच्छन्देन पूर्ववद्‌ यावत्तस्येव धर्माभिरत्या 
्रह्मपुरोहितानां देवानां सभागतायामुपपद्यते ( ९ ) । न हेव ब्रह्मपुरोहितानां 
देवानां सभागतायामुपपद्यते, अपि तु तेनेव धर्मच्छन्देन पूर्ववद्‌ यावत्तयेव 
धर्माभिरत्या ब्रह्मकायिकानां देवानां सभागतायामुपपद्यते ( १० ) । 

२. “इह भिक्षुयेराका रे्येलिङ्गियेनि मित्तेवितर्कविचाराणां व्युपशमादध्या- 
ह्मसम्प्रसादाच्चेतस एकोतीभावादवितर्कंमविचारं समाधिजं प्रीतिसुखं द्वितीयं 
ध्यानमुपसम्पद्य विहरति स न हैव तानाकारान्‌ तानि लिङ्गानि तानि 


४१ भाष्यस्फुटार्थासहिते5भि घमंकोरी [ छोक- 
निमित्तानि मनसिकरोति, अपि तु यत्तत्रोपलभते पूर्ववद्‌ ग्रन्थो यावद्विरागो 
निरोधो निर्वाणम्‌”” ( १ )। 

एतदेव सुनत्रमुक्त्वा “तस्येवं जानत एवं पश्यतः कामास्रवाच्चित्तं विमुच्यते 
भवास्रवादविद्यात्रवात्‌, पूर्वंवदु यावत्‌ कृतं करणीयं नापरमस्मादु भवं 
प्रजानामीति ( २)। 

एतदेव सूत्रमुक्त्वा “नो लु विमुच्यत अपि तु तेनेव धर्मच्छन्देन पूर्ववद्‌ याव- 
त्येव धर्माभिरत्या अन्तरापरिनिर्वायी भवति ( ३) । न हैवान्तरापरिनिर्वायी 
भवत्यपि तुपपद्यनिर्वायी भवति (४)। न हैवोपपद्यप रिनिर्वायी भवत्यपि त्वनभि- 
संस्कारपरिनिर्वायी भवति (५ )। न हेवानभिसंस्कारपरिनिर्वायी भवत्यपि तु 
साभिसंस्कारपरिनिर्वायी भवति (६) । न हैव साभिसंस्कारपरिनिर्वायी भव- 
त्यपि तूर्ध्व्॑ञोता भवति (७) । न हेवोर्ध्व्॑रोता भवत्यपि तु तेनेव धमंच्छन्देन 
पूवंवद्‌ यावत्तयेव घर्माभिरत्याभास्वराणां देवानां सभागतायासुपपद्यते (८) । 

- न हेवाभास्वराणां देवानां सभागतायाम्रुपपद्यते, अपि तु तेनेव धर्मच्छन्देन याव- 
त्तयेव धर्माभिरत्याप्रमाणाभानां देवानां सभागतायासुपपद्यते ( ९ ) । न हेवा- 
घ्रमाणाभानां देवानां सभागतायाम्रुपपद्यते, अपि तु तेनेव धर्मच्छन्देन पूर्ववद्‌ 
यावत्तयेव धर्माभिरत्या परीत्ताभानां देवानां सभागतायामुपपद्यते ( १० ) । 

३. “इह भिक्षु्ये राकारेये लिज्ञेयेनि मित्ते प्रीतिविरागादुपेक्षको विहरति, स्मृतः 
सम्प्रजाननु सुखं च कायेन प्रतिसंवेदयते। यत्तदार्या आचक्षते-उपेक्षकः स्मृति- 
मान्‌ सुखविहारी, दतीयं ध्यानमुपसम्पद्य विहरतीति, स न हैव तानाकाराँस्तानि 
लिङ्गानि तानि निमित्तानि मनसिकरोति पुर्वंवतु सर्वाणि सूत्राणि ( १-७ ) । 
केवलं तु निकायसभागतायां विशेष:--न हेवोध्व॑स्रोता भवति, अपि तु तेनेव 

* धमंच्छन्देन पूर्ववद्यावच्छुभकृत्स्नानां देवानां सभागतायामुपपद्यते (८ )। न 
हेव शुभकृत्स्नानां देवानां सभागतायामुपपद्यते, अपि तु तेनेव पूर्ववदप्रमाणशु- 

' भानां देवानां सभागतायामुपपद्यते (९) । न हैवाप्रमाणशुभानां देवानां सभाग- 

'तायामुपपद्यत अपि तु तेनेव पूर्ववत्‌ परीत्तशुभानां सभागतायाम्ुपपद्यते (१०) । 

४. “इह भिक्षु राकारैयलिङ्गये निमित्ते: सुखस्य च प्रहाणात्‌ दुःखस्य च 
प्रहाणात्‌ पूर्वमेव सौमनस्यदौर्मेनस्ययोरस्तङ्गमातु अदुःखासुखमुपेक्षास्मृतिपरि- 
शुद्धं चतुर्थं ध्यानमुपसम्पद्य विहरति। स न हेव तानाकाराँस्तानि लिङ्गानि 
विस्तरेण सर्वाणि सूत्राणि पूर्ववद्‌ वक्तव्यानि ( १-८ )। 

देवनिकायोपपत्तयस्तु विशेष्यन्ते-“'यावत्तयेव धर्माभिरत्या ब्रृहत्फलानां 
देवानां सभागतायाम्रुपपद्यते (९ )। न हैव पूर्वंवतु पुण्यप्रसवानां देवानां सभाग- 

'तायास्रुपपद्यते। न हैव पूर्वंवदनश्रकाणां देवानां सभागतायामुपपद्यते (१०)॥ 





निर्देश | _ ततीयं कीशस्थानंम ४१७ 





__. १.“इह्‌ भिक्षुयेराकारेयेल्ज्ञियेनिमित्ते: सवंशो रूपसंज्ञानां समतिक्रमात्‌, प्रति- 
घसज्ञानामस्तङ्गमात्‌, नानात्वसंज्ञानाममनसिकारात्‌, अनन्तमाकाशमित्याका- 
शानन्त्यायतनमुपसम्पद्य विहरति । स न हैव तानाकारानिति पूर्ववत्‌, केवलं तु 
रूपगतमिति न पठितव्यम्‌; तत्र रूपाभावात्‌, यावन्निरोधो निर्वाणमिति (१) । 

एतदेव सुत्रमुक्त्वायं विशेषः-“तस्येवं जानत इति पूर्ववद्‌ यावन्नापर- 
मस्माद्धव॑ घ्रजानामीति (२) । एतदेवोक्त्वा--“नो विमुच्यते, अपि त॒ तेनेव 
धर्मेच्छन्देन यावत्तयेव धर्माभिरत्योपपद्यपरिनिर्वायी भवति (४)। न हेवोपपद्य- 
परिनिर्वायी भवति, तेनेव यावदनभिसंस्कारपरिनिर्वायी भवति (५) । न हेवा- 
नभिसंस्क्रारपरिनिर्वायी भवति, सरवंमुक्त्वा यावदृध्वैस्नोता न भवत्यपि तु 
तेनेव पूर्ववत्‌, यावत्तयेव धर्माभिरत्या आकाशानन्त्यायतनोपगानां देवानां 
सभागतायामुपपद्यते (६-७) । 


२. “इह्‌ भिक्षे राकारेये लिङ्गेये निमित्तः सबश आकाशानन्त्यायतनं समति- 
क्रम्यानन्तं विज्ञानमिति विज्ञानानन्त्यायतनमुपसम्पद्य विहरति । स॒ न हेव 
तानाकारानित्याकाशानन्त्यायतनवतु सप्तसुत्राणि वक्तव्यानि। केवलं तु 
विज्ञानाननन्त्यायतनोपगानां देवानां सभागतायाम्रुपपद्यत इति विशेषः(१-७)। 

३. “पुनरपरमिह्‌ भिक्षुये राका रेय लिङ्गे नि मित्तेः सर्वशो विज्ञानानन्त्यायतनं _ 
समतिक्रम्य नास्ति किञ्चिदित्याकिञ्चन्यायतनमुपसम्पद्य विहरति, स न हैव 
तानाकारानिति पूर्ववत्‌ सप्तसुत्राणि (१-७) । 

_ १. “पुनरपरमिह भिक्षुर्येरिति यावत्‌ सवंश आकिश्चन्यायतनं समतिक्रम्य 
नेवसंज्ञानासंज्ञायतनमुपसम्पद्य विहरति’ । पूर्ववत्‌ सर्वाणि सूत्राणि वक्तव्या- 
न्यू्ध्वस्रोतसंज्ञात्वेकमपनीय (१-६) । 

' तदेवं चतुर्भिर्ध्यानेरमृतधातुचित्तोपसंहारचित्तविमुकत्यन्तरोपपद्यानभि- 
संस्का रसाभिसंस्का रप रिनिर्वाणोध्वंगमनत्युपप त्तिस्थानोपपत्तिस्व भावाइचतस्र: 
सुत्रार्थर्दाशका उक्ताः । 

त्रिभिस्त्वाद्येरारूप्येरमृतधातुचित्तोपसंहारचित्तविमुकत्युपपद्यानमिसंस्कार- 
साभिसंस्कारपरिनिर्वाणोध्वंगमनोपपत्तिस्थानोपपत्तिस्वभावास्तित्रः सुत्राथं- 
सप्तिकाः। 

नेवसंज्ञानासंज्ञायतनेनोध्वंगमनं परिहाय षटकिका चोक्ताः । 

अतो , योऽसावन्तरापरिनिर्वायी नासावायुष्प्रमाणान्तरापरिनिर्वायीति 
युज्यते वक्तम्‌ । आरूप्येष्वपि ह्यन्तरामरणसम्भवः; “कुरुवर्ज्योञ्त्तरामृत्यु:” 
( अभि० को० ३.८५) इति वचनात्‌ । 

तस्मात्‌ आगमतोऽपि सिद्धोऽन्तराभवः, न केवलं युक्तिंत इत्यपि-शब्दः । 


४१८ भाष्यस्फुटार्थाखहितेऽभिध मंकोरी [ छोक- 


. यत्ति सत्र उक्तम्‌--“अथ च पुनदूंषी मारः स्वशरीरेणावीचौ महा- 
नरके प्रपतितः” ( ) इति, तत्‌ कथमिति? स हि 
जीवन्नेव नारकी भिर्ज्वालाभिरालिङ्गितत्वात्‌^ कालं ङृत्वाऽन्तराभवेनावीचिं प्राप्त 
इत्ययं तत्राभिप्ायः । अप्युदीणपरिपूर्णानि हि कर्माणि कायस्य निक्षेपं न 
रतीक्षन्ते। अतोऽस्य दष्टधर्मवेदनीयं कर्म पूर्व विपक्वम्‌, पश्चादुपप्चवेदनीयमिति। 

इदमिदानीं कथं नीयते--“पञ्चानन्तर्याणि कर्माणि यानि कृत्वोपचित्य 
समनन्तरं नरकेषुपपद्यते” ( ) इति ? अन्यां गतिमगत्वे- 
त्यभिप्रायः । उपपद्यवेदनीयत्वं तत्र कर्मणो द्योतितम्‌ । अथ यथारुतं करुप्यते १ 
पञ्चैव कत्वा नैक्रमिति एतत्‌ पराप्नोति, क्रियानन्तरं च। न कालान्तरं 
जीवित्वा को वाऽन्तराभवस्योपपद्यमानत्वं नेच्छति। अन्तराभवेनैव ह्यसौ 
मरणान्तरं नरकेवूपपद्यते; अभिमुखत्वात्‌ । न तु“ ब्रुमः--उपपन्नो भवतीति । 


दूषीमार इति | क्रकुच्छन्दस्य तथागतस्य विदुरं नाम श्रावकं दूषी नाम 
मारस्तदानीं शिरसि मुष्टिनाऽभिघ्नन्‌ तेनाङ्गीकृतस्तल्लक्षण एव च स्वञ्भरीरेणे- 
वावीचौ महानरके अपतित इति । स्वशरीरेणेवेति वचनान्नास्त्यन्तराभव 
इत्यभिप्रायः। स हि जीवन्नेव नारकीभिर्ज्वालाभिरिति । जीवन्नेवासौ मारो 
नरकोत्थिताभिरग्निज्वालाभिरालिङ्गितत्वात्‌ स्वशरीरावस्थादुःखोत्पत्तेः स्व- 
शरीणेव प्रपतित इत्युक्तः, न तु कालमकृत्वा अन्तराभवावस्थां नरकोपपत्ति- 
भवावस्थां च न गतवानित्यभिप्रायः। अत्युदीर्णपरिपूर्णानीति । क्षेत्राशयवि- 
क्षेपयोगादत्युदीर्णानि, उपचितत्वातु परिपूर्णानि । 

समनन्तरं नरकेपूपपद्यत इति। समनन्तरवचनान्नास्त्यन्तराभव इत्यभि- 
प्रायः । अन्यां गतिमगत्वेति। उपपत्त्यन्तरप्रतिषेधपरमेतद्वाक्यम्‌, नान्तराभव- 
प्रतिषेधपरमित्यमिप्रायः । पञ्चेवेति । यदि यथारुतं कल्प्यते, पञ्चभि रेवानन्तयेः 
कृतेः, न त्वेकेन द्वाभ्यां वा नरकगमनं भवतीत्येतत्‌ ग्राप्नोति । पञ्चेति रुतात्‌ 
क्रियानन्तरं चानन्तर्यक्रियानन्तरं च नरकेषूपपन्न इति प्राप्नोति । यानि कृत्वोप- 
चित्य समनन्तरं नरकेषूपपद्यत इति रुतान्न कालान्तरं जीवित्वा को वान्तराभव- 
स्योपपद्यमानत्वं नेच्छतीति । विप्रकृतावस्थवचनादुपपत्त्यभिमुखो ह्यपपद्यमानः 
इत्यभिप्रायः । न तु बूम उपपन्नो भवतीति । न तूपपद्यत इत्येतत्‌ पदमुपपन्ना- 
थेमिति ब्रूमः । तस्माददोष एषः । 
१. ०रालिङ्गितः--का० | २. कल्पयते--जा० | 
,३. का० पुस्तके नास्ति | ४. च--का० | 


निर्देश: ] तृतीयं कोशस्थानम्‌ ४१९. 


` इयं तहिं गाथा कथं नीयते-- 
“उपनीतवया जरातुरः सम्प्रा्ो हिं यमान्तिकं` द्विज । 
वासोऽपि हि नास्ति तेऽन्तरा पाथेयं च न विद्यते तब” ॥ 


( ) इति ? 

अत्रापि मनुष्येष्वन्तरावासो नास्तीत्यभिप्रायः । अथ वाऽन्तराभवे ऽप्यस्य 
बासो नास्ति; उपपत्तिदेशसम्प्रा्तिगमनाधिष्ठानादिति' । अयमत्रामिप्रायः, नाय- 
मभिप्रायः--इति कुत एतत्‌ | तुल्य एष भवतो ऽप्यनुयोगः । 

तस्मादुभयस्मिन्नपि पक्षे यथोक्तसृत्राविरोधान्न भवत्येतदन्तराभवस्यामावे 
ज्ञापकम्‌ । ज्ञापकं हि नाम अगतिका गतिरिति ॥ १२ ॥ 

अथ कां गतिं गमिष्यतः किमाङतिरन्तराभवो ऽभिनिवत्तते £ 

एकाक्षेपादसावेष्यत्पूर्वकाल भवाक्कतिः \ 


उपनीतवया इति । विस्तरः--मृत्युसमीपमुपनीतं वयोऽनेन सोश्यमुपनीत- 
वयाः | द्विजेत्यामन्त्रणसु । कश्चिद्‌ जीर्णो ब्राह्मण आमन्त्रितः । वासोऽपि 
हि नास्ति तेऽन्तरेति | इदमत्र ज्ञापकम्‌ । अन्तराभवाभावः इत्यभिप्रायः । 
पाथेयं पथ्योदनं च न विद्यते तव पारलौकिकः कुशलसम्भारस्तव नास्तीत्य- 
भिप्रायः । 

मनुष्येष्वन्तरावासो नास्तीति । मरणगतस्य ते सतो मनुष्येष्वन्तरावासो 
नास्ति । यथेह कस्यचित्‌ प्रतिष्ठमानस्येत्यभिप्रायः । गमनाधिष्ठानादिति । 
गमनाविरामात्‌ । अयमत्राभिप्राय: । यथा त्वया वरण्यतेऽस्त्यन्तराभव इति । 
नायमभिम्रायः। यथा मया वप्यते नास्त्यन्तराभव इति । कुत एतत्‌ । 
कुतो हेतोरेत-्बति। तुल्य एष भवतोऽप्यनुयोगः। समान एष भवतोऽपि 
प्रश्न इत्यर्थः । 

यथोक्तपूत्राविरोधादिति । दूषीमारसुत्राद्यविरोधातु। न भवत्येतत्‌ सूत्र- 
मन्तराभवस्याभावे ज्ञापकम्‌ । ज्ञापकं हि नामागतिका गतिरिति । यस्यागतेरन्या 
गतिर्नास्त्यसावगतिका गतिः। एतदुक्तं भवति-यदि यज्ज्ञापकं सुत्रं गाथा 
वा यस्यार्थस्य द्योतनाथंमुच्यते, यदि तमेवार्थं द्योतयति नान्यदप्यर्थान्तरं 
तद्विरुद्धम्‌, तज्ज्ञापकमनन्यगतिकमिति ॥ १२॥ 


१. उपनीततया-_का० | २. ममान्तिकंका० | 
३, ०संप्रापिप्रतिगम०--का० | ४, एवेततु--का० | 


४२० भाष्यस्फुटार्थासहिते5भिधमकोरी | 'लीके-- 


येनैव कर्मणा गतिराक्षिप्यते तेनेवान्तराभवस्तत्माप्तये । अतो.यां गति 
गन्ता भवति, तस्थां गतो य आगमिष्यसूर्वकालभवस्तस्यैवास्याक्कतिर्भवति । 

एवं तहि झुनीम्रभृतीनामेकस्मिन्‌ कुक्षौ पश्चगतिको ऽन्तराभवो 5भिनिर्वत्तेते ` 
इति नारकोऽन्तराभवः मातुः^ कुक्षिं निर्दहेत्‌ ? पूर्वकारमवेऽपि तावन्नारका 
न नित्यं प्रज्वलिता भवन्त्युत्सदेषु श्रमन्तः, किं पुनरन्तराभविकाः | 

अस्तु वा प्रज्वलितः । स तु यथान द्रष्टं शक्यते तथा न स्प्रष्ठुमपि; 
अच्छत्वादात्मभावस्येत्यचोदमेतत्‌ । अन्तराभवानामप्यन्योन्यं कुक्षावसंेषात्‌ 
कमंप्रतिबन्धाच न दाहः । 

प्रमाणं तु यथा पञ्चषड्वर्पस्य दारकस्य, स तु पट्विन्द्रियो भवति । 

बोधिसत्त्वस्य पुनर्यथा सम्पूर्णयूनः, सलक्षणानुव्यज्ञनश्च । 

अत एवान्तराभवस्थेन मातुः कुक्षिं प्रविशता कोटीशतं चातुर्दीपिका- 
नामवभासितम्‌ । , 





“्ष्यत्यूवेक्ालमवाङतिः” इति | आ एष्यदैष्यत्‌, ऐष्यत: पूर्वकालभवंस्थे- 
वाकृतिरस्येति ऐष्यत्यूवंकालभवाकुति: । कस्मात्‌ ? एकाक्षेपात्‌ । यस्मादेष्यन्ती 
गतिस्तत्प्रापकश्चान्तराभवस्तेनेवैकेन कर्मणाक्षिप्यते । : 

शुनीग्रभतीनामिति शुनीशुकरीप्रभृतीनास्‌ । पञ्चगतिक इति । पञ्चंगति- 
गामीत्यर्थः । यदि गर्भस्थो5पि म्रियेत तस्य नारक्रोऽन्तरामवो मातुः कुक्षिं 
निर्दहेत्‌ । नारको हि प्रदीप्तो भवति, तद्रूपं चान्तराभव इति । पूर्वकालभवे- 
ऽपीति विस्तरः। नारकपूर्वकालभवावस्था अपि नारका न नित्यं प्रज्वलिता 
भवन्त्युत्सदेषु कुकूलादिषु असन्तः, किमङ्गान्तराभविकाः | 0 

` अस्तु वा प्रज्वलित | इति नारकोऽन्तराभवः । कुक्षावस॑रलेषादिति । 
अन्तरा भवानामच्छत्वादात्मभावस्यान्योन्यमसंस्लेषान्न दाह: । कर्मग्रंति- 
वन्धाच | तत्कमंप्रतिवन्धान्न दाह इति कृत्वा । अत एव शुनीप्रभृतीनां 
कुक्षेरदाह: । ४ 
कोटीशत॑ चातुद्वीपकानामवभासितमिति । यतः पूर्णयून इव बोधिसत्त्व- 





स्यान्तरा भव: सलक्षणानुव्यञ्जनश्च, अतोऽन्तराभवस्थेन तेन मातु: कुक्षि प्रवेष्ट- 


मिच्छता त्रिसाहस्रमहासाहस्रो लोकधातुः स्वक्षेत्रमिति कृत्वाऽवभासितः। ''' 


१. पाच्च०---का० | २. का० पुस्तके नास्ति | 
३. ०मवभासित:--का० | ] 


प्राग 


निर्देश: ] तृतीयं कोशस्थानम्‌ ४२१ 


यत्तर्हि माता बोधिसत्त्वस्य स्वप्ने गजपोतं पाण्डरं कुक्षि प्रविशन्त- 
मद्राक्षीत्‌ £ निमित्तमात्रं तत्‌ ; तिर्यग्योनेश्चिरव्यावर्तितत्वात' । तद्यथा--कृकी 
राजा दश स्वप्नानद्राक्षीदिति । 


पाण्डरं गजपोतमिति । यद्येष्यत्पूर्वकालभवाकृतिरन्तराभवः, कस्माद्‌ 
बोधिसत्त्वस्य माता गजपोतमेवंरूपमद्राक्षीत्‌ ? निमित्तमात्रं तत्‌ । तस्य बोधि- 
सत्त्वस्य । तिर्यग्योनेश्चिरव्यावत्तितत्वात्‌ । यतः प्रभृति लक्षणविपाकानि कर्मा- 
ण्यारभते कर्तु कल्पशते शेषे तत: प्रभृति तस्य सर्वा दुर्गतयो व्यावृत्ताः। तद्‌ 
यथा कुकी राजा दश स्वप्नानद्राक्षीत्‌ । भविष्यतोऽर्थस्य निमित्तमात्रमिति। 
दश स्वप्ना विनये पठ्यन्ते । कुकिना किल राज्ञा दश स्वप्ना दृष्टा:--हस्ती 
वातायनेन निर्गत्य पुच्छे सक्तः, कुपस्तृषितस्य पृष्ठतोऽनुधावति, सक्तप्रस्थेन 
सुक्ताप्रस्थो लभ्यते, चन्दनं काष्ठार्घण विक्रीयते, आरामाः पुष्पफलसम्पन्नाः 
सर्वश्च पष्पफलमदत्तादायिर्भिह्ियते, कल भेरगेन्धहस्तिनस्जास्यन्ते, अशुचिम्रक्षितो 
मर्कटः परानुपलिम्पति, मर्कटाभिषेको वत्तंते, पटकोऽष्टादशभिर्जनेराकृष्यते 
महाजनकाय एकत्र कलहभण्डनविग्रहविवादेनान्योन्यविघातमापन्न इति .। 
तेन च ते भगवते काश्यपाय तथागताय निवेदिताः, भगवता च व्याकृता: 
भविष्यत्यनागतेऽध्वनि शाक्यमुनिर्नाम तथागत: । तस्य श्रावका विस्तीर्णं- 
स्वजनवन्धुवर्ग प्रहाय प्रत्रजिता विहारेषु गुहसंज्ञामुत्पाद्य सङ्गं करिष्यन्ति 
हस्तिनो वातायननिगंमनपुच्छलग्नवत्‌ । क्रुपस्वप्नेन तच्छ्रावका एव ब्राह्मण- 
गुहपतीनाममभ्युपेत्य धमं देशयिष्यन्ति, तेषां श्रोतुकामता न संस्थास्यत 
इत्येतहृशंयति । सक्तमुक्ताप्रस्थस्वप्नेन तच्छावका एव सक्तभिक्षाया अप्यर्था- 
न्द्रियबलबोध्यङ्गादीनि प्रकाशयिष्यन्ति । चन्दनस्वप्नेन तच्छावका एवा- 
भावितकायशीलगप्रज्ञास्तीर्थ्य मतानि गृहीत्वा बुद्धवचनेन समानीकरिष्यन्तीत्ये- 
तद्दशंयति । आरामस्वप्नेन तच्छ्रावका एवावासमाश्रयं कृत्वा यत्तद्‌ भविष्यति 
सङ्घस्य पुष्पं वा फलं वाधिकं वा तद्विक्रीय विक्रीय जीविकां कल्पयिष्यन्ति 
तेन च गृहिणः प्रतिसंस्तरिष्यन्तीत्येतहृरायति । कलभस्वप्नेन तच्छ्रावका 
एव दुःशीला पापधर्माणो भविष्यन्ति, ये ते भिक्षवः स्थविराः शीलवन्तः 
कल्याणधर्माणस्तानावासेभ्यः प्रवासयिष्यन्तीत्येतह्शयति । अश्युचिम्रक्षित- 
मकेटस्वप्नेन तच्छावका एव दुःशीला पापधर्माणः सन्तो ये ते भिक्षवः कल्याणा- 
स्तानसङिदषिश्चो दयिष्यन्तीत्येतददर्श॑यति । मर्कटाभिषेकस्वप्नेन तच्छ्रावका एव 
सामन्तिकाभिषेक विहारेषु करिष्यन्ति, लोकेऽपि च पण्डका अधिराज्य कार- 





१. ०ब्यावृत्तत्वात्‌-का० | 


४२२ भाष्यस्फुरार्थासहितेऽभिधमंकोरो [ छोक- 


“करिकूपसक्तुचन्दनकरुमारामास्तथा कपेरभिषेकः । 
अझुचिकपिः पटकल्हाविति दश दृष्टा नृपेण कृकिणा स्वप्नाः? ॥. 
नैव चान्तराभविकः कुक्षि भित्त्वा प्रविशति, अपि तु मातुर्योनिद्वारेण ५ 
अत एव यमल्योर्यः पश्चात्‌ प्रजायते स ज्यायानुच्यते, यः पूर्वं स कनीयानिति । 
धर्मसत्रविभाष्यं कथं नीयते-- 
“वारण त्वमुपगम्य पाण्डरं षड्बिषाणरुचिरं चतुष्क्रमस्‌ । 
मातृगर्भशयनं विशेषसम्प्रजानन्‌ ऋषिराश्रम॑ यथा” || 
( ) इति ! 
नेतदवऱ्यनेतब्यम्‌। न हयेतत्‌ सूत्रम्‌ , न विनयः, नाभिधर्मः; काव्यमेतत्‌ । 
कवीनां च काव्यं समायोजयतां केचिद्‌ भावाः समारोपिता गच्छन्ति । 
अथवा--नेतव्यमेव । यथा अस्य माता स्वप्ने तं प्रविशन्तमद्राक्षीत्‌ , तथा 
सोऽपि गाथामकार्षीदिति। 
रूपावचरो.ऽप्यन्तराभवः सम्पूर्णप्रमाणः सवस्रश्च प्रादुर्भवति; अपत्राप्योत्स- 
दत्वात्‌ बोधिसत्त्वस्य सवख: | शुक्लायाश्च भिक्षुण्याः प्रणिधानवशाद्‌ यावन्त- 
मेव परिवेष्टिता निर्दग्धा । अन्यो नग्नः; कामधातोरनपत्राप्योत्सद्त्वात्‌ ॥ 
: . अथ कोऽयं पूर्वकालभवो नाम ? 
` स पुनमंरणात्‌ पूर्वं उपपत्तिक्षणात्‌ परः॥ १३॥ 
भवो. हि नामाविरोषेण पञ्चोपादानस्कन्धाः । स॒ एव चतुर्धा भिद्यते-- 





यिष्यन्ति इत्येतहशंयति । पटस्वप्नेन तच्छाशनमेवाष्टादशधाभेदं गमिष्यति, 
न च विमुक्तिपटः स्फाटयिष्यत इत्येतदर्शशति । कलहस्वप्नेन तच्छावक्रा 
एव .निकायपरिग्रहात्‌ परस्परं विवादमापत्स्यन्त इत्येतदर्शयतीति । संग्रह- 
इलोक:-- 

“करिकूपस क्तुचन्दनकलभारामास्तथा कपेरभिषेकः | 

' अग्ुचिकपिः पटकलहाविति दश्ग दष्टा नृपेण कृकिणा स्वप्नाः ॥? 


अपत्राप्योत्सदत्वात्‌ | अपत्राप्योत्कटत्वात्‌ । 





निर्देश: ] तृतीयं कोशस्थानम्‌ ४२३ 


अन्तराभवो यथोक्तः, उपपत्तिभवो म्रतिसन्धिक्षण एव", तस्मात्‌ परेण 
मरणक्षणं पर्युदस्यान्यः सर्वो भवः पूर्वकालमवः, चरमक्षणो मरणभवः, यत 
ऊर्ध्वमन्तराभवो भवति रूपिषु चेत्‌ सत्त्वेपूपपद्यते ॥ १३ ॥ 

स चायमन्तराभवः-- 

सजातिशुद्धदिव्याक्षिदृश्यः | 

समानजातीयैरेवान्तराभवैदेश्यते' । येषां च दिव्यं चक्षु: सुविशुद्धम 
भिज्ञामयं त एनं पश्यन्ति । उपपत्तिचक्षुषा तु न दृश्यते; अत्यर्थमच्छत्वात्‌ः | 
देवान्तराभविकः सर्वान्‌ पश्यति । मनुष्यप्रेतति्यग्नारकान्तराभविकाः पूर्व 
पूर्वमपास्येत्यपरे | 


कर्मद्धिवेगवान्‌ । 





उपपत्तिभवः ग्रतिसन्धिक्षण एव । तस्मात्‌ परेण प्रतिसन्धिक्षणादन्यो भवः 
पूर्वकालभवः । रूपिषु चेत्‌ सत्त्वेपूपपद्यत इति । आरूप्यधातावन्तराभवादिदं 
विशेषवचनमु ॥ १३॥ 


समानजातीयेरिति । नारकोऽन्तराभवो नारकेरेवान्तराभवैद्दंश्यते । एवं 
यावद्देवान्तराभवः देवान्तराभवेरेवेति । सुविशुद्भमिति । एकादशदिव्य- 
चक्षुरपक्षालर्वाजतम्‌ । ते पुनरपक्षाला विचिकित्साऽमनसिकारो कायदोष्टुल्यं 
स्त्यानमिद्धमौद्धत्यमभ्यारभ्य वीय॑मौहिल्यं छम्भितत्वं नानात्वसंज्ञा अभिजल्पः 
अभिध्यायितत्वं ज्ञेयेषु यथासूत्रस्‌ । अभिज्ञामयमिति । अभिज्ञास्वभावभाव- 
नामयमित्यर्थः । उपपत्तिप्रतिलम्मिकमि देवादीनां दिव्यमिष्यते, न तु 
सुविशुद्धम्‌ । 

देवान्तराभविकमिति विस्तरः । अपर आहुः | न समानजातीयेवान्तराभवो 
दृश्यते, कि तहि? देवान्तराभविकः सर्वान्‌ देवान्तराभविकादीन्‌ पञ्यति | 
मनुष्यम्रेततियंडनारकान्तराभविकाः पूर्व पूर्वमपास्य | कथम्‌ ? मनुष्यान्तराभविको 
देवान्तराभविकं पूर्वमपास्य मनुष्यप्रेततिर्यङ्नारकान्तराभविकान्‌ पश्यति, 
प्रेतान्तराभविको देवमनुष्यान्तराभविकौ पूर्वावपास्य प्रेततिर्यङ्नारकान्तरा- 
भविकान्‌ पश्यति, एवं यावन्नारकान्तराभविको देवान्तराभविकादीन्‌ पूर्वा- 
नपास्य नारकान्तराभविकानेव पश्यति । गतीनापुत्तरोत्तरनिकृष्टत्वादिति । 








१. गतिषु प्रतिसन्धिक्षणः-_का० | २. ०भविक ०--का० । 
३. जात्यर्थम०--का० | 


४२४ भाष्यस्फुरार्थासहितेऽभिधमंको शो [ लोके-+ 


* ऋद्धिः = आकाशगमनम्‌ , कर्मणा ऋद्धिः कर्मद्धि:, तस्या वेगः कर्मद्धिं 
वेग: = शीघ्रता, सोऽस्यास्तीति कमेद्विवेगवान्‌ । येनासौ न शक्यो बुद्धैरपि 


प्रतिबन्धुम्‌ ; कमणो ऽस्य बलीयत्वात्‌ । र 
-सकलाक्षः 
समग्रपञ्चेद्रियः । 
अप्रतिघवान्‌ 


प्रतिघातः = प्रतिघः, सो ऽस्यास्तीति प्रतिघवान्‌, न प्रतिघवानप्रतिधवान्‌ | 
वञ्रादिभिरप्यनिवायत्वात्‌ | तथा हि--प्रदीक्षायःपिण्डभेदे तन्मध्यसम्भूतः 
क्रिमिरुपलब्धः श्रूयते । 
यस्यां च गतौ स उत्पत्यमानस्तस्याः सर्वथा-- 
अनिवर्त्यः, | 
न हि कदाचिन्मनुष्यान्तराभवो ऽन्तर्धाय देवान्तराभवो भवति, अन्यो वा । 
नियतमनेन--यामेव गतिमधिक्रत्याभिनिवृंत्तस्तस्यामेवोपपत्तव्यम्‌ , नान्यस्यामिति । 
किं पुनरन्तराभवोऽपि कामावचरः कवडीकारमाहारं भुङक्ते ? ओमित्याह । 
न त्वौदारिकम्‌, किं तहिं ? 
स गन्धभुक ॥ १४॥ : 


_ अत एव गन्धर्वः? इत्युच्यते, धातूनामनेकार्थत्वात्‌ । स्वत्वं शकन्धु- 
6 
ककन्धुवत्‌ । अल्पेशाख्यस्तु दुर्गन्धाहारः, महेशाख्यः सुगन्धाहारः । 








अत एव गन्धर्व इति। यतो गन्धगतो गन्धर्व: । गन्धमवेति भक्षयति 
'गन्धवे इत्यर्थः । धातूनामनेकार्थत्वात्‌ | अयमवेतिने केवलं गत्यर्थे वत्तंते, कि 
तंहि? भोजनार्थे$पीति । गत्यर्थपरिग्रहेऽप्यदोषः। गन्धमर्वेति गच्छति भोक्त- 
मिति गन्धर्वं इति । हृस्वत्व॑ शकन्धुककन्थुवदिति | कृदन्त इति पररूपनिपात 
नातू शकन्धुकककन्धुरिति' पररूपसिद्धियेथा तथेहापि गन्धर्वं इति । । 
अल्पे्ञाख्यः | अनुदारो हीनजातीय इत्यर्थः । ईष्ट इतीशः, अल्प 
ईशोऽल्पेशः । अल्पेश इत्याख्या यस्य सोऽल्पेशाख्यः । विपयंयान्महेग्राख्यः | 


निर्देश: ] तृतीयं कोशस्थानम्‌ ४२५ 


कियन्तं काळमवतिष्ठते ? Fp 7 

` १. नास्ति नियम इति भदन्तः । यावदुपपत्तिसतामग्रीं न ळभते नहि 
तस्यायुषः प्रथगेवाक्षेपः, एकनिक्ायसभागरवात्‌ । इतरथा हि तस्यायुषः क्षयाः 

रणभवः प्रसज्येत । 

यद्यासुमेरोः स्थळं मांसस्य स्यात्‌ तत्‌ स्वं वर्षाप्नु क्रिमीणां पूर्येत, किमिदानीं 
तंत्मतीक्षा एव तेषामन्तराभवा आसन्‌, कुतो वा तदा तेभ्यो गता इति 
वक्तव्यम्‌ ? नेतदागतं सूत्रे शास्त्रे वा । 

एवं तु युज्यते--गन्धरसाभिणृद्धानामर्पायुषां जन्तूनामन्तो नास्ति । 
ते तं गन्धं प्रात्वा गन्धरसाभिगृद्धाः काळं कुन्तः क्रिमिनिकायसभागोत्पादक ` 
कमं विबोध्य' तया तृष्णया क्रिमिषुपजायन्तः इति | 

अथ वा-नूनं तत्मत्ययप्रचुर एव काले तत्संवत्तनीयानि कर्माणि विपाकाः 
भिनिदृत्तो बृत्ति ळभन्ते, नान्यत्र । तथा हि चक्रवत्तिसंवत्तनीये कर्मणि अशीति- 
वर्षसहस्रायुषि प्रजायां बहुतरायुषि वा चक्रवर्तिनो जायन्ते, नान्यस्याम्‌ । 


एकनिकायसमारयत्वादिति । यञ्च पूर्वकाल भवो यश्वान्तराभवस्तत्‌ प्रापकं 
तयोरेक एव निकायसभागः। अत एकनिकायस भागत्वात्‌। येनेव कमंणायुष्येण 
पूर्वकालभवस्यायुराक्षिप्यते, तेनेवान्तरा भवस्य । इतरथा हि | यदि तस्यान्तरा- 

भवायुषः पृथगाक्षेपः स्यातु, तस्याप्यायुषः अन्तराभविकस्य क्षयान्मरणभव 

प्रसज्येत, पुवेकालभववत्‌ । तस्मान्नास्ति नियम इति भदन्तः। १ 
ते त॑ गन्धं घ्रात्वा गन्धरसाभिय्र॒द्धा इति विस्तरः। ते क्षुद्रजन्तवस्तं ' गन्धं 
"घ्रात्वा तत्सहचरं चानुभूतं रसमनुरूत्य गन्धरसाभिग्द्धाः कां कुवन्तः क्रिमि- 
निकायसभागोत्पादकं कर्म विबोध्य तया गन्धरसतृष्णया विपाकाभिसुखं कृत्वाऽन्त- 
'राभवसन्तत्या क्रिमिपूपजायन्त इति । तत्मत्ययप्रचुर एव काल इति । क्रिमिप्रत्यय- 
प्रचुरे काले तत्संवर्तनीयानि कर्माणि क्रिमिसंवत्तंनी रानि विपाकाभिनिवत्तो वृत्ति 
_लभन्ते | विपाकदानायामिमुखी भवन्तीत्यर्थः । “सामग्रीं प्राप्य काळं च फलन्ति 
“खलु देहिनाम्‌’ ( ) इति वचनात्‌। नान्यत्र | न तत्प्रचुरे काळे । 

नान्यस्यामिति । नाल्पायुषि “चक्रवत्तिसमुत्पत्तिर्नाधोऽशीतिसहस्रकात्‌'’ ( 

) इति वचनात्‌ । अत एवेति। यस्माद्‌ विद्यमानान्यपि चक्रवत्ति 


१. क्रि मिभावसंवतंनी यका ० | २. प्रबोष्य--का० | 
३. ०षूपपद्यन्ते-का० | ॥ 


४२६ भाष्यस्फुटार्थासहिते$भिघमंकोदो [ छोक- 


अत एव चोक्तं भगवता-“अचिन्त्यः सत्त्वानां कर्मविपाकः” ( `) इति। 

२. सप्ताह तिष्ठतीति भद्न्तवसुसित्रः । यदि तावता सामग्रीं न लभते 
तत्रैव पुनरच्युत्वा जायन्ते । (गम 

३. सप्ताहानीत्यपरे । 597 ! 

४. अल्प कालमिति वेभाषिकाः | स हि सम्मवैषित्वातु सन्धावगत्वा 
सन्धि बध्नातीति यथात्वसमग्राः प्रयया भवन्ति । नियतं चानेन--तस्मिन्‌ देशे 
तस्यां जातौ जनितव्यं भवति, तदा कर्माण्येव प्रत्ययानां सामग्रीमावहन्ति । 
अथानियतं ततोऽन्यत्र देशे तस्यां जातौ जायते सहऱ्यामिति | 

५, अपरे तद्यथा--गवामूष्मतु मैथुनस्य प्राचुर्यस्‌, शरदि शुनाम्‌, ` 
रक्षाणां हेमन्ते, वसन्ते चाश्वानाम्‌। गवयश्वगालूखरतरक्षाणां पुनः कालो 
नास्तोति येनान्यत्र काले गोषूपपत्तव्यं स गवयेपूपपद्यते, येन श्वस्ु स श्गालेषु, 
येनाश्वेषु स गर्दमेषु, येन ऋक्षेषु स तरक्षेषुपपंचत इति । 

न त्वस्य निकायसमागान्तरामवो नान्यत्र निकायसभागे शक्यमुत्पतुमेक- 
कर्माक्षेपादिति' वक्तव्यमेतत्‌ || १४ ॥ 

स खल्वेष गतिदेशसम्पाप्यर्थ प्रादुर्भूतो ऽन्तराभवः-- 

विषर्यस्तमतिर्याति गतिदेशं रिरंसया । 





संवत्तेनीयानि कर्माणि विपाकाभिनिवृत्तौ कदाचिदेव वृत्ति लभन्ते, बहुप्रत्यया- 
ेक्षित्वात्‌, सम्भवेषित्वादुपपत्त्यमिलाषित्वात्‌ । 

कर्माण्येव ग्रत्ययानां सामग्रीमावहन्तीति । कर्माधिपत्येनाइ्वादीनां प्रसिद्ध 
कालमतिक्रम्य कालान्तरेऽपि मेथृनं भवतीति । एककमक्षिपादिति। येनैव 
कर्मणा गवादिनिकायसभाग आक्षिप्यते, तेनेव कमंणा तदन्तराभव आक्षिप्यत 
इत्यतो वक्तव्यमेतत्‌ । यदुक्तं येनान्यत्र काले गोषूपपत्तव्यं स गवयेषुपपद्यत 
इति विस्तरेण । न निकायभेदादेकाक्षेपकत्वं हीयते, तत्कमंण एकजातीयत्वात्‌, 
गत्याकृतिसंस्थानान्तरापरित्यागाच्च । गतिनियतानां हि कमँणामुपपत्तिवैचित्र्यं 
दृष्टस्‌, कल्माषपादादिवदिति । नास्त्येष दोष इत्याचार्यसङ्गभद्रः ॥ १४ ॥ 


“विपरयस्तमतिः” इति । अनुनयसहगतेन वा चित्तेन यथा विपर्यस्तमति- 





१. ०मेककामा०--का० | 


| 
| 
| 
} 
| 
| 
j 
| 
| 





निर्देशः ] तृतीयं कोशस्थानम्‌ | ४२७ 


स हि कर्मप्रभावसम्मूतेन चक्षुषा सूदूरस्थो 5पि स्वमुपपत्तिदेशं. प्रेक्षते । 
तत्रास्य पित्रोस्तां' विप्रतिपत्ति दृष्टा पुंसः सतः पौरेनो राग उत्पद्यते मातरि, 
ख्नियाः सत्याः ख्रैणो राग उत्यते पितरि । विपर्ययात्‌ प्रतिघः । एवं पठ्यते 
ज्ञप्ती-“गन्धवस्य तस्मिन्‌ समये द्वयोश्ित्तयोरन्यतरान्यतरचित्त सम्मुखीमूतं 
मवत्यनुनयसहृगतं वा प्रतिघसहगतं वा” ( ) इति । 

स ताभ्यां विपर्यस्तो रन्तुकामतया तं देशमाक्छिष्य तामवस्थामात्मन्य- 
धिमुच्यते । तस्मिश्वाशुचो गर्मस्थानसम्प्रापे जातहदर्षोऽमिनिविशते । ततोऽस्य 
स्कन्धा घनीभवन्ति, अन्तराभवस्कन्धाश्चान्तर्धीयन्ते इत्युपपत्नो भवति। स चेत्‌ 
पुमान्‌ भवति मातुर्दक्षिणकुक्षिमाभ्रित्य प्रष्ठाभिमुख उत्कुटुकः* सम्भवति; अथ 
री ततो वामकुक्षिमाभ्रित्योदराभिमुखी; अथेदानीं नपुंसकं तचेन रागेणा किष्ट 
तथा.तिष्ठति। न चास्तयन्तराभवो व्यन्तरः; सकलेन्द्रियवात्‌। अतः ख्रीमूतः 
पुरुषभूतो वा उनुम्रविऱ्य यथास्थानं तिष्ठति पश्चात्‌ गर्भ आप्यायमानो 
नपुंसकं भवतीति । [ [ 

इदं विचार्यते-किमस्य शुक्रशोणितमहामूतान्येवेन्द्रियाश्रयभावमापन्ते 
कर्मवशाद्‌ , आहोस्वित्‌ भूतान्तराण्येव कर्मभिर्जायन्ते तान्युपश्रित्येति ? 


भंवति, तद्‌ दशंयन्नाह-तत्रास्य पित्रोरिति विस्तरः। मातापित्रोस्तां विग्रतिपत्ति 
द्विन्द्रियसमापत्तिलक्षणाम्‌ । पुंसः सतः पुरुषस्यान्तराभवस्य पुंसोऽयं पोर्नो 
राग उत्पद्यते मातरि भार्यायामिव। स्रिया अयं ख्रेणो राग उत्पद्यते पितरि 
भत्तरीव । विपर्ययात्‌ ग्रतिघ इति । पुंसः सतः पोस्त: प्रतिघ ईरष्योत्यानभुत 
उत्पद्यते पितरि प्रतिसपत्नपुरुष इव, ख्रियाः सत्याः ख्लेण: प्रतिघ उत्पद्यते 
मातरि प्रतिसपल्यामिव । स ताभ्यामेव विपर्यंस्ताभ्यां चित्ताभ्यां विपर्यस्तो 
रन्तुकामतया मेथुनकर्मकामतया त॑ देश्नमिन्द्रियद्वयस्थानमारिलिष्य तामवस्थां 
विप्रतिपत्त्यवस्थामात्मन्यधिमुच्यते--मयेतत्‌ कमं क्रियत इति। तस्मिथाद्युचौ 
शुक्रशोणिते गर्भस्थानसम्म्राप्ते आमाशयपक्ताशयान्तरस्थानसम्प्राप्ते, अभिनिवश्वते 
प्रतितिष्ठतीत्यर्थः । पृष्ठाभिमुख उत्कुटुक इति । मेथुनक्रियात्माभिमानक्रिया- 
योगात्‌ । आप्यायमानो वर्धमानः । एतान्येवेति । शुक्रशोणितमहाभ्रुतानि । 


भूतान्तराण्येवेति । शुक्रशोणितव्यतिरिक्ताति बीजाङ्कुरनि रोधोत्पादन्यायेनेक- 

तान्येवेत्येके | अनिन्द्रियं हि शुक्रशोणितमन्तराभवेन सार्धं निरुध्यते, सेन्द्रियं 
प्रादुर्भवति । बीजाङ्करनिरोधोत्पादन्यायेन यत्तत्‌ कछलमित्याख्यायते । एवं च 
कृत्वा) सूत्रपदं स्त्रे सुनीतं भवति-“मातापित्रशुचिकललसम्भू तत्य” ( ) 
इति । तथा “दीघरात्रं युष्माभिर्भिक्षवः कटसिः संवर्द्धिता रुधिरबिन्दुरुपात्तः” 
( ) इति । 

भूतान्तराण्येवेत्यपरे । तद्यथा पर्णक्रिमेः । अशुचिसन्निश्रयोत्पत्यभिसन्धि- 
वचनात्‌ तु कलस्य सूत्रविरोध इति। एवं तावदण्डजां च योनिं प्रतिपद्यते । 
अन्यत्र तु यथायोगं वक्तव्यमित्याहुः । 


स्मिन्नेव क्षणे बीजं निरुध्यतेऽङ्कुरश्चोत्पद्यते; तुळादण्डनामोन्नामवन्नाशोत्पादयो 
समकालत्वात्‌। 

यत्तत्‌ कललमित्याख्यायत इति । “कललं प्रथमं भवति कललाञ्जायतेऽ- 
बुँद; इत्यादिवचनात्‌ । एवं च कृत्वा सूत्रपदमिति। “वल्मीक इति भिक्षो अस्य 
कायस्येतदधिवचनम्‌। रूपिण औदारिकस्य चातुर्महाभूतस्य ओदनकुल्माषोपचि- 
तस्य मातापित्रशचिकललसम्भूतस्य'' इति विस्तरः। मातापित्रशच्येव कललम्‌ 
ततः सम्भ्नुतस्येत्यर्थः | कटसिरिति । श्मशानम्‌ । रुधिरविन्दुरुपात्त इति । इद- 
मुदाहरणम्‌ । अस्य कायेन्द्रियभावापत्तितः। 

भूतान्तराण्येव श॒क्रशोणितव्यतिरिक्तानि। तद्‌ यथा पर्णक्रिमेरिति। यथा 
पर्णक्रिमेः पर्णमहाभूतान्युपनिश्रित्य अूतान्तराणि कर्मभिर्जायन्ते, यानी न्द्रिय- 
स्वभावमापद्यन्ते, न पर्णमहासुतानि; बहुत्वात्‌ तु क्रिमीणाम्‌, खण्डशः पत्र- 
स्यादशंनाच्च । सूत्रपदं कथं तहि नीयते मात्रापित्रशुचिकललसम्भ्रुतस्येति ? 
अत आह-अगश्ुचिसंनिश्रयोत्त्यभिसन्धिवचनात्‌ तु कललस्य सूत्राविरोध इति। 
अशचिमंनिश्रयेणोत्पत्तिर्भूतान्तराणास्‌, तत्राभिसन्धिरभिप्रायः, तेन वचनं 
कललस्य । तस्मान्मातापित्रशचिकललसम्भूतस्येत्यस्य सूत्रस्याविरोधः । एतदुक्तं 
भवति-शक्रशोणितसन्तिश्रयेण कललाख्यानि भूतान्तराणि शक्रशोणितसम- 
काळागन्युत्पद्चते सेन्द्रियाणि । यथा पर्णसन्निश्रयेण पर्णंसमानकालानि सेन्द्रियाणि 
क्रिमिमहाभूतान्युत्पद्यन्त इति । 

अन्यत्र तु यथायोगं वक्तन्यमित्याहुरिति । अन्यत्र संस्वेदजौपपादुकयो रन्यो 
यथायोगं व्याख्येय मित्याहुरमिधर्माचार्याः | 

तत्र चायं योगो रृश्यते-- 
गन्धस्थानाभिकामोऽन्यः 
संस्वेदजां योनिं प्रतिपद्यमान उपपत्तिस्थानं गन्धाभिलाषात्‌' गच्छत्यमे- 
ध्यम्‌ , मेध्यं वा यथाक्रमम्‌ । उपपादुकां तु योनिं प्रपद्यमानः स्थानाभिलाषात्‌ | 
कथं नरकेषु स्थानाभिलाषः १ विपर्यस्तबुद्धित्वात्‌ । स हि शीतवात- 
वर्षामिषेकैरात्मानं बाध्यमानं प्यति, नरकेषु चाग्नि दीप्यमानम्‌। तत्र उष्णा- 
मिलाषादू धावति । पुनस्तप्तवातातपाग्निसन्तापेरात्मानं बाध्यमानमनुपर्यन्‌ शेत्यं 
च नरकेषु शीताभिलाषाद्धावति । यदवस्थस्तदुपपत्तिसंवर्तनीयं कर्माकार्षीत्‌ , 
तदवस्थः आत्मानं? तांश्च सत्त्वान्‌ पशयन्‌ धावतीति पूर्वाचार्याः । 
तत्र पुनर्देवान्तराभव ऊध्वं गच्छत्यासनादिवोत्तिप्ठन्‌ मनुष्यतिर्यकम्रतानां 
मनुष्यादिवत्‌ । 
ऊ्ध्वंपादस्तु नारकः ॥ १५॥ 
“ते वै पतन्ति नरकादूर्ध्वपादा अवाङ्मुखाः । 
ऋफ षीणामतिवक्तारः' संयतानां तपस्विनाम्‌ ॥” ( ) 
इति गाथाभिधानात्‌ ॥ १५ ॥ 
यदुक्तम्‌ --“विपयस्तमतिर्याति” इति, किमवञ्यं सवो ऽन्तराभवस्तथा 
मातुः कुक्षिमवक्रामति १ नेत्याह । किं तर्हि ? चतस्रो गर्भावक्रान्तयः सत्र 
उक्ताः । कतमाश्चतस्रः ? 
सम्प्रजानन्‌ विहात्येकः 


तत्र चायं योगो इस्येत इति । आचायों ब्रवीति । ग्रेत्यञ्च नरकेष्विति | शीत- 
नरकोपपत्तिकाले । यदवस्थ इति । औरश्रिकाद्यवस्थः । यथाभूतेन तहेद्य कृतं 
_प्राक्रमे तादृशान्‌ सत्त्वान्‌ स्वप्न इव प्रेक्ष्य नरके स धावति। पूर्वाचार्याः | 
योगाचारा आर्यासङ्गप्रभृतयः । 

आसनादिवोत्तिष्ठचेति । ऊर्ध्वोपपत्तिस्थानगमनात्‌ । मनुष्यादिवदिति । 
यथा मनुष्यस्तियंक्‌ प्रेतश्च गच्छति, तद्वत्‌ । 
ऋषीणामतिवक्तार इति । अधिक्षेप्तारः अपवदितार इत्यर्थः ॥ १५ ॥ 





१, गत्वाभि०--का० । २-२. तदवस्था०--का० | ३. ०मभिवक्तार:--का० | 


- ४३० भाष्यस्फुरार्थासहितेऽभिघमंको रो [ क्रोक 


तिष्ठति निष्क्रामति वा सम्प्रजानन्‌ । 
तिष्ठत्यपरः 
सम्प्रजानन्निति वत्ते । प्रविशत्यपीत्यपिशन्दात्‌ । 
अपरः । 
निष्क्रामत्यपि 
सम्प्रजानन्‌ प्रविशति तिष्ठत्यपि । 
सर्वाणि सूढोऽन्यः 
कश्चित पुनः सर्वाण्येवासम्प्रजानन्‌ करोति प्रविशत्यसम्प्रजानन्‌ तिष्ठति निष्क्रा- 
मत्यपि । एताश्वतखो गर्भावक्रान्तयः प्रतिछोमं निर्दिष्टाः छोकवन्धानुगुण्यतः । 
नित्यसण्डञः ॥ १६ ॥ 
अण्डज; सत्त्वो नित्यं मूढ एव सर्वाणि करोति । 
कथमण्डाज्ञातो गर्भ प्रविशति ? योऽपि जनिष्यते सो ऽप्यण्डजः । 
अथ वा भाविन्यापि संज्ञया निर्देशः क्रियते । तयथा--“संस्क्ृतमभि- 
संस्करोति” ( ) इति छत्रे, ओदनं पचतीति सक्तुं पिनष्टीति लोके । 
तस्मान्नैष दोषः । 


““नित्यमण्डजः” इति नित्यग्रहणात्‌ । “सर्वाणि मूढः” इत्यत्र नास्ति 
नियम: । भवति तु सम्प्रजानन्तपि। ग्रतिलोमं निर्दिष्टा इति। सूत्रे हियः 
सर्वाण्यसम्प्रजानन्‌ करोति । एषा प्रथमा गर्भावक्रान्तिरुक्ता । तिस्रस्तु यथा- 
निदिष्टानुपूविका एवेति । 

योऽपि जनिष्यते सोऽप्यण्डज इति । अण्डाज्जनिष्यते अण्डज इत्यभिप्रायः । 
आवश्यको ह्वभुतार्थो भुतवदुच्यते तथा, “वत्तंमानसामीप्ये वर्तमानवद्वा” 
( पा० सू० ३.३.१३१ ), “आशंसायां भ्रुतवच्च” ( पा० सु० ३.३.१३२) । 
कश्चित्‌ कस्मैचिद्वक्ता भवेत्‌-आगच्छन्तमेव तथा आगतमेव मां विद्धीति। 
तस्माददोष एषः। अण्डाञ्ञातो जनिष्यते जायते चेत्यण्डजः; “अन्येभ्योऽपि 
दृश्यते”” (पा० सु० ३.३.१३०) इति वचनात्‌। तस्माददुष्टमेतदित्याचार्यसङ्गमद्रः । 

अथवा माविन्यापि संज्ञयेति | भविष्यन्त्यापि संज्ञया निर्देशः क्रियते । तद्यथा 
संस्कृतमभिसंस्करोतीति । जनितावस्थायां संस्कृतं भवति, न जन्यमाना- 
वस्थायाम्‌ । नहि संस्कृतस्य पुनः संस्कारो युज्यते। भविष्यन्त्या तु संज्ञया 
तथा निर्देशः क्रियते । एवमोदनं पचतीत्यादि योज्यम्‌ । 

कथं पुनरसम्प्रजानन्‌ मातुः कुरि प्रविशति याव निष्क्रामति, कथं वा 
सम्प्रजानन ? के 

अल्पेशाख्यस्य तावत्‌ सर्वस्य मातुः कुक्षिं मविश्ातः एवं विपरीतौ 
संज्ञाधिभोक्षौ प्रवत्तते--वातो वाति, देवो वर्षति, शीतं दुर्दिनं महतो वा 
जनकायस्य कोलाहरम्‌ , इन्त तृणगहणं वा प्रविशामि वनगहनं वा पर्णकुटीं वा, 
वृक्षमूलं वा चोपसर्पामि\ कुड्यमूलं वेति, तिष्ठतोऽप्येषु तिष्ठामीति निप्क्रामतो- 
ऽप्येभ्यो निर्यामीति। महेशाख्यस्य तु सत्त्वस्य--आरामं वा प्रविशाम्युद्यानं च , 
प्रसादं वाउमिरोहामि कूटागारं वा पर्यङ्कं वेति, तथा तिष्ठामि निर्यामीति । एवं 
तावदसम्प्रजानन्‌ प्रविशति यावन्निप्कामति । 

सम्प्रानेस्तु सम्यक प्रजानाति--मातुः कुक्षिं प्रविशामि, अत्रैव तिष्ठामि, 
अत एव निर्यामीति । नास्य विपरीतौ संज्ञाधिमोक्षौ प्रवत्तेते ॥ १६ ॥ 

अत्र पुनरपदिश्यते-- 

गर्भावक्कान्तयस्तिस्रञ्चक्रर्वात्तस्वयस्थुवास \ 
चक्रवर्तिनश्च स्वयम्सुवोश्च प्रत्येकबुद्धसम्बुद्योश्व। यथाक्रममित्यन्ते वक्ष्यति। 


कथं पुनरसम्प्रजानन्‌ मातुः कुक्षि ग्रविद्वतीति विस्तरः। सन्निकृष्टावस्था 
उपपत्तिदेशस्य । “विपर्यस्तमतिर्याति” ( अभि० ३.१५ ) इति। विप्रकृष्टा- 
वस्था अधिमोक्षोऽधिमुक्तिंः । तथा तिष्ठामि निर्यामीति । कथम्‌ ? तर्था 
तिष्ठतोऽप्येषु तिष्ठामीति, निष्क्रामतोऽप्येभ्यो निर्यामीति । अयमनयोविपर्या- 
सयोविशेष इति । 

अपरे पुनराहुः-न केवलं रागहेषाभ्यामेवा निपर्यस्तमतिरुत्पत्तिदेशं 
गच्छति, कि तहि? अन्यथापि। कथमिति ? वातो वाति, देवो वर्षतीत्यादि । 
तथा आरामं ग्रविद्ामयुदयानं चेत्यादि | सम्प्रजानंस्तु सम्यक्‌ चित्तेन प्रजानाति 
मातुः कुक्षि प्रविशामीत्येवमादिः। यदि सम्यक्‌ प्रजानाति, कथं निछ्टेनेव 
प्रतिसन्धबन्धो व्यवस्थाप्यते ? मात्स्नेहादियोगाल्‌ विष्टं चित्तं भवति। 

अपर आह-मातुः अ म ws it संज्ञात्रिधमोक्षाविति | उपः 
पञ्चमात्रवस्थायामेतद्‌ भवति-वातो वातं याव ) चोपसपामि 
भू चेसि, तितो विमति ति 


१, सर्पामिका० । २, वा—का० | 


88२ भाष्यस्फुटार्थासहितेंडमिघर्मको रे | छोक॑- 


तत्र प्रथमा चक्रवत्तिनः । स॒हि प्रविशत्येव सम्प्रजानन्‌ न तिष्ठति नापि 
निष्क्रामति । प्रत्येकबुद्धस्तिष्ठत्यपि । बुद्धो निष्क्रामत्यपि । अत्रापि भाविन्या 
संज्ञया निदेशः । 
कर्सज्ञानोभयेषां वा विशदत्वाद यथाक्रमस्‌ ॥ १७॥ 
विशदकर्मणामुदारपुण्यक्रियाणां प्रथमा । विशदज्ञानानां बाहुश्रुत्यक्कत- 
प्रबिचयानां द्वितीया । विशदपुण्यकमंज्ञानानां तृतीया । त एव लेते चक्रवर्त्यादय 
एवम्भूता युज्यन्ते यथाक्रमस्‌ । रोषाणां चतुर्थीति सिद्धं भवति ॥ १७॥ 
अत्रेदानीं बाह्यका आत्मवादं परिगृद्योत्तिष्ठन्ते-यदि सत्त्वो लोकान्तरं 
सञ्चरतीति प्रतिज्ञायते सिद्ध आत्मा भवतीति १ स एष प्रतिषिध्यते 
नात्मास्ति, 
कीरश आत्मा ? य इमान्‌ निक्षिपत्यन्यांश्च स्कन्धान्‌ प्रतिसन्दधातीति 
परिकरप्यते, स तारशो नास्त्यन्तर्व्यापारपुरुषः । एवं तूक्तं भगवता-- 
“अस्ति कर्मास्ति विपाकः, कारकस्तु नोपलभ्यते य इमांश्च स्कन्धान्निक्षिपति 
अन्यांश्च स्कन्धान्‌ प्रतिसन्दधातयन्यत्र घर्मसंकेतात्‌ । तत्रायं धर्मसंकेतो यदु- 
तास्मिन्‌ सतीदं भवतीति विस्तरेण प्रतीत्यससुत्पादः” ( ) । 
कीइशस्तरद्वात्मा न प्रतिषिध्यते ? 
स्कन्धमात्रं तु 
यदि तु स्कन्धमात्रमेवात्मेति उपचर्यते, तस्याप्रतिषेधः । एवं तर्हि स्कन्धा 
एव लोकान्तरं सञ्चरन्तीति प्राप्तम्‌, स्कन्धमात्रं तु नात्र सञ्चरतीति । 
क्लेशकर्माभिसंस्कृतस्‌ । 
तत्र ग्रथमेति विस्तरः । चक्रवतिनः, येयं “सम्प्रजानन्‌ विशत्येकः'' इति । 
द्वितीया प्रत्येकबुद्धस्य, येयं “तिष्ठत्यपरः” इति । तृतीया बुद्धस्य, येयं 
“निष्क्रामत्यपि’' इति । अत्रापि माविन्येति । ते न चक्रवर्त्यादयस्तदानीमिति ` 
कृत्वा । त एवं त्वेते चक्रवर्त्यादय इति। पर्यायमात्रमेतदुक्तस्‌। अर्थस्तु स 
एवेत्य भिप्रायः ॥ १६-१७ ॥ 
सङ्केतो देतुफलसम्बन्धव्यवस्था । 
“«बलेशकमामिसंस्कृत म्‌” इति क्लेशकर्मपरिभावित मित्यर्थः । 





निदेश: ] दतीयं कोशस्थानम्‌ ४३३ 
अन्तराभवसन्तत्या . कुक्षिमेति प्रदीपवतु ॥ १८॥ 
क्षणिका हि स्कन्धाः, तेषा सञ्चरितु नास्ति शक्ति: । छेशैस्तु परिभावितं 
कर्ममिश्च ङेशमात्रमन्तराभवसंज्ञिकया सन्तत्या मातुः कुक्षिमायाति । 
तद्यथा--प्रदीपः क्षणिकोऽपि सन्तत्या देशान्तरमिति नास्त्येष दोषः । 
तस्मात्‌ सिद्धमेतद्‌--सत्यप्यात्मनि क्लेशकर्मामिसंस्क्ृतः स्कन्धानां सन्तानो 
मातुः कुक्षिमापद्यत इति ॥ १८ ॥ 
स पुनः-- 
यथाक्षेपं ऋमाद्‌ वृद्धः सन्तानः क्लेशकमंभिः । 
परलोक पुनर्याति 


न हि सर्वस्य स्कन्धसन्तानस्याक्षेपस्तुल्यो भवति; आयुष्यस्य कर्मणो 
मेदात्‌ । अतो यस्य यावानाक्षेपस्तस्य तावती वृद्धिः क्रमेण भवति । 
केन क्रमेण ? 
“कळलं प्रथमं भवति कललाज्ञायते उजुंदः । 
अबुदाज्ञायते पेशी पेशीतो जायते घनः ॥ 
घनात्‌ प्रशाखा जायन्ते केशरोमनखादयः । 
इन्द्रियाणि च रूपीणि व्यज्जनान्यनुपूर्वशः ॥ ( ) 
इत्यार्याः । एताः पञ्च गर्भावस्थाः कछळावुँदपेशीघनप्रशाखावस्थाः । 
तस्य खळु कालान्तरेण परिपाकप्राप्तस्य गर्भशस्यस्याभ्यन्तरात्‌ मातुः कुक्षी 
कर्मविपाकजा वायवो वान्ति, ये तं गर्भशल्यं सम्परिवत्त्य मातुः कायादधरद्वारा- 
' भिमुखमवस्थापयन्ति । स क्ररपुरीपपिण्ड इवातिमात्रं स्थानात्‌ प्रच्युतो दुःखं 
सम्परिवत्तयते । 
“दीपवत्‌? इति । 'सन्ततिन्यायसञ्चारि स्कन्धपञ्चकम्‌, क्षणिकत्वात्‌, 
प्रदीपवत्‌? इति दशयति । 
` “यथाक्षेपम्‌” इति । आक्षेपस्तावतुं काळप्रबन्धः। एतञ्च विशेषणमायुष्य- 
स्यायुःसवत्तनीयस्य कर्मणो मेदात्‌ | 


व्यञ्ञनान्यनुपूर्वश्च इति । व्यञ्जनानि चक्षुराद्यधिष्ठानानि, तेहि चक्षुरादीन्य- 
भिव्यज्यन्ते। 





४३४ भाष्यस्फुटार्थीसहिते५भिघमंकोरी [ छौकं- 


यदि पुनः कदाचिन्मातुराहारविह्वारक्रियापचारेण च पूर्वकर्मापराधेन 
गर्भ एव व्यापादं प्राप्नोति, तत एनं तज्ज्ञाः ख्रियः कुमारभृत्यका वा 
सुखोष्णेन सपिस्तैलेन सुपिष्टेन शाल्मलीकल्केनान्येन वा हस्तमभ्यज्य तीक्ष्ण 
तनुकं चात्र शस्रकमुपनिबध्य तस्मिन्‌ वर्चस्कूप इवोग्रदुर्गन्धान्धकारसमलपश्वले 
सुवहुक्रिमिकुळसहसावासे निसम्चाविणि सततप्रतिक्रिये श्ुक्रशोणितलसिकामल- 
संक्किन्वकथितपिच्छिले परमबीभत्सदर्शने छिद्रतनुचर्मावच्छादिते पूर्वकर्मविपाकजे 
तस्मिन्‌? कायनाडीत्रणे' हस्तं प्रवेश्याङ्गमङ्ग निकृत्याध्याहरन्ति । स चाप्यपर- 
पर्यायवेदनीयेन कर्मणा पूर्वकेण कामपि गतिं नीयते । 
अथ पुनः स्वस्ति जायते, तत एनं माता पुत्राभिलाषिणी तत्परिचारिका ` 
वा स्लियः सद्योजातकं तरुण्रणायमानात्मानं शस्नक्षारायमाणसंस्पर्शाभ्यां पाणिभ्यां 
परिगृह्य स्नापयन्ति, स्तन्येन सर्पिषा वाप्याययन्ति, औदारिकं .चाहारमाइ छुँ 
क्रमेणाभ्यासयन्ति । तस्य बृद्धेरन्वयादिन्द्रियाणां परिपाकात्‌ पुनरपि क्लेशाः समुदा- 
चरन्ति, कर्मणि चोपचयं गच्छन्ति। स तैः कायस्य भेदादन्तराभवसन्तत्या 
पूर्ववत्‌ परलोकं पुनर्याति । 
इत्यनादिभवचक्रकस्‌ ॥ १९ ॥ 








तस्मिन्‌ वचेः कूप इवेति । तस्मिन्‌ कायनाडीव्रणे | निन्दावचनमेतत्‌। नाडी- 
व्रण इव नाडीव्रण इति । उग्रो दुर्गन्धः उग्रदुर्गन्धः | अन्धकारश्चासावालोकरहि- 
तत्वात । समलानां च पल्वलोऽसौ पल्वल इवेति कृत्वा, तस्मिन्‌ सततम्रतिक्रिये 
नित्यकत्तंव्यशोचे । शुक्रेण पोंस्नेन । झोणितेन खेणेन । लसीकया द्रवविशेष- 
लक्षणया, मलेन च संक्लिन्ने समन्तात्‌ किन्ने । विकिलिन्ने विशेषेण क्लिन्ने 
कथिते पुतौ पिच्छिले च तस्मिन्‌ हस्तौ सम्म्रवेश्याङ्गमङ्गं हस्तपादादिकं निकृत्य 
छित्वा अध्याह्रन्ति अध्याकर्षयन्ति । 
तरुणं व्रणं सरुजम्‌, तरुणव्रणमिवात्मानमाचरंस्तरुणब्रणायमानः, तरुण- 
ब्रणायमान आत्माऽस्येति तरुणब्रणायमानात्मानं बालकम्‌, शस्त्रं च क्षारं च 
शस्नक्षारम्‌,तदिवात्मानमाचरन्‌ शस्नक्षारायमाणः, शख््क्षारायमाणः संस्पर्शोऽन- 
योरिति शत्रक्षारायमाणसंस्पर्शो पाणी, ताभ्यां परिशह्य स्नापयन्ति; तस्य वृद्धे- 
रन्वयादनुगमात्‌ । 


१-१. महति कामनाडी ०---का० | २. तत्परिका--का० | 


हा आत्ताचा yi! ib SENET IDEN! 


निर्देश: ] तृतीयं कोशास्थानमै ४३५ 
एतेन प्रकारेण क्ेशकर्महेतुक॑ जन्म तद्धेतुकानि पुनः क्लेशकर्माणि तेभ्यः 
पुनजन्मेत्यनादिभवचक्रक वेदितव्यम्‌ । 
आदौ हि परिकरप्यमाने तस्याहेतुकत्वमेतेपु सज्येत । सति चास्याहेतुकत्वे' 
सर्वमेंबेदमहेतुक प्रादुःस्यात्‌ । दृष्टं चाङ्कुरादिपु बीजादीनां सामर्थ्यं देशकाल- 
प्रतिनियमादग्न्यादीनां वा` पाकजादिष्विति नास्ति निहेतुकः प्रादुर्भावः । 
नित्यकारणास्तित्ववादः* प्रागेव पर्युदस्तः । तस्मान्नास्त्येव संसारस्यादिः । 
अन्तस्तु हेतुक्षयादू युक्तः । हेत्वधीनत्वांजञन्मनो बीजक्षयादिवाडु- 
रस्येति ॥ १९ ॥ 
य एष स्कन्धसन्तानो जन्मत्रयावस्थ उपदिष्टः, 
स प्रतीत्यसमुत्पादो द्वादशाजद्भस्ल्िकाण्डकः । 
तत्र द्वादशाज्ञानि---अविद्या, संस्काराः, विज्ञानम्‌ , नामरूपम्‌ , घडायतनस्‌ , 
स्पशः, वेदना, तृष्णा, उपादानम्‌, भवः, जातिः, जरामरणं च । 
त्रीणि काण्डानि पूर्वापरान्तमध्यान्यतीतानागतप्रस्युत्पन्नानि जन्मानि । 
कथमेषु त्रिकाण्डेषु द्वादशाङ्गानि व्यवस्थाप्यन्ते ? 
पूर्वापरान्तयोह् हे, मध्येऽष्टौ 


तस्याहेतुकमिति । आदेरहेतुकत्वम्‌ । सति चार्याहेतुकत्वे | तद्वदेव सर्वे- 
महेतुक्ं आदुः स्यात्‌ । दष्टं चांकुरादिषु वीजादीचां सामर्थ्यम्‌ | अङ्कुरनाल- 
काण्डपत्रादिषु बीजाङ्कुरनालकाण्डादीनां सामर्थ्यमुत्पादनाय । कस्मात्‌ ? देश- _ 
कालप्रतिनियमात्‌ । देशकालयोस्तु प्रतिनियमात्‌ । तत्र देशप्रतिनियमो बीजा- 
दिसम्बद्ध एव देश उत्पत्तेः | कालप्रतिनियमो बीजानन्तरमुत्पत्तः। अग्न्यादीनां 
वाग्निशीतोष्णाभिघातचक्षुरादीनां पाकजादिषु पाकजसुखदु;खशब्दचक्षुविज्ञाना- 
दिषु दृष्टं सामर्थ्यम्‌; देशकालप्रतिनियमात्‌ । यदि हि निर्हेतुकः प्रादुर्भावः 
स्यातु, बीजादीनामङकुरादिषु अग्त्यादीनाञ्च पाकजादिषु देशकाळप्रतिनियः 
मेनोत्पत्ति प्रति सामर्थ्यं न स्यात्‌ । सर्वं सर्वत्र सवँदोत्पद्येत । न चेवं दृष्टम्‌, 
इत्यतो नास्ति निहेतुकः आादुर्भावः | नित्यकारणास्तित्ववादः ्रागेव पर्युदस्त:; 
“नेश्वरादेः क्रमादिभिः” ( अभि० को० २.६५ ) इति वचनात्‌ ॥ १८-१९ ॥ 





१. चाहेतुकत्वे-का० । २. च--का० । 
३. ०वादश्व--का० | 


४३६ भाष्यस्फुटार्थीसहिते5भिघर्मकोशी [छोंक-- 


अविद्या संस्काराश्च पूर्वान्ते, जातिर्जरामरणं चापरान्ते । शेषाण्यष्टौ मध्ये । 
किं पुनरेतान्यष्टाङ्गानि सर्वस्यां जाती भवन्ति £ नेत्याह । कस्य तर्हि ? 
परिपुरिणः ॥ २० ॥ 

परिपूरोऽस्यास्तीति परिपूरी, य एतानि सर्वाण्येवावस्थान्तराणि स्प्रशति 
सोऽत्र पुद्गळो उभिप्रेतः, न तु योऽन्तराल एव म्रियते । नापि रूपारूप्यावचरः । 
तथा हि महानिदानपर्यायक्ष्त्रे' कामावचर एव पुदूगरो निर्दिष्टः; “विज्ञान 
चेदानन्द मालुः कुक्षिं नावक्रामेत्‌? ( ) इति वचनात्‌ । 

यदा तु द्विविधः प्रतीत्यसमुत्पाद उच्यते-पोर्वान्तिकश्च, अपरान्तिकश्चेति; 
तदा सपाङ्गानि पौर्वान्तिको यावद्वेदनान्तः, पश्चापरान्तिकः; सफलहेतुकयोः 
पूर्वापरान्तयोग्रहणात्‌ ॥ २० ॥ 

अथ क इमेऽविद्यादयः ? 

पुर्वेक्लेशा दशाऽविद्या 
या पूवके जन्मनि छुद्यावस्था, सेहाविदेत्युच्यते; साहचर्यात्‌ , तद्वशेन तेपां 





शेषाण्यष्टो मध्य इति। विज्ञाननामरूपषडायतनस्पर्शवेदनाठुष्णोपादान- 
भवाङ्गानि । 
नापि ख्यारूप्यावचर इति। रूपावचरस्य विज्ञानाङ्गकाल एव नामरूप- 
षडायतनाङ्गयोः सद्भावात्‌ । न मध्येऽष्टावङ्गानि; आरूप्यावचरस्य च नामरूप- 
षडायतनाङ्गयोरभावात्‌ । महानिदानपर्यायसूत्रे “विज्ञानं चेदानन्द मातुः कुक्षि 
नावक्रामेदपि तु तन्नामरूपं कललत्वायामिसम्मूछत्‌, नो मदन्त” इत्यादि तत्‌ सूत्रं 
पठ्यते । मातुः कुक्ष्यवक्रमणं हि कामधातावेवेति। सफलहेतुक्योः पूर्वापरान्त- 
योर्यहणादिति । यथाक्रममेतत्‌-पुर्वान्तस्य सफलस्य ग्रहणाद्‌, अपरान्तस्य 
च सहेतुकस्य ग्रहणादिति । तत्र पूर्वान्ते हेतुरविद्या संस्काराश्च, तस्य फलं 
पद्वाङ्गानि—विज्ञान यावद्ठेदनेति। अपरान्ते जातिर्जरामरणं चेति, फलम्‌ 
तस्य त्रीण्यङ्गानि हेतवस्टृष्णोपादानभवाः । तदेवं सप्ताङ्गानि पौर्वान्तिक 
पञ्चाङ्गान्यपरान्तिक इति व्याख्यातं भवति ॥ २० ॥ 

अथ क इमेऽविद्यादय इति। किमविद्येव केवला, उताहो सर्वे क्लेशा:, आहो. 
स्वित्‌ क्लेशावस्था--इति सन्देहे पृच्छति । साहचर्यादिति । यस्मादविद्यासह्‌- 


बनना 





१, ०पर्याये--क्रा० । 


NE. 


७ 3 i > न ० गिशस्थानम्‌ ३ द 
निर्देश: ] तृतीय क ४३७ 


समुदाचाराच्च । राजागमनवचने तदनुयातृकागमनसिद्धवत्‌' । 
संस्काराः पुर्वकर्मणः । 
“दश? इति वर्तेते । पूर्वन्मन्येव या पुण्यादिकर्मावस्था सेह संस्कारा 
इत्युच्यन्ते, यस्य कर्मण इह विपाकः । 
सन्धिस्कन्धास्तु विज्ञानस्‌, 
मातुः कुक्षौ प्रतिसन्धिक्षणे पञ्च स्कन्धा विज्ञानस्‌ । 
नामरूपमतः परस्‌ ॥ २१ ॥ 
प्राक्‌ षडायतनोत्पादात्‌ 
सन्धिचित्तात्‌ परेण यावत्‌ षडायतनं नोत्पद्यते साऽवस्था नामरूप 
तावत्‌ षडायतनमित्युच्यते । प्राक्चतुरायतनोत्पादादिति वक्तव्ये षडायतनवचनं 
'तदा तद्व्यवस्थापनात्‌ ॥ २१ ॥ | 
तत्पूर्वं त्रिकसङ्गसात्‌ । 
उत्पन्ने षडायतने सावस्था तावत्‌ षडायतनमित्युच्यते यावदिन्द्रिय-विषय- 
विज्ञानत्रिकसन्निपातः । 


चारिणः क्लेशाः । तद्वर्रेन तेषां समुदाचाराच | यस्माञ्चाविद्यावशेन तेषां 

क्लेशानां समुदाचारः स पुनस्तदनुवृत्तिः । मूढस्य हि वलेशसमुदाचार 

नामूढस्य । राजागमनवचन इति विस्तरः। साहचर्यात्‌ तद्वशेन तेषां समुदा- 

चारात्‌, तद्वदेतत्‌ । तदेवमविद्यावशादविद्याङ्गः क्लेशदशेत्यर्थः । तस्मादुक्तम्‌-- 

“'पूर्वक्लेशदशाविद्या”' इति, न तृक्तम्‌-पूर्वाविद्यादशाविद्येति । 
पुण्यादिकर्मावस्थेति । पुण्यापुण्यकर्मावस्थेत्यर्थः ॥ २१ ॥ 


ग्राक्‌ चतुरायतनोत्पादादिति वक्तव्य इति। मनःकायायतनयोरुपपत्तिभव 
एवोत्पादात्‌ । तदा तद्वयवस्थापनादिति । चक्षुराद्ायतनोत्पत्तिकाले कायमन- 
आयतनयोर्व्यवस्थापना दित्यर्थः । 


“तत्पूर्वं त्रिकसङ्गमात्‌” इति । तत्‌ षडायतनाज्गं प्राक्‌ त्रिकसङ्गमात्‌, 
ध्रागिन्द्रियविषयविज्ञानत्रिकसङ्गमात्‌ । प्रागिन्द्रियविषय विज्ञानत्रिकसन्निपाताः 
, दित्यर्थः ॥ 


$$? 





१. तदनुयात्रिक०--का० । 


४३८ भाष्यस्फुरार्थासहितेऽभिधमंकोशे [.छौके- 


स्पर्शः प्राक्‌ सुखदुःखादिकारणज्ञानशक्तितः ॥ २२ ॥ 
त्रयाणां सन्निपातात्‌ स्पर्शो भवति । स यावद्वेदनात्रयकारणपरिच्छेदेन 
भवति साऽवस्था स्पर्शं इत्युच्यते ॥ २२ ॥ 
परिच्छेदसामर्थ्ये सति-- 
वित्तिः प्राङ मेथुनात्‌, 
वेदनावस्था यावन्मैथुनरागो न समुदाचरति । 
तृष्णा भोगसंथुनरागिणः । 
कामगुणंमैथुनरागसमुदाचारावस्था तृष्णेस्युच्यते, यावन्न तद्विषयपर्येष्टि- 
मापद्यते । 
उपादानं तु भोगानां प्राये परिधावतः ॥ २३ ॥ 
यस्यामवस्थायां विषयप्राप्तये पर्यष्टिमापन्नः सवतो धावति, असाववस्था 
उपादानमित्युच्यते ॥ २३ ॥ 
तथा च परिधावन्‌ 
स॒ भविष्यद्धवफले कुरुते कर्मं तदू भवः। 





“स्प; ग्राक्‌” इति । षडिन्द्रियविषयविज्ञानसन्निपातः स्पर्शो जाता- 
वस्थायां व्यवस्थाप्यते; परिपूर्णषडायतनसन्निपातसऱद्भावात्‌। आ कुतः ? 
प्राक्‌ सुखदुःखासुखवेदनाकारणेषु। “ज्ञानशक्तितः” । स बालो यावत्‌ सुखाया 
वेदनाया एतत्‌ कारणम्‌, अदुःखासुखायाश्चेतत्‌ कारणम्‌-इति परिच्छेदे न शक्तो 
भवति सावस्था स्पर्श इत्युच्यते | तथा हि बालकोऽग्निमपि स्पृरेद्‌--दुःखस्येतत्‌ 
कारणमित्यपरिच्छिन्दन्‌ ॥ २२॥ 

परिच्छेदे सामर्थ्ये सति “वित्तिः?” वेदेत्यर्थः । आ कुतः ? “प्राङ्मेथुनात्‌”। 
यावत्‌ मेथुनरागो न समुदाचरति सावस्था वेदनेत्युच्यते। वेदनाप्रकषिणी हि 
सावस्था वेदना; कारणवेदनात्‌ । 

“तृष्णा भोगमेथुनरागिणः” इति । भोगेषु रूपादिकामग्रुणलक्षणेषु मेथुने च 
लोकप्रतीते रागिणः पुदूलस्य तद्रागसमुदाचारावस्था तृष्णेत्युच्यते । पर्येष्टिम।प 
इति । “एष? ( मा० धा० १.३९९ ) इत्येतस्य धातोरेतद्रूपम्‌ । गाई 

उपादीयते विषय आत्मभावो$नेनेत्युपादानस्‌, चतुविधः क्लेशः सावस्थो- 
पादानमित्युच्यते ॥ २३ ॥ 

“स भविष्यद्भवफलम्‌” इति । स परिधावतो निर्देशः, भविष्यद्धव; फलम- . 


निर्देशः ] तृतीयं कोशस्थानम्‌ ७३९, 


स॒ विषयाणां प्रापिहेतोः परिधावन्‌ पोनर्भविकं कर्मोपचिनोति सोऽस् 
भवः । तेन हि कर्मणा पुनरितः प्रच्युतस्यायत्यां प्रतिसन्धिर्भवति । 

योऽसौ 

प्रतिसन्धिः पुनर्जातिः 
यदेवेह विज्ञानाङ्गं तदेवास्यान्यत्र जन्मनि जातिः । 
तत ऊर्ध्व॑म्‌-- 
जरामरणमा विदः ॥ २४ ॥ 

जातेः परेण यावद्वेदनावस्था जरामरणम्‌ । यान्येवेह चत्वार्यज्ञानि-- 
नामरूपषडायतनस्पर्शवेदनाः, तान्येवान्यत्र जरामरणमित्येतानि द्वादशाङ्गानि ॥ 

स चैव प्रतीत्यमुत्पादश्चतुर्विध उच्यते--क्षणिकः, प्राकर्षिकः, साम्बन्धिकः, 
आवस्थिकश्च । 

कथं क्षणिकः ? एकस्मिन्‌ खल्वपि क्षणे द्वादशाङ्गानि भवन्ति । 
तथथा--लोभवशेन प्राणिनं जीविताद्‌ व्यपरोपयेत्‌ , यो मोहः साऽविद्या, 
या चेतना ते संस्काराः, वस्तुम्रतिविज्ञसिर्विज्ञानम्‌ , विज्ञानसहभुवश्वत्वार: 
स्कन्धा नामरूपम्‌ , नामरूपे व्यवस्थापितानि इन्द्रियाणि षडायतनम्‌ | षडायत- 
नामिनिपातः स्पशः, स्पर्शानुभवनं वेदना, यो छोभः स तृष्णा, तत्सम्प्रयुक्तानि ` 


स्येति भविष्यद्धवफलम्‌ । “कर्म” पौन भेविकमित्यर्थः । “तद्भवः” इति । 
भवत्यनेनेति भवः क्मपर्यायः । 

“जरामरणमा विदः” इति। आ विदः आ वेदनाङ्गात्‌ । जरामरणं नाम- 
रूपादिचतुरङ्गस्व भावम्‌ । विनेयजनोद्वेजनार्थं भगवता जरामरणशब्देन चत्वा- 
. यंज्कान्युक्तानि-“यो भिक्षवो रूपस्योत्पादः । एवं यावदु विज्ञानस्य” 
_( ) इति ॥ २४॥ 

_ क्षणिकः। क्षणे भवः, क्षणोऽस्यास्तीति वा क्षणिकः । प्रकर्षेण दीव्यति चरति 
वा ग्राकर्षिकः प्रबन्धयुक्त इत्यर्थः । एवं साम्बन्धिकः हेतुफलसम्बन्धयुक्त इत्यर्थ; । 
एवमावस्थिकः द्वादशपञ्चस्कन्धिका अवस्था इत्यर्थः । विज्ञानसहभुव इति 
. विस्तरः । रूपमत्र सहभूविज्ञप्त्यविज्ञप्त्यादि । संज्ञादिस्कन्धत्रयं नाम । नाम- 
रूपव्यवस्थितानि इन्द्रियाणि तत््रतिबद्धवृत्तित्वादिन्द्रियाणास्‌ । आश्रयत्वेन 
बा तानि नाम्नि व्यवस्थितानि इति । षडायतनाभितिपातः स्पर्श इति। 
चक्षुरादीनां स्वस्मिन्‌ विषये प्रवृत्तिरभिनिपातः। स तु सम्भवत; ।. य॒स्य 





४४० भाष्यस्फुटार्थासहिते5भिघमकोरो [ छोक- 


पर्यवस्थानि उपादानम्‌, तत्समुस्थित कायवाकर्म भवः, तेषा धर्माणामुन्मजन 
जातिः, परिपाको जरा, भङ्गो मरणमिति । 

पुनराहुः क्षणिकः साम्बन्धिकश्च यथा प्रकरणेषु--“प्रतीत्यसमुत्पादः 
कतमः १ सर्वे संस्कृता धर्माः” इति । 

आवस्थिको द्वादश पञ्चस्कन्धिका अवस्था निरन्तरजन्मत्रयसम्बद्धाः । स 
एव प्राकर्षिकः । 

एषां कतमो ऽय्रममिप्रेतो भगवतः १ 

आवस्थिकः किलेष्टोऽयं 
यचचङ्गमङ्गं पञ्च स्कन्धाः कि कारणमविद्यादीनेव धर्मान्‌ कीर्तयति स्म £ 
प्राधान्यात्त्वङ्गकोर्तनस्‌ । 

अविद्याप्रधानामवस्थामविद्यां जगाद संस्कारप्रधानां संस्कारान्‌ यावज्जरा- 
मरणमित्यदोषः । 

कि पुनः कारणं सत्रे द्वादशाङ्ग उक्तः, प्रकरणेप्वन्यथा “प्रतीत्यनुत्पादः 
कतमः ? सवं संस्कृता धर्माः” इति ? आभिप्रायिकः सूत्रे, लाक्षणिकोऽभिधमे । 
तथावस्थिकः क्षणिकः प्राकर्षिकः साम्बन्धिकः स॒त्त्वारूयो ऽसत्त्वाख्यश्चेति भेदः । 








तदानीमभिनिपातः सम्भवति स तस्य स्पर्शं इति वेदितव्यः। तत्सम्म्रयुक्तानि 
पर्यवस्थानान्युपादानम्‌ | तया कृष्णया सम्प्रयुक्तान्या ह्वीवयानपत्राप्यादीनि पर्य- 
स्थानानि तदुपादानम्‌ । तत्समुत्थमिति। वृष्णासमुत्थमु । चेतनासमुत्थमित्य- 
परे । उन्मज्जनमुत्पादः परिपाको जरेति । फलाक्षेपसामर्थ्योपचातः । पुर्वक्षणा- 
पेक्षया वा । सङ्गो मरणमिति | तत्क्षणविनाशः । भङ्गाभिमुख्यं भङ्ग इत्यपरे । 
क्षणिकः साम्बन्धिकश्च यथाम्रकरणेष्विति । कथं प्रकरणेषु--प्रतीत्यसमुत्पादः 


कतमः ? सर्वे संस्कृता धर्माः” इति ? तत्र संस्कृतानां धर्माणां प्रतिक्षणं विनाश- . 


` योगात्‌ क्षणिकः प्रतीत्यसमुत्पादः। हेतुफलभूतो भयक्षणसम्बन्धात्‌ साम्बस्धिकः 
निरन्तरजन्मत्रयसम्बद्धा इति । द्रादश्पञ्चस्कन्धिका अवस्था अतीतानागतप्रत्यु- 
त्पन्नजन्मसम्वद्धाः आवस्थिकः प्रतीत्यसमुत्पादः । निरन्तरग्रहणं त्रिकाण्ड- 
प्रसिद्धर्थम्‌ । स एव ग्राकर्षिक इति । स एवावस्थिकः प्रकर्ष॑योगात्‌ प्राकषिक 
अनेकक्षणिकत्वादनेकजन्मिकत्वाद्वा । 
आमिग्रायिक इति । अभिप्राये भव आभिप्रायिकः । विनेयाभिघ्रायवशात्‌ 
` तथा देशित इत्यर्थः। लाक्नणिकोऽमिधर्मं लक्षणप्रधानत्वात्‌। प्रकरणेषु. हि 


sm imitate ieee ॥ T° Yes! 


PERSE CdR FNS 


आ जज वि क. 

किमर्थं पुनः सत्रे सत्त्वाख्य एव १ 

पुर्वापरान्तमध्येषु सम्मोहविनिवृत्तये ॥ २५ ॥ 

अत एव च त्रिकाण्डः । तत्र पूर्वान्तसंमोहो यत इयं विचिकित्सा-- 
को न्वहमभूवमतीते ऽध्वनि, आहोस्विन्नामूवं कथं .न्वहमभूवम्‌? इति | अपरा- 
न्तसंमोहो यत इयं विचिकित्सा-'किं नु भविष्याम्यनागते ऽध्वनि? इति विस्तरः । 
मध्यसंमोहो यत इयं विचिकित्सा-' किंस्विदिदं के सन्तः के भविष्यामः? इति । 

एतस्य त्रिविधस्य सम्मोहस्य व्यावत्तेनाथ सत्त्वाख्य एव त्रिकाण्डश्च 
प्रतीत्यसमुत्पाद उपदिष्टः सूत्रे यथाक्रममविद्या संस्काराश्च जातिजरामरणं च 
विज्ञानं यावद्‌ भवश्च । तथा हि सूत्रे एवोक्तम्‌ “यतश्च भिक्षवो भिक्षुणा 
प्रतीत्यसमुत्पादश्च प्रतीत्यसमुत्पन्नाश्च धर्मा एवं यथाभूतं सम्यक प्रज्ञया दष्टा 
भवन्ति । स न पूर्वान्तं प्रतिसरति--किं न्वहमभूवमतीते ऽध्वनि” इति विस्तरः | 





सवंसंस्कृतग्रहणात्‌ सत्त्वासत्त्वाख्य: प्रतीत्यसमुत्पादः उक्तः; सर्वसंस्कृत- 
हेतुत्वयोगात्‌ । 

विनेयसम्मोहविनिवृत्तिहेतुः सत्त्वाख्य एव द्वादशाङ्गः प्रतीत्यसमुत्पादो 
देशितः । अत आह--“पूर्वापरान्तमध्येषु सम्मोहविनिवृत्तये” इति। अत एव 
च त्रिकाण्ड इति । काण्ड इति भाग:। कोन्वहृमभूवमिति । देवो मनुष्य इति 
वा । कथं न्वहृमभूवमिति । केन प्रकारेण कया युक्त्येत्यर्थः । कि नु भविष्याम्य- 
नागतेऽध्वनीति विस्तरः । कि नु भविष्याम्यनागतेऽध्वनि, आहोस्विन्न भवि- 
ष्यामि, को नु भविष्यामि, कथं नु भविष्यामीति। केन प्रकारेण कया 
युतत्येत्यर्थः । क्रिंस्विदिदमिति । आत्मभावद्रव्यमन्वेषते, क्थंस्विदिदमिति, 
केन प्रकारेण कया युक्त्येति, तदेवात्मभावद्रव्यं नावधारयति । के सन्त इति। 
के वयमिदानीं विद्यमाना:। के भविष्याम इति एवं नावधारयति । 

सूत्रे यथाक्रममिति। अविद्या संस्काराश्च पूर्वान्तसम्मोहव्यावतनार्थंसु । 
जातिजैरामरणं चापरान्तसम्मोहव्यावत्तनार्थम्‌ । विज्ञानं यावद्भवश्च मध्यसम्मोह- 
व्यावर्तंनार्थेमिति । तथा हि सूत्र एवोक्तमिति विस्तरः। सूत्रेऽप्येवमेवं दशित- 
मिति । सूत्रेण स्वव्याख्यानं समर्थयति । स न पूर्वान्तं अतिसरति, किं न्वहृम- 
भूवमतीतेऽध्वनीति विस्तरः | स न पूर्वान्तं प्रतिधावति। कि न्वहमभ्ूवमतीते- 
ऽध्वनीति प्रतीत्यसमुत्पादयथाभ्रुतदशंनेन नेवमतीतेऽध्वनि सम्मुह्यत इत्यर्थः । 
विस्तरशब्देन स नापरान्तं प्रतिसरति, कि नु भविष्याम्यनागतेऽध्वनीति 
विस्तरः। तथा न स मध्यान्तं प्रतिसरति, किस्विदिदमिति विस्तरः । 





४४२ भाष्यस्फुटार्थासहिते५भिधर्मकोशो [ छोक- 


तृष्णोपादानभवा अप्यपरान्तसम्मोहव्यावर्तनार्थमित्यपरे । तस्यैव ह्येते 
हेतव इति ॥ २५ ॥ 

स.पुनरेष द्वादशाङ्ग: प्रतीत्यसमुत्पादखिस्वभावो वेदितव्यः क्लेशकर्मवस्तूनि । 

म , 

क्लेशास्त्रीणि 
त्रीण्यङ्गानि क्लेशस्तरभावानि--अविद्यातृष्णोपादानानि । 
थं कसं 
अङ्गद्वयं कर्मस्वभावम्‌--संस्काराः, भवश्च । 
स्च वस्तु 

सप्ताज्ञानि वस्तुस्वभावानि--विज्ञाननामरूपषडायतनस्पशवेदनाजातिजरा- 

मरणानि; क्लेशकर्माश्रयत्वात्‌। यथा च वस्तु सप्ताङ्गानि, 
फल तथा । 

सप्तैवाज्ञानि फलभृतानि । रोपाणि पञ्च हेतुभूतानि; कर्मक्लेशस्वभावत्वात्‌^ | 

कि पुनः कारणं मध्ये फलहेतू विशालितौ १ वस्तुनः पञ्चधा भेदात्‌ । 
क्लेशस्य च द्विधा । अनागतेऽध्वनि फलं संक्षिप्तं द्विथा भेदात्‌ । अतीते ऽध्वनि 








जाला 


तृष्णोपादानभवा अपीति । सर्वे वृष्णोपादानभवा अपरान्तसम्मोहव्यावत्तं- 
नार्थम्‌, न मध्यसम्मोहव्यावत्तंनार्थस्‌। यथा पूर्वमुपदिष्टं विज्ञानं यावऱ्दूवश्वेति । 
का पुनरत्र युक्ति: ? इत्याह--तस्येव ह्येते हेतव इति । यस्मादपरान्तस्येवेते 
` हेतव इति ॥ २५॥ 

क्लेग्चकर्माश्रयत्वादिति । विज्ञानादीनि सप्ताङ्गानि वस्तून्यधिष्ठानानि 
क्लेशकर्मणामित्यर्थ: । 

. “फल तथा” इति । सप्तेवाङ्गानि विज्ञाननामरूपषडायतनस्पशंवेदनाङ्गा- 
न्यविद्यासंस्का राणां फलानि। जातिर्जरामरणं च तृष्णोपादानभवानां फलानि। 
पञ्च हेतुभूतानीति। अविद्यासंस्कारवृष्णोपादान भवा: । कर्मक्लेग्चस्वभावत्वादिति। 
अविद्यातृष्णोपादानानि क्लेशस्वभावानि, संस्काराः भवाश्च कर्मस्वभावाः । 

वस्तुनः पञ्चधा मेदादिति। विज्ञाननामरूपषडायतनस्पशंवेदना इति । क्लेशस्य 
च द्विवेति। दुष्णोपादानमिति। अनागतेऽध्वनि फलं संक्षिप्तं द्विषा भेदादिति | 
ESOS 2: 


१, ०स्वभावभूतत्वात्‌-¬का०। . २. का० पुस्तके नास्ति । 

हेतुः संक्षिप्त: '; एकमुखक्लेशोपदेशादिति । | 
फलहेत्व भिसंक्षेपो हृयोर्मध्यानुमानतः ॥ २६ ॥ 
मध्येनैव हि पूर्वान्तापरान्तयोरपि हेतुफलविस्तरः शक्यो ऽनुमातुमिति 
नोक्तः । पुनरपरात्मकं हि यत्नं मा कार्यमिति ॥ २६ ॥ 
यदि खळ द्वादशाङ्ग एव प्रतीत्यसमुत्पादः, एवं सत्यविद्याया अनुपदिष्ट- 
हेतुकत्वादादिमान्‌ संसारः प्राप्नोति, जरामरणस्य चानुपदिष्टफरत्वादन्तवान्‌ | 
अङ्गान्तरं वा पुनरुपसंख्यातव्यं तस्याप्यन्यस्मादित्यनवस्थाप्रसङ्गः ? नोपसंख्या- 
तव्यम्‌; यस्मादुपदर्शितोऽत्र भगवता-- 
क्लेशात्‌ क्लेशः क्रिया चेव ततो वस्तु ततः पुनः । 
वस्तु कलेशाश्व जायन्ते भवाङ्कानामयं नयः ॥ २७॥ 
छेशात्‌ छेशो जायते--तृष्णाया उपादानम्‌ । 
क्ेशात्‌ कर्म--उपादानाद्‌ ` भवः, अविद्यायाश्च संस्काराः । कर्मवस्तु 
संस्कारेभ्यो विज्ञानम्‌, भवाच्च जातिः | वस्तुनो वस्तु विज्ञानान्नामरूपं यावत्‌ 
स्पर्शादू वेदना, जातेश्च जरामरणम्‌ । वस्तुनः छेश:---वेदनायास्तृष्णेति । 
यस्मादेष नयो व्यवस्थितो भवाङ्गानाम्‌ , तस्मादविद्यापि क्केशस्वभावा वस्तुनः 
क्लेशाद्वेति ज्ञापितं भवति । वेदनावशा्च नरामरणवस्तुनः पुनः क्लेशो भावीति 





जातिजंरामरणमिति । अतीतेऽभ्वनि हेतुः संक्षिप्त एकमुखवलेझोपदेञ्चात्‌ । 
अविद्यामुखक्छेशोपदेशादित्यर्थः । न पुनरनागतेऽध्वनि फलमेव पञ्चधा विशा- 
लितम्‌, अतीते चाध्वनि नेवं द्विधा हेतुविशालित इति ॥ २६ ॥ 
` यस्मादुपदञ्चितोऽत्र भगवतेति | कः ? “क्लेशात्‌ क्लेहः” इत्येवमादिकः 
“मवाङ्गानामयं नयः” | 
“ततो वस्तु” इति । तत; क्रियायाः। “ततः पुनः वस्तु” इति। ततो 
वस्तुनः वस्तु । “क्लेशाश्र जायन्ते” इति। वस्तुन इत्यधिकृतस्‌ । जायन्त इत्यत्रे- 
तिकरणोऽध्याहार्यः । वस्तुनः क्लेग्चाद्वेति ज्ञापितमिति। इति क्लेशो वस्तुन 
उत्पद्यमानो दृष्ट:--वेदनायास्वृष्णेति । क्लेशादपि तथा दृष्ट:--दृष्णाया उपा- 
` दानमिति। अविद्या च पूर्वान्तसर्वक्लेशस्वभावाख्याता। तद्‌ यद्युपादानम, 
वृष्णायास्तदुत्पद्यत इति गम्यते । अथ तृष्णा, तद्वस्तुन उत्पद्यत इति गम्यते। 


१. हेतुरेक०--का० । 
अभि० को० २; ५ 


४४४ भाष्यस्फुटार्थासहिते$मिघमकोदो [ छोक- 


नात्र पुनः किञ्चिदुपसंख्येयम्‌ ; “एवमस्य केवछूस्य महतो दुःखस्कन्धस्य 

समुदयो भवति” ( ) इति वचनात्‌ । अन्थथा हि किमस्य सामर्थ्यं स्यात्‌। | 
अयोनिशोमनस्कारहेतुका ऽविद्योक्ता सत्रान्तरे । 
अविद्याहदेतुकश्चायोनिशोमनस्कारः । स चेहाप्युपादानान्तर्भूतत्वादुक्तो 

भवतीति अपरे । 


तस्मादविद्या क्लेशस्वभावा सती वस्तुनः क्लेशाद्वेति ज्ञापितं भवति। 
जरामरणं चतुरङ्गस्वभावं वस्त्विति व्याख्यातस्‌ । वस्तुनश्चेह क्लेश उत्पद्यमानो 
दृष्टः वेदनाप्रत्यया दृष्णेति । तस्मात्‌ ततः क्लेशो भावी भविष्यतीति 
ज्ञापितं भवति, नात्र पुनः किञ्चिदुपसंख्येयमेवं ज्ञापितत्वात्‌ । कथं पुनरेवं नयो 
दशित इति गम्यते ? इत्याह-एवमस्य केवलस्य महतो दुःखस्कन्धस्य समुदयो 
सवतीति वचनात्‌ | .अन्यथा हि किमस्य सामर्थ्यं स्यादिति । यद्ययं यथोक्तो नयो 
न स्यात्‌-“क्लेशात्‌ क्लेशः क्रिया चेव ततो वस्तु ततः पूनः वस्तु क्लेशाश्च 
जायन्ते” इति, एतावदेव ब्रूयात्‌-अविद्याप्रत्ययाः संस्कारा यावज्ञातिप्रत्यया 
जरामरणशोकपरिदेवदु:खदौर्मनस्योपायासाः सम्भवन्तीति । इदं न ब्रूयात्‌ 
“एवमस्य केवलस्य महतो दुःखस्कन्धस्य समुदयो भवति’ इति । समुदयः, 
उत्पाद इत्यनर्थान्तरम्‌ । तस्माद्‌ यथोक्तप्रकाराभिद्योतकस्य सामर्थ्यमिति 
गम्यते । 
अयोनिशोमनस्कारहेतुक्ाऽविद्योक्ता सूत्रान्तर इति। सहेतुसम्रत्ययसनिदान- 
सूत्रे । कथम्‌-“अविद्या भिक्षवः सहेतुका सप्रत्यया सनिदाना । कश्च भिक्षवो- 
ऽविद्याया हेतुः, कः प्रत्ययः, कि निदानम्‌ ? अविद्याया भिक्षवोऽयोनिशो- 
मनस्कारो हेतुः, अयोनिशोमनस्कारः प्रत्ययः, अयोनिशोमनस्कारो निदानम्‌’ 
( ) इति सूत्रे वचनात्‌ । अविद्याहेतुकश्चायोनि्योमनस्कार इति । सुत्रान्तर 
उक्त इत्यधिकृतम्‌ । “चक्षुः प्रतीत्य रूपाणि चोत्पद्यते, आविलो मनस्कारो 
मोहजः”? ( ) इति सूत्रे वचनात्‌ । किमर्थं तस्येहावचनम्‌ ? कथं 
च नाङ्गान्तरं भवति ? इत्यत आह--स चेहाप्युपादानान्त भूतत्वादुक्तो भवतीति | 
स॒ इत्याविलो मनस्कारः । इहेति प्रती त्यसमुत्पादसूत्रे। कथमुक्तः ? उपादानान्त- 
भूतत्वात्‌ । तथा हि उपादानं भोगानां प्राप्तये क्लेशसमुदाचारावस्थाः । तत्र 
चायोनिशोमनस्कारो विपरीतचेतस आभागोऽन्त्भूंत इत्युक्तो भवति, अतो 
नास्त्यहेतुकत्वमविद्यायाः। न चाङ्गान्तरमुपसंख्यातव्यं द्वाददाभ्योऽविद्यादिभ्यः । 
न चानवस्थाप्रसङ्ग:; अविद्याहेतुकत्वादयोनिशोमनस्कारस्येति। > 


अपर इति। स्थविरो बप्रुबन्धोराचार्यो मनोरथोपाध्याय एवमाह्‌ । 

कथमयोनिशोमनस्कारस्योपादाने ऽन्तर्भावः £ यदि सम्प्रयोगतः, तृष्णा- 
<विद्ययोरपि तस्यान्तर्भावः प्राप्नोति' । सत्यपि चान्तभवि *कथमयोनिद्योमन- 
स्कारो हेतुरविद्याया इति विज्ञापितं भवति` | यदि ह्यन्तभविनेव* हेतुफलभावो 
विज्ञायते, तृष्णा ऽविद्ययोरपि तर्हि तत्रान्तर्भावादज्ञान्तरत्वं शक्यमकर्तुम्‌ । 

अन्यः पुनराइ--अयोनिशोमनस्कारो हेतुरविद्याया उक्तः सूत्रान्तरे । 
स चापि स्पशंकाले निर्दिष्टः, “चक्षुः प्रतीत्य रूपाणि चोत्पद्यते आविलो 
मनस्कारो मोहजः” इति । वेदनाकाले चावश्यमविद्यया भवितव्यम्‌; “अविद्या- 


आचाय आह--क्रथमिति विस्तरः । कथमयोति्योमनस्क्ारस्योपा दाने ऽन्त- 
भविः । न ह्ययोनिशोमनस्कार उपादानस्वभावः। यदि सम्मयोगतः। यद्ययोनि- 
शोमनस्कार उपादानेन सम्प्रयुज्यते इत्यतो भगवतोऽस्योपा दानेऽन्तर्भाव इष्यते । 
तुष्णाविद्ययोरपि प्रतीत्यसमुत्पादाङ्गयोस्तस्यायोनिशोमस्कारस्यान्तर्मावः प्राप्रोति । 
ठुष्णाविद्याभ्यामपि ह्यसौ सम्प्रयुज्यत इति । ततश्चेवं वक्तव्यं स्यात्‌-स चेहाप्य- 
विद्याठृष्णोपादानान्तर्भुतत्वादुक्तो भवतीति । न त्वेवं वक्तव्यम्‌-स चेहाप्युपा- 
दानान्तर्भूतत्वादुक्तो भवतीति। नेवमुपादानान्तर्भावावधारणं कत्तंव्यमित्यभि- 
प्राय: । सत्यपि चान्तर्भाव इति। असम्भवं तमप्यन्तर्भावमभ्युपेत्य ब्रूमः । 
कथमयोनिशोमनस्कारो हेतुरविद्याया इति विज्ञापितं भवति । नहि तथा सूत्र 
वचनमस्ति । यदि ह्मन्तर्भावेनेति विस्तरः । यदि यस्मादुपादा नेऽन्तरभवत्ययो- 
निशोमनस्कारः, तस्मादयोनिशोमनस्कारो हेतुरविद्याया इति विज्ञापितं भवति, 
न च तदङ्गान्तरं वक्तव्यम्‌; उपादानवचनादेव तत्सिद्धेः । तृष्णाविद्ये अपि 
तह्य॑पादानेऽन्तर्भवतः। अतस्तयोरपि तत्रान्तर्भावादङ्गान्तरत्वं शक्यमकतुंम्‌ । 
उपादानवचनादेव तत्सिद्धेः । उक्ते च पृथक्‌ ठृष्णाविद्याङ्गे । तस्मादपरिहार 
एष: । 

अन्यः पुनराहेति । भदन्तश्रीलाभः । अयोनिशोमनस्कारो हेतुरविदयाया 
उक्तः सूत्रान्तर इति । सहेतुसप्रत्ययसनिदानसूत्रे। “अविद्यापि भिक्षवः सहे- 
तुका सप्रत्यया सनिदाना” इति विस्तरेण । स चापि इति विस्तर: । स चाप्य- 
योनिशोमनस्कारः स्पर्शकाले निर्दिष्टः । कथम्‌ ? इत्याह--चक्षुः प्रतीत्य रूपाणि 
चोत्मद्यते आविलो मनस्कारा मोहज इति । स्पशंकालो योऽयं चक्षुविज्ञानोत्पत्ति- 
कालः। आविलो मनस्कारः, अयोनिशः प्रवृत्तत्वान्मोहजत्वाद्वा । मोहाजातो 


१-१. र्भावप्रसङ्गः | २-२. कथमेवं ज्ञापितं भवत्ययोतिशोमनस्कार- 
३. तह्म॑--का० । हेतुका अविद्येति--का० | 

संस्पशजं वेदितं प्रतीत्योत्पन्ना तृष्णा? ( - ) इति स्रत्रान्तरात्‌ । 
तदेवं ` स्पशकाले भवन्नयोनिशोमनस्कारो वेदनासहवर्तिन्या अविद्यायाः प्रत्यय- 
भावेन सिद्ध इति नास्त्यहेतुकत्वमविद्यायाः । न चाज्ञान्तरमुपसंख्येयम्‌ | न. 
चाप्यनवस्थाप्रसज्न;; तस्याप्ययोनिशोमनस्कारस्य पुनर्मोहजवचनादाविलो मनस्कारो. 
मोहज इति । ; 

तत्तहथंतदन्यत्रोक्तमिह पुनर्वक्तव्यम्‌ £ न वक्तव्यम्‌ । कथमनुच्यमानं 
गम्यते ? युक्तितः । कया युवत्या £ न हि निरविद्या वेदना तृष्णायाः प्रत्ययी- 
भवत्यर्हताम्‌ , न चाविपरीतः स्पर्शः क्किष्टाया वेदनायाः, न च पुननिरेविद्यस्या- 
हतः विपरीतः स्पशः इत्यनया युक्त्या । 


मोहज इति । अविद्यास॑स्पर्जं वेदितमिति। अविद्यासम्प्रयुक्तात्‌ संस्पर्शा्ञा 


तमतिद्यासंस्पर्शञं वेदितम्‌ । यत्र वेदितमविद्यासंस्पर्शजम्‌, अवश्यं तत्राविद्या 
सम्प्रयुज्यते । न हि वेदितमसम्प्रयुक्तमविद्यया ठृष्णाहेतु भेवति । तदेवं स्पर्शकाले 
भवन्नयोनि्ञोसनस्कारो वेदनासहवरत्तिन्या अविद्यायाः प्रत्ययभावेन सिद्ध इति। 
ज्ञापितमिदं भवति--अयोनिशो मनस्कारहेतुकाऽविद्येति । अतो नास्त्यहेतुकत्वम- 
विद्यायाः | अथोनिशोमनस्कारहेतुकस्वात्‌। न चाङ्गान्तरेमुषसंस्येयं हादशभ्यो- 
ऽनयत्‌, अस्मात्‌ स्पर्शकाले भवन्नयोनिशोमनस्कारो वेदनासह्‌वत्तिन्या अवि- 
द्याया: प्रत्यय भावेन सिद्ध इति। न चाप्यनवस्थाप्रसङ्ग:, त स्याप्ययोनि्योमनस्कारस्य 
पुनसोंहजवचनात्‌ आविलो मनस्कारो मोहज इति। तदेतच्चक्रकसुक्तं भवति-- 
अयोनिशोमनस्कारादविद्या, अविद्यायाश्चायोनिशोमनस्कार इति । 

एवं पूनः परिहारमाचार्यः सदोषं पर्यंस्तस्य दोषस्याभिव्यकत्यर्थंप्रसङ्ग- 
मारभते- तत्तहीति विस्तरः । तद्यथोक्तमयोनिशोमनस्कारो हेतुरविद्याया 
इति विस्तरेण सूत्रतो युक्त्या वा, तर्हीत्यर्थान्तरविवक्षायासु, इदानीमर्थं इति 
भगवद्विशेषः | एतदन्यत्र सूत्र उक्तमिह पुनः प्रतीत्यसमुत्पादसूत्रे वक्तव्यम्‌ | न 
वक्तव्यं इति भदन्तश्रीलाभः | कया युवत्या ? इति पृष्टो भदन्वत्रोलाभ आह--न 
हीति विस्तरः। अहतामस्ति वेदना । न च सा तृष्णायाः ग्रत्ययीसवर्ताति । सा 
विद्येव वेदना वृष्णाप्रत्यय इति गम्यते । न चाविपरीतस्पञ्ञः क्किष्टाया वेदनायाः | 
प्रत्ययीभवति इति प्रकृतम्‌ । न च पुननिरविद्यस्याहँतो विपरीतः स्पर्श इति । 
स्पर्शोऽपि साविद्य एवेति गम्यते यो वेदनायाः प्रत्यय उक्तः प्रतीत्यसमुत्पाद- 
सुत्रे अविद्या चास्य स्पशाँस्य हेतुरिति गम्यते-इत्यनया युवत्या प्रतीत्य- 


१. अत:--का० । २. अहतः स्पर्शो--का० । ३. कार पुस्तके नास्ति | 


TANNA जा. 

१ 

अतिप्रसङ्ग एवं प्राप्नोति, यावद्‌ युक्त्या सम्भवति तावदनुक्तं गम्यत 
इति तस्मान्न भवत्ययं परिहार: ! 

अचोद्यमेव त्वेतद्‌ । अविद्याजरामरणयोः परेणाङ्गान्तरानभिधानात्‌ संसार- 
स्याद्यन्तवत्वप्रसङ्ग: । न चापरिपूर्णो निर्देश इति । कि कारणम्‌ ? प्रवृत्तिसम्मू- 
ढेभ्यो विनेयेभ्यः कथं परलोकादिहृलोकः, इहलोकाच्च पुनः परलोकः सम्बध्यत 
इत्येतावतो ऽ्थस्यात्र` विवक्षितत्वात्‌ । एतस्य चार्थस्य* पूर्वमेतोक्तत्वात्‌-- 


समुत्पादसूत्रे साविद्यस्पशंप्रत्यया वेदना साविद्यवेदनाप्रत्यया च।दृष्णेति गम्यते। 
अतो युवत्या यथोक्तया । स चापि स्पशंकाले निदिष्ट इति विस्तरेणात्र प्रतीत्य 
समुत्पादे सिद्धं भवति--अयोनि शोमनस्कारो हेतुरविद्याया इति । 

अत्र चोद्यते-यदि तहि निरविद्या वेदना तृष्णाया: प्रत्ययो न भवती- 





त्यादिवचनेन स्वगतयैव युक्त्या अयोनिशोमनस्कारो हेतुरविद्यायाः, अविद्या 


' चायोनिशोमनस्कारस्य हेतुरिति गम्यते; कि सूत्रान्त रापाश्रयेणाविद्यायोनिशो- 


मनस्कारयो रन्योन्यहेतुकत्वप्रदर्शनेन प्रयोजनमिति ? अत्रोच्यते--सत्यमस्त्ये- 
तत्‌; किन्तु युक्तिमात्रमिदं प्रतीत्यसमुत्पादसुत्रे, न कण्ठोक्तः । अतः सूत्रान्तरे 
कण्ठोक्त्येयं युक्तिव्येवस्थाप्यत इति तत्‌ सूत्रान्तरोपन्यासप्रयोजन मवगन्तव्यस्‌ । 

अतिप्रसङ्ग एवं ग्राप्नोतीति शास्ञकारः। कथमतिप्रसङ्गः ? इत्याह-''अविद्या- 
संस्पशंजँ वेदितम्‌ प्रतीत्योत्पन्ना तृष्णा” इति सूत्रान्तरे निदिष्टस्‌। न च निर- 
विद्यवेदितस्याहंतो वेदना कृष्णायाः प्रत्ययो भवति, न चाविपरीतः स्पर्शः 
क्लिष्टाया: वेदनायाः, न च निरविद्यस्याहँतो विपरीतः स्पशः--इत्यनया 


` युक्त्या एतदप्यङ्गद्वयं स्पर्शवेदनाख्यमिह्‌ प्रती त्यसमुत्पादसूत्रेऽनुच्यमान मप्यन्य- 


त्रोपदिष्टत्वादूम्यते इत्येतस्याप्यङ्गद्रयस्यावचनं प्राप्तस्‌ । तथा सूत्रान्तर उप- 


_ दिष्टमू--“स पुण्यांश्चेत्‌ संस्कारानभिंसंस्करोति पुण्योपगमस्य विज्ञानं भवति । 
` एवमपुण्योपगम्‌, आनिञ्ज्योपगं च। न च निरविद्यसंस्कारस्याहंतः पुण्योपगं 


विज्ञानं यावदानिञज्योपगं विज्ञानमिति । एतदपि संस्काराङ्गं युवत्या सिद्धस्‌, 


` न वक्तव्यमत्रेति प्राप्तम्‌ । तथा जातिमन्तरेण जरामरणं न भवतीति युवत्या 
' गम्यत इति जाप्यङ्ग न वक्तव्यं स्यादित्यादिभ्रसङ्ञः प्राप्नोति । 


अचोद्यमेव त्वेतदिति विस्तरेणाचार्यः स्वमतमाह्‌-कथं परलोकादिहलोक 
इति विस्तरः । तत्राविद्यासंस्काराभ्यामिहलोकः सम्बध्यते । स चेहुलोको 
विज्ञाननामरूपषडायतनस्पर्दांवेदनाङ्गानि । दुष्णोपादानभवेः परलोकः सम्ब- 


१, ०तोऽत्रार्थस्य-—का० । २. च--का० | 


४४८ भाष्यस्फुटार्थासंहिते$भिधमेकोशे [ लौक- 


“/पूर्वापरान्तमध्येषु सम्मोहविनिवृत्तये? ( अमि० को० २.२५ ) | 

उक्तं भगवता--“प्रतीत्यसमुत्पादं वो भिक्षबो रि प्रतीत्य- 
समुप्पन्नांश्च धर्मान? ( ) इति । अथ क पषां विशेषः ¦ शाखतस्तावन्न 
कश्चित्‌ ; उभयं हि सर्वे संस्कृता धर्मा इति । | 

कथमिदानीमनुपपन्ना एवानागताः प्रतीत्यसमुपन्ना इत्युच्यन्ते, कथं 
तावदकता एवानागताः संस्कृता उच्यन्ते ¦ आमिसंस्कारिकया चेतनया चेति- 
तत्वात्‌ । अनाखवाः कथम्‌ ¦ तेऽपि चेतिताः कुशलया चेतनया प्राति प्रति । 
नि्वणिऽपि प्रसङ्गः? तज्जातीयत्वाततु" तत्रैवातिदेशः। यथा नच तावद्रूप्यते रूपं 








ध्यते । स॒ च परलोको जातिर्जरामरणं च। इत्येतावतोउर्थस्यात्र प्रतीत्यसमु- 
त्पादसूत्रे विनेयेभ्यो विवक्षितत्वात्‌ । एतस्य चाथस्य पूवमेवोक्तत्वात्‌ | 'पूर्वा- 
परान्तमध्येषु सम्मोहविनिवृत्तये' ( अभि० को० ३.२५ ) इत्यनेन उक्तत्वात्‌ । 
अचोद्यमेव त्वेतद्‌ विस्तरेण यावत्‌ न चापरिपूर्णो निर्देश इत्यभिसम्वन्थ: । 

उभयं हि सर्वे संस्क्कता धर्मा इति । त्रेयध्विका: सर्वे संस्कृता धर्मा: प्रतीत्य- 
समुत्पाद: । अत एव च प्रतीत्यसमुत्पन्ना इति न कश्चिद्विशेषः । 

कर्थं तावदकृता इति । भाविन्या संज्ञया यथानागताः संस्कृता उच्यन्ते, 
तथा प्रतीत्यसमुत्पन्ना इत्यभिप्रायः । आभिसंस्कारिकया चेतनयेति । सर्व- 
चेतनानां स्वलक्षणमभिद्योतयन्नाभिसंस्कारिकयेत्याह्‌। सा हि विपाकाभि- 
संस्करणादाभिसंस्कारिका, तया चेतितत्वात्‌ प्रणिहितत्वात्‌। देवो भविष्यामि, 
मनुष्यो भविष्यामीत्येवमादि । अतोऽनागता संस्कृताः उच्यन्ते । न तु भाविन्या 
संज्ञयेति तमभिप्रायं विहन्ति। अनास्रवाः कथमिति । ये सावा अनागता 
त एवं चेतयितुं युज्यन्ते, ये त्वनास्रवा अनागतास्ते कथं चेतयितुं युज्यन्ते । 
चोदक आह्‌-तेऽपि चेतिताः कुञ्चलया चेतनया आपि प्रति | अनास्रवा धर्माः 
प्राप्येरन्निति । निर्वाणेऽपि प्रसङ्ग इति । निर्वाणमपि संस्कृतत्वं प्रसज्यते । 
प्राप्ति प्रति चेतितत्वा्निर्वाणं प्राप्येतेति । तदेवमनेनार्थेनानागतानां संस्कृतत्व- 
व्यवस्थापने दोष इति विध्यन्तरमुपन्यस्यते। तजातीयत्वात्त्िति विस्तरः । 
यथा न च तावद्रूप्यते यदनागतं रूपं रूप्यमाणरूपजातीयत्वा रूप मित्यतिदेशः । 
तथा प्रतीत्यसमुत्पन्नधमंजातीयत्वादनागता अपि धर्मा: प्रतीत्यसमुत्पन्ना 
इत्यतिदेश एषामनागतानां भवतीति ॥ २७॥ 


१-१. ०यत्वात्तत्तत्ने०--का० | 


निर्देश: ] तृतीयं कीशस्थानम्‌ ४४९ 
चोच्यते तज्जातीयत्वादित्यदोष: ॥ २७ ॥ 

सृत्राभिप्रायस्तववयमु च्यते 

हेतुरत्र समुत्पादः समुत्पन्नं फलं मतम्‌। 

हेतुभूतमङ्गं प्रतीत्यसमुत्पादः, समुत्पद्यते ऽस्मादिति कृत्वा । फरभूतमङ्गं 
प्रतीत्यसमुप्पन्नस्‌ । एवं सर्वाण्यङ्गान्युभयथा सिध्यन्ति; हेतुफलमावात्‌ । न 
चैवं सत्यव्यवस्थानं' भवति, भिन्नापेक्षत्वात्‌' । यदपेक्ष्य प्रतीत्यसमुत्पादो न 
तदेवापेक्ष्य प्रतीस्यसमुरपन्नम्‌ , हेतुफरूवत्‌ पितृपुत्रवच्च । 

स्थविरपूर्णाशः किलाह--स्यात्‌ प्रतीत्यसमुत्पादो न प्रतीत्यसमुसन्ना 
घर्मा इति । चतुष्कोटिकः । प्रथमा कोटिरनागता धर्माः । द्वितीया ऽहतश्चरमाः । 
तृतीया तदन्येऽतीतपरत्युरपन्ना धर्माः । चतुथ्यसंस्कृता धर्मा इति । 

अत्र तु सौत्रान्तिका विज्ञापयन्ति--किं खल्वेता इष्टय उच्यन्ते या 
यसथेष्टिः, आहोस्वित्‌ सूत्रार्थः सूत्रार्थं इत्याह । यदि सूत्रार्थः ? नैष सूत्रार्थः । 
कथं कृत्वा £ यतावदुक्तम्‌-- आवस्थिक एष प्रतीत्यससुत्पादो द्वादश पञ्च- 


हेतुफलभावादिति । यस्मात्तदेवाङ्गं हेतुस्तदेव फलम्‌ । न चेवं सत्यव्यवस्थानं 
भवतीति । पारापारवत्‌ । हेतुफलवदिति। नाव्यवस्थितः प्रतीत्यसमुत्पादः 
प्रतीत्यससुत्प्षो भिन्नापेक्षत्वात्‌ | हेतुफलवत्‌ पितृपुत्रवद्वा । तत्र हेतुफलम्‌, तद्‌ 
' यथा--बीजाडुःरादि। यथा यदपेक्ष्य हेतुव्येवस्थाप्यते न तदपेक्ष्य फलम्‌, यदपेक्ष्य 
फलं व्यवस्थाप्यते न तदपेक्ष्य हेतुः । कि तहि ? फलमपेक्ष्य हेतुव्येवस्थाप्यते, 
'हेतुञ्चापेक्ष्य फलमिति । यथा च यमपेक्ष्य पिता न तमपेक्ष्य पुत्रः, यमपेक्ष्य पुत्रो 
न तमपेक्ष्य पिता, कि तहि ? तप्पुत्रमपेक्ष्य पितेति, पितरं चापेक्ष्य पुत्र इति । 
न च तदव्यवस्थितम्‌, तद्ददेतत्‌ । [ 

किळेत्यसम्भावनायाम्‌ । प्रथमा कोटिरनागता धर्मा इति । अन्यघमं- ` 
हेतुत्वात्‌ प्रतीत्यसमुत्पादः समुत्पद्यतेऽस्मादिति कृत्वा । न प्रतीत्यसमुत्पन्नाः, 
अनुप्पन्नत्वात्‌ । द्वितीयाहतश्चरमा इति । उत्पन्नत्वात्ततः फलातुत्पत्तेश्च । तृतीया 
तदन्य इति । अहंतश्चरमेभ्योऽच्येऽतीतत्रतयुतपन्ना धर्माः । चतु्श्यसंस्कृता इति । 
तत्फला भावादनुत्पत्तिमत्त्वाञ्च । - 


किं खल्वेता इष्टय उच्यन्त इति। आवस्थिकः प्रतीत्यसमुत्पादः स्यात्‌ 





१-१. ०वस्था भवन्त्यपेक्षाभेदात्‌-का० । 


४५० भाष्यस्फुटार्थाखहितेऽभिधमंकोरो [ छोक- 


स्कन्धिका अवस्था द्वादशाङ्गानि” इति । एतदुत्सुत्रम्‌ । तरे ऽन्यथानिर्देशाद्‌-- 
“अविद्या कतमा १ यत्तत्‌ पूर्वान्ते ऽज्ञानम्‌'? ( ) इति विस्तरेण । 
यच्च नीतार्थ न तत्‌ पुनर्नेयं भवतीति नैष सूत्रार्थः । न वै सर्व निर्देशतो 
नीताथ भवति । यथाप्रधानं चापि निर्देशाः क्रियन्ते | तद्यथा इस्तिपदोपमे-- 
“प्रथिवी धातुः कतमः १ इत्यधिक्ृत्याह---“केशा रोमाणि” ( ) 
इति। सन्ति च तत्रान्येऽपि रूपादयः । एवमत्रापि यथाप्रधानं निर्देशः 
स्यात्‌ । 
अनुपसंहार एषः । न हि तत्र केशादयः एथिवीधातुना निर्दिश्यन्ते, 
यत एषामपरिपूर्णो निर्देशः स्थाद्‌ ; अपि तु केशादिमिरेव एथिवोधातुः^ निर्दिइयते । 
न च केशादीनभ्यतीत्याप्यस्ति प्रथिवीधातुरिति सम्पूर्ण एवास्य निर्देशः । 
एवमिहाप्यविद्यादीनां परिपूर्ण एव निर्देशः, न सावशेषः । 
प्रतीत्यसम्रुत्पादो न प्रतीत्यसमुत्पन्चा इत्येवमाद्याः । पूर्वान्ते ऽज्ञानमिति । यस्माद- 
विद्येवोक्ता नान्ये स्कन्धास्तस्मादविद्यवाङ्गमिति। 
नीतार्थमेतदिति दर्शयति । नीतार्थमिति विभक्तार्थम्‌ । हृस्तिपदोपमे सूत्रे । 
सन्ति च तत्रान्येऽपि रूपादय इति । तेषु केशरोमादिषु । न पृरथिवीधातुमेवेति । 
एवमत्रापि यथाम्रधानं निदेशः स्यादिति । एवमत्रापि प्रतीत्यसमुत्पादसुत्रे द्वाद- 
` शसु पञ््चस्त न्थिकास्ववस्थासु यत्र यस्य प्राधान्यं तत्र तस्य निदशः स्यात्‌ । 
अविद्याप्रधानायामविद्येति निदेशः स्यात्‌, संस्कारादिप्रधानास्ववस्थासु 
संस्कारादीनां निदशः स्यात्‌ । सन्ति च तत्रान्येऽपि रूपवेदनादयो धर्मा इति । 
नहि तत्रेति विस्तरः । नहि तत्र सुत्रे केशादयः पृर्थिवीधातुना निदिश्यन्ते- 
केशादयः कतमे ? पृथिवीधातुरिति । यत एषां केशादीनामपरिपूर्णों निदेशः 
स्यात्‌ । सन्ति हि तत्रान्येऽपि रूपादय इति। रूपादिस्वभावा अपि केशादयो 
न केवलं पृथिवीधातुस्वभावा इति। अपि तु केशादिभिरेव प्रथिवीधातुनिं 
दिंस्यते-प्रथिवीधातुः कतमः ? केशरोमाणीति । न च केज्ञादीनभ्यतीत्या- 
प्यतिक्रम्याप्यस्ति प्रथिवीधाहुराध्यात्मिक इति सम्पूर्ण एवास्य एथिवीधातो 
निर्देश! । एवमिहाप्यविद्यादीनास्‌ । एवमिहापि सूत्रेऽविद्यासंस्कारविज्ञानादीनां 
परिपूण एव निर्देसोऽयसु, न सावशेष; । 


१. ०तत्र—का० | 








tI] 


7_- "पा II). ) | 


निदेशः] ततीयं कोशस्थानम्‌ ४५१ 


; :” ननु चाभ्यतीत्यापि केशादीनश्रुसिङ्वाणिकादिष्वस्ति प्रथिवीधातुः। सोऽपि 
: निर्दिष्ट एवेति । यद्रा “पुनरन्यदप्यस्मिन्‌ काये खक्खटं खरगतम्‌” ( ) 
'इति वचनात्‌ भवतु वा तथैवाविद्यावशेषः, यदि शक्यते दर्शयितुम्‌, 
जात्यन्तरस्य त्वविद्यायां किकृतः प्रक्षेपः | यद्यपि च तास्ववस्थासु पञ्च स्कन्धा 
वियन्ते, यस्य तु भावाभावयोयस्य भावाभावनियमः तदेवाङ्गं व्यवस्थापयितुस्‌ । 
-सत्यपि च पश्चस्कन्धके` संस्कारा न भवन्ति पञ्चस्कन्धहेतुकाः । किं तर्हि ! 
अविद्याहेतुका एव । तथा पुण्यापुण्यानेञ्ज्योपगं च विज्ञानं न. भवति, तृष्णो- 
'पादानादश्चेतिः । यथानिर्देश “ एव सूत्रार्थः । 

यदप्युक्तम्‌-- “हेतुरत्र समुरपादः समुत्पन्नं फळं यावच्चतुष्कोटिक?” 











अश्रुसिङ्घाणकादिप्विति । अश्रसिङ्खाणकादीनि न तत्र सूत्रे पठ्यन्ते, तस्मान्न 
तदतः पृथिवीवातुरुक्तः इति सावशेष एवेति दर्शयति । भवतु वा तथंवेति 
विस्तर: । यथा पृथिवीधातोरश्सि ्राणकादिष्ववशेषमनुक्तत्वात्‌ तर्थेवाविद्याव- 
शेषमस्तु यदि ग्रक्यते दर्शयितुस्‌ । न शक्यते दशंयितुमिति मन्यमानो यदि- 
शब्दं प्रयुङ्क्त; पूर्वान्तिऽज्ञानमपरान्तेऽन्ञानं मध्यान्तेऽज्ञानं बुद्धेऽज्ञानं धर्मेऽज्ञानं 
संघेऽज्ञानं इत्येवमादीनां सरवषामज्ञानस्थानानामुक्तत्वात्‌ । जात्यन्तरस्य तु 
वेदनादेरविद्यायां किङक्कतः ग्रक्षेपः | पन्चस्कन्धिकावस्थाविद्येति । न हि वेदना- 
दीनामविद्यात्वं युज्यत इति । भावाभावनियम इति। यस्य भावाभावयोर्यस्य 
भावाभावौ यथासंख्येन नियतौ तदेवाङ्गम्‌ । अविद्याभावे संस्काराणां भाव 
तदभावे तेषामभाव इत्यविद्येवाज्गं न वेदनादि। न हिं वेदनादिसङ्भावे 
ऽहेंतां संस्कारा भवन्ति, ये विज्ञानाङ्गजनका इत्यर्थः । तस्मादाह-सत्यवि च 
पञ्चस्कन्धके संस्कारा न भवन्तीति विस्तरः। सत्यपि च पञ्चस्कन्धके अहुत्वा 
वस्थायाम्‌ । . पुण्योपगं यावदानिञ्ज्योपगं च विज्ञानं न भवति | प्रतिसन्धि- 
विज्ञानं न भवतीत्यर्थः । अन्तास्रुपपत्ति गच्छतीत्युपगसू, पुण्योपगं विज्ञातं 
पुण्योपगस्‌, एवं यावदानिञ्ज्योपगस्‌ । तथा सत्यपि पञ्चस्कन्धके निरविद्या- 
वस्थायां दृष्णोपादानादयश्च न भवन्तोति। यथानिर्देश एव सूत्राथे; | यथा 
,संकीत्तितानामेवाविद्यादीनां ग्रहणमित्यर्थः । अतो विद्यमाना अप्यन्ये स्कन्धा 
न प्रत्ययाः संस्का रादीनामिति न तेऽङ्गस्‌ । - 

एवं मया श्रतमित्यादि। भगवान्‌ राजगृहे विहरति गृध्रकूटे पव॑ते महता 


१. “श्रुखेटशिद्धठाणका०---का० | २. ०केऽहंतः--का० । 
३. तृष्णादय०--का० | ४. ०निर्देशभेव--का० | 


४५२ भाष्यस्फुटाथोस हितेऽभिधर्मकोदो [ छोक- 


इति । एतदप्युससूत्रम्‌ ; सूत्रेऽन्यथा निर्देशात्‌ । “प्रतीत्यसमुत्पादः कतमः १ 
यदुतास्मिन्‌ सतीदं भवति’ इति विस्तरेणोक्त्वा “इति याऽत्र धर्मता धर्मस्थितिता 
यावदविपर्यस्तता अयमुच्यते प्रतीत्यसमुत्पादः” इति । धर्मजातिः धर्माणां शैलिः। 
अतो येयं धर्मता य एष नियमः । अविद्यायामेव सत्यां संस्कारा भवन्ति, 
नान्यथा । एष प्रतीत्यसमुत्पादो न हेतुरेव | यदपि चतुष्कोटिकसुक्तस्‌, तत्र 
यद्यनागताः घर्मा न प्रतीत्यसमुत्पन्नाः, त्रं विरुध्यते--“प्रतीत्यसमुत्पन्ना धर्माः 
कतमे ? अविद्या, यावज्जातिजेरामरणम्‌ ।'? 

अथ वा--तयोरनागताध्वव्यरवस्थानं नेष्टव्यमिति त्रिकाण्डव्यवस्था भिद्यते । 

“असंस्कृतः प्रतीत्यसमुत्पादः इति निकायान्तरीयाः । “उत्पादाद्वा 
तथागतानामनुप्पादाद्वा तथा . तानां ' स्थितैवेयं धर्मता” इति वचनात्‌ । तदेतद- 
मिप्रायवशादेवं च न चेवम्‌ । | 

कथं तावदेवम्‌ , कथं वा नैवम्‌ १ 
मिक्षुसङ्घेन सा्धँमर्धत्रयोदशभिभिक्षुशतैः सम्बहुलेश्व वोधिसत्त्वेरिति । | 
आयुष्मान्‌ शारिपुत्रो मेत्रेयं बोधिसत्त्वमेतदवोचत्‌ । शालिस्तम्बमवलोक्य 
भिक्षुभ्यः सूत्रमदमुक्तम्‌--यो भिक्षवः प्रतीत्यसमुत्पादं पश्यति स धर्म पश्यति, 
यो धर्म पस्यति स बुद्ध पश्यति, इत्युक्त्वा भगवांस्तृष्णीम्बभूव । तदस्य 
मगवता भाषितस्य सूत्रस्य कोऽर्थः ? प्रतीत्यसमुत्पादः कतमः ? धर्मः कतमः ? 
बुद्धः कतमः ? कथं च प्रतीत्यसमुत्पादं पश्यन्‌ धर्मं पञ्यतीत्यादि ? तत्र 
प्रतीत्यसमुत्पादो नाम यदिदमविद्येत्यादि । इदं चामिसन्धायेदमुक्तं तत्र 
सूत्रे-उत्पादाद्वा तथागतानामनुत्पादाद्‌ वा तथागतानां - स्थितेवेयं धर्मता धमं- 
स्थितिता धर्मनियामता तथता अवितथता अनन्यतथता भूतता सत्यता 
तत्त्वमविपरीतता अविपर्यस्ततेत्येवमादि भगवन्मेत्रेयवचनम्‌। यद्यनागता न 
प्रतीत्यसमुत्मन्ना इति । यदुक्तं प्रथमा कोटिरनागता घर्मा इति, सूत्रं विरुध्यत 
इति । जातिर्जरामरणयोः प्रतीत्यसमुत्पन्नत्वं न स्यात्‌ । उक्तं च_अविद्या 


यावजातिजरामरणमिति । ह 
अथ वेति विस्तरः । अथ जातिजरामरणाङ्गेऽपि प्रतीत्यसमुत्पन्नं इष्टे । 


तयोरनायताध्वव्यवस्थानं नेष्टव्यमिति कृत्वा त्रिकाण्डव्यवस्था भिद्यते । “पूवो- 
परान्तयोद्द दवे मध्येऽष्टौ”' ( अभि० को० ३.२० ) इति । 
निकायान्तरीया इति । आर्यमहीशासकाः । 


१. का० पुस्तके नास्ति । 


निर्देश: ] तृतीयं कोशस्थानम्‌ १ ४५३ 


. ग्॒ययमभिप्रायः--उत्पादाद्वा तथागतानामनुपादाद्वा नित्यमविद्यादीन्‌ 
प्रतीत्य संस्कारादीनामनुत्पादः, न कदाचिदप्रतीत्यान्यद्वा प्रतीत्यातो नित्य इति; 
एवमेतदिति प्रतिग्राह्मम्‌ । अथायमभिप्रायः --प्रतीत्यसमुत्पादो नाम किञ्चित्‌ 
भावान्तरं नित्यमस्तीति; नैतदेवमिति प्रतिषेद्धव्यम्‌ । किं कारणम्‌ £ उत्पादस्य 
संस्कृतलक्षणत्वात्‌ । न च नित्यं भावान्तरमनित्यस्य लक्षणं युज्यते । उत्पादश्च 
नामोत्पतुर्भवतीति कोऽस्याविद्यादिभिरभिसम्बन्धः, यतस्तेषां प्रतीत्यसुत्पाद 
इत्युच्येत । पदार्थश्चासम्बन्धो' भवतीति नित्यश्च नाम प्रतीत्यसमुत्पादश्चेति । 

अथ प्रतीत्यसमुत्पाद इति कः पदार्थः ? प्रतिः प्राप्त्यर्थः, एतिः गत्यर्थः । 
उपसर्गवरोन घात्वर्थपरिणामात्‌ प्राप्येति योऽर्थः सोऽर्थः प्रतीत्येति । 

यदि सत्तार्थः, समुत्पूर्वः परादुर्भावार्थः | तेन प्रत्ययं प्राप्य समुद्भवः 
प्रतीत्यससुत्पादः । 





उत्पादस्य संस्क्ृतलक्षणत्वादिति । योऽयमुत्पादः प्रतीत्यससुत्पाद इति 
निकायान्तरीयेनित्यः परिकल्प्यते स॒ संस्कृतलक्षणसुक्तम्‌-“त्रीणि इमानि 
संस्कृतस्य संस्कृतलक्षणानि, संस्कृतस्योत्पादोऽपि प्रज्ञायते, व्ययोऽपि, स्थित्यन्य- 
थात्वमपि” इति। संस्कृतलक्षणत्वाञ्चानित्य मित्य भिप्रायः । ब्रूयास्त्वं लक्षणमपि 
नित्यं भवतीति ? अत आह--न च नित्यं मावान्तरमनित्यस्य लक्षणं युज्यत 
इति । न हि निर्वाणमाकाशं वा कस्यचिदनित्यस्य लक्षणं भवति । प्रागुत्पत्तेहि 
लक्ष्यस्य तदस्तीति कस्य लक्षणम्‌, विनष्टे च लक्ष्ये कस्य--इति न युज्यते । 
उत्पादश्चेति विस्तरः। उत्पादश्च नामाभुत्वा भावलक्षणः। सोत्रान्तिकनये- 
नोत्पत्तिधेमंस्य तदानीमेव भवतीति । कोऽस्योत्पादस्यासंस्कृतस्य तन्मतेना- 
विदचादिभिरमिसम्बन्धः | यथौदनेन पाकस्यास्ति सम्बन्धः कढुक्रियालक्षण 
इत्योदनस्य पाक इत्युच्यते । न ह्याकाशरूपयो रभिसम्बन्ध उत्पत्युत्पत्तुलक्षणो- 
ऽस्ति, येन छूपस्याकाशमित्युच्यते। एवं कोऽस्याविद्यादिभिरभिसम्बन्धः । 
यतस्तेषामविद्यादीनां ग्रतीत्यसमुत्पाद इत्युच्यते । पदार्थश्वासम्बन्धो भवतीति । 
प्रत्ययं प्राप्य समुद्धवः प्रतीत्यसमुत्पाद इति पदार्थः, स कथं नित्यश्च नाम 
ग्रतीत्यसमुत्पादश्चेति । 

अतिः प्राप्त्यर्थं इति । प्राप्तिद्योतक इत्यर्थः । “इ गतो (मा० धा० १.२१५) 
इति धात्वर्थपरिणामादिति । अनेकार्था हि धातवः । प्रतिश्चोपसर्गः प्राप्तिद्योतक 
इत्ययमिः गत्यर्थमुज्झित्वा प्राप्त्यर्थमापद्यते । पदिः सत्ताथं इति । “पद 


१, ०श्रासमर्थो-—का० । 


४५४ भाष्यस्फुटार्थासहदिते 5 भिघर्मको री [ छोक- 


न युक्त एष पदाथः । किं कारणम्‌ १ एकस्य हि कक्तंद्व॑योः क्रिययो 
पूवकाळायां क्रियायां क्त्वाविधिभेवति । तद्यथा--स्नात्वा भुङ्क्त इति। न चासौ 


पूवुत्पादात्‌ कश्चिदस्ति, यः पूर्व प्रतीत्योत्तरकालसुत्पद्यते । न चाप्यकतृंका ऽस्ति 
क्रियेति । आह चात्र 


प्रत्येति पूर्वसुत्पादादू यद्यसत्तवान्न युज्यते । 
सह चेत्‌ कला न सिद्धो उत्र पूर्वकारविधानतः” ॥ इति ? 
` नेष दोषः। इदं तावदयं प्रष्टव्यः शाव्दिकः--किमवस्थों धर्म: उत्पद्यते 
वर्तमानः, उताहोऽनागत इति ? किं चातः ? यदि वत्तमान उत्यते, कथं 
वर्तमानो यदि नोत्पन्नः । उत्पन्नस्य वा पुनरुत्पत्तावनवस्थाप्रसज्ञ: । अथानागत 
उत्पद्यते, कथमसतः कतृत्वं सिद्धत्यकर्दृका वा क्रियेति ? अतो यदवस्थ उत्पद्यते 
तदवस्थ एव प्रत्येति । किमवस्थश्चोत्पद्यते £ उत्पादामिमुखो ऽनागतः । तदवस्थ 
एव प्रत्ययं प्रत्येतीत्युच्यते । अनिप्पन्नै चेदं यदुत शाव्दिकीयं कतृंक्रिया 


सत्तायाम्‌” ( ) इति । तेनेति कारणेन । पूवकालायां' क्रियायां 
क्त्वाविधेरिति। "समानक्ंकयोः पूर्वकाले” ( पा० सू० ३.४.२१) इति 
वचनात्‌ । न चासौ पुवेमुत्पादात्‌ कश्चिदस्तीति सोत्रान्तिकमतेन। न चाप्य- 
कतेकास्ति क्रियेति । कर्तरि सति क्रियाया व्यवस्थापनात्‌ । 

आह चात्रेति । एतद्वेयाकरणचोद्य इलोकेनोपनिबध्नात्याचार्यः | यदि पूर्व- 
सुत्पादात्‌ म्रत्येति प्राप्नोति। असत्त्वात् युञ्यते। न ह्यविद्यमान: कर्ता 
स्नानादिक्रियां कुर्वन्‌ दष्ट इति । सह चेत्‌ | अथ मन्थसे प्रतीत्यक्रियां समुत्पाद- 
क्रियां च सहकरोतीत्येवम्‌। क्त्वा न सिद्धोउत्र प्रत्यय: | कस्मात्‌ ? पूव- 
कालविधानतः | पूर्वस्मिन्‌ काले विधानं क्त्वाप्रत्ययस्य; '“समानकतुकयो 
पूर्वकाले'' इति वचनात्‌ । अतः क्त्वाप्रत्ययो न सिद्धो भवेत्‌ । 

पुनरुत्पत्ताविति । उत्पन्नस्य पुनरुत्पत्तौ कल्प्यमानायामनवस्थाम्रसङ्गः । 
द्वितीये ठृतीये क्षणे पुनः पुनरुत्पद्यत इत्यनिष्ठाप्रसङ्गः। अथानागत इति विस्तरः। 
अलब्धात्मकोऽनागत इति कथमसतोऽलब्धात्मलाभस्य क्त्वं सिध्यति 
अकतृंका वा क्रिया कथं सिध्यति; यत एवमतो यदवस्थ उत्पद्यते शाब्दि- 
कस्य शब्दविद:, तदवस्थ एव मम प्रत्येति । क्रिमवस्थश्चेति | कावस्थास्येति 
किमवस्थः । उत्ादामिमुखोऽनागत इति । न सर्वोऽनागत उत्पद्यते, कि तहि ? 
“ उपपादामिमुखः। उत्पादेऽभिमुखे उत्पित्सुरित्यर्थः। तदवस्थ एव । उत्पादा- 


ज म्रगक््ट़्च््यजी २ 

व्यवस्थानं भवतीत्येष कर्ता, भूतिरित्येषा क्रिया । न चात्र भवितुरर्थात्‌ भूतिमन्यां 
क्रियां पश्यामः । तस्मादच्छलं व्यवहारेषु । 
एष तु वाक्याथः--“अस्मिन्‌ सत्यस्य भावः, अस्योत्पादादिदमुत्पद्यत इति 

योऽथः सो ऽथः प्रतीत्यसमुत्पादः? इति । आह चात्र--- 

“असन्नुत्पद्यते यद्वत्‌ प्रत्येत्यापे तथाऽथ सन्‌। 

उत्पन्न उत्पद्यत इत्यनिष्ठाऽसन्‌ पुरापि वा॥ 

सहभावे ऽपि च क्स्वाऽस्ति दीपं प्राप्य तमो गतम्‌ । 

आस्यं व्यादाय रोते वाः, पश्चाच्चेत्‌ किं न संवृते ॥” 





भिमुखावस्थ एव प्रत्येतीत्युच्यते । अनिष्पन्नं चेदमिति विस्तरः। शाग्दिकाना- 
मिदं शाब्दिकीयस । कतुं: कियायाश्च व्यवस्थानम्‌ । कस्मात्‌ ? भवितुः, 
करू रूपकल्पितादर्थात्‌ क्रियारूपकल्पिताया भुतेरन्यत्वादशंनात्‌ । तस्माद्‌च्छलं 
भवत्युत्पद्यते प्रत्येतीत्येवमादिषु । 

आह चात्रेति । तत्सिद्वान्तेन प्रक्रियां दर्शयति। असनुत्पद्यते यद्वदिति 
विस्तरः । असन्नभावोऽलब्धात्मक उत्पद्यते यथा ग्रत्येत्यपि तथा। असन्नित्यर्थः। 
अथ सन्‌, अथ लब्धात्मक उत्पद्यत इति कल्प्यते। उत्पन्न उत्पद्यते इत्यनिष्टा | 
उत्पन्नोऽपि पुनरुत्पद्यत इत्यनवस्थानादन्यदनिष्ठा प्राप्तोति । तथा हिं-- 
सांख्यमतानुसारेण सत एवोत्पादो नासत इति तदेतदधिकृत्य ब्रवीति। सन्‌ 
पुरापि वेति । वा-शब्दो मतविकल्पार्थः। यदि भवतां सन्नुत्पद्यते इति पक्षः, 
अस्माकमपि सन्नुत्पद्यते; वैभाषिकनयेनानागतानामस्तित्वात्‌ सोत्रान्तिकनयेन 
च जनकधर्मवीजसऱद्घावात्‌ । ततः किमिदमुच्यते-न चासौ पूव॑मृत्पादात्‌ 
कश्चिदस्ति यः प्रतीत्योत्तरकालमुत्पद्यत इति । अथ वा यदि तहि सन्नेवोत्पद्यते 
पूर्वमेव घटो मृतपिण्डादीननपेक्ष्य स्वतः प्रसिद्धोऽस्तीति प्राप्नोति । 

अपरे पुनर्व्याचक्षते--अनिष्ठाउसन्‌ पुरापि वेति। अथ मा भ्रुदनिष्ठेति, 
असन्तुत्पद्य॒त इति प्रतिपद्यसे। पुनस्तदेव वोपतिष्ठते, असन्नुत्पद्यते यद्वत्‌ 
्रत्येत्यपि तथेति सिद्धो नः पक्ष इति पूर्वेवद्वाच्यम्‌ । यदप्युक्तम्‌-एकस्य हि कतुं- 
इयोः क्रिययोः पूर्वकालायां क्रियायां क्त्वाविधिभंवतीति, तदढ्दघभिचारयन्नाह-- 
सहभावेऽपि च क्त्वास्तीति विस्तरः। समानकालायामपि क्रियायां क्त्वावि- 
धिदृष्ट:, तद्यथा दीपं प्राप्य तमोगतमिति | अत्र न पूर्वं तमो दीपं प्राप्रोति 
पश्चादूच्छति विनश्यतीत्यर्थः । कि तहि ? तस्मिन्नेव काले तमो दीपं प्राप्नुवद्‌ 

अन्ये पुनरस्य चोद्यस्य परिहारार्थमन्यथा परिकल्पयन्ति--प्रतिवींप्सार्थः, 
इतौ साधव इत्या: = अनवस्थायिनः, उत्पूर्वः पदिः प्रादुर्भावार्थः; तां तां कारण- 
सामग्रीं प्रति इत्यानां समवायेनोत्पादः प्रतीत्यससुत्पाद इति । 

एषा तु कल्पना उन्रेव युज्यते । इह कथं भविष्यति--“चक्षुः” प्रतीत्य 
रूपाणि चोत्पद्यते चक्षुर्विज्ञानम्‌” ( ) इति ॥ 

किम पुनर्भगवान्‌ पर्यायद्रयमाइ--“अस्मिन्‌ सतीदं भवति, अस्योतपा- 


विनश्यति । अथ मतम्‌-समनन्तरमेव तन्न युगपदिति। अतः पुनरिदमुच्यते 
आस्य॑ व्यादाय शेते वेति । न ह्यसो पूर्वं मुखं व्याददाति विदारयति पश्चाच्छेते 
कि तहि ? यो मुखं व्याददच्छेते स सुखं व्यादाय शेते इत्युच्यते । अथ मतम्‌ 
पूर्वंमसौ मुखं व्याददाति पश्चाच्छेते इति ? अत आह्‌-गरश्चाच्चेत्‌ किं न संवृते । 
यः कश्चिन्मुखं व्यादाशानन्तरं च संवृत्य शेते स मुखं व्यादाय शेते इत्युच्येत 
यते; तेन ज्ञाते यो सुखं व्याददच्छेते स सुखं व्यादाय शोते इत्युच्यते इति । 
अन्ये पुनरिति । भदन्तश्रीलाभः | ग्रतिवीप्सार्थ इति। नानावाचिनामधिकर- 
णानां सवषां क्रियागुणाभ्यां व्याप्तमिच्छा वीप्सा, तामयं प्रतिद्योतयति। इतो गतौ 
साधव इत्याः, “तत्र साधुः’? ( पा० सु० ४.४.६८ ) इति यत्प्रत्ययः, इतौ विनष्टौ 
साधवः । अनवस्थायिन इत्यर्थः । समुपसर्गः समवायार्थं द्योतयति । उत्पूव 
प्रदिः ग्रादुर्भावार्थ; धात्वर्थपरिणामात्‌ । तां तां सामग्री प्रतीति | प्रतेर्वी 
्सार्थंतां दर्शंयति । इत्यानां विनश्वराणां समवायेनोत्पादः प्रतीत्यसमुत्पादः | 
न कश्चिद्धमं एक उत्पद्यते; सहोत्पादनियमात्‌, रूपादीनाम्‌ । “कामेऽष्टद्रव्य- 
कोऽशब्दः परमाणु: ( अभि० को० २.२३ ) यावत्‌ “चित्तचेत्ताः सहावश्यम्‌ ' 
( अभि० को० २.२४ ) इति नियमात्‌ । 
, एषा तु कल्पनेति विस्तरः । प्रतिर्वीप्सार्थं इत्येवमादिका । कल्पनाऽत्रैव 
प्रतीत्यससुत्पादसूत्रं युज्यते । इहृ कथं भविष्यति चक्षुः प्रतीत्य रूपाणि चोत्पद्यते 
च्चुविज्ञानमिति । न हि प्रतीत्यानां चक्षूंषि प्रतीत्यचक्षृंषीति समासः सम्भ- 
वति; अर्थायोगात्‌ । चक्षुहि प्रतीत्य प्राप्य रूपाणि चोत्पद्यते चक्षुविज्ञानमित्यय- 
मर्थो गम्यते। तेन तदवस्थमेव तच्चोद्यं 'न युक्त एष पदार्थः' इति विस्तरेण 
यदुक्तम्‌ । कथम्‌ ? एकस्य हि कतुंहयो: क्रिययोः पूर्वकालायां क्रियायां क्त्वावि- 
धिभंवति-स्नात्वा भुङ्क्त इति । न च पुर्वंमुत्पादान्चक्षंविज्ञानमस्ति यञ्चक्षु 
पूर्व प्रतीत्य रूपाणि चोत्तरकालमुत्पद्यते, न चाप्यकटंका क्रियेति। ` 
अवधारणार्थे पर्यायद्वयमाह | अस्मिन्‌ सतीति । एतावत्युच्यमाने न केवलम- 
विद्यायां सत्यां संस्कारा भवन्ति, अन्यस्मिन्नपि सतीति गम्येत, यथा चक्षुषि 

दादिदमुप्पद्यते” इति £ अवधारणार्थम्‌ । यथाऽन्यत्राह--“अविद्यायां सत्यां 
संस्कारा भवन्ति नान्यत्राविधायाः संस्काराः” इति । अङ्गपरम्परा वा दशे- 
यितुम्‌--अस्मिन्नङ्गे सतीदं भवति, अस्य पुनरङ्गस्योत्पादादिदमुत्पद्यत इति । 
जन्मपरम्परां वा--पूर्वान्ते सति मध्यान्तो भवति, मध्यान्तस्योत्पादादपरान्त 
उत्पत इति । साक्षात्‌ पारम्पर्येण च प्रत्ययभावं दर्शयति--कदाचिद्धि 
समनन्तरमविद्यायाः संस्क्रारा भवन्ति, कदाचित्‌ पारम्पर्येणेति । 

अहेतुनित्यहेतुवादप्रतिषेधार्थमित्यपरे | नासति हेतौ भावो भवति, न 
चानुत्पत्तिमतो नित्यात्‌ प्रकृतिपुरुषादिकात्‌ किज्चिदुत्मचत इति । 

अस्यां तु कल्पनायां पूर्वपदस्य ग्रहणमनर्थकं प्राप्नोति ; 'अस्योत्पादादिद- 
मुत्पद्यते? इत्यनेनत्रोभयवादप्रतिपेधसिद्धेः । 


सति चक्षुविज्ञानं भवत्विति। न चक्षुष्येव सतीत्यवधार्यते। तेन रूपेऽपि 
सतीत्यवगम्यते । द्वितीयेन तु पर्यायेणास्योत्ादादिदमुद्यत इत्यनेन पूर्वपर्याय- 
मेवावधारयति । अस्येवोत्पादादिदमुत्पद्यते, नान्यस्मादिति । अङ्गपरम्परां 
वा द्शयतुमिति । अस्मिनङ्गे सति । अविद्याङ्गे सति संस्का राङ्गं भवति, अस्य 
पुनरङ्गस्य संस्का रस्योत्यादादिदं विज्ञानाहुमुत्पदयत इति । एवमितरेषामप्यङ्गानां 
परम्परा वक्तव्या । जन्मपरम्परां वा | 'कि दर्शयितुं पर्यायद्दयमाह' इति वत्तंते । 
साक्षादिति विस्तरः । साक्षात्‌ पारम्पर्येण च समन्तत्याऽविद्यादीनां ग्रत्ययभावं 
दर्शयितुं पर्यायद्वयमाह्‌ । 'अस्मिन्‌ सतीदं भवति’ इति साक्षात्‌ प्रत्ययभावं 
दर्शयति, 'अस्योत्पादादिदमुत्पद्यते’ इति पारम्पर्येण । तत्र साक्षाद्‌ यदा 
अविद्यायाः समनन्तरं क्लिष्टा: संस्कारा उत्पद्यन्ते; पारम्पर्येण तु यदा कुशला 
उत्पद्यन्ते, कुशलावस्थायामविद्याया अभावात्‌ । किञ्च-अविद्या संस्काराणां 
साक्षात्‌ प्रत्ययः, विज्ञानादीनां पारम्पर्येण । तदुक्तं भवति-अविद्याङ्गे सति 
संस्काराङ्गं भवति, अस्य संस्का राङ्गस्योत्पादादिदमुत्प्ते विज्ञानाङ्ग साक्षाद- 
विद्याप्रत्ययं पारम्पर्येणेति । एतत्‌ स्वंमाचार्यमतम्‌ । 

ग्तिपेधार्थमित्यपर इति स्थविरवसुवर्मा | नासति हेती भावो भवतीत्यहेतु- 
बादप्रतिषेधार्थं प्रथमेन पर्यायेण । नित्यहेतुवादप्रतिषेधार्थमु-न चानुत्पत्तिमतो 
नित्यात्‌ अङृतिपुरुषादिकात्‌ कित्चिदुत्पदयत इति द्वितीयेन । 

आचार्य आह-अस्यां तु कल्पनायामिति विस्तरः । पूर्वपदस्य महृणमनर्थेक- 
मिति | अस्मिन्‌ सतीदं भवतीत्यस्य । उभयवादप्रतिषेधसिद्धेरिति। अस्योत्पादाः 
दिदमुत्पद्यत इत्यनेनेव पर्यायेण । हेतो रस्तित्वमुत्पत्तिमतश्च हेतुत्व मित्युभयस्या- 

` _सन्ति तहिं केचिद्‌ ये आत्मनि सत्याश्रयभूते संस्कारादीनां भावं परि-: 
कल्पयन्ति, अविद्यादीनां चोत्पादात्तदुत्पत्तिम्‌ । अतस्तेपां कल्पनां पर्युदासयितुमिद्‌, 
निर्धारयाम्बभूव-“यस्येवोत्पादाद्यदुत्पद्यते तस्मिन्नेव सति तद्‌ भवति, नान्यस्मिन्‌।: 
यदुत अविद्याप्रत्ययाः संस्काराः, यावदेवमस्यं केवलस्य महतो दुःखस्कन्धस्यः 
समुदयो भवति” ( ) इति । 
अप्रहीणोत्पत्तिज्ञापनार्थमित्याचार्याः । अविद्यायामप्रहीणायां संस्कारा न. 
प्रहीयन्ते । तस्या एवोत्पादादुत्पद्यन्त इति विस्तरः । 


हेतुत्वनित्यहेतुत्वलक्षणस्य वादस्य प्रतिपेधसिद्धितः पूर्वपर्यायस्यानर्थक्यं 
प्राप्नोति । 

सन्ति तहि केचिदिति विस्तरः। सन्ति केचिद्‌ वादिनः । य आत्मनि सत्या- 
श्रयभूते | अविद्याया आश्रयभुते । संस्कारादीनां सँस्कारविज्ञाननामख्पादीनां 
भावमुत्पादं कल्पयन्ति | अविदयादीनां चाविद्यासंस्कारादीनामुत्यादात्तदुत्पत्तिस्‌ | 
संस्का राद्युत्पत्ति कल्पयन्ति इत्यधिकुतम्‌ । अतः कारणात्तेषां वादिनां कल्पनां 
पर्युदासयितुं प्रतिषेद्ुमिदं निर्धारयाम्त्भूवाञ्रे डयाम्बभूव। किम्‌ ? इत्याह-यस्यैः, 
. वोत्पादात्‌ यावत्‌ स्क्रन्धस्य समुदयो भवतीति । यस्यैवोत्पादाद्‌ यदुत्पद्यते, , 
तस्मिन्नेव सति तद्‌ भवति, नान्यस्मिन्नात्मनि । यदुताविदयाग्रत्ययाः संस्काराः | 
' अविद्यायामेव सत्यां संस्कारा भवन्ति, नान्यस्मिन्‌। यावदेवमस्य केवलस्य महतो 
दुःखस्कन्धस्य समुदयो भवति | कथम्‌ ? जातिप्रत्यया जरामरणशोकपरिदेव- 
दु:खदौरमनस्योपायासाः सम्भवन्ति । एवमस्य केवलस्य महतो दुःखस्कन्धस्य 
समुदयो भवति । जात्यामेव सत्यां जरामरणादथः सम्भवन्ति, नान्य स्मिन्नाः 
त्मनि । अन्यथा हि “अस्मिन्‌ सतीदं भवति’ इत्युच्यमाने वक्तारः स्युः आत्मनि 
सत्याश्रयभूते अविद्यादिषु सत्सु संस्कारादयो भवन्तीति । अथ पुनद्वितीयमेवः 
पर्यायं ब्रूयात्‌-अस्योत्पादादिदमुत्पद्यत इति । एवमपि तथैव कल्पेयु:-- 
सत्यमविद्यादीनामुत्पादात्‌ संस्कारादय उत्पद्यन्ते, आत्मनि तु सत्याश्रयभ्ूतं 
इति । अतः पर्यायद्वयेन निर्धारयति--गरस्योत्पादाद्‌ यदुत्पद्यते तस्मिन्नेव सति, 
तद्भवति, नान्यस्मिन्नात्मनि सत्याश्रयभ्रूत इति । 

आचार्या इति । पूर्वाचार्याः। अग्रहीणज्ञापनार्थमुत्पत्तिज्ञापनार्थं च | अवि- 
दयायां सत्यामग्रहीणायां संस्कारा भवन्ति, न ग्रहीयन्त इति प्रथमेन पर्यायेण 
दर्शयति । तस्या एवोत्पादादुत्मद्यन्त इति द्वितीयेन दर्शयति। एवं यावज्ात्यां 
सत्यामप्रहीणायां जरामरणादयो भवन्ति, न प्रहीयन्ते ; तस्या एवोत्पादा- 
दुत्पद्यन्त इति । :] 








निर्देश: ] तृतीयं कोशस्थानम्‌ , ४५९ 


स्थित्युत्पत्तिसन्दर्शनार्थमित्यपरे । यावत्‌ कारणस्रोतस्तावत्‌ कार्यलोतो 
भवति । कारणस्यैव चोत्पादात्‌ कार्यमुत्पद्यत इति । उत्पादे त्वधिकृते कः 


प्रसङ्ग: स्थितिवचनस्य, भिन्नक्रमं च भगवान्‌ किमर्थमाचक्षीत प्राक्‌ स्थिति 
पश्चादुत्पादम्‌ | 


पुनराह--“अस्मिन्‌ सतीदं भवर्ति” इति “कार्ये सति कारणस्य 
विनाशो भवति” इति । स्त्रान्मतम्‌--अहदेतुकं तर्हिं कार्यसुत्प्त इति ? अत आह 
नाहेतुकम्‌ ; यस्मादस्योत्पादादिदमुरपद्यत इति । 

एष चेत्‌ सूत्रार्थोऽभविष्यद्‌ “अस्मिन्‌ सतीदं न भवति’ इत्येवावक्ष्यत्‌ । 
पूर्वं च तावत्‌ कार्यस्योतपादानेवावक्ष्यत्‌, पश्चाद्‌ “अस्मिन्‌ सतीदं न मवति’ इति। 
एवं हि साधुः क्रमो भवति इतरथा तु 'प्रतीत्यसमुत्पादः कतमः? इत्यादेरथ 
कः प्रक्रमो विनाशवचनस्य | तस्मान्नेष सूत्रार्थः । 





स्थित्युत्पत्तिसन्दशनार्थमित्यपर इति भदन्तश्रीलाभः। तदर्थं पर्यायद्वयमाहेति। 
यावत्‌ कारणस्रोतस्तावत्‌ कार्यस्रोतो भवतीति प्रथमेन पर्यायेण। कारणस्यैवोत्पादात्‌ 
कार्यमुत्पदयत इति द्वितीथेन। उत्पादे त्वधिक्ृत इति। प्रतीत्यसमुत्पादं वो 
भिक्षवो देशयिष्यामीत्यधिकृते। कः ग्रसङ्गः कः प्रस्तावः स्थितिवचनस्य, अस्मिन्‌ 
सतीदं भवतीत्यनेन यावत्‌ कारणस्रोतस्तिष्ठति तावत्‌ कार्यस्रोतस्तिष्ठतीति। - 
एवमस्य स्थित्यर्थो वर्ण्येते इति। भिन्नक्रमं च भगवान्‌ किमथमाचक्षीत । ` 
उत्पत्तिहि प्रथमं भवति, पश्चातु स्थिति: । उत्पत्तिप्रतिबद्धा स्थितिरिति कृत्वा 
'अस्योत्पादादिदमुत्पद्यते’ इति पूर्वं वक्तव्यं स्यात्‌, पश्चाद्‌ 'इदमस्मिन्‌ सतीदं 
भवति’ । न त्वेवम्‌, अतो नायमर्थं इति । 

पुनराहेति । स एव मद्‌न्तश्रीलाभः | 

आचार्य प्रत्याह-एथ चेद्‌ इति विस्तरः। अस्मिन्‌ सतीदं न भवतीत्येवा- 
वक्ष्यदिति । नत्रेवाभावनिदंशो युक्तलूप इति दर्शयति। पूर्व च कार्यस्योत्पाद- 
मिति । अस्योत्पादादिदमुत्पद्यते इति पूर्वमवक्ष्यत्‌; उत्पादपूर्वंकत्वाद्विनाशस्य । 

सूत्र उक्तम्‌-जातिप्रत्यया जरामरणशोकपरिदेवदुःखदौरमनस्योपायासा 
सम्भवन्तीति। जरामरणसंगृहीता एवं ते, नाङ्गान्तरमित्यवगन्तव्यम्‌ । तत्र 
सत्त्वासत्त्वसंख्यातस्य विषयस्य परिणामादात्मभावपरिणामाच्चेते भवन्ति । 


` दौर्मेनस्यसम्प्रयुक्तो वितर्कः शोकः । शोकसमुत्यितः प्रलापः परिदेवः । दु:ख- 


दौमंनस्ये व्याख्याते । विच्छिन्नवेगं दौमंनस्यमुपायासः। शोकपरिदेवपूर्वंक! 
श्रम उपायास इत्यपरे । 


अभि० को० २४ ६ 


A - भष्यस्फुदार्थीसहिते5भिघर्मकोशो [ लोक 


कथं पुनः “अविद्याप्रत्ययाः संस्कारा यावत्‌ जातिप्रत्ययं जरामरणम्‌” 
( ) इति ? अभिसम्बन्धमात्रं दर्शयिष्यामः । बालो हि प्रतीत्यः 
समुत्पन्नं सस्क्रारमात्रमिदमिति अप्रजानन्‌ आत्मदृष्ट्यस्मिमानाभिनिविष्ट आत्मनः 
सुखार्थमदुःखार्थं वा कायादिमिञ्निविधं कर्मारमते--आयतिसुखार्थ पुण्यम्‌) 
सुखादुःखासुखार्थमानिञ्ज्यम्‌ , ऐहिकसुखार्थमपुण्यम्‌। तस्याविद्यामरत्ययाः संस्काराः 
कर्माक्षेपवशाचच विज्ञानसन्ततिस्तां तां गतिं गच्छति ; ज्वालागमनयोगेनान्तरा-' 
भवसम्बन्धात्‌ । तदन्यसंस्काराप्रत्यय॑ विज्ञानम्‌ । एवं च कृत्वा 
तदुपपन्नं भवति विज्ञानाङ्गनिदेरो--“विज्ञानं कतमत्‌ ? षडविज्ञानक्रायाः” 
( ) इति। 


बालो हीति विस्तरः। बालः पृथग्जनः। संस्कारमात्रमिति । मात्रग्रहण- 
मात्मप्रतिषेधार्थंस्‌ । अप्रजानत्निति । आवेणिकीमविद्यां दर्शयति । आत्मःः 
हप्उस्मिमानाभिनिविष्टः प्रतिष्ठितः कायादिभिः कायवाङ्मनोभिश्चिविधं कर्म 
पुण्यापुण्यानिञ्ज्यलक्षणमारमते । आनिव्ज्यामिति इगिः प्रकृत्यन्तरम्‌, तस्येवैः 
तद्रूपम्‌ । एजतेरेतद्रूपमानेञ्ञ्यमिति वा पाठः । आयतिसुखार्थं पुण्यमिति 
अनागतजन्मसुखार्थम्‌ । किम्‌ ? कामावचरं कुशलं कमं । सुखादुःखायुखार्थ- 
मानिन्ज्यमिति । खूपारूप्यावचरं कुशलम्‌ । सुखार्थमा ठृतीयाद्धघानात्‌, 
तस्मा दूर्ध्वंमदुःखासुखार्थस्‌ । ऐहिकयुखार्थमिति । इहसुखापेक्षया तत्‌ कृतम्‌, 
नायतिसुखापेक्षयेत्यर्थः । क्माक्षेपवञ्चाद्‌ यथोक्तं कर्मावेधवशात्‌ । तां तां गति 
नरकादीनां गच्छति । ज्वालागमनयोगेन । यथा दीर्घा दुणानुषक्ता ज्वाला 
गच्छतीत्युच्यते, तथा विज्ञानसन्ततिभिरन्तरा भवसम्वन्धादन्तराभवसम्वन्धे- _ 
नातिविप्रकृष्टदेशामपि तां तां गति गच्छति। एवञ्च त्वेति | यदि संस्कार- 
प्रत्ययमन्तराभवप्रतिसन्धिचित्तमुपादाय यावदृपपत्तिक्षणः, सर्वासौ विज्ञान- 
सन्ततिः षण्णां विज्ञानकायानां संस्कारप्रत्ययं विज्ञानमभिप्रेतं तदुपपन्नं भवति | 
विज्ञानाज्ञनिर्देशे | विज्ञानाङ्गस्य ठृतीयस्य निर्देशे। “विज्ञानं कतमत्‌ ?' षड 
विज्ञानकायाः” इति । अन्यथा हि यदि षण्णां विज्ञानकायानां सन्ततिर्नाभि- 
प्रेता स्यात्‌, संस्कारप्रत्ययं विज्ञानं प्रतिसन्धिचित्तमेवाभिप्रेतं ।स्यात्‌, अत्र 
षड्विज्ञानकाया इति नोक्तं स्यात्‌ । एवं तु वक्तव्यं स्यात्‌-- विज्ञान कतमत्‌ ? 
मनोविज्ञांनमुः इति । न हि प्रतिसन्धिक्षणे घ्रतिविज्ञानकायसम्भवोऽस्ति; मनो- 
विज्ञानेनैव प्रतिसन्धिबन्धात्‌ । “छेदसन्धानवैराग्यहानिच्युत्युपपत्तयः, मनो- 
विज्ञान एवेष्टाः” ( अभि० को० ३.४२ ) इति वचनात्‌ । ४४८5 


‘ns 

विज्ञानपूर्वक पुनस्तस्यां तस्यां गतौ नामरूपं जायते पञ्चस्कन्धकं त्न 
जन्मानुगतम्‌ ; विभङ्गे, महानिदानपर्याये चैवं निर्देशात्‌ “तथा नामरूप- 
परिपाकात्‌ क्रमेण पडायतनम्‌ । ततो विग्रम्परा्तौ सत्यां विज्ञानसम्मवः” 
न ) इति । त्रयाणां सन्निपातः स्पर्शः सुखादिवेदनीयः | तत- 
ख्रिविधा वेदना । ततस्तृष्णा.। दुःखोत्पीडितस्य सुखायां वेदनायां कामतृष्णा । 
सुखायामदुःखासुखायां च रूपतृष्णा । अदुःखासुखायामारूप्यतृष्णा । तत 
इष्टवेदनातृष्णायाः कामादीनामुत्पादनम्‌ । 


तत्र कामाः पञ्च कामगुणाः । दृष्टयो द्वाषष्टियथा त्रह्मजालसरत्रे | शीलं 
दौःशील्यविरतिः । त्रतं कुक्कुरगोब्रतादीनि | यथा च निग्रेन्थादीनां नग्नो 
भवत्यचेळक इति विस्तरः । त्रामण-पाशुपत-परित्राजकादीनां च दण्डानिन-भस्म- 
जटा-त्रिदण्डमौण्ड्यादिसमादानम्‌। 


आत्मवादः पुनरात्ममावः । आत्मेति वादोऽस्मिन्नित्यात्मवादः । आत्म- 
विभङ्ग एवं निर्देशादिति | प्रतीत्यसमत्पादसूत्रे नामरूपविभङ्ग एवं निदं- 
शात्‌-- नाम कतमत्‌ ? चत्वारोऽरूपिणः स्कन्धा इति । रूपं कतमत्‌ ? 
यत्किश्चिद्रपमिति विस्तरेण । यावद्यच्चेदं रूपं यच्च नाम तदुभयं नामरूप- 
मित्युच्यते” इति । कामठृष्णेति | कामावचरी ठृष्णा । रूपतृष्णेति | या सुखायां 
त्रिषु ध्यानेषु । अदुःखापु खायां चतुथ । अदुःखासु खायामारूप्यतृष्णेति | आरूप्या- 
वचरी । कामादीनामुपादानमिति । कामदृष्टिशीलब्रतात्मवादानामुपादान- 
मित्यर्थः । पञ्च कामगुणा इति | काम्यन्त इति कामाः, गुण्यन्त इति ग्रुणाः, 
कामा एव गुणा: कामगुणा: । के पुनस्ते ? रूपराब्दगन्धरसस्प्रष्टव्यानि । 


इष्टयो द्वाषष्टियंथा वह्मजाल इति। ब्रह्मजालसूत्रदशंनेन ता दृष्टयो बोद्धव्या:। 
कुक्कुरगोब्रतादीनीति । आदिशब्देन मृगव्रतादीनि गृह्यन्ते । निग्रन्थादीनामिति | 
आदिशब्देन पाण्डरभिक्ष्वादीनां ग्रहणम्‌ । ब्राह्मणेत्यादि | विस्तरः-न्राह्मणानां 
दण्डाजिनम्‌ | पाशुपतानां जटाभस्म | परित्राजकानां त्रिदण्डमौण्ड्यस्‌ । आदिः 
शब्दद्वयेन कापालिकादीनां कपालधारणादीनि गृह्यन्ते । तत्समादानं शीलब्रतो- 
पादानम्‌ । 


आत्मेतिवादोऽऽस्मिचनित्यात्मवादः। यथोक्तम्‌-- यै केचिच्छूमणा ब्राह्मणा 
वा आत्मेति समनुपर्यन्तः, समनुपश्यन्ति सव त इमानेव पञ्चोपादानस्कन्धानु!’ 


४६२. | भाष्यस्फुटार्थासहितेऽमिघ्मकोशे [ रोक-, 


दष्ट्यस्मिमानावित्यपरे | कथमनयोरात्मवादत्वस्‌ १ “आभ्यामात्मा” ( ) 
इति वचनात्‌ । आत्मनो ह्यसत्त्वादात्मवादोपांदानमित्युच्यते ; प्रज्ञसिमात्र- 
` कस्योपादानात्‌। यथोक्तम्‌--“आसमा आसति भिक्षवो बालो उश्रुतवान्‌ पथग्जनः 
प्रश्धप्तिमनुपतितः, न खतरामा वा आत्मीयं वा” इति । तेषामुपादानं तेषु 
यञ्छन्द्रागः । एवं हि भगवता सवंत्राख्यातम्‌--“उपादानं कतमत्‌ १ 


योऽत्र च्छन्द्रागः” ( ) इति । उपादानप्रत्ययं पुनः पौन- 
भैविकं कर्मोपचीयते | तद्‌ भवः । “यदप्यानम्द कर्मायत्यां पुनर्भावाभिनिवर्तक- 
मिदमत्र भवस्य” ( ) इति स्रत्रात्‌ । भवप्रत्ययं पुनर्विज्ञाना- 


करान्तियोगेन । अनागतं जन्म जातिः पञ्चस्कन्धिका । जातौ सत्यां जरामरणम्‌ । 
यथा निर्दिष्टं रत्रे--“एवमस्य केवलस्य महतो दुःखस्कन्धस्य समुदयो 
भवति” ( ) इति । केवलस्येति, आत्मीयरहितस्य । महतो दुःख- 
स्कन्धस्येति, अनादन्तस्य दुःखसमूहस्य । समुदयो भवतीति प्रादुर्भावः । स 
एव तु वैभापिकन्यायो यः पूर्वमुक्तः ॥ 





इति विस्तरः। आत्महृष्टयस्मिमानावित्यपर आत्मवादमाहुः। आत्मनो ह्यसत्वा- 
दात्मवादोपादानमिति । वादशब्दोपन्यासे प्रयोजनं दशेयति। वालोऽश्रुतवान्‌ 
पृथग्जन इति। यस्य पूर्वाभ्यासवासनानिर्जातोपपत्तिलाभिका प्रज्ञा नास्ति स 
बालः, यस्यागमजा नास्ति सोऽश्रतवान्‌, यस्याधिगमजा सत्याभिसमयजा 
नास्ति स पृथग्जनः । अ्गक्तिमनुपतित इति । यथा संज्ञा यथा च व्यवहारस्त- 
थाचुगत इत्यर्थः । तेषामिति | कामादीनास्‌ । छन्द्राग इति । अप्राप्तेषु विषयेषु 
प्राथेना छन्दः, प्राप्तेषु राग: । तेषु कामादि यश्छन्दरागस्तदुपादानम्‌ | न तु 
“यथोक्ता एव सा विद्या द्विधा दृष्टिविवेचनात्‌, !उपादानानि" ( अभि० 


५.३८) इत्यभिप्रायः। पौनभैविकमिति। पुनर्भवफलम्‌। इदमत्र भवस्येति | इदमत्र ` 


भवस्य स्वलक्षणं स्वभाव इत्यर्थः । विज्ञानावक्रान्तियोगेनेति । ज्वालागमनयोगे- 
चाच्तराभवसम्बन्धाद्‌। अनागतं जन्म जातिः पञ्चस्कन्धिका नामरूपस्वभावत्वात्‌। 
जरामरणं यथानिदिष्टं सूत्र इति । “जरा कतमा ? यत्तत्‌ खालित्यं पालित्यम्‌' 
इति विस्तैरः। “मरणं कतमत्‌, या तेषां तेषां सत्त्वानां तस्मात्तस्माच्च्युतिङ्च्य- 
वनम्‌'' इति विस्तरः। केवलस्यात्मरहितस्येत्यर्थं दर्शयति। महत इत्यनादथन्तस्य। 
दुःखस्कन्धस्येति । दुःखसमूहस्य। स एव तु वैभाषिकन्यायो यः पूर्वमुक्त इति । 
द्वादश पञ्चस्कन्धिका अवस्था द्वादशाङ्गानीति । 


NY 

अथाविद्येति कोऽर्थः £ या न विद्या । चक्षुरादिष्वपि प्रसङ्ग: ? विद्याया 
अभावस्तहिं । एवं सति न किंचित्‌ स्यात्‌ ? नचैतद्‌ युक्तम्‌ । तस्मात्‌-- 
विद्याविपक्षो घर्मोऽन्योऽविद्याऽमित्रान्ृतादिबत्‌ ॥ २८ ॥ 
यथा मित्रविपर्ययेण तद्विपक्षः तः कश्चिदमित्रो भवति, न तु यः कश्चिदन्यो 
मित्रात्‌ , नापि मित्राभावः । ऋतं चोच्यते सत्यम्‌, तद्विपक्षभूतं वाक्यमनृतं 
भवति । अधर्मानर्थाकार्यादयश्च धर्मादिप्रतिद्वन्द्रमूताः । एवमबिद्यापि विद्यायाः 
प्रतिद्वन्द्वभूतधर्मान्तरमिति द्रष्टव्यम्‌ ॥ २८ ॥ 
कुत एतत्‌ ? प्रत्ययभावेनोपदेशात्‌ । अपि. च-- 
संयोजनादिवचनातु 
संयोजनं बन्धनमनुशय ओघो योगश्चाविद्योच्यते सूत्रेषु ॥ न चाभाव- 
मात्रं तथा भवितुमर्हति । न चापि चक्षुरादयः । तस्माद्‌ धर्मान्तरमेवाविद्या । 
यथा ति कुमार्या अमार्यत्युच्यते, कुपुत्रश्चापुत्र:, एवमविद्या ऽप्यस्तु १ 
कुप्रज्ञा चेन्न दर्शनातु । 
कुत्सिता हि प्रज्ञा क्लिष्टा । सा च दृष्टिस्वमावा इति नाविद्या युज्यते । 


या न विदया। चश्चुरादिप्वपि प्रसङ्ग इति । चक्षुःश्रोत्रादीन्यविद्या प्रसज्यन्ते, 
तान्यपि हि न विद्येति कृत्वा । न किश्चित्‌ स्यादिति | यदि विद्याया अभावो- 
ऽविद्या, अद्रव्यं स्यादित्यर्थः । न चेतद्‌ युक्तमिति । प्रत्यभावेनोपदेञ्ञात्‌ । 
तंद्विपक्ष इति । विरोषे नञिति दशयति ।/न तु यः कश्चिदन्यो मित्रादिति। 
न पर्युदासमात्र इति दर्शयति । नापि मित्राभाव इति । नाभावार्थं इति 
- दर्शयति । अधर्मानर्थाकार्यादयश्वेति ।. आदिशब्देनायुक्त्यव्यवहारा' मनुष्या- 
दयो गृह्यन्ते । धमादिग्रतिद्वन्द्रभूता इति । धर्मार्थेकार्येयुक्तिव्यवहारमनुष्या- 
दिप्रतिद्वःद्रभूताः । न तु ये केचिदन्ये धर्मादिभ्यश्चक्षुरादयः । नापि धर्मादयभावः | 
एवमविद्यापीतिः विस्तरः ॥ २८ ॥ 
`= कुत एतत्‌, अत्ययभावेनोपदेशात्‌ । अविद्याप्रत्ययाः संस्कारा इति। न 
चाविद्याया अन्येषां चक्षुरादीनां प्रत्यय भावेनोपदेशो युक्तः; अहंतां संस्कारा- 
सम्भवात्‌ । न चाभावस्य; शशविषाणादीचां प्रत्ययत्वात्‌ । 
संयोजनं यावद्योगश्चाविदध्योच्यतं इति । अविद्यासंयोजनं यावदविद्यायोग 
इति सूत्रेपूच्यते | न चाभावमात्रं तथा भवितुमर्हतीति । न संयोजनादि भवितुः 
महंतीत्यर्थ: | न चापि चक्षुरादयः । तथा भवितुमहेन्तीत्यधिकृतम्‌ । सा च हष्टि- 
- स्वभावेति नाविद्या युज्यत इति । दृष्टयविद्ययो: संयोजनादित्वेन पृथक्‌ पाठातु। 





४३४ भांष्यस्फुटार्थासहिते5मिघंमकोशे [ लौक- 
या तहिं न दृष्टिः सा भविष्यति ? सापि भवितुं नार्हति । किं कारणम्‌ £ 
हष्टस्तत्सस्प्रथुक्तत्वात्‌ 
अविद्या चेत्‌ प्रज्ञाऽमविष्यन्न दृष्टिस्तया युज्यते सम्प्रायोक्ष्यत; द्वयोः 
प्रज्ञाद्रव्ययोरसम्प्रयोगात्‌ । 
इतश्च 
प्रज्ञोपक्लेशदेशनात्‌ ॥ २९ ॥ 
“रागोपक्किष्ट चित्तं नावसुच्यते, अविद्योपह्किष्टा प्रज्ञा न विशुध्यति’ 
( ) इत्युक्तं द्रे । न च सेव प्रज्ञा तस्याः प्रज्ञाया उपक्लेशो 
युक्त इति । यथा चित्तस्यान्यो भिन्नजातीय उपक्लेशो रागः, एवं प्रज्ञाया 


अविद्या । कि पुनरेवं नेष्यते ! 

्किषटया प्रज्ञया कुशला प्रज्ञा व्यवकीर्यमाणा न विशुध्यति, अतोऽसौ 
तस्या उपक्लेश इति । यद्वापि रागोपक्किष्टं चित्तं न विमुच्यते । किं तदवश्यं 
रागपर्यवस्थितं भवति । उपहृतं तु तत्तथा रागेण भवति यन्न विसुच्यते । 
तां भावनां? व्यावतंयतो विमुच्यते । 


या तहि न दश्रिति । या विलष्टा प्रज्ञा रागादिसम्प्रयुक्ता । 

“दृष्टेस्तत्‌ सम्म्रथुक्तत्वात्‌” इति । अविद्यासम्प्रयुक्तत्वादित्यर्थः | कथञ्च 
दृष्टिरविद्यया सम्प्रयुक्ता ? यस्मादत्निद्यालक्षणो मोह: क्लेशमहा भूमौ पठ्यते, 
क्लेशमहाभूमिकाश्च सर्वेऽपि महाभ्रमिके: सह सम्भ्रयुज्यन्त इति दृष्ट्या 
सत्कायदृष्टः्घादिकया प्रज्ञास्वभावया अविद्या सम्प्रथुज्यत इति गम्यते । 
तस्मान्नाविद्या प्रज्ञा, द्वयोः अज्ञाद्रव्ययोरसम्प्रयोगात्‌ । 

अविद्योपक्किष्टा मज्ञा न विशुध्यतीति । एतदुदाहरणम्‌ । येन विद्या प्रज्ञाया 
अर्थान्तरभूतेति । न च सेव प्रज्ञा तस्याः ग्रज्ञाया उपकलेशो युक्त इति । प्रज्ञोप- 
बलेग्देशनायां प्रज्ञाया . अर्थान्तरभुता अविद्या; उपक्लेशत्वेन निदिष्टत्वात्‌ । 
रागवत्‌ । अत आह्‌--यथा चित्तस्यान्य इति विस्तरः । 

व्यवकीर्यमाणा न विध्यतीति । अन्तरान्तरोत्पद्यमानाया क्लिष्टया प्रज्ञया 
व्यवकीर्यमाणा क्षणान्तरोत्पन्ना कुशला प्रज्ञा न विशुध्यतीत्यर्थः । कि तदवश्यं 
रागपर्यवस्थितमिति । रागसम्प्रयुक्तमित्यर्थः । उपहतं तु तत्तथा रागेणेति | 
समुदाचरता रागेण वासनाधानेन तदुपहतं भवति। तां भावनां तद्‌ दौष्ठुल्य॑ 





१. पुनर्भावनां--का० । 

एवमविद्योपहता ' क्लिष्टा' प्रज्ञा न शुध्यतीत्यविद्योपहतां` परिकल्पयामः । 
को हि परिकल्पयन्‌ वार्यते | जात्यन्तरमेव त्वविद्यां वर्णयन्ति । 
योऽपि मन्यते--“सवेक्षेशा अविद्या? इति, तस्याप्यत एव व्युदासः । 

सर्वक्केशस्वभावा हि* सती संयोजनादिषु एथग्नोच्येत, दृष्ट्या च न सम्प्रयुज्येत । 

अन्येन वा छेशेन दृष्टयादीनां परम्परासम्प्रयोगात्‌ चित्तमपि चाविद्योपङ्किष्टमेवोक्त 
भवेत्‌ । 

अथ मतम्‌--विशेषणाथ तथोक्तमिति ? प्रज्ञायामपि* विशेषणं कत्तेव्यं - 
स्यात्‌" । भवत्वविद्या धर्मान्तरम्‌ , कस्तु तस्याः स्वभावः £ सत्यवन्न कर्मफला- 





व्यावर्चेयतो योगिनस्तचित्तं विमुच्यते । एवमविद्योपहृता छिष्टा अज्ञा न शुध्य- 

तीति । अतः प्रज्ञा चाविद्या, न च दोष इति दर्शायति । 

को हि परिकल्पयन्‌ वारयेत इति । परिकल्पनामात्रमेतदागमनिरपेक्षमिति 
कथयति। 

योऽपि मन्यते सर्वकलेशाविद्येति। भदन्तश्रीलाभः एवं मन्यते-अविद्येति 
सर्वक्लेशानामियं सामान्यसंज्ञा, न रागादिक्लेशव्यतिरिक्ताऽविद्या नास्तीति । 
कस्मात्‌ स एवं मन्यते ? बुद्धसूत्रात्‌ु॥ “न प्रजानाति न प्रजानातीत्यायुष्मन्‌ 
महाकोष्ठिल, तस्मादविद्योच्यते” इति । सत्कायदृष्टयादयो5पि क्लेशा अज्ञान- 
स्वरूपा विपरीतग्रहणत इति । तस्याप्यत एवेति विस्तर: । तस्य भदन्तस्यात 
एव प्रतिषेधवचनादू व्युदासः। प्रतिषेधस्तन्मतस्येत्यध्याहायंम्‌ । कथम्‌ ? इत्याह- 
सर्वक्लेग्चस्वभावा हि सती सँयोजनादिपु प्रथग नोच्येत । अनुशयसंयोजनादिष्व- 
विद्यासंयोजनमिति पृथग्‌ नोच्येत, शेषसंयोजनाव्यतिरेकातु । “रागो बन्धनं 
द्वेषो बन्धनम्‌? इत्युकत्वा मोहो बन्धनमिति, 'कामारागानुशयः' इत्यादय॒क्त्वा 
अविद्यानुशय इति, ओघेष्वविद्योध इति, योगेष्वविद्यायोग इति पृथग्नेवोच्यते; 
क्रस्मात्‌? परस्परासम्प्रयोगात्‌। न हि दृष्ट्ट्या संप्रयुज्यते, रागो वा रागेण । 
दृष्ट्यादिसम्प्रयुक्ता चाविद्योक्ता, वलेशमहाभूमिकत्वेन महाभुमिकसम्भ्रयोगनिय- 
मात्‌ । चित्तमपि चाविद्योपक्किमेवोक्तै भवेत्‌ । रागोपक्लिष्टं चित्तं न विमुच्यत 
इति नोक्तं भवेतु; अविद्योपक्लिष्टत्ववचनेनैव रागाद्युपविलष्टत्वसिद्धे।  . 

अथ मतम्‌--विद्येषणार्थं तथोक्तमिति । रागलक्षणयाविद्ययोपकिलिष्टचित्तं 
न विमुच्यत इति । अज्ञायामपि विशेषणं कत्तेव्यं स्थात्‌ । रागेण प्रतिघेन मानेन 

-१-१. ०पक्‍्लिष्टा--का०॥। २. विशुध्यती०--का०। ३. अपि--का० |. 
; ४-४, मप्यविद्याविशेषणं--का० । ५, भवेत्‌-का० । 


४३८ भॉष्यस्फुरार्थासदवितेऽभिघमंकोरो [ लोक 
नामसम्प्रख्यानम्‌ । 

एतच्चैव न ज्ञायते किमिदमसम्मख्यानं नामेति ? 

यदि यन्न सम्प्रख्यानम्‌ ? सम्प्रख्यानाभावे ऽपि तथैव दोषो यथा अविद्यायाम्‌ । 

अथ सम्प्रख्यानविपक्षमूतं धर्मान्तरम्‌ ? तदिदं तथेव न ज्ञायते कि 
तदिति । 

एवञ्जातीयकोऽपि धर्माणां निदेशो भवति, तद्यथा- -“चक्षुः कतमत्‌ १ 
- यो रूपप्रसादश्वक्षुविज्ञानस्याश्रयः” ( ) इति ॥ 

अस्मीति सत्त्वमयताऽविद्येति भदन्तधर्मत्रात; । का पुनरस्मिमानादन्या 
मयता याऽसौ दत्र उक्ता--“सोऽहमेवं ज्ञात्वा एवं दक्ष सर्वासां तृष्णानां 
सर्वासां दृष्टीनां सर्वासां मयतानां सर्वेषामहङ्गारममकारास्मिमानाभिनिवेश्ञानुशयानां 
प्रहाणात्‌ परिज्ञानान्निरछायो निर्वृतः'? ( ) इति । 

अस्त्येषा मयता, सा खियमविद्येति कुत एतत्‌ ? 





वेति, मा भूत्‌ सर्वक्लेशग्रहणप्रसङ्ग इति । इष्ट इति चेत्‌ ? चित्तेऽपि न विशेषणं 
कत्तंव्यं स्यात्‌ । अविद्योपक्लिष्टं चित्तं न विमुच्यत इत्येवमेव तु वक्तव्यं स्यात्‌ । 

सम्प्रख्यानम्‌ | घ्रज्ञानमित्येकोऽर्थः। तथेव दोषो यथाविद्यायामिति | अथा- 
सम्प्रस्यानमिति कोऽर्थ; ? यन्न संप्रख्यानम्‌। चक्षुरादिष्वपि प्रसङ्ग: । सम्प्रख्याना- 
भावस्तहि ? एवं सति न किञ्चरितु स्यात्‌। न चेतद्‌ युक्तमिति । अथ सम्प्रख्यान- 
विपक्षभूतं धर्मान्तरम्‌ | तदिदं तथेव न ज्ञायते यथेवा विद्या, किं तदिति । 

एवञ्ञातीयकोऽपीति विस्तरः । एवञ्जातीयकः, कर्मप्रभावित इत्यर्थः । 
तस्मादविद्यायाः कर्मणा कारित्रेण स्वभावो विज्ञातव्यः--अस्त्यसो कश्चिद्धर्मो 
यो विद्याविपक्ष इति । विद्याविपक्षत्वं तस्याः कर्मेति। तद्यथा चश्चुः कतमत्‌ ? 
यो रूपम्रसादश्चश्चुविज्ञानस्याश्रय इतिं। ननु च रूपप्रसाद इति स्वभावप्रभावि- 
तोऽस्य निदश इति ? न; अप्रत्यक्षत्वान्नित्यं चक्षुविज्ञानमेयत्वाञ्च । 

अस्मीति सत्त्वमयतेति । अविज्ञातार्थमेतत्‌ । न तेन स्थविरेणास्यामिधेय 
मवधारितम्‌ । मयता पुनः सोत्रान्तिकेरविद्या प्रकारभिन्ना वर्ण्यते, मानो वा । 
यासौ सूत्र उक्तेति विस्तरः। मयतानामित्यविद्यानां प्रकारभिन्नानां नामेति 
ग्रहणम्‌ । ठुष्णादीनां पृथगुपदेशादिति भदन्तधर्मत्रातस्याभिप्राय: । आचार्य 
आह- अस्त्येषा मयता, अस्ति सुत्रे उक्ता मयता, तत्र जातिनिर्देशादेकवचनम्‌, 
सा त्वंविद्य ति ।- कुतः कारणादेतत्‌ परिच्छिद्यते-साविद्येति ? भदन्तधर्मत्रातः 

यत एपा नान्यः छेशः शक्यते वक्तुम्‌ । 
ननु चान्यो मान एव स्यात्‌ । अत्र तु' पुनर्विचार्यमाणे बहु वक्तव्यं 
जायते । तस्मात्‌ तिष्ठत्वेतत्‌ ॥ २९ ॥ 
अथ नामरूपमिति कोऽर्थः £ रूपं विस्तरेणोक्तम' | 
नास त्वरूपिणः स्कन्धाः 


कि कारणम्‌ ? नामेन्द्रियार्थवशोनार्थघु नमतीति नाम । 
कतमस्य नाम्नो वरेन १ यदिदं लोके प्रतीतं तेषां तेषामर्थानां प्रत्याय- 
कम्‌--गौः, अश्वः, रूपम्‌, रस इत्येवमादि । 


स्वाभिप्रायं विवृणोति-यत एषा नान्यः क्लेशः शक्यते वक्तुमिति । कस्मान्न 
शक्यते ? ठृष्णादृष्टास्मिमानानां पृथगुक्तेः ।. 

आचार्य आह--ननु चान्यो मान एव स्यादिति | अस्मिमानादन्यः षण्णा- 
मन्यतमः । स च मयता, नाविद्येत्य भिप्रायः । अत्र तु पुनर्विचार्यमाणे बहु वक्तव्यं 
जायत इति । अत्र पुनविचार्यमाणेऽविद्याङ्गे बहुरयं ग्रन्थो जायते, यथोक्तमिति । 
तस्मात्तिष्ठत्वेतत्‌ । एतावदेवास्त्विति। अथवा--अन्यो मान एव स्यात्‌, न 
पुनरविद्येति, कुत एतदित्येवमादिके पुनविचारे क्रियमाणे उत्तरप्रत्युत्तरवचनेन 
बहु वक्तव्यं जायते । तस्मात्तिष्ठत्वेतदळं विचा रान्तरेणेत्यर्थंः ॥ २९ ॥ 

अथ नामरूपमिति । अविद्याङ्गनिर्देशानन्तरं संस्का राङ्गं निर्देष्टव्यम्‌ । तदनुः 
विज्ञानाङ्गम्‌, किमित्येतदतिक्रम्योपन्यस्यते ? एतदर्थमत्र वक्ष्यत्याचायं:--“उत्त 
च वक्ष्यते चान्यत्‌” ( अभि० ३.३६ ) इति । 


रूपं विस्तरेणोक्तमिति । “रूपं पञ्चेन्द्रियाण्यर्थाः पञ्चाविज्ञप्तिरेव च” 
( अभि० को० १.९ ) इत्यत्र। नामेन्द्रियार्थवशेनेति विस्तरः । नामवशेन 
इन्द्रियवशेन अर्थवरेन चार्थेषु रूपादिषु नमतीति नाम | कतमस्य नाम्नो वच्षे- 
नेति। नामद्वेविध्यात्‌ पृच्छति। आचार्यस्त्वाचधे-यदिदं लोके ग्रतीतमिति 
विस्तरः । गौरश्च इति, समुदायप्रत्यायकम्‌ । रू५ रस इति, एकार्थंप्रत्यायकम्‌ । 
तदेतद्‌ बेदनादिस्कन्धचतुष्कं नामशब्देनोच्यते। यस्मात्तन्नामवशेन संज्ञाकरण- 
वशेनार्थेष्वप्रत्यक्षेषु प्रत्यक्षेष्वपि वा नमति प्रवत्तंते--अस्य नाम्नोऽयमर्थं इति । 


इन्द्रियार्थवशेन तु प्रत्यक्षेषु रूपादिषु नमति, उत्पद्यत इत्यर्थः । नाम्नि चाप्यर्थं- 


१. का० पुस्तके नास्ति । 
२. विस्तरेण यथोक्तम्‌-का० | 

एतस्य पुनः केन नामत्वम्‌ ? तेषु तेष्वर्थेषु तस्य नाम्नो नमनात्‌ । 
इह निक्षिप्ते काय उपपत्त्यन्तरे नमनान्नामारूपिणः स्कन्धा इत्यपरे ॥ 
षडायतनमुक्तम्‌ ॥ 
स्पर्शो वक्तव्यः £ 
स्पर्शाः षट्‌ 
चक्षु:संस्पर्शः, यावन्मनःसंस्पश इति । ते पुनः-- 
सक्निपातजाः । 


त्रयाणां सन्निपाताज्ञाता इन्द्रियार्थविज्ञानानाम्‌ । युक्तं तावत्‌ पञ्चाना- 


मिन्द्रियाणामर्थविज्ञानाभ्यां सन्निपातः; सहजत्वात्‌ । 
मनइन्द्रियस्य पुनर्निरुद्धस्यानागतवत्तमानाभ्यां धर्ममनोविज्ञानाभ्यां कथं 

सन्निपातः £ अयमेव तेषां सन्निपातो यः कार्यकारणभावः । एककार्यार्थो वा 

सन्निपातार्थः । सर्वे च ते त्रयोऽपि स्पर्शोत्पत्तो प्रगुणा भवन्तीति । 


वशेन नमति-अस्यार्थस्येदं नामेति। एतस्य पुनः केन नामत्वमिति । एतस्य 
संज्ञाकरणलक्षणस्य नाम्नः केन कारणेन नामत्वम्‌ । तेषु तेष्वर्थेषु तस्य नाम्नो 
नमनादिति । यस्मात्तेष्वर्थेषु चतुस्कन्धलक्षणं नाम, तन्नाम नमयति प्रवत्तयति, 
तस्मात्‌ एतस्य नामत्वम्‌, नमयतीति नामेति कृत्वा । इहृ निक्षित इति 
विस्तरः। मरणकाले निक्षिप्ते काय उपपत्त्यन्तरे नमनाद्‌ गमनादरूपिणो वेदना- 
दयः स्कन्धा नामेच्युच्यन्ते | यथोक्तम्‌-मृतस्य खलु कालं गतस्य ज्ञातय इमं 
पूतिकायमग्निना वा दहन्ति, उदके वा प्लावयन्ति, भुमौ वा निखनन्ति, 
वातातपाभ्यां वा परिशोषं परिक्षयं पर्यादानं गच्छति। यत्पुनरिदमुच्यते-- 
चित्तमिति वा मन इति वा विज्ञानमिति वा श्रद्धापरिभावितं तदु्ध्वंगामि 
भवति, विशेषगाम्यायत्यां स्वर्गोपगमिति । 

षडायतनमुक्तमिति । “तद्दिज्ञानाश्रया रूपप्रसादाश्चक्षुरादयः” (अभि० 
१.६), “विज्ञानं प्रतिविज्ञप्तिमंनआयतनं च तत्‌”? (अभि० को० १.१६) इत्यत्र । 
मनइन्द्रियस्य॒पुनर्निरुद्वस्यानागतेन धर्मेण रूपादिनोत्पत्स्यमानेन वर्तमानेन 
मनोविज्ञानेन कथं सबिपातः | यः कार्यकारणभावः | कायं मनोविज्ञानम्‌, कारणं 
मनइन्द्रियमु, धमंश्च रूपादिः। एककार्याथों वेति । एककार्यमेवार्थं एककार्यार्थः, 
एककारयंत्वमित्यर्थः । कथमेककार्यार्थः ? इत्याह--सर्वे च ते त्रयोऽपि मन- 
इन्द्रियादयः स्पञ्ञोँत्पत्तौ प्रगुणा अनुकूला भवन्तीति । 

अत्र पुनराचार्याणां भेदं गता बुद्धयः । 
केचिद्धि सङ्कन्निपातमेव स्पर्शा व्याचक्षते । ह्यत्रं चात्र. ज्ञापकमान- 
यन्ति--“इति य एषां त्रयाणां धर्माणां सङ्गतिः सन्निपातः समवायः स 
स्पर्शः? ( ) इति । द 
केचित्‌ पुनश्चित्तसम्पयुक्त धर्मान्तरमेव स्पशं व्याचक्षते, सत्रं चात्र ज्ञापकः 
मानयन्ति--“षट्षट्को धर्मपर्यायः कतमः £ षडाध्यात्मिकान्यायतनानि, षट्‌ बाह्या- 
न्यायतनानि, षट्‌ विज्ञानकायाः, षट्‌ स्परकायाः, षट्‌वेदनाकायाः, षट्‌ तृष्णाकाया:? 
( ) इति । अत्र हीन्दरयार्थविज्ञानेभ्यः स्पर्शकायाः प्रथग्‌ देशिताः । 
तत्र ये सन्निपातमेव स्पर्शमाहुस्त एवं परिहारमाहुः--न वै प्रथग्निदेशात्‌ 
प्रथग्भावो भवति । मा मूद्धर्मायतनाद्वेदनातृष्णयोः एथग्भाव इति । नैष दोषः; 
ठद्र्यतिरिक्तस्यापि धर्मायतनस्य भावात्‌। न चैवं स्पशभूतात्‌ त्रयादन्यत्‌ त्रयमस्ति, 
यस्य शोषस्यात्र ग्रहणं स्यात्‌ । 





षट्षट्को धर्मपर्याय इति । षट्‌ षट्कान्यस्मिक्तिति षट्षट्कः। आध्यात्मिकः 
बाह्विज्ञानस्पर्शवेदनातृष्णाषदकसम्भवात्‌ | षटस्पर्शकाया इति ज्ञापकस्‌। अनन्यत्वे 
हि सतीन्द्रियाथेविज्ञानेपूक्तषु स्पशंकायवचनं पुनरुक्तं स्यात्‌ । ततश्च षट्घट- 
कत्वं हीयते । | 

मा भूद्‌ धर्मायतनाद्वेदनातृष्णयोः प्रथर्माव इति । यदि पृथङ्निर्देशात्‌ पृथग- 
भावो भवेत्‌, वेदनाठृष्णे-अपि धर्मायतनात्‌ पृथडनिर्दिष्टे, तयोरपि वेदनातृष्ण- 
योध॑र्मायतनात्‌ पृथग्भाव: स्यात्‌। न च तयोः पृथग्भाव: इष्यते; धर्मायतनान्त- | 
भावात्‌ । नेष दोष इति विस्तर: । नेष दोष इति यथोक्त: । तद्वयतिरिकस्यापि, 
वेदनातृष्णाव्यतिरिक्तस्यापि धर्मायतनस्य तज्जादिस्वभावस्य भावादस्तित्वातु । 
न चैवमिति विस्तर:। न चैवं भवतः “त्रयाणां सन्निपातः स्पर्शः’ इत्येवं ब्रुवाणस्य, 
स्पशभूतादि्द्रयार्थेविज्ञानत्रयादन्यदस्प्शभुतं त्रयमिन्द्रियार्थविज्ञानत्रयमस्ति, 
यस्य शेषस्यात्र सुत्रे महणं स्यात्‌। 'षट्‌ स्पशंकाया:' इति प्रयोजनवशादपृथरभावे- 
ऽपि स्पर्शभूतात्‌ त्रयात्‌ । तस्मादपृथग्भावेऽपि वेदनाठृष्णयो: पृथङ्निर्दशो युक्त:;. 
विनेयकार्यवशात्‌ । न तु भवतः सन्निपातमात्रस्पर्शवादिनः केनचिदपि प्रयोज- 
नेन 'षट्‌ स्पर्शकायाः' इति पृथङनिर्देशो युक्तः; यस्मात्‌ “षट्‌ स्पशंकाया;' इति 
वचनेनेन्द्रियार्थविज्ञानत्रयमुक्तमिति तद्वचनं प्राप्तमित्यतः 'षट्षट्को धर्मपर्यायः 
इति न सिध्येत्‌ । मम तु सिध्यति; स्पशंवेदनाठ्ष्णाषट्कवचनेऽपि तद्व्यति- 


\ 

यद्यपीन्द्रियार्थो ` स्यातामविज्ञानकौ, न तु पुनर्विज्ञानमनिन्द्रियार्थकम्‌ । 
तस्मान्तरिषु निर्दिष्टेषु पुनः स्पर्शम्रहणमनर्थक॑* प्राप्नोति । 

न खळ सर्वे चक्षूरूपे सर्वस्य चक्षुविज्ञानस्य कारणम्‌ , नापि सर्व चक्षुः 
विज्ञान पूरवयोश्वक्षूूपयोः कार्यम्‌ । अतो येषां कार्यकारणमावस्ते स्पर्शभावेनः 
व्यवस्थिता“ इत्येके । 

ये पुनः सन्निपातादन्यं सपर्शमाहुः, त एतत्‌ सत्रं कर्थं परिहरन्ति--“इति 
य एषां त्रयाणां सङ्गतिः सन्निपातः समवायः स स्पर्शः” इति १ नवा एवं 
पठन्ति । कि तहिं ? “सङ्गतेः सन्निपातात्‌ समवायात्‌” इति पठन्ति । कारणे 
वा कार्योपचारो ऽयमिति ब्रुवन्ति । 








ee 


रिक्तधर्मायतनादयर्थद्रिय विज्ञानषट्कसम्भवात्‌ । तस्मात्‌ 'षट्‌ स्पर्शकायाः' इति 
पृथङ्निर्देशाद्‌ 'अस्ति चित्तसम्प्रयुक्त स्पर्शाख्यं धर्मान्तरम्‌’ इति सिद्धम्‌ । 
अथ ब्रूयादसौ-इन्द्रियार्थावविज्ञानकौ निदिष्टावस्मिन्‌ सुत्रे, षडाध्यात्मि- 
कानि, षड्‌ बाह्यानीति वचनातु; अत इन्द्रियविषयविज्ञानत्रयं स्पर्शभूत- 
मित्यस्य शेषस्य ज्ञापनार्थमत्र ग्रहणं स्यातू--षट्‌ स्पशंकाया इति? अस्य 
समाधेः प्रतिषेधार्थमिदमारभ्यते-यद्यपीन्द्रियाथों स्यातामविज्ञानको । तत्स- 
भागावित्यर्थः । न तु पुनर्विज्ञानमनिन्द्रियाथंकम्‌ | अवश्यं हि विज्ञानं सेन्द्रिया- 
थंक॑ भवति । तच्च विज्ञानमपदिष्टमत्रषड्विज्ञानकाया इति । तस्मात्त्रिषु 
निर्दि्ेषु इन्द्रयार्थविज्ञानेछु षड्विज्ञानकायवचनेन पुनः स्पर्यमहृणमनर्थकं 
ग्राप्नोति-षट्‌ स्पशंकाया इति । अतः 'सन्निपातादन्यः स्पर्शः? इति सिद्धम्‌ । 
अत्र भद्न्तश्रीलाम आह-न खल्विति विस्तरः । पूर्वोत्पन्ने चत्तूरूपे कारणम्‌, 
न तु विज्ञानसहोत्पन्ने। नापि सर्वचक्षुविज्ञानमिति | पश्चादुत्पन्नं पूर्वयोश्वक्षुरूपयोनं 
सहोत्पन्नयोः । अतो येषां कार्यकारणभावस्ते विज्ञानेन्द्रियविषयाः स्पर्शभावेन 
व्यवस्थिताः, “षट्‌ स्पर्शकायाः' इत्यस्मिन्‌ सुत्रे, तदिदमन्यथा न ज्ञापितं स्यात्‌ । 
न वा एवं पठन्ति । वे इति निपातः। न वे एवं पठन्तीत्यर्थः । कथं पुनः 
पठन्ति ? “य एषां धर्माणां संगतिः सन्निपातः समवायः स स्पर्शः” इति 
पठन्ति। कारणे वा कायोपचारोऽयमिति । सङ्गतौ सन्निपाते समवाये कारणे 
कार्योपचारः स्पर्श इति । यथा--सुखो बुद्धानामुत्पादः' इति । 
“, , १. यद्यपि हीन्द्रिया०--का० । २. स्पर्शस्य ग्रहण०--का० | 
३, स्पर्शभावे--क़ा० | ४, व्यवस्थापिता-का० | 

अतिबहुविस्तरप्रकारविसारिणी ' त्वेषा कथेत्यल॑ प्रसङ्गेन । 

अन्यमेव स्पर्श वर्णयन्त्यामिधार्मिकाः ॥ 

तेषां पुनः पण्णां स्पर्शानाम्‌-- 

पश्च प्रतिघसंस्पशः षष्ठोऽधिवचनाह्वयः ॥ ३० ७ 

चक्षु:श्रोत्रघ्राणजिद्वाकायसंस्पर्शाः पञ्च प्रतिघसंस्पश इत्युच्यते ; सप्रति- 
घेन्दरियाश्रयत्वात्‌ । मनःसंस्पशः षष्ठः सोऽधिव चनस्पशं इत्युच्यते । 

कि कारणम्‌--अधिवचनमुच्यते नाम। तस्किळास्याधिकमारम्बनम्‌ , अतो- 
ऽधिवचनं ` संस्पर्श ` इति। यथोक्तम्‌--“चश्लुविज्ञानेन नीलं विजानाति नो तु 
नीळम्‌ , मनोविज्ञानेन नीळं विजानाति नीलमिति च विजानाति’ ( ) 
इति । एक आश्रयप्रभावितः, द्वितीय आछम्बनप्रभावितः | 

अपरे पुनराहुः--वचनमधिङ्ृत्यार्थषु मनोविज्ञानस्य परवृत्तिः, न पञ्चानाम्‌। 
अतस्तदेवाधिवचनम्‌ । तेन सम्प्रयुक्तः स्पर्शोऽधिवचनसंस्पर्शं इति । एक 
आश्रयप्रमावितः, द्वितीयः सम्प्रयोगप्रमावितः ॥ ३० ॥ 


अतित्रहुविस्तरेण प्रकारेण विसतुं शीलमस्या इति अतिवहुविस्तरम्रकार- 
विस्तारिणी । 

अधिवचनमुच्यते नामेति । अध्युच्यतेऽनेनेत्यधिवचनम्‌। वाङ्नाम्नि प्रवत्तंते, 
नामार्थं द्योतयति इत्यधिवचनं नाम । तत्‌ क्रिल । नामार्थे । मनोविज्ञानसम्प्र- 
युक्तस्थाधिकं बाहुल्येनालम्बनस्‌ | अतोऽधिवचनं संस्पर्शं इति । स्पशः संस्पशें ˆ 
इत्येकोऽर्थः । मनोविज्ञानेन नीलं विजानातीति | अभिधेयं विजानातीत्यर्थः । 
नीलमिति च विजानातीति । अस्यार्थस्येदं नामेति विजानाति। एक आश्रयः 
ग्रभावित इति । प्रथम आश्रयेण प्रभावितः प्रतिघाश्रयः संस्पशां:, प्रतिघस्य वा 
संस्पर्श: ्रतिघसंस्पर्शः | आलम्बनग्रभावित इति । अधिवचनादालम्बनसंस्पर्शः, 
अधिवचने वा संस्पर्शः अधिवचनसंस्पर इति । 

वचनमधिङ्कत्येति | वचनमवधार्यं । अर्थेषु रूपादिषु मनोविज्ञानस्य ग्रवृत्तिः | 
न पञ्चानां चक्षुविज्ञानादीनां वचनमधिकृत्यार्थेषु प्रवृत्ति: । अतस्तदेवाधिवचनं 
मनोविज्ञानं वचने प्रवत्तंतेऽधिवचनमिति। तेन सम्प्रयुक्तस्तस्य वा संस्पर्शास्याधि- 
वचनसंस्पर्शः | तेन चायं द्वितीयः संस्पर्शः सम्प्रयोगग्रभावित इत्युच्यते ॥ ३० ॥ 


१. ०विस्तरप्रसारिणी-का० | 
२-२, ०वचनसंस्पर्श:--का० । 

पुनस्त एव षट्‌ स्पर्शा्रयो भवन्ति-- 
विद्याविद्येतरस्पर्शाः, 
विद्यासंस्पर्शः, अविद्यासंस्पराः, ताभ्यां चान्यो नेवविद्यानाविद्यासंस्पश 
इति । 
एते पुनर्यथाक्रमं वेदितव्याः-- 
| असलक्किद्टशेषिताः । 
अनास्रवः स्पर्शो विद्यासंस्पशः, छिष्टो उविद्यासंस्पर्श:; विद्या उविद्याभ्यां 
सम्मयुक्तत्वात्‌ । शेपो नैवविद्यानाविद्यासंस्पशं:; उभाभ्यामसम्प्रयोगात्‌ । 
कः पुन रोपः ? कुशलसास्रवो उनिवृताव्याकृतश्च । 
पुनरविद्यासंस्पशस्याभीक्ष्णसमुदाचारिण एकदेशस्य ग्रहणाद्‌ द्वौ स्पशो 
भवतः 
व्यापादानुनयस्पशों 
व्यापादानुनयाभ्यां सम्प्रयोगात्‌ । पुनः सर्वसंम्रहेण -- 
सुखवेद्यादयश्त्रयः ॥ ३१ ॥ 
 सुखवेदनीयः स्पशः, दुःखवेदनीयः, अदुःलासुखवेदनीयश्च; सुखवेदना- 
'दिहितत्वात्‌ । Pe 
- अथ वा-_वेद्यते तद्‌ , वेदयिठुं वा शक्यमिति वेदनीयम्‌। कि तत्‌ १ वेदि- - 





““विद्याविद्येतरस्पर्शाः? इति । विद्या अविद्या इतरश्च विद्याविद्येतरे, त एव 
स्पर्शा विद्याविद्येतरस्पर्शाः। विद्या चाविद्या चेति, विद्याह्नः अविद्याह्वः, 
ताभ्यामितरश्चेत्यर्थः । विद्येत्यनास्रवा प्रज्ञा । अविद्या विलष्टमज्ञानम्‌ । नेवविद्या- 
'नाविद्या कुशलसास्रवा. प्रज्ञा, तत्सम्प्रयुक्ता एते यथाक्रमं संस्पर्शा वेदितव्याः । 

पुनरविद्यासंस्पर्शस्थेति विस्तरः । अविद्यासंस्पशंस्य सर्वक्लेशसम्म्रयुक्तस्य 
अमीक्ष्णसमुदाचारी नित्यसमुदाचारी एकदेञ्ः, तस्य ग्रहणाद्‌ द्वा स्पशो 
मवतः-- व्यापादानुनयस्पशों । र % 

सुखवेद्यादयत्रयः” इति । सुखस्य वेदः, सुखेवेदे साधु: सुखवेद्यः, सुखं 
वा वेद्यमस्मिन्निति सुखवेदनादौ हितः सुखवेदनीय:, “प्राक्क्रीताच्छः” 
(पा० सू० ५.१.१) । वेद्यते तद्वेदयितुं वा शक्र्यमिति । वेद्यत इति 
कर्ममात्रे कृत्य इति दशयति । वेदयितुं शक्यमिति-- अहँ कृत्यक्चश्च' 


१ 

तम्‌ । सुखं वेदनीयमस्मिन्निति सुखवेदनीयः स्पर्शो यत्र सुखं वेदितमस्ति । 
एवं दुःखादुःखासुखवेदनीयावपि योज्यौ । 

त एते पोडश स्पर्शा भवन्ति ॥ ३१ ॥ 

उक्तः स्पर्शः ॥ 
वेदना वक्तव्या । तत्र यः पूर्व पड्विधः स्पर्शं उक्तः 
तज्ञाः षड्वेदनाः, 
च्षुःसंस्पर्शजा वेदना, श्ोत्र-घ्राण-जिह्वा-काय-मनःसंस्पशंजा वेदनाः । 
तासां पुनः-- 
पञ्च कायिकी चेतसी परा ।. 

चक्षुःश्रोत्रत्राणजिद्वाकायसंस्पशंजाः पञ्च वेदनाः कायिकी वेदनेत्युच्यते; 
ख्पीन्द्रियाश्रितत्वात्‌ । मनःसंस्पर्शंजा पुनर्वेदना चैतसिकीत्युच्यते; चित्तमात्रा- 
श्रितत्वात्‌ । 

अथ किं स्पर्शादुत्तरक्ाळं वेदना भवति, आद्दोस्वित्‌ समानकाङम्‌ ? 

समानकालमिति वेभापिकाः; अन्योन्यं सहभूहेतुत्वात्‌ । 

कर्थं सहोत्पन्नयोर्जन्यजनकभावः सिध्यति ? 

कथं च न सिध्यति १ 


असामर्थ्यात्‌ । जाते हि धर्मे धर्मस्य नास्ति सामर्थ्य परतिज्ञा ऽविशिष्टम्‌ £ 


( पा० सु० ३.३.१६९ ) इत्यस्मिन्नथ कृत्य इति दर्शयति । 


त एते पोडडझ़ेति । चक्षुःसंस्पर्शो यावन्मनःसंस्परशं इति षट्‌ । पुनः 
प्रतिघसंस्पशं:, अधिवचनसंस्पर्श:, विद्यासंस्पराः, अविद्यासंस्पश:, नेवविद्या- 
नाविद्यासंस्पशंः, व्यापादसंस्पर्शः, अनुनयसंस्पशं;, सुखवेदनीयः, दुःखवेद- 
नीयः, अदुःखासुखवेदनीयश्च स्पर्श इति षोडश ॥ ३१ ॥ 

`` उक्तः सपर्शः | वेदना वक्तव्येति । ननु च वेदनाप्युक्ता “वेदनानुभवः' 
( अभि० १.१४ ) इति । अन्यथोक्तमप्युच्यते, न तर्हीदं वक्तव्यम्‌ यच्चोक्तं यच्च 
वक्ष्यमाणम्‌, तन्न वक्ष्यामीति। “उक्तं च वक्ष्यते चान्यत्‌” इति ( अभि० को० 
३.३६) वचनात्‌? प्रकारनिर्देशाददोष: । पुर्वं लक्षणमुक्तम्‌, इदानीं प्रकारं इति। 
जाते हीति विस्तरः। जाते हि जन्ये धर्मे धर्मस्य जनकस्य नास्ति सामर्थ्य 
सहोत्पन्नत्वात्‌ । ग्रतिज्ञाविश्रिष्टमिति । प्रतिज्ञाया अविशिष्टमेतत्‌ साधन मित्यंथे;, 

यदेव हीदं सहोत्पन्नयो्जन्यजनकभावो नास्तीति तदेवेदं जाते धर्म धर्मस्य 
नास्तीति । 

अन्योन्यजनकप्रसङ्गातर्हि ? 

इष्टत्वाददोषः । इष्टमेव हि सहभूहेतोरन्योन्यफछत्वम्‌ । 

इष्टमिदम्‌ , स्त्रे त्वनिष्टं स्पर्शवेदनयोरन्योन्यफरत्वम्‌ ; “चक्षुःसंस्परा 
प्रतीत्य उत्पद्यते चक्षुःसंस्पशजा वेदना, न तु चक्षुःसंस्पशजां वेदनां प्रतीत्योत्पद्यते 
चक्षुःसंस्पशंः” इति वचनात्‌ । 

जनकधर्मातिक्रमाचायुक्तस्‌ । यो हि धर्मो यस्य धर्मस्य जनकः प्रसिद्धः, 
स तस्मात्‌ भिन्नकाल: प्रसिद्धः । तद्यथा--पूर्वे वीजं पश्चादङ्करः, पूर्व क्षीर 
पश्चाद्धि, पूवेमभिघातः पश्चाच्छन्दः, पूव मनः पश्चात्‌ मनोविज्ञानमित्येवमादि । 

अन्यथा परम्परापेक्षत्वात्‌ कार्यकारणयोः सर्व वा युगपदुत्पद्यते, न वा 
कदाचित्‌ ; पश्चा द्विशेषाभावात्‌ । 

नहि न सिद्धः कार्यकारणयोः पूर्वापरभावः । 

सहभावोऽपि तु सिद्धः। तद्यथा चकषुर्विज्ञानादीनां चक्षूरूपादिमिर्भूत- 
भौतिकानां च तत्रापि पूर्वमिन्द्रियाथौ पश्चाद्विज्ञानम्‌। पूर्वेकाच भूतभौतिकसमु- 
दायादुत्तर उत्पद्यत इतीष्यमाणे कः प्रतिषेधः | 











यदि प्रतिज्ञाविरिष्टं साधनं नेष्यते । अन्योन्यजनकम्रसङ्गात्तहि। किम्‌? कथं सहो- 
त्पन्नयोर्जन्यजनकभावः सिध्यतीत्यधिकृतम्‌। अनेन प्रतिज्ञादोष उद्ग्राह्मते-- 
अस्ति सहोत्पन्नयोजंन्यजनक भाव इति प्रतिज्ञा पूर्वाभ्युपगमविरोधिनीति । 

इष्टत्वाददोष इति । पूर्वाभ्युपगमं दशयति । 

इष्टमिदं सूत्रे त्वनिष्टमिति । इष्टमिदमभिधर्म--“सहभू्ये मिथःफलाः'” 
( अभि० को० २.५० ) इति । सुत्रे त्वनिष्टम्‌ । तत्‌ प्रतिपादयन्नाह--चक्षु- 
संस्प्े ग्रतीत्योत्पद्यते चक्चुःसंस्पर्णंजा वेदेनेति । सूत्रप्रामाण्येनान्योन्यफलत्वं 
भङ्क्त्वा सहोत्पन्नकार्यकारणभाववि भंक्षया आह-जनकधर्मातिक्रमाचायुक्तमिति। 
जनकुस्यायं धर्म: प्रसिद्धो या भिन्नकालता, तद्यथा पूव बीजं पश्चादङ्कुर 
इत्यादि । 

तत्रापि पूर्वमिन्द्रियार्थी पश्चाद्‌ विज्ञानमिति । प्रथमक्षणोत्पन्ना विन्द्रियाथा 
विज्ञानं तु द्वितीये क्षण इति। 





RIOR कक 

यथा तहिं च्छायाङ्कुरयोरेवं स्पर्शवेदनयोपीति बेभाषिका! । 

स्पर्शादुत्तरकालं वेदनेत्यपरे । इन्द्रियार्थो हि पूर्वान्तो विज्ञानम्‌। सोऽसौ 
त्रयाणां सन्निपातः स्पर्शः, स्पशंप्रत्ययात्‌ पश्चाद्वेदना तृतीये? क्षण” इति । 

एवं तर्हि न सर्वत्र विज्ञाने वेदना प्राप्नोति, न च सर्वविज्ञानं` स्पर्शः ? 


> € ९ ० in 
नेष दोषः; पूर्वस्पशहेलुका हयुत्तरत्र स्पशं वेदना, सर्वे च स्पर्शाः सवेद- 
नकाः , सत्र च विज्ञानं स्पर्श इति । 


इदमयुक्तं वर्तते । 

किमत्रायुक्तम्‌ १ 

यदुत भिन्नाळम्बनयोरपि स्पर्शवेदनयोः पूर्यस्पर्शहेतुकोत्तरत्र“ वेदनेति । 
कथं हि नामान्यजातीयालम्बनस्पर्रासम्मृता वेदनाऽन्यालम्बना भविष्यति ? 





यथा तहि छायांकुरयोरिति | किम्‌ ? सहोत्पन्नयोजन्यजनकभावः। उत्पन्न 
एव ह्यङ्कुरर्छायां जनयति। न प्रथमे क्षणेऽङ्कुरो निइछायो भवति, द्वितीये 
सच्छाय इति । 

एवं स्पर्शवेदनयोरपीति । अनयोरपि छायाङ्कुरयोः पूर्व॑सामग्रीहेतुरिति शक्यं 
वक्तुम्‌ । सहभूहेतुनि्देशे त्वयमर्थं उक्त इति न पुनरुच्यते । 

स्पर्शादुत्तरकाल॑ वेदनेत्यपर इति । भदन्तश्रीलामः । सोऽसौ त्रयाणां सन्निपातः 
स्पर्श इति । योऽयं जनकजनितभावः । वेदना तृतीये क्षणे इति । इन्द्रियार्थक्षणः 
प्रथमः, विज्ञानोत्पत्तिक्षणो द्वितीयः, - वेदनोत्पत्तिक्षणस्दृतीय इति। न सर्वत्र 
विज्ञाने वेदना ग्राप्नोतीति । विज्ञानक्षणे द्वितीये वेदनाया अभावात्‌ । न च सर्व- 
विज्ञानं स्पर्श: | वेदनाक्षणे ठृतीये विज्ञानं न स्पर्श: । पूवंद्वितीयक्षणयोः स्पशं 
एव विधीयते । पूर्वस्य हेतुका हयुत्तरत्र स्पशे वेदना | योऽयमिदानीं द्वितीय: 
क्षणः स्पर्शं भावेनोक्तः, तत्र पूर्वंस्पशंहेतुका प्रथमक्षणविज्ञानहेतुका वेदनोत्पद्यते, 
तत्स्पर्शपूविकाप्यन्यस्मिन्नित्येवं सवंत्र विज्ञाने वेदना प्राप्नोति । 

सर्वे च विज्ञानं स्प इति। ते च स्पर्शाः सवेदनका इति । 

मित्रालम्बयोरिति विस्तरः । भिन्नमालम्बनमनयोस्तौ भिन्नालम्बनौ । 
पूर्वस्य रूपमालम्बनम्‌, उत्तरस्य शब्दः। तयोभिन्नालम्बनयोः पूकस्पर्शहेतुका ` 

' रूपालम्बनस्पशंहेतुका उत्तरत्र स्पर्शे शब्दालम्बने यद्‌ वेद्नोत्पद्यते, इत्येतद- 

युक्तम्‌ । कथं हि नामेति दोषमाविष्करोति। अन्यजातीयालम्तर उस्पर्शासम् {-7 


१-१. तृतीयक्षणे-का० iF ' २. सवं विज्ञान--का० | 
३. सवंवेदनका:--का० | ४. ०हेतुकोत्तरस्य--का ० 
अभि० को० २:७ 

येन वा चित्तेन सम्परयुक्ता ततो भिन्नालम्बनेति । 

अस्तु तर्हि तस्मिन्‌ काले स्पर्शमूतं विज्ञानमवेदनक्रम्‌ । तस्माच्च यत्‌ पूवे 
विज्ञानं सवेदनकं तन्न स्पशः; प्रत्ययचैधुर्यादित्येवं सति को दोषः १ 

महाभूमिकनियमो भिद्यते-“सवंत्र चित्ते दशमहाभूमिकाः? ( ) इति। 

क्व चैष नियमः सिद्धः ? शास्रे । 





रूपप्रकारलम्बनात्‌ स्पर्शात्‌ सम्भूता वेदना अन्यालम्बना भविष्यति | दाब्दा- 


लम्बना भविष्यति । विधुरकारणत्वात्‌ कार्यस्यासम्भावना । यदा हि रूपा- 
लम्बनात्‌ स्पर्शात्‌ सम्भूता वेदना रूपालम्बनेनेव वेदना भविष्यति, तदा पूर्वे- 
स्पशंहेतुकोत्तरत्र स्पर्शे वेदनेति युक्तस्‌ । यदा तु रूपालम्बनात्‌ स्पर्शात्‌ शब्दा- 
लम्बना वेदनोत्पद्यते, तदा कथमेतद्योक्ष्यते । कारणानुरूपं हि लोके कायं दृश्यते । 

अथ मतम्‌--रूपालम्बनात्‌ स्पर्शात्‌ सम्भ्रूता वेदना शब्दालम्बनस्पर्श- 
सम्प्रयुक्तापि रूपालम्बना भवतीति ? अत इदमाह- येन वा चित्तेन सम्प्रयुक्ता 
ततो भित्रालम्बनेति | ततः शब्दालम्बनाच्चित्ताद्धिन्नालम्बना यत उत्पन्ना 
रूपालम्बना, तेन समालम्बनेत्यर्थः । कथं चासौ तेन सम्प्रयुक्तेत्युच्यते ? समं 
प्रयुक्ता हि सम्प्रयुक्ता । यद्यभिन्नाश्चयत्वात्‌, कथं श्रोत्राश्रयोत्पन्ना सती रूपा- 
रूम्बना भविष्यति ? कथं न भविष्यति ? चित्तचेत्तानामाश्रयेणेकविषय- 
प्रवृतत्त्वात्‌ । तस्मादन्यतरालम्बनत्वेऽपि वेदनाया दोष: । स दोषः प्रदश्यंते-- 
यदि तावदु रूपालम्बनात्‌ स्पर्शादुत्पन्ना वेदना शब्दाद्यालम्वनान्तरमालम्बते, 
स रूपालम्बनः स्पश; सुखवेदनीयो यावद्‌ दुःखासुखवेदनीय इति न प्राप्नोति । 
एकालम्बनस्य तु वेदनया तथा निर्देशो युक्त इति । 

अस्तु तहींति विस्तरः। यद्येवं दोषः, अस्तु तहि तस्मिन्‌ काले । कस्मिन्‌ 
काले ? शब्दालम्बनकाले । स्पर्दभूतं विज्ञानमवेदनकम्‌ । तस्माच शब्दालम्बनादु 
यत्‌ पूर्व विज्ञानं सवेदनक॑ तच स्पर्श! | एवं हि निर्दोषं भवतीति। अन्यथा हि 
यदि पूर्वोत्पन्नं सवेदनकं विज्ञानं स्पशः स्यात्‌, तदैवं स्पशंप्रत्यया वेदनेति 


यथोक्तो दोषः स्यात्‌ । कि पुनः कारणम्‌--किञ्चिदविज्ञानमवेदनकम्‌, किञ्चिच्च - 


न स्पर्श: ? ग्रत्ययवैधुर्यात्‌ | विधुरा हि प्रत्यया विप्रतिबन्धेनावस्थिताः। न 
हि सर्वः समनन्तरप्रत्ययो वेदनाप्रत्ययं स्पशंभ्रुतं विज्ञानं जनयितुं समर्थं इति । 
तदेवं तस्य भिन्नालम्बनं विज्ञानमेकान्तेनावेदनकसु, तदुत्पादकं चास्पशं- 


भूतम्‌ । यदि तु रूपालम्बनाच्चक्षुविज्ञानादनन्तरं रूपालम्बनमेव चक्षुविज्ञान- | 


मेवमुत्पद्यते--मनोविज्ञानं तत्सवेदनकं पूर्वोत्पन्नं स्पर्श इति। एवं सतीति | 


महाभूमिकनियमो भिद्यत इति । स्पशंवेदनयोः पर्यायेण नियमात्‌ । 

सूत्रप्रमाणका वयम्‌ , न शास्त्रप्रमाणकाः । | 
उक्तं हिं भगवता - “सूत्रान्तप्रतिशरणेर्भवितव्यम्‌” ( ) इति.। 
न वा एष महाभूमिकार्थः - सर्वत्र चित्त दश महाभूमिकाः सम्भवन्तीति | 
कस्तर्हि महाभूमिकार्थ: ! 
तिम्रो भूमयः--सवितर्का सविचारा भूमिः, अवितर्का विचारमात्रा, अवि- 
तर्का5विचारा भूमिः । पुनस्तिस्तः--कुशला भूमिः, अकुशला, अव्याकृता भूमि: | 
पुनस्तिल्तः--शैक्षी भूमिः, अझैक्षी, नैवशैक्षीनाशैक्षी भूमिः । तद्य एतस्यां 
सर्वस्यां भूमौ भवन्ति ते महाभूमिकाः, ये कुशळायामेव भूमी ` ते कुशळमहा- 
भूमिकाः, ये क्किष्टायामेव ते क्लेशमहाभूमिकाः | 
ते पुनर्यथासम्भवं पर्यायेण, न तु सवे युगपदित्यपरे | 


तिस्रो भूमय इति । सवितर्का सविचारा कामधातुः प्रथमं च ध्यानम्‌ । 
अवितर्का विचारमात्रा ध्यानान्तरमु । अवितर्का अविचारा ढितीयाद्धघानात्‌ 
प्रभृति यावद्धवाग्रम्‌ । कुशला भूमिः कुशला धर्माः । एवमकुञ्चला अन्याकृताः | 
शैक्षी भूमिः शेक्षस्यानास्रवा धर्मा: । अशेक्षी अशेक्षस्यानास्रवा धर्मा: । नेव- 
शेक्षीनाशेक्षी भूमिः सास्रवा धर्मा: । असंस्कृता इह नोच्यन्ते, चेत्तसम्बन्धात्‌। 
तद्‌ य एतस्यामिति विस्तरः । तदिति वाक्योपन्यासे । य इति ये चेतसिकाः। ` 
एतस्यां सवस्यां भूमाविति | सवितर्कंसविचारायां भुमौ, यावन्नेवशेक्षीनाशे्षयां 
भूमौ । ते महाभूमिकाः । वेदनाचेतनादयो यथोक्ताः । ये कुशलायामेव भूमी ते 
कुग्रलमहामूमिकाः | श्रद्धादयः। ये क्विशयामेव ते क्लेञ्महाभूमिकाः | अविद्यादयो 
यथोक्ता एव । 
« ते पुनर्यथासम्भवमिति विस्तरः। ते पुनमंहाभूमिकादयो ये यस्यां सम्भवन्ति 
ते तस्यां पर्यायेण । न तु सर्वे युगपदित्यपरे। तदु यथा वेदना सर्वासु भूमिषु 
भवन्त्यपि न युगपत्‌ संज्ञाचेतनास्पर्शमनस्कारादिभिभंवति, तथा स्पर्षो 
वेदनादिमिः । यथा कुशलायां वितर्कादय इत्येवमादिकम्‌ । 
अपरे पुनरेवं व्याचक्षतेयथा पञ्चस्कन्धके लिखितं तथेदं.ग्रहीतव्यमिति। 
तद्यया—“'छन्दः कतमः, अभिप्रेतवस्तुन्यभिलाषः, अनभिप्रेते नास्ति छन्द 
इत्यभिप्रायः । अधिमोक्षः कतमः ? निश्चिते वस्तुनि तथेवावधारणम्‌ ।६स्मृतिः 
कतमा ? संस्तुते -वस्तुन्यसम्प्रमोषश्चेतसोऽभिलपनता । समाधि; कतमः: ? 


१. का०{पुस्तके नास्ति | 


४७८ ` आ्यस्फुदार्थासहिते5भिघमंकोरो [ छोक- 


- अकुशल्महाभूमिकास्तु पाठप्रसज्लेनासंहिता:” इदानीम्‌ । पूर्व न 

पठ्यन्ते स्म । 

यदि तर्हि स्पर्शादुत्तरकाळं वेदना, त्रं परिहार्यस्‌--“चक्षुः प्रतीत्य 
रूपाणि चोत्पद्यते चक्षुविंज्ञान त्रयाणां सन्निपातः स्पशः सहजाता वेदना संज्ञा 
चेतना” ( ) इति । 

सहजाता इत्युच्यन्ते, न स्पर्शसहजाता इति क़िमत्र परिहार्यम्‌ ! सम- 
नन्तरेऽपि चायं सहशव्दो दृष्टः, तद्यथा--“ मैत्रीसहगतं स्मृतिसम्बोध्यङ्गं भाव- 
यति” ( ) इत्यज्ञापकमेतत्‌ । 

यत्तर्हि सूत्र उक्तम्‌--““या च वेदना या च संज्ञा या च चेतना यच 
विज्ञानं संसृष्टा इमे धर्मा नासंसृष्टा:” इत्यतो नास्ति वेदनामिरसंसृष्टं विज्ञानम्‌ ? 

सम्प्रधार्य तावदेतत्‌--एक एष संसप्टार्थः १ तत्र हि सूत्र एवघुक्तम्‌-- 
“यद्वेदयते तच्चेतयते, यच्चेतयते तत्सम्प्रजानीते, यत्सम्प्रजानीते तद्विजानाति” 


———— — री न छ 0 


उपपरोक्ष्ये वस्तुनि चित्तस्यैकाग्रता । प्रज्ञा कतमा ? तत्रेव प्रविचय:, योगा- 


' योगविहितोऽन्यथा च!?--इत्येवमादि: पन्चस्क्रन्धक्रयन्थ द्रष्टव्यः । तत्र हयुक्तम्‌-- 


` “पञ्च सर्वेत्रगा वेदनासंज्ञास्पशंमनस्कारचेतना: | पञ्च प्रतिनियतविषयाइछन्दा- 


धिमोक्षस्म्ृतिसमाधिप्रज्ञा:*” इत्येवमादि । अकुग्रलमहाभूमिकास्तु पाठप्रतङ्गेना 


संहिता इति । सूत्रादिषु पाठात्‌ । कुशलमकुशलमव्याकृतमित्येवं पाठप्रसङ्गेना- 


संहिताः, अध्यारोपिताः पश्चादित्यथे: । पूर्व न पठ्यन्ते स्म । ग्रकरणपादे महा- 
भूमिका:, कुशलमहाभूमिकाः, क्लेशकुशलमहाभूमिकाः, परीत्तक्लशमहाशभ्ूमिका- 
श्वेति चतुविधाः पठ्यन्ते । 

सहजाता इत्यच्यन्ते, न स्पर्शसहजाता इति । अविशोषत्वादेते वेदनादय 
परस्परसहजाताः। न तु स्पशनेत्यर्थपरिग्रहेण परिहतंव्यं सूत्रमित्यर्थः । मंत्री- 
सहगतमिति। अयं सहशब्दो नावश्यं युगपञद्भावे, समनन्तरेऽपि हष्टः। न हि 
मेत्र्या: स्मृतिसम्वोध्यङ्गस्य च समवधानमस्ति; मेत्र्या एकान्तसास्रवत्वात्‌ । 
स्मृतिसम्बोध्यङ्गस्य चेकान्तानासत्रवत्वात्‌ । तस्मादज्ञापकमेतत, । 

संसृष्टा इति । सहोत्पन्ता इत्यभिप्रायः। 

तत्र हि सूत्र इति । यत्रेवोक्तम्‌ । या वेदना या चेतना या च संज्ञेति 





<« १. ०नासञ्जिताः-का० | २, ०विषयाया०--मुद्रितः पाठः | 


निर्देश: ] तृतीयं कोशास्थांनम्‌ ४७२, 
इति । तन्नः विज्ञायते--र्कि तावदयमेषामारम्बननियम उक्तः, - उताहो 
क्षणनियम इति | 
आयुरूष्मणो; सहभाव्ये' संसृष्टवचनात्‌ सिद्धः क्षणनियमः । यच्चापि 
सत्र उक्तम--“त्रयाणां सन्निपातः स्पर्शः? इति, तत्‌ कथं विज्ञानं चास्ति, न 
च त्रयाणां सन्तिपातो न च स्पर्श इति । तस्मादवश्यं सकेत्र विज्ञाने स्पशः, 
स्पर्शसहजा च वेदनैष्टव्या । अळमतिप्रसङ्ञिन्या कथया । प्रङ्कतमेवानुक्रम्यताम्‌ ॥ 
उक्ता समासेन चैतसिकी वेदना ॥ व 
पुनश्चाष्टादशविधा सा मनोपविचारतः ॥ ३२ ७ 
सैव चैतसिकी वेदना पुनरष्टादश मनोपविचारव्यवस्थानादष्टादशधा 
भिद्यते । fr 
पुनः सन्धिकरणं चात्र द्रष्टव्यम्‌ । 





विस्तरेण । तत्र सूत्र इत्यर्थः। तन्न बिज्ञायत इति विस्तरः । किं तावदयमेषां 
वेदनादीनामालम्बननियमः | आलम्बने नियम;--यदेवालम्वनं वेदयते, तदेव 
चेतयते यावद्विज्ञानं विजानातीति | उताहो क्षणनियमः-यस्मिन्तेव क्षणे वेदयते 
तस्मिन्नेव यावदु विजानातीति । वयं ब्रूमः--आलम्बननियमोऽयमिति । 
तस्मान्न सूत्रविरोध इत्य भिप्रायः । 

आचार्य आह-तत्रेव सूत्र आयुरूष्मणोः सहमाव्ये संखृष्टवचनात्‌ 'सिद्धः 
क्षणनियम इति। आशुरूष्मा च संरूष्टो, इमौ धर्मा न विसंसृष्टावित्यायु- 
रूष्मणोः सहोत्पन्नतोक्ता भवति; तयोरनालम्बनत्वात्‌। तदेवं साधितं भवति 
अवश्यं सहोत्पन्नानि वेदनासंज्ञाचेतनाविज्ञानानि; तत्र सुत्रे संसृष्टवचने- 
नोक्तत्वात्‌, आयुरूष्मवदिति। तत्‌ कथमिति विस्तरः | तत्‌ कथं. विज्ञानं 
चास्ति | न च त्रयाणामिस्द्रियविषयविज्ञानानां सन्निपातः। तस्मादवश्यं विज्ञाना- 
स्तित्वे सन्निपातोऽभ्युपगन्तव्यः । सन्निपातश्च ते स्पर्श इति । तेनेदं ते विरुध्यते 
न सर्वविज्ञानं स्पर्श इति ।' सचिपातो वा न स्पर्श इति | 
` पुनः सन्धिकरणं चात्र द्रष्ट व्यमिति । “पु्ंत्रासिद्धम्‌” ( पा सू० ७.२.१ ) 
इति सकारलोपस्यासिद्धत्वादु गुणो न प्राप्नोति ? परिहारस्तु, ईषदर्थऽयं नञ्‌ 
द्रष्टव्यः; ईषत्‌ सिद्धमसिद्धमित्यतः सिद्धत्वात्‌ सकारलोपस्य गुणो भवति, 'सेष 
दाशरथी रामः? इति यथा । कै. 





१. साहभाव्ये--का० | 


४८७ भाष्यंस्फुडार्थासहितै५भिघमंकोरी [ छोंक- 


अष्टादश मनोपविचाराः कतमे £ षट्‌ सौमनस्योपविचाराः, षट्‌ दौमे- 
नस्योपविचाराः, पडुपेक्षोपविचारा: । 

कथमेषां व्यवस्थानम्‌ ध यदि स्वभावतः, त्रयो भविष्यन्ति--सौमनस्य- 
दौर्मनस्योपेक्षाविचाराः । अथ सम्प्रयोगतः, एको भविष्यति; सर्वेषां मनःसम्म- 
युक्तत्वात्‌ । अथालम्बनतः, षड्‌ भविष्यन्ति; रूपादिषड्विषयालम्वनत्वात्‌ ! 

त्रिमिरपि स्थापना । 

तेषां पञ्चदश रूपाद्युपविचारा असम्मिन्नालम्बनाः; प्रतिनियतरूपाद्यालम्ब- 
नत्वात्‌ । प्रयो घर्मोपविचारा उभयथा । 

मनोपविचारा इति कोऽर्थ ! मनः किल प्रतीत्यैते सौमनस्यादयो विषया- 
नुपविचरन्तीति । विषयेषु वा मन उपविचारयन्तीत्यपरे | वेदनावशेन मनसो 
विषयेषु पुनः पुनर्विचारणात्‌^ । 


` षट्‌ सौमनस्योपविचारा इति विस्तरः। चक्षुषा रूपाणि दृष्टा सोमनस्यस्था- 

नीयानि रूपाण्युपविचरति, श्रोत्रेण शब्दान्‌ श्रुत्वा सौमनस्यस्थानीयान्‌ शब्दा- 
नुपविचरति, एवं यावन्मनसा धर्मान्‌ विज्ञाय सौमनस्यस्थानीयान्‌ धर्मान्‌ 
उपविचरति । एवं चक्षुषा रूपाणि दृष्टा दोमंनस्यस्थानीयान्युपेक्षास्थानीयानि 
चरेति विस्तरेण योज्यम्‌ । त्रथो भविष्यन्तीति | सौमनस्यदोमंनस्योपेक्षास्व भाव- 
त्रेविध्यात्‌ । एक इति । मनोविज्ञानमात्रसम्भ्रयोगात्‌ । षडिति | रूपादिविषय- 
षट्कभेदात्‌ । त्रिभिरपि स्थापनेति । यद्वेदनाद्रव्यं मनो विज्ञानमात्रसम्भ्रयुक्तमेकस्‌, 
तत्‌ सौमनस्यादिस्व भावत्रयभेदात्‌ त्रिधा भिद्यते, तत्‌ पुनः प्रत्येकं विषयषट्क- 
भेदात्‌ षोढा भिद्यते-इत्यष्टादश भवन्ति । स्वभावव्यवस्थापनायामसत्यां 
मनोपविचारा इत्येव न स्याद्‌, अष्टादशव्यतिरिक्ताश्च स्युः। रूपादिविषयषट्का- 
लम्बनव्यवस्थापनायामससत्यां प्रत्येकं सौमनस्यादिषोढाभेदेनाष्टादश मनो- 
पविचारा इति न स्यात्‌ । तस्मातु त्रिभिरपि व्यवस्थापनेति सिद्धस्‌ । 

असम्मित्रालम्बना इति ।, असम्मिश्रालम्बनाः। त्रयो धर्मोपविचारा उभय- 
थैति । ये रूपादिविषयपञ्चकव्यतिरिक्तधर्मालम्बनास्ते धर्मोपविचारा असम्भिन्ना- 
रूम्बनाः। ये तु रूपादीनां षण्णां विषयाणां द्वौ त्रीन्‌ यावत्‌ षडपि विषयाना- 
छम्बन्ते ते सम्भिन्नालम्बनाः । 

मनः किलेति। किलशब्दः परमतद्योतकः । मनः किल प्रतीत्याश्रित्य विषया- 
नुपविचरन्ति आालम्बन्त इत्यर्थंः। उपविचारयन्तीति प्रवत्त॑यन्ति। कथमु ? इत्याह- 
बेदनावशेन मनसो विषयेषु पुनः पुनर्विचारणादिति । पुन;पुन रित्युपशन्दस्याथः । 


१, ०विचरणात्‌ू--का ० । 


निर्देश: ] तृतीयं फोशस्थानम ४८१ ` 
१. कस्मात्‌ कायिकी वेदना न मनोपविचारः । नेव ह्यसौ मन एवाश्रिता, 
नाप्युपविचारिका, अविकल्पकत्वादित्ययोग: ? 
२. तृतीयध्यानसुखस्य कस्मान्मनोपविचारेष्वग्रहणम्‌ । आदितः किल 
कामधातौ मनोभूमिकसुखेन्द्रियाभावात्‌ तंत्मतिद्वन्द्रेन दुःखोपविचाराभावाच्चेति £ 
३. यदि मनोभूमिका एवैते, यत्ति परत्र उक्तम्‌--“चक्षुषा रूपाणि 
दृष्टा सौमनस्यस्थानीथानि ूपाण्युपविचरन्तीत्येवमादिः, कथम्‌ £ 
पञ्चविज्ञानकायाभिनिहंतत्वमभिसम्धायेतदुक्तम्‌--“मनोमूमिकास्वेते® । 
तथथा--अशुभा चक्षुर्विज्ञानाभिनिह्वता च मनोभूमिका च” इति। अपि तु 
“इषा यावत्‌ स्प्ष्रा? इति वचनात्‌ अचोद्यमेतत्‌ । योऽप्यदृष्रा` यावदरप्रोप- 
बिचरतिः तेऽपि मनोपविचाराः। इतरथा हि कामधातौ रूपधात्वालम्बनां 











नाप्युपविचारिकेति । असन्ती रिकेत्यर्थंः । अयोग इत्यसम्भवः । 

यदि मन एवाश्रिता वेदना मनोपविचारः, ठृतीये ध्याने यतु सुखं तनमन 
एवाश्रितस्‌, न चक्षुरिन्द्रियाद्याश्रितमिति तस्य कर्मान्मनोपविचारेष्वयहणम्‌ | 
आदितः किलेति विस्तरः। आदावादितः। किलेति परमते । कामधातौ मनो- 
मूमिकं सुखं नास्ति, तस्मान्न तन्मनोपविचारः। अतः पश्चादपि तृतीये ध्याने 
सुखेन्द्रियस्य मनआश्रितत्वेऽपि मनोपविचारेष्वग्रहणम्‌ । यथा चास्योपविचार- 
प्रतिद्वन्देन दोर्मनस्योपविचारः, नेवं सुखोपविचारस्य ग्रतिद्वन्द्वेन दुःखोपविचारो- 
ऽस्ति; मनोविज्ञानाश्रित्वाद्‌ दुःखस्य। अत; सर्वंत्र तत्‌ सुखं न मनोपविचार इति। 

सौमनस्यस्थानीयानीति | सौमनस्यजनकानि। पञ्चेति विस्तरः। पञ्चभिविज्ञान- 
कायेरमिनिहृंतत्वमुत्पादितत्वमभिसन्धाय चेतसिकृत्वा एतदुक्तं चक्षुषा रूपाणीज्ञि 
विस्तरेण । मनोभूमिकासत्वेते; तद्‌ यथा--अद्युभा चक्लुविज्ञानामिनिरंता च, 
विलीनकादिदर्शनात्‌ । मनोभमिका च। समाहितत्वात्‌ । अपि त्विति । चक्षुषां 
रूपाणि दृष्ट्वा यावत्‌ कायेन स्प्रष्टव्यानि स्पृष्ट्वेति वचनाद चोद्यमेतत्‌ । यदि 
चक्षुषा रूपाणि पश्यन्‌ सौमनस्यस्थानीयानि खूपाण्युपविचरतीत्युक्त, स्यात्‌, 
यावत्‌ कायेन स्प्रष्टव्यानि स्पृशन्निति स्याच्चोद्यम्‌ । न त्वेवसुक्तमित्यचोद्यमेवे- 
तत्‌ । योऽप्यहष्ट्वेति विस्तरः। योऽपि श्रुत्वा परतो मनसोपविचरत्यालम्बते 
तेऽपि तस्य मनोपविचाराः | इतरथा हीति विस्तरः । रूपधात्वालम्बना रूपादूयुप- 


« १. ०का होते--का० । २. ये$प्य०--का० । 
३. ०विचरन्ति-=का० । 


४८२ भाष्यस्फुटार्थासहिते5भिघधमकोरे [ छोक- 


रूपाधुपविचारा न स्युः, कामधात्वालम्बनाश्व रूपधातौ गन्धरसस्पष्टव्योपविचारा: । 
यथा तु व्यक्ततरं तथोक्तम्‌--यो5पि रूपाणि दृष्टा शब्दानुपविचरति सोऽपि 
मनोपविचारः । यथा त्वनाकुळ तथोक्त मिन्द्रियार्थव्यवच्छेदत:' | 
. किमस्ति रूपं यत्‌ सौमनस्यस्थानीयमेव स्यात्‌ यावदुपेक्षास्थानीयमेव £ 
अस्ति सन्तानं नियम्यः, न त्वालम्बनस्‌ || ३२ ॥ 

अथेषां मनोपविचाराणां कति कामपरतिसंयुक्ताः, तेषां च कति किंमा- 
ळम्बनाः, एवं यावदारूप्यप्रतिसंयुक्ताः वक्तव्याः ! आह--- 

कामे स्वालस्बनाः सर्वे 

कामधातौ सर्वेऽष्टादश सन्ति, स एवः च तेषां सर्वषामालम्बनम्‌ । 

तेषामेव-- 


विचारा न स्युः । कामधातूपपन्तेन रूपावचराणां.रूपादीनामप्रत्यक्षीकृतत्वात्‌ । 
कामधात्वालम्बनाश्च गन्धरसस्प्रष्टव्योपविचारा रूपधातूपपन्नस्य न स्युः; तस्य 
गन्धादीनामविषयत्वातु । यथा तु व्यक्ततरं तथोक्तमिति । प्रत्यक्षीकृतरूपाद्या- 
लम्बनानां मनोपविचाराणां व्यक्ततरत्वात्‌ । योऽपि रूपाणि हष्ट्वा तत्सहचरान्‌ 
ञन्दानुपवि वरति सोऽपि तस्य मनोपविचारः। यथा त्वनाकुळं तथोक्तम्‌ । कथं 
चानाकुलम्‌ ? इत्याह--इन्द्रियार्थव्यक्च्छेदत इति। चक्षुरादीन्द्रियव्यवच्छेदेन, 
रूपाद्यथंव्यवच्छेदेन चोक्तमिति। अन्यथा ह्याकुळं स्यात्‌-_चक्षुषा रूपाणि 
दृष्टा सौमनस्यस्थानीयाञूछन्दानुपविचरतीत्येवमादि । 

अस्ति सन्तानं नियम्येति कस्यचित्‌ सत्त्वस्य सन्तानमवेक्ष्य। यदस्य किञ्चित्‌ 
मनस्यस्थानीयमेव, यावदुपेक्षास्थानीयमेव | न त्वालम्बनम्‌ । किस्‌ ? नियम्य, 
किमु कारणम्‌ ? तदेव ह्यालम्बनं कस्यचित्‌ सौमनस्यस्थानीयम्‌, कस्य- 
चिन्नेति ॥ ३२॥ ` 

एवं यावदारूप्य्रतिसंयुक्ता इति । कति खूपप्रतिसंयुक्तास्तेषां च कति 
रूपालम्बनाः, कत्यारूप्यप्रतिसंयुक्तास्तेषां च कति किमालम्बना इति । 

` “कामे स्वालम्बनाः सर्वे” इति । कामे कामावचरा मनोपविचारा:। सर्वे 
अष्टाद् सन्ति | स एव च कामधातुस्तेषां सरवेषामालम्बनम्‌ । स्वो धातु रालम्बन- 
मेषामिति स्वालम्बना इति कारिकापदविग्नह: । 














१. ०र्थस्य व्यव०--का० | २. नियमय्य--का० | 
है. का० पुस्तके नास्ति | 


निर्देश: | ततीयं कोशस्थानम्‌ ४८३ 
रूपी दादशगोचरः । ` 
रूपी) धातुर्द्धाद्शानामालम्बनम्‌', पट्‌ गन्धरसोपविचारानपास्य; तत्र 
तयोरभावात्‌ । 
त्रयाणामुत्तरः 
गोचर इति वर्तते । आरूप्यधातुस्रयाणां धर्मोपविचाराणामाळम्बनम्‌ ; 


तत्र रूपाद्यमावात्‌ ॥ 
उक्ताः कामप्रतिसंयुक्ताः ॥ 


रूपप्रतिसंयुक्ता वक्तव्याः £ तत्र तावत्‌ 
ध्यानइये द्वादश 


दौर्मनस्योपविचारानपास्य । ते च द्वादश 
कामगाः ॥ ३३ ॥ 


कामान्‌ गच्छन्तीति कामगाः । कामधातुमालम्बन्त इत्यर्थः । दष्टो हि 
विपयाणां ग्रहणार्थे गमिप्रयोगः-'कथमेतद्‌ गम्यते ? एवमेतद्‌ गम्यते? इति ॥३३॥ 
स्वोऽष्टालम्बनस्‌ 
स एव रूपधातुस्तेपां स्वः । स्वोऽष्टानां मनोपविचाराणामाछम्बनम्‌ , 
गन्घरसोपविचाराँश्वतुरो हित्वा । 





“रूपी द्वादशगोचर:” इति । रूपी धातुः कामावचराणां द्वादशानां मनोप- 
पिचाराणां गोचरः । षड्गन्धरसोपविचारानपास्येति । हौ गन्धरसावालम्बनौ 
सोमनस्योपविचारौ हित्वा, द्वौ गन्धरसालम्बनौ दौर्मनस्योपविचारौ हित्वा, द्वौ 
तदालम्बनावेव चोपेक्षोपविचारौ हित्वा, द्रो तदालम्बनावेव चोपेक्षोपविचारौ 
हित्वेति । कस्मात्‌ ? तत्र रूपधातौ तयोगंन्धरसयोरभावातु । “विना गन्ध- 
रसध्याणजिह्वाविज्ञानधातुभिः'' ( अभि० को० १.३० ) इति वचनात्‌ । 

“त्रयाणामुत्तरः” इति। त्रयाणां सौमनस्यदौर्मनस्योपेक्षाधर्मोपविचाराणां 
कामावचराणामुत्तरो धातुरारूप्यधातुरालम्वनम्‌, तत्र रूपाद्यमावात्‌ | 

“थ्यानद्वये द्वाद” इति। दोर्मनस्योपविचाराणां षण्णामभावात्‌ ॥ ३३॥ 

“स्वोऽष्टालम्बनम्‌”? इति । अष्टानामालम्बनमष्टालम्बनस्‌ । गन्धरसोप- 
विचारांश्चतुरो हित्वेति । सौमनस्योपेक्षोपविचारौ गन्धालम्बनौ द्वौ रसालम्बनौ 


१-१. रूपधातु ०--का० | 


४८४ , भाष्यस्फुटार्थासहितेऽभिधमकोरो [ लोफ- 


आरूप्या' इयोः 
धर्मोपविचारयोरालम्बनम्‌ । 
है ध्यानहये तु घट । 
तृतीयचतुर्थयोर्ध्यानयोः षडुपेक्षोपविचारा एव सन्ति, नान्ये । 
तेषां पुनराळम्बनम्‌-- 
कामाः षण्णां 
कामधातुः षण्णामप्यालम्वनम्‌ । 
चतुर्णा स्वः 
रूपधातुश्चतुर्णाम्‌ ; तत्र गन्धरसाभावात्‌ । 
एकस्यालस्बनं परः ॥ ३४ ॥ 
आरूप्यधातुरेकस्येव धर्मोपविचारस्यालम्बनस्‌ ॥ ३४ ॥ | 
उक्ता रूपप्रतिसंयुक्ताः ॥ 
आरूप्यप्रतिसंयुक्ता इृदानीमुच्यन्ते-- 
चत्वारोऽरूपिसामन्ते 
आकाशानन्त्यायतनसामन्तकमत्रारूपिसामन्तकम्‌ । तत्र चत्वारो रूप- 
शब्द-स्मष्टव्य-धर्मोपविचारा: । ते च-- 
रूपगाः | 
चतुर्थं हि ध्यानमेपामालम्बनम्‌ । येषां तद्‌ व्यवच्छिन्नालम्बनमस्ति, येषां 
च द्वौ हित्वेत्यर्थः, तत्र तयोरभावात्‌ । 

“आरूप्य॑ द्वयोः? इति । सौमनस्योपेक्षाधर्मोपविचारयो; । प्रथमद्वितीय- 
ध्यानभूमिकयोरारूप्यधातुरालम्वनम्‌; रूपाद्याभावात्‌ । पडडुपेक्षोपविचारा एव 
सन्ति, नान्य इति । रूपशब्दगन्धरसस्प्रष्टव्यधर्मालम्बना उपेक्षोपविचारा एव 
सन्ति; सौमनस्योपविचाराणामपि ठृतीये चतुर्थ चाभावात्‌ । गन्धरसा- 
लम्बनौ तु तत्र कामावचरगन्धरसालम्बनावित्यवगन्तव्यस्‌ ॥ ३४॥ 

तत्र चत्वार इति। आकाशानन्त्यायतनसामन्तकानन्तयंमार्गस्य चतुर्थ 


घ्यानालम्बनत्वात्‌ । तत्र च रूपणब्दस्प्रष्टव्यधरमंस-द्भावात्‌ । 
येपां तद्वथवच्छिचालम्बनमस्तीति | येषामचार्याणां मतेन तदाकाशानन्त्या- 


१. आरूप्यो--का० | ७ 


निर्देश: ] ततीयं कोशस्थानम्‌ ४८५: 
पुनः परिपिण्डितालम्बनम्‌, तेषां तत्रेक एव सम्मिश्रालम्बनो * धर्मोपविचारः । 
एक ऊर्ध्वगः । 
एक एव घर्मोपविचारस्तत्रारूप्यधात्वालम्बनः । 


एको मौले 
मौले पुनरारूप्ये धर्मोपविचार एवेकोऽस्ति, नान्यः । स चापि 
स्वविषयः 
आरूप्यघात्वारम्बन एव। नहि मौलानामारूप्याणामधरो घातुराळम्बनमिति 
पश्चात्‌ प्रतिवेदयिष्यामि` । 


एते च मनोपविचाराः- 
सबऽष्टादश सास्तवाः ॥ ३५ ॥ 
नास्ति कश्चिदनास्तवः । | 
कः कतिमिः समन्वागतः ? कामधातुपपन्नो रूपावचरस्य कुशलस्य 
चित्तस्यालामी कामावचंरैः सर्वे: प्रथमद्वितीयध्यानभूमिकेरष्टाभिः तृतीयचतुर्थ- 
ध्यानभूमिकैश्वतुर्मि: छिप्टेगन्धरसालम्बनान्‌ पर्युदस्य आरूप्यावचरेणेकेन छिष्टे- 





यतनसामन्तकं व्यवच्छिन्नालम्बनम्‌, पृथक्‌ पृथग्रूपाद्यालम्बनमसमस्तालम्बन- 
मित्यर्थः । औदारिका दिभिराकारैस्तच्चतुथंध्यानमालम्बत इत्येकेषामाचार्याणां. 
मतम्‌ । येषामाचार्याणां मतेन परिपिण्डितालम्बनमेव तदाकाशानन्त्यायतन- 
सामन्तकं चतुथंध्यानभ्रुमिकस्कन्धपञ्चकालम्बनमिति मतम्‌, तेषामाचार्याणां 
तत्रेक एव सम्मिश्रालम्बनों धर्मोपविचार इति । 

“एक्‌ ऊर्ध्वगः” इति । केषां पक्षे ? येषामु “चत्वारोऽरूपिसामन्ते” इति 
पक्षः । न हि मोलानामिति विस्तरः । मोलानामारूप्याणामधरो धातुर्नालम्बनमधर- 
भूमिक सास्रवं वस्तु नालम्बनमित्यर्थः । पश्चात्‌ ्रवेदयिष्यामीति । “न मौलाः 
कुशलारूप्याः सास्रवाधरगोचराः'' ( अभि० को० ८. २१ ) इति। 

ग्रथमेति विस्तरः । प्रथमद्वितीयध्यानभूमिकेरटामिः समन्वागतस्तृतीयचतुर्थ- 
ध्यानभू मिकेश्वतु्भिः | कतमेः ? इत्याह--छिए्ट,, गन्धरसालम्बनान्‌ पूर्युदस्य | तत्र 
गन्धरसाभावातु । कथम्‌? प्रथमद्वितीयोर्ध्यान योरद्वादशोपविचारा; सन्तीत्युक्तम्‌।/ 
सौमनस्योपेक्षोपविचाराणां षड्विषयालम्बनव्यवस्थापनातु । तत्र स्वभुम्या- 








१. संभिन्ना ०--का० | . २. प्रतिवेदयिष्यामः-~-का० | 

नेवालाभी रूपावचरस्य कुशलस्य चित्तस्यावीतरागः सर्वे: कामावचंरैः प्रथम- 

ष्यानमूमिकैईशमिः । चतुर्भिः सौमनस्योपविचारैः किपटेर्गन्धरसालम्बनावपास्य 

पड़भिरपेक्षोपवि चारेरनागम्यभूमिकेः । द्वितीयतृतीयचतु ्थध्यानारूप्यज्ञैः ` पूर्ववत्‌ । 
अनया वत्तेन्या शेषमनुगन्तव्यम्‌ । 


लम्बना रूपशब्दसप्रष्टव्यधर्मालम्बनाः सोमनस्योपविचाराश्चत्वारः किलष्टाः । ये 
चोपेक्षोपविचाराः क्लिष्टा एव चत्वारः । तैः कामधातूपपन्नो रूपावच रकुशला- 
लाभी समन्वागतः । अधरशूम्युपपन्नो हृथू््व्मिकेः किलष्टे; समन्वागतो 
भवति । न तु विरिष्टेश्वतुभिगन्धरसालम्बनेः; तेषामनिलृष्टत्वात्‌ । रूपावचर- 
कुशलालाभित्वाच्च । नास्त्यक्लिष्टरूपावचर धर्मलाभ इति न तैः समन्वागतः । 
लृतीयचतुर्थध्यानभूमिका अपि षडेवोपेक्षोपविचारा उक्ताः । तेषां ये स्वभूम्या- 
लम्बनाः विलष्टाः, तैः समन्वागतस्तथा, यौ तु गन्वरसालम्बनौ न तौ बिलष्टौ । 
अतः पूर्वोक्तेनेव न्यायेन न ताभ्यां समन्वागतः । क्किष्टेनेवेति। नाक्लिष्टेन; 
कुशलस्या भावात्‌ । लाभी रूपावचरस्येति विस्तरः | कामधातूपपन्न एव लाभी 
रूपावचरस्य कुशलस्य चित्तस्यानागम्यसंगृहीतस्यावीतरागः कामधातोः सवे; 
कामावचरेरष्टादशभिरपि समन्वागतः । ग्रथमध्यानभूमिकेदेशमिरिति । कथं 
दशभिः ? इत्याह-सोमनस्योपविचारेः बिलष्टेगन्धरसालम्बनावपास्येति । सौमन- 
स्योविचाराः सामन्तकेषु न भवन्ति; सामन्तक्ानामुपेक्षेनद्रियसम्प्रयोगित्वात्‌ । 
अतो मौलमसंगृहीतैरेव सौमनस्योपविचारेः क्लिप्टे: स्वभुम्यालम्बनेश्वतुभिः 
समन्वागतः, न तु गन्धरसालम्वनाम्यास्‌; मौलकुशलालाभेनाक्लिष्टलाभाभावात्‌ । 
न हि बिल्ट ध्यानमधरालम्वनमस्ति। षड्सिरुपेक्षोपविचारेरनागम्यभूमिकेरिति । 
अत्राविशेषाभिधानादुपेक्षोपविचारैः क्लिष्टेरपि चतुर्भिः समन्वागतः सामन्तक- 
संग्रहीते;, षड्मिश्चोपेक्षोपविचारेः कुशले; कामधात्वालम्वनेः स्वभुम्यालम्वने. 
रपि । द्वितीयठृतीयचतुर्थ्यानारूप्यजेः पूर्ववदिति | कथमु ? स एव धातूपपन्नो 
लाभी रूपावचरस्य कुशलस्य चित्तस्यावीतरागो द्वितीयध्यानभूमिकेरष्टा- 
भिर्येरेवालाभी गन्धरसालम्वनानपास्य । वृतीयचतुथंध्यानभ्रुमिकेश्वतुभि: 
क्लिष्टेरेव गन्धरसालम्वनौ पर्यृंदस्यारूप्यावचरेणेकेन बिलष्टेनेव । | 

अनया वतेन्या मार्गेण झेषमनुगन्तन्यस्‌। कथम्‌ ? प्रथमध्यानोपपन्नो द्वितीय- 
ध्यानभुमिकस्य कुशलस्य चित्तस्यालाभी प्रथमध्यानभुमिकेः सर्वे समन्वागतः । 
डवितीयध्यान भूमिके: किलृष्ेरष्टा भिस्टृतीयचतुर्थध्यानारूप्यजेः पुर्ववत्‌। लाभी 

१. लम्बनौ व्युदस्य--का० । 
२. ढवितीयध्यानभूमिर्केरष्टाभिः । तृतीयचतुर्थष्याना रूपय भूमिर्कः-¬का० | 

ध्यानोपपन्नस्तु कामावचरेणेकेनोपेक्षाधर्मापविचारेण निर्माणचित्तसम्प्युक्तेन 
समन्वागतो वेदितव्यः । | 

अपर आह--अस्त्येवं मनोपविचाराणां वेभाषिकीयो.5थर:, सूत्रार्थस्तव- 
न्यथा इश्यते । नहि यो यस्माद्वीतरागः स॒ तदाछम्बनमुपविचरतीति युक्तम्‌ । 
अतः सासवा अपि न सर्वे सौमनस्यादयो मनोपविचाराः | किं तहिं ? सांझे- 
शिकाः, यैर्मनो विपयानुपविचरतीति। कथसुपविचरति^ तत्र ' ? अनुनीयते वा”, 
प्रतिहन्यते वा, अप्रतिसंख्याय  वोपेक्षते" । येषां प्रतिपक्षेण पट सातता विद्वारा ` 





द्वितीयध्यानश्रुमिकस्य कुशळचित्तस्य तद्भूम्यवीतरागः सर्वे प्रथमध्यान भू मिकेः, 
द्वितीयध्यानसूमिकेरष्टाभिः । चतुभिः सौमनस्योपविचीरेः किलिष्टे:; गन्धरसा- 
लम्वनावपास्य। चतुभिश्चोपेक्षोपविचा रेद्वितीयध्यानसामन्तकसंगृहीतः । तृतीय- | 
ध्यानभूमिकेश्चतुभिः किलिष्टे:, गन्धरसालम्बनो पर्युंदस्य। एवं चतुर्थध्यानभूमि- 
केरारूप्यावचरेणेकेन विलष्टेनेव । द्वितीयध्यानोपपन्नस्ठृतीयध्यानभूमिकस्य 
कुशलस्य चित्तस्यालाभी द्वितीयध्यानश्रुमिकेः सर्वे: समन्वागतः । ठृतीयध्यान- 
भूमिकेश्वतुभिः किलष्टेः। चतुर्थध्यानारूप्यजेः पूर्ववत्‌ । लाभी दृतीयध्यानभ्रुमि- 
कस्य कुशलचित्तस्य तद्अ्ुम्यवीतरागः सर्वेद्वितीयध्यान भूमिकेः । ठृतीयध्यान- 
भूमिकेश्चतुभिरुपेक्षोपविचारेः किलष्टेग॑न्धरमालम्बनावपास्य । चतुभिश्चोपेक्षोप- 
विचारे: ठृतीयध्यानसा मन्तकसंगृहीतेश्चतुर्थध्यानारूप्यजेः पूर्ववत्‌ । एषा दिक्‌। 
अनया दिशा तृतीयादिष्वपि ध्यानेषूपपन्नस्य स्वभूम्यूध्वेभूमिकेरुपक्षेपोप- 
विचारेरेव क्लिष्ट: कुशलेश्व समन्वागमो यथासम्भवं योज्यः । 
उपेक्षाधमोंपविचारेणेति | कामावचरस्य निर्माणचित्तस्योपेक्षासम्प्रयोगित्वात्‌। 
अपर आहेति । अयमेव शास्त्रकार: । न हि यो यस्मादिति विस्तरः । यः 
पुढल: यस्माद्रूपादेबीतरागो न स तद्रूपाद्यालम्बनमुपविचरति। कथसुपविच- 
रति ? तत्रानुनीयते वा, प्रतिहन्यते वा, अप्रतिसंख्याय वोपेक्षत इत्येवम्‌ । 
यदा प्रतिसंख्यायोपेक्षते नाभ्रुजति, तदाकुशलत्वम्‌, अतोऽप्रतिसंख्यायेति 
विशेषणम्‌ । अतः सासवा अपि न सर्वे । किं तहिं ? सांक्लेश्रिकाः | संक्लेशे 
भवाः सांक्लेशिकाः संक्लेशानुकूलाः। येः सोमनस्या दिभिर्मनो विषयानुप्रविचरति। 
येषां ग्रतिपक्षेण पट सातता विह्वारा इति। येषां सांक्लेशिकानां प्रतिव्यूहेन 


१. कथं चोप०--का० । २. का० पुस्तके नास्ति | 
३. च--का० । ४-४. चाप्रति०—का० | 
५, चोपेक्षते--का० । 

भवन्ति--चक्षुपा रूपाणि दृष्टा नेव सुमना भवति न दुर्मनाः, उपेक्षको भवति* 
स्मृतिमान्‌ सम्प्रजानन्‌ एवं यावन्मनसा धर्मान्‌ विज्ञायेति । न ह्यहतो लौकिकं 
नास्ति कुशलं धर्माल्म्बनं सौमनस्यम्‌ । यत्त तत्सांक्लेशिकं मनस उपविचारभूतम्‌ 
तस्यैव प्रतिषेधो रक्ष्यत इति । 


सततं भवाः सातता विहारा योगविशेषा भवन्ति। ते च षट्‌। कथम्‌ ? इत्याह- 
चक्षुषा रूपाणि हष्द्वा नेव सुमना भवति, नानुनीयते । दुर्मनाः, न प्रतिहन्यते । 
उपेक्षको भवति, नाभुजति । कथं नाभुजति, किमप्रतिसंख्यायाहोस्वित्‌ प्रति- 
संख्यायेति ? विशेषयन्नाह-स्भ्रतिमान्‌ सम्प्रजाननिति । स्मृतिसम्प्रयुक्तया 
प्रज्ञया प्रतिसमीक्ष्यमाण इत्यर्थः । एवं यावन्मनसा धर्मान्‌ विज्ञायेति। विषय- 
` षट्कभेदात्‌ षट्‌ सातता इति। न ह्यत इति विस्तरः। अहंतो लौकिकं 
कुशल सास्रवं धर्मालम्वनं धर्मायतनालम्वनमघिगमधर्मालम्बनं वा सौमनस्य- 
मस्ति । तस्य हि बुद्धसान्तानिकान्‌ गुणानु सम्मुखीकुर्वतः कुशलं सौमनस्य- 
मुत्पद्यते । न तस्येष प्रतिषेधो युज्यते । कस्य तहि? यत्त तत्‌ सांक्लेशिकं मनस 
उपविचारभूतम्‌ । तस्येष प्रतिषेधो लक्ष्यते । तस्मात्‌ सास्रा अपि न सव सोम- 
नस्यादय उपविचारा इति । 


अत्र भदन्तानन्तवर्माह-अयुक्तमेतत्‌ । कस्मात्‌ ? सूत्रेइन्यथा निर्देशात्‌ । 
सूत्रे हि भगवता न सांक्लेशिका एवोपविचारा उक्ताः। एवं ह्याह-- तत्र 
भिक्षवो य इमे षट्‌ सौमनस्योपविचारास्तानाश्रित्य तान्‌ प्रतिष्ठाय य इमे षट्‌ 
सौमनस्योपविचारास्तान्‌ प्रजहीत । तत्र भिक्षवो य इमे षड्ुपेक्षोपविचारास्ता- 
नाश्रित्य तान्‌ प्रतिष्ठाय य इमे षड्पेक्षोपविचारास्तान्‌ प्रजहीत । दवे भिक्षवो 
उपेक्षे-नानात्वसन्निश्रिता, एकत्वसन्निश्रिता च। तत्र भिक्षवो येयमेकत्व- 
सन्निश्चितोपेक्षा, तामागम्य तामविष्ठाय येयं नानात्वसन्निश्रितोपेक्षा तां 
प्रजहीत” ( ) इति । एतस्मात्‌ सुत्राज्ज्ञायते-न सांक्लेशिका 
एव सौमनस्यादय उपविचारा इति । तदेतज्ज्ञापकम्‌; प्रहाणवचनेऽपि सांक्ले- 
शिकत्वाविनिवृत्तेः । न हीतरेणेतरस्य सन्निश्रयप्रहाणवचनेऽपि सत्येषां मनोप- 
विचाराणां सांक्लेशिकत्वं विनिवत्तंते; अन्यथासम्भवात्‌। एवमाह “मानं 
निश्चित्य मान एव प्रह्मतव्य:” इति। न तु जातु कचिन्मानो व्यवदानिकः 
सम्भवति । तस्मात्‌ क्छेशानां परस्परविरोधेन वृत्तेवृत्त्यन्तरस्ग चापेक्षया गुण- 
वत्त्वात्‌, गुरुलाघवमभिसन्धाय सुत्रे वचनाददोषः । नन्दादयोऽत्र तिदशँनस्‌ । 


१, विहरति-का० । 

पुनस्त एव सौमनस्यादयः पटत्रिंशच्छास्तृपदानि भवन्ति गर्धनेष्कम्या- 
भ्रितमेदेन; तद्भेदस्य शास्रा गमितत्वात्‌ । तत्र गर्घाश्रिताः क्लिष्टाः, नेष्कम्या- 
भिताः कुशलाः । 
एवमेतद्‌ वेदनारूयं भवाङ्गमनेकप्रकारमेदं वेदितव्यम्‌ ॥ ३५ ॥ 
शेषाण्यज्गानि पुनर्नोच्यन्ते । कि कारणम्‌ ! यस्मात्‌ 
उक्त च, वक्ष्यते चान्यत्‌, 
किश्विदत्राज्ञमुक्तम्‌ , किञ्चित्‌ पश्चाद्‌ वक्ष्यते । तत्र विज्ञानं तावदुक्तम्‌ 
“विज्ञान प्रतिविज्ञपिर्मनआयतनं च तद्‌? ( अभि० को० १.१६ ) इति । 
षडायतनमप्युक्तम्‌-- 
“तद्विज्ञानाश्रया रूपप्रसादाक्क्षुरादयः? ( अभि० को० १.९ ) इति। 
संस्काराः, भवश्च कर्मकोशस्थाने व्याख्यास्यन्ते । तृष्णोपादानानि 
क्रेशकोशस्थाने । 
स चैव प्रतीत्यसमुत्पादः समासतः क्केश-क्र्म-वस्तूनीति प्रज्ञापितम्‌' । 
अत्र तु बलेश इष्यते। | 
बीजवन्नागवन्मुलवृक्षवत्‌ तुषवत्‌ तथा ॥ ३६॥ 


__: isi}  : 4000 0 मव 
अतश्चेतदेवं यदुपेक्षोपविचाराणामुपेक्षोपविचारानेव प्रहाणाय सन्निश्रयत्वेन 
दिदेश भगवानु--'दवे भिक्षव उपेक्षे' इत्यादिवचनात्‌ । 

ननु च गर्धाश्रितनेष्कम्याश्रितमेदेन पदत्रिंग्रच्छास्तृपदानीति वचनात्‌ 
सिद्धमेषां सांक्लेशिकव्यवदानिकत्वं वेभाषिकमतानुसारात्‌ ? अदोषः; आचार्य- 
स्यापि मनोपविचारव्यति रिक्तास्तत्र सौमनस्यादयः सन्ति । 

पुनस्त एवेति विस्तरः । त एवाष्टादशोपविचाराः केचिद्‌ भवाश्रिता अभि- 
घ्वज्ञाश्रिता:, केचिन्नेष्क्रम्याश्रिताः । नेष्क्रम्यम्‌ = निष्क्रमभावः संक्लेशात्‌ 
संसारदुःखाद्‌ वा । गर्धेनेष्कम्याश्रितमेदेन द्वावष्टादशकौ षर्टत्रिशच्छास्ठृपदानि । 
तद्भेदस्य तेषां मनोपविचाराणां द्विधाभेदस्य । शास्त्रा बुद्धेन । गमितत्वाद्‌ 
देशितत्वाद्‌ यथासूत्रम्‌ ॥ ३५ ॥ 

क्लेझकर्मवस्तूनीति प्रज्ञापितमिति । “क्लेशाख्नीणि द्वयं कर्म सप्त वस्तु” 
( अभि० को० ३. २६) इति वचनात्‌ ॥ ३६ ॥ 


१. प्राक्‌ ज्ञापिण--का० | 

किमस्य वीजादिमिः साध्यम्‌ १ 

तथथा--वीजादङ्करकाण्डपत्रादीनां प्रभवो भवति, एवं क्लेशात्‌ झ्लेशकर्म 
वस्तूनाम्‌ । 

यथा--नागाधिष्ठितं सरो न शुष्यति, एवं झशनागाधिष्ठितं जन्मसरः । 

यथा च--अनपोद्‌धृतमूळा वनस्पतयरिछन्नारिछन्नाः पुनरपि प्ररोहन्ति, 
एवमनपोदुधृतक्केशमूला गतयः । 

यथा च- वृक्षाः कालेन कालं पुष्पफलानां प्रसोतारो भवन्ति, एवं छलेशा 
अप्यसकृत्‌ क्लेशकर्मवस्तूनां हेतुर्भवन्ति । 

यथा च--तुषावनद्धास्तण्डुळाः प्ररोहणसमर्था भवन्ति न केवलाः, एवं 
क्लेशप्रा्तुपावनद्धं कर्म जन्मान्तरविरोहणे समर्थं भवति न केवलमिति । एवं 
तावत्‌ क्लेशो बीजादिवद्‌ वेदितव्यः ॥ ३६ ॥ 

तुषितण्डुलवत्‌ कर्मं तर्थवौषधिवुष्पवत्‌ । 

तुषो ऽस्यास्तीति तुषी । तुषस्थानीयः क्लेश उक्तः। इदानीं तुपितण्डुल- 
स्थानीयं कर्मोच्यते । सन्त्योषधयः फलपाकान्ताः, एवं कर्माणि विपच्य 
पुनर्विपाकानभिनि्वत्तयन्ते । 

यथा च पुष्पं फछोसत्तावासन्नं कारणम्‌, एवं कर्माणि विपाकोत्पतत 
वेदितः्य्रानि | 

सिद्धान्नपानवद्‌ वस्तु 

यथा सिद्धमन्नं पानं च केवलं परिभोगाय कल्प्यते, न पुनर्विरोहाय; एवं 
विपाकार्यं वस्तु | न हि पुनर्विपाकाद्विपाकान्तरं जन्मान्तरेषु प्रवर्धते । यदि हि 
प्रवधंत, मोक्षो न स्यात्‌ । न खल्वेष जन्मसन्तान एवं प्रतीत्यसमुत्पद्यमानो 
` भवचतुष्टय नातिक्रामति, यदुत--अन्तराभवमुपपत्तिभवं पूवकालभवं मरणभवं 
. च। ते च व्यार्याताः। 

एवं कर्माणि विपाकोसत्ताविति | आसन्नं कारणमित्यधिकृतम्‌ । क्लेशोऽपि 
हि कारणं विपाकस्य, तत्त विप्रकृष्टमु । 

ते च व्याख्याता इति । भमृत्यूपपत्तिभवयोरन्तराभवतीह यः। (अभि० 
को० ३.१० ) । “स पुनर्मरणात्‌ पुवंमुपपत्तिक्षणातु परः” (अभि० को० ३-१३) 
इति वचनाद्‌ व्याख्याताः । 


जा 

तस्मिन भवचतुछय़े ॥ ३७ ॥ 
उपपत्तिभवः छिछः, 
एकान्तेन । कतमेन क्लेशेन ? 
-सर्वंक्लेशेः स्वभु भिकः । 
यञ्चमिक उपपत्तिभवस्तद्भूमिकैरेव सर्वङ्गेशेः । नहि स क्लेशोऽस्ति येन 
प्रतिसन्धिबन्धः प्रतिविधत इत्याभिधार्मिकाः । क्लेशैरेव तु, न पर्यवस्थांैः 
स्वतन्त्रैः । यद्यपि साऽवस्था मन्दिका, यस्तु यत्राभीक्ष्णं चरित आसन्नश्च, तस्य 
तदानीं स एव क्लेश उपतिष्ठते; पूर्ववेधात्‌ । 
अन्तराभवप्रतिसन्धिरप्येबमवइयं ङ्किष्टो वेदितव्यः | 
न्रिधाऽन्ये, 
अन्ये त्रयो भवाख्रिप्रकाराः अन्तराभवादयः कुशछक्किष्टाव्याकृताः । 
अयैषां भवानां कतमः विंम्रतिसंयुक्तः ? 
त्रय आरूप्ये 
अन्तराभवं वर्जयित्वा । न द्याख्प्यधातुः स्थानान्तरपरिच्छिन्नः, यस्य 
रप्त्यर्थमन्तराभतो ऽभिनिर्वतेत । कामरूपधात्वोरपरिसंख्यानात्‌ सर्व एव चत्वारो 
भवाः सन्तीत्थनुज्ञापितं भवति । 
उक्तो यथा सत्त्वानां प्रतीत्यसमुत्पादो विस्तरेण ॥ 


न पर्यवस्थानेः स्वतन्त्रेरिति । ईर्ष्यामात्सयंक्रोधम्रक्षे: स्वातन्त्रयमेषाम्‌ । 
अविद्यानिझुंक्तरन्यक्लेशेरसम्प्रयोगात्‌, अविद्या हि सवंत्रेव विद्यत इति न 
तत्संप्रयोगेनास्वातन्तर्यस्‌ । आह्लीवयादिभिस्त्वन्यक्लेशसम्प्रयुक्तेः प्रतिसन्धिबन्धो ` 
न प्रतिषिध्यते । यद्यपि सावस्था मन्दिकेति विस्तरः। यद्यपि सा मरणावस्था 
मन्दिका; चित्तचेत्तसमुदाचा रस्यौपटुत्वात्‌ । उपेक्षाया च्युतोद्धवौ' ( अभि० 
को० ३.४२ ) इति वेदनामाच्द्यात्‌ । यस्तु पुदूलो यत्र क्लेशेऽमीक्ष्णं सततं 
चरितः प्रवृत्तः । आसन्रश्च मरणकालस्य पुदूलस्य । तदानीं मरणकाले स एव 
क्लेझः समुदाचरति, समुत्थाय मिथ्यादृष्टधादिरपि, पूर्वा वेधात्‌ पूर्वाक्षेपात्‌ । 
ूर्वाभ्यासादित्यर्थः । अथ वा-गोऽसौ तदानीं क्लेश उपतिष्ठते, तस्य पूर्वं फल- 
भावेन परिग्रहावेधात्‌ आक्षेपात्‌ स तदानीमुपतिष्ठत इति । 
कामरूपधात्वोरपरिसंख्यानात्‌, सब एव चत्वारो भवाः सन्तीति | त्रय एवा- 


रूप्येषु, आरूप्येष्वेव च त्रय इत्यवधारणात्‌ । अनयोरितरयोर्धात्वो भंवचतुष्टयं 
तु ज्ञातं भवति। 


अभि० को० २४ ८ 

अथ कथं सत्त्वानां स्थितिर्भवति ? इत्याह--- 
आहारस्थितिकं जगतु ॥ ३८ ॥ 

एको धर्मो भगवता स्वयमभिज्ञायाभिसम्बुध्याख्यात:---“यदुत सर्वसत्वा 
आहारस्थितिक्राः” ( ) इति द्रत्रपदम्‌ । 

के पुनराहाराः १ चत्वार आहारा: | १, कवडीकाराहारः प्रथमः। औदारिक 
सृक्ष्मश्च । सूक्ष्मो उन्तराभविकानां गन्धाहारत्वात्‌ ; देवानां प्राथमकल्पिकानां च 
निःष्यन्दाभावात्‌. ; तेळस्येव सिकतास्बङ्गेप्चनुप्रवेशात्‌ । सूक्ष्माणां वा सृक्ष्मो 
बालकसंस्वेदजन्तु कादीनाम्‌ । २. स्पर्शो द्वितीयः । ३. मनःसञ्चेतना तृतीयः । 
४. विज्ञानमाहारश्चतुर्थः ॥ ३८ ॥ 

तत्र पुनः 

कवडोकार आहारः कामे - 
न रूपारूप्यधात्वोस्तद्वीतरागाणां तत्रोपपत्तेः । स च-- 
ज्यायतनात्मकः । 

कामावचराणि गन्धरसस्पष्टय़ायतनानि सर्वाण्येव कवडीकार आहारः; 
कवडीक्ृत्याभ्यवहरणात्‌ , सुखनासिकाग्रासब्यवच्छेदतः । 

छायातपज्वालाप्रमासु तेषां कथमाद्दारस्वस्‌ १ बाहुस्येन किलेष निर्देश: । 

निःप्यन्दाभावादिति । मूत्रपुरीषाभावादित्यर्थः । सूक्ष्माणां वा सूक्ष्म इति। 
सूक्षमाणां स सूक्ष्माहारः। बालका जातमात्राः। स्वेदजन्तुकादयो ग्रुकादय; ; 
आदिरव्देन गर्भस्थाः ॥ ३६-३८ || 
कवडीकाराहार इति । कामधातावेव कवडीकाराहार इत्यवधारणात्‌ । 
कस्माद्‌ ? इत्याह_तद्वीतरागाणास्‌ | कवडीकाराहारवीतरागाणामु। तत्र 
रूपारूप्य वात्वोरुपपत्तेः | कवडीङत्याभ्यवहृरणात्‌ । पिण्डीकृत्य गिलनातु कवडी- 
कार: । कवडीकृत्याभ्यवहरणं पुनमुखेन नासिकया यासव्यवच्छेदादिति । 
गन्धरसस्प्रष्टव्यायतनानि सर्वाण्येव कवडीकार इत्युक्तं पृच्छति - छायातप- 
ज्वालाग्रभाय॒तेपां गन्धादीनां कश्रमाहारत्वम्‌ । न हि तत्रत्यानां गन्धादीनां 
कवडीकृत्याभ्यवहरणमस्तीति । वाहुल्येन किलं निर्देश इति। न तत्रत्यानां 
गन्धादीनां कवडीका रत्वमिति प्रतिपद्यते। वाहुलिकस्तु निदशः--“कामे त्र्याय- 


१, तद्वीतरागस्य-का० | 

यान्यपि तु नाभ्यवहियन्ते स्थितिं यापना चाहरन्ति, तान्यपि सूक्ष्म आहारः, 
स्नानाभ्यङ्गवदिति । | 

कस्मान्न रूपायतनमाहारः, तइपि कवडीकृत्याभ्यवद्वियते £ 

न खूपायतनं तेन स्वाक्षमुक्ताननुग्रहात्‌ ॥ ३९॥ 

आहारो हि नाम य इन्द्रियमहाभूतानामनुम्रहाय संवत्तते । रूपायतनं 
चाभ्यवहारकाले स्वमिन्द्रियं तन्महाभूतानि चः नानुणृहाति। कुत एवान्यानि 
इन्द्रियाण्यनुग्रहीष्यति'; अविषयत्वात्‌ । 

यदापि च दृश्यमाने सुखसौमनस्ये आदधाति, तदापि तदालम्वनः सुख- 
वेदनीयः स्पर्शं आहारः, न रूपम्‌; सुक्तानामनाग्राम्यहंतां घुमनोज्ञमप्याहारं 
पर्यतामनुग्रहाभावात्‌ ॥ ३९ ॥ 


तनात्मकः'' इति । किलदब्द: परमतेन स्वाभिप्रायोऽधिक्रियते । यान्यपि त्विति 
विस्तरः । यान्यपि तु नाभ्यवद्वियन्ते छायादिषु स्थितिं चाहृरन्ति यापनां चाह- 
रन्ति तान्यपि सूक्ष्म आहारः स्नानाभ्यङ्गवत्‌ । यथा स्नानं चाभ्यङ्गश्च न कवडी- 
कृत्याभ्यवह्वियते, आहारश्च तद्वदिति । 

“स्वाक्षमुक्ताननु्रहात्‌” इति । स्वाक्षस्य स्वेन्द्रियस्य तेनानुग्रहात्‌ मुक्ता- 
नाञ्च कामधातोरतागाम्यहतामननुग्रहात्‌ । न रूपायतनमाहारः। रूपायतनं 
चाभ्यवहारकाल इति । यस्मिन्‌ काळे अन्तमुँखप्रविष्ट आहारो भुज्यते चक्षु- 
विषयातीतः, तस्मिन्‌ काळे । स्वमिन्द्रियं चक्षुरिन्द्रियम्‌, तन्महाभूतानि च तस्ये- 
न्द्रियस्य यानि महाभूतान्याश्रयस्तानि नानुग्रह्माति तद्रूपायतनस्‌ । कुत एवान्या- 
नीन्द्रियाणि श्रोत्रादीन्यनुयहीष्यति ? अविषयत्वात्‌ । अविषयो हि श्रोत्रादीनां 
रूपायतनम्‌ । 

दृश्यमानं तहि भोजनकालेऽनुग्रहीष्यति ? इत्यत आह-यदापि च इस्यमान 
इति विस्तरः। अथ कथमिदं गम्यते ? तदापि तदालम्बनः सुखवेदर्नीयः 
आहारो न रूपमिति । अत आह-मुक्तानामिति विस्तरः। यदि तदु दृदयमान- 

एहारकृत्यं कुर्यात्‌, सुक्तानामनागाम्यहंतां कवडीकाराहारवीतरागाणां सुमनो- 
ज्ञमप्याहारं पश्यतामनुयहं कुर्यात्‌ । यथा गन्धरसस्प्रष्टव्यायतनाचो स्द्रियमहा- 
भ्रुतानामतुग्रहं कुवेन्त्यभ्यवहारकाले, तस्मात्तदालम्बनः सुखवेदनोयः स्पशं 
आहारो भवतीति सिद्धम्‌ ॥ ३९ ॥ 


१. का० पुस्तके नास्ति। २. वा-क्ा० | ३. आहारो भवति--क्रा० | 


४०४ आष्यस्फुटार्थीसहिते5भिघमंकोरो [ छोक- 


स्पर्शसञ्चेतनाविज्ञा आहाराः सास्रवास्छरिषु । 
स्पर्शश्रिकसन्निपातज: । चेतना, मनस्कर्म, विज्ञानं च सास्रवाण्येवाहाराः 
त्रिष्वपि धातुषु संविद्यन्ते । | 
किमर्थे नानाखवाणि £ यस्मात्‌ भवापोषणार्थ आहारार्थः । तानि च 
भवक्षयायोस्थितानीति वेभाषिकाः। अपि तु सूत्र उक्तम-“चत्वार इमे आहारा 
भूतानां सत्त्वानां स्थितये यापनाये सम्भवैषिणां चानुग्रहाय” ( ) 
` हत्ति। न चेवमनास्तवा धर्मा इति नाहारा: । 
भूता हि तावत सत्त्वा उपपन्ना इति विज्ञायन्ते । 
अथ सम्मवैषिणः कतमे १ 
सनोसयः सश्भवेषी गन्धर्वश्चान्तराभवः ॥ ४० ॥ 
निर्षृत्तिञ्च 
अन्तराभवो द्येभिरभिधानैरक्तो भगवता--१. स एव मनोनिर्जात- 
स्वात्‌ मनोमय उक्तः; शुक्रशोणितादिकं किञ्चिद्‌ वाह्ममनुपादाय भावात्‌ । 
२. सम्मवैषणशीलत्वातु सम्भवेषी । ३. गन्धर्वणात्‌ गन्धर्वः । ४. उपपत्त्य- 
भिमुखत्वादमिनित्रृत्तिः | “अव्यावाधमात्मभावमभिनिर्वर्यं सब्यावाधे छोके 
उपपद्यते”. इति सञ्गपद्‌त्‌ । 
तथा “अस्ति पुदूगछो यस्याभिनित्रत्तिसंयोजनं प्रह्मीणं नोपपत्तिसंयोजनम्‌'” 


“पर्शसञ्चेतनाविज्ञा” इति । विन्ञेत्यादन्तमेतत्‌, प्रज्ञेति यथा । विज्ञान- 
मित्यर्थः । कवडीकाराहारस्त्र्यायतनात्मकत्वात्‌ सास्रव इति सिद्धः। त्रयस्तु 
स्पर्दादयः सासवा: अनास्नवाश्च सम्भवन्तीत्यतस्त एव विशेषिताः । 

““सास्रवाः” इति । न चेवमनास्रवा घर्मा इति। न चेवं ते भूतानां स्थितये 
यापताये सम्भवेषिणां चाजुग्रहायेति । 

मनोनिर्जातत्वादिति। “नित्त” इति। उपपत्त्यभिमुखावधारणम्‌ । अत 
एव ब्रवीति-झुक्रज्ञोणितादिकं किञ्चिद्‌ वाह्ममनुपादायभावादिति । आदिशब्देन 
कदेमपुष्पादीनां ग्रहणम्‌ । उपपत्त्यनिमुखत्वादभिनिव्वैत्तिरिति । उपपत्त्यभिमुखी 
निर्वृत्तिजेन्मास्येत्य भिनिवृत्तिः । सव्यावाधमिति। सदुःखम्‌ । अव्यावाधमभिनिवं- 
त्यैति | इदमत्र ज्ञापकम्‌-भवोऽभिनि वृत्तिरिति । 

तथास्ति पुद्वल इति विस्तरः । अस्मात्‌ सूत्राच्चतुष्कोटिकादभिनिवृत्तिरन्त- 
भव इति-अस्ति पुदूलो यस्याभितिव्रेततिसयोजनं ग्रहीणं नोपपत्तिसंयोजनम्‌, 


निर्देश: | तुतौयं कोशस्थानस्‌ ४९५ 


इति छत्रे चतुःकोटिकात्‌। प्रथमा कोटि्विघातुवीतरागस्योध्यंस्रोतसो ऽनागामिनः । 
द्वितीयान्तरापरिनिर्वायिणः । तृतीया र्हतः' । चतुर्थ्यतानाकारान्‌ स्थाषयितवा । 
भूता वाऽईन्तः सम्भवेषिण सतृष्णाः । 
अथ कत्याहाराः सत्त्वानां स्थितये १ कति सम्भवेषिणामनुम्रहय १ 
सवेऽप्युभयथेति वेभाषिक्षाः । कब्रडीकाराहारोऽपि हि तद्रागिणां 
पुनर्भवाय संवर्तते । उक्तं हिं सगवता--“चत्वार इमे आहारा रोगस्य मूलं 
गण्डस्य शल्यस्य, जरामरणस्य प्रत्ययः” ( ) इति । 
अस्ति यस्योपपत्तिसंयोजनं प्रहीणं नाभिनि्वृंत्तिसंयोजनस्‌, अस्ति यस्याभि- 
नि्वृत्तिसंयोजनं च पघ्रहीणमुपपत्तिसंयोजनं च, अस्ति यस्य न वाभिनिवृंत्ति- 
संयोजनं प्रहीणं नोपपत्तिसंयोजनस्‌ । द्विधातुवीतरागस्येति। काम-रूपधातु- 
वीतरागस्येति। अनागामिन इति विशेषणं पृथग्जनानामन्तरा भवसंयोजनस्या- 
त्यन्ताप्रहाणात्‌। “तद्धि भिक्ष॑वः प्रहीणं यदार्यया प्रज्ञया प्रहीणस्‌'’ ( ) 
इति वचनात्‌ । तस्य च पुनर्भावित्वात्‌ । तत्र प्रथमा कोटिद्विधातुवीत रागस्या- 
नागामिनः, द्वितीयान्तरापरिनिर्वायिणः, तृतीयाहृतः, चतुर्थी तदस्येषामस्मदादेः 
पुथग्जनस्यार्यस्य चावीतरागस्य कामधातुवीतरागस्य रूपघातादुपपद्यमानस्य 
चेति । 
भूता वाह॑न्त इति । पूर्वमेवोक्तः पर्यायः। भूताः उत्पन्नाः सम्भवेषिणोऽ- 
न्तराभविका इति इदानीमयमपरः पर्यायः । सूता अहन्तस्नेवातुकवीतराग- 
त्वात्‌ । सम्भवैषिणः सतृप्णाः, त्रेधातुके सम्भवेषित्वात्‌ । 
स्थितय इति । अवस्थापनाय । अनुमहायेति । पुनर्भवाय, सम्भवायेत्यर्थ: । 
सवे ऽप्युभयथेति | सवऽपि चत्वार आहारा सुतानां स्वाना स्थितयेऽनु- 
ग्रहाय च। तथा सम्भवेषिणामिति । युक्तं तावन्मनःसञ्चेतना क्मंस्वभावत्वात्‌; 
तत्प्रभावितं च विज्ञानं वीजम्‌; स्पर्शोऽपि तत्सम्प्रयुक्तो भवत्यनुग्रहायेति; कव- 
डीकारस्तु कर्थं सम्भवेषिणामनुग्रहायेति ? अत उच्यते-क्रवडीकारोऽपि हीति 
विस्तरः। तद्रागिणामिति। कवडीकाररागिणाम्‌। पुनर्भवाय संवर्त इति। 
अस्य ज्ञापनार्थमिदं सुत्रपदमुपन्यस्यते--उक्त हि. भगवतेति विस्तरः । तत्र 
रोगादिभिः पञ्च उपादानस्कन्धा उक्ताः। तस्य रोगस्य चत्वार आहारा मूलम्‌ | 
मूलं च हेतुरित्यनेन कवडीकारोऽपि तद्रागिणां पुन भंवाय संवर्तत इति सिद्धस्‌ । 
अन्ये पुनः जरामरणस्य प्रत्यय इत्येतदेवोदाहरणं ब्रवते। अस्माञ्जन्मनः परेण 





१. अताम्‌ क्रा० । 


७९६ भाष्यस्फुटार्थासहितेऽभिधर्मकोरो [ छोक-' 

मनःसश्चेतनापि चेह स्थितये इस्यते | एवं दि वर्णयन्ति--दुर्मिक्षा- 
भ्याइतेन किल पित्रा पुत्रकौ सक्तव इति भस्मना भख्नां परिपूर्य कीलके 
आसज्याश्वासिती । तौ च तां परिकस्पयन्तौ चिरमप्यासितौ केनापि चोदुघा- 
टितायां भस्मेति नैराश्यमापन्नौ व्यापन्नाविति । पुनश्च महासमुद्रे भग्नयानपात्राः 
पुरुषाः स्थलमिति महान्तं फेनपिण्डं प्रदुताः, आमृश्य चैनं निराशा उपरेधुरितिं । 
सङ्गीतिपर्याये चोक्तम्‌--महासमुद्रादौदारिकाः प्राणिनो जलात्‌ स्थलमभिरुह्य 
सिकतास्थले ऽण्डानि स्थापयित्वा सिकतामिरवष्टभ्य पुनरपि महासमुद्रे ऽवतरम्ति । 
तत्र यासां मातृणामण्डान्यारभ्य स्मृति सुष्यते तान्यण्डानि न पूतीभवन्ति, यासां 
तु मुष्यते तानि पूतीभवन्ति । 

तदेतन्न वर्णयन्ति सोत्रान्तिकाः--मा भूत्‌ परकीयेणाहारेणाद्दार इति । 
एवं तु वणयन्ति-येषामण्डानां मातरमारभ्य स्मृतिर्न मुष्यते तानि न पूती- 
भवन्ति, येषां तु मुष्यते तानि पूतीभवन्ति । तस्याः स्पर्शावस्थाया 


स्मरन्तीति । 
अथ कस्माचत्वार एवाहाराः, ननु च सर्वं एव सासवा धर्मा भवानां 


पोषकाः ? यद्यप्येतदेवम्‌, तथापि प्राधान्येनोक्तम्‌-- 
इह पुष्टयर्थमाश्रयाश्रितयो्—ृयस्‌ । 
इयमन्यभवाक्षेपनिवृत्त्यर्थ यथाक्रमस्‌ । ४१ ॥ 
आश्रयो हि सेन्द्रियः कायः, तस्य पुष्टये कवडीकाराहाराः । आश्रिता- 
श्चित्तचैत्ताः, तेषां पुष्टये स्पशः । अनयोस्तावदिहोत्पन्नस्य भवस्य पोषणे प्राधा- 
न्यम्‌ । मनःसञ्चेतनया पुनर्मवस्याक्षेपः । आक्षिप्तत्य पुनः कर्मपरिमाविताद्‌ 





जरामरणं व्यवस्थापितमित्यभिप्रायः। कवडीकारोऽपि भूतानां सत्त्वानामिह 
स्थितय इति युक्तम्‌; प्रत्यक्षत्वात्‌। तथा सुखवेदनीयः स्पर्शो विज्ञानं चानु- 
ग्राहकमित्युक्तम्‌ । 

अथ मनःसञ्चेतना कथमिति? अत इदमुच्यते-मनःसन्चेतनापि चेति 
विस्तरः । अत एव मनःसञ्चतनाग्रहणेन स्पर्शविज्ञाने अपि गृहीते भवत 
तत्सम्प्रयोगित्वात्‌ । अद्रता इति प्रस्ता: । सङ्गीतिपर्याय इत्यमिधमंशात्ने । 
तेषां पुष्टये स्पे इति । सुखवेदनीयेनानुग्रहात्‌ । “यः कश्चिदु वेदनास्कन्धः संज्ञा- 
स्कन्धः, सर्वः स स्पर्श प्रतीत्य” इति वचनातु। मनःसम्चेतनायाः पुनर्भवस्य 


निर्देश ] ततीय॑ कोशस्थानम्‌ ४९७ 
विज्ञानबीजादमिनिब तिरित्यनयोरनुत्पन्नस्य भवस्याकरणे प्राधान्यम्‌ । अतश्चत्वार 


उक्ताः । पूर्वकी हि द्वौ धात्रीस्थानीयौ; जातस्य पोषकत्वात्‌ । उत्तरी मातृ- 
स्थानीयौ; जनकत्वादिति । 


यः कवडीकारः सर्वः स आहारः ? स्यात्‌ कवडीकारो नाहार इति 
चतुष्कोटिकस्‌ । प्रथमा कोटिः--य कवडीकारं प्रतीत्येन्द्रियाणामपचयो भवति 
महाभूतानां च परिभेदः । द्वितीया कोटिः--त्रय आहाराः । तृतीया--यं 
कवडीकारं प्रतीव्येन्द्रियाणामुपचयो भवति मह्दाभूतानां च वृद्धिः । चतुर्थी 
एतानाकारान्‌ स्थापयित्वा । 


एवं स्पर्शादिभिरपि यथायोगं चतुःकोटिकानि कत्तेव्यानि । 
आक्षेप इति । तस्याः कमस्वभावत्वात्‌। कथञ्च पुनस्तयोः पुनभंव आक्षिप्यते ? 
तदुत्पत्तिप्रत्ययपरस्परानुक्ुल्यावस्थानात्‌ । क्र्मपरिभाविताद्‌ विज्ञानबीजादभि- 
निर्वृत्तिरिति । बीजादिवाङ्कुरस्य पुन भंवस्योत्पाद इत्यर्थ; । 


यः कवडीकारः सवः स आहार इति प्ररने आह-स्यात्‌ कवडीकारो नाहारः, 
स्यादाहारो न कवडीकारंः, स्यादुभयमु, स्यान्नो भयम्‌ इति चतुष्कोटिकम्‌ | 
द्वितीया कोटिस्रय आहारा इति । मनःसञ्चतनास्पशंविज्ञानानि । चतुर्थ्येताना- 
कारान्‌ स्थापयित्वेति । शब्दो दुःखवेदनासम्प्रयुक्ताश्च सव चित्तचेत्ताः । 


एवं स्पर्शादिभिरपि यथायोग॑ चतुष्कोटिकानि कर्तव्यानीति । यः कश्चित्‌ 
स्पर्श: सर्वः स आहारः । स्यात्‌ स्पर्शो नाहर इति चतुष्कोटिकम्‌ । एवं या 
काचिन्मनःसञ्चेतना सर्वा सा आहारः । स्यान्मनःसञ्जेतना नाहार इति 
चतुष्कोटिकम्‌ । तथा यतु किद्िदु विज्ञानं सर्वं तदाहारः । स्याद्विज्ञानं नाहार 
इति चतुष्कोटिकम्‌ । स्पर्शस्य तावत्‌ प्रथमा कोटिः-यं स्पर्शी प्रतीत्येन्द्रियाणा- 
मुपचयो भवति महाभ्रूतानां च परिभेदः, द्वितीया-त्रय आहाराः, वृतीया--यं 
स्पर्श प्रतीत्येन्द्रियाणामपचयो भवति महाभूतानाञ्च वृद्धि; चतुर्थी -एताना- 
कारान्‌ स्थापयित्वेति। एवं यावद्डिज्ञानं चतुष्कोटिकम्‌ | प्रथमा कोटिः 
यद्विज्ञानं प्रतीत्येन्द्रियाणामपचयो भवति महाभूतानां परिभेदः, द्वितीया 
कोटिः-त्रय आहारा विज्ञानवर्ज्याः, ठृतीया-यद्विज्ञानं प्रतीत्येन्द्रियाणा- 








मुपचयो भवति महाभरूतानां च वृद्धिः, चतुर्थी-एतानाका रान्‌ स्थापयित्वा । 


१. यः कश्चित्‌-का० | 


५-८ भाष्यस्फुठाथास हितेऽ भिघमंकोशे [ छोंक- 


स्यात्‌ स्पर्शादीन्‌ प्रतीलेन्द्रियाणाए पचयो महाभूतानां च वृद्धिः, न च त 
आहाराः £ स्यादन्यमूसिकाननासबांश्च । योऽपि हि परिभुक्तो भोक्तुर्वाधा- 
मादधाति सोऽप्याहारः\; आपातेऽनुम्रहात्‌। द्वयोहिं कारयोराह्ार आहार- 
कृत्यं करोति--परिसुज्यमानः, जीश्चेति वेभाषिकाः ॥ 

अथ कस्यां गतौ कत्याहाराः ! सर्वासु सर्वे । एवं योनिष्वपि । 

कथं नरकेषु कवडीकार आहारः ? प्रदीक्तायस्पिण्डाः, कथितं च ताम्रम्‌ । 
यद्युपघातको ऽप्याहारो भवति चतुःकोरिकं वाध्यते, प्रकरणग्रन्थश्व--“कवडी- 
कार आहारः कतमः ? यं कवडीकारं प्रतीत्येन्द्रियाणामुपचयो भवति^ विस्तरेण 
यावदू विज्ञानम्‌’? ! | 

उपचयाहारामिसन्धिवचनादविरोधः । अपचयाहारस्तु नरकेषु आहार- 
लक्षणप्राप्तत्वात्‌* । 


स्यात्‌ स्पर्शादीन्‌ ग्रतीत्येति । विस्तरेणापरः प्रश्न: । स्पर्शादीनिति स्पशं- 
चेतनाविज्ञानधर्मानित्येवं नेतव्यम्‌ । एवं च ग्रन्थः करत्त॑व्यः-स्यात्‌ स्पर्शादीन्‌ 
प्रतीत्येन्द्रियाणामुपचयो "भवति महाभूतानां च वृद्धिः, न च ते आहाराः। 
स्यात्‌ अन्यभूमिकाननास्रवांश्च | प्रतीत्येत्यमिसम्बन्धाद्‌ हवितीयाप्रयोगः। योऽपि 
हि परिमुक्त इति विस्तरः। केन सम्बन्धेनेदमुक्तम्‌ ? अन्यभूमिकानना्रवांश्च 
प्रतीत्यानाहार इत्युक्तेऽ्थादेतदुक्तं भवति-स्वभूमिकान्‌ साख्रवान्‌ प्रतीत्याहार 
इति। यं चेह्‌ परिभुक्त इति। कवडीकारो भोक्तुर्वाधामादधाति । स किमा- 
हारः ? सोऽप्याहारः; आपाते भोजनवेलायामनुमहात्‌ । 

सर्वासु सर्वः। एवं योनिष्विति। कामधातौ पञ्चानां गतीनां चतरूणां 
च योनिनां सद्धावात्‌ । चतुप्कोटिकं वाध्यते, म्रकरणयन्थश्चेति | प्रथमे चतु- 
षकोटिके येयं तृतीया कोटि:--य॑ कवडीकारं प्रतीत्येन्द्रियाणासुपचयो भवति 
महाश्रूतानां च वृद्धिरिति, अस्या वाधाच्चतुष्कोटिकं वाध्यते न केवलमुपचयकरः, 
कि तहि ? अपचयकरोऽपि कवडीकाराहार इति । प्रकरणग्रन्थश्च कि बाध्यते ? 
कीदृशाः घ्रकरणग्रन्थ इति तद्दशंयन्नाह--कवडीकाराहारः कतमः, यं कवडीकारं 
प्रतीत्येन्द्रियाणामुपचयो भवति विस्तरेण यावद्विज्ञानमिति | उपचयाहाराभिसन्धि- 
वचनाद्विरोध इति। उपचयाहाराभिप्रायेण चतुष्कोटिकवचनं प्रकरणग्रन्थ- 
वचनं च, तस्मात्तयोरविरोधः। यो ह्युपचयाय स मुख्य; । आहारलक्षणग्राप्तत्वा- 








१. आहार एव--का० | २. भवति महाभूतानां च वृद्धिर्यापनाऽनुयापनेति-का० | 
३. लक्षण०-—का० | 


निर्देश: ] तृतीयं कोरास्थानम्‌ ४९९ 


सोऽपि हि जिघत्सां पिपासां च* प्रतिहन्तुं' समर्थ इति। अपि तु 
प्रत्येकनरकेषु मनुष्यवत्‌ कवडीकाराहारसद्धावाद्‌ युक्त पाञ्चगतिकत्वस्‌ । 

उक्तं भगवता--“थश्च बाह्यकानाग्रषीणाँ कामेभ्यो वीतरागाणां शतं 

७ ७ ७ 

भोजयेदू , यश्चेकं जम्बूषण्डगतं एथग्जनम्‌; अतो दानादिदं दानं मद्दाफछतरम्‌” 
( ) इति। 

कोऽयं जम्बूषण्डगतो नाम एथग्जनः £ 

१. बम्बूढीपनिवासिनः कुक्षिमन्त इत्येक्कै । तदेतन्न युक्तम्‌; एकमिति 
वचनात्‌ । कश्चात्र विशेषः ¦ स्याधदि भूयसः एथग्जनान्‌ भोजयित्वा भूयः 
पुण्यं स्यात्‌, नास्पीयसो वीतरागानिति । 

२. सन्निकृष्टो बोधिसत्त्व इत्यपरे | तदेतम्न वर्णयन्ति--“बहुतरं हि 

~ ० < च 
तस्मे दत्त्वा पुण्यं नाहंत्कोटिभ्यः” इति । अतो निवंधभागीयलाभी प्रथग्जन 
~ > खि ४ 

एपोऽभिप्रेत इति बभाषिका! | 
दिति । कवडीकाराहारलक्षणप्राप्तत्वात्‌ । चक 

कथम्‌ ? इत्याह-सोऽपि हि जिघत्सा पिपासां च प्रतिहन्तुं समर्थ इति । 
प्रदीप्तायष्पिण्डलक्षण आहारो जिघत्साप्रतिघाते समर्थः, कथितताम्रलक्षण: 
पिपासाप्रतिघाते इति योज्यस्‌ । 

कवडीकाराहारप्रसज्ञेनेदसुच्यते--उक्त॑ भगवता यश्च वाह्यक्रानामिति 
विस्तरः जम्बूद्वीप: = जम्ब्रूषण्ड:। तथा हचुक्त भगवता-- या: काश्चित्‌ जम्बु- 
षण्डात्‌ स्रवन्त्यः सर्वाः समुद्रतिम्ताः समुद्रघ्राग्भाराः” इति। तस्मिन्नवासिनो 
जम्बूषण्डगताः कुक्षिमन्तो भोजनशवत्युपेता अकललाद्यवस्था इत्यसिभ्रायः। 

तदेतदयुक्तमिति वचनादिति | यदि जम्बूद्वीपवासिन: कुक्षिमन्तो जम्बू- 
षण्डगता इष्येरन्‌, यश्च जम्बूषण्डगतान्‌ पृथग्जनानिति वक्तव्यं स्यात्‌ । उक्त 
च--'यश्चैकं जम्बूषण्डगतम्‌' इति। तस्मादयमर्थो न घटते। कश्चात्र विशेष 
इति । किमत्राश्चर्यं यद्वहून्‌ भोजयित्वा बहु पुण्यं स्यात्‌, न त्वल्पीयसः शत- 
मात्रान्‌ वीतरागानित्यर्थः । ३ 

सनिक्कष्टो बोधिसत्त्व इति । आसन्ताभिसम्बोधि: । “बोधिसत्त्वः कुतो 
यावद्यतो लक्षणकरमकृत्‌!? ( अभि० को० ४.११० ) इत्यभिप्रायः। 


१. का० पुस्तके नास्ति | २. हन्तुं--का० । 


५०० भाष्यस्फुटार्थासहिते5भिघम कोशे [ छौंक- 


२. न त्वियमन्वर्था संज्ञा, नापि’ परिभाषिता सूत्रे, शाख्ने वा। जम्बू- 
षण्डगतो निर्वेधभागीयलाभीति परिकल्प एवायं केवळ: । बोधिसत्त्व एव त्वेषः 
जम्बूषण्डगतो ` युज्यते । स हि एथग्ननः कामवेराग्यसम्बन्थेन तदानीं तेभ्यो 
विशिप्यमाण उक्त इति । अनन्तेभ्योऽपि हि स तेभ्यो बिशिष्यमाणः । शत- 
महणं तु पूर्वाधिक्रारात्‌। इत्थं चैतदेवं यदेनमपास्य' बाह्यकेभ्य एवं खोत- 
आपत्तिफरुप्रतिपन्नकं विरोषयाम्वभूव । अन्यथा हि जम्बूषण्डगतादेव व्यशेष- 
यिष्यत्‌ ॥ ४०-४१ ॥ 

उक्तो यथा सत्वानां प्रतीत्यससुत्पादः ॥ 
यथावस्थितिइच्युतिरप्युक्ता यथायुःक्षयादिभिः ॥ 





न त्वियमनर्था संज्ञेति । नार्थानुगता, नार्थवाचकं पदमित्यर्थः । नापि परि- 
भाषिता । अर्थमनपेक्ष्य । बोधिसत्त्व एव त्वेष जम्बूपण्डयत इति । कृषिग्रामकं 
ब्यवलोकनाय निर्गतः सर्वार्थसिद्धो बोधिसत्त्वो जम्वुवृक्षसूले निषण्णः प्रथमं 
ध्यानमुत्पादितवान्‌। अत आहस हि प्रथग्जनः कामवेराग्यसम्बन्धेनेति | स 
चापि हि बोधिसत्त्वः पृथग्जनः कामवीतरागश्च, बाह्यकाश्च तथेव कामवीत- 
रागाः पृथम्जनाश्च; अनेन सम्बन्धेन तेभ्यो वाह्यकेभ्यो बहुतरेण दानफलेन 
विशिष्यमाण इत्येवमुक्तः । स तेभ्यो वाह्यकेभ्योऽनन्तेभ्यो विशिष्यमाणो 
“बोधिसत्त्वाय चामेया अनार्येभ्योऽपि दक्षिणा” इति वचनात्‌। ज्ञतम्रहृणं तु 
पूर्वाधिकारादिति । तत्रेव सूत्रे शताधिकारोऽविकृतः। “यश्च तिर्यग्योनिगतानां 
शताय दानं दद्यात्‌, यश्चेकस्मे दुःशीलाय मनुष्यञ्भताय दानं दद्यात्‌, ततः 
शतगुणो विपाक: प्रतिकांक्षितव्यः । यावद्‌ यश्च वाह्यकानाम्‌”' इति विस्तरः । 
इत्थं चेतदेवमिति | इत्थं चेतदेव बोधिसत्त्व एव त्वेष जम्बूषण्डे निषण्णो युज्यत 
इति । यदेनं बोधिसत्त्वमपास्य । वाह्यकेभ्य एव स्रोतआपत्तिफलप्रतिप्रकं विद्ये- 
पयाम्बमूवेति । वाह्मकेभ्यो बीतरागेभ्यः स्रोतआपत्तिफळप्रतिपन्तकाय दानम- 
प्रमेयतरम्‌, ्रोतआपन्नाय ततोऽप्रमेयतरम्‌, सकृदागामिकलप्रतिपन्नकायेति 
विस्तरः । यदि निर्वेधभागी जम्ब्रपण्डगतोऽभविष्यद्‌ जम्बूषण्डगतादेव व्यशेष- 
यिप्यत्‌ | कथम्‌ ? यश्च जम्ब्रषण्डगतानां शंतं भोजयेद्‌ यश्चैकं ्रोतआपत्ति- 
फलसाक्षात्क्रियायै प्रतिपन्नकम्‌, अतो दानादिदं महाफलतरमिति। न त्वेवमु । 
स्रोतआपत्तिफलप्रतिपन्नकादिभ्यो विशिष्टतरत्वादतो वोबिसत्त्व एव त्वेष जम्बू- 


१. नापि क्वचित्‌ू--क्रा० | 
३. यदेनं पर्यु दस्य--का० । 


२-२. त्वेषु जम्बुद्वी पषण्डेषु निषिण्णो-का० । 





निर्देश: ] ठतोय॑ कीशस्थानम्‌ ५०१ 
इदमिदानीं वक्तव्यम्‌--कतमस्मिन्‌ विज्ञाने वत्तमाने च्युत्युपपत्ती भवतः ? 
इत्याइ-- 
छेद-सन्धान-वेराग्य-हानि-च्युत्युपपत्तयः । 
सनोविज्ञान एवेष्टाः | 
कुशलमूलसमुच्छेदः, कुशलमुलप्रतिसन्धानम्‌ , धातुभूमिवेराग्यम्‌ , परि- 
हाणिः, च्युतिः, उपपत्तिश्च--एते पढ्‌ धर्मा मनोविज्ञान एवेप्यन्ते, नान्यत्र । 
उपपत्तिवचनादन्तराभवप्रतिसन्धिरप्युक्तरूपो वेदितव्यः । 


वेदनायां तु-- 
उपेक्षायां च्युतो-्धवौ ॥ ४२ ॥ 


च्युतिरेब च्युतम्‌ । उपपत्तिः = उद्भवः । एतावदुःखासुखायां वेदनायां 
भवतः, तस्या अपटुत्वात्‌। इतरे हि वेदने पटव्यौ। न च पटुविज्ञाने च्युत्युपपत्ती 
युज्येते ॥ ४२ ॥ 
तत्रापि च मनोविज्ञाने ऽपि 
नेकाग्राचित्तयोरेतो 
“च्युतोद्भवो? इति वतते । न हि समाहितचित्तस्यास्ति च्युतिः, उपपत्तिर्वा, 


षण्डगतो युज्यते। आयुःक्षयादिभिरिति । अस्त्यायुःक्षयान्मरणं न पुण्यक्षयाद्‌, 
अस्ति पुण्यक्षयान्नायुःक्षयादित्यादि ॥ ४०-४१ ॥ 

छेदसन्धानवैराग्य इति विस्तरः । कुञ्रलमूलसमुच्छेदो मिथ्यादृष्ट्या। सा च 
मानस्येव; सन्तीरकत्वात्‌ । कुशलमूलग्रतिसन्धान॑ सम्यग्दृष्टया विचिकित्सया वा 
ते च मानस्यौ। घातुभूमिवेराग्यम्‌ | धातुभुमितो वा वैराग्यं मनोविज्ञान एव 
समाहित एव चित्ते ळभ्यत्वात्‌ । परिह्वाणिरयोनिशोमनसिकारभ्रवतिता । 
मनोविज्ञानेन चायोनिशोमनसिकारो विकल्प इति । च्युतिः संक्षिक्षपञ्चेन्द्रिय- 
गोचरस्य प्रवाहच्छेदानुक्रले विज्ञाने भवति । उपप्रत्तिरपि विपर्यस्तमते भवतीति 
मनोविज्ञान एव युज्यते । अन्तराभवग्रति सन्धिरप्युक्तरूप इति । प्रतिसन्धिसामा- 
त्यादनुक्तोऽप्युक्तकल्प इति नोच्यत इत्यभिप्रायः । 

च्युतिरेव च्युतम्‌ | एकार्थतां दर्शयति; भावे क्त्वोत्पन्नत्वात्‌ । इतरे हि 
वेदने पट्व्याविति | सुखदुःखे ॥ ४२॥ 





५०२ साष्यस्फुटार्थासहितेऽभिधमेकोशो [ छोक- 


विसभागमूमिकत्वाद्‌ , आभिसंस्कारिकरबादू , अनुगाहकत्वाञ्च । 
नाप्यचित्तकस्य' सा, न ह्यचित्तक उपक्रन्तुं` शक्येत । यदा चास्याश्रयो 
विपरिणन्तुमारमेत, तदानीमवइयमस्य* तदाश्रयप्रतिबद्धं चित्तं सम्मुखीभुय पश्चात्‌ 
प्रच्यवेत, नान्यथा । 
उपपत्तौ च चित्च्छेदहेत्वभावादू , विना च कलेशेनानुपपत्तेरयुक्तम- 
चित्तकत्वम्‌ । 


विसभागभूमिकत्वादिति । समाहितं चित्त समाहितभूमिकत्वादु विसभागं 
कामधातोः । अतइ्च्युतिचित्तम्ुपपत्तिचित्तं वा युज्यते । यदा तहि रूपधाता- 
वेव म्रियते उपपद्यते वा, तदा समाहितभूमिक चित्तं तद्‌ भविष्यति ? इत्यत 
आह-_आभिसंस्क्रारकित्वादिति | भभिसंस्कारो यत्नः, अभिसंस्कारेण निवृत्त- 
माभिसंस्कारिकम्‌, तदभावः, तस्मात्‌। न तदाभिसंस्कारिकं च्युतिचित्तमुपपत्ति- 
चित्तं वां युज्यते; मरणावस्थाया अपटुत्वात्‌ । अनुम्राइकत्वाच । यस्माञ्च समा- - 
हितं चित्तमनुग्राहकं न च्छेदानुक्कलम्‌, अतोऽपि समाहितचित्तस्य च्युतिर्नास्ति । 

नाप्यचित्तकस्येति विस्तरः । नाप्यचित्तकस्य । किम्‌ ? च्युतिएपपत्तिवति 
प्रकृतस्‌। अचित्तको निरोधसमापत्तिसमापन्नोऽसङ्गिसमापत्तिसमापन्नस्तद्विपाके 
वावस्थितः। सोऽचित्तक उपक्रन्तुं मारयितुं न शक्यते शस्त्रादिभिः । अतो 
नाचित्तकस्यास्ति च्युतिः । यदा चास्याश्रयो विपरिणन्तुमारमेतेति | शञ्चेनाग्निना 
वोपक्रमान्निरोवसमापत्तिमसंज्ञिसमापत्ति वा समापन्नस्यासंज्ञिसमापत्तेविपाके 
स्थितस्य विपाकावेधसमाप्तेरवश्यमस्य तदानीमाश्रयम्रतिवद्धं चित्तमाश्रये बीज- 
भावेनास्ति। तत्‌ सम्मुखीभूय पश्चात्‌ ग्रच्यवेत । कः प्रच्यवेत ? पुदूल: । यदि 


पुद्ूलोऽधिक्रियेत, असमानकढ्कत्वातु वत्वाविविर्ने प्राप्नोति? चित्तं तहि 
प्रच्यवेत । 


अथवेवमभिसम्बन्धः--यदा चाश्चयो विपरिणन्तुमन्यथात्वमापत्तमारभेत 
अवश्यमस्य पुदुलस्य तदाश्रयप्रतिवद्धं बीजभावेनावस्थितं चित्तं सम्सुखीभूय 
समुदाचयं परिणन्तुमारभेत । पश्चात्‌ प्रच्यवेत पुदूल इति । 
“अथ वा--सम्मुखीश्येति सम्सुखी भाव्येत्यथे णिलोपात्‌ । “अस्ति पणंरुहो 
वातः, अस्ति पर्णमुखोऽपरः'' इति यथा । 
उपपत्तौ त्वयुक्तम्‌, अचित्तकत्वात्‌ । कस्मात्‌ ? नित्तच्छेदहेत्वभावात्‌ । अवश्यं 
क्लिष्टतया प्रतिसन्धिचित्तस्य निरोधसमापत्त्याद्यसम्भवात्‌ । विना च बलेझेनानुप- 


न्-___>>>><><><<<><:>>>>>>->>>< 


१. नाप्यचित्तस्य--का ०. | २. उपक्रमितुं--का० | 
४. तदावइय ०--का ० | 








निर्देश: ] तृतोयँ कोरास्थानम्‌ ५०३ 


मरणभवस्तिप्रकार इत्युक्तम्‌ । अहस्ठु--- 


निर्वात्यव्याकृतहये । 
ऐर्यापथिके, बिपाकचित्ते वा । अस्ति चेत्‌, कामधातौ विपाक उपेक्षा । 
नास्ति चेत्‌ , ऐर्यापथिक्न एव । 
किमर्थमव्याकृत एव नान्यस्मिन्‌ १ तद्धि चित्तच्छेदानुकूलम्‌ ; दुर्बलत्वात्‌ । 
अथ म्रियमाणस्य कर्मिन्‌ शरीरप्रदेरो विज्ञानं निरुध्यते ! सङ्कन्मरणे 
समनस्कं कायेन्द्रियं सहसा उन्तर्धीयते । यदि तु क्रमेण च्यवते, ततः 
ऋसब्युतौ पादनाभिहृदणेषु स्ूनश्व्युतिः ॥ ४३॥ 
अधोच् सु रगाजातां 
अधो गच्छन्तीत्यघोगाः, अपायगामिनः । नुन्‌ गच्छन्तीति नृगाः, मनुष्य- 
गामिनः । सुरान्‌ गच्छन्तीति सुरगाः, देवगामिनः | तेषां यथासंख्यं पादयोर्नाभ्यां 


पत्ते: सर्वक्लेशेहि तदुअ्रुमिकेरुपपत्तिप्रतिसन्धिबन्धो भवति, न च चित्तमन्तरेण 
क्लेशाः कदाचिदपि भवन्तीति | अतोऽपि नास्त्यकित्तकस्योपपस्तिः । 

मरणभवल्लिप्रकार इत्युक्तमिति | “उपपत्तिभव: किलष्टः सर्वक्लेशेः स्वभूमिकेः'? 
( अभि० को० ३.३८ ) इति । उपपत्तिभव एव विळट्ट इत्यवधारणात्‌ । मरण- 
ूर्वान्तकालान्तराभवाङ्िप्रकाराः कुशलाकुशलाव्याकृता उक्ताः । 

अथ वा--"निरोधयत्युपरमो नारूप्ये जीवितं मनः, उपेक्षां च” इति 
विस्तरेण यावत्‌ “शुभे सर्वत्र पञ्च च” ( अभि० को० २.१५-१६ ) इत्युक्तम्‌, 
अतो मरणभवस्िप्रकार इत्युत्सर्गः । 

अर्हस्तु “निर्वात्यव्याङत द्वये” इत्येवमपवादः । अस्ति चेत्‌ कामधातो विपाक 
उपेक्षेति | “अधो$पि मध्यमस्त्येके” ( अभि० को० ४.४८ ) इत्येकीयमतेन । 
नास्ति चेदिति। “अतः'परम्‌, अदुःखासुखवेद्यम्‌'' ( अभि० को० ४.४७ ) इत्य- 
परमतेन । ऐयपिथिक एवेति । ऐर्यापथिकजातीयं तद्यत्र निर्वाति । 

“विपाकजेर्यापथिकशेल्पस्थानिकने मितम्‌ । 
चतुर्धा व्याकृतं कामे?” ( अभि० को० २.७२ ) इति। 

नैतावदेवाव्याकृतमिष्यत इति व्याख्यातमेतत्‌ । तद्धि चिचच्छेदानुकूल- 
मिति । अप्रतिसन्धिकचित्तच्छेदानुक्ुळम्‌, दुर्ळत्वात्‌ । परमापटुत्वा दित्यर्थः । 
सप्रतिसन्धिकचित्तंच्छेदे कुशलाकुशळमपि चित्तं सम्भवति ।. 

तेषां यथासंख्यमिति । पादयोरपायगामिनां विज्ञानं सनिरुध्यते, नाभ्यां 





५०४ भाष्यस्फुटार्थासहितेऽभिधमंकोशे , [ छोक- 


हृदये च विज्ञानं सन्निरुध्यते। न पुनर्जायन्त इत्यजाः, अर्हन्तः । तेषामपि हृदये 
विज्ञानं निरुध्यते । मूर्घीत्यपरे । कायेन्द्रियस्य तेषु निरोधात्‌ । कायेन्द्रियं हि 
म्रियम।णस्थ तप्त इवोपले नल निष्ठ्यूत॑ सङ्गो चमापद्यमानं पादादिप्वन्तर्धीयत इति । 

एवं च पुनः क्रमेण मरणं प्राणिनां प्रायेण मर्मच्छेदवेदनाभ्यां हतानां 
जायते-- 

_ मर्मेच्छेदस्त्वबादिभिः । 

शरीरप्रदेशाः केचिदुपहन्यमाना मरणमानयन्ति । ते हयेतदुच्यन्ते मर्मा- 
णीति । तानि चापतेजोवायुधातूनामन्यतमेनातिम्रायं. गतेन निशितशस्नसम्पातस्य- 
िनाडीतीब्राभिवेदनाभिः छिद्यन्त इव | न तु* पुनस्तानि काष्ठवच्छिद्न्ते*, 
छिन्नवद्वा पुनन चेष्टन्त इति च्छिन्नान्युच्यन्ते । 

कस्मान्न प्रथिवीधातुना ? चतुर्थदोषाभावात्‌ । वातपित्तइळेष्माणो हि 
त्रयो दोषाः । ते चाप्तेजोवायुधातुमधाना यथायोगमिति । . 

भाजनळोकसंवत्तनीसा धरम्येणेस्य परे | 





मनुष्यगामिनाम्‌, हृदये देवगामिनाम्‌ | अङ्पित्वाददेशस्थं विज्ञानं कथं तेषु 
निरुध्यत इति ? अत आह-_क्रायेन्द्रियस्य तेषु निरोधादिति | तेषु पादादिषु । 
काथेन्द्रियप्रतिद्धवृत्ति हि कामधातौ रूपधातौ च विज्ञानमिति । तेषामपि हृदये 
विज्ञानं निरुध्यत इति। यथासंख्यनिदंशादेवायमर्थो लभ्यते । कथम्‌ ? हृदयं 
च हृदयं च हृदये, पादश्च नाभिश्च हृदये चेति पादनाभिहृदयानीति 
चत्वा रोऽर्थाः ॥ ४३ ॥ 

अधोगश्च, नृगश्च, सुरगश्च, अजगश्च--इत्येतेऽपि चत्वारोऽर्थाः । तेन यथा- 
संख्यसिद्धिः । ् 

ग्रायेणेति ग्रहणं देवादीनां सुखमृत्युत्वात्‌ । न तु पुनस्तानि काष्टवच्छिद्यन्ते | 
कि तहींति ? तीत्राभिर्वेदनाभिरिछिद्यन्त इवेति । छित्रवद्वा न पुनश्चेष्टन्त इति 
छिन्रानीत्युच्यन्त इति । च्छिन्नाइप्रत्यद्धवतू, न पुनश्चेष्टन्त इति छिन्नानीत्यु- 
च्यन्ते । सेषा काल्पनिकी; छेदवृत्तिममंणा द्विधाभावाकरणात्‌ । 

अप्तेजोवायूनामन्यतमेनेत्युक्ते पुच्छति--कस्माच पृथिवीधातुनेति । अप्तेजो- 
वायुधातुग्धाना यथायोगमिति । यथासम्भवम्‌ । अब्धातुप्रधान: इलेष्मा, तेजो- 
घातुप्रधानं पित्तम्‌, वायुधातुप्रधानो वायुशेष इति । भाजनलोकसंवर्तनी साधग्येणे- 


->>>> 





१. च--का० | २. काष्टादिव०---का० | 


निर्देश: ] तृतोयं कोशस्थानम्‌ | ५०५ 


देवेषु नास्ति मर्मच्छेदः | किं तु च्यवनधर्मणो देवपुत्रस्य पञ्चोपनिमि- 
तानि प्रादुर्भवन्ति--वस्नाणामाभरणानां च मनोज्ञः शब्दो निश्चरति, शरीरप्रभा 
मन्दीभ4ति, खातस्योदविन्दवः काये सन्तिष्ठन्ते, चपलात्मनोऽप्येकत्र विषये 
बुद्धिरवतिष्ठते, उन्मेषनिमेषौ चाक्ष्णोः सम्भवतः । एतानि तु व्यभिचारीणि । 
पञ्च पुनर्निमित्तानि मरणं नातिवर्ततन्ते-वासांसि क्लिश्यन्ति, माला म्लायन्ति, 
कक्षाभ्यां स्वेदो मुच्यते, दौर्गन्ध्यं कायेऽवक्रामति, स्वे चासने देवपुत्रो 
नाभिरमते । 

सोऽयं सत्वछोक एवमुत्पद्यमानस्तिष्ठन्‌ च्यवमानश्च त्रिषु राशिषु स्थापितो 
भगवता । त्रयो राशयः--सम्यकत्वनियतो राशिः, मिथ्यातवनियतो राशिः, 
अनियतो राशिरिति। तत्र पुनः-- 

सम्यङ मिथ्यात्वनियता आर्यानन्तर्यकारिणः ॥ ४४॥ 

“सम्यक्त्वं कतमत्‌ ? यत्तत्‌ पर्यादाय रागप्रहाणम्‌ , पर्यादाय द्वेषप्रहाणम्‌ , 
पर्यादाय मोहमप्रहाणम्‌ , पर्यादाय सर्व्केशप्रहाणम्‌ इदमुच्यते सम्यक्त्वम्‌?” 
( ) इति सूत्रम्‌ । 

आर्याः कतमे ? येषामनास्वो मागं उत्पन्नः । आराद्‌ याताः पापकेभ्यो 
धर्मेभ्य इत्य़ार्या:; आत्यन्तिक्रविसंयोगप्रा्तिळाभात्‌ । एते हि ङ्केशक्षये निय- 
तत्वात्‌ सम्यक्त्वनियताः मोक्षमागीयलामिनो ऽप्यवञ्यं परिनिर्वाणधर्माण इति । 
कस्मान्न सम्यकस्वे नियताः ? ते हि मिथ्याल्रेऽपि नियता भवेयुः। नच ते 
काळनियमेन सम्यक्त्वे नियताः, यथा सप्तक्ृत्वः परमादयः । 





त्यपरे इति। तिस्रो भाजनसंवत्तेन्यः--अप्संवत्तंनी, तेजःसंवत्तंनी, वायु- 
संवत्तंती च। तासां च साथम्यंण अप्तेजोवायुधातूनामन्यतमेनेति विस्तरे- 
णोक्तमिति। 

कथमाराद्याताः ? आत्यन्तिक्रविसंयोगग्रा्तिलाभात्‌ । पृथग्जनानां त्वस्ति 
विसंयोगप्राप्तिलाभः, न त्वात्यन्तिक इति ते नाराद्‌ याता एवेति। ते हि 
मिथ्यात्वेऽपि नियता भवेयुरिति | यद्यानन्तर्याणि कुर्थुरित्यर्थः। न च त इति 
विस्तरः। न च ते मोक्षभागीयलाभिनः कालनियमेन सम्यक्त्वे नियताः । यथा 
सप्तक्कत्वः - परादयः | आदिशब्देन कुलंकुलेकवीचिकादयो गृह्यन्ते । काल- 
नियमश्चेषां पुद्नलनिदेशे वक्ष्यते । 


५०६ भाष्यरुफुटार्थास द्विते ६ भिधमको दो [ छोक- 


मिथ्यात्वं कतमत्‌ १ नरकाः, प्रेताः, तिर्थश्चः--इृदसुच्यते मिथ्यात्वम्‌ । 
तत्रानन्तर्यक्रारिणो नरके नियतत्वान्गिथ्यात्वनियता:। निग्रतेभ्यो ऽन्ये ऽनियता 
इति सिद्धम्‌ । प्रत्ययापेक्षं दि तेपागुभथभावत्वम्‌ , अनुभयभावस्वं च ॥ ४४ ॥ 
हु क उक्तः सत्वकोकः ॥ 
भाजनलोक इदानीं वक्तन्यः-- 
तत्र साजनलोकस्ण सन्िवेशसुझान्त्यधः । 
लक्षयोडशको द्वेषमसंए्यं वाथुमण्डलस्‌ ॥ ४५ ॥ 
त्रिसाहरमद्यासाहखलोकधातोरेवं सन्नमिवेशमिच्छन्ति । यढुताकाशप्रतिष्ठ- 
मधस्तादू वायुत्षण्डळभमिनिवृत्तं सर्वसत्वानाम्‌ । कर्माधिपत्येन तस्य योजन- 
लक्षाणां पोडशक्रुद्वेशः, परिणाददेनासंख्यभ्‌ , तथा च हढं यन्महाळग्नो उपि 
वञ्जेण मेत्तुमशक्तः ॥ ४५ ॥ 
तस्योपरिष्टात्‌-- 
अपामेकादशोहेथ सहस्राणि च विशतिः । 
भण्डलूम! इति वर्तते । तस्मिन्‌ वायुमण्डले सत्त्वानां कर्ममिमेघाः सम्मूयाक्ष- 
मात्रामिर्धाराभिरभिवर्षन्ति | तद्‌ भवति अपां मण्डछम्‌ । तस्य योजनानासेका- 
दशलक्षाण्यूध्वं, अधो विंशतिश्च सहस्राणि । 
कथं ता आपो न तिर्यग्वि्तवन्ति १ 
सत्त्वानां कर्माधिपत्येन । यथा हि सुक्तं पीतमन्नं पानं च नापक्वं पक्वा- 
शयमापततीत्येके । 








नियतेभ्यो येभ्य । एभ्योऽन्येऽनियताः | ग्रत्ययापेक्षं हीति विस्तरः। यदि 
सम्यक्त्वे प्रत्ययं लभन्ते, सम्यवत्वे नियताः । अथ मिथ्यात्वे, मिथ्यात्वे 
नियताः । अथोभयस्मिन्न प्रत्ययं लभन्ते अनुभयभावत्वेऽपि ॥ ४४ ॥ 

उक्तः सत्त्वलोकः | विद्यादिक्रमनिर्देशेन ॥ 

“उम्नन्ति” इच्छन्तीत्यर्थः । “लक्षषोडय्क्रोद्वेषमसरु| वायुमण्डलम्‌? 
लक्षपोडशकं वेधन भावेन । परिणाहेनासंख्यमिति । समन्तपरिक्षेपेणासंख्य- 
मित्यर्थः ॥ ४५ ॥ 

कर्माधिपत्येन कर्मसामर्थ्येन । तत्र निदर्शनम्‌-यथा भुक्तं पीतं चान्नं पानं ` 
च यथासंख्येन नापक्क पाद्यं पतति | पक्तमेव स पक्कस्थानं गच्छतीत्यर्थः । 





निर्देश: ] ततीयं कोशस्थानम्‌ ५७७ 


कुछ्नलन्यायेन वायुना सन्धार्यन्त इति निकायान्वरीया! । 
ताश्च पुनरापः सत्त्वानां कर्मप्रभावसम्मूतैर्वायुभिरावरत्यमाना उपरिष्टात्‌ 
काञ्चनीभवन्ति पक्वक्षीरशरीभावयोगेन । तदू भवत्यपां मण्डलम्‌ । 
अटलक्षोच्छ्यं पञ्चाच्छेषं भवति काश्चनस्‌ ॥ ४६॥ 
किं च शेषस्‌ ? त्रयो लक्षाः सहस्राणि च विंशतिः । सा काश्चनमयी 
मही भवत्यपासुपरिष्टात्‌ ॥ ४६ ॥ 
उक्तो जलकाञ्चनमण्डलोच्छायः ॥ 
तिर्यक्‌ त्रीणि सहस्त्राणि सार्धं शतचतुष्टयस्‌ । 
लक्षदादशक सेन . जलकाश्चनमण्डलस्‌ ॥ ४७ ॥ 
समानं ह्येतदुभयं विस्तारत: || ४७ ॥ 
समन्ततस्तु त्रिगुणभ्‌ , 
समन्ततः परिक्षेपण तु परिगण्यमानं त्रिशुणं जायते--पट्‌त्रिशलकक्षा 
' दशसहस्राणि सार्धानि च त्रीणि शतानि योजनानाम्‌ । 
यच्च तत्‌ काञ्चनमयं महीमण्डरमपामु परिष्टात्‌ सन्निविष्टम्‌ , 
तत्र सेरुयुंगन्धरः । 
ईशाधारः खदिरकः ` सुदर्शनगिरिस्तथा ॥ ४८ ॥ 
अश्वकर्णो विनितको निझिन्धरगिरिः 


इतीमे काञ्चनमण्डलप्रतिष्ठा अष्टी महापर्वताः । मध्ये सुमेरुः । शेषाः 


कुसूलन्यायेन कोष्ठन्यायेन । समन्तात्‌ प्राकारवदवस्थितमित्यर्थः । पक्कक्षीर शरी- 
भावयोगेन । पक्कक्षीरशरी भावन्यायेन । यथा पक्कस्य क्षीरस्य शरी। ख्लीलिज्न- 
निर्देशः, शर इत्य्थ: । अथ वा शरस्य भाव: शरीभावः ख्नीप्रयोगः। यथाऽसौ 
द्रवो घनीभावेन भवति, एवं जलस्योपरिष्टात्‌ काञ्चनमयी भूमिरिति । 

शेषम्‌, त्रयो लक्षाः सहस्राणि च विंशतिरिति । विशतिसहस्नोत्तराणामेका- 
दशानां लक्षाणामष्टावपनीयेतावच्छेषं भवति ॥ ४५-४६ ॥ 


“तिर्यक्‌ त्रीणि सहत्राणि” इति विस्तरः । चतुर्दीपकस्य एतत्परिमाणसुच्यते, 
न त्रिसाह्रमहासाहस्रस्य । समानं ह्येतदुभयस्‌ । एतदिति “जलकाञ्चनमण्डलस्‌? 
“समन्ततस्तु त्रिगुणम्‌? इति । समन्तप रिक्षेपेण त्रिगुणमेतदुभयम्‌ । सर्वस्य परि-. 
अभि० को० २; ९ | 


७०८ 


भष्यस्फुटार्थासहिते5भिघमंकोशो [ छोक- 


सुमेरु परिवार्यावस्थिताः । तस्यान्यसपपर्वतमाकारपरिक्षिपस्य यो बाह्यः पर्वतो 
निसिन्धरगिरि; । 
होपाः, भल 
ततो बहिश्वत्वारो द्वीपाः | तेभ्यः पुनः--- 
बहिश्वक्रवाडः, 
तेन चतुद्वींपकश्चक्रीकृतः* । तेषां तु-- 
सप्त हेमाः स आयसः ॥ ४९ ॥ 
युगन्धरादयः सप्त पर्वताः सौवर्णाः, चक्रवाड: शस्रकम्‌^ || ४९ ॥ 
चत्रत्नमयों सेरुः, 
सुवर्णमयः, रूप्यमयः, वैदूर्यमयः, स्फटिकमयश्च यथासंख्यं चतुर्षु पार्धेषु । 
यच्च यन्मयं पाश्च सुमेरोः, तस्यानुभावेन तद्वर्णं तस्यां दिशि नमो दृश्यते । 
जम्बूद्वीपक्स्य^ पार्श्व वैदूर्यमयं वर्णयन्ति । तस्येह प्रभानुरागेण वैदूर्यमयं नमो 
हृर्यत इति । | 
अथ कथं तेषां सम्भवः £ काञ्चनमय्यां प्रथिव्यां पुनर्वारिथारा अति- 
पतन्ति । ता ह्यापो नानाविधतीजगर्मा बहुविधप्रकारमिन्नेर्वायुभिर्मथ्यमानास्तां* 
तां जातिं परिणमयन्ति । एवं च पुनः परिणमयन्ति यद्‌ भिन्नजातीयस्य कार्य- 


मण्डळस्येयं स्थितिः । यदस्य तिर्यकप्रमाणं त्रिगुणमेव समन्तपरिक्षिप्तस्य 
प्रमाणमिति । 

तेन चतुद्वीपकश्चक्ीकृत इति । चक्रं कृतश्चक्रीकृतः। चक्राकारतां गमितः । 
अत एव “चक्रवाडः”? इत्युच्यते । 

झख्रकमित्ययोमय: ॥ ४७-४९ ॥ 

यथासंख्यं चतुर्ष पास्वेष्विति । उत्तरकुरुपार्श्वं सुवर्णमयम्‌, पूर्वविदेहपार्वं 
रूप्यमयम्‌, जम्बूढीपपाइवँ वेदूर्यमयस्‌, अवरगोदानीयपार्वं स्फटिकमयम्‌ । 

नानाविधवीजयर्भाः । नानाप्रका रसामर्थ्ययुक्ता: । वहुविधग्रकारभिन्ेर्वाथुभि- 
रिति । तदुत्पादने अनेकप्रका रसामर्थ्यं भिन्‍नेर्वायुभिरित्यर्थ: । असमाधानेनेति | 
अय्युगपदुभा वेनेत्यर्थः । न हि यदा कार्यं तदा कारणं तिष्ठति । 


१. चातुर्द्रीपक०=क्रा० | २. शसत्रकः--का० । ` 
३. जाम्तूद्री पकमस्य-क़ा° । ४, ०विधप्रभावभिन्नें०-का० । - 











निर्देश: ] तृतीयं कोशस्थानम्‌ ५०९, 


विशेषोपपत्तावप्तमाधानेन' प्रत्ययीमवन्ति । न तु खळ यथा सांख्यानां परि- 
णामः । 
कथं च सांख्यानां परिणामः £ न ह्यवस्थितस्य द्रव्यस्य धर्मान्तरनिवृत्ती 
धर्मान्तरम्रादुर्भाव इति । कश्चात्र दोषः £ स॒ एवः धर्मी न संविद्यते यस्या- 
वस्थितस्य धर्माणां परिणामः करप्येत । कश्चैवमाइ--धमेंभ्यो ऽन्यो धर्मीति, 
तस्यैव तु द्रव्यस्यान्यथीभावमात्रं परिणामः ? एवमप्ययुक्तस्‌ । किमत्रायुक्तस्‌ ? 
“तदेव चेदं न चेदं तथा’ इति अपूर्वेषा वाचोयुक्तिः) | 

एवं च पुनः सम्मूताः सुवर्णादयः कर्मप्रभावात्‌ प्रेरितर्वायुभिः समाहृत्य 
राशीक्रियन्ते । 

त एते पर्वताश्च भवन्ति, द्वीपाश्च । 

ते पुनः सुमेर्वादयश्चक्रवाडपर्य्ताः पर्वताः 

जलेऽशीतिसहस्रके । ` 
सग्राः, 
काञ्चनमय्याः एथिव्या उपर्यशीतियोजनसहृस्राण्युदकम्‌ , तत्र ते मग्नाः । 
ऊध्व॑ जलात्‌ सेरुभेयोऽशीतिसहस्रकः ॥ ४० ॥ 
इति हि मेरोः पष्टियोजनशतसहससमुच्छाय: ॥ ५० ॥ 





न ह्यवस्थितस्य द्रव्यस्येति । रूपरसाद्यात्मकस्य। धर्मान्तरनिवृत्ताविति। क्षीर- 
निवृत्तौ । धर्मान्तरः्रादुाव इति । दधिजन्म। स एव धर्मी नेति । खूपाद्यात्मक- 
क्षीरादिधर्मेभ्योऽन्यो धमं उत्पादव्ययेऽप्यतुत्पन्नोऽविनष्टः । परिणाम इति। क्षीर- 
निवृत्तौ दधिभावः। तदेवं चेदमिति। क्षीरमेव दधि, न चेदं तथेति; न चेदं 
दघि क्षीरम्‌, तदेवेदमिति यत्‌ परिणामेनेत्युक्तम्‌। न. चेदं तथेति। 'तस्येव 
रव्यस्यान्यथीभावमात्रं परिणामः? इति वचनातु। अपूर्वेषा वाचोयुक्तिरिति । 
स्ववचनविरुद्धेत्यभिप्राथः । पूर्वोत्तरयोहि क्षणयोरन्यथात्वमिष्यते। ययोश्वा- 
न्यथात्वं तयोरन्यत्वं दृष्टम्‌, तद्यथा देवदत्तयज्ञदत्तयोः। तस्मात्‌ कार्यकारण- 
योरन्यत्वेन भवितव्यम्‌ । की 

सुवर्णादय इति । सुवर्णरूप्यमणिमृदादय: । षष्टियोजनशतसहत्रसमुच्छाय 
इति । षष्ट्यधिको योजनलक्ष उच्छ्राय इत्यर्थः ॥ ५० ॥ 


१. ०समवधानेन--का० । ` २. एव हि--का०। - 
३. वायो युक्ति;--का० । ४. ०सह्नं समुष्छय:--का० | 





५१० भाष्यस्फुटार्थासहिते5 भिघमकोशे [ छोक- 


अर्धार्धहानिरष्टासु 
जलादूध्वं यावान्सुमेरुस्ततो ऽधन युगन्धरश्वत्वारिंशद्योजनसहसाणि । ततो 
धन ईशाधरः । इत्येवमन्येष्वप्पर्धाधेहानिर्वद्तिग्या, यावन्रिमिन्धराधंनाधंत्रयो- 
दशोत्तराणि त्रीणि योजनशतानि चक्रवाडः । 
समोच्छायचनाश्य ते । 
यावानेव चैषां जलादूर्ध्वं समुच्छ्रायः, तावानेव घनो विस्तार इत्यर्थः । : 
शीताः ' तप्तास्तराण्येबास, 
एषां च निमिन्धरान्तानां पर्वतानां सप्तान्तराणि सप्त शीता उच्यन्ते 
पूर्णा अष्टाङ्गोपेतस्य पानीयस्य । तद्धि पानीयं शीतल च स्वादु च लघु च मदु 
चाच्छं च निष्प्रतिकं च, पिबतश्च कण्ठं न क्षिणोति, पीतं च कुक्षिं न व्याबाघते । 
तासां च पुनः-- 
i आद्याशीतिसहस्रिका ॥ ५१॥ 
सुमेरुयुगन्धरान्तरं प्रथमा शीता अशीतिर्योजनसहस्ताणि वैपुल्येन ॥५१॥ 
आास्यन्तरः समुद्रोऽसो, 
हव हि समुद्रौ-आभ्यन्तरो बाह्यश्च । तदाऽसौ शीताऽऽभ्यन्तरः सम्ुद्रः- 
त्रिगुणः स तु पाश्वंतः 
अशीतिर्योजनसहस्नाण्यस्य वेपुल्यमुक्तम्‌ । पार्थ्वतस्तुः त्रिगुणो भवति 
य॒गन्धरतीरेण गण्यमानः--चल्वारिंशत्‌ सहस्राणि, ढक्षद्वयं च । । 
अर्धाधनापराः शीता 
युगन्धरस्येषाधारस्य चान्तर द्वितीया शीता अर्धन प्रथमायाश्चत्वारिंशद्‌ 


अष्टाङ्गोपेतस्येति । 
“शीतलाच्छरूघुस्वादुमृदुनिःपृतिगन्धकम्‌ । 
पीतं न बाधते कुक्षि न कण्ठ क्षिणोति तज्जलम्‌ ॥” 


इति अष्टांगसंमहर्लोकः ॥ ५१ ॥ 
पारव॑तस्तु त्रिगुणे भवति युगन्धरतीरेण गण्यमान इति। स “आभ्यन्तर 
समुद्रः” गुगन्धरपाश्वनायामत; संख्यायमानः त्रिगुण इति कृत्वा चत्वारिशद्योजन- 


१. सीताः--स्फुटार्थाथां मुद्रितः पाठः | २. पार्श्रट:--का० | 














निर्देश: ] तृतीयं कोशस्थानम्‌ ५११ 


योजनसहस्ाणि, ततोऽर्धेन पुनस्तृतीया --इत्येवमर्धधिनापरा; शीता भवन्ति । 
यावदर्धत्रयोदशशतानि सप्तमी शीता । 


दैव्यं ठु तासां न परिसंख्यातम्‌ ; अतिबहुप्रकर्षविसर्पणात्‌ । 
शेषं बाह्यो महोदधेः ॥ ५२ ॥ 
किं शेषम्‌ १ निमिन्धरचक्रवाडयोरन्तरम्‌। तद्वि बाह्यो महासमुद्रो 
लवणः, पूर्णः क्षारोदकस्य ॥ ५२ ॥ 

स खढ विस्तारेण योजनानाम्‌-- 

लक्षत्रयं सहस्राणि बिशतिद्वं च, 
तत्र चत्वारो द्वीपाश्चतुषु घुमेरुपाश्वेषु । 

तत्र तु । 

जम्बूद्वीपो हिसाहत्रस्त्रिपार्श्वः शकटाकृतिः ॥ ५३ ॥ 

द्विसाहस्राणि त्रीणि पार्श्वान्यस्य, शकरस्येवाङ्कतिः । तस्य च मध्ये काञ्चन- 


सहस्राधिकलक्षद्वयमायामो भवति युगन्धरपाइर्वे । अझीतिरेका, तदुभयतश्चेत- 
रयोदिशोस्तत्सीतानदीवेपुल्ययोगेनापरे दवे अशीती इति तिस्रोऽशीतयः । 
चत्वारिशदधिकं लक्षद्वयं भवति इति ॥ ५२ ॥ 


“लक्षत्रयं सहस्राणि कि्यतिद्वै च” इति निमिन्धरगिरिचक्रवाडयोरन्तर 
एकस्यां दिशि वाह्यस्य समुद्रस्य तत्‌ परिमाणमुक्तम्‌ । अत्र सहस्रमेकं द्वे शते 
चान्ये अर्धाष्टाशीतिरेवेति वक्तव्यभु; न्थूनत्वात्‌ । एवमपरस्यां दिशि वक्तव्यम्‌ । 
एवं द्वयोः सह्योः पञ्चसु शतेषु पश्चसप्ततौ च योजनानां प्रक्षिप्तेषु स आधारः 
पूरितो भवति, य उक्तः 

तियंक्‌ त्रीण सह्राण साधं शतचतुष्टयम्‌ । 

लक्षद्वादशकं चेव जलकाञ्चनमण्डलम्‌ ॥? 
( अभि० को० ३.४७ ) इति । 
अनया चतुरद्वीपसंख्यया यथाविन्यासमतिरिच्यमानत्वातु। तदिदं परि- 
ह्वियते-नेष दोषः; चक्रवाडबहिजलकाञ्चनमण्डलस्य एतावतातिरिच्यमा- 
नत्वात्‌। न तहि चतुर्दीपकस्तेन चक्रवाडेन चक्रीकृतः। उपरिभ्रूमिरनेन 
चक्रीकृता, न जलमण्डलमित्यवगन्तव्यस्‌ । .अपर आह-न सुमेर्वादय्रः पर्वता 
अत्यन्तच्छिन्नतटाः समुच्छ्रायघना भवन्ति। कि तहि? पर्वेताकारन्यायेन 


५१२ भाष्यस्फुटार्थासहिते5भिघर्मकोरोे [ लौक- 


मय्यां एथिव्यां वज्ञासनमभिनिर्वृत्तम्‌, यस्मिन्निषद्य सर्वे बोधिसत्त्वा वज्ञोपमं 
समाधिमुत्साद्यन्ति | न हि तमन्य आश्रयः प्रदेशो वा सोढुं समर्थः ॥ ५३ ॥ 
सार्धे त्रियोजनं त्वेकं 
चतुर्थमस्य पार्श्व सार्धानि त्रीणि योजनानि । अत एव ह्यसौ शकटा- 
कृतिः । 
प्रार्विदे होऽर्धचन्द्रवत्‌ । 
इतः पूर्वेण पुमेरुपाश्च पूर्वं बिदेहो द्वीपः । सोऽ्धचन्द्र इवाभिनिर्वृत्तः । 
परिमाणतस्तु-- 
पाश्व॑त्रयं तथाऽस्य 
यथा जम्बूद्वीपस्य द्वे द्वे योजनसहसे । 
एकं साधं त्रिशतयोजनस्‌ ॥ ५४॥ 
चतुथ पाइवं सार्धानि त्रीणि योजनशतानि ॥ ५४ ॥ 
गोदानीयः सहस्राणि सप्त सार्धानि मण्डलः । 
इतः पश्चिमेन सुमेरुपारवं ऽपरगोदानीयो द्वीपः सार्धानि सप्त योजन- 
सहस्राणि साकल्येन । मण्डलश्चासौ पूर्णचन्द्रवत्‌ । 
साधे द्वे मध्यमस्य, 
मध्यमस्याधंतृतोये योजनसहसे । 
अष्टौ चतुरस्रः कुरुः समः ॥ ५५ ॥ 
` इहृ उत्तरेण सुमेरुपार्व उत्तरकुरुद्वीपः। सोऽष्टौ योजनसहखाणि साकल्येन 
चतुरस्रः, इत्यापीठिकावत्‌ । सर्वेषु च पाइवेषु सम; । यथैकं पारवे द्वियोजन- 
सहसे, तथाऽन्यानि; स्तोकमपि नाधिकम्‌ । 


किञ्निदतिरिच्यमानाधरभागा दुर्ळक्षविशेषत्वात्‌ “समोच्छ्रायघनाश्च ते” 
( अभि० को० ३.५१ ) इत्युक्ताः। अतस्तैस्तेः किञ्चिदतिरिच्यमानेरधो भाग- 
स्तदाधेयं सुमेर्वादिकमाधारं जलकाञ्चनमण्डलात्मकं व्याप्नोतीत्यविरोध 
एष इति । 

अन्य इति विस्तरः। न बोधिसत्त्वाश्रयादन्य आश्रयः, वज्त्रांसनांद्वान्यः 
प्रदेश्वस्त॑ वञ्रोपमं समाधिं सोढं समर्थ इति ॥ ५३-५४ ॥ 





निदेश: ] तृतीयं कौशस्थानम्‌ . ५१३ - 


यश्च द्वीपो यदाकृतिस्तदाकृतीन्येव तत्र मनुष्याणां सुखानि ॥ ५५ ॥ 
तेषां खळ द्वीपानामन्तरालेऽन्तरङ्वीपा अभिनिवृत्ताः । के पुनस्ते कति च£ 
इत्याह 
| देहा विदेहाः कुरवः कोरवाश्वामरावरा: । 
अष्टौ तदन्तरहीपा गाठा उत्तरमन्त्रिण: ॥ ५६ ॥ 
हविदेही पूर्वविदेहपरिवारी । कुरुकौरवी उत्तरकुरो:। गाठोत्तर- 
मन्त्रिणौ अपरगोदानीयस्य । चामरावरौ जम्बूद्वीपस्य । सर्व मनुष्येरावासिताः । 
एको राक्षसैरित्यपरे ॥ ५६ ॥ . 
इहोत्तरेण कीटाद्रिनवकाद्धिमवान्‌, 
इहैव जम्बूढीपे उत्तरेणास्य जम्बूद्रीपस्य कृष्णपर्वतासरय;, ` तानतिक्रम्यापरे 
त्रयः, पुनश्च त्रयः--इति नवभ्यः कीटपरवतेभ्यः परेण हिमवान्‌ पर्वतः । 
ततः । 
पञ्चाशद्‌ विस्तृतायामं सरोऽर्वाग्‌ गन्धमादनात्‌ ॥ ५७॥ 
तस्माद्धिमवतः परेणानवतप्तं नाम सरो गन्धमादनादर्वाक , यतश्चतस्त 
नद्यः स्रवन्ति- गङ्गा, सिन्धुः, शीता, वक्षुश्च। तस्य पञ्चाशद्‌ योजनानि 
विस्तारः। पञ्चाशदायामः । पूर्णमष्टाङगस्याङ्गोपेतस्याम्भसः । दुर्गमं च मनुष्याणा- 
मनृद्धिमताम्‌ । 
तस्यैव चान्तिके जग्बूरमिनिवृत्ता, मधुरस्वादूनि यस्याः फलानि । 
तदधिकारेणायं' जम्बूद्वीप इति ख्यातः । तत्फछाधिकारेण वा जम्बूद्ीप 
इति ॥ ५७॥ 


यश्च द्वीपो यदाङतिरिति | प्रत्यक्षमेतदु भ्रुमिवशात्‌ सत्त्वानां वेचित्र्यम्‌, 
हिमवद्विन्ध्यवासिनां किरातशवराणां गौर-श्यामते दृब्येते ॥ ५५॥। 

“देहा विदेहाः कुरवः” इति । स्थानिनां बहुत्वात्‌ स्थानस्यापि बहुवचन- 
निर्देश: । एको राक्षसैरिति । चामरावरयोरन्यतरः ॥ ५६॥ 

“कीटाद्रिनवकात्‌” इति। कीटाकृतीनां पर्वतानां नवकात्‌ । तदधिकारेणाय॑ 
- जम्बूद्वीप इति । जम्बुवृक्षाधिकारेण जम्बुवृक्षचिह्नो द्वीपो जम्बुढीप: । फलाघि 


१. तस्या अधिकारेणायं--का० | ` 


- ५१४ भांष्यस्फुटार्थासहिते5भिघमको शे [ छौक- 


नरकाः कर्मिन्नवकारो ! कियत्ममाणाश्व ! 
अधः सहस्नविद्वत्या तन्सात्रो$वीचिरस्य हि । 
अस्येव जम्बूद्रीपस्याधो बिंशत्या योजनसहस्रैरवी चिमद्ानरको 
विंशतिसह्तप्रमाण एवोद्वेधविस्ताराभ्याम्‌। एवमस्याधरतलमितश्चत्वारिंशता योजन- 
सहसैर्भवत्ति । 
दुःखनिरन्तरत्वादवीचिः । अन्येषु सान्तरं दु:खम्‌ । तद्यथा--सञ्जीवे 
च्छिन्नावभिन्नसम्पिष्टशरीराणां शीतला वायवो वान्ति, पुनरपि तान्‌ सत्त्वान्‌ 
सञ्जीवयन्ति । अत एव सञ्जीवः । 
नास्मिन्‌ सुखवीचिरस्तीत्यवीचिरित्यपरे | अन्येष्वपि सुखा वेदना विपाको 
नास्ति । नैःप्यन्दिकी न वार्यते । 
तदुध्वं सत्त नरकाः, - 
तस्मादवीचेरूध्य सप्त नरकाः उपर्युपरि सन्निविष्टाः--प्रतापनः, तापनः, 
महारौरवः, रौरवः, सङ्घातः, कालसूत्रः, सञ्नीवश्च । अवीचिपाइर्वेष्वित्यपरे | 
ते पुनः— 
सर्वे$छौ षोडशोत्सदाः ॥ ५८॥ 
उक्तं हि भगवता-- 
“इत्येते नरका भष्टावास्याता दुरतिक्रमाः । 
रोद्रकर्ममिराकीर्णाः प्रत्येकं पोडशोत्सदाः ॥ 
चतुस्कन्धाश्चतुरद्वारा विभक्ता भागशोऽसिताः । 
अयःप्राकारपर्यन्ता अयसा प्रतिकुब्जिताः^ ॥ 
तप्ता चैवायसी भूमिज्वेलिता तेजसा युता । | 
अनेकयोजनशता स्फुटा तिष्ठति अच्चिषा” | ( ` ) इति ॥५८॥ 
_ करेण वेति । जम्ब्वाः “लुप्‌ च” ( पा० सु० ४.३.१६६ ) इति फलमपि जम्ब | 
तत्फलचिह्नो जम्ब्रुद्वीप इत्यर्थः ॥ ५७॥ 


चतुःस्कन्धा इति । चतुःध्रकारा इत्यर्थ:। चतुःसन्निवेश इत्यपरे । अयः 
आकारपर्यन्ता इति । अयःप्राकारपरिक्षिप्ता इत्यर्थः । अयसा ग्रतिकुन्जिता 


१. प्रतिवर्जिता:--का ० । 





निदेशः ] तृतीयं कोशंस्थानंम ५१५ 
घोडशोत्सदाः कतमे ! 
कुकूलं कुणपं चाथ क्षुरमार्गादिकं नदी। 
तेषां चतुदिशस्‌, 

हारे हारे तेषां चत्वार उत्सदाः-- 

१. कुकूलं जानुमात्रम्‌ । यत्र तेषां सत्त्वानां निक्षिपे संशीर्यते त्वव्यांस- 
शोणितम्‌ , उत्क्षि्े पादे पुनरपि सञ्जायते त्वझांसशोणितम्‌ । 

२. कुणपं गूथमृत्तिका। यत्र न्यङ्कटा नाम प्राणिनः प्रतिवसन्ति सर्वश्वेतः 
कृष्णशिरसः सूचिमुखाः, तेषां सत्त्वानां यावदस्थीनि भिन्दन्ति । 

३. (क ) क्षुरधाराचितो महापथः । यत्र तेषां सत््वानामन्वाक्रामतां निक्षिप्ते 
पादे सञ्छिद्यते त्वकांसशोणितमिति पूर्ववत्‌ । 

( ख ) असिपत्रवनम्‌ । यत्र तेषां सत्तानां तीक्ष्णा असयः सन्नि 
पतन्ति, अङ्गमयङ्गान्यवक्कन्तन्ति, रयामरशबलाश्च ' श्वानो. भक्षयन्ति । 
शे. २. ( ग ) अयःद्याल्मलीवनं तीक्ष्णपोडशाह्ुलकण्टकम्‌ । तेषां सत्त्वानाम- 
मिरोहतां कण्टका अवाब्मुखीभवन्तः कायं भिन्दन्ति, अवतरतां चोर्ध्वीमवन्तः । 
अयस्तुण्डाश्च वायसा अक्षीण्युत्पाट्योत्पाठ्य भक्षयन्ति । 

तदेतत्‌ क्षुस्मार्गादिक त्रयं शख्नामिनिपातं सामान्यादेकीक्रियते । 

४. चतुर्थ उत्सदो नदी वैतरणी पूर्णाः | यस्यां ते सत्ता असिशक्ति- 
प्रासहस्तैः पुरुपेरुमाभ्यां तीराभ्यां प्रतिवार्यमाणा ऊर्ध्वमपि गच्छन्तः स्विद्यन्ते 
पच्यन्ते, अधस्तियंगपि गच्छन्तः स्विद्यन्ते पच्यन्ते । तद्यथा--बहूदकायां 
स्थास्यामग्नावधिश्रितायां तिळतण्डुलादयः । सा हि महानरकस्य परिखेवोत्पन्ना । 


इति । अयसोपरिष्टाच्छादिता। अयसा पिहितद्दारा इत्यपरे । स्फुटेति । 
ब्याप्ताः॥ ५८॥ 
पूर्ववदिति । उत्क्षिप्ते पादे पुनरपि सञ्जायते त्वङ्मांसशोणितमित्यर्थंः। . 
श्यामलञ़वलाश्च सवानो भक्षयन्तीति | असिपत्रवनान्तभूताः । 
अयस्तुण्डाश्च वायसा इति। शाल्मलीवनान्तञ्रुताः । मासाः भिन्दिपालादयः। 
क्वुरमार्गादिक त्रयमिति। क्षुरमागंः, असिपत्रवनम्‌, शाल्मलीवनं चेति त्रयः । 


१. श्यामशब०--का० | २. ०तपस्य क्षारोदकस्य--का ० । 


५१६ भाष्यस्फुटार्थासहितेडभिघमकोरे [` छौक॑- 


त एते चत्वार उत्सदा दिग्मेदेन पोडशोच्यन्ते । 
अधिकयातनास्थानित्वादुत्सदाः इत्युच्यन्ते । नरकेषु हि पतिता तेषु 
पुनर्यात्यन्ते । आ नरकावरोधादूर्ध्वमेतेषु सीदन्ति, अतस्तदुत्सदा^ इत्यपरे ॥ 
शनात्‌ प्रश्नान्तरमुपजायते--किं ते नरकपालाः सत्त्वसंख्याताः, उताहो 
नेति ¦ नेत्येके । कथमिदानीं चेष्टन्ते £ सत्त्वानां कर्ममिर्विवर्तनीवायुवत्‌* । 
यत्ति भदन्तधर्मसुभूतिनोक्तम्‌-- 
“क्रोधनाः क्रूरकर्माणः पापाभिरुचयश्च ये । 
दुःखितेषु च नन्दन्ति जायन्ते यमराक्षसाः” || इति | 
ये ते यमेनानुशिष्टाः सत्त्वान्‌ नरकस्थानेषुः प्रक्षिपन्ति त एते यमराक्षसा 
उक्ताः, न तु ये कारणाः कारयन्तीति। सत्त्वसंख्याता इत्येके । 
तस्येदानीं कर्मणः कव विपाकः ? तेष्वेव नरकेषु हि आनन्तर्यकारिणां 
विपाकावकाशस्तत्र तेषां को विप्रतिबन्धः | 


अधिकयातनास्थानत्वादुत्सदा इति। उच्छब्दोऽधिकार्थः। अधिक सीदन्त 
अत्ेत्युत्सदाः । पुनर्यातनदाधिक्यमपरः । नरकेष्विति विस्तरः। अपर इति। 
स्थविरमनोरथः । स ऊर्ध्वार्थमुच्छब्दमिति । तेनाह--आ नरकावरोधादवीच्यादि- 
नरकावरोधात्‌ ऊर्ध्व॑मेषु कुक्कलादिषु सीदन्ति, अतस्तदुत्सदा इति । 

श्नात्‌ ग्रश्चान्तरमिति । 'षोडशोत्सदाः कतमे’ इत्युवत्वा “चतुर्थ उत्सदो 
बेतरणी, यस्यां सत्त्वा असिशक्तिप्रासहस्तेः पुरुषेरुभाभ्यां तीराभ्यां प्रतिवार्य- 
माणादृध्वेमपि गच्छन्तः स्विद्यन्ते पच्यन्ते’ इति। तस्मादिदं प्रशनान्तरमुप- 
जायते । किं ते नरकपाला इति विस्तरः । विवरतनीवायुवदिति । ' यथा 
विवत्त॑न्यां वायवो भाजनलोकाभिनिवृत्तये चेष्टन्ते, तेद्वत्‌ ते भ्रुतभौतिकमात्रा 
नरकपाला इति । 

यमराक्षसा इति । पापकर्माणः सत्त्वा नरकपाला जायन्त इत्यर्थः । 

ये ते यमेनेति । ये ते यमेन देवदूतीयषूत्रोक्तेनानुशासनेनानुसिष्टस्तान्‌ 
सत्त्वान्‌ नरकस्थानेषु ग्रक्षिपन्ति यमराजधानीनिवासिनः। त एते यमराक्षसा 
उक्ताः | न तु ये कारणा यातनाः कारयन्ति असिशक्तिप्रासहस्तादयः । तस्येदानीं 
कर्मणः क्व विपाक इति । नरकपालानां नरककृत्यस्य कर्मणः छ विपाकः । 
तेष्वेवेति विस्तरः। येष्वानन्तर्यकारिणां विपाकावकाद्चस्तेषु नरकेषु तेषां नरक- 


१, उत्सदा:--का० । २. ०वायुवीजवत्‌ू--का० | ३. नरकेषु--का० | 





॥ 





SRN 


निर्देशः ] तृतीय कोशस्थोनम्‌ ५१७ 

कथमग्निना न दद्यन्ते £ अग्नेनूनं कर्मभिः कृतावधित्वात्‌, भूतविशेष 
निवृत्तेर्वा । 

इमे तावदुष्णा अष्टौ महानरका उच्यन्ते ॥ 
शीता अन्येश्ष्टावर्वेदादयः ॥ ५९ ॥ 

अन्ये शीतनरका अष्टौ । तद्यथा--अवुंदः, निरबुंदः, अठठः', हृद्दवः, 
हुहुवः, उत्पलः, पद्मः, मह्ापझश्च । 

तेषां सत्त्वानां तीब्रशीताभिहतानां कायशव्दविकारानुरूपाण्येतानि नामानि। 
तेऽप्यस्यैव मम्बूद्वीपस्याधस्तात्‌ महानरकाणां तिर्यक्‌ । 

कुत इयतो जम्बू्वीपस्याधस्तादवीच्यादीन।मवकाशः ? धान्यराशिवदधो 
विशाला हि द्वीपाः । अत एव महासमुद्रो ऽचुपूर्व निम्नः । 

इतीमे पोडश नरकाः सर्वं सत्त्वकर्माधिपत्यनिवृत्ताः । प्रत्येकं नरकास्तु 
स्वैः स्वैः कर्मभिरमिनिवृत्ता:। बहनां सत्त्वानां हयोरेकस्य वा। तेषामनेकप्रकल्पो 
मेदः स्थानं चानियतम्‌; नदीपर्वतमरुमदेशेष्वन्येघु वाऽधश्च भावात्‌ । 

एष तावन्नरकभाजनानां सन्निवेशः ॥ 

तियञ्चः स्थझजलाकाशगोचराः । तेषां किल मूल स्थानं मह्दासमुद्रः, ततो- 
ऽन्यत्र विस्रता इति ॥ 

प्रेतानां यमो राजा । तस्य जम्बूद्वीपस्याधस्तात्‌ पञ्चयोजनशतान्तरपरि- 
च्छिन्ना राजधानी तेपां मूलस्थानम्‌ , ततो ऽन्यत्र विसरता: | केचित्‌ प्रेता महद्धिका 
दैवीमिव श्रियमुद्वहन्ति । शेषा यथा प्रेतावदाने ॥ ५९ ॥ 


पालानां को विग्रतिबन्धः। एतदुक्तं भवतितेषामपि तावदानन्तर्यकारिणाँ 
महदानन्तर्यक्मंणो विपाकस्यातिमहतो नरकेष्ववकाशोऽस्ति, किमङ्ग पुननं- 
रकपालानां यत्कमे तत्‌ कारणा: कारयतामिति ! कृतावधित्वात्‌ | कृतमर्यादः 
त्वान्नरकपालान्‌ प्रति--एते न दग्धव्या इति । भूतविद्येषनिवृत्तेवा । अ्रुतविशेषा- 
स्तादृशास्तेषां कर्मं भिरभिनिवृंत्ताः यत्तेनाग्निना न दह्यन्ते | , 
कायञ्चब्दविकारानुरूपाणीति | कायविकारानुरूपाणि-अर्बृंदः, निरबु द:, 
उत्पलः, पद्मः, महापदश्चेति नामान्यर्बुंदाद्याकारकायत्वात्तत्रत्यानां सत्त्वानाम्‌ । 
दाब्दविकारानुरूपाणि-अठठः, हृहवः, हुहुव इत्येतानि नामानि । अत एवेति । 
धान्यराश्षिवदधोविज्ञालत्वात्‌ । बहिरिति नान्तर्गत: ॥ ५९ ॥ 


१. भअटट:--का० । 





५१८ भाष्यस्फुटार्थासदिते$भिघर्मकोशे [ सौकं- 


अथेमौ चन्द्राकौ कस्मिन्‌ प्रतिष्ठितौ ? वायौ । वायवोऽन्तरिक्षे सर्वसत्त्व- 
साधारणकर्माधिपत्यनिवृत्ता आवर्तवत्‌ सुमेरु परिवतेन्ते । चन्द्राकंताराणां वोध्व॑- 
चारः । 

कियद्विप्रकृष्टावितश्वन्दार्को १ 

अर्धेन सेरोञ्चन्द्राकों 
युगन्धरगिरेमूर्धा समं बहतः । 
किम्प्रमाणौ ? यथाक्रमम्‌ 
पश्चाशत्सेकयोजनो । 

पञ्चाशद्‌ योजनानि चन्द्रमण्डरुस्थ प्रमाणम्‌ । सैकानि पञ्चाशत्‌ सूर्य- 
मण्डलस्य प्रमाणम्‌। एकपश्चाशदिपयर्थः | तारकाविमानां यस्याल्पप्रमाणम्‌ , प्रमाणं 
तस्य क्रोशः । सूर्यविमानस्याधस्ताद्‌ बहिः स्फटिकमण्डलं तैजसमभिनिवृत्त 
तापनं प्रकाशनं च । चन्द्रविमानस्याधस्तादाप्यं शीतलं भास्वरं च । प्राणिनां 
कर्मभिरष्टिशरीरफरपुष्पशस्योषधीनामनुग्रहर्थम्‌, उपधातकार्थं च' यथासम्भवम्‌ | 

चतुद्वीपके एकश्चन्द्रमाः कृत्यं करोति, एकः सूर्यः । 

कि पुनश्चतुद्वीपिषु सूर्यो युगपत्‌ कृत्यं करोति ¦ नेत्याह | किं तर्हि? तेषु-- 

अर्धेरात्रोऽस्तङ्गसनं सध्याहू उदयः सकृत्‌ ॥ ६० ॥ 

यदोत्तरकुरावधरात्र;, तदा पूर्वविदेहे सूर्यस्यास्तङ्गमनम्‌ , जम्बूद्वीपे 
मध्याह्नः, गोदानीये उदयः । एवमन्येष्वपि योज्यम्‌। सूर्यस्येह गतिभेदेनं 
ात्रिदिवानां वृद्धिहासी ॥ ६० ॥ 

तत्र पुनः-- | र्‌ 








तैजसं सूर्यकान्तात्मकस्‌ । आप्यं चन्द्रकान्तात्मकम्‌ । यथासम्भवमिति । 
तदुभयमण्डळं दृष्ट्यादीनां देशकालावस्थान्तरानुरूप्येणानुग्रहार्थमुपघातार्थं च | 

एवमन्येष्वपि योज्यमिति। कथम्‌ ? यदा पूर्वविदेहेऽ्धरात्रस्तदा जम्बुद्वीपे 
ूर्यास्तगमनम्‌, अवरगोदानीये मध्याह्नः, उत्तराबुदयः-इत्येव मन्यत्रापि 
योज्यम्‌ ॥ ६० ॥ 


Morn CR लन 
१. का० पुस्तके नास्ति । 

प्रावृण्मासे ह्वितीये$न्त्यनवश्यां वर्धते निशा । 
वर्षाणां द्वितीये मासे भाद्रपदे द्वितीयस्य पक्षस्य नवम्यां वर्घते रात्रिः । 
हेमन्तानां चतुर्थं तु हीयते 
सैव हेमन्तानां चतुर्थ मासे पुनद्दीयते । अन्त्यनवम्यामिति वर्चते । 
फाल्गुनमासस्य द्वितीयपक्षनवम्याम्‌ | 
अर्हावपर्यंयातु ॥ ६१ ॥ 
यदा रात्रिवेधंते तदा दिवसो हीयते । यदा रात्रिहीयते तदा दिवलो 
वधते ।। ६१ ॥ 
कियत्या मात्रया वर्धते १ 
लबशो रात्र्यहवँडी, 
, .छवं लवं रात्रिवर्धते, दिवसो वा । ते च हानिवृद्धी यथाक्रमं 
दक्षिणोत्तरगे रवौ । 
जम्बूट्वीपस्य दक्षिणं पाश्व गच्छति भास्करे रात्रिवृद्धि, उत्तरं गच्छत्य- 
वृद्धिः ॥ 
झुक्कपक्षस्यादौ चन्द्रमसो विकले मण्डलं इश्यते, किं तत्र कारणम्‌ १ 
स्वच्छाययाऽकंसासीप्याद्‌ विकलेन्दुसमी क्षणस्‌ ॥ ६२ ॥ 
यदा हि सौरस्य विमानस्यासन्ने चान्द्रमसं विमानं वहति तदा किल सौर्यो 
भासस्तस्मिन्‌ विमाने पतन्ति, ततोऽपरपारMश्चं छाया पतन्ती विकलं मण्डल 
दशेयतीति ग्राज्ञप्तिको निर्देशः । 
“ग्रावुण्मासे द्वितीयेऽन्त्यनवम्यास्‌” इति । प्रावृण्मासाश्चत्वारः-श्रावणो 
यावत्‌ कात्तिकः। सर्वे च मासाः कृष्णपक्षाद्या: । तत्र भाद्रपदश क्लपक्षनवम्यां 
रात्रिवंधते | 
हेमन्तकानां चतुर्थे हीयते । हेमन्ता मासाश्वत्वार:--मागंशोर्षादया: फाल्गु 
नान्ताः । तत्र फाल्गुनशुक्लपक्षनवम्यां हीयते ॥ ६१ ॥ 
: _ “लवशः” इति लवं लवम्‌, “कालाध्वनोरत्यन्तसंयोगे”” (पा०.सू० ९.३.५) 
द्वितीया । 


अपरपाइवें छाया पतन्ती विकलमण्डलं दर्शयति । तद्यथा--स्तम्भे प्रदीप- 
च्छाया पतन्ती यथा यथा स्तम्भ आसन्नो भवति, तथा तथा स्तम्भः 

वाहयोगः स तादृशो भवति यत्‌ कदाचिद्‌ विमानस्याधै दृश्यत इति पूर्वा- 
चार्याः ॥ 
अथेतानि सूर्यादिविमानानि कतमे सत्त्वा अध्यावसन्ति ? देवाश्वातु मंहा- 
राजकायिकाः । 
किमेतान्येव तेषां स्थानानि ? विमानवासिनामेतानि । भूमिनिवासिनां 
पुनः छुमेरुपरिषण्डादीनि ॥ ६२ ॥ 
कृति चास्य परिषण्डा: ? कियत्यो वा ? 
पररिबण्डाश्चतस्रोऽस्य दशसाहत्रिकान्तराः । 
दशयोजनसहस्ताण्यु दूगम्यैका, एवं यावचतुर्थी । ताभिः सुमेरोरध॑माक्षिप्तम्‌। 
ताश्च ततो यथासंख्यम्‌ 
षोडशाष्टौ सहस्राणि चत्वारि द्वे च निर्गताः ॥ ६३॥ 
प्रथमा परिषण्डा पोडश सहस्राणि योजनानां सुमेरोनिर्गता 
-द्वितीयाऽष्टौ । तृतीया चत्वारि । चतुर्थी द्वे॥ ६३ ॥ 
करोटपाणयस्तासु सालाधारास्सदामदाः । 
महाराजिकदेवाश्च, 
- - - प्रथमायां परिषण्डायां करोटपाणयो नाम यक्षाः प्रतिवसन्ति । द्वितीयायां 
-मालाधाराः। तृतीयायां सदामदाः सदामत्ताः। सर्वं एते चातुर्मद्दाराज- 





स्वच्छाथयाच्छाद्यते-दूरे हि वर्तमाने प्रदीपे परिपूर्णस्तम्भो दृश्यते, किञ्चि- 
दासन्ने किङ्चित्‌ क्षीयते, यावदासन्ने स्तम्भो नष्टरूपो वत्तंते; तद्वदेत्‌ । 
वाहयोग स ताहद्य इति। पुनस्तिर्यंगवनामोन्नामयोगेनाधो भागश्चनद्र- 
मण्डलस्य क्षीयते, ऊर्ध्वं वर्धते चेति योगाचाराः । 
चातुर्महाराजकायिका इति । चतुर्महाराजानं कायः, तत्र भवाश्चातुमंहा- 
-राजकायिकाः । 
सुमेरुपरिषण्डादीनीति । आदिशब्देन युगन्धरादीनि ॥ ६२ ॥ 
“दृञ्चसाहत्तिकान्तराः” इति । योजनदशसहस्नप्रमाणान्तरा इत्यथः 
अधैमाक्षिप्तमिति । अर्धेमवष्टब्धम्‌ ॥ ६३ ॥ rh 
“सदामदाः” इति । 'सदामत्ताः’ वक्तव्ये श्लोकबन्धानुगुण्येन 'सदामदा!” 


..इत्युक्तमु; अर्थेकत्वात्‌ । 

कायिकाः । चतुर्थ्यौ' चत्वारो महाराजाः स्वयं प्रतिवसन्ति, तत्परिचाराश्च । 
अतस्तस्यां चातुर्महाराजकायिका देवा इत्युक्तम्‌ । 
यथा परिषण्डासु चतुर्मद्दाराजकायिका देवाः, एवं 
पर्वतेष्वपि सप्सु ॥ ६४ ॥ 
युगन्धरादि पव तेषु तेषां ग्रामनिगमाः । अत एंवैष देवनिकायः सर्वेषा 
महिष्ठः ॥ ६४ ॥ 
मेरुसृप्नि त्रर्यास्ञ्शाः, ३ 
अथ कियान्‌ मेरुमूर्धा £ 
स चाशीतिप्तहस्नदिक्‌ । 
एकैकपारवंमशीतिसहस्राणि यथेवाधस्तात्‌ । 
अन्ये पुनराहु:--स बिंशतिसहखदिक । चत्वारि पार्श्ान्यस्थ चतस्र 
दिशः । एंकैकं पारवे विंशतियोजनसहसाणि, समन्तात्‌ परिक्षेपेणाशीतिरिति । 
तस्य च-- | 
विदिक्षु कूटाश्वत्वार उषिता वज्त्रपाणिभिः ॥ ६५ ॥ 
सुमेरुमुर्ध्नो विदिश! कोणाः, तासु पञ्चयोजनशतप्रमाणाश्चत्वारः कूटा 
अभ्युद्गताः, येषु वञ्रपाणयो नाम यक्षाः प्रतिवसन्ति ॥ ६५ ॥ 
तस्य च मेरुमूध्नः-- ः | 


. चतुर्थ्या चत्वारो महाराजाः? स्वयं ग्रतिवसन्तीति । धृतराष्ट्रः पुर्वदिग्भागे, 
विरूढको दक्षिणे, विरूपाक्षः पश्चिमे, वैश्रवण उत्तर स्मिच्नित्यनुक्रमोऽवगन्तव्यः । 
चातुर्मेहाराजिका देवा इत्युक्तमिति । यस्मा्चतुर्थ्यां परिषण्डायां चत्वारो महा-. 
राजानः स्वयं प्रतिवसन्ति, अत एवमुक्तम्‌ -“महाराजिकदेवाः” इति । महाराजे 
भवा इति कृत्वा । महिष्ठो महत्तमः ॥ ६४ ॥ 
स बि्ञतिसहस्रदिगिति । यद्येवम्‌, कथमिदमसुक्तम--समुच्छायघनाश्व ते" 
( अभि० को० ३.५१ ) इति ? मध्यभागमेवाभिसमीक्ष्येवसुक्तमिति तेषामभि- 
` प्रायः-॥ ६५ ॥ 


:... १. चतुर्थ्या तु--का० | २. महाराज०--का०| , . 
३. महाराजानः-¬इति मुद्रित पाठः । 

मध्ये सार्धद्रिसाहरूपाएवंमध्यधयोजनस्‌ । ` 
रं दुर्शनं । नास हैमं चित्त भृ ॥ ९६॥ 
झमेर्तळत्य मध्ये सुदन नाम नगरं द्ये साधतृतीययोजनसहसे 
एकैकं पारदमुच्छायेणाध्यधयोजनम्‌ । प्राकार: सौवर्णः । पकोत्तरेण घातु- 
शतेनास्य भूमिश्चित्रिता । तचच भूमितलं तूळपिचुवत मृदुसंस्पश पादक्षेपो- 
पाभ्यां नतोन्नतम्‌ | शक्रस्य देवानामिन्द्रस्य राजधानी ॥ ६६ ॥ 
सा्धेद्विशतपार्श्वो$त्र वेजयन्तः, 
शक्रस्य देवानामिन्द्रस्य वेजयन्तो नाम प्रासादो नगरस्य मध्ये नानारल- 
स्थानविधानसम्पदा सर्वान्यमवनश्रीमहिम्ना हेपणः, दैर््येणार्घतृतीये योजनशते 
पावे पाश्वेम्‌ | इयं तावन्नगरस्याभिरामता । 
बहिः पुनः । 
तच्चैत्ररथ-पारुष्य-सिभ्-नन्दनभूषितस्‌ ॥ ६७ ॥ 
तस्य हि नगरस्य बृहिश्चतुरषु पाइवेंषु चत्वार्युधानादीनि देवानां क्रीडा- 
समयः । चैत्ररथमुद्यानम्‌ , पारुष्यम्‌, मिश्रकावणम्‌, नन्दनवनं च । 
तस्तन्नगर वहिरलंकृतम्‌ ॥ ६७ || 
विशत्यन्तरितान्येषां सुभुमीनि चतुदिशस्‌ । 
एषां चोद्यानानां चतुर्दिशं चत्वारि सुभूमीनि विंशतियोजनान्यतिक्रम्य^ 
अध्यध॑मिति । अधिकमधंमस्मिन्निति। अध्यर्ध योजनमस्येति आय 
योजनम्‌” | समुच्छ्रायेण' इत्यध्याहार्यम्‌ ॥ ६६ | 
घातुझतेन रङ्गशतेन । नानारलस्थानविधानससदेति । नानारत्नविधानः 


सम्पदा, नानास्थानविधानसम्पदा च। सर्वान्यमवनानां श्रियस्तासां महिमानो 
महत्त्वानि । हेपण: । लनः । लज्जाजनक इत्यर्थ! । देष्येंगार्धतृतीये योजनशते 
पारबौमिति । एकं पाइवमेतत्प्रमाणम । यावच्चतुर्थमप्येतत्प्रमाणमिति । 
चत्ररथादीन्यपि चतुरस्रसाधंद्विशातपार्ग्वानि ॥ ६७ || 
हे लो इति। _शोभना म्रुमय एपामिति सुभुमीनि क्रीडास्थानानि । 
चतुर्दिशमिति” । चतस्रो दिशा अस्त्येति चतुदिशं क्रियाविशेषणम्‌ । भागुरि- 
मतेन दिकशब्द आकारान्तो भवति | विग्रतियोजनान्यति#स्येति । क्रीडा- 

कीडांस्थानानि* भवन्ति । तान्येव^ देवानां परस्परस्पर्धयैव शोमां वितन्वन्ति | _ 
बहिरेव नगरस्य पाइवे -- क... 
पूर्वोत्तरे पारिजातः सुधर्मा दक्षिणावरे ॥ ६८ ॥ 

` = पारिजातो नाम कोविदारस्रायखिंशानां देवानां कामरतिमकर्षाल्यः | 
तस्य पञ्च योजनानि मूछामिनिवेशः, योजनशतमुच्छायः । पञ्चाशद्‌ योजनानि 
शाखापत्रपळाशं स्फरित्वा तिष्ठति । i! > 
5: तस्य खळ सर्वेपरिफुलस्य योजनशतमनुवातं गन्धो वाति पञ्चाशद्‌ योज- 
नानि* प्रतिवातम्‌ । " कह 
:: ऽयुक्त तावदनुवातम्‌ , प्रतिवातं तु कथम्‌ ? वृक्षानतिक्रमं. सन्धायोक्तमि- 
त्येके । न हि नाम प्रतिवातं“ वातो वाति । तस्येव तु सा गन्धस्य ताही? 
प्रमावसम्पदेष्टव्या यत्‌ प्रतिबाध्यमनोऽपि दिव्येसंदुमारुतैगन्धान्तरं सन्तनोति । 
मन्दतरतमसमारम्भातु गन्धसन्तान* आइवेव समुच्छिद्यत, अतो न तथा 

विश्रकृष्टमध्वानं प्रसर्पति । 








स्थानानि भवन्तीति। विशतियोजनान्यन्तरितानीत्युच्यते | - 
त्रायश्चिंशानामिति । त्रयस्िशास्तेषु भवास्त्रायरत्रशाः, तेषाम्‌ । कोमरति- 

ग्रकर्षालयः । कामरतिविशेषस्थानम्‌ । क 

| वुक्षानतिक्रमं सन्धायोक्तमिि | तँ कोविदारवृक्षमनतिक्रम्य स गन्धो वर्तते । 
तस्य पञ्चाशद्योजनानि शाखापत्रपलाशमिति। एवं वृक्षानतिक्रमं सन्धायोक्तम्‌- 
पत्चाशद्योजनानि प्रतिवातं गन्धो वातीति । अत्रोत्तरमाहु:--न हि नाम ग्रतिवात॑ 
वातो भवति, यत्रेवोत्पद्यते तत्रेव ध्वंस्यते, न देशान्तरे सन्तानं सन्तनोति । 
उक्तं च-~'पञ्चाशद्योजनानि प्रतिवातमु” इति, तस्मादसमाधिरेषः ? तस्मात्‌ 
सम्ाध्यन्तरमिदमाह-तस्येव लिति विस्तरः। कि पुनः कारणम्‌--योजनः 
शतमंत्र वातं गन्धो वाति, प्रतिवातं तु पञ्चाशत्‌, न ततः परेण ? इत्यत 
आह्‌-मन्दतरतमसमारम्मात्तिति विस्तरः । मृदढुमारुतप्रतिबध्यमानतया मन्दः 
तरतमसमारम्भ; । ततश्च स गन्धसन्तान आश्‍वेव समुच्छिद्यते | अतः कारणात्‌ 5 
त्‌ तथा विग्रकृष्टमध्वान॑ योजनशतप्रमाणं असर्पतीति । 

१-१. ०स्थानान्येव--का० । २. ०श्रय:--का० | ३. योजनयोजनानि--का० । ` 
४. सप्रतिवातं--का० | ५. सन्तान--का० | ६. यतो--का० | 
अभि० को०.२ ; १० 


७22 भाष्यस्फुरार्थासहितेऽभिधर्मकोरो [ लोक- 


किं पुनः स्वभूताश्रित एवमपुप्पगन्धसन्तानो वर्तते, उताहो वायुरधिवासितो 
जायते १ नात्र नियमः । उभयथापि द्याचार्येष्टि: । 

यत्तहिं भगव तो क्तम-- 

“न पुष्पगन्धः प्रतिवातमेति न मौलिकस्तागरचान्दनो वा । 

सतां तु गन्धः प्रतिवातमेति सर्वा दिशः सत्पुरुषः प्रवाति” || ( ) इति? 

मानुष्यक पुष्पगन्धं सन्धायोक्तम्‌ । तद्धि प्रतीतं छोके न च तस्य 
ताशी शक्तिः । 

मददीशासकास्दु' १ठन्ति--“योजनशतमनुबातं गन्धो वाति पञ्चाशद्‌ 
योजनानि प्रतिवातम्‌” ( ) इति । 

सुधर्मा नाम देवसभा दक्षिणपश्चिमे दिग्भागे, : यस्यां निषद्य देवाः 
कृत्याङ्कत्यं समर्थयन्ते ॥ ६८ ॥ 

एष तावत्‌ त्रिदशानां भाजनसन्निवेशः ॥ 
तत ऊर्ध्वं विमानेषु देवाः 

त्रिदरोभ्य ऊध्वं देवा त्रिमानेघु प्रतिष्ठिताः । ते पुनर्यामाः, तुषिताः, 
निर्माणरतयः, परनिमितवशवर्तिनश्च ब्रह्मक्रायिकादयश्च पूर्वोक्ताः पोडशस्थाना- 
न्तरगताः । इत्येते द्वाविंशतिदेवनिक्ायाः समासेन येषां भाजनं प्रज्ञायते । 

कामभुजस्तु षट्‌ । 

तेषां तु षटू कामावचरा देवनिकायाः कामान्‌ परिभुञ्जते, न शोषाः । 

तद्यथा--चतुर्महाराजकायिका यावत्‌ परनिर्मितिवश वर्तिनः । ते पुनः 


उताहो वायुरविवासितो जायत इति। यथा तिलेषु पुष्पगन्धाद्‌ गन्धान्तर- 
मुत्पद्यतेऽन्यदेव, न स पौष्पो गन्ध इत्याह--यदि पञ्चाशद्‌ योजनं प्रतिवातं 
गन्धो वाति । 

यत्तहिं भगवतोक्तं न पुष्पगन्धः ग्रतिवातमेतीति विस्तरः। मौलिको गन्षो 


मुस्तादिः । ह , 
क्रत्याक्त्यं समर्थयन्त इति। कार्याकार्यं सम्प्रतीच्छन्ति सम्प्रधारयन्ती- 
त्यर्थः ॥ ६८ ॥ 
समासेन येपां भाजनं अज्ञायत इति । भाजनम्‌=्स्थानस्‌। विस्तरेणान्येऽपि 
देवा: क्रीडाप्रमोषकप्रहासकादयः सन्तीति । अतः समासेनोक्तम्‌ । 


१. महीसासकास्तु-_का० | २. समर्थयन्ति--का० | 


निर्देश ] __ तृतोयं कोदास्थानम्‌ ५२५ 


इन्द्रालिज्भनपाण्याप्ति हसितेक्षितमेथुनाः ॥ ६९ ॥ 
दन्द्देन मैथुनं भूमिसम्बद्धवासिनाम्‌ू--चातुर्महाराजकायिकानां त्राय- 
स्त्रिशानाम्‌ , यथा मनुष्याणाम्‌। तेषां तु वायुनिर्मोक्षाद्‌ दाहविगमः; शुक्राभावात्‌ | 
आलिङ्गनेन मैथुनं यामानाम्‌; आलिङ्गनमात्रेण दाहविगमात्‌ । पाणिसम्प्राप्त्या 
तुषितानाम्‌, हसितेन निर्माणरतीनाम्‌, प्रेक्षितेन परनिर्मितवशवर्तिनाम्‌ । स्व- 
वर्तिनां सर्वेषां दन्द्रसमापत्त्या । 
काळपरिमाणं तु श्रज्ञप्तावुक्तमिति वेसाषिकाः । यावद्यावद्‌ विषयाणां 
तीव्रतरता, तावत्तावदू रागोऽपि तीत्रतरः । 
यस्य देवस्य देव्या वा उत्सङ्गे देवकुमारो देवकन्या वा जायते, स तयोः 
पुत्रो भवति सा च दुहिता ॥ ६९ ॥ 
कियत्ममाणो जायते ! 
पञ्चवर्षोपसो यावत्‌ दशवर्षोपमः शिशुः । 
सम्भवत्येषु 
यथासंख्यं षट्सु देवनिकायेघु । ते तु क्षिप्रमेवाभिवर्धन्ते । 
सम्पूर्णाः सञ्स्न्राञ्चैव रूपिणः ॥ ७० ॥ 
रूपावचरा देवाः सम्पूर्णकायाः वस्रेण संवीता उपपद्यन्ते । सर्वे देवा 
आर्यमाषाभाषिणः ॥ ७० ॥ 
तदत्र कामघातौ वेदितव्याः 
कामोपपत्तयस्ति्तः कामदेवाः समानुषाः । 


इन्द्रेन यावदीक्षिंतेन मेथुनमेषामिति “द्वन्द्वालिङ्गनपाण्यापिहसितेक्षित- 
मेथुनाः ।? ३ 

सर्वेषां समापत्त्येति । षण्णामपि कामभुजां द्वनद्वसमापत्त्या परिदाहविगमः । 

कालपरिमार्ण तु ग्रज्ञप्तावुक्तमिति । यावता कालेन द्वन्द्वालिङ्गनपाण्याप्ति- 
हसितेक्षितानि भवन्ति, तावता कालेन एषां भ्रूमिसम्बन्धवासिंनां याम-तुषित- 
निर्माणरति-परनिमितवशवत्तिनां यथाक्रमं इन्द्रसमापत्तिरिति वैभाषिकाः | 
यावद्यावदिति विस्तरः। यावद्यावत्‌ परेण परतरेण विषयाणां तीब्रतरत्वात्‌ 
रागोऽपि तीव्रतरः, तावत्तावन्मेथुनकर इत्य भिप्रायः ॥ ६९-७० ॥ 


५२६ भाष्यस्फुटार्थासहिते5सिघर्मकोरे [ छोक- 


कथं कत्वा १ सन्ति सत्त्वाः परत्युपस्थितकामाः प्रत्युपस्थितेषु कामेष्वेश्वय 
बरे वर्तयन्ति । तद्यथा--मनुप्याः, तदेकत्याश्च देवाः । ते पुनश्चत्वारो देव- 
निकायाः । | 

सन्ति सत्त्वा निर्मितकामा निर्माय कामनैश्वर्य वरो वर्तयन्ति | तद्यथा-- 
देवा निर्माणरतयः । 

सन्ति सत्त्वाः परनिमिंतक्रामाः परनिर्मितेषु कामेप्वेश्वय बशे वर्तयन्ति | 
तद्यया-_देवाः परनिर्मितवशवत्तिनः । 

ता एता यथोत्पन्नपरिभोगित्वात्‌ , यथेच्छात्मनिर्मितपरिभोगित्वाद्‌ , यथे- 
च्छात्मपरनिर्मितपरिभोगित्वाच तिस्रः कामोपपत्तय इत्युच्यन्ते ॥ 


रूपघातौ तु-- . 
सुखोपपत्तयस्तिस्रो नवत्रिध्यानभूमय: .॥ ७१ ॥ 


त्रिषु ध्यानेपु या नव भूमयः तास्तिस्रः सुखोपपत्तयः । ते हि देवा 
विवेकजेन समाधिजेन च प्रीतिप्रुखेन च निप्प्रीतिकेन च सुखेन सुखं विहरन्तो 
दीर्घमध्वानं तिष्ठन्ति । अत एता नि्टुःखदीर्धसुखत्वात्‌ सुखा उपपत्तयः सुखोप- 
पत्तयः । ध्यानान्तरोत्पत्तौ तु प्रीतिसुखाभावात्‌ सुखोपपत्तित्वं विचार्यम्‌ ॥ ७१ ॥ 


ते पुनश्चत्वारो देवनिकाया इति । चातुर्महाराजकायिका यावत्‌ तुषिताः । 
यथोत्पन्नप्रतिभोगः, सं एषामस्तीति यथोत्मत्चपरिमोगिनः, तदभावस्तस्मात्‌ । 
यथेच्छया व्मनिर्मितम, तस्य परिभोगः पूर्ववत्‌ । यथेच्छात्मपरनिर्मितपरिमोगित्वा- 
दिति | आत्मना परेण च निमिते यथेच्छात्मपरनि्मिते, तयोः परिभोगः पूर्व- 
चत्‌ । यथेच्छपरनिमिंतपरिमोगित्वादिति केचित्‌ पठन्ति। तत्र तावदेवं विग्रह:--- 
परनि्मितं यथेच्छं परनिमितं तस्य परिभोग इति पूर्वंवत्‌। निर्माणरतीनां 
परनिमितात्‌ कामात्‌ परिभोवतुं न समुध्यति। तदेवं परनि्मितवशवत्तिनां 
निर्माणरतिभ्यो विशेषः प्रदशितो भवति। बाह्यरूपादिविषयनिर्माणं चात्र 
वेदितव्यम्‌ । 

विवेक्रजेन प्रथमध्यानश्ुमिकेनाकुशलविविक्तत्वात्‌। समाधिजेन च द्वितीय- 
ध्यानभूमिकेन वितर्कविचारविगमात्‌ । ग्रीतिसुखेनेति । प्रीतिलक्षणेन सुःखेन । 
निष्प्रीतिकेन च सुखेन सौमनस्यविगमात्‌। सुखं विहरन्त इति। सुखमिति 
क्रियाविशेषणम्‌ । सुखोप्रपत्तित्वं विचार्यमिति। सुखाभावान्न ध्यानान्तरं सुखोप- 


निदेश: ] तृतीयं कोशस्थानस्‌ ५२७ 


यान्येतानि देवानां द्वार्विशतिस्थानान्युक्तानि, तेपामधरादुत्तर कियद्‌ 
-विप्रकृष्टम्‌ ? नैतत्‌ सवै योजनपरिसंख्यया सुकरं परिसंख्यातुम्‌ | अपि तु-- 
` स्थानात्‌ स्थानादधो यावत्‌ तावदुध्ब ततस्ततः । 
जम्ब॒द्वीपात्‌ प्रभृति यदुत्तरं स्थानं तस्माद्‌ यावद्धों जम्ब॒ह्ीपस्तावत्‌ 
पुनस्तस्माद्ध्वँ स्थानान्तरम्‌ । तद्यथा- चतुर्थी परिषण्डा चतुर्ण महाराजानां 
मूलस्थानमितइ्चत्वारिंशयोजनसहस्ताणि, तस्माद्‌ यावदधो जम्बूद्वीपत्तावदूध्व 
त्रिदशानां स्थानम्‌ । तस्मादपि यावदधो जम्बूढीपस्तावदृध्यै यामानां स्थानम्‌ | 
ततोऽपि यावदधो जम्बूह्ठीपस्तावदूध्वे तुपितानां स्थानमिति । एवं विस्तरेण 
सर्वमनुक्रम्य सुदर्शनेभ्यो यांवदधो जम्वूद्ठीपस्तावदृध्वेमकनिष्ठानां स्थानम्‌ । 
तस्मादूर्ध्वं न पुनः स्थानमस्ति । अत एव ज्येष्ठभूत्वादकनिष्ठा उच्यन्ते । 
अध-निष्ठा इत्यपरे । अघं किल चित्तस्थं रूपम्‌ , तन्मात्रनिष्ठेति ॥ 
कि पुनरघरस्थानोपपन्ना ऊर्ध्वानि विमानानि गत्वा परयन्ति £ 
नोध्वं दर्शनमस्त्येषासन्यत्रद्धिपराश्षयात्‌ ॥ ७२ ॥ 
ऋद्धया वा त्राय्लिंशा यामान्‌, गच्छेयुः । पराश्रयेण वा यथुद्धिमता 
नीयेरन्‌, देवेन वा तत्रत्येन । एवं शेषाः । 
आगतं तृध्वोपपन्नं पञ्येत्‌, न तुध्वेधातुकम्‌, नोध्व॑भूमिकम्‌ । यथा 
स्पष्टव्यं न स्प्ृरोदविषयत्वात्‌। अत एव ते नास्वेन कायेनागच्छन्ति, किं तहि £ 
निर्मितेनाधर भूमिकेन । 
तदिच्छया पश्येदिहत्यमिवेति निकायान्तरीयाः ॥ 


पत्तिरिति शक्यं वक्तुम्‌ । कुशलविपाकत्वेन सुखकल्पत्वात्‌ सुखोपपत्तिरिति 
न शक्यं व्यवस्थापयितुस्‌, चतुर्थेऽपि ध्याने सुखोपपत्तिप्रसङ्ग इति,चेतु ? न; 
तस्यां भूमौ सुखाभावात्‌ । तस्माद्विचायं सम्प्रधार्यमेतदिति भावः ॥ ७१ ॥ 

एवं जेषा इति। ऋद्धघा वा यामास्तुषितां गच्छेयुः, यदि ऋद्धिमतां 
नीयेरन्‌, देवेन वा तत्रत्येन । समानभूमिकास्तु चातुमेहा राजका यिकास्रयञ्चिशां 
गच्छन्ति । आगृतं तृध्वोपपत्नं पश्येदिति | समानभ्रुमिकम्‌, नोध्वंभूमिकमिति । 
प्रथमध्यानोपपन्नो न द्वितीयध्यात्तोपन्नमित्यादि। 

तदिच्छयेति । ऊर्ध्वोपपन्नेच्छया । इहत्यमिवेति | इह भवः इहत्यः । 
अधोभूमिक इत्यरथंः। इहत्यमिव पश्येदिति निकायान्तरीयाः। यथा स्मष्टव्य- 
मिति । उदाहरणमात्रमेतत्‌। यथाशब्द इत्येतदपि गम्येत । “4 

अयेषां थामादिविमानानां कियत्‌ प्रमाणम्‌ ! 
चतुर्णा तावदू यावत्सुमेरुमूध्न: इत्येके । द्विगुणोत्तरमित्यपरे । 
प्रथमं तु ध्यानं यावांश्रातुद्वीपकः, द्वितीयं यावान्‌ साहस्तश्धूडिको 
लोकधातुः, तृतीयं यावान्‌ द्विसाह्तः, चतुर्थं यावांज्िसाह्त इत्येके । 
प्रथमादीनि .साहस्रादिपरिमाणानि, चतुर्थ त्वपरिमाणमित्यप्रे ॥ ७२ ॥ 
अथ कोऽयं साहस्रचूडिको लोकधातुः, को द्विसाहसः, त्रिसाइस्तो वा ! 
चतुर्वीपक चनद्रार्कमेर्काम दिवोकसास्‌ । 
बरह्मलोकसहल॑ च साहरस्रश्चृडिको मतः ॥ ७३॥ 
सहस्रं जम्वूद्वीपानां पूर्वविदेहानामपरगोदानीयानामुत्तरकुरूणाम्‌ , सहस 
सूर्याणां चन्द्राणां सुमेरूणास्‌ , . सहनं चातुमंहाराजकायिनां देवानां यावत्‌ 
परनिर्मितवशवर्तिनाम्‌ , सहं बक्षकोकानाम--अयमुच्यते साइस्श्‍चूडिको 
छोकधातुः । 
तत्‌ सहस्रं हिसाहस्लो लोकधातुस्तु मध्यमः । 
तेषां चूडिकानां छोकधातूनां सहस्रं द्विसाइस्रो मध्यमो लोकधातुः । 
तत्‌ सहत्रं त्रिसाहस्र 
तेषां हिसाहस्राणां लोकधातूनां सह सं त्रिसाइस्रमहासाहस्तो लोकधातुः । 
एष हि छृत्स्नः:-- र 
समसंवर्तसम्भवः ॥ ७४ ॥ 
समं संवर्तते, समं विवतेते। सम्भवो हि विवतं इत्युत्तरत्र व्याख्यास्यामः? । 


oe oon i 


तुर्णा कामावचराणां यामादिस्थानानाम्‌। द्विगुणोत्तरमिति। यामस्थानाद्‌ 


द्विगुणं लुषितस्थानमित्यादि । चतुर्थं त्वपरिमाणमिति। तारकावदतलवाटक- _ 


प्रतिवद्धविमानत्वादपरिमाणत्वसम्भव इत्य भिप्रायः ॥ ७२ ॥ 

सहस्रं बह्मलोकानामिति । ब्रह्मकायिक-ब्रह्मपुरो हित-महाब्नरह्मणामित्यर्थः । 
लोके तथा प्रतीतत्वात्‌ । 

“चूडकः” इति । महतो लोकधातोक्चुडाभ्ुतत्वाच्चूडिक इत्युच्यते। 
सम्भवो हि विवर्तं इति । विविधवरत्त॑नं विवत्तंः। . विविधा वर्त॑न्तेऽस्मिन्निति 


१. व्याख्यास्यतेका० | 

किं खढ यथा भाजनानां प्रमाणमेदः, एवं तद्वासिनामपिं सत्त्वानां 
प्रमाणमेदो ऽस्ति १ अस्तीत्याह । तत्र तावत्‌-- 
जाम्बुढीपाः प्रमाणेन चतुःसार्घत्रिहस्तकाः । 
जम्बूद्वीपका मनुष्याः प्रमाणार्धचतु्हस्तकाः । केचित्तु चतुहस्तकाः । 
हिगुणोत्तरवृद्धणा तु पूर्वगोदोत्तराह्वयाः ॥ ७५ ॥ 
पूर्वविदेहकाः, गोदानीयाः,` औत्तरक्रौरवाश्च ` मनुष्या अष्ट-पोडश-दात्रिश- 
द्वस्तप्रमाणका) यथाक्रमम्‌ ॥ ७५ ॥ 
पादवृद्धया तनुर्यावत्‌ सार्धक्रोशो दिवोकसास्‌ । 
कामिनाम्‌, 
पादः = क्रोशस्य चतुर्थो भागः । तन्मात्रं शरीरं चातुर्महाराजकायिकानाम्‌ „ 
द्वौ पादौ त्रायस्निंशानाम्‌ , त्रयो यामानाम्‌ , चत्वारस्दुषितानाम्‌ , पञ्च निर्माणरती- 
नाम्‌ , अध्यर्धः क्रोशः परिनिर्मितवशवर्तिनाम्‌ । 
रूपिणां त्वादौ योजनार्घस्‌, 
रूपिणां देवानां प्रथमे स्थाने ब्रह्मकायिक्रानामधयोजनमात्रं शरीरम्‌ । 
बिवर्त: । संवतंनं संवत: संवर्तन्ते वास्मिन्निति संवत: । तस्मिन्‌ हि काले 
सत्त्वा एकस्मिन्‌ ध्याने द्वितीये वृतीये चतुर्थे वा संवत्तन्ते, सङ्गच्छन्त इति । 

“विवतंते च संवृत्त आस्ते संवतंते समम्‌” ( अभि० को० ३.९३ ) इति 
उत्तरत्र व्याख्यास्यामः॥ ७३-७४ ॥ 

“जाम्बुद्वीपाः माणेन चतुःसाधत्रिहस्तकाः” इति । सार्घेत्रिहस्तप्रमाण- 
शरीरा: । केचित्त चतुहँस्तप्रमाणशरी रा; । 

“ूर्वगोदोत्तराह्गयाः” इति । पूवंगोद:, उत्तर इति चाह्वय एषां ते पूवंगोदो- 
त्तराह्यया:, तेषां यथासंख्यमष्टहस्तग्रमाणाः पूवविदेहकाः,. षोडशहस्तग्रमाणा 
गोदानीयाः, द्वात्रि्द्धस्तप्रमाणका औत्तरकोरवा इति ॥ ७५॥ 

“पादवृद्धधा” इति विस्तरः । “यावत्‌ सार्धक्कोझः” इति । वक्ष्यमाणत्वात्‌ 
पाद इति क्रोशस्येति गम्यते । क्रोशचतुर्थभागमात्र॑ च शरीरं चातुमहाराजकायिका- 
नाम्‌, द्विप्रादमात्रं त्रायस्चिञ्चानास्‌, यावदध्यर्ध क्रोशमात्र परनिर्मितवञ्वत्तिनास्‌ । 





१. गोदानीकाः--का० । २. उत्तर०--का० | 
३. ०द्धस्तका:---का० | 

ततः परस्‌ ॥ ७६ ॥ 
अर्धाधषृदिः, गॉल 
त्रिषु स्थानेषु जझपुरोहितानां योजनम्‌ , महात्रह्मणो 5उध्यर्थम्‌, परीत्ताभानां ` 
हवे योजने । 
ऊध्वं तु परीत्ताभेम्य आश्रय: । 
हिगुणद्विगुणा  हित्वाडनभ्रकेभ्यस्त्रियोजनस्‌ ॥ ७७ ॥ 
अप्रमाणाभानां चत्वारि योजनानि । आमास्वराणामष्टौ । एवं द्विगुण- 
बृद्ध्या यावच्छुभङ्कत्स्नानां चतुःषष्टिः । अनभ्रक्राणां ततो योजनत्रयेण हीनं 
द्विगुणं पञ्चविंशतियोजनशतम्‌ । तस्मात्‌ परेण पुनः पुण्यप्रसवानां द्विगुणं 
द्विगुणं यावदकनिष्ठानां षोडशयोजनसहस्ताणि शरीरम्‌ ॥ ७६-७७ ॥ 
एवं प्रमाणभिन्नानां किमायुषो ऽप्यस्ति मेदः १ अस्तीत्याह । 
सहरूमायुः कुरुषु र 
वर्षाणाम्‌ । 
Rus इयोरर्धार्धर्वाजतस्‌ । 
द्योद्वीपयोरधाध बजयित्वा पश्च वर्षशतानि गोदानीयानाम्‌ । अर्धतृतीये 
वर्षशते पूरे विदेहानाम्‌ । 
इहानियतस्‌, F 
_ अम्बूद्वीपे नास्त्यायुषो नियमः । कदाचित्‌ भयो भवति, कदाचिदर्पीयः | 
अन्ते तु दशाब्दाः, 
अब्दः = संवत्सरः । अन्ते द्वीयमानं दश वर्षाण्यायुर्भेवति । 
दितोऽसितघ्‌ ॥ ७८ हैं 
आदितः प्राथमकल्पिकानां मनुष्याणामपरिमाणमायुर्भवति । सहस्तादि- 





योजनत्रयेण हीनं द्विगुणमिति । द्विगुणं कृत्वा त्रीणि योजनान्यपनेयानि। 
पत्बर्विद्ययोजनशतमनभकाणां दारीरप्रमाणमिति। पृण्यग्रसवानाभिति । पुण्यप्रसवा- 
नामर्धदृतीये योजनशते शारीरप्रमाणम, बृहत्फछानां पञ्चयोजनशतानीति गण- 
यितव्यस्‌ ॥ ७६-७७ ॥ 

संख्यया परिमातुं न शक्यते । 
उक्त मनुष्याणाम्‌ ॥ 

देवानां वक्तव्यम्‌ । तच्चाहोरात्रं व्यवस्थाप्य शक्यं वक्तुमिति स एव 

चैषां व्यवस्थाप्यते 
चणा वर्षाण पञ्चाशदहोरात्रो दिवोकसाम्‌ । 
सेऽधराणा 

यानि मनुष्याणां पञ्चाशद्‌ वर्षाणि, तानि कामधातावधराणां देवानां 

चातुर्महाराजकायिकानामेकं रात्रिन्दिवस्‌। | 
तेनगथुः पञ्चवर्षशतान्ति तु ॥ ७९॥. 

` तेन ततस्त्येनाहोरात्रेण तेषां त्रिशद्रात्रकेण मासेन - द्वादशमासकेन 

संवत्सरेण दिव्यानि पश्चवपशतानि आयुःप्रमाणम्‌ । 
दिणुणोत्तरसुर्ध्वानाघुभयस्‌, 
उर्ध्वानां देवानाभुभयं दविशुणोत्तरसहोरात्रश्चायुश्च । कथं कृत्वा ! 
मनुष्याणां वर्षशतं तत्‌ त्रायखिशानां देवानामेकं रात्रिन्दिवम्‌ , तेन रात्रिन्दिवेन 

दिव्यं वर्षसह्मायुः । एवं यामादीनां यथाक्रमम्‌ । मानुष्यकाणि द्वे चत्वायष्टो 
पोडश वर्षशतान्येक॑ रात्रिन्दिबस्‌, तेन रात्रिन्दिवेन द्वे चत्वायेष्टी षोडश 
दिव्यानि वर्षसहस्ताण्यायुपः प्रमाणम्‌ । 

युगन्धरादूध्वे सूर्याचन्द्रमसोरभावात्‌ कथं देवानामहोरात्रव्यवस्थानम्‌ , 
'आलोकङ्कत्यं बा ! | 

पुष्पाणां सङ्गोचविक्रासात्‌ कुषुदपद्मवत्‌`, शकुनीनां च कूजनाकूजनात्‌, 


“कुमुदपद्यवदिति” । यथेह कुसुदान्यहनि सङ्कुचन्ति रात्रौ विकसन्ति 
पद्मानि तु - विपर्ययेण; तथा तत्र केषाञ्चिदेव पुष्पाणां सङ्कोचादहनि च 
विकासादहोरात्रव्यवस्थानम्‌ । शकुनीनाञ्च कूजनाकूजनात्‌। अकुजनाद रात्रि 


१. ततस्तेना०--का० | २. कुमुदब'धुवत्‌--का० । 
३. का० पुस्तके नास्ति । 

मिद्धापगमोपगमाच ' आलोककत्यम्‌ ; स्वयम्प्रभत्वात्‌ । 
उक्तमायुः कामिनाम्‌ ॥ 


3 रूपिणां पुनः । 
नास्त्यहोरात्रसायुस्तु कल्पेः स्वाश्चयसस्सितेः ॥ ८० ॥ 


येषां रूपिणामर्धयोजनमाश्रयः, तेषामधेकल्पमायु! | येषां योजनम्‌, तेषां 


कल्पम्‌ । एवं यस्य यावद्योजनमाश्रयः, तस्य तावत्करपमायुः; यावदकनिष्ठानां 
षोडशकरपसहस्ताण्यायुःप्रमाणम्‌ ॥ ८० ॥ 
आरूप्ये विशतिः कल्पसहस्राण्यधिकाधिकस्‌ । 
आकाशानन्त्यायतने विशतिकल्पसहस्राण्यायुषः प्रमाणम्‌ । विज्ञाना- 
नन्त्यायतने तस्माद्धिक्ं विंशतिः सहस्राणि । आकिञ्चन्यायतने तस्मादधिकं 
बिंशतिः । भवाग्रे तस्मादधिकं विंशतिः । एवं तेषां यथाक्रमं चत्वारिंशत्‌ 
षष्टिरशीतिः कस्पसहस्राण्यायुःप्रमाणम्‌ ॥ 
कतमोऽत्र करपो वेदितब्यः--किमन्तरकरुपः, अथ संवर्तकल्पः, अथ 
विवत्तेकर्पः, अथ महाकल्पः १ 
महाकल्पः परीत्ताभात्‌ प्रश्चृत्यर्धसधस्ततः ॥ ८१ । 
प्रीत्ताभादेव निकायात्‌ प्रभृति महाकस्पेनायुः वेद्तिव्यम्‌ । तस्मादधो 
महाकस्पस्याधं कल्पीकृत्य महान्रह्मादीनामायुर्भ्यवस्थापितम्‌ । 





कूजनात्‌ प्रभातम्‌ । विपर्ययेण वा यथा इाकुनिजात्‌? मिद्धापगमोपंगमाच | 
मिद्धोपगमाद्‌ रात्रिः प्रज्ञायते, मिद्धापगमात्‌ प्रभातमिति ॥ ७८-८० ॥ 
“अधिकाधिकम्‌” इति । विशतिरधिकम्‌ । अधिकं भवतीत्यर्थः । तेनाह-- 
एव॑ तेषां यथाक्रमं चत्वारिशत्‌ षष्टिरश्चीतिः कल्पसहस्राणि आयुःग्रमाणमिति। 
विज्ञानानन्त्यायतने चत्वारिशत्‌। आकिञ्चन्यायतने षष्टिः । भवामेऽशीतिः । 
तस्मादधो महाकल्पस्यार्धमिति विस्तरः । अशीतिरन्तरकल्पा महाकल्पाः, 
तस्यार्धं चत्वारिशदन्तरकल्पाः । तस्य महाकल्पार्धस्य कल्पीकृतस्य यद्ध 
बिशतिरन्तरकल्पाः, तद्‌ ब्रह्मकायिकानामायुःप्रमाणम्‌ । यत्तदर्घेकल्पीकृतं 
चत्वारिशदन्तरकल्पाः, तद्‌ब्रह्मपुरो हितानामायुःप्रमाणम्‌। तदेवमात्मीयाध॑ महा- 
ब्रह्मण आयुःप्रमाणम्‌ । स ह्यध्यर्धः कल्प इत्युच्यते षष्टयन्तरकल्पसंख्याः। महा- 

कथं कृत्वा ! 
यश्च लोको विंशतिमन्तरकर्पान्‌ विवर्तते, यञ्च लोको विंशतिमन्तरकर्पान्‌ 
विवर्तं आस्ते, यच्च विंशतिमन्तरकल्पान्‌ संवर्तते--इमे पष्टिरन्तरकल्पा महा- 
ब्रह्मणो ऽध्यर्धः करप उक्तः। एवं च इत्वा महाकस्पस्यार्धं चत्वारिंशदन्तर- 
कल्पान्‌ कल्पीकृत्य तेषामायुःप्रमाणसुक्तम्‌ ॥ ८१ ॥ | 
उक्तं सुगतावायुःप्रमाणम्‌ ॥ 2 
दुर्गताविदानीं वक्तव्यम्‌ । तत्र तावत्‌-- 
कामदेवायुषा तुल्या अहोरात्रा यथाक्रमस्‌ । 
सञ्जीबादिषु षट्सु, 
यावत्‌ षण्णां कामावचराणां देवनिकायानामायुरुक्तम्‌, तेन तुल्या 
अहोरात्राः पट्पु नरकेषु यथाक्रमं . वेदितव्या:--सज्ञीवे, काहुसूत्रे, 
सङ्घाते, रौरवे, महारौरवे, तापने च । 
आयुस्तेस्तेषां कामदेववतु ॥ ८२ ४७ 
तैरिदानी स्वैरहोरात्रैस्तेषां यथा षण्णां कामावचराणां देवानामायुः, तथैव 
यथाक्रमं वेदितव्यम्‌ । 
कथं कृत्वा ? यद्वि चातुमंहाराजकायिकानामाथुःप्रमाणम्‌ , तत्‌ सज्ञीवने 
महानरके एक रात्रिन्दिवम्‌। तेन यावद्‌ द्वादशमासकेन संवत्सरेण तत्रत्यानि 
पञ्चवर्षशतान्यायुः । 


ब्रह्मादीनामिति। आदिशब्देन ब्रह्मपुरोहितानां ब्रह्मकायिकानां च प्रातिलोम्येन 
ग्रहणम्‌ । 

“अर्घमधस्ततः” । परीत्ताभात्‌ देवनिकायादिति निर्देशापेक्षणात्‌ तेपामांयुः 
प्रमाणमुक्तमिति । तेषां महान्रह्मपुरो हितानां ब्रह्मकाथिकानास्‌ || ७८८१॥ 

“कामदेवायुषा तुल्याः” इति विस्तरः। चातुर्मेहाराजकाथिकानां यदायुः- 
प्रमाणमुक्तम्‌, स सञ्जीवे अहोरात्रः । एवं यावद्यत्‌ परनिमितवशवत्तिना मायुः- 
प्रमाणमुक्तम्‌, स तपने अहोरात्र; । 

“कामदेववत्‌” इति । कामदेवानामिव कामदेववत्‌ । “तत्र तस्येव?’ 
( पा० सू० ५.१.११६ ) इति वतिः। तेन यावद्‌ द्वादश्चमासकेनेति । तेन तत- 
स्त्येनाहोरात्रेण तेषां त्रिशद्रात्रकेण मासेन छादशमासकेन संवत्सरेण तत्रत्यानि 


पेड माष्यस्फुटार्थांसदितेऽभिधमेकोदो [ छौक- 
यत्‌ त्रायखिशानामायुःप्रमाणम्‌, तत्‌ कालसूत्रे महानरके एकं रात्रिः 
न्दिवम्‌ । तेन रात्रिन्दिवेन तस्मिन्‌ वर्षसहस्तण्याछुःप्रमाणस्‌ । 
एवमन्येष्वपि यथायोगं योज्यम्‌, यावत्‌ परनिर्मितवशवर्तिनामायुःप्रमाणं 
ततुस्येनाहोरात्रेण तापने पोडश वर्षसहसाण्यायुःप्रमाणम्‌ ॥ ८२ ॥ 
अर्घ -प्रतापने, 
.` प्रतापने महानरके ऽन्तरकल्पस्यार्थमायुःप्रमाणम्‌ । 
अदी'चावन्तःकल्पस्‌ , 
तिरश्चां तु नियमो नास्ति । 
| परं पुनः । 
कल्पं तिरश्चाम्‌ , 
परमायुस्तिरश्चामन्तरकल्पम्‌ । तत्‌ पुनर्नागानां नन्दोपनन्दाश्वतली- 
प्रमृतीनास्‌। उक्तं हि भगवता--“अष्टाविमे भिक्षवो नागा मह्दानागाः 
करपस्था धरणीन्धराः' ( ) इति विस्तरः । 
प्रेतानां सासाह शतपञ्चकम्‌ ॥ ८३ ॥ 
यो मनुष्याणां मासः, स प्रेतानामहोरात्रः । तेनाहोरात्रेण पञ्च वर्ष- 
शतान्यायुः॥ ८३ ॥ 
शीतनरकेष्वायुषः कि प्रमाणम्‌ ? 
वाहाद्‌ वर्षशतेनंकतिलो द्वारक्षयायुषः । 
अवुंदाद विशतिगुणप्रतिवृद्धयायुषः परे ॥ ८४॥ 





दिव्यानि पञ्च वर्षशञतान्यायुरित्याद। २. 

एवमन्येष्वपि यथायोगं योज्यमिति | यद्‌ यामानामायुःप्रमाणम्‌, तत्‌ सङ्चाते 
महानरके एकं रात्रिन्दिवम्‌ । तेन तस्मिन्‌ रात्रिन्दिवेन वर्षसहस्द्वयमायु:- 
प्रमाणम्‌ । एवमन्येष्वपि यथायोगं योज्यम्‌ ॥ ८२ || 

अष्टाविमे भिक्षव इति। “अष्टाविमे भिक्षवो नागा महानागाः कल्पस्था 
घरणीन्धरा अप्रत्युद्धार्या: सुपणिनः पक्षिराजस्य देवासुरमपि संग्राममनुभवन्त्यपि 
्रत्यनुभवन्त्यपि। ते पुनः कतमे ? तद्‌ यथा-नन्दो नागराज:, उपनन्दो 
नागराजः, अश्वतरी नागराजः, मुचिलिन्दो नागराजः, मनस्वीः नागराजः, 

उपमानमात्रेण तेष्वायुराख्यातं भगवंता--“तद्यथा भिक्षव इह स्यादू 
विंशतिखारीको मागधकस्तिळवाहः पूर्णस्तिलानां चूडिकावद्धः । ततः कश्चिदेव 
वर्षशतस्यात्ययादेकं तिलमपनयते, क्षिप्रतरं भिक्षवः स विशतिखारीको मागधक- 
स्तिङवाहो उनेनोपक्रमेण परिक्षयं पर्यादानं गच्छेत्‌ । न त्वेवाहमवुंदोपपत्नानामा- 
युषः पर्यन्तं वदामि । यथा खळ भिक्षवो विंशतिरवुंदाः, एवमेको निरवुंदः; 
विस्तरेण यथा खढ भिक्षवो विंशतिः पद्मा एवमेको महापझः? इति ॥ 

एवमेषामायुष्मतां सत्त्वानां किमस्त्यपरिपूर्णायुषामन्तरा मृत्यु, आह्दोस्विन्न ! 
सर्वत्रास्ति-- 

कुरुबाह्यो$न्तरामृत्युः 

उत्तरकुरुषु नियतायुषः सत्त्वा अवश्यं कृत्स्नमायुजीवन्ति । अन्येषु 
नावश्यम्‌ । पुदूगलानां तु बहूनां नास्त्थन्तरेण कालक्रिया । तुपितस्थस्येकजाति- 
प्रतिबद्धस्थ^ बोधिसत्त्वस्य, चरमभविकसत्त्वस्य जिनादिष्टस्य जिनमूतस्य, श्रद्धा- 
नुसारिधर्मानुसारिणोः,ˆ वोधिसत्त्वचक्रबततिमात्रोश्च तद्‌गर्भयोरित्येवमादीनाम्‌ ॥ 

योननप्रमाणेन स्थानानि शरीराणि चोक्तानि, वर्षप्रमाणेनायुरुक्तम्‌ ॥ 


तयोश्च प्रमाणं नोक्तमिति वक्तव्यम्‌, नाम्ना च सर्वेषां व्यवस्थानम्‌ , 
अतस्तस्यापि पर्यन्तो वक्तव्यः । तेषां समानाख्यानार्थमादिप्रक्रम आरभ्यते 
परघाण्वक्षरक्षणाः । 


धृतराष्ट्रो नागराजः, महाकारो नागराजः, एलपत्रो नागराजः” ( ) 
इति । चूडिकावद्ध इति शिखाबद्धः ॥ ८३-८४ ॥ - 

एकजातिप्रतिबद्धस्येति । एकजन्मप्रतिबद्धबुद्धत्वस्य । चरमभविकस्येति | 
अन्त्यजन्मन: । येन तस्मिन्नेव जन्मन्यहँत्व साक्षात्‌ कत्तेग्यम्‌ । तस्य नास्त्य- 
न्तरेण कालक्रिया यावदहंत्त्वं न प्राप्रोति । श्रद्धानुसारिधर्मानुसारिणोः नास्त्य- 
न्तरेण कालक्रिया यावच्छूद्धाधिमुक्तदष्टिप्राप्ती न भवतः । तद्वर्भयोरिति । बोधि- 
सत्त्वचक्रवत्तिगर्भयोः तन्मात्रोर्नास्त्यन्तरेण कालक्रिया यावन्न तौ जायेते। 
एवमादीनामिति । आदिशब्देन निरोधासंज्ञिसमापत्तिसमापच्चाचां मंत्र्यादिसमा- 
पन्नानां च नास्त्यन्तरेण कालक्रिया, यावत्तस्मात्‌ समाघेने व्युतिष्ठन्ते ॥ ८६ ॥ 





१. जातिवद्धस्य--का० । २. श्रद्धाधर्मानुसारिणो--'क्रा० | 

रूपनामाध्वपर्थन्ता:, 
रूपस्यापचीयमानस्य पर्यन्तः परमाणुः । कालस्य पर्यन्तः क्षणः । . नाम्नः 
पन्तो ऽक्षरम्‌ । तद्यथा--गौरिति । 
क्षणस्य पुनः किं प्रमाणम्‌ £ समग्रेषु प्रत्ययेषु यावता धर्मस्यात्मलाभः, 
` गच्छत्‌ वा घमों यावता परमाणोः परमाण्वन्तरं गच्छति । बढवसुरुपाद्वटमात्रेण 
पञ्चषष्टिः क्षणा अतिक्रामन्तीत्याभिधा मिका! । 

द परमाणुरणुस्तथा ॥ ८५ ॥ 
लोहाप्शशाविगोच्छिद्ररजोलिक्षास्तढुःूवाः । . 
यवस्तथाङ गुलीपर्वं ज्ञेयं सप्तगुणोत्तरम्‌ ॥ ८६ ॥ 

एतत्‌ परमाण्वादिकं सध्तशुणोत्तरं वेदितव्यस्‌। सप्त परमाणवोऽणुः, 
सप्ताणवो छोइरजः, तानि सप्ताब्रजः, तानि सप्त शशरजः, तानि संप्तैडकरजः, . 
तानि सप्त गोरजः, तानि सप्त वातायनच्छिद्ररजः, तानि सप्त लिक्षाः, तदुद्भवा 
यूकेतयर्थः, सप्त यूका यवः, सप्त थवा अन्नुढीपर्व । त्रीणि पर्वाण्यङ्कुरीति प्रसिद्ध- 
मेवेति नोक्तम्‌ ॥ ८५-८६ ॥ 
पार्शीक्रृतास्तु-- 
चतुविशतिरंगुह्यो हस्तो हस्तचतुष्टयम्‌ । 
धनुः; 
्यासेनेत्यर्थः । - 
पञ्चशतान्येषां ऋोशोऽरण्यं च तन्मतम्‌ ॥ ८७॥ 
घनुषां पञ्चशतानि क्रोशः । क्रोशमात्रं च ग्रामादि अरण्यमिष्टम्‌^ ॥८७॥ 
तेऽष्टौ योजनसित्याहुः 
उक्तं योजनस्य प्रमाणम्‌ ॥ 
वर्षस्येदानीसुच्यते-- 
विशं क्षणशतं पुनः । 

तत्क्षणः, 
क्षणानां विंशं शञतमेकस्तरक्षणः । 
ते पुनः षष्टिलं वः, 
तत्षणाः पश्टिलेव इत्युच्यते । ॒ 
त्रिशद्गुणोत्तराः ॥ ८८ ॥ 
त्रयो मुहुर्ताहोरात्रसासाः, 
त्रिंशता सुहुत, त्रिशन्मुहर्ता अहोरात्रः । कदाचित्तु रात्रिरधिका भवति; 
कदाचिदूना, कदाचित्‌ समा । त्रिदशाहोरात्रा मासः । 
हादशसासकः । 
` संवत्सरः सोनरात्रः, 
चत्वारो मासा हेमन्तानाम्‌ , चत्वारो वर्षाणामित्येते द्वादश मासा संवत्सरः 
सार्धमूनरात्रैः । संवत्सरेण हि षडूनरात्रा निपात्यन्ते | कथं इत्वा ! 
“देमन्तग्रीष्मवर्षाणामध्यर्धे मासि निर्गते । 
शेषेऽर्धमासे विद्वद्विरूनरात्रो निपात्यते ॥” 
उक्तं वर्षप्रमाणम्‌ ॥ 


Sen त मन 000 
हेमन्तावामिति । यथा वर्षा इत्येकस्मिन्नप्यर्थे बहुवचनं प्रसिद्धम्‌, तथा 
हेमन्ताः, ग्रीष्मा इति द्रष्टव्यस्‌ । प्रवचने त्रय एवतंव;, न यथा लोके षडिति । 
शिशिरो हि शीतसामाच्याद्वेमन्त इत्युक्तः, वसन्तोऽपयुष्मसामान्यादु ग्रीष्म 
इत्युक्तः, शरदपि वृष्टिसामान्याद्‌ वर्षा इत्युक्तेति । 
हेमन्तग्ीष्मवर्षाणामिति । सर्वेबौद्धाचां हेमन्ताः प्रथम ऋतुः, ग्रीष्मा 
द्वितीयः, वर्षास्तृतीय: । तत्राधिकमधंमस्येत्यध्यर्धो मासः, तस्मिन्नध्यर्धे मासि 
निर्गते । मार्गशीर्ष सपौषार्धेऽधिक्रान्ते । शेषेउर्धमासे । पौषस्यार्धे$वशिष्टे कृष्ण- 
चतु्दश्याय्‌, ऊनरात्रो विद्वद्विबॉद्धेनिपात्यते | त्यज्यत इत्यर्थ: । चातुदेशिकोच्त्र 
भिक्षुमिः पोषधः क्रियते । एवं माघे फाल्गुनाधे$तिक्रान्ते शोषे$धेमासे फाल्गुना- 
वरशिष्टे पुनरपर ऊनरात्रो निपात्यते । तथा ग्रोष्मेषु वेशाखकृष्णचतुर्दश्यास्‌, 
आषाढकृष्णचतुदेश्यां चापरावुनरात्रो निपात्येते । वर्षाष्विपि भाद्रपदकृष्णचतु- 
देव्या कात्तिककृष्णचतुदँशयाँ चापराबुनरात्रौ निपात्येते ८८-८९ ॥ 


५३८ भाष्यस्फुटार्थासहिते5 सिध्ष मैको रो [-छोंक- ४ 


कल्पस्येदानी वक्तव्यम्‌-- 
ल्यो बहुबिधः स्यृतः ४ ८९ ॥ 
अन्तरकरपः, संवत्तंकल्प:, विवत्तकल्प:, महाकर्पश्चेति | तत्र तै|वतु-- 
संवर्तकल्पो नरकासझ्भवातू भाजनक्षयः । . 
` नरकेषु हि सत्त्वासम्मवात्‌ प्रभृति यावत्‌ भाजनसंक्षयः । 

द्रो हि संवर्तन्यौ---गतिसंवतेनी, धातुसंवर्तनी च । पुनरद्वे संवर्तन्यी-- 
सत्त्वसंवर्तेनी, भाजनसंवर्तनी च । द्र 

भवति स कालो यन्नरकेपु सत्त्वारच्यवन्ते नोपपद्यन्ते। स. आरम्भः 
संवर्तकल्पस्य । यदयं लोको विंशत्यन्तरकल्पान्‌ विवृत्तो पस्थात तन्निर्यात॑ 
वक्तव्यम्‌ । यडिशतिमन्तरकल्पान्‌ संवर्तिष्यते तत्‌ प्रतिपन्नं वक्तव्यम्‌ । 

यदा नरकेष्वेकसत्त्वो नावशिष्टो भवति इयतायं ढोकः संवृत्तो भवति । 
यदुत नरकसंवत्तन्या यस्य तदानीं नियतं नरकवेदनीयं कर्म ध्रियते स॒ लोक 
धात्वन्तरनरकेषु क्षिप्यते । 

एवं तिर्यकसंवत्तंनी, प्रेतसंवर्तनी च वक्तव्या । महासमुद्रगतास्तर्यञ्चः 
पूवं संवतेन्ते । 





गतिसंवर्चनीति | नरकाद्याः पञ्चगतयो गत्येकदेशे देवगतौ संवत्तन्ते एकस्थी 
भवन्तीत्यर्थः । धातुसंवर्चनी चेति । कामधातू रूपधातौ संवर्तत इति । : सत्वः 
संवर्चनी | यदा सत्त्वा एव संवत्तंन्ते, ध्यानेष्वेकस्थी भवन्ति; न तु तद्धाजनानि' 
संवर्तन्ते, विनञ्यन्तीत्यर्थः । भाजनसंवत्तनीति । यदा भाजानान्येव संवत्तन्ते 
न तु सत्त्वाः; एकस्यापि सत्त्वस्य तत्राभावात्‌ । 

यद्यं लोक इति विस्तरः । यदयं लोको विश्रतिमन्तरकल्पान्‌ विवृत्तो जात: 
यावन्नरकोत्पत्तिप्रवृत्ति निर्यात तन्निष्ठित॑ वक्तव्यमित्यर्थः | तत्यतिपन्र॑ वक्तव्य 
मिति । तत्संवर्तनमारब्धं वक्तव्यमिति । 

एवं तिर्यक्संवतंनी ग्रेतसंवर्तती च वक्तव्येति । यदा तिर्यक्ष्वेकसत्त्वोऽपि 
नावशिष्टो भवति, इयतायं लोकः संवृत्तो भवति । तिर्यकसंवरतन्या यस्य 
तदानीं नियतं तिर्यग वेदनीयं कमं ध्रियते, स लोकधात्वन्तरतिर्यक्षु क्षिप्यते । 
एवं प्रेतसंवतंनी योज्या 'यदा प्रेतेषु' इति विस्तरेण । न 


निर्देश: ] तृतीयं कोशस्थानस्‌ ५३९, 


मनुष्यसहचरिष्णवस्तु तैरेव साथ भवन्ति । स कालो यन्मनुष्येष्वन्यतमः 
सत्त्वः स्ववमनाचार्यक॑ धर्मताप्रातिलम्भिकं प्रथमं घ्यानं समापद्यते, स तस्मात्‌ 
व्युत्थाय वाचं भाषते--'सुखं बत विवेकजं प्रीतिसुखम्‌ , शान्तं बत विवेकजं 
प्रीतिसुखम' इति । तं च शब्दं श्रता अन्येऽपि सत्त्वाः समापथन्ते । कालं 
कृत्वा ब्रह्महोक उपपद्यन्ते । यदा नम्बूद्वीप एकसत्त्वोऽपि नावशिष्टो भवति 
इयताऽयं लोकः संवृतो भवति यदुत नम्बूद्रीपसंबतन्या । 

एवं पूर्वविदेह-गोदानीयोत्तरकुरुसंवरतन्यो वक्तव्याः | 

यदा मनुष्येष्वेकसत्त्वो5पि नावशिष्टो भवति इयताऽयं छोकः संवृत्तो 
भवति यदुत मनुष्यगतिसंवत्तन्या । 

औत्तरकौरवास्तु कालं कृत्वा कामावचरेषु देवेवूपपद्यन्ते । तत्र 
वैराग्याभावात्‌ । 


एवं चातुर्महाराजकायिकेष्वपि देवेषु प्रथमं ध्यानं समापय ब्रह्मलोक 
उपपद्यन्ते । यदा तंत्रेकसत्त्वो5पि नावशिष्टो भवति इयताऽयं छोकः संवृत्तो 
भवति यदुत चातुर्महाराजकायिकसंवत्तन्या । 


एवं यावत्‌ परिनिर्मितवशवर्तिसंवर्तन्यो वक्तव्याः । यदैकसत्त्वोऽपिं कामा- 


वचरेषु देवेषु नावशिष्टो भवति इयताऽयं छोकः संवृत्तो भवति यदुत कामघातु- 
संवर्तन्या । 


ब्रमलोकेऽप्यन्यतमः सत्वो धर्मताम्रातिङम्मिकं द्वितीयं ध्यानं 


मनुष्यसहचरिष्णव इति । मनुष्यसहचरणशीला गोमहिषादयः। घर्मता- 
्रतिलम्मिकमिति । धमंता नाम कुरालानां धर्माणां तदानीं परिणामविशेषः, 
तया प्रतिलम्भोऽस्यास्तीति ध्मंताप्रतिलम्भिकमु । यन्मनुष्येष्विति | जम्बुढीप- 
मनुष्येष्वित्य भिप्रायः 


एवं. पूर्वविदेह-गोदानीयसंवर्तन्यो योज्यौ । उत्तरकुरुसंवर्तनी त्वेवं वक्तव्या 
भवतिस कालो यदुत्तरकुरौ मनुष्याश्च्यवन्त एव, नोपपद्यन्ते । यदा तत्रेक 
सत्त्वोऽपि नावशिष्टो भवति, इयतायं लोकः संवृत्तो भवत्युत्तरकुरुसंवतंन्येति । 
कस्मादेवं वक्तव्या, न तु जम्बद्वीपसंवत्त॑न्यादिवद्‌ ? इत्याह-तत्र वैराग्याभावात्‌ । 
तत्रोत्तरकुरो वैराग्याभावात्‌ । 

अभि०।को० २: ११ 


५४० भाष्यस्फुदार्थासहिते5भिघमकोशो [ छोक- 


समापद्योत्याय वाचं भाषते--'सुखं बत समाधिजं प्रीतिसुखम्‌ , शान्तं बत 
समाधिजं प्रीतिसुखम! इति । तं शब्दं श्रृत्वा उन्ये5पि सत्त्वाः समापद्यन्ते । 
काळं च कृत्वा आभास्वरेपु देवेपूपपद्यम्ते । यदा ब्रह्मलोक एकसत्त्वो5पि 
_नावशिष्टो भवति इयता यं लोकः संवृत्तो भवति यदुत सत्त्वसंवर्तन्या । 

ततः शून्ये भाजने इत एव सामन्तकात्‌ सत्त्वानां तदाक्षेपके कर्मणि 
परिक्षीणे सप्त सूर्याः प्रादुर्भूय क्रमेण यावत्‌ एथिवीं सुमेरु च निःरोपं दहन्ति । 
तस्मादेव च' प्रज्बलितादचिर्वायुना क्षिप्तं शुन्य ब्राह्मं विमानं निर्दहत्‌ प्रेति । 
तच्च तद्वूमिकमेवार्चिवंदितव्यस्‌ । नहि विसभागा अपक्षालाः क्रमन्ते; तत्सम्बद्ध- 
सम्भूतत्वात्‌। तस्मात्तदित्युक्तम्‌ । कामावचरो ह्यग्नी रूपावचरमग्नि सम्त्रश्नातीति | 

एवमन्यस्यामपि संवर्तन्यां यथासम्भव" वेदितव्यमिति । नरकेषु सत्त्वानां 
च्युत्यनुत्पादात्‌ प्रभृति यावत्‌ भाजनानां संक्षय एष काल: । 

विवर्तकल्पः - प्राग्वायोर्यावन्नरकसम्भदः ॥ ९० ॥ 

प्रथमाद्‌ वायो! प्रभृति यावन्नरकेषु सत्त्वसम्भवः, एष कालो विवे ल्प 

इत्युच्यते । 





इत एव सामन्तकादिति । चातुर्दीपकसामन्तकादित्यर्थः । तदाक्षेपके कर्मणि 
परिक्षीण इति । भाजनाक्षेपके भाजनोत्पादके परिक्षीण इत्यर्थः । ब्राह्मं विमानं 
निर्दहदचिः परेति । गच्छतीत्यर्थः । तचच तदृभूमिकमेवाचिरिति। प्रथमध्यान- 
भूमिकम्‌ । कस्माद्‌ ? इत्याह--नहि विसभागा विसदृशा अपक्षाला उपद्रवा 
अग्न्यादयः क्रमन्ते | तापयन्त इत्यर्थः । आह-यद्येवम्‌, किमिदमुच्यते 
तस्मादेव चेति विस्तरेणेति ? अत उच्यते-तत्सम्बद्धसम्भूतत्वादिति विस्तरः । 
तेन कामावचरेणाचिषा सम्बद्धं सम्भूतं रूपावचरमचिः, तःद्भावस्तस्मादिति। 
एवमन्यस्यामिति । यथा तेजःसंवर्ततन्यामुक्तम्‌, एवमन्यस्यामप्यप्संवतेन्याम्‌; 

. वायुसंवतंन्यां च यथासम्भव वेदितव्यम्‌ | कथं कृत्वा नरकादिसंवतंनी ? यां पूर्व- 
वढुक्त्वा यावदियताऽयं लोकः संवृत्तो भवति सत्त्वसंवत्तंन्या । ततः शून्ये भाजने 
सहजोऽब्धातुः सम्भवति । यस्तं भाजनलोकं लवणमिव विलोपयति, स कामा- 
वचरोऽब्धातुः प्रथमध्यानभ्रूमिकमब्धातुं सम्बध्नाति, स च द्वितीयध्यानभ्रमिकं 
सम्वध्नाति। स चाब्धातुस््िभूमिकोऽपि स्वेन स्वेन भाजनेन सहान्तर्धीयते । 





१. का० पुस्तके नास्ति । २. यथायोगं--का० । 


निर्देश: ] तृतीयं कोशस्थानम्‌ ५४१. 


तथा हि” संवृत्तो' लोक आकाशमात्रावशेषश्चिर काळं तिष्ठति यावत्‌ 
पुनरपि सत्त्वानां कर्माधिपत्येन भाजनानां पूर्वनिभित्तमृता आकाशे मन्दमन्दा 
वायवः स्यन्दन्ते । तदा प्रभृति` यदयं लोको बिंशतिमन्तरकल्पान्‌ संब्रृत्तो 5-. 
स्थात्‌ , तन्निर्यातं वक्तव्यम्‌ | यदू विंशतिमन्तरकल्पान्‌ विर्ततिप्यते, तदुपयातं 
वक्तव्यम्‌ । 

ततस्ते वायवो वर्धमाना यथोक्तं वाथुमण्डळं जायते । ततः शनैर्यथोक्त- 
क्रमविधानं सर्व जायते--अव्मण्डळस्‌ , काञ्चनमयी पृथिवी, सुभेर्वादयश्च ।. 
प्रथमं तु ब्राह्मं विमानमुत्पद्यते । ततो याबदू यामीयम्‌, ततो वायुमण्डळादीनि । 
इयता 5यं लोको विवृत्तो भवति यदुत भाजनविवतेन्या । 
अथान्यतरः सत्त्व आभास्वरेभ्यरच्युत्वा झान्ये ब्राह्मे विमान उत्पद्यते |. 


एवं वायुसंवतंन्यां सहजो वायुः सम्भवतीति वक्तव्यम्‌ । कथमिति ? पूर्ववदुवत्वा 
यावत्‌ सहजो वायरुधातुः सम्भवतीति । यस्तं भाजनलोकं कामावचरं यावत्‌ 
ठृतीयध्यानभूमिकं क्रमेण पांशुराशिभिव विकरति विध्वंसयति । यावत्तेनेव 
साधंमन्तर्धीयते । 

विवर्तकल्पं विस्तरेण वक्तकाम आह--तथा हि संवृत्तो लोक इति विस्तरः। 
तथेति यथा णतम्‌ । तदेति विस्तरः । यदाकाजे मन्दमन्दा वायवः स्यन्दन्ते 
तदा प्रमति यदयं लोको वि्चतिमन्तरकल्यान्‌ संवृत्तोऽस्थात्‌, तबनिर्यातँ परिसमाप्तं 
वक्तव्यम्‌ | तदुपयातं वक्तव्यमिति | तदारब्धं वक्तव्य मित्यर्थः । 

यथोक्तकरमविधानमिति | यथोक्तेन क्रमेण विधानेन च सर्वं जायते | यथोक्तः 
क्रम:--वायुमण्डलम्‌, अब्मण्डलम्‌, ततः काञ्चनमयी प्रथिवी, ततः सुमेवादयश्चेति । 
यथोक्तं विधानम्‌-यस्य यद्विधानसुक्तम्‌, अयामोद्वे्धपरिणाहसंस्थानलक्षणस्‌; 
तत्तथा सर्व जायते । प्रथमं तु ब्राह्ममिति विस्तरः। यत्‌ पश्चात्‌ संवत्त॑ते तत्पूर्वं 
विवतंत इति स्थितिः। तेनाह--ग्रथमं तु बाह्यं विसानमुत्यद्यते | ततो यावद्यामीय- 
मिति । यावच्छब्देन ब्रह्मविमानानन्तरं परनिमितवशवत्तिविमानमु, तदनन्तरं 
निर्माणरतिविमानम्‌, ततोऽनन्तरं यावद्यामीयं विमानमुत्पद्यते । ततो यामीय- 
विमानोत्पत्त्यनन्तरं वायुमण्डलादीनीति | यदुत भाजनविवर्तन्येति । न सत्त्व- 
विवतंन्येति दरयति । 

ू्ये ब्राह्मे विमान उत्पद्यते इति । महाब्रह्मा । 


१-१. तथा संवृत्ते हि--का० | र का० पुस्तके नास्ति । 
३. महापुथिवी द्वीपा:---का० | 


५४२ भाष्यस्फुरार्थासहितेऽभिधर्मकोरो [ छोक- 


अन्येऽपि च' सत्त्वास्ततरच्युत्वा त्रह्मपुरोहितेपूपपद्यन्ते । ततो ब्रह्मकायिकेषु 
परनिर्मितवशवर्तिषु । क्रमेण यावदुत्तरकुरौ, गोदानीये, पूर्वविदेहे, जम्बूद्वीपे, 
तेषु, तिर्यक्षु, नरकेबूपपचन्ते । धर्मता छोषा--यत्‌ पश्चात्‌ संवते तत्‌ पूवं 
विवर्तते । 
यदा नरकेष्वेक्ः सत्त्वोऽपि प्रादुर्भूतो भवति, तदा यदयं लोको विंशतिः 
मन्तरकल्पान्‌ विवर्तते तन्निर्यातं भवति । यद्‌ बिंशतिमन्तरकस्पान्‌ विवत्तः 
स्थास्यति, तदुपयातं भवति ॥ ९० | 
अन्तःकल्पोऽसितातु यान्रद्‌ दशवर्षायुषः, 
विवर्तमाने लोके एकान्रविंशतिरन्तरकल्पा अपरिमितायुषां मनुष्याणामति- 
क्रामन्ति । 
अपरिमितायुषामेव हसतां` यावद्दशवर्षायुपो भवन्ति। सोऽसौ विवृत्तानां 
तिष्ठतां प्रथमो ऽन्तरकस्पः । 
ततः । 
उत्कर्षा अपकर्षाश्च कल्पा अष्टादजापरे ॥ ९१ ॥ 
तस्मादपरेऽष्टादशोस्कर्पाः, अपकर्षाशराष्टादशान्तरकल्पा भवन्ति । 





अन्येऽपि च सत्त्वा इति। तत्परिवाराः। ततर्च्युत्वा ब्रह्मपुरो हि तेष्विति | 
तत आभास्वरेभ्यः । 

तन्निर्यातं भवतीति । तद्विवर्तनं लोकस्य परिसमाप्तं भवतीत्यर्थः । तदुपयातं 
भवतीति । आरब्धं विवृत्तावस्थानायेत्यर्थः ॥ ९० ॥ 

एकोनविरातिरन्तरकल्पा अपरिमितायुषामिति । एकोऽन्तरकल्पो ब्रह्मलोकः 
विमानादिभाजननिवृत्त्याऽतिक्रान्त इत्येकोनविशतिरवशिष्टा अन्तरकल्पा 
अपरिमितायुषां मनुष्याणामतिक्रामन्ति; आनरकसत्वप्रादुर्भावात्‌। सा च 

® ३ ° 
विवरतँमानावस्थातिक्रान्तेवावगन्तव्या । प्रादुभरूंते नारके सत्त्वे विवृत्तावस्था 
प्रारब्धा । सेयमुच्यते-अपरिमितायुषामेव हसतां यावदृञवर्षायुषामेको विवृत्ता- 
वस्थान्तरकल्पः । तेनाह-सोऽसो विवृत्तानां तिष्ठतां ्रथमोऽन्तरकल्प इति । 

ततोऽएादश्च “उत्कर्षा अपकर्षाश्च” ॥ ९१ ॥ 


१, का० पुस्तके नास्ति | २, क्रमतां--का० | 


नि्ेषाः ] तृतीयं कोशस्थानम्‌ ५३६ 


कथं कृत्वा ¦ तेभ्यो हि दशवर्षायुष्केभ्य उत्कर्षं गच्छन्तः क्रमेणाशीति- 
वर्षसहस्रायुषो भवन्ति । पुनश्चापकर्षं गच्छन्तो दशवर्षायुपो भवन्ति । एवं 
द्वितीयो ऽन्तरकर्पः। एवं यावदष्टादश ॥ ९१ ॥ 
उत्कर्षं एकः, 
एकान्तरकरपो विंशतितम उत्कर्ष | एवमपकर्षः । दशवर्षायुष्केभ्यो 
बावदशीतिवर्षायुषां मनुष्याणामिति वतते । 
अथेते उत्कर्षाः कियन्तं प्रकर्षे गच्छन्ति £ 
तेऽशीतिसहस्राद्‌ यावदायुषः । 
नातः परेण वर्धन्ते । यावानेव चान्येषामन्तरकल्पानामुत्कर्षापकर्षकालः, 
तावानेव प्रथमस्यापकर्षकालः पश्चिमस्य चोत्कर्षकाल इति समानकालाः सर्वे 
भवन्ति । 
इति लोको विवृत्तोऽयं कल्पांस्तिष्ठति विशतिम्‌ ॥ ९२ ॥ 
इत्यनेनान्तरकर्पन्यायेनायं बिंशतिमन्तरकल्पान्‌ विवृत्तस्तिष्ठति ॥९.२॥ 
यावन्तं काळं विवृत्तस्तिष्ठति, तावन्तमेव कारम्‌ 
विवर्ततेऽय संवृत्त आस्ते संवर्तते समम्‌ । 
बिंशतिमेवान्तरकल्पान्‌ विवतंते, विंशतिं संवत्तते, विंशतिं सवृत्त आस्ते । 
यद्यपि तदानीमुत्कर्षा अपक्र्षाश्च न प्रवतेन्ते, कालस्तु समानः परि- 
संख्यायते । तत्रैकेनान्तरकल्पेन भाजनान्यभिनिवतेन्ते, एकान्नविंशत्याऽन्तर- 
करपेन भाजनानि विध्वंस्यन्ते, एकान्नविंशत्या शून्यीमवन्ति । ता एता 
अन्तरकरपानां चतस्तो विंशत्यो ऽशीतिर्भवन्ति | 
ते ह्यशोतिमंहाकल्पः 
एतन्महाकल्पस्य प्रमाणम्‌ ॥ 
कल्पः किंस्वभावः ? पश्चरकन्धस्वभावः । यदुच्यते-- 





ततस्तु “उत्कर्षं एकः” इति। विशात्यन्तरकल्पपरिमाणा विवृत्तावस्था अव- 
गन्तव्या ॥ ९२ ॥ 

पञ्चस्कन्धस्वभावः कल्पः | “त एवाध्वा कथावस्तु'' ( अभि० को० १.७) 
इति। 





५३४ भाष्यस्फुरार्थासहितेऽभिधमंकोरो _[ छोक- 


“त्रिमिरसंख्येयेः कर्पानां बुद्धत्वं प्राप्यते’? ( ) इति । 
तत्‌ कतमेषां कर्पानाम्‌ ? य एव महाकर्पो निर्दिष्टः । 
तदसंख्यत्रयो-्कवम्‌ ॥ ९३ ॥ 
बुद्धत्वस्‌, - 

असंख्येयानां कल्पानां त्रयेण । 

कथमसंख्येयस्यासति संख्येयावसाने पुनख्रिखमुच्यते ? नेतदेवं वेदि 
तव्यम्‌ । कि तहिं ! “षष्टिः स्थानान्तराण्यसंख्येयम्‌” ( ) इति 
मुक्तकब्नत्रं पठ्यते । 

कतमानि षष्टिः ? 

एको ह्यद्वितीयः प्रथमं स्थानान्तरम्‌ । एककानां दशको द्वितीयम्‌ । दश 
दशकानि शतं तृतीयस्‌ । दश शतानि सहस्तम्‌। दश सहस्ताणि प्रमेदः। 
दश प्रभेदा लक्षम्‌ । दश लक्षा अतिलक्षः । दशातिलक्षाः कौटिः । दश कोव्यो 
मध्यः । दश मध्या अयुतम्‌ । दशायुता महायृतम्‌ । दश मद्दायुता नियुतम्‌ । 
दश नियुता महानियुतम्‌ । दश महानियुताः प्रयुतम्‌ । दश प्रयुता महाप्रयृतः | 
दश महाप्रयुताः कङ्करः । दश कङ्करा महाकङ्करः । दश महाकङ्करा विस्वरः । 
दश विस्वरा मद्दाविस्वरः । दश महाविस्वरा अक्षोभ्यः । दशाक्षोभ्या महा- 
क्षोभ्यः । दश महाक्षोभ्या विवाहः । दश विवाहा महाविवाहः । दश महा- 
विवाहा उत्सङ्गः । दशोत्सज्गा महोत्सङ्गः । दश महोत्सज्ञा वाहनः । दश 
"वाहनानि महावाहनस्‌ । दश महावाहनानि तिटिभः। दश तिटिमा महा- 
तिटिभः । दश मह्दातिटिमा हेतुः । दश हेतवो महाहेतुः । दश महाहेतवः 
करभः । दश करमा महाकरभः । दश महाकरभा इन्द्रः । दरोन्द्रा महेन्द्र: । 
दश महेन्द्रा: समाम्‌ । दश समाप्तानि महासमाप्तम्‌ । दश महासमाप्तानि 
गतिः । दश गतयो महागतिः । द॒श महागतयो निम्बरजः । दश निम्बरजांसि 
` महानिम्बरजः । दश महानिम्बरजांसि मुद्रा । दश मुद्रा महामुद्रा । दश महा- 
मुद्रा बलम्‌ । दश वानि महाबम्‌ । दश महाबलानि संज्ञा । दश संज्ञा 


मुक्तकमिति । न चतुरागमान्तगं तमित्यर्थः । 

निदेशः ] तृतीयं कोशस्थानम्‌ ५४५ 


महासंज्ञा । दश महासंज्ञा विभूतः । दश विभूता महाविभूतः । दश महां- 
विभूता बलाक्षम्‌। दश बलाक्षा महाबलाक्षम्‌ | दश महाबलाक्षाणि असंख्यम्‌ । 

अष्टकं मध्याद्‌ विस्स तम्‌ 

इत्येतेपां षष्टिस्थानान्तरगतां संख्यामनुप्राप्ताः कल्पा असंख्येयानीत्यच्यन्ते । 
ततो व्याबृत्य पुनर्गण्यन्ते । एवं त्रीणि असंख्येयानीत्युच्यन्ते । न तु नैव 
परिसंख्यातुं शक्यन्त इति । 

किन्नु खळ कालमकर्पणेव कृतप्रणिधाना बोधिसत्त्वा बोधिमभिसम्बुध्यन्ते £ 
किमेतदेव भविष्यति--महतां हि पुण्यज्ञानसम्मारेण पड्भिः पारमिताभिः बहु- 
मिदुष्करशतसहस्रेस्रिमिः कल्पासंख्येयैरनुत्तरां सम्यक्संबोधिमभिसम्बुष्यन्ते बोधि- 
सत्त्वाः । यश्यप्यन्यथाप्यस्ति मोक्षावकाशः, किमर्थं त इयन्तं यलमारभन्ते १` 
परार्थ त इयन्तं यल्नमारभन्ते--'कथं परानपि महतो दुःखौघात्‌ परित्रातु 
शक्नुयाम्‌ इति । 

क एषां परार्थन स्वार्थः £ एष एव तेषां स्वार्थो यः परार्थः, तस्यामिम- 
तत्वात्‌ । 


क इदानीमेतच्छरद्धास्यते £ सत्यं ुःश्रद्धानमेतदासमम्मरिभि्निष्करुणैः; 


“>>> 

अष्टकं मध्याद्‌ विस्मृतमिति । अष्टौ स्थानानि कापि प्रदेशे प्रमुषितत्वान्न 
पठितानि । तेनात्र द्वापञ्चाशत्‌ स्थानानि भवन्ति। षष्ट्या च संख्यास्थाने 
भवितव्यम्‌ । तान्यष्टकानि स्वयं कानिचिन्नामानि कृत्वा पठितव्यानि, येन 
षष्टिसंख्यास्थानानि परिपूर्णानि भवेयुः। असंख्या इति । असंख्येयाः संख्या- 
नेनासंख्येया असंख्या इति। बहुवचननिर्देशादनुक्ता अपि तद्धिता भवन्ति। 
यद्येवं “तदसंख्पत्रयोडूवम्‌ः” इति कथमुक्तम्‌ ? नेष दोषः; नास्ति संख्या 
रेणेष्वित्यसंख्याः, असंख्येयाः कल्पाः । असंख्याश्चासंख्याश्चासंख्याश्चत्यसंख्याः 
तेषां त्रयम्‌। तेषां कल्पानामसंख्यत्रय उद्धवतीति तदसंख्यत्रयोङ्भूवं बुद्धत्व- 
मित्येवं तद्वधाख्यातव्यम्‌ । 

तस्याभिमतत्वादिति । तस्य परार्थस्याभिमतत्वात्‌ । यो ह्यभिमतः 
स्वार्थो दृष्ट इति । 


>>> 


१. विस्तृतमू--क्रा० | २. का० पुस्तके नास्ति । 





५४६ भाष्यस्फुटार्थासद्दितेऽभिधमंकोश [ लोक 


कारुणिकैस्तु श्रद्धितमेवैतत्‌ । यथा चेह केचिदभ्यस्तं् ण्या असत्यपि स्वार्थ 
परव्यसनाभिरता उपलभ्यन्ते । तथा पुनरभ्यस्तकारण्या असत्यपि स्वार्थ पर- 
हितक्रियामिरामाः सन्तीति सम्भाव्यम्‌। यथैव चाभ्यासवशादनात्ममूतेषु संस्कारेषु 
संस्कृतलक्षणानभिज्ञा आत्मस्नेहं निवेशय तद्वेतोदुःखान्युद्ठहन्ति, एवं पुनरभ्यास- 
बशादात्मस्नेहं तेभ्यो निर्वेत्य परेष्वपेक्षा वर्धयित्वा तद्वेतोदुःखान्युद्रहन्तीति 
सम्भाव्यम्‌ । 
गोत्रान्तरमेव हि तत्‌ तथाजातीयं निवर्तते यत्‌ परेषां दुःखेन दुःखायते 
घुखेन सुखायते, नात्मन इति । न ते पुनः स्वार्थमन्यं पश्यन्ति । आह चात्र 
“हीनः प्रार्थयते स्वसन्ततिगतं येस्तैरुपायैः सुखम्‌ , 
मध्यो दुःखनिवृत्तिमेव न सुखं दुःखास्पदं तद्‌ थतः । 
श्रेष्ठ: मार्थयते स्वसन्ततिगतेदुःखैः परेषां सुखम्‌ , 
दुःखात्यन्तनिवृत्तिमेव च यतस्तदूदुःखदुःर्येव सः ॥” ( ) 
किं पुनरुत्कर्षा बुद्धा उत्पद्यन्ते  आहोस्विदपकर्षाः ? 
अपकर्ष तु) शताद्‌ यावत्‌ तदुःट्कवः । 
भशीतिवर्षशतायुषि प्रजायामपकर्षं आरब्धे यावद्वर्षशतायुषो मनुष्या 
भवन्ति, एतस्मिन्नन्तरे बुद्धा उत्पद्यन्ते । 





तद्धेतोरिति। आत्मस्नेहृहेतोः । आत्मस्नेहं तेभ्य इति विस्तरः। आत्म- 
स्नेहं तेभ्यः स्वासान्तानिकेभ्यः संस्कारेभ्यो निवर्त्य* अपेक्षां करुणालक्षणां वर्ध- 
यित्वा तद्धेतो रपेक्षाहेतो हुँ:सान्युद्व हन्तीति सम्माव्यं प्रतिपत्तव्यम्‌ । 
` मध्यो दुःखनितृत्तिमेवेति । प्रत्येकब्ुद्धः श्रावको. दुःखनिवृत्तिमेव मोक्षमेव 
प्रार्थयते, न सुखं सांसारिकम्‌। कुतः ? दुःखास्पदं तद्यतः । यस्मात तत्‌ 
सांसारिकं सुखं दुःखस्थानं भवति । श्रेष्ठो बोधिसत्त्वः स्वसन्ततिगतै दुःखैः 
परेषां सु खमाभ्युदयिकं दुःखात्यन्तनिवृत्तिमेव च निःश्रेयसस्वभावां परेषां प्रार्थयते । 
अथवा--परेषां सुखमाभ्युदयिकने:श्रेयसिकं प्रार्थयते । दुःखात्यन्तनिवृत्तिमेव च 
बुदलक्षणामात्मीयां परहितक्रियोपायभूतां प्रार्थयते । कस्माद्‌? इत्याह-- 
यतर्तद्दुःखदुःख्येव स इति । तस्मात्‌ परदुःखेः स बोधिसत्त्वो दु:खी भवति । 
अत एव सुखं द्विप्रकार प्रार्थयत इति । 


१. हि--का० | २. निवर्त्य--मुद्रितः पाठ: । 


निर्देशः ] तृतीयँ कोशस्थानम ५४७ 


कस्मान्नोत्कर्षकाले ! तदा हि दुःसमुद्वेजाः सत्ता भवन्ति । 

कस्मान्न शतात्‌ १ तदा हि पञ्च कषाया अभ्युत्सदा भवन्ति । तद्यथा-- 
आयुष्कषायः, कल्पकपाय:, क्लेशकषायः, दृष्टिकपायः, सत्त्वकपायश्व । 

अपकर्षस्याधस्तात्‌ प्रत्यवरा आयुरादयः किट्टभूतत्वात्‌^ कषाया उच्यन्ते । 

द्वाभ्यां हि जीवितोपकरणविपत्ती यथाक्रमम्‌ । द्वाभ्यां कुशछपक्षविपत्तिः; 
कामसुखलिका ऽत्मङ्कमथानुयोगाधिकारात्‌ , गृददिप्रत्रजितपक्षयोर्वा । एकेनात्ममाव- 
विपत्तिः; प्रमाणरूपारोग्यबलवृद्धिस्मृतिवीर्यचैर्यअंश्यात्‌ ॥ 

अथ प्रत्येकुद्धानां कस्मिन्‌ काले उत्पादः १ 

इयोः प्रत्येकबुद्ध'नास्‌, 
उत्कर्ष ऽपि, अपकर्ष उपि । 
द्विविधा हि प्रत्येकबुद्धाः--वरगेचारिणः, खड्गविषाणकर्पाश्च । 








अपकर्षस्याधस्तादिति विस्तरः । वर्षदातस्याधस्तात्‌ । पञ्चकषाया अभ्युत्सदा 
भवन्ति । अभ्यधिका भवन्तीत्यर्थः । वषंशते$भ्युत्सदा:, न त्वभ्युत्सदा यथा- 
धस्तात्‌ । आयुःकषाय इति। किट्भूतं ग्रत्यवरं कषायः, आयुरेव कषाय आयु:- 
कषायः । एवं कल्पकषायादय: । 

यथाक्रममिति । जीवितविपत्तिरायुःकषायेण, उपकरणविपत्तिः कल्पकषायेण । 
धान्यपुष्पफलीषधादीन्युपकरणान्यल्परसवीर्यविपाकप्रभावाणि हि तानि भवन्ति, 
नेव वा भवन्ति । द्वाभ्यां कुग्चलपक्षविपत्तिरिति । क्लेषकषायेण, दृष्टिकषायेण च 
कुशलपक्षस्य विपत्तिः। कथमु ? इत्याह-क्ञामसु खल्लिकात्मक्वमथानुयोगाधिकारा- 
दिति। कामसुखमेव कामसुखल्लिका, कामसुखलीनतेति वा । कामकुष्णा वा 
कामसुखल्लिका, यथा कामसुखे सज्यते । आत्मक्लमथः = आत्मोपतापः । 
आत्मपीडेत्यर्थंः। कामसुखल्लिकात्मक्लमथयो रतुयो गः=अनुसेवनम्‌, तस्याधिकार- 
स्तस्मात्‌ । तदुक्तस्‌--कामसुखल्लिकानुयोगमात्मेक्लमथानुयोगं वाधिकृत्यारभ्य 
क्लेशृष्टिकषायाभ्यां कुशलूपक्षविपत्तिर्भवतीति । एवं तावदविशेषेण । 

गृहिग्रत्रजितपक्षयोर्वा | गृहिपक्षस्य क्लेषकषायेण कुशलपक्षविपत्तिः, प्रब्र- 
जितपक्षस्य दृष्टिकषायेण । यथाक्रमं कामप्रधाना गृहिणः, दृष्टिप्रधाना प्रव्रजिता 
इति। एकेनेति । सत्त्वकषायेण । 

द्विविधा हि अत्येकबुद्धा इति । यस्माद्‌ वर्गचारिणोऽपि प्रत्येकबुद्धा 


१. किटभूतत्वात्‌-क्रा० | 


भाष्यस्फुटार्थासहितेऽभिधर्मकोदो ` [ छोक-- 


तत्र वर्गचारिणः श्रावकपूर्विणः प्रत्येकजिना उच्यन्ते एथग्जनपूर्विगो पि 
सन्तीत्यपरे । येऽनयत्रोत्पादितनिर्वेधमागीया इह्‌ स्वयं मागमभिसम्बुध्यन्ते | 
तथा हि पूर्वयोगं पृठन्ति--“पर्वते किछ प्चशतानि तापसानां कष्टानि तपाँसि 
तप्यन्ते स्म, यावत्‌ मत्येकबुद्धसहोषितेन मकटेनागम्य तदीर्यापथसन्दर्शनात्‌ 
्त्येकोधिममिसम्बुद्धाः? ( ) इति । न चार्याः सन्तः कष्टानि 
तपांसि तप्येरन्‌ ! 

खड्गविषाणकल्पाः पुनरसंसृष्टविहारिणः' । 


५४८ 


तेषां प्रत्येकबुद्धोनाम्‌-- 
खड्गः कल्पशतान्वयः ॥ ९४ ॥ 
महाकरपानां शतं बोधिसम्मारेषु चरितः खड्गं विषाणकल्पो भवति । 
बिनोपदेशेवात्मानमेकं प्रतिबुद्धा इति प्रत्येकबुद्धाः । ते ह्येकमात्मानं दमयन्ति, 
नान्यान्‌ । 


किं पुनरत्र कारणम्‌ £ न हि तावदशक्ता धर्म देशयितुम्‌; प्रतिसंवित्माप्त- 





श्रावकरूर्विणो भवन्ति न केवलं खद्अविषाणकल्पा:। तस्मादुत्कर्षेऽपि तेषा मुत्पत्तिनं 
विरुध्यते । ये ह्यृत्पादितस्रोतआपत्तिफलसकृदागामिफला अन्तरहिते बुद्धशासने 
स्वयमहँस्त्रमधिगच्छन्ति, ते वर्गचारिण:। ते च बुद्डोत्पादकाल एव घ्राकृत- 
संवेगत्वाच्न पुनः संवेजनीया इति । तदीयपिथसन्दर्शनादिति। प्रत्येकबुद्धेर्यापथ- 
सन्दर्शनात्‌ । पर्यदू.बद्धसमाधिरूपसन्दर्शनात्‌ । न चार्याः सन्तः कष्टाने तपांसि 
तप्येरनिति । सत्यदर्शनकाल एव शीलत्रतपरामशंदृषटे: प्रहीणत्वात्‌, शीलब्रत- 
परामशंदृष्टिपुवकत्वाच्च कष्टतप:क्रियाया: । ` 


खङ्गविषाणकल्पा इति। यथा खद़विषाणा अद्वितीया भवन्ति, एवं. ते 


ताति ्रत्येकबुद्धेरसंसृष्टविहारिण इति । खङड्कविषाणकल्पा 
इत्युच्यन्ते | 


_ किल्पञ्चतान्वयः” इति । कल्पशतकृतबोषिहेतुरित्यर्थ; । अत एव व्याः. 


न शते वोविसम्मारेषु शीलसमाधिप्रज्ञालक्षणेषु चरितः कृत- 
प्रयोग इति । 


Ee जाला बि 
१. पुनरेकविहारिण:--का० | 


निर्देश: ] ` तृतीय कोशस्थानम्‌ ५४९ 


'त्वात्‌ । -शक्यं च तैः पूर्वबुद्धानामनुशासनमनुस्मृत्यापि' धर्मं देशयितुस्‌ । 


नापि निष्करुणाः; सत्त्वानुम्रहार्थमृद्धेराविष्करणात्‌ । नापि सत्त्वानामभव्यत्वात्‌; 
तथा हि लौकिकवीतरागाः` संविद्यन्ते । किं तर्हि ! ; 

पूर्वाम्यासवशेनाहपोत्युकताधिमुक्तत्वात्‌ नोत्सहन्ते ` गम्मीरध्ग्रणाय | 
परेषां व्यापतुंस्‌ । अनुस्नोतोगामिनीनां हि प्रजानां दुष्करं प्रतिस्तोतोनयनम्‌ । 

गणपरिकर्षणप्रसङ्गपरिहारार्थ च; व्याक्षेपसंसर्गभीरुत्वात्‌ ॥ ९३-९४ ॥ 

अथ चक्रवर्तिनः कदोत्पद्यन्ते ! 

चक्रवतिसमुत्पत्तर्नाधोऽशी तिसहत्लकात्‌ । 

अमिते चायुषि मनुष्याणां यावद्शीतिसहस्रके चोत्पत्तिश्चक्रव्तिनाम्‌ , 
नाधः; तस्याः सस्यसम्पदस्तदूनायुषामभाजनत्वात्‌ । 

राज्यं चक्रेण वतेथितुं शील्मेषामिति चक्रवर्त्तिनः । 


ते पुनश्चतुर्विधाः--- 
सुवर्णरूप्यतास्रायश्चक्तिणः, 

शक्यञ्च तेरिति विस्तरः। अथापि ते प्रतिसंवित्प्राप्ता न भवेयुः । तथापि 
तैः प्रणिधिज्ञानेन पूर्वेबुद्धानामनुद्यासनमनुस्पृत्य धर्मों देशयितुं ज्ञक्यते | ऋद्धे- 
राविष्करणादिति । आकाशगमनादिकायाः सत्त्वानुग्रहार्थ प्रकाशनात्‌ । नापि 
सत्त्वानामभव्यत्वात्‌। धर्मं न देशयन्तीति वाक्यशेषः । कस्माद्‌ ? इत्याह--तथा- 
हीति विस्तरः। यस्माद्धि लौकिकवीतरागास्तदानीं संविद्यन्ते, तस्माल्लोकोत्तर- 
वीतरागा अपि सम्भवेयुरित्यभिप्राय: । यद्येते न हेतवो धमंदेशनाया अकरणे, 
कस्तहि हेतुः ? इत्याह--किं तरही ति विस्तरः । 

पू्वाम्यासवश्ेन असंसर्गाभ्यासवशेन। अल्पोत्सुकताधिमुक्तत्वात्‌ । तत्कृतरुचि- 
त्वादित्यर्थः । गणपरिकर्षणप्रसङ्गपरिहारार्थंः च नोत्सहन्ते गम्मीरधमंम्रहणाय 
परेषां व्यापतुंम्‌ | तथा व्यापारे हि सति गणः परिक्रष्टव्यः स्यात्‌ । गणपरिकषंण- 
प्रसङ्गं पुनः कस्मात्‌ परिहरन्ति ? व्याकषेपसंसर्गभीरुत्वात्‌ । व्याक्षेपसंसर्गाभ्यां 
भीरुत्वात्‌ । व्याक्षेपः=अभिप्रेतसमाध्या दिकर्मण्यप्रवृत्ति: । संसगं:=अन्यसम्पर्कंः । 
व्याक्षेपसंसग भीरुत्वं पुनः पूर्वाभ्यासवशातु ॥ ९३-९४ ॥ 





१. ०बुद्धातां शासनमनु०--का० । २. लौकिकमार्गवीत०--का० | 
` ३. ०परिहायं--मुद्रित; पाठः । [ 


५५७ आप्यस्फुटार्थासहितेऽभिधर्मकोशे [ छोक- 


सुवर्ण-रूप्य-ताम्र-अयश्चक्राणि येषां सम्ति । प्रथम एघामुत्तम:, द्वितीय 

डपोत्तमः, तृतीयो मध्यमः, चतुर्थो ऽधमः । 
तेऽथरक्रसातु ॥ ९५॥ 
एक-हि-न्रि-चतुरद्वीपाः 

यस्यायसं चक्रं स॒ एकङ्वीपाधिपतिः, यस्य ताम्रमयं स द्योः, यस्य 
रूप्यमयं स त्रयाणाम्‌, यस्य सुवर्णमयं स चतुद्गीपाधिपति:---एप ब्राज्ञसतिको 
निदेशः । 

` सूत्रे तु प्रधानम्रहणादेकमेव सौवर्णं चक्रम्‌ । “यस्य राज्ञः कषत्रियस्य 

मूर्धाभिषिक्तस्य तदेव पोषधे पञ्चदश्यां शिरःस्नातस्योपोषधोपोषितस्योपरिप्रासाद- 
तळगतस्यामात्यगणपरिबृतस्य पूर्वस्यां दिशि चक्ररत्नं प्रादुर्भवति सहस्तारं सना- 
भिकं सनेमिकं सर्वाकारपरिपूर्ण शुभकर्मारक्कतं दिव्यं सर्वसोवर्णम, स राजा भवति 
चक्रवर्ती” ( ) इति । 

एवं चैते चक्रवर्तिन उत्पच्चन्ते-- 

न च हो सह बुद्धवत्‌ । 

सत्र उक्तम्‌--“अस्थानमनवकाशो यदपूर्वाचरमी द्वौ तथागतावहन्ती 
सम्यक्सम्बुद्धौ लोक उतपद्येयाताम्‌ | नेदं स्थानं विद्यते । स्थानमेतदू विद्यते 
यदेकस्तथागतः । यथा तथागत एवं चक्रवर्तिनी” ( ) इति । 

इदमत्र सम्प्रधार्यम्‌- किमत्र त्रिसाह्रमहासाहल्रो लोकघातुर्लाक इष्टः 
उताद्दो सर्वकोकधातव इति ! 

नान्यत्र बुद्धा उत्तयन्ते इत्येके । किं कारणम्‌ ! मा भुदू भगवतः शक्ति- 
व्याघात इति । एक एव हि भगवान्‌ सवत्र शक्तः | यत्र बुद्ध एको न शक्तः 





एष ग्राज्ञपिक् इति । म्रन्नक्िञ्यात्रनिदशः-चतुर्विधाश्चक्रवत्तिंन इति। 
त्रे तु सुवर्णचक्रवत्यवोक्तः; प्राधान्यात्‌ । 

अस्थानं वर्तमानकालापेक्षया । अनवकाञ्ोऽनागतापेक्षया । अनागतेऽप्य- 
ध्वनि सम्भवाद्य॒गपद्‌ द्वयोरिति । अपूर्वाचरमाविति । नेकः पूर्वो नापरः पश्चात्‌ । 
कि तहि ? सहेत्यर्थः । समसम इति वीप्सा । अथ वा--समे: सर्वसत्त्वेषु बुद्धे- 
भंगरवाड्धिः सम इति समसमः । 


निर्देशः ] तृतीयं कोशास्थानम्‌ ५५१ 


स्यादू विनेयान्‌ विनेतुम्‌, तत्रान्यो5पि न शक्त इति। उक्तं च छत्रे--“स 
चेत्‌ त्वां शारिपुत्र कश्चिदुपसंक्रम्येवं एच्छेत्‌--“अस्ति कश्चिदेतहि श्रमणो वा 
त्राह्मणो वा समसमः अमणेन गौतमेन यदुतामिसम्बोधाय । एवं च पृष्टः कि 
व्याकुर्याः १ सं चेन्मां भदन्त कश्चिदुपसंक्रम्येवं एच्छेत्‌, तस्याहं पृष्ट एवं 
व्याकुर्याम्‌--नास्ति कश्चिदेतर्हि श्रमणो वा ब्राह्मणो वा समसमो भगवता 
यदुतामिसम्योधाय । तत्‌ कस्य हेतोः ¦ सम्मुखं मे भगवतो 5न्तिकाच्थ्रुतम्‌ , 
सम्मुखमुद्गुहीतम्‌--अस्थानमनवक्राशो यदपूर्वाचरमौ तथागतौ लोक उत्पद्येयातां 


नेदं स्थानं विद्यते”? ( ) इति । 
यत्तहि भगवतोक्तं ब्रक्मम्त्रे--“यावत्रिप्ताइस्तमद्मसाहस को कोको वशे 
मेऽत्र वर्तते” ( ) इति ? आभिप्रायिक एष निर्देशः । 


कोऽत्राभिप्रायः ! तावतो.ऽनभिसंस्कारेण व्यवलोकनात्‌ । अभिसंस्कारेण 
त्वनन्तो बुद्धानां चक्षुर्विषयः । 


सन्त्येवान्यलोकधातुषु बुद्धा इति निक्कायान्तरीयाः । किं कारणम्‌ ! 
बहवो हि समं सम्मारेषु प्रवर्तमाना इश्यन्ते । न चैकत्र बहनां युगपदू योग 
उत्पत्तुम्‌ , न चास्ति तदुत्पत्तौ कश्चित्‌ प्रतिबन्ध इति नियतं लोकधात्वन्तरेषूः 
त्पद्यन्ते । अनन्ता लोकधातव इति न शक्यं भगवता कस्पमप्यायुर्बिश्रता यथेह 
उथान्येष्वपि अनन्तेषु लोकधातुषु व्यापतुंम्‌, किं पुनः पुरुषायुषम्‌ | 
कथं चेह बुद्धो व्याम्रिते ? अस्य पुद्गरस्येदमिन्द्रियम्‌ इयता कालेना- 
भुण्मिन्‌ देशे अमुं पुद्गरमागम्यास्य दोषस्य परिद्दारादस्याङ्गस्योपसंहारादनेन 
प्रयोगेणानुरपन्नं वोत्पत्स्यते, अपरिपूर्णं वा परिपूरयिष्यतीति । 
यत्त्विदं सूत्रमत्रोपनीतम्‌---“अस्थानमनवकाशो यदपूर्वाचरमौ द्वौ तथा- 
गतावेकत्र लोक उत्पच्येयाताम्‌'? ( ) इति, तदेवेदं सम्प्रधायेते-- 
तावतोऽनमिसंस्कारेणेति | तावतो लोकधातोरनाभोगेन दशनात्‌ । 
निकायान्तरीया इति । महासाङ््रिकप्रभृतयः । 


न चेकत्रेति । लोकधातौ पुरुषायुषमिति। पुरुषस्यायुः पुरुषायुषम्‌ तद्‌ 
बिभ्नतेति वतंते । इदमिन्द्रियमिति । श्रद्धादि। अस्याङ्गस्येति । अस्य प्रत्ययस्य । 


५५२ आष्यस्फुदार्थीसहिते५भिघर्मकोशो [ लोक- 


किमिदमेकं लोकधातुमधिङ्त्योक्तस्‌, आहोस्वित्‌ सर्वानिति ? चक्रवर्तिनो ऽपि 
चास्य लोकधातौ न स्यादुत्पादः; सहोत्पत्तिप्रतिषेधात्‌ बुद्धवत्‌ । 

अथैतत्‌ क्षम्यते, इदं तु कस्मान्न क्षम्यते--“पुण्यस्तु बुद्धानां लोक 
उत्पादः” इति ? यदि बहूनां बहुषु स्यात्‌, न दोषः स्यात्‌ । भूयसां छोकानाम- 
भ्युदयेन योगः स्यान्निःश्रेयसेन च ॥ 

अथैकस्मिन्नपि कस्माद्‌ द्वौ तथागतौ न सहोत्पद्ेते ? 

१. प्रयोजनाभावात्‌ । २. प्रणिधानवशाच्च । एवं हि बोधिसत्वाः प्रणि- 
घानं कुर्वन्ति--“अहो बताहमन्धे लोके ऽपरिणाथके बुद्धो लोक उत्पद्येयमनाथानां 
नाथ” इति । ३. आदरार्थम्‌ । ४. अभित्वरार्थं च। एकस्मिन्‌ हि बुद्धे 
सुतरामाद्रियन्ते । 'दुलेम इहृशोऽन्यः? इति मन्यमानाः सुतरां चाभित्वरन्ते 
शासनप्रतिपत्तौ--“माऽस्मिन्‌ गते परिनिवृंते वाऽनाथा भूम’ इति ॥ 


अथेते चक्रवर्तिनः सुवर्णादिमयेश्चक्रेः पृथिवीं जयन्तः कथं जयन्ति £ 

यथाक्रमस्‌ 
प्रत्युद्यानस्वयंयानकल हास्न जितः, 

यस्य सौवर्णं चक्र भवति तं कोटराजानः स्वयं प्रत्युदूगच्छन्ति--'इमे 
देवस्य जनपदाः ऋद्धाश्व॒ स्फीताश्व क्षेमाश्च सुभिक्षाश्चाकीर्णबहुजनमनुष्याश्च, 
तान्‌ देवः समनुशास्तु, वयं देवस्यानुयात्रिका भविष्यामः? इति | 

. यस्य रूप्यमयं स स्वयमेव तेवामन्तिक याति, पश्चादस्य प्रह्मीभवन्ति । 

यस्य ताम्रमयं स तेपामन्तिकं गत्वा कलहायते, पश्चात्‌ प्रहीमवन्ति । 


किमिदमेक लोकधातुमधिकृत्यांत । एकचातुर्हीपकं त्रिसाहस्रमहासाहस्रं वा ` 
लोकधातुमधिकृत्येतदुक्तमित्य भिप्रायः। चक्रवतिनोऽपि चेति विस्तरः। “अस्थान- 
मनवकाशो यदपूर्वाचरमौ द्वौ तथागतौ उत्पद्येयाताम्‌” इति नानेन वचनेन 
लोकधात्वन्तरोत्पादप्रतिपेधः; तथागतानां तथोक्तत्वातु । तद्‌ यथा--चक्र- 
वत्तिनामु । चक्रवत्तिनोऽपि हि तथोक्ताः-“'अस्थानमनवकाशो यदपूर्वाचरमौ 
द्वौ चक्रवत्तिनौ लोक उत्पद्येयाताम्‌”' इति । 


जनाः प्राकृतमनुष्याः । मनुष्यास्तु मतिमन्तः । 


निर्देशः ] तृतीयं कोशस्थानम्‌ ५५३ 


यस्थ शस्रमयं स तेषामन्तिकं गच्छति, अन्योन्यं श्नाण्यावहन्ति, 
पश्चान्नमन्ति ॥ 

सर्वे तु चक्रवर्तिनः 

अवधाः ॥ ९६ ॥ 

शख्नेणापि जयतां वधो न प्रवर्तेते । निर्जित्य च सत्त्वान्‌ दशसु कुशलेषु 
कर्मपथेषु प्रतिष्ठापयन्ति । अत एव ते नियतं देवेषूत्पचन्ते । सूत्र उक्तम्‌ 
“राज्ञश्वक्रवर्तिनो लोके प्रादुर्भावात्‌ सप्तानां रत्नानां लोके प्रादुर्भवो भवति । 
तद्यया--चक्ररत्नस्य, हस्तिरत्नस्य, अश्वरलस्य, मणिरत्नस्य, खीरलस्य, 
गृहपतिरत्नस्थ, परिणायकरत्नस्य' ( ) इति । कथं सत्त्वसंख्याता 
हस्त्यादयः परकीयेण कर्मणोरपद्यन्ते £ न वै कश्चित्‌ परकीयेणोद्यते । 
येन तु सत्त्वेन तत्सम्बन्धजातीयं' तत्सम्बद्धसंवर्तनीयं ' कर्मोपचितम्‌ , तस्मिन्नु- 
रपन्ने स्वान्येवैनं कर्माण्युत्पादयन्ति । | 

किमेष एवान्यराजभ्यश्चक्रवर्तिनां विशेषः १ अन्योऽपि विशेषो5स्ति; 
तदथ्यथा--द्वात्रिंशन्महापुरुषङक्षणान्येषां भवन्ति, तथथा बुद्धानाम्‌ ॥९५-९६॥ 

तत्र तु-- 

देशस्थोत्तपचपूर्णत्वेल क्षणातिशयो सुने: । 

देशस्थतराणि बुद्धानां लक्षणानि, उत्तप्ततराणि, सम्पूर्णतराणि च--इत्येष 

तेषां विशेषः ॥ 


झस्राण्यावहन्ति उत्क्षिपन्ति । 

ग्रहपतिरत्नम्‌ । कोषाध्यक्षजातीयः। परिणायकरत्नम्‌ | बलाध्यक्षजातीयः । 
तत्सम्बन्धजातीयमिति । तेन चक्रवत्तिना सम्बद्ध: । तत्सम्वद्धस्य तत्सम्बद्धेन 
वा संवतंनं तस्मे हितं तदनुकुलं तत्सम्बद्धसंवर्तनीयमिति । येन सत्त्वेन कर्मा- 
पचितं तस्मिन्नुत्पन्ने चक्रवत्तिन स्वान्येवेनं सत्त्वं कर्माण्युत्पादयन्ति। न तु 
सत्त्वश्चक्रव त्तिकुशलविपाकोत्पत्तिप्रत्ययभावमापद्ते । स च कुशलविपाकश्चक्र- 
वर्तिन एवेत्यवगन्तव्यम्‌ ॥ ९५-९६ || 

देञस्थतराणीति । अञ्रष्टस्थानानि । उतप्ततराणि। प्रभास्वरतराणि। 
सम्पूर्णतराणि। अखण्डरूपाणि ॥ 





१-१. तत्सम्बन्वसंवर्तनीथम्‌--का० | 


७५५४ भाष्यस्फुरार्थासहितेऽभिघर्मकोरो [ छोक- 


किं खलु प्राथमक्षल्पिका अपि मनुष्याः सराजका आसन्‌ ! नेत्याह । किं 
तदि ? 
प्रागासत रूपियत्‌ सत्त्वाः, 
प्राथमकर्पिका मनुष्या रूपावचरा इवासन्‌ । ख़ज्न उक्तम्‌--“ते भवन्ति 
रूपिणो मनोमयाः सर्वाङ्गप्रत्यङ्गोपेता अविकला अहीनेन्द्रियाः शुभा वर्णस्थायिनः 
स्वयम्प्रभा विह्दायसङ्गमाः प्रीतिभक्षाः प्रीत्याहारा दीर्घायुषो दीर्घमध्वानं तिष्ठन्ति” 
( ) इति । 
रसरागात्‌ ततः शनेः ॥ ९७॥ 
आलस्यात्‌ सन्निधि छत्वा साग्रहेः क्षेत्रपो भ्वतः । 
तेषां तथाभूतानां भूमिरसः प्रादुर्भूतो मधुस्वादुरसः । 
तस्यान्यतमो लोळपजातीयः सत्त्वो गन्धं घ्रात्वा रसं स्वादितवान्‌, भक्षित- 
वांश्च । तथा अन्येऽपि सच्वास्तथेवाकार्षुः । स आरम्भः कवडीकाराहारस्य । 
तेषां तदाहाराभ्यासात्‌ खरत्वं गुरुत्वं च कायेऽवक्रान्तम्‌, प्रभावा अन्तर्हिताः | 
ततो 5न्धकार उन्न सूर्याचन्द्रमसौ प्रादुर्भूतौ । 
सोऽप्येषां भूमिरस आस्वादशुद्धानां क्रमेणाम्तरहितो भूमिपर्पटकं प्रादुर्भूतम्‌। 
तत्रापि गृद्धाः, तदप्यन्तहितिम्‌ । वनरूता प्रादुभूता । तत्रापि गृद्धाः, सा उप्यन्त- 
हिता । अक्ृष्टोप्तः शालिरत्पन्नः, तं प्रभुक्ताः । तस्येदानीमोदारिकतवान्निःप्यद्‌- 
निर्वाहा् सत्त्वानां मूत्रपुरीपमागौ सह खीपुरुषेन्द्रियाम्यां प्रादुर्भती, संस्थानं च 





चक्रवत्तिराजप्रस्तावेनेदं विचायते--किं खलु यावत्‌ सराजका इति । रूपा- 
वचरा इवासनिति, अस्यार्थस्य प्रतिपादनाय सूत्रमानयति-सूत्र उक्तमिति 
विस्तरः। दृश्यरूपत्वाद्‌ रूपिणः | उपपादुकत्वान्मनोमयाः । हस्तपादतदङ्गुल्या- 
दपेतत्वात्‌ सर्वाङगगरत्यङ्गोपेताः । समग्रे्द्रियत्वादविक्रलाः । काणविश्रान्ताद्य- 
भावादहीनेन्द्रियाः । दर्शनीयसंस्थानत्वात्‌ शुभाः । रमणीयवर्णेत्वादु वर्णस्था- 
यिनः । आदित्यादिप्रभानपेक्षत्वातु स्वयस्प्रभाः । कर्मेद्धिसंयोगेनाकाशचरत्वाद्‌ 
विहायसङ्गमाः । कवडीकाराहारानपेक्षत्वात्‌ ग्रीतिमक्षाः, प्रीत्याह्मरा इति 
पर्यायौ । तथा दीर्घायुषो दीर्घमध्वानं तिष्टन्तीति | ॥: 

मधुस्वादुरस इति । मधुन इव स्वादुरसोऽस्य स इति । 


निर्देश: ] ततीयं कोशस्थानम्‌ ५५५ 


भिन्नम्‌ । तेषामन्योन्यं पश्यतां पूर्वाम्यासवशादयोनिशोमनस्कारग्राहग्रासतां 
गतानां कामराग उदीर्णो यतो विप्रतिपन्ना:। एष आरम्भः कामिनां काममृत- 
ग्रहावेशस्य । 


ते च खळ तं शालि सायं च सायमाशार्थ प्रातश्च प्रातराशार्थं प्रवेश- 
यन्ति स्म । अथान्यतमः सत्त्वोऽलसजातीयः सन्निधिकारमकार्षीत्‌ । अन्येऽपि 
च सत्त्वाः सन्निधिकारमकाषुः । तेषां तत्र ममकार उत्पन्ने स शाल्लिनो लनो 
न पुनर्जायते स्म । 


ततः क्षेत्राणि प्रविभज्य स्वेष्वाग्रहं कृत्वा परकीयं हतुमारब्धा: । प्रथम ` 
आरम्भश्चौर्यस्य । तैस्तेषामङ्कशार्थं समेत्यान्यतमः पुरुषविशेषः क्षेत्राणि पालयितुं 
षष्ठमागेन भृतः । ` तस्य क्षेत्राणामधिपतिः क्षत्रियः क्षत्रिय इति संज्ञोतपन्ना । 
महाजनकायस्य सम्मतः प्रजां च रञ्जयतीति महासम्मतो राजेति संज्ञोत्पन्ना । 
एष आरम्भो राजपरम्परायाः । 


तत्र ये गृहेभ्यो बहिर्मनसः संवृत्तास्तेषाम्‌ ब्राह्मणा इति संज्ञोत्पन्ना | 

अथान्यतमस्य राज्ञो लोमात्‌ संविभागमकुर्वन्तः सत्त्वानां तास्कयै प्रचुर्य- 
मापन्नम्‌ । स तान्‌ शख्नेणोपसंक्रमते स्म । ततोऽन्ये ' नैवङ्कारकाः स्म? इति 
सूषा वाचं वक्तुमारव्धा इति । 


ततः कर्मपथाधिक्यादपह्वासे दशायुषः॥ ९८ ॥ 


तत एवं कर्मपथानां वृद्धी सत्यां क्रमेण हसतां मनुष्याणां दशवर्षायुषो 
मनुष्याः सम्भवन्ति । 


अतोऽस्य कृत्स्नस्यानर्थोधस्य हौ धर्मों मूलयोनि:--रसरागः, आस्यं 
च॥ ९८॥ 


अयोनि्रोमनस्कारस्य माहभूतस्य मासतां गतानां सत्त्वानां काम एव ग्रहः, 
तेनावेश्चसत स्यार म्भ इलि । 

सायमाञ्चार्थीमिति । अपराह्वभोजनार्थम्‌ । आतराश्रार्थेमिति । प्रातर्भोज 
नार्थम्‌ । सन्निधिकारः संग्रहः । क्षेत्राणि विभज्य अकुष्टोप्तेन शालिना तदुवृत्ति- 
कल्पनात्‌ । क्षत्त्रियादिसंज्ञानां नेरुक्तेन विधिना सिद्धिः ॥ ९७-९८ ॥ 

अभि० को०'२ ४ १२ 


५५६ भाष्यस्फुरार्थासहितेऽभिध मंकोशे [ लोक- 


द्शवर्षायुषां मनुष्याणामन्तरकरुपस्य निर्याणं भवति । कथं भवति ? 

इत्याह 
कल्पस्य इास्त्ररोगाभ्यां दुभिक्षेण च निर्गमः । 

त्रिभिरन्तरकल्पस्थ निर्याणं भवति--शस्रेण, रोगेण, दुर्भिक्षेण च । 
अन्तरकर्पस्य निर्याणकाले दशवर्षायुषो मनुष्या अधर्मरागरक्ता भवन्ति विषम- 
लोमाभिमूता मिथ्याधर्मपरीताः अमातृज्ञा' अपितृज्ञा:' । तेषां व्यापाद उत्कर्ष 
गतो ऽन्योन्यं सत्त्वं दृष्टा तीन्रमाधातचित्तं वधकचित्तं च प्रत्युपस्थितं भवति । 
तद्यथा--इदानीं मृगळव्घकस्यारण्यकं सृगं दृष्टा ते यद्यदेव गृहन्ति काष्ठं वा रोष्टं 
वा तत्तेषां तीक्ष्ण शस्न प्रादुर्भवति, तेऽन्योन्यं सत्त्वं जीविताद्‌ व्यपरोपयन्ति । 

पुनः कर्पस्य निर्याणकाले दशवर्षायुपाँ मनुष्याणां तेरेव दोपेरमनुष्या 
इतिमुत्स॒जन्ति, यतस्तेषामसाध्या` व्याध्यादयः प्रादुर्भवन्ति यतो म्रियन्ते । 

पुनरदशवर्षायुषां मनुष्याणां तेरेव दौषेदेवा वर्ष नोत्सुजन्ति, यतो दुर्भिक्षं 
जायते--चश्चः, श्वेतास्थि, शलाकावृत्तिः । 

कथं च चञ्चः ? द्वाभ्यां कारणाभ्याम्‌। य इदानीं समवायः स तदानीं 
“चञ्चः? इत्यच्यते । समुदूगोऽपि चञ्चः । ते च मनुष्या जिघत्सादौर्बल्यपरीता: 





निर्याणमिति । परिसमाप्तिः। अधर्मरागरक्ता इति । काममिथ्याचाररागा- 
ध्यवसिताः । विषमलोभाभिभूता इति । विषमलोभः = परकीयस्वीकरणेच्छा 
चौर्याद्‌ बलाद्वा, तेनामिभूताः । मिथ्याधर्मपरीता इति । विपरीतधर्मपरि- 
दीपकाः । अमातृज्ञा आपितूज्ञा इति विस्तरः । 

पुनः कल्पस्य निर्याणकाल इति । इह्‌ कल्पस्य निर्याणानि त्रीण्युच्यन्ते- 
शस्न-रोग-दुभिक्षाणि । किमेकस्य दशवर्षायुःकल्पस्य त्रीणि निर्याणाणि क्रमेण 
भवन्ति, आहोस्विदेकेकस्यैकेकं क्रमेणेति? एके तावदाहुः-एकेकमिति। 
अपरे पुनराहुः-एकस्य क्रमेण त्रीणि भवन्ति । पूर्वं दुभिक्षम्‌, तदनन्तरो रोग 
तदनन्तरं दानमिति । पूर्वंकस्तु पक्ष इष्ट इति पश्यामः । 

तैरेव दोषेरिति । अधर्मादिरागादिभिः। अममुष्याः पिशाचादयः । ईति 
व्याध्यादिकामृत्स्जजन्ति, ओजो वा हरन्ति, प्रभावतो वाः पुष्पफलौषधिप्रभृतीनां 
महाभूतानि दूषयन्ति | यतस्तेषामसाध्या व्याधयः आदुर्भवन्ति यतो म्रियन्ते | 


१-१. का० पुस्तके नास्ति | २. तेषाम०--का० । 





निर्देश: ] तृतीयं कोशस्थानम्‌ ५५७ 


समेत्य काळं कुर्वन्ति, समुद्गेषु चानागतजनतानुम्रहार्थं बीजान्यवस्थापयन्ति । 
अतस्तदू दुर्भिक्षम्‌, “चञ्चम्‌? इत्यच्यते । 

कथं श्वेतास्थि £ द्वाभ्यां कारणाभ्याम्‌ । तेषां हि शुप्करूक्षकायानां काळं 
कुर्वतामाश्चेवास्थीनि श्वेतानि भवन्ति, बुसुक्षाहताश्च इवेतान्यस्थीनि संहृत्य काथ- 
यित्वा पिबन्ति [ 

कथं शलाकावृत्तिः १ द्वाभ्यां कारणाभ्याम्‌। ते हि सत्त्वाः शलाकोदे- 
शिकया गृहेष्वामिषं संविभजन्ते--अद्य गृहस्वामी भोक्ष्यते, श्वो गृहस्वामिनी- 
त्येवमादि; धान्यस्थानविवरेभ्यश्च शलाकया धान्यफलानि निष्कृष्य बहुछोदकेन 
क्वाथयित्वा पिवन्ति । | 

एवं वर्णयन्ति--“थेनैकाहमपि प्राणातिपातविरतिः संरक्षिता भवति 
एकहरीतकी वा सङ्घायेकपिण्डपातो वा सत्कृत्यानुप्रदत्तो भवति, स तेषु शख्- 
रोग-दर्मिक्षान्तरकल्पेपु नोत्पद्यते” ( ) इति । 

अथ कियन्तं कारमेतानि शख्राघातरोगदुर्भिक्षाणि तेषां सत्त्वानां भवन्ति १ 

दिवसान्‌ सप्त मासांश्च वर्षाणि च यथाक्रसस्‌ ॥ ९९ ॥ 


शस्रकः प्राणातिपातः सप्त दिवसान्‌ भवति । रोगः सप्त मासांश्च, 
दिवसांश्च । दुर्भिक्षं सप्त वर्षाणि च । मासांश्च दिवसांश्चेति समुञ्चयार्थश्चकारः । 

तदा च द्वयोद्वीपयोस्तेषां प्रतिरूपकाणि भवन्ति । व्यापाद उद्रेकप्राप्तो 
भवति, वैवस्त्यदौरबल्ये, जिघत्सापिपासे च । 

यदुक्तम्‌ , एवमन्यस्यामपि संवर्तन्यां वेदितव्यं यथायोगमिति ॥ ९९ ॥ 

अथ कतीमाः संवर्तन्यः १ 

संवर्तन्यः पुनस्तिल्नो भवन्त्यर्न्यस्ब्रुचायुभिः । 
एकत्र ध्याने सत्त्वाः समं संवतन्ते एतस्यामिति संवतेनी । 


तदा चेति विस्तरः । यदेह जम्बुद्वीपे शस्नकः प्राणातिपातः, तदा दयो ्वीपयोः 
पूर्वविदेहावरगोदानीययोर्व्यापाद उद्रेकप्रासो भवति | यदेह रोगस्तदा तयो- 
दोर्बल्यम्‌, यदेह दुभिक्षं तयोजिघत्सापिपासे ॥ ६६ ॥ 





५५८ भाष्यस्फुटार्थासहिते5 भिधमको शे [ छोक- 


१. सप्तभिः सूर्येस्तेज:संवर्तनी भवति `। २. वर्षोदकेनाप्संवर्तनी । 
३. वायुप्रकोपाद्‌ वायुसंवर्तनी। तामिश्र भाजनानां सूक्ष्मो ऽप्यवयवो नावशिष्यते । 

अत्र तु केचित्‌ तीर्थकरा इच्छन्ति--“परमाणवो नित्यास्ते तदानीं 
शिष्यन्ते”? इति । 

कस्मात्‌ त एवमिच्छन्ति ? मा भूदबीजकः स्थूलानां प्रादुर्भाव इति । 

ननु च सत्त्वानां कमंजः प्रभावविशिष्टो वायुर्बीजमुक्तम्‌ । संवर्तनीशीर्ष- 
वायुर्वा तस्य निमित्तं भविष्यति | “वायुना लोकान्तरेभ्यो वीजान्याह्ियन्ते” इति 
महीशासकाः सत्रे पठन्ति । 

एवमपि न ते वोजादिभ्योऽ्करादीनामुत्पत्तिमिच्छन्ति। कि तहिं? 

. स्वेभ्य एवावयवेभ्यः, तेषामपि स्वेभ्य एव, एवं यावत्‌ परमाणुभ्यः । 

किमिदं बीजादीनामङ्करादिषु सामर्थ्यम्‌ ? न किञ्चिदन्यत्र परमाणूप- 

"सर्पणात्‌^ । 
, कि पुनः कारणं त एवमिच्छन्ति ? नहि विजातीथात्‌ सम्भवो युक्त इति । 
कस्मान्न युक्तः ? अनियमो हि स्यात्‌ । 





तीर्थकराः कणभुकप्रभृतयः । 

वायुबीजमुक्तमिति । “बहुविधप्रभावभिन्नेर्वायुभिरभिमथ्यमानाः२” इति 
वचनात्‌ । तस्य निर्मित्तमिति। रूपावचरो वायुरविनष्टः । कामावचरस्य विवतं- 
काले प्रथमक्षणोत्पन्नस्य वायोनिमित्तम्‌। बीजान्याह्वीयन्त इति । पञ्च बीज- 
जातानि मुलबीजादीनि | मूलबीजम्‌, फल्लबीजम्‌, बीजबीजम्‌, अग्रबीजम्‌, 
स्कन्धबीजम्‌ । 

एवमपीति | यद्यप्याह्ियन्ते बीजानि न ते स्थुलभावानां बीजादिभ्यो 
बीजाङ्कुरगण्डा दिभ्योऽङ्कुरादीनामक्कुरकाण्डादीनामुत्पत्तिमिच्छन्ति । बीजादीनि 
हि तेषां निमित्तकारणानि, न समवायिकारणानि, समवायिकारणेश्च भवि- 
तव्यम्‌ ? अत आह-किं तहिं, स्वेभ्य एवावयवेभ्य इति विस्तरः। तद्यथा 
अङ्कुराद्यवयवी अङ्कुराद्यवयवेभ्यः। तेषामप्यङ्कुराद्यवयवानां स्वेभ्य एवावय- 
वेभ्यः। तेषामपि स्वेभ्य एवेति। एवं यावत्‌ परमाणुभ्यः । 

अन्यत्र परमाणूपसर्पणादिति। न जनने बीजादीनां सामर्थ्यं किञ्चिदस्ति । 
अङ्कुरादिपरमाणूपसर्पेणात्त तेषां सामर्थ्यमिष्यत इत्यभिप्रायः । अनियमो हि 


१. तत्परमाणू०--का० । २. द्र०--अभि० को० ३.४९; ५०८ तमे पृष्ठे । 


निर्देश: | तृतीयं कोशस्थानम पषण्९र 


शक्तिनियमान्नैवं भविष्यति । शब्दपाकजोपत्तिवत्‌ । 

चित्रो हि गुणधर्मः, द्रव्यं तु नेवम्‌ । समानजातीयेभ्यः एव हि द्रब्येभ्यः ` 
समाननातीयानां दृष्ट उत्पादः, तद्यथा--वीरणेभ्यः कटस्य, तन्तुभ्यः पटस्येति । 

इदमयुक्तं वर्तते । 

किमत्रायुक्तम्‌ £ यदसिद्धं साधनायोदाहियते । 

किमत्रासिद्धम्‌ ? अन्यो वीरणेभ्यः कटः, अन्यश्च तन्तुभ्यः पट इति । 

त एव हि ते तथासन्निविशास्तां तां संज्ञां रमन्ते, पिपीछिकापड्क्तिवत्‌ । 


कथं गम्यते ? एकतन्तुसंयोगे पटस्यानुपरम्मात्‌ । को हि तदा सतः 
पटस्योपलब्धी प्रतिबन्धः | 


स्यादिति | तन्त्वादिभ्योऽपि कटाद्युत्पत्तिः स्यादित्यर्थः । ग्रक्तिनियमादिति | 
यथा बीजादीनां सामर्थ्यनियमाञ्चानियमो भविष्यति । ज्ञब्दपाकजोत्पत्तिवत्‌ | | 
यथा राब्दोऽभिघातादिभ्यो विजातीयेभ्य उत्पद्यते, अथ च न यतः कुतश्चिद्‌ 
गन्धरसादेविजातीयादुत्पद्यते, अभिघातादीनामेव विजातीयानां तदुत्पादने 
सामर्थ्यात्‌; तथा पाकजा रूपादयो विजातीयादर्न्यादेरुत्पद्यन्ते, अथ च न यतः 
कुतश्चिद्‌ विजातीयाच्चक्षुरादेरुत्पदचन्ते, अग्न्यादेरेव तदुत्पादने सामर्थ्यात्‌ । 

'बैञ्ञेषिक आह--चित्रों वे गुणधर्मः स्वजातीयेभ्यो विजातीयेभ्यश्चोत्पद्यते । 
स्वजातीयेभ्यस्तावद्‌ रूपरसगन्धस्पर्शादयः कारणपूर्वा रूपरसगन्धस्पर्शादिभ्यः 
एवोत्पद्यन्ते, विजातीयेभ्योऽपि संयोगविभागपाकजादयः कर्मादिभ्यः । तदेवे 
गुणधर्मो द्रव्यधर्म प्रत्यनुदाहरणम्‌ । 

त एव हि ते तथेति विस्तरः। वीरणादय एव हिते तथा तेन प्रकारेण 
कटादिरूपेण सन्निविष्टा व्यवस्थितास्तां कटसंज्ञां लभन्ते । पिपीलिकादिपंक्तिवत्‌ | 
यथा पिपीलिकास्तथासल्निविष्टाः पक्तिरिति संज्ञां लभन्ते, न च ताभ्योऽन्यत्‌ - 
प॑क्तिद्रव्यमस्ति भवतामपि सिद्धान्ते । Gr? 

कथं गम्यते तानि वीरणादीनि तथासन्निविष्टानि कटादिसंज्ञां लभन्ते, न 
पुनस्तेभ्यो द्रव्यान्तराणीति ? -अत आह-एकतन्तुसंयोगे पटस्यानुपलम्भात्‌ | 
आरब्धकार्ये ह्येकस्मिन्‌ तन्तौ चक्षुःसंस्पर्शाभ्यां संयुक्ते तत्समवेतः, पटोऽपि च 
ताभ्यां सन्निकृष्ट इत्यसावपि तथेवोपलभ्येत । यदि ब्रूयात्‌-प्रतिबन्धात्तस्यानुप- 
लब्धिरिति ? अत आह--को हि तदा सतो विद्यमानस्य पटस्योपलब्धौ ग्रतिबन्ध . 
इति । नास्ति प्रतिबन्ध इत्य भिप्रायः । तस्मान्न पटो नाम द्रव्यान्तरमस्तीति । 

स्यान्मतम्‌, एकेकस्मिन्तन्तौ प्रदेशेन पटो वत्तते, न सर्वात्मना वत्तंत इति ? 


१. गम्येत--का० | 


५६० भाष्यस्फुटार्थासहिंते5 भिघमंको रो [ लौकं- 


अकृत्स्नवृत्तो परभागोऽत्र स्यात्‌, न पटः । समुद्दमात्रं च पटः' । कश्च 
तन्तुभ्यो ऽन्यः पटभागः | अनेकाश्रयसंयोगापेक्षायां` दशामात्रसङ्घातेः पटोपछव्धिः 
स्यात्‌ । न वा कदाचित्‌; मध्यपरभागानामिन्द्रियेणासन्निकर्षात्‌ । क्रमसन्निकप 
चावयवानां चक्षुःस्पर्शनाभ्यामवयविज्ञानं न स्यात्‌। तस्मात्‌ क्रमेण सन्निकर्षाद- 
वयविव्यवसायादवयवेप्वेव तद्बुद्धिः, अळातचक्रवत्‌ । मिन्नरूपजातिक्रियेषु 


अत उच्यते-अङत्स्नवृत्ताविति विस्तरः । अकृत्स्नवृत्तौ पटस्य कल्प्यमानायां 
पटमायोऽत्रेकेकस्मिन्‌ तन्तौ स्याच्च पटः। ततः किमिति चेत्‌ ? अत आह्‌ 
समूहृमात्रं च पटः। स्यादिति वत्त॑ते। एकस्मिन्‌ तन्तावेको भागः, अपरस्मिन्नपर 
इति तन्लुवत्तिनां बहुनां भागानां समुदायः पट इति च प्राप्रोति, न चेष्यते । 
कश्च तन्तुभ्योऽन्यः पटभाग इति कणभुरभक्ताः प्रष्टव्याः, येन भागेनायमिन्द्रिय- 
सन्निकृष्टे तन्तौ वत्तंते । तस्मादेतामपि कल्पनां कल्पयित्वा नातोऽन्यः पटः 
सिध्यति । 
स्यान्मतम्‌--एकेकस्मिन्नपि तन्तौ पटो वर्त॑ते, पटोपलब्धेस्तु पटेन्द्रिय- 
सन्निकर्ष: पटस्यानेकाश्रयसंयोगापेक्षो निमित्तमिति । अतोऽनेक्राश्रयसंयोगा- 
पेक्षायासुपलब्धौ कल्प्यमानायां दज्ञामात्रसङ्घाते गृह्यमाणे पट उपलभ्येत, न तूप- 
लभ्यते; पटमध्यभागाद्यदरांनात्‌ । 
अथ मतम्‌- नेव तदानीमपीन्द्रियेण मध्यादिभागाः सम्प्रयुज्यन्त इति, 
अतो दशामात्रसङ्खाते पटोपलब्धिनै भवतीति? तत इदमभिधीयते-न वा 
कदाचिदिति विस्तरः। न वा कदाचित्‌ पटोलब्धिः स्यात्‌ । मध्यपरभागाना- - 
मिन्द्रियेणासचिकर्षात्‌ । नेव हि सम्भवोऽस्ति यत्तदारम्भका मध्यपरभागाः सर्वं - 
एवेन्द्रियेण सन्निकृष्येरन्‌। तथा च सति तन्त्वादिष्वप्येष प्रसङ्ग इति। नच « 
किञ्चिदपि कार्यमुपलभ्येत । किञ्च--क्रमसनिकपें चेति विस्तरः। यदा क्रमेण _ 
चक्षुः संस्पर्शनेन्द्रियं वा पटं गृह्णीयात्‌, तदा पटग्रहणं न स्यात्‌; युगपदनेकाश्रय- _ 
संयोगा भावान्चक्षुःस्पशनेन्द्रिययोः। एवमन्येषामप्यवयवानां ग्रहणं न स्यात्‌। | 
तस्मादिति विस्तरः। यस्मात्‌ क्रमेण पटबुद्धिः कटबुद्धिर्वा, तस्मादवयवेष्वेव 
पटावयवेछु कटावयवेछु वा तद्बुद्धिः पटबुद्धिः, कटबुद्धिर्वा विकल्पवशादु 
भवति। अलातचक्रवत्‌ । यथालाते शीघ्रसञ्चारात्‌ तत्र तत्रोत्पद्यमाने अलात-` ` 
चक्रबुद्धि भेवति, तद्वत्‌ । साधनं चात्र--न द्रव्यसत्‌ पटः, अवयवग्रहणसापेक्ष- 
ग्रहणत्वात्‌, अलातचक्रवत्‌'। भिन्नरूपजातिक्रियेष्विति विस्तरः। भिन्नरूपेडु 
१. पटः स्यातू--का० | २. ०गापेक्षणे-का०। ` ३. ०संयोगे-का० । ` 
४. ०मवयववि०-का० | 


निर्देश: ] तृतीयं कोशस्थानम्‌ ५६१ 


तन्तुषु पटस्य रूपाथसम्भवात्‌ । 

चित्ररूपादित्वे विजातीयारम्भोऽपि स्थात्‌, अविचित्रे' च पार्श्वान्तरे 
पटस्यादशीनं स्यात्‌\, चित्ररूपदर्शन॑ वा । क्रियापि च चित्रेत्यतिचित्रम्‌ । 
तापप्रकाशमेदे चाग्निप्रभाया* आदिमध्यान्तेषु ˆ तद्रपसपर्शयोरनुपपत्तिः । 
परमाण्वतीन्द्रियत्वेऽपि समस्तानां प्रत्यक्षत्वं यथा तेषां कार्यारम्भकत्वं 





तन्तुषु नीळपीतादिभेदात्‌, भिन्नजातिषु दुक्र्लकर्पासादिभेदात्‌, भिन्न क्रियेषू- 
ध्वाधोगमभेदात्‌ । पटस्य रूयाद्यसम्मवात्‌ | कीदृशं तत्र रूपं भवतु, जातिः 
क्रिया वा ? 

स्यादेषा बुद्धिः-चित्रमस्य रूपादीति ? तदेवं चित्ररूपादित्वे कल्प्यमाने 
विजातीयारम्भोऽपि स्यात्‌, तन्तुवीरणयोरपि कटारम्भः स्यात्‌ । तथा सति घमं- 
विशेषविपर्ययः प्राप्रोति । अत्यन्तविजातीयारम्भकत्वं द्रव्याणां प्राप्रोतीत्यर्थः । 

अविचित्रे च पार्थान्तरे एकपार्श्चचित्रस्य पटस्यादर्शनं स्यात्‌, तस्य चित्र- 
रूपाभिमतत्वात्‌ । रूपदर्शने हि तदाश्चयद्रव्योपलब्धिरिष्यते वेशेषिकेः; 
“महत्यनेकद्रव्यवत्त्वाट्रपाञ्चोपलब्धिः”, “रूपसंस्कारा भावाद्‌ वायावनुपलब्धिः'” 
(वे० सु० ४.१.६-८ ) इति वचनात्‌ । चित्ररूपदशेनँ वा अचिते पार्श्वे स्यादु यदि 
पटो दृश्येत । चित्रं हि तस्य रूपमिष्यते । क्रियावि च चित्रेत्यतिचित्रमिति | एकं 
तद्‌ द्रव्यं विचित्रक्रियमिति न युज्यते। क्रियावेचित््ये हि क्रियावदभिमतानां 
द्रव्याणामन्यत्वमिष्यते । तापग्रकाञ्चमेदे चेति विस्तरः। अस्निप्रभालक्षणस्या- 
वयविन आदिमध्यान्तेष्वारम्भकेषु तापप्रकाशभेदे स्पर्शनभेदो ट2:। स च 
तदुभेदस्तत्र यथाक्रमं तीब्रमध्यमन्दता । तस्यावयविनः प्रभाद्रव्यस्य तौ रूप- 
सपनो नोपपद्येते। न ्येकस्यावयविनोऽनेकं रूपं स्पर्शो वा युज्यते। तेन 
नावयवेभ्योऽवयविद्रव्यमन्यदस्तीति । 


अथ मतम्‌--यदि तन्त्वादिभ्योऽवयवेभ्यो न पटाद्यवयवी व्यतिरिक्तोऽस्ति, 
परमाणूनामतीन्द्रियत्वात्‌, न च तेरवयवेरेन्द्रियक आरब्ध इति कृत्स्नं जगद- 
प्रत्यक्षं स्यात्‌, प्रत्यक्षं च गवादि दृश्यते। तस्मादतीर्द्रियेः परमाणुभिरर्थान्तरम- 
न्यदेन्द्रियकमारब्धमिति सिद्धिरिति ? अत्रोच्यते-परमाण्वतीन्द्रियत्वेऽपीति 
विस्तरः । यथा भवतां वेञ्ञेषिकाणामतीन्द्रियत्वेऽपि समस्तानां कार्यारम्भकत्वस्‌, ` 


१. अचित्रे--का० । २. का० पुस्तके नास्ति । 
३. चित्रदर्शन-का० | ४. वा०--का० | 
५, आदिमध्यान्ते--का० | 


५६२ भाष्यस्फुटार्थासहितेऽभिधमंकोरो [ छोक- 


चक्षुरादीनां च तैमिरिकाणां च बिकीर्णकेशोपलब्धिः । तेषां परमाणुवदेकः 
केशो ऽतीन्द्रियः । 

रूपादिप्वेव च परमाणुसंज्ञाविनिवेशात्‌^ तद्विनारो सिद्धः परमाणुविनाशः ? 

द्रव्यं हि परमाणुः, अन्यञ्च रूपादिभ्यो द्रव्यमिति न तेषां विनाशे 
तद्विनाशः सिद्धयति । 

अप्रयुक्त मस्यान्यरवम्‌ ; यावता न परिच्छिद्यन्ते` केनचित्‌--इमानि एथि- 
व्यसेजांसि, इम एषां रूपादय इति । चक्षुःस्पर्शानग्राद्माणि च प्रतिज्ञायन्ते? । 
दग्धेषु चोर्णाकर्पासकुखुम्भकुङ्कुमादिषु तद्बुद्धयभावाद्‌ रूपादिष्वेव ` तदूबुद्धिः । 


न व्यस्तानास्‌; एवमस्माकमपि समस्तानामेव प्रत्यक्षत्वं ज्ञ व्यस्तानामसत्यवय- 


विन्यर्थान्तरभ्रुते । यथा चश्लुरादीनां चक्षुरूपालोकमनस्काराणां समस्तानां चक्षु- 
विज्ञानोत्पत्तौ कारणत्वम्‌, नैकेकस्य; एवं परमाणूनामतीन्तरियत्वेऽपि समस्तानां 
प्रत्यक्षत्वम्‌, नेकेकस्य । तेमिरिकाणां च पुरुषाणां विकीर्णाना [संयुक्तानां केज्यानां 
समूह उपलम्यते अनारब्धेऽप्यवयविनि, न त्वेकेकः केश: । तेया^तेमिरिकाणां 
परमाणुवदेकः के्रोऽतीन्द्रिय इति । अतो नास्ति तेऽन्यदु द्रव्यस्‌ । 

तदेवमवयविनं प्रतिषिध्य रूपादिभ्यो गुणेभ्योऽर्थान्तरं गुणिनं प्रतिषेद्धकाम 
आह-रूपादिष्वेव चेति विस्तरः। रूपादिष्वेव परमाणुरिति सज्ञाविनिवेशः । 
तद्विनाशे रूपादिविनाशे सिद्धः परमाणुविनाश इति । 


वेश्ेषिका आहुः--द्रव्यं हि परमाणुः । अन्यच रूपादिभ्यो द्रव्यम्‌; , “रूप- . 


रसगन्धस्पशंवती पर्थिवी” ( वे० सू० २.१.१ ) इत्येवमादिसिद्धान्तवचनत्‌ । 


अग्रयुक्तमस्यान्यत्वम्‌ | यस्मात्न केनचित्‌ परिच्छिद्यन्ते इमाति प्रथिव्यप्तेज़ांसि 
इमे एषां पृथिव्यादीनां रूपादयो रूपरसगन्धस्पर्शा गुणा इति। ब्रूयादु-अती- 
न्द्रियाणि तत्त्वतो न निर्धार्यन्त इति ? अत आह-_चक्षुस्पञ्चनमाह्माणि च तानि 
पृथिव्यादीनि प्रतिज्ञायन्त इति। द्ग्धेषृ चेति विस्तरः । ऊर्णादीन्यवयविद्रव्याणि 


न पच्यन्त इति पैलुकाः | तदुक्तं भवति-प्राक्तनणुणनिवृत्तौ पाकजगुणोत्पत्तौ" 


तदाश्रयास्तु द्रव्याणि तदवस्थानान्येव भवन्तीति । तथैवोर्णादिबुद्धि: स्यात्‌ । 
न च भवति । तस्मादु द्रव्यबुद्धयभावात्‌, रूपादिष्वेव तदूबुद्धिन द्रव्येऽ्थान्त रभ्ुत 


इति। यदि हि ऊर्णादिद्रव्यं रूपादिभ्योऽन्यत्‌ स्यात्‌, तत्तदवस्थानं भवतीति ` 


१, संज्ञानिवेशात्‌--का० | २. निर्धार्यते=~-का० | 
३. प्रज्ञायन्ते--का० | ४. खूपादिभेदेष्वेव--का० । 


FUNNY 


५ 
“--्णाओ 

पाकजोत्पत्तो घटपरिज्ञानं संस्थानसामान्यात्‌ , पङ्क्तिवत्‌ । चिह्मपश्यतो- 
5परिज्ञानात्‌' । 
को वा बालप्रलापेण्वादरः इति तिष्ठतु तावदेवाप्रतिषेधः ॥ 
अथ कस्याः संवतेन्याः कतमच्छीप भवति £ 
ध्यानत्रयं द्वितीयादि शीषं तासां यथाक्रमस्‌ ॥ १०० ॥ 
त्रीणि संवर्तनीशीर्षाणि--तेजःसंवर्तन्या द्वितीयं ध्यान शीषं भवत्यधो 
दह्यते, अप्संवर्तन्यास्तृतीयं ध्यानं शीर्ष भवत्यधः छिद्यते, वायुसंवत्तंन्याश्वतुर्थ 
ध्यानं शीर्षं भवत्यधो विकीर्यते । 
यद्धि संवर्तन्या उपरिष्टातच्छीर्षमित्युच्यते ॥ १०० ॥ 
किं पुनः कारणं प्र थमद्वितीयतृतीयध्यानानि तेजोजळवायु भि्ध्वस्यन्ते ? 
तदपक्षालसाधर्म्यात्‌, े 
प्रथमे हि ध्याने वितकविचारा अपक्षालाः । ते च मनसः परिदाहकत्वा- 
- दग्निकल्पाः । 
द्वितीये प्रीतिरपक्षाला । सा च प्रसब्धियोगेनाश्रयमृदुकरणादप्कर्पा' । 


रूपादीन्येवाग्निसम्बन्धादुष्णेन निरुद्धानीत्यूर्णादिबुद्धि: स्यात्‌, न च भवति, 
तस्माद्‌ रूपादिष्वेवोर्णा दिबुद्धि: । 

वैशेषिका आहु:--यदि रूपादिमात्रं घटः स्यात्‌, अग्निसम्बन्धादु रूपा- 
दीनि पाकजादीन्यन्या्युत्पद्यन्त इति 'स एवायं घटः? इति न परिज्ञायेत । यस्य 
तु पाकाद्‌ रूपादीन्येवोत्पदयन्ते निरुध्यन्ते चेति, स एव घटस्तदवस्थानो भवतीति 
तस्य तत्‌ परिज्ञानं युज्यत इति ? अत इदमुच्यते-पाकजोत्यत्तौ घटपरिज्ञानं 
संस्थानसामान्यादिति । ख्पाद्याकृतिसामान्यादित्यर्थः । पंक्तिवंत्‌। यथा न 
वस्तत्‌ पिपीलिकानां तद्व्यति रिक्तं पंक्तिद्रव्यं नामास्ति, अथ च पूर्वेपंक्तिसंस्थान- . 
सामान्यादन्यस्यामपि तत्परिज्ञानं भवति-सेवेयं पिपीलिकानां पक्तिरिति । 
आह--कथमेतदु गम्यते संस्थानसामान्यात्‌ परिज्ञानम्‌, न तु तादवस्थ्यादिति ? 
अत्रोच्यते-चिह्नमपश्यतोऽपरिज्ञानादिति। यस्मात्‌ खण्डनिम्नोन्नतादि चिह्व॑म- - 
पझ्यतस्तत्परिज्ञानं न भवति, अतः संस्थानसामान्यादिति सिद्धम्‌ ॥ १०० ॥ 

सा चेति विस्तरः। सा च प्रीतिः । परस्नब्धियोगेन | 'प्रीतेमंनस: प्रस्नव्धि- , 
जायते’ इति प्रस्नन्धियोगेनाश्रयम्रदुकरणादप्कल्पा । 


१. परिज्ञानाभावातू--का० । २. ०मृदूकरणादाकल्पा:--का० | 
३. ०स्यामिति--मुद्रितः पाठ: | 


५३४ भाष्यस्फुटार्थासहिते5भिधर्मकोरे [ छोक॑- 


अत एव च' तस्मिन्‌ कृत्स्नकायस्थेर्यापगमात* दुःखेन्द्रियनिरोधः उक्तः सूत्रे । 

तृतीये ध्याने आश्वासप्रश्वासाः । ते च वायव एव। इति यस्यां 
ध्यानसमापत्ती यथाभूत आध्यास्मिको ऽपक्षालः, तस्यां -ध्यानोपपत्तौ तथाभूतो बाह्य 
इति । 

कस्मात्‌ प्रथिवीसंवर्तनी न भवति ? प्रथिव्येव हि भाजनाख्या, तस्यां 
तेजोजरवायुभिर्विरोधः, न प्रथिव्येति । 

अथ चतुर्थध्याने कथं न संवर्तनी ? 

न चतुर्थऽस्त्यनिञ्जनात्‌ । 

चतुर्थं ध्यानमाध्यार्मिकापक्षालरहितत्वादानेज्यमुक्तं' भगवता । अतो- 

उत्र वाद्यो ऽपक्षाळो न प्रवर्तेत इति नास्त्यत्र संवर्तनी । 


झुद्धावासप्रभावादित्यपरे । न" तेः शक्यमारूप्यात्‌ प्रवेष्टुम्‌, नाप्यन्यत्र 
गन्तुमिति । 
नित्यं तर्हि चतुर्थध्यानमाजनं प्राप्नोति ? 
न नित्यं सह सत्त्वेन तट्विमानोदयव्ययातु ॥ १०१ ॥ 


अत एव चेति विस्तरः। आश्रयमृदुक रणात्‌ । तस्मिन्‌ द्वितीये समापत्तिध्याने 
कृत्स्नस्य कायस्थैर्यस्यापयमाद्‌ दुःखेन्द्रियनिरोध उक्तः। “सुखस्य च प्रहाणाद्‌ 
दुःखस्य च प्राणात्‌ पूर्वमेव सौमनस्यदौमंनस्ययो रस्तङ्गमाददुःखासुखमुपेक्षा- 
स्मृतिपरिशुद्धं चतुर्थं ध्यान मुपसम्पद्य विहरति” ( ) इति वचनात्‌ । 

आध्यात्मिकापक्षालरहितत्वादिति । ये वितकंविचारादयोऽष्टावाध्यात्मिका- 
पक्षाला:“वितकंचारो श्वासौ च सुखादि च चतुष्टयम्‌” (अभि० को० ८.११) 
इति, तद्रहितत्वा दित्यर्थः । आनेज्यमिति । “एजु कम्पने” (मा० धा० १.१४६) 
इत्यस्य धातोरेतद्‌ रूपम्‌-भानेज्यमिति। यदा त्वानिञ्ज्यमिति पाठः, तदा 
इगे:6 प्रकृत्यन्त रस्येतद्‌ रूपं द्रष्टव्यम्‌ । न तेः शुद्धावासकायिकेः झक्यमारूप्यान्‌ 
ग्रवेष्टु विपश्यनाचरितत्वात्‌ । रामथचरिताश्चारूप्याः। नाप्यन्यत्र यन्तुमधरां 
भुमि विशेषगामित्वात्‌ ॥ १०१ ॥ 


१. का० पुस्तके नास्ति | २. ०क्रौर्या०--क'० | 
३. ०न्द्रियस्य०--का० । ४. दानेअमु०--का० | 
५. नहि--का० | ६. द्र०--मा० धा० १.९१ | 

न हि चतुर्थ ध्यानमेकमूमिसम्बद्धम्‌ । किं तर्हि ? विच्छिन्नस्थानान्तरम्‌ , 
तारकावत्‌ । तत्राप्ययं सत्त्व उपपद्येत, च्यवेत वा, स सार्थ विमानेनेति 
नास्त्यस्य नित्यत्वम्‌ ॥ १०१ ॥ 

केन पुनः क्रमेणेताः संवर्तन्यो भवन्ति ? निरन्तरं ताबत्‌-- 

सप्ताग्निना, 

सप्त संवर्तन्यस्तेजसा भवन्ति । ततः-- 

अद््रेका, 

सप्तानां तेजःसंवर्तनीनामनन्तरमद्धि; संवर्तनी भवति । 
एवं गते$ल्टिः सप्तके पुनः । 
तेजसा सप्तक:, | 

एतेन क्रमेणाप्संवर्तनीनां गते सप्तके पुनः तेजःसंवर्तनीनां सप्तको 

भवति । 

पञ्चाद्‌ वाथुसंवर्तनी ततः ॥ १०२॥ 

० रै ७ ३ ० ७ 

पश्चादेका वायुसंवतंनी भवति । कि कारणम्‌ १ यथेव हि तेषां सत्त्वानां 
समापत्तिविशेषादात्मभावानां स्थितिविशेषः, तथा भाजनानामपामिति ता एता: 
भवन्ति | एवं ` च कृत्वा'--षट्पश्चाशत्‌ तेज:संवर्तन्यः, सप्त अप्संवर्तन्यः, एका 
एतेनः क्रमेणेति । यथोक्तेन । सप्तानां तेजःसंवतेनीनामनन्तरमङ्िः संवतंनी 
भवत्येका । पुनः सप्तानां तेजःसंवत्तेनीनामनन्तरमद्धि: संवर्तेनी भवति द्वितीया । : 
एवं यावत्‌ सप्तम्यस्छिः संवतँनी । | PS 

“एवं गतेऽद्धिः सप्तके पुनः तेजसा सप्तकः” | “ततः” पश्चात्‌ एका वायु- 
संवत्तनी भवति, किं कारणम्‌ ? यथा वर्णितमु--बहुना कालप्रकषणाप्संवतंनी 

भवति, ततोऽपि बहुतरेण वायुसंवरत्तनीति, अत इदमुच्यते--यथेव हि तेषामिति 
विस्तरः। यथा प्रथमध्यानाद्‌ द्वितीयध्यानसमापत्तिविद्येषादात्ममावानां द्वितोय- 
ध्यानभूमिकानां स्थितिविज्ञेषः | अर्धमहाकल्पा्थं प्रथमध्यानोपपच्चानामायुः- 
प्रमाणम्‌, कल्पद्वयं दवितीयध्यानोपपन्नानामिति। तथा भाजनानामपामपि। किंसु ? 
स्थितिविशेष इति । एवं द्वितीयादपि वृतीयध्यानस्य विशेषो वक्तव्यः। एवं च 
कृत्वेति । यस्मादष्टकृत्वस्तेजःसंवतंनीसप्तका इति षदपत्चाग्रत्‌ तेजःसंवतेन्यो 


१-१. का० पुस्तके नास्ति । 

वायुसंवत्तनी । 
एवं च प्रज्ञप्तिभाष्यं सुनीतं भवति--“चतुःषष्टिः कल्पाः झुमङ्कस्ना- 
नामायुःप्रमाणम्‌'” ( ) इति ॥ १०२ ॥ 
अभिधर्मकोशमाष्ये लोकनिर्देशो नाम 
तृतीयं कोशस्थानं 
समाप्तमितिः । 
मारिएका” 


ये धर्मा हेतुप्रभवा हेतुं तेषां तथागतो ह्यवदत्‌ । 
तेषां च यो निरोध एवंवादी महाश्रमणः ॥ इति । 








भवन्ति, सप्ताप्सँवर्तन्य, एका वायुसंवर्तनीति चतुःषष्टिः संवतंन्यो भवन्ति । 
तस्मादु यदुक्तं अज्ञपिभाष्ये--चतुःप्िः कल्पाः शुभकत्स्नानामायुशप्रमाणमिति, 
ततु सूक्तं भवति। यथा “ऊर्ध्वं तु परीत्ताभेभ्य आश्रयः। द्विगुणद्विगुण:” 
( अभि० को० ३.७७ ) इत्यत्रोक्तं शुभकृत्स्नानां चतुःषष्टियोजनानां शरीरप्रमा- 
णमु । शरीरभ्रमाणेन च तेषामायु:प्रमाणमुक्तम्‌ । “आयुस्तु कल्पैः स्वाश्रय०” 
( अभि० को० ३.८० ) इति वचनाव्‌। एकेका संवर्तनी महाकल्प इति कृत्वा । 
इयता हि कालेन तेषामायुष: परिसमाप्तिरिति ॥ १०२ ॥ 


आचायंयशो मित्रक्ृतायां स्फुरार्थायाम्‌ 
अभिधर्मकोशबव्याख्यायां 
तृतीयं कोरास्थानम्‌ ॥ 





१. शुभङ्ृत्स्नानां देवानामायुः०--का० | 
२. ०श्रीलामावाकस्य यदत्र पुण्यम्‌--का० | 





ona 


® ३० नमो वुद्धाय ® 


© 
चतुथ कोशस्थानम्‌ 
( कर्मनिर्देशः ) 
अथ यदेतत्‌ सत्त्वमाजनछोकस्य बहुधा वैचित्र्यमुक्तं तत्‌ केन कृतम्‌ £ 
न खळ केनचिद्‌ बुद्धिपूर्वकं कृतम्‌ । किं तर्हि : सत्वानां 
कर्मजं लोकवेचित्र्यस्‌, 
यदि कर्सजस्‌, कस्मात्‌ सत्त्वानां कर्मभिः कुडुमचन्दनादयो रम्यतरा 
जायन्ते, न तेषां शरीराणि £ कर्माण्येव तान्येवज्ञातीयानि व्यामिश्रकारिणां 
सत्त्वानाम्‌ यदाश्रयाश्च न्रणभूता जायन्ते, भोगाश्च रम्यास्तत्रतीकारभूताः । 
अब्यामिश्रकारिणां तु देवानामुभयेऽपि रम्याः । 
कि पुनस्तत्‌ कमं १ इत्याह-- 
चेतना तत्कृतं च तत्‌ । 
सूत्र उक्तम्‌--“द्वे कर्मणी चेतना कर्म चेतयित्वा च” ( ) 
इति । यत्‌ तच्चेतयित्वा चेतनाकृतं च तत्‌ । 
ते एते द्वे कर्मणी त्रीणि भवन्ति--काय-वाङ-मनस्कर्माणि । 
कथमेषां कर्मणां व्यवस्थानम्‌, किमाश्रयतः ? आहोस्वित्‌ स्वभावत. : 





स्फुटार्थाव्याख्यायाम्‌ 
चतुर्थ कोशस्थानम्‌ 

कीक समुत्पादित-सन्देहः पृच्छति--अथ यदेतदिति 

:। 

तत्र सत्त्ववेचित्र्यं धातु-गति-योन्यादिभेदेन । भाजनवैचित्र्यै मेरू-द्वीपादि- 
भेदेन । व्यामिश्रकारिणामिति । कुशलाकुशलकर्मकारिणाम्‌ । अथ कस्मात्‌ तेषा- 
माश्रया रम्या न भवन्ति, भोगास्तु रम्या इति ? सति चेवं विषयोपभोगः 
सम्भवति । आश्रयरम्यत्वे हि कस्य प्रतीकाराय रम्यविषयोपभोग: स्यात्‌ । 
अव्यामिश्रकारिणामिति । रूपावचराणास्‌ । कामावचरा अपि देवा अव्यामिश्र- 
कारिकल्पा आश्रयविषयरम्या:; रम्यताहेतुकमंद्दयकारित्वात्‌ । 

चेतयित्वा चेति । एवं चेदं करिष्यामीति । 


५६८ भाष्यस्फुटार्थासहितेऽभिधमंकोशे [ कमँ- 


समुत्थानतो वा ? आश्रयतश्चेद्‌ , एकं कायकर्म माप्नोति, सर्वेषां कायाश्रितत्वात्‌ । 
स्वभावतश्चेद्‌, वाकमेंक प्राप्नोति; वचसः कर्मस्वभावत्वात्‌ । समुत्थानतश्चेत्‌ , 
मनस्कमक प्राप्नोति; सवषां मनःसमुत्थितत्वात्‌ ? 
यथाक्रमं त्रिभिः कारणेख्याणामिति वंमाषिकाः । 
तत्र पुन;--- 
चेतना मानसं कसं, 
चेतना मनस्कर्मेति वेदितव्यम्‌ । 
तज्जं वाक्कायकर्मणी ॥ १ ॥ 
यत्तच्चेतनाजनितं चेतयित्वा कर्मेत्युक्तम्‌, कायवाक्कर्मणी ते वेदितव्ये । 
ते तु विज्ञप्त्यविज्ञप्ती 
ते तु कायवाक्कर्मणी प्रत्येकं विजञप्त्यविज्ञप्तिस्वभावे वेदितव्ये । 
तत्र तु 
कायविज्ञप्तिरिष्यते । 
संस्थानम्‌, 
चित्तवशेन कायस्य तथा तथा संस्थानं काय विज्ञप्तिः । गतिरित्य परे | 
प्रस्यन्दमानस्य हि कायक्रम, नो ऽप्रस्यन्दमानस्येति) 


न गतिर्यस्मातु संस्कृतं क्षणिकं 
कोऽयं क्षणो नाम ? आत्मलाभोऽनन्तरविनाशी, सोऽस्यास्तीति 


स्वभावतश्चेद्वाक्र्मकमिति | वागेव क्रमति कृत्वा । इतरयोस्तु न कर्मत्वम्‌ । 
कायेन कायस्य वा कर्म कायकर्म, एवं मनस्कर्म। इति न स्वभावतः कमं । 

त्रिभिः कारणेरिति । आश्रयतः, स्वभावतः, समुत्थानतश्चेति । त्रयाणामिति । 
कायवाङ्मनस्कर्मणाम्‌ । आश्रयतः कायकर्म—कायाश्रयं कर्मं कायकमति 
स्वभावतो वाक्कमं-वागेव कमति, समुत्थानतो मनस्कर्म-मनःसमुत्थित- 
मिति कृत्वा ॥ १॥ 

गतिरित्यपर इति । वात्सीपृत्रीयाः । 


आत्मलामोऽनन्तरविनाश्रीति | क्षणस्यानन्तरक्षण इति नैरुक्तेन विधिता 
आत्मलाभः । अनन्तरविनाशी क्षणशब्देनाभिधीयते। अथ वा-कालपरयन्त 





१. ०स्येति | त उच्यन्ते-का० | 


निर्देश: ] चतुर्थ कोशस्थानम्‌ ५६९ 


क्षणिकः` । दण्डिकवत्‌ । सर्व हि संस्कृतमात्मलामादूध्वं न भवतीति यत्रैव 
जातं तत्रैव ध्वस्यते । तस्यायुक्ता देशान्तरसंक्रान्तिः । तस्मान्न गति; कायकमं। 

स्यादेतदेव, यदि सर्वस्य क्षणिकत्वं सिध्येत्‌ £ सिद्धमेवैतद्‌ विद्वि । 
कुतः १ संस्कृतस्यावश्यं-- 

व्ययातु ॥ २ ॥ 

आकस्मिको हि भावानां विनाशः। किं कारणम्‌ ? कार्यस्य हि कारणं 
भवति, विनाशश्वाभावः । यश्चाभावस्तस्य किं कतेव्यम्‌ | सोऽसावाकस्मिको 
विनाशो यदि भावस्योतन्नमात्रस्य न स्यात्‌ , पश्चादपि न स्याद्‌ ; भावस्य तुल्य- 
त्वात्‌ । अथान्यथीभूतः १ न युक्तं तस्येवान्यथात्वम्‌। न हि स एवं तस्माद्‌ 
विलक्षणो युज्यते । दष्टो वे काष्ठादीनामग्न्यादिसंयोगादू विनाशः । न च दृष्टादू 
गरिष्ठं प्रमाणमस्तीति । न च सर्वस्याकस्मिको विनाशः । 

कथं तावद्‌ भवान्‌ काष्ठादीनामग्न्यादिसंयोगादू विनाशं पश्यामीति. मन्यते £ 
तेषां पुनरदर्शनात्‌ । सम्प्रधार्यं तावदेतत्‌--किमग्निसंयोगात्‌ काष्ठादयो विनष्टाः, 


क्षणः स्वावस्थानः। सोऽस्यास्तीति क्षणिकः । “अत इनिठनौ’ ( पा० सूर 
५२.११५ ) इति ठन्‌ । 

संस्कृतस्यावऱ्यं व्ययादिति | उत्पत्त्यनन्तरविनाशिरूपं चित्तचेत्तवत्‌ । 

आकस्मिको हि भावानां विनाश इति । अकस्माड्व आकस्मिकः | अहेतुक 
इत्यर्थः । साधनं चात्र-'अहेतुको विनाशः; अभावत्वाद्‌, अत्यन्ता भाववत्‌’ । 
दष्टो वै काष्ठादीनामिति विस्तरः। आदिशब्देन रूपादीनां ग्रहणम्‌ । दष्टोऽग्नि- 
संयोगाद्‌ विनाश इति । प्रत्यक्षद्वारापतितो धर्मस्वरूपविपयंय इति प्रतिज्ञादोषं 
दर्शयति । अत एवाह--न च दृष्टाद्‌ गरिष्ठं ्रमाणमिति | न प्रत्यक्षाद्‌ गुरुतमं 
प्रमाणमस्तीत्यर्थंः । 

आचार्यः प्रत्यक्षाभिमानं परेषां दर्शयन्नाह--कथ॑ तावद्गवान्‌ यावत्‌ मन्यत . 
इति | न हि काष्ठादिविनाशो रूपादिवत्‌ प्रत्यक्षत उपलभ्यते। अक्षणिकवादि- 
नस्त आहु: | तेषां पुनरदर्शनादिति । तेषां काष्ठादीनामदशेनात्‌ । तदेवमनुमानतः 
सिद्धि दर्शयति--'अग्निसंयोगहेतुक:, काष्ठादिविनाशः; तदापाते भावात्‌ । यस्य 
यदापाते भावः स तद्धेतुकः, तद्यया-बीजपातभाव्योऽङ्कुरः । सम्प्रधार्यं ताव- 
दवेत दिति | अनेकान्तिकताम्नुद्भावयति\। न हि यस्यापाते यो विनाशो भवति 


१. क्षणिकम्‌--का० | २. नैकान्तिक०-¬मुद्रितः पाठः | 


- ५७० भाष्यस्फुदार्थासहिते5भिघर्मकोशो [ कर्म- 


अतो न इश्यन्ते ¦ उताहो स्वयं विनष्टाः अन्ये च पुनर्नोत्पन्ना, अतो न 
इञ्यन्ते; यथा वायुसंयोगात्‌ प्रदीपः, पाणिसंयोगादू घण्टाशव्द इति £ तस्माद- 
नुमानसाध्यो ऽयमर्थः ॥ २ ॥ 
किं पुनरत्रानुमानम्‌ ? उक्तं तावत्‌ अकार्यत्वादभावस्येति । पुनः-- 
न कस्यचिदहेतोः स्यात्‌ 
यदि विनाशो हेतुसामान्यान्न कस्यचिदहेतुकः स्यादुत्पादवत्‌ । क्षणि- 
कानां च बुद्धिशब्दार्चिषां दष्ट आकस्मिको विनाश इति नायं हेतुमपेक्षते । 


यस्तु मन्यते--वुद्धयन्तराद्‌ बुद्धेर्विनाशः, शब्दान्तराच्छन्द्स्येति १ न 
युक्तमेतत्‌; बुद्धयोरसमवधानात्‌ । न हि संशयनिश्चयज्ञानयोर्युक्तं समवधानमु । 


स तद्धेतुक इति । वायुसंयोगपाते हि सति ग्रदीपस्य विनाशः | न च स विनाशो 
वायुसंयोगकृतः । क्षणिकत्वाभ्युपगमाद्धि प्रदीपस्याकस्मिको विनाश इष्यते । 
सं हि उत्पन्नप्रध्वंसितत्वात्‌ स्वयं विनष्टः प्रदीपः । वायुप्रतिवन्धादन्यस्यानुत्पत्तौ 
न दृश्यत्ते, न तेन विनाश इति। तथा घण्टाशब्दै; क्षणिक इष्यते। पाणि- 
संयोगपाते च सति घण्टाश्चब्दस्य विनाशः, न स तत्कृतः। क्षणिकत्वाद्धि 
स्वयं विनष्टो घण्टाशब्दस्तत्प्रतिबन्धत्वादन्यस्यानुत्पत्तौ न दृश्यते, न तेन 
“ विनाश इति । तस्मादनुमानसाध्योऽयमर्थः। न प्रत्यक्षसिद्ध इत्यभिप्रायः । 
तस्मादनेकान्तिकमेतत्‌ । यस्य पाते यः कश्चिद्विनाशः स तत्कृत इति । 

किं पुनरत्रानुमानंमिति । अत्राहेतुको विनाश इत्येतस्मिन्नर्थे किमनुमान- 


मिति | उक्तं तावदकार्यत्वादंभावस्येति | 'अहेतुको विनाशः; अकार्यत्वादाकाश- 
वतु । अकायंश्वासौ अभावस्व भावत्वादत्यन्ताभाववत्‌' ॥ २॥ 


“न कस्यचिदहेतोः” इति । न कस्यचिदकस्मादित्यर्थः। उत्पादवदिति । 
विपरीतोपमानम्‌ । यथोत्पाद आत्मलाभलक्षणः सहेतुक एव, नाहेतुकस्तद्वि- 
नादा: स्यातु। न चेवं भवति । कथम्‌? इत्याह्‌-क्षणिकानां च बुदडिश्चन्दाचिंषां 
दृष्ट आकस्मिको विनाञ्ः | तदेवमनुमानापतितो धर्मः स्वरूपविपर्यंयः। 'आक- 
स्मिकः काष्ठादीनां विनाशः; विनाशस्वाभाव्यात्‌, बुद्धयादिविनाशवद्‌' इति । 

यस्तु मन्यत इति । वैज्येषिकः । पूर्वा बुद्धिरुत्तरया बुद्धा उत्पन्नया 
विनाश्यते । अन्या तु बुद्धिः पूर्वया बुद्धधा विनाश्यते । एवं शब्दो$पि वाच्यः । 
आह-न युक्तमेतत्‌ | कस्मात्‌ ? बुद्धयोरसमवधानात्‌ अग्रुगपद्धावा दित्यर्थः । 
न ह्यसन्तं नाद्यं हेतुविनाशयतीति। कथं गम्यते बुद्धयोरसमवधानमिति ? 

अत आह--न हि सँग्रयनिश्चयज्ञानयोर्चुकै समवधानमिति विस्तरः । स्वसंवेद्य- 


१-१. तदथुक्तम्‌-का० । 


निर्देश: ] चतुथे कोशस्थानम्‌ ५७१ 


एवं' सुखदुःखयोः, रागद्वेपयोर्वा । यदा च पढबुद्धिशब्दानन्तरमपडुबुद्धि- 
शब्दावुप्प्येत, तदा कथमपढुः समानजातीयो धर्मः पटीयांसं हिंस्यात्‌ । 
अन्त्ययोश्च कथम्‌ | 

योऽपि अर्चिषामवस्थानहेत्वभावाद्‌ , घर्माधर्मवशाद्‌ वा विनाशं मन्यते ! 
स^ चायुक्तः ; न ह्यभावः कारणं भवितुमर्हति ! न चाप्युत्पादविनाशहेतवोर्धर्मा- 
मयोः क्षणः एव क्षणे बृत्तिछामप्रतिबन्धौ भवितुमहतः । 

शक्यश्चेष कारणपरिकर्पः सर्वत्र संस्कृते कर्तुमित्यळं विवादेन । 


मेतत्‌ । यदा संदायज्ञानं न तदा निश्चयज्चानस्‌, यदा निश्चयज्ञानं न तदा 


संशयज्ञानमिति। एवं सुखदुःखयो रागद्वेषयोश्वासमवधानमिति योज्यम्‌ । यथा 
च विरुद्धयोरसमवधानस्‌, एवमविरुद्धयोरपि ज्ञानयोरसमवधानं भवतीति । 
यदा चेति विस्तरः। अथापि समवधाने स्यादिति, तथाप्यपटुबुद्धिशन्दौ पटू न 
हिस्यातास्‌; दुर्वलसमानजातीयत्वात्‌। न हि दुर्वलसमानजातीयो बलवन्तं 
हिंसव्‌ दृष्टः । असमानस्तु दुर्वलोऽपि हिंस्यात्‌ । तद्यथा--उदक तेजः । 
योऽप्यचिषामवस्थानहेत्वभावादितिं । अवस्थ।नहेत्वभावाद्‌ भावानां विनाश 
इति स्थविर-वसुवन्धुप्रभृतिभिरयं हेतुरुक्तः; स चायुक्तः | न ह्यभावः कारणं 
भवितुमर्हतीति । धर्माधर्मवञ्चाद्वेति वेशेषिकः | तं प्रत्याहन चाप्युत्पादविनाश- 
हेत्वोरिति । उत्पादविनाइाहेत्वोरधर्मस्य । क्षण एव क्षण इति। मुख्ये क्षणे, 
नौपचारिके क्षण इत्यर्थः । अथ वा क्षण एव क्षण इति। क्षणे क्षण एवेत्यर्थः। ` 
वत्तिलामप्रतिवन्धो । वृत्तिलाभो वृत्तिप्रतिबन्धश्च क्षणे क्षणे भवितुं नाहतः । 
कथं कृत्वा ? यस्याचिषः उत्पत्तावनुग्रहो भवति चेत्रव्य मेत्रस्य वा, तस्य धमं 
उपलब्धवृत्तिः तदुत्पादयतीत्येवमुत्पादहेतुः । विनाशहेतुरपि, यदि तद्विनाश- 
स्तस्यानुग्रहं करोति अन्धकारावस्थायास्‌। एवमधर्मोऽपि यस्या्चिरुत्पत्ताव- 
पकारो भवति, तस्याधर्मोपलब्धवृत्तिस्तदुत्पादयति । विनाशहेतुरपि, यदि 
तद्विनाशस्तस्याप्यपकारं करोति अन्धकारावस्थायामिति तयोवृंत्तिलाभाद- 
चिषामुत्पत्तिर्भवति। न च वृत्तिलाभं तयोरप्रतिबध्य ताभ्यामेव तस्मिन्नेव क्षणे 
तेषां विनाश इति । क्षणे क्षणे वृत्तिळाभप्रतिबन्धौ न दृयोयुंज्येते । 
ञक्यश्चेष कारणपरिकल्प इति विस्तरः । धर्माधमंविनाश इति कारण- 
परिकल्प इति । सर्वत्र संसक्ते दृघणुकादौ अनित्येषु रूपादिषु कर्मणि च शाक्यते 
कतुंमु । अतो न वक्तव्यमेतत्‌-अग्निसंयोगात्‌ काष्ठादीनां विनाश इत्येवमादि । 


ततश्च सर्वसंस्कृतस्य क्षणिकसिद्धिः; धर्माधमंयोस्तद्विनाशकारणान्तरानपेक्षः 


१. का० पुस्तके नास्ति । २-२. तदप्ययुक्तम्‌-का० | ३-३. क्षणे--का० | 
अभि० को० २४ १३ 


५७२ भाष्यस्फुरार्थासहितेऽसिध्सकोशे [ कर्म- 


यदि च काष्ठादीनामग्न्यादिसंयोगहेतुको विनाशः स्यात्‌, एवं सति 

पाकजानां गुणानां पक्वतरतमोत्पत्तौ-- 
हेतुः स्याच्च विनाशकः । 

हेतुरेव च विनाशकः स्यात्‌। कथं कृत्वा ! घासाच्यग्निसम्बन्धाद्‌ गुणाः 
पाकजा उत्पन्नाः, तत एव ताइृशाद्वा पुनः पक्वतरतमोत्पत्तौ तेषां विनाश इति 
हेतुरेव तेषां विनाशकः स्याद्‌ , हेत्वविशिष्टो वा । 

न च युक्तम्‌--यत एव याह्शाद्वा तेषां भावः, तत एव तादृशा तेषां 
पुनरभाव इति । ज्वाळान्तरेषु च ` तावद्धेतुभेदे ऽपि परिकरल्पनां ˆ परिकल्पयेयु: । 
क्षारहिमशुक्तसूर्योदकभूमिसम्बन्धात्तु पाकजविशेषोत्पत्ती कां ऋल्पनां कल्पयेयुः | 

यत्तर्ह्यापः क्वाथ्यमानाः क्षीयन्ते, कि तत्राग्निसंयोगाः कुवन्ति ? तेजोधातुं 
प्रभावतो वर्धयन्ति, यस्य प्रभावादपां सङ्घातः क्षामक्षामो जायते, यावदतिक्षामतां 
गतोऽन्ते न पुनः सन्तानं सन्तनोति । इदमत्राग्निसंयोगाः कुर्वन्ति । 
'स्वादित्यलं विवादेन | 

तत एव ताहद्ाद्रेति । अग्निसंयोगः श्यामताँ घटस्य निवत्यं रक्ततां 
जनयति, स एव रक्ततां निवर्त्यं रक्ततरतां जनयतीति कल्प्यते । हेतुरेव 
'विनाशकः स्यात्‌ । 

अथ ज्वालानां क्षणिकत्वादन्यस्तत्संयोगो जनकः, अन्योऽपि विनाशक इति 
कल्प्यते ? हेत्वविदिष्टो विनाशकः स्यात्‌, न च युक्तमिति सवंम्‌। ज्वालान्तरेषु 
च तावडेतुमेदेऽपि परिक्रल्पनां .परिकल्पयेयुवे्येषिक्राः । क्षणिकत्वात्‌ ज्वालाना- 
मन्या जनिका अन्या विनाशिका इति। क्षार-यावदु-भूमिसम्बन्धात्तु पाकज- 
विचचेषोत्पत्तौ कां कल्पनां कल्पयेयुः | न हि तेषां क्षारादयः क्षणिकाः । तत्र हेतुरेव 
विनाशकः स्यात्‌ । 

यत्ति आप इति विस्तरः। यद्यग्निसंयोगेऽप्यापो न विनाश्यन्ते, कथं 
तर्ह्याप: क्काथ्यमानाः क्षीयन्त इत्यभिप्रायः । तेजोधातुरिति | तदविनिर्भाग- 
संवर्धनम्‌ । यस्य ग्रभावादपां संघातः* क्षामक्षामो जायत इति । कारणविशेषात्‌ 
कार्यविशेष इति क्षामक्षामतरो जायते। यावदतिक्षामतां गतोऽन्ते न पुनः 
सन्तानं सन्तनोतीति । कार्यं करोति । न त्वभावं करोतीत्यर्थः । 





१. ०सम्बन्धा--का० । २. का० पुस्तके नास्ति । 
३-३. ०भेदकल्पनां--का० | . ४. संहातः-मुद्रितः पाठः । 


निर्देश: ] चतुर्थ कोशस्थानम्‌ ५७३ 


तस्मान्नास्ति भावानां विनाशहेतुः । स्वयमेव तु भङ्ुरत्वाद्‌ विनश्यन्त 
उत्पन्नमात्रादूˆ विनश्यन्तीति सिद्ध एषां क्षणभङ्गः । क्षणभङ्गाच गत्यभावः | 

गत्यभिमानस्तु देशान्तरेषु निरन्तरोत्पत्तो तृणज्वाळावत्‌ । गत्यभावे च 
“संस्थान कायविज्ञ्तिः’ इति सिद्धम्‌ । र 

“नास्ति संस्थानं द्रव्यतः? इति ,सीत्रान्तिका; । एकदिङाखे हि भूयसि 
बर्ण उतपन्ने दीर्घे रूपमिति प्रज्ञप्यते, तमेवापेक्ष्याल्पीयसि हृस्वमिति, चतुदिंशं 
भूयसि चतुरश्नमिति, सर्वत्र समे बृत्तमिति। एवं सर्वम्‌ । तद्यथा- अलातपेक्रस्यां 
दिशि देशान्तरेप्वनन्तरेषु निरन्तरमाशु दृश्यमानं दीर्घमिति प्रतीयते, सर्वतो 
हश्यमानं मण्डलमिति । न द्र्व्यसत्‌' संस्थानम्‌ | यदि हि स्यात्‌ 

ट्विग्राह्म स्यात्‌, 

चक्षुषा हि इट्टा दीर्धमित्थवसीयते कायेन्द्रियेणापि स्एट्टेति द्वाभ्यामस्य 
प्रहणं प्राप्नुयात्‌ । न च रूपायतनस्य द्वाभ्यां ग्रहणमस्ति । 

यथा वा स्प्रष्टव्ये दीर्घादिग्रहणम्‌ , तथा वणेऽपिः सम्भाव्यताम्‌ । 





भङ्गुरत्वादिति विस्तरः। भङ्गशीलत्वात्‌ स्वयं विनश्यन्तोऽन्येनाजनित- | 
विनाशा: । सन्त उत्यन्नमात्रादेकक्षणलब्धात्मानो भवन्तो विनश्यन्ति | 

तृणञ्बालावदिति | यथा दृणज्वालायाः क्षणिकत्वेऽपि देश्ञान्तरेषु निरन्तरो- 
त्यत्तो गत्यभिमानः--ढुर्ण दहन्तीति, ज्वाला गच्छन्तीति, तद्वत्‌ । साधनं च-- 
'अविद्यमानगतयो देशान्तरे निरन्तरमुत्पद्यमाना रूपादयो भावाः; क्षणिकत्वात्‌, . 
तृणज्वालावत्‌? । संस्थानं कायविज्ञप्िरिति । वैभाषिकनचनस्‌ ॥ ३ ॥ 

एकदिङ्मुख इति। एका दिङ्‌ सुखमस्येति एकदिङमुखं तस्मिन्‌ । भयसि 
बहुतरे । एवं सर्वभित्यूर्ध्वेकदिङ्मुखे भ्ूयसि उत्पन्न उन्नतमिति प्रज्ञप्यते, 
अधो भूयस्यवनतमिति। एषा दिक्‌। तद्‌ यथा अलातमिति । न द्रव्यसत्‌ संस्था- 
नम्‌; वणंग्रहणात्‌ पक्षग्रहणत्वात्‌, अळातचक्रवद्‌’ इति। अथवा--"न द्रव्य- 
संस्थानम्‌; अच्यरूपग्रहणात्‌ पक्षग्रहणत्वाद्धान्यराशिवद्‌’ इति । 

द्वाम्यामस्य ग्रहणं ग्ाप्नुयादित्युक्ते वैभाषिको ब्रूयात्‌--नः दीर्घत्वादेः काये- 
न्द्रियेण ग्रहणम्‌, कि तहि ? स्प्रष्टव्यावयवेष्वेव तथासंनिविष्टेषु दीर्घादि- 
ग्रहणं भवति, अतो न द्वाभ्यामस्य ग्रहणं प्राप्रोति ? अत इदसुच्यते--यथा वा 





१. उत्पन्नमात्रा-का० | २-२. न तु खलु जात्यन्तरमस्ति-'का० | 
३. वर्णे--का० । 


५७४ भाष्यस्फुटार्थाखहितेऽसिघर्मकोशे [ कमं- 


स्मृतिमात्रै तत्र स्पर्शसाहचर्याद्‌^ भवति । स तु साहचर्यात्‌ भवति, न तु 
साक्षाद्‌ ग्रहणम्‌, यथा---अग्निरूपं दृष्टा तस्योष्णजायां स्मृतिर्भवति, पुष्पगन्धं च 
्रात्वा तद्व्ण इति ? 

युक्तमत्राव्यभिचारत्वादन्येनान्यस्मरणम्‌`; न तु किञ्चित्‌ स्प्रष्टव्यं क्वचित्‌ 
संस्थाने नियतम्‌ , यतोऽत्र’ स्मरणं नियमेन स्यात्‌ । 

तथा सत्यपि साहचर्यनियमे संस्थाने" स्मरणं` नियमेन स्यात्‌ । वर्णेऽपि 
स्यात्‌ । वर्णवद्‌ वा संस्थाने ऽप्यनियमेन स्यात्‌ । 





स्प्रष्टव्य इति विस्तरः । कोऽथः ? यथा स्प्रष्टव्ये दीर्घह्वस्वादिमहृणस्‌, न च स्प्रष्ट- 
व्यायतनसंगुहीतं संस्थानम्‌; तथा वर्णेऽपि सम्भाव्यतां दीर्घादिग्रहणस्‌, न च 
रूपायतनसंगुहीतसंस्थानम्‌ । अर्थान्तरश्नुतं स्यादित्यर्थः । 

पुनर्वैभाषिक आह-स्मृतिमात्र॑ तत्र इति विस्तरः । स्मृतिमात्रं तत्र 
संस्थाने स्पशंसाहचर्यात्‌ इुलक्ष्णत्वादिभिः स्पशः सहचरभावाद्‌ भवति । 
न तु साक्षाद्यहणं दीर्घादिसंस्थानस्य। यथाग्निरूपं दष्ट्वा तस्याग्नेरुष्णतायां 
स्पृतिर्भवाति साहचर्यात्‌ । पुष्यस्य च चम्पकस्य च गन्धं घ्रात्वा तद्दर्णडपि स्मृति- 
साहचयंम्‌ । 

आह-युक्तमत्रेति विस्तरः । युक्तमत्राग्नावन्यभिचारात्‌ उष्णतायाश्च 
रूपस्य च । अन्येनान्यस्मरणम्‌ । अग्निरूपेणोष्णतायाः, पुष्पगन्धेन च तद्वर्णस्य । 
न तु किञ्चिदिति विस्तरः। न तु किञ्चित्‌ स्प्रष्टव्यं इलक्षणत्वादि कचिदिति 
संस्थाने दीर्घादौ नियतम्‌; यतोऽत्र संस्थाने स्प्रष्टव्यं स्पृष्टा स्मरणं नियमेन 
स्यात्‌। यत्र ह्यग्निरूपस्‌, तत्र तदुष्णतया भवितव्यमु । यत्र च चम्पकगन्धः, तत्र 
तद्रूपेण भवितव्यम्‌ । न तु यत्र इलक्ष्णत्वं कर्कशत्वं वा, तत्र दीर्घत्वेन ह्वस्वत्वेन 
वा भवितव्यम्‌ । तस्मात्‌ तदुष्णतारूपयोनियमेन युज्यते। संस्थानेन तु नियमेन 
स्मरणं न प्राम्रोति। \ 

तथा सत्यपि साहचर्यनियमे स्प्रष्टव्यं संस्थानयोः संस्थाने स्मरणं नियमेन 
स्यात्‌ । वर्णेऽपि स्यात्‌ । स्मरणं नियमेनेति वतंते। तदेवं सप्रष्टव्यं स्पृष्ठा स्मरे- 
दित्यर्थः । अथानियमेन वर्णस्मरणं भवति ? वर्णवद्वा संस्थानेऽप्यनियमेन स्यात्‌ 








१, स्प्रष्टयसाह ०---का० । २. ०नान्यस्य स्मरणम्‌--का० | 
३, यतस्तत्र-का० | ४.. अथा--का० | 
५-५. संस्थान ०--का० । 


निर्देशः ] चतुर्थ कोशस्थानम्‌ ५७५ 


न चैवं भवति | अयुक्तमस्य स्पष्टव्यात्‌ स्मरणम्‌ । चित्रान्तरेण* 
वाऽनेकवर्णसंस्थाने दर्शनाद्‌ बहूनामेकदेशं प्राप्नुयात्‌ । तच्चायुक्त वर्णवत्‌ । 
तस्मान्नास्ति द्रव्यतः संस्थानम्‌ ॥ 
यच्चापि किञ्चित्‌ सप्रतिघं रूपमस्ति तदवङ्यं परमाणौ विद्यते £ 
न चाणो तत्‌ 
न च संस्थानं परमाणौ विद्यते दीर्घादि । तस्माद्‌ बहुष्वेव तथासन्नि- 
विष्टेषु दीर्घादिप्रज्ञत्तिः । 





दीर्घे ह्वस्वमिति, ह्लस्वे दीर्घमिति। कि कारणम्‌? वर्ण ह्यनियमेन स्मरणं 
भवति स्प्रष्टव्यातु कदाचिद्‌ रक्ते पीतमिति पीते रक्तमिति। न चेवं भवति | 
कथमेवं न भवति ? यथा वर्णे संस्मरणं न नियमेन भवति, तथा संस्थानेऽप्य- 
नियमेनेति । कि तहि? वर्णे स्मरणं न नियमेन भवति, संस्थाने पुननियमेनेति 
झयुक्तमस्य संस्थानस्य स्प्रष्टव्यात्‌ स्मरणम्‌ । कथं तहि दीघंबुद्धिह्वंस्वबुद्धिर्वा 
भवति ? उक्तमेतद्‌--एकदिङसुखे भ्रूयसि वर्ण वा स्प्रष्टव्ये वा गृह्यमाणे दीघं- 
विकल्पबुद्धिः, अल्पीयसि ह्वस्वविकल्पब्ुद्धिरित्येवमाद्यवगन्तव्यसु । चित्रान्तरेण 
वेति विस्तरः। चित्रान्तरेण वानेकवर्णेसंस्थाने बहुभिः प्रका रेंश्यमानेनानेक- 
संस्थानं दृश्यते दीर्घादि । अतोऽनेकसंस्थानदर्शंनात्‌ बहूनां संस्थानानामेकदेश ` 
प्राप्नुयात्‌ । यत्रेव दीघंत्वं तत्रेव ह्लस्वादिग्रहणात्‌ । तच्चायुक्त वर्णवत्‌ । यथा 
हि वर्णः सप्रतिघत्वादेकदेशो न भवति, तथा संस्थानमपीति । 

तथा च सति द्रव्यतोऽपि संस्थानमिति सापक्ष्यालः पक्ष्यो भवति; धमं- 
विशेषविपर्ययात्‌ । 

“न चाणो तद्‌” इति। यथा नीलादिरूपस्‌ अष्टद्रव्यकादावणौ विद्यते 
न चेवमणों संस्थानं दीर्घादि विद्यते | कथं पुनगंम्यते-संस्थानं परमाणौ 
नास्तीति ? दीघंसङ्कातेऽपचीयमाने दीर्घबुद्धयभावात्‌ । दोघं हि दण्डमुपलभ्य - 
तस्मिन्नेवापचीयमाने दीषंब्रुद्धिनं निवर्तेत। न हि नीलादि द्रव्यमुपलभ्यापचीय- 
माने तस्मिन्‌ पोतबुद्धिभेवति । दीघंद्रव्ये त्वपचीयमाने ह्वस्वबुद्धिभंवति, न 
दी्घबुद्धि) । न च युक्तं वक्तुम्‌--तदेव संस्थानं दीर्घादि-हस्वादि-बुद्धि जनय- | 
तीति । तस्माद्‌ बहुष्वेवेति सर्वम्‌ । 


१. चित्रास्तरणे--क्रा० | २. मैकदेश्ये--का० । 
३. विवर्तेत-मुद्रितः पाठः | 


५७६ भाष्यस्फुटार्थासाहितेषभिघर्मकोशे [ कमं- 


अथ मतम्‌---संस्थानपरमाणव एवं तथासन्निविष्टा दीर्घादिसंज्ञा' भवन्ति* 
इति ! सोऽयं केवळ: पक्षपातः; तेषामसिद्धत्वात्‌ । सिद्धस्वलक्षणानां हि तेषां 
सञ्चयो युज्यते । न च संस्थानावयवानां वर्णादिवत्‌ स्वभाव: सिद्ध इति कुत 
एषा सञ्चयः | 

यत्तर्हि वणत्वाभिन्नो` भवति, संस्थानं च भिन्नं हश्यते मृद्धाजनानाम्‌ £ 
मनु चोक्तं यथा इत्वा वर्ण दीर्घादिसंज्ञा प्रज्ञप्यते, यथा च पिपीलिक्रादीनाम मेदे 
पङ्क्तिचक्रादीनां मेदः प्रज्ञायते, तथा संस्थानस्यापि | 
. यत्तहिं तमसि* दूराद्‌ वा वर्णमपश्यन्तः स्थाण्वादीनां दैर्घ्यादीनि पश्यन्ति १ 
वर्णमेव ते तत्राब्यक्तं दृष्टा दीर्घादिपरिकल्पं कुर्वन्ति, पडक्तिसेनापरिकस्पवत्‌ । 


अथ मतमिति विस्तरः । संस्थानपरमाणव एव तथासबिविष्टा एकदिङ्‌- 
मुखादिक्रमेण दीर्धादिसंज्ञा भवन्ति । नः ह्येतत्स्वभावा: तथासन्निविष्टाः समा- 
नास्तां संज्ञामुपलब्ध्रुमहंन्तीत्यभिप्रायः । न च संस्थानावयवानां वणादिवित्‌ 
स्वभावः सिद्ध इति | वर्णावयवाः प्रसिद्धस्वभावा;; प्रत्यवयवं नीलादित्वतो 
ग्रहणात्‌, न चेवं संस्थाने परमाणवः प्रत्यवयवं दीर्घादित्वतो गृह्यन्ते । तस्मान्न 
प्रसिद्धस्वभावाः । यदि तु नेव ते दीर्घादिस्वभावाः, सन्निवेशविशेषात्‌ तु 
दीर्घादिबुद्धिहेतवो भवन्ति। वर्णादिपरमाणब एव सन्निवेशविशोषात्तु दीर्घादि- 
बुद्धिहेतवो भवन्तीति कि नेष्यते | 

यत्तहिं वर्णत्वाभित्न इति । यदि वर्णसन्निवेशमात्रं संस्थानं स्यात्‌, वर्णाभेदे 
संस्थानभेदो न स्यात्‌; मृद्धाजनानां कुण्डादीनामनर्थान्तराभावात्‌। 

ननु चोक्तमिति विस्तरः । यथा कृत्वा वण दीर्घादिसंज्ञा प्रज्ञप्पते । एकदिङ्‌- 
सुखे च वर्ण इति विस्तरेण । यथा च पिपीलिकादीनामिति विस्तरः। यथा च 
पिपीलिकादय एकरूपा भवन्ति । तेषां च पङक्तिरित्यस्मिन्‌ देशेऽन्याद्ृशी, अन्य- 
स्मिन्नन्याटशी । एवं चक्रादीनां भेद इत्येवमादि। तथा वर्णाभेदेऽपि संस्थान- 
भेदः स्यात्‌ । 

यत्‌ तहि तमसीति विस्तरः । यत्‌ तहि तमसि वर्णमपञ्यन्तः स्थाणुपुरुष- 
हस्त्यादीनामिति दीर्घत्वह्वस्वत्वपरिमण्डलादीनि पश्यन्ति | तत्‌ कथमिति वाक्य- 
शेषः । यदि तहि वर्णाज्ञात्यन्तरसंस्थानं न स्यात्‌ । यथा वर्णं नीलं पीतमिति 
वा न पश्यन्ति तथा संस्थानमपि दीर्घह्वस्वमिति न पश्येयुः, पश्यन्ति च 
कदाचित्‌ । अतो जात्यन्तरं संस्थानमिति। पङ्क्तिसेनापरिकल्पवदिति। यथा 





१-१. असंज्ञा लभन्त का० । २. वर्णश्राभिन्नो-का०। ३. तमपि-—का० | 


निदेश: ] चलुथ कोशस्थानम ८३७ 


वेविदितँ) चैतदेवम्‌ । यत्‌ कदाचिदनिर्धार्यमाणपरिच्छेदं सङ्घातमात्रमब्यक्तं 
इइ्यते किमष्येतदिति । 

अथेदानीं कायस्य गतिं निराक्कत्य संस्थानं च तत्रभवन्तः सोत्रान्तिकाः 
कां कायविज्ञप्ति प्रज्ञपयन्ति £ संस्थानमेव हि ते कायविज्ञप्ति प्रज्ञपयन्ति, न तु 
पुनर्द्रेव्यतः | 

तां च प्रज्ञपयन्तः कथं कायकर्म प्रज्ञपयन्ति £ कायाधिष्ठानं कर्म कायकमं, 
या चेतना कायस्य तत्र तत्र प्रणेत्री । 

एवं वाञ्मनस्कर्मणी अपि यथायोगं वेदितव्ये । 

यत्ति “चेतना कर्म चेतयित्वा च” ( ) इत्युक्तम्‌ ! 
सङ्कल्पचेतना पूर्वं भवति- “एवं चैवं च करिष्यामि’ इति। तथा चेतयित्वा- 
पश्चात्‌ क्रिया चेतनोत्पद्यते | यया कायः प्रेयंते सासौ चेतयित्वा कर्मेत्युच्यते । 

एवं तर्हि विज्ञप्त्यमावादविज्ञप्तिपि कामावचरी न स्यादितिः महान्तो 


तमस्यव्यक्तं पक्षिणः पिपीलिका वा दृष्टा दीर्घा पक्तिरिति परिकल्पयन्ति, 
यथा वा तमस्येव हस्त्यादीनव्यक्त दृष्टा परिमण्डलेयं सेना व्यवस्थितेति परि- 
कल्पयन्ति, तद्वत्‌ । वेविदितं चेतदेवमिति । यथेदानीसुक्तम्‌-असत्यपि जात्यन्तरे 
संस्थाने वर्णमेव ते तत्राव्यक्तं दृष्टा दीर्घादिपरिकल्पं कुर्वन्ति । यत्‌ कदाचिदिति 
विस्तरः । अनिवार्यमाणपरिच्छेदमिति | अनिर्डायंमा णसंस्थानसंघातमात्रमव्यक्त- 
मळक्ष्यमाणनीलत्वादिकं हश्यते | न च वर्णसंस्थानव्यतिरिक्तं रूपायतनम- 
स्तीति । यथा नान्यत्‌ किञ्चिद द्रव्यं कल्प्यते, तद्वत्‌ संस्थानमपि न वणंव्यति- 
रिक्तं कल्पयितव्यम्‌ । 

तत्रभवन्त इति । ते भवन्त इत्यर्थः । “इतराभ्योऽपि दृश्यन्ते”” ( पा० सु० 
५.३.१४ ) इति वचनात्‌ ।' कथं कायकर्म अज्ञापयन्तीति । प्रज्ञप्तिसत्वात्‌ काय- 
कर्मायोग इति मन्यमानः पृच्छति । कायापिष्ठानमिति | कायालम्बनमित्यर्थंः । 
यस्य हि कायः प्रवत्यं:, तत्कायाधिष्ठानं कर्म । तेनाह--या चेतना कायस्य तत्र 
तत्र प्रणेत्रीति | यथायोरां वेदितव्ये इति । वागधिष्ठानं कर्म वाक्कर्म | मनस्करं 
लु मनसः कमं, मनसा वा संयुक्त कर्मं मनस्कमं । तेन यथायोयमित्युक्तम्‌ । 

विज्ञप्त्यभावादिति विस्तरः । याद विज्ञप्तिनं स्यातु अविज्ञप्तिरपि कामावचरी 
न स्यात्‌ । विज्ञप्त्यधीना हि कामावचर्यविज्ञप्तिः, न चित्तानुपरिवतिनीति। सा 


१. इत्यं--का० | २-२. नास्तीति--का० । ३. पश्यतोति--मुद्रितः पाठः | 


५७८ भाष्यंस्फुरार्थाख हितेऽभिधमंकोशे [ कम॑- 


दोषा अनुषज्यन्ते, अनुषङ्गाणां' पुनः प्रत्यनुषङ्ञा भविष्यन्ति; यदि तस्मादेव 
कायकमंसंशन्दिताच्चेतनाविरोषादविज्ञसिः स्यात्‌ , चित्तानुपरिवतिनी स्यात्‌ समा- 
द्विताविज्ञतिवत्‌ ! 

नेवं भविष्यति; चेतनाविशेषेण तदाक्षेपविशेषात्‌ । सापि च विज्ञप्ति 
सती तदाक्षेपे उत्पादनचेतनाया' बल निभाळयते; जडत्वात्‌ । द्रव्यमेव तु 
संस्थानं वेभापिका वर्णयन्ति, संस्थानास्मिकां तु कायविज्ञप्तिम्‌ । 

वाश्विज्ञध्षिस्तु बाग्ध्वन्तिः ॥ ३ ॥ 

घाक्स्वभावो यः शब्दः सैव वाग्विज्ञप्ति! ॥ ३ ॥ 

अविज्ञप्तिः पूर्वमेवोक्ता । सापि द्रव्यतो नास्तीति सौत्रान्तिकाः; अभ्यु- 
पेत्याकरणमात्रत्वात्‌ । अतीतान्यपि महामूतान्युपादाय पज्ञसेः, तेषां चाविद्यमान- 


चेवं नास्तीति महान्तो दोषा अनुषज्यन्ते | संवरासंवराभावदोषः, सप्तौपधिक- 
पुण्य क्रियावस्तु-पुण्यवृद्धयभावदोष इत्येवमादयोऽनुषङ्गाः । अनुषङ्घाणां पुन 
प्रत्यनुषङ्गा इति । तत्परिहारा भविष्यन्तीत्यर्थः । कायकर्मसंशन्दितादिति । 
` कायाधिष्ठानादित्यर्थः । समाहिताविज्ञप्तिवदिति | यथा समाहिता विज्ञप्तिश्चित्ता- 
नुपरिवतिनी, एवं प्रातिमोक्षसंवरादिलक्षणाप्यविज्ञप्तिः स्यात्‌ । 

सोत्रान्तिका आहुः--नेवं भविष्यति । न चित्तातुपरिवतिनी भविष्यति; चेतना- 
विश्येषणासमाहितेन तदाक्षेपक्शिषाद । असमाहिताया अविज्ञसेराक्षेपा दित्यरथं: । 
सापि च विज्ञपिर्भवदीया सती विद्यमाना अविज्ञपतेराक्षेपे उत्मादनचेतनाया बल॑ 
सामर्थ्यं निभालयते अपेक्षते । कस्मात्‌ ? जडत्वाद्‌ | अपटुत्वाच्चेतनावलमन्तरेण 
तामविज्ञप्ति जनयितुं न शक्नोति { न ह्यसत्यां समादानचेतनायां यदृच्छोत्पन्ना 
विज्ञप्तिरविज्ञपि जनयति । 

“वाग्बिज्ञक्षिस्तु” इति । तु-शब्दो विशेषणेन । न्यथा कायविज्ञप्तिः संस्थाना- 
त्मिका, न तथा वाश्‍्विज्ञप्तिः। कि तहि? वागात्मको ध्वनिः, वर्णात्मकः शब्द 
हत्यथंः ॥ ३ ॥ 

' अवित्ञिः पूर्वमेवोक्तेति । “ते तु विज्ञप्त्यविज्ञप्ती”” इत्युक्तम्‌ । तत्र विज्ञप्ति 
रक्ता, अविज्ञ्तिवेक्तव्या । सा च पूर्वमेवोक्ता-“विक्षिप्ताचित्तकस्य” (अभि० 
को० १.११) इति वचनात्‌ । सापि द्रव्यतो नास्ति । साप्यविज्ञत्रिद्रॅव्यतो नास्ति । 
न केवला विज्ञप्षिरित्यपिशब्दः । अभ्युपेत्याकरणमात्रत्वादिति । “इमं दिवसमुपा- 





१. अनुषङ्गानां-का० । २. चेतनाया;--का० | 

स्वभावत्वादू , रूपलक्षणाभावाच्च । 

अस्तीति वेभाषिकाः । कथं ज्ञायते ! 

न्रिबिधानलरूपोक्तिवृद्धयकुर्वत्पथादिभिः । 

त्रिविधं रूपमुक्तं खरत्रे--“त्रिभिः स्थाने रूपस्य ख्पसंग्रहो भवति-- 
अस्ति रूपं सनिदर्शनं सप्रतिघम्‌, अस्ति रूपमनिदर्शनं सप्रतिघम्‌, अस्ति 
रूपमनिदुर्शनमप्रतिघम्‌? ( ) इति । अनास्रवं च भवता रूप- 
घुक्तम्‌--“अनास्रवाः धर्माः कतमे £ यस्मिन्‌ रूपेऽतीतानागतप्रयुत्पन्नो 
नोत्पद्यते ऽनुनयो वा प्रतिघो वा यावदू यस्मिन्‌ विज्ञाने, इम उच्यन्तेऽनास्तवा 
धर्माः” ( ) इति । नाविज्ञप्तिं' विरहय्यास्ति रूपमनिदर्शनम- `| 
प्रतिघम्‌ , नाप्यनास्तवम्‌ । | 


दाय प्राणातिपातादिभ्यः प्रतिविरमामि’ इत्यभ्युपेत्य । तस्मात्‌ परेण तेषामक- 
रणमात्रमविज्ञप्तिरित्येवं द्रव्यतो नास्तीति सोंत्रान्तिकाः | तेपां चातीतानां महा- 
भ्रुतानाम्‌ । न ह्यतीतानां प्रत्युत्पन्नस्वभावोऽस्ति। पञ्चमे च कोग्चस्थान एतदु 
दर्शयिष्यत इति । कथम्‌ ? अविद्यमानान्यस्या आश्रय इत्यतो न द्रव्यतोर्शस्त । 
रूपलक्षणाभावाच्च | रूप्यत इति रूपलक्षणम्‌, तच्चास्या अप्रतिघत्वान्नास्ति । 
तस्मान्न द्रव्यतोऽस्ति । - 

त्रिविधेति विस्तरः । त्रिविधश्च तदमलञ्च त्रिविधामलरूपम, तस्योक्तिः | 
अकुवंत: पन्था अकुवत्पथः | परेण कारयतः स्वयमकुवंतः कम इत्यर्थः । 
त्रिविधामलरूपोक्तिश्व वृद्धिश्वाकुवंत्पथश्वादिरेषाम्‌, तानीमानि त्रिविधामलरूपो- 
क्तिवृद्थकुर्वत्पथादीनि । आदिशब्देन धर्मो भिक्षो इत्यत्रारूपीत्यवचनम्‌, आर्या- 
टाङ्गवचनम्‌, प्रातिमोक्षसंवरसेतुवचनं च गृह्यते । 

रूपस्य रूपसंग्रह इति । रूपस्य खूपेणेव संग्रहो भवति, नाग्येर्वेदनादिभिः । 
अस्ति रूपं सनिदशनं सम्रतिघम्‌ | यन्नक्षुविज्ञानविज्ञेयं रूपस्‌ । अस्त्यनिदर्झनं 
सप्रतिघस्‌ । यानि चक्षुरादीनि तत्‌ पुननंव रूप्यायतनानि। अस्ति रूपम- 
निदर्शनमप्रतिधम्‌ | यन्मनोविज्ञानविज्ञेयस्‌ अविज्ञप्षिरूपं धर्मायतनसंगुहीतम्‌ । 
नाविज्ञप्तिं विरहय्येति विस्तरः। अविज्ञप्ति सुव्वा नास्ति रूपमनिद्शनमग्रतिघं 
यदु रूपसंमहसूत्र उक्तम्‌ । नाप्यनास्रव मस्ति रूपस्‌ । अविज्ञप्ति विरहय्यैति वर्तते । 
न हि मार्गसत्यसमापन्नस्य कायवाग्विज्ञप्तिरूप॑ युज्यते । 


१, न चाविज्ञसि-का० । 


५८० भाष्यस्फुटार्थास हिते5भिधर्मकोरी [ कर्म- 


वृद्धिरपि चोक्ता--“एमिः सप्तमिरौपधिक्कैः पुण्यक्रियावस्तुमिः समन्वा- 
गतस्य श्राद्धस्य कुळपुत्रस्य वा' कुलदुहितुर्वा चरतो वा स्वपतो वा तिष्ठतो 
वा जाग्रतो वा सततसमितमभिवर्धत एव पुण्यम्‌ » उपजायत एव पुण्यम्‌ | एवं 
निरौपधिकैः'? ) इति । न चाविज्ञप्तिमन्तरेणान्यमनसोऽपि 
पुण्यस्याभिवृद्धियुज्यते । अकुर्वतश्च स्वयं परै; कारयतः कर्मपथा न सिध्येयु- 
रसत्यामबिज्ञप्तौ । 


सप्तमिरोपधिकेरिति । उपधिः=आरामविहारादिः, तत्र भवमौपधिकम्‌ | 
तश्योपधेरभावान्रिरोपधिकम्‌ | सततम भीक्षणम्‌ । समितं निरन्तरम्‌ । 

अत्र सूत्रस--- भगवान्‌ कौशाम्ब्यां विहरति स्म घोषितारामे। अथा- 
युष्मान्‌ महाचुन्दो थेन भगवांस्तेनोपसंक्रान्तः । उपसंक्रम्य भगवतः पादौ 
शिरसा बन्दित्वा एकान्तेऽस्थात्‌। एकान्ते स्थित आयुष्मान्‌ महाचुन्दो भगवन्तः 
मेतदवोचत्‌--'लभ्यं भदन्त औपधिकं पुण्य क्रिया वस्तु प्रज्ञपयितुं महाफलं महानु- 
शंसं महाद्युतिकं महावैस्तारिकम्‌’ ? 'लभ्यं चुन्द’ इति भगवांस्तस्यावोचत्‌ । 

सप्तेमानि चुन्दीपधिकानि पुण्यक्रियावस्तूनि महाफलानि यावन्महावेस्ता- 
रिकाणि । ये; समन्वागतस्य धाद्धस्य कुलपुत्रस्य वा कुलदुहितुर्वा चरतो 
वा तिष्ठतो वा स्वपतो वा जायतो वा सततसमितमभिवधते एव पुण्यम्‌, उपजायते 
पय 

'कतमानि सप्त ? १. 'इह्‌ चुन्द श्राद्ध: कुलपुत्रो वा कुलदुहिता वा चातु- 
दिशाय भिक्षुसङ्घायारामं प्रतिपादयति । इदं चुन्द प्रथमौपधिक पुण्यक्रियावस्तु 
महाफलं यावन्महावेस्तारिकम्‌, येन समन्वागतस्य कुलपुत्रस्य वा विस्तरेण 
यावदूपजायत एव पुण्यस्‌ । 

२. "पुनरपरं चुन्द श्राद्ध: कुलपुत्रो वा कुलदुहिता वा तस्मिन्नेवारामे विहारं 
प्रतिष्ठापयति । इदं द्वितीयमौपैधिकं पृण्यक्रियावस्तु महाफलं यावदुपजायत 
एव पुण्यसु । 

३. “पुनरपरं चुन्द श्राद्धः कुलपुत्रो वा कुलदुहिता वा तस्मिन्नेव विहारे 
शयनाशनं प्रयच्छति । तद्यथा-मशञ्न पोठं वृर्षि कोच्चवं विम्बोपधानं चतु 
रख्रकं ददाति । इदं चुन्द ृतीयमोपधिक पुण्यक्रियावस्तु पूर्वंवतु । 

४. "पुनरपरं चुन्द श्राद्धः कुलपुत्रो वा कुलदुहिता वा तस्मिन्नेव विहारे 
घ्रवभिक्षां प्रज्ञपयत्यनुक्कलयञज्चाम्‌ । इदं चुन्द चतुर्थमौपधिकं पुण्यक्रियावस्तु 
महाफळं पुर्वेवत्‌ । 


१. का० पुस्तके नास्ति | 

५. 'पुनरपरं चुन्द श्राद्ध: कुलपुत्रो वा कुलदुहिता वा आगन्तुकाय गमि- 
काय वा दानं ददाति । इदं चुन्द पञ्चममौपधिक पुण्यक्रियावस्तु पूर्ववत्‌ । 

६. 'पुनरपरं चुन्द श्राद्ध; कुलपुत्रो वा कुलदुहिता वा ग्लानाय ग्लानोप-. 
स्थापकाय वा दानं ददाति। इदं चुन्द पष्ठमौपधिकं पुण्यक्रियावस्तु पूर्ववत्‌ । 

७. "पुनरपरं चुन्द श्राद्धः कुलपुत्रो वा कुलदुहिता वा यास्ता भवन्ति शीत- 
लिका वा वद्दलिका वा वातलिका वा वर्षेलिका वा, तद्रूपासु शीतलिकासु 
यावद्वर्षेलिकासु भक्तानि वा तर्पणानि वा यवागूपानानि वा तानि सङ्घाया- 
भिनिह्ृत्यानुप्रयच्छति-इदमार्या अस्माकमनाद्रंगात्राः अनभिवृष्टचीवराः परि- 
भुज्य सुखस्पर्शं विहरन्तु । इदं च चुन्द सप्तममौपधिक पण्यन्लियावस्तु महाफलं 
यावदुपजायत एव पुण्यसु । 

'एभिः सप्तभिरौपधिकेः पुण्यक्रियावस्तुभिः समन्वागतस्य श्राद्धस्य कुल- 
पुत्रस्य वा कुळदुहितुर्वा न लभ्यं पुण्यस्य प्रमाणमुद्ग्रहीतुय्‌-एतावत्‌ पुण्यं वा, 
पुण्यफलं वा, पूण्यविपाकं वा । अपि तु बहुत्वात्‌ पुण्यस्य 'महापुण्यस्कन्धः' इति 
संख्यां गच्छतीत्येवमादि”” । 

“द्विरप्यायुष्माचु महाचुन्दो भगवन्तमेतदवोचत्‌--'लभ्यं भदन्त निरोपधिकं 
पुण्य क्रियावस्तु प्रज्ञपयिलुं महाफलं यावन्महावेस्ता रिकम्‌ ? “लभ्यं चुन्द’ इति 
भगवांस्तस्यावोचत्‌ । 'सप्तेमानि चुन्द निरौपधिकानि पुण्यक्रियावस्तूनि येः 
समन्वागतस्य श्राद्धस्य कुळपुत्रस्य वा कुलद्रहिलुर्वा चरतो वा तिष्ठतो वा 
विस्तरेण यावदुपजायत एव पुण्यम्‌? । | 

'कतमानि सप्त'? १. 'इह चुन्द श्राद्ध: कुलपुत्रो वा कुलदुहिता वा शृणोति 
तथागतं वा तथागतश्रावकं वा अमुकं ग्रामक्षेत्रमुपनिश्चित्य विहरतीति । श्रत्वा 
पुनरघिगच्छति प्रीतिप्रामोदयमुदारं कुशल नेष्क्रम्योपसंहितस्‌ । इदं चुन्द प्रथमं 
निरोपधिक पुण्यक्रियावस्तु पूर्ववत्‌ यावदूपजायत एव पुण्यस्‌ । 

२. "पुनरपरं चुन्द श्राद्धः कुलपुत्रो वा कुलदुहिता वा शृणोति तथागतं वा 
तथागतश्चावकं वा उद्युक्तमागमनाय । श्रुत्वा च पुनरधिगच्छतीति पूर्ववत्‌ । 
इदं चुन्द द्वितीयं निरौपधिक पुण्यक्रियावस्तु । | 

३. 'पुनरपरं चुन्द श्राद्ध: कुलपुत्रो वा कुलदुहिता वा श्वणोति तमेव तथा- 
गतं वा तथागतश्रावकं वा अध्वानमागंप्रतिपन्नं तमेव ग्रामक्षेत्रमनुष्राप्तम्‌ । 
श्रृत्वा च पुनरधिगच्छतीति पूर्ववत्‌ । इदं चुन्द ठृतीयं निरौपधिकं पुण्यक्रिया- 
वस्तु यावदुपजायत एव पुण्यम्‌ । 9 

४. 'पुनरपरं चुन्द श्राद्धः कुलपुत्रो वा कुलदुहिता वा शृणोति तमेव तथागतं 
वा तथागतश्रावकं वा तदेव ग्रामक्षेत्रमनुप्राप्तम्‌ । श्रृत्वा च पुनरधिगच्छतीति 
पुर्ववत्‌ । इदं चुन्द चतुर्थं निरौपधिकं पुण्य क्रियावस्तु यावदुपजायत एव पुण्यस्‌ । 


५८३ भाष्यस्फुटार्थासहिते5 भिघमकोशे [ क्म 


न ह्याज्ञापनविज्ञप्तेः* कर्मपथ उपयुज्यते*; तस्य कर्मणो ऽक्कतत्वात्‌ । ` 
कृतेऽपि च तस्याः स्वभावविशेषादिति | 
- उक्तं च भगवता--“धर्मा भिक्षवो वाह्ममायतनभेकादशभिरायतंनैरसंगृ- 
हीतमनिदर्शनमप्रतिधम्‌? ( ) इति। न त्वरूपीय्युक्तम्‌ । तत्र 
किं प्रयोजनं स्यादू यदि घर्मायतनान्तर्गतमविज्ञसिरूपं नश्येत | 

अष्टाङ्गश्च मार्गो न स्थादविज्ञसिमन्तरेण । समापन्नस्य वाककर्मान्ताजीवा- 
नामयोगात्‌` । 

यत्हींदसुक्तम्‌--“तस्यैवं जानत एवं पश्यतः सम्यग्दष्टिर्मावनापरिपूरि 


पुनरपरं चुन्द श्राद्धः कुलपुत्रो वा कुलदुहिता वा तमेव तथागतं वा 
तथागतश्रावकं वा दर्शनायोपसंक्रामति, दृष्टा च पुनरधिगच्छतीति पुर्ववत्‌ । 
इदं चुन्द पञ्चमं निरोपधिकं पृण्यक्रियावस्तु । 

६. “पुनरपरं चुन्द श्राद्ध: कुलपुत्रो वा कुलदुहिता वा तस्यव तथागतस्य 
वा तथागतश्रावकस्य वा अन्तिकाद्‌ धर्म श्युणोति । श्रुत्वा च पुनरधिगच्छ- 
तीति पूर्ववत्‌ । इदं चन्द षष्ठं निरौपधिकं पृण्यक्रियावस्तु । 

“पुनरपरं चन्द श्राद्धः कुलपत्रो वा कुलदुहिता वा तस्यव तथागतस्य 
वा तथागतश्रावकस्य वा. अन्तिकादु धर्म शुणोति। श्रुत्वा च बुद्धं शरणं 
गच्छति, धर्मं शरणं गच्छति, सङ्धस्‌ शरणं गच्छति, शिक्षापदानि च प्रति- 
गृह्णाति । इदं चन्द सप्तमं निरौपधिकं पण्यक्रियावस्तु महाफलमिति पुर्ववत्‌” । 
बहुग्रन्थभयात्‌ न सवं लिखितम्‌ । 

न ह्याज्ञापनविज्ञसेः कर्मपथ उपयुज्यते; तस्य प्राणातिपातादिकर्मणोऽङतत्वात्‌। 
'स्यान्मतम्‌, कृते तस्मिनु कर्मणि तदाज्ञापनविज्ञप्तेः कर्मपथो भविष्यतीति ? 
अत्रेदसुच्यते-क्ृतेऽपि च तस्याः स्वमावाविद्येषादिति.। परेण कृतेऽपि तस्मिनु 
कर्मणि तस्या आज्ञापनविज्ञप्तेनं कश्चित स्वभावविरेषोऽस्ति, येन तदानीं कमं- 
पथः स्यात्‌ । तस्मात्‌ पूर्ववत्‌ । तस्याः स्वमावाविद्येषात्‌ | यथेव पुर्वंवतु कर्मपथो 
न व्यवस्थाप्यते, तथेव पश्चादित्यतोऽस्तीत्यभ्यरुपगन्तव्या यासौ तदानी मुत्पद्यते 
कमंपथसंगुहीतेति । 

एकादञमिरायतनेरसंग्हीतमिति || धर्मायतनवर्जेः। वाक्कमान्ताजीवानाम- 
योगादिति । विज्ञप्तिस्वभावानामेवासम्भवादित्यर्थं; 

यत्तहीदमुक्तमिति विस्तरः । कोऽस्याभिसम्बन्धः। यदि वा मतमु--यद्य- 


१-१. ०विज्ञप्ति: मौलः कर्मपथो युज्यते-का ० | २. सम्यखाक्क०--का० | 


निर्देशः ] चतुर्थ कोशस्थानम्‌ ५८३ 


गच्छति, सम्यक्सङ्कटप:, सम्यख्यायामः, सम्पक्स्मृतिः) सम्यवसमाधिः । पूर्वमेव 
चास्य सम्यम्वाक्कर्मान्ताजीवाः परिशुद्धा भवन्ति पर्यवदाताः” ( ) 
इति ¦ ढौकिकमार्गबै राग्यं पूर्वकृतममिसन्थायेतदुक्तम्‌ । 

प्रातिगोक्षसंवरश्वापि न स्यादसत्यामविद्ञ्ती । न हि समादानादूध्व तदस्ति, 
गेनान्यमनस्कोउप्ययं भिक्षुः स्यात्‌, मिक्षुणी वेति । सेतुश्च सूत्रे विरक्तिरुक्ता; 
दौःशील्यविबन्धत्वात्‌ । न वा भनन्ती सेतुर्भवितुमह॑तीत्यस्त्येवाविज्ञत्तिः । 

अत्र सौत्रान्तिका आहुः--बहप्येतत्‌, चित्रमप्येतत्‌ | नेवं तेतत्‌ । कि 
कारणम्‌ ! यत्तावदुक्तम---“त्रिविधरूपोक्ते:” इति । 

तत्र योगाचारा उपदिशन्ति--ध्यायिनां समाधिविषयरूपं' समाघिप्रमा- 
वादुत्पद्यते, चक्षुरिन्द्रियाविषयत्वादू अनिदशनम्‌ , देशानावरणादू अप्रतिघमिति । 

अथ मतस्‌--कथमिदानीं तदू रूपमिति £ एतदविज्ञतै समानम्‌ । 
यदप्युक्तम--'अनासवरूपोक्ते” इति, तदेव समाविप्रभावसम्भूतं रूपमनाखवे 
समाघावनाखव॑ वर्णयन्ति योगाचाराः । 


Str = ot 50 लय MI स यय 
बिज्ञप्िनं स्यादद्टाङ्गोऽयं मार्गो न स्यात्‌; तत्र विज्ञप्तचययोगात्‌ । तस्मादु अस्त्य- 
विज्ञप्तिरिति । 4 र 

यत्तहीदमुक्तमिति विस्तरेणोबत्वा यावत्‌ सम्यक्‌ समाधिरिति किमथंमेव- 
मुच्यते ? पूर्वमेव चास्येति सर्वेम्‌। मार्गस्थ समापत्तिकालात्‌ पूर्वमित्यथे:। 
विज्ञप्तिह्पास्त उक्ता इत्यभिप्राय: । वैभाषिका परिह्रन्ति--लोकिकमायेवैराग्य- 
मिति विस्तरः । लौकिकमार्गवेराग्यावस्थायां वागादिस्वभावं विज्ञप्तिूपम्‌ । 
एत्तदमिसन्धायेतदुक्तम्‌ | न तु मार्गकाले तत्‌ संगृहीतं वागायविज्ञप्तिरूपं ˆ 
नास्तीति । 

समाधिविषयरूपरमिति | समाधेरालम्बनमस्थिसङ्कूलादि। देशानावरणादग्रति- 
घमिति । यद्रूपं देशमावृणोति तत्‌ प्रतिघम्‌ । विपयंयादप्रतिघमिति सिद्धम्‌ । 

कथमिदानीं तद्र्पमिति | यदि न रूपयितुं शक्यत इत्यभिप्रायः । एतद्‌- 
विज्ञप्तो समानस्‌ । अविज्ञप्तिरपि वा देशं नावृणोतीति तुल्यम्‌ । अनात्रवे समाधौ 
अनास्रवमिति | मार्ग सम्मुखीकुर्वाणो योगाचारस्तद्रूपमारायं चाश्रयञ्च प्रति- 
लभते यत्‌ सम्यग्दृष्टिवदनाखवं शीलं प्रतिलभते । यस्मिन्‌ सति प्रकृतिशील- 
तायां सन्तिष्ठते । 


apy so 
१. ०विषयो रूपं--का० । २. ०नावरणत्वाद०--का० | 


५८४ साष्यस्फुटार्थाखहितेऽभिघर्मकोरो [ कर्म- 


अर्हतो यदू रूपं बाहं चेत्यपरे; आस्रवाणामनिःश्रयस्वात्‌ । 

यत्तहिं छत्र उक्तम्‌--“सास्रवा धर्माः कतमे १ यावदेव चक्षुर्थावदेव 
रूपाणि” इति विस्तरः ? तत्‌" पुनरावाणामप्रतिपक्षत्वात्‌ सास्नवमुक्तम्‌ । पर्या- 
येण तर्हि तदेव साखव॑ चानास्रबं च स्यात्‌ १ किं स्यात्‌ ? लक्षणसङ्करः स्यात्‌ । 
यथा तत्‌ साखवं तथा न कदाचिदनास्रवमिति कोऽत्र सङ्करः ? यदि च 
रूपायतनादीनि एकान्तेन साखवाणि स्युः, इह स्त्रे किमर्थ बिशेषितानि स्युः 
“यानि खूपाणि साखवाणि सोपादानीयानि चेतःखिलम्रक्षवस्तु” इति विस्तरः । 

यदप्युक्तम्‌--“पुण्याभिृद्धिवचनाद्‌” इति, तत्रापि पूर्वाचार्या निर्दि- 
शन्ति--“घर्मता ह्येषा यथा यथा दातृणां दायाः परिभुञ्यन्ते तथा तथा भोक्तृणां 
गुणविशेषादनुअहविशेषाचान्यमनसामपि दातृणां तदाळम्बनदानचेतनापरिभाविताः ` 
सन्ततयः सूक्ष्मं परिणामविशेषं प्राप्नुवन्ति, येनायत्यां वहुतरफलाभिनिष्पत्ये 











अथवा अनास्रवेऽपि समाधौ तदेवंविधं रूपं त आचार्या इच्छन्ति । अहतो 
यद्रूपं बाह्य चेत्यपर इति । अपर आचार्या वर्णयन्ति- अर्हतो यद्रूपं चक्षुरायत- 
नादि बाह्यं च काष्टक्रुङ्यादि तदनास्रवं रूपम्‌ । कुतः? आत्रवाणामनिश्रय- 
त्वात्‌ । न ह््यर्हत्सान्तानिकं रूपं वाह्यं चास्रवाणां क्लेशानां निश्रय इति । 
यद्येवम्‌, यत्तर्हाविशेषेण सूत्र उक्तम--साखवा धर्माः कतमे ? यावदेव चक्चुर्याव- 
देव रूपाणीति विस्तरः | तत्‌ पृनरा्रवाणामम्रतिपक्षत्वात्‌ सास्रवमुक्तम्‌ । चित्तचेत्त- 
विशेषो हि आस्वप्रतिपक्ष इति। पर्यायेण तहींति विस्तरः । तदेवाहँतो रूपं 
बाह्यं चास्रवाणामप्रतिपक्षत्वात्‌ सा्तवम्‌, आस्रवाणामनिश्रयत्वादनात्रवमिति । 
तथा च लक्षणसंकरः स्यादिति दोषः। यानि रूपाणीति | यानि रूपाण्याय- 
तनानीत्यर्थः । विस्तरेण यावद्‌ ये धर्माः सास्रवाः सोपादानीयाश्चेतःखिल- 
म्रक्षवस्त्विति वचनात्‌ । सन्त्यना्वाणि रूपायतनानीति। तानि पुनः 
कतमानि सास्रवाणि ? सोपादानीयानि पृथग्जनरूपाणि; आस्रवाणां निःश्रय- 
त्वात्तदप्रतिपक्षत्वाच्च । कतमान्यनास्रवाणि ? यान्यरह॑तो रूपाणि वाह्यानि 
च; आस्रवाणामनिःश्रयत्वात्‌ । 
धर्मता ह्येपेति । कर्मणामनादिकालिका शक्ति; । गुणविद्येषादिति । ध्याना- 
प्रमाणादिग्रुणविशेषात्‌ । अनुमहृविशेषाच्चेति। शरीरस्य वर्णबलादिविशेषात्‌ । 
तदालम्बनेति विस्तरः । सप्रतिग्राहकमालम्बनमस्याः सेयं तदालम्वना दान- 
चेतना, तया परिभाविताः सन्ततयः सूक्ष्मं परिणामबिद्येषं फलोत्पत्तिनि मित्तं 


१. तत्र--का० | २. ०चेतनाभाविताः--का०,। _ 


निर्देश: ] चतुथ कोशस्थानम्‌ ५८५ 


समर्था भवन्ति” । इदममिसन्धायोक्त भवेदू--“अभिवर्घत एव पुण्यमुपजायत 
एव पुण्यम्‌? इति । 

अथ मतम्‌--कथमिदानीं सन्तानान्तरविशेपादन्यमनसो ऽपि सन्तानान्तरस्य 
परिणामः सेस्यतीति ? एतदविज्ञप्तौ समानम्‌ । 

कथमिदानीं सन्तानान्तरविरेषात्‌ सन्तानान्तरे धर्मान्तरमविज्ञप्तिः सेत्स्य- 
तीति निरोपधिकेष्विदानीं पुण्यक्रियावस्तुषु कथं भविष्यतीति ? अभीक्ष्णं तदा- 
लम्बनचेतनाभ्यासात्‌ स्वप्नेष्वपि ता अनुषङ्गिण्यो भवन्ति । अविज्ञप्तित्रादिनस्तु 
निरौपधिके यत्र विज्ञप्तिनास्ति तत्र कथमविज्ञप्तिः स्यात्‌ ! 

यच्च' औपधिकेष्वप्येवमभीक्ष्णम्‌', तदारम्वनचेतनाभ्यासादित्यपरे? | 

यत्तर्हि त्रमुक्तम्‌-“यस्योग्रभिक्षुः शीलवान्‌ कल्याणधर्मा पिण्डकं 
परिझुज्याप्रमाणं चेतःसमाधिं कायेन साक्षात्कृत्वोपसम्पद्य विहरति, अप्रमाणस्तन्नि- 
दानदायकस्य दानपतेः पुण्याभिष्यन्दः कुशलाभिप्यन्दः सुखास्वादधारः प्रति- 





ग्राप्नुवन्ति | कथं भविष्यतीति | बहुतरफलाभिनिष्पत्तये कथं भविष्यतीत्यभि- 
प्राय: । नह्यत्र दातृणां दाया परिभुज्यन्ते, यत्परिभोगात्‌ भोक्तृणां गुण- 
विशेषादनुग्रहविशेषाच्चान्यमनसामपि दातृणामिति विस्तरेण यावत्‌ समर्था 
भवन्ति यावदुपजायत एव पुण्यमिति वा। 

तदालम्वनचेतनाभ्यासादिति । तथागततच्छ्रावंकालम्त्रनचेतनाभ्यासात्‌ 
सन्ततयः सूक्ष्मं परिणामविशेषं प्राप्नुवन्ति | येनायत्यां बहुतरफलामि निष्पत्तये 
समर्था भवन्ति। चरतस्ति्ठतो जाग्रतो युक्तम्‌, एवं स्वपतस्तु कथम्‌ ? इत्यत 
आह-?वप्नेप्वरपि ताश्चेतना अनुषङ्गिण्यो भवन्तीति । अविज्ञपिवादिनस्तु वेभाषिकस्य 
निरोपधिके पुण्यक्रियावस्तुनि यत्र विज्ञप्तिनास्ति, केवलं तं श्रुत्वाधिगच्छति प्रीति- 
प्रामोद्यमुदारं कुशलम्‌, तत्र कथमविज्ञपिः स्यात्‌; तस्य श्रोतुविज्ञप्तिसमाध्यो- 
रसम्भवात्‌ । अविज्ञप्ति हि विज्ञप्तेः समाधेर्वा सम्भवेत्‌ । 

ओपधिकेष्वपीति विस्तरः। आरामदानादिष्वपि तदालम्वनचेतनाभ्यासात्‌ | 
प्रतिग्राहक आलम्बनमस्याश्चेतनाया इति पूर्ववत्‌ । आह-यच्चोपधिकेष्व- 
प्येवमभीक्ष्णं तदालम्बनचेतनाभ्यासात्‌ | 

यत्तहिं सूत्रमिति विस्तरः । अग्रमाणं चेतःसमाधिमिति | मेत्र्यादिसम्प्रयुक्त 


१-१. औपधिकेष्वप्यभी ०--क्रा ० | २. तदालम्वने--का० | 
३. सूत्रे उक्तम्‌--का० । 


५८६ भाष्यस्फुटार्थासहिते$भिघमंकोदो [ कर्म- 


काङक्षितव्यः” इति, अत्र तदानीं दातुः कश्चेतनाविशेपः ? तस्मात्‌ सन्तति- 
परिणामविशेष एव न्याय्यः । 

यदप्युक्तम्‌--“कारयतः कथं कर्मपथाः सेत्स्यन्ति” इति ? तत्राप्येवं वर्ण- 
यन्ति--तत्मयोगेण परेषामुपघातविरोषात्‌ प्रयोक्तु “सूक्ष्म: सन्ततिपरिणामविशेषो 
जायते, यत आयत्यां समन्ते ऽपि बहुतरफळाभिनिर्व्तनसमर्था भवतीति । 

स्वयमपि च कुर्वतः क्रियाफलपरिसमाप्तावेष एव न्यायो वेदितव्यः । 

सोऽसौ सन्ततिपरिणामविशेषः 'कर्मपथः इत्याख्यायते; कार्य कारणो- 
पचारात्‌ । कायिकवाचिकत्वं तु तस्यः तक्तियाफलत्वादू , यथा अविज्ञसिवादि- 
नामविज्ञप्तिरिति 

उपात्तेषु स्कन्धेषु त्रिकालया चेतनया प्राणातिपातावद्येन स्प्रर्यते घातक? 
इति भदन्तः । हनिष्यामि’, हन्मि’, हतम्‌? इति चास्य यदा भवतीति । 

न त्वियता कर्मपथः परिसमाप्यते। मा भूदहतेऽपि मात्रादौ हताभिमानिना- 





चेतनाविरोषप इति । एतदालम्बनचेतनस्यापि दायकस्याप्रमाणः पण्याभिष्यन्दो 
ऽस्तीति दर्शंयति । 
क्रियाफलपरिसमाप्ताविति । मौलकर्मपथप्रयोगः क्रिया । मौलकर्मपथफलं 
तस्य परिसमाप्तो । एष एव न्याय इति । स्वयं प्रयोगेण परेषामुपघातविशेषात्‌ 
कत्तुं: सूक्ष्म: सन्ततिपरिणामविरेषो जायत इति सर्वस्‌ । 
कार्ये कारणोपचारादिति | सन्ततिपरिणामविरोेषः कर्मपथो भवतीति। 
सन्ततिपरिणामविरेषः कार्यम्‌, कर्मपथः कारणम्‌ । योऽसौ कायवाचोः प्रयोगः, 
स हि चेतनालक्षणस्य कर्मणः पन्था इति । तस्मिन्‌ कार्य कर्मपथ इति कारणो- 
पचारः । कायिकवाचिकत्वं तु तस्य सन्ततिपरिणामविशेषस्य तत्करियाफलत्वात्‌ | 
कायवाक्क्रियायाः फळत्वादित्यर्थः । यथा अविज्ञपिवादिनाम्‌ अविज्ञप्तिरिति । 
यथा वेभाषिकाणामविज्ञिवादिनामविज्ञप्िः कर्मपथ इत्याख्यायते; कार्यकारणो- 
- पचारात्‌ । कायिकवाचिकत्वं तु तत्क्रियाफलत्वादिति । 
अविज्ञप्तिरद्रव्यमिति प्रकारान्तरेण दर्शयन्‌ भदन्त आह--उपात्तिषु स्कन्धे- 
ष्विति विस्तरः। सत्वसंख्यातेषु वर्तमानेजु स्कन्धेषु त्रिकालया चेतनया आणा- 
तिपातावद्येन स्पृश्यते घातक इति | कथं न्रिकालया ? इत्याह-हनिष्यामि हन्मि 
हृतमिति चास्य यदा भवतीति । तदेवमत्र चेतनेव कमत्युक्तं भवति । आचार्यो 
भदन्तमतं केनचिद्‌ भागेनाभिप्रेतं केन चिदद्भागेनानभिप्रेतं दशंयन्नाह-न त्वियतेति 


१. का० पुस्तके नास्ति । २. ०मविज्ञप्तेरिति--का० । ३. कार पुस्तके नास्ति । 





निर्देश: ] चतुर्थ कोशस्थानम्‌ ५८७ 


मानन्तय कर्मति, स्वयं तु घत एतावांश्वेतनासमुदाचार इति- अयमत्रामिप्रायो 
युक्तरूपः स्यात्‌ । 

क इदानीमेष प्रद्वेषो यदविज्ञतिः प्रक्षिप्यते, सन्ततिपरिणामविरोषश्चाभ्युप- 
गम्यते तथैवासंज्ञायमानः^ १ 

न खढ कश्चित्‌ प्रद्वेषः; किन्तु चित्तान्वयकायम्रयोगेण क्रियापरिसमाप्तौ 
ताभ्यां प्रथम्मृतं धर्मान्तरं प्रयोजबितुरुत्पद्यत इति नोत्पद्यते परितोषः । 
यत्क्ृतप्रयोगसम्भूता तु क्रियापरिसमापिस्तस्यैव तन्निमित्तः सन्ततिपरिणामो 
भवतीति भवति परितोषः; चित्तचैत्तसन्तानाचायत्यां फलोत्पत्तेः । 

उक्तं चात्र । किसुक्तस्‌ ? ` विज्ञप्त्यमावाद्‌” इत्येवमादि । तदभावाद्‌- 


विजञप्तेरभावः । 
यदष्युक्तम्‌--“धर्मायतनस्यारूपित्वं यस्मान्नोक्तस्‌” इति १ तद्यदेवात्र .रूप- 


विस्तरः। यदि कश्चिदेवं प्रयोजयेत्‌-मन्मातरं मारयेति । उच्चरिते च मारके 
तस्यैवं भवेदु--हता तेन मन्मातेति । तस्य हृताभिमानिन आनन्तर्यकर्म स्यात्‌ । 
न चेष्यते । तस्मात्‌ स्वयं घ्नक्लिति भदन्तेन विशेष्यं वक्तव्यम्‌ । अत एवाह 
स्वयं तु घ्नत इति विस्तरः। एतावांश्वेतनासमुदाचार इति । हनिष्यामि हन्मि 
हतमिति । युक्तरूप इति । युक्त एव युक्तरूप इति । स्वार्थे रूपप्रत्ययः, नाम-. 
धेयवत्‌ । यथा--नामेव नामधेयमित्येके व्याचक्षते । प्रशस्तरूपो युक्तरूपः । 
युक्त वा रूपं स्वभावोऽस्येति युक्तरूपः । 

तथेवासंज्ञायमान इति | यथेवाविज्ञप्रिदुरववोधा, तथेव सन्ततिपरिणाम- 
विरेषोऽपीति । चित्तान्वयक्ायग्रयोगेणेति । चित्तपुवकेण कायप्रयोगेणेत्यथं; |. 
ताभ्यां प्रथग्भूतमिति । चित्तकायाभ्यां पृथग्‌ भूतम्‌ । यत्कृतप्रयोगसम्भूतेति । 
येन कृतो यत्कृतः, यत्कृतात्‌ प्रयोगात्‌ सम्भूता । क्रियापरिसमाप्तिः | कर्मपथ- 
परिसमाप्तिः । तस्यैव चित्तचैत्तस्य प्रयोक्तुस्त न्निमित्तस्तत्प्रयोगनिमित्तः सन्तति- 
परिणामो भवतीति । भवति परितोषः | अस्माकमिति वाक्यशेषः। चित्तचेत्त- 
सन्तानाचायत्यां फलोत्पत्तेः । नाविज्ञप्तिः । किस्‌ ? भवति परितोष इति वतंते । 

विज्ञप्त्यभावादित्येवमादीति समुत्थापकस्य धमेस्याभावात्‌ समुत्थाप्यस्य 
धर्मस्याभाव इत्यर्थः। अविज्ञप्तिद्रेव्यतो नास्तीति साधितमेततु। आदि-शब्देन-- 
अभ्युपेत्याका रणमात्रत्वादतीतानि महाभूतान्युपादाय प्रज्ञप्ते; तेषामविद्यमान- 





१.००वाप्रज्ञायमान:---का० | 
अभि० को० २४ १४ 


५८८ भाष्यस्फुटार्थांसहिते5 भिघर्मको शे [ कर्म- 


मनिदशैनमप्रतिघं चोक्तम्‌ , तदेवास्तु घर्मायतनपर्यापन्नम्‌ । 

यदप्युक्तम्‌--अष्टाङ्ग आर्यमार्गो न स्यादिति? अङ्ग" तावदाचक्ष्व--कथं 
मार्गसमापन्नस्य सम्यग्वाक्कर्मान्ताजीवा भवन्तीति | किमसौ वाचं भाषते, क्रियां 
वा करोति, चीवरादीन्‌ वा पर्येपते ? नेत्याह । किं तर्हि ? तद्रूपामना्तवाम- 
विज्ञप्ति प्रतिलभते ।. यस्याः प्रतिलम्भाद्‌ व्युस्थितोऽपि न पुनर्मिथ्यावागादिषु 
प्रवते, सम्यग्वागादिषु च प्रवतेते । अतो निमित्ते नैमित्तिकोपचारादविश्पौ 
तदा* व्याक्रियते^ । 

यद्येवम्‌, इहाप्येवं कि न गृह्यते--मार्गसमापन्नो विनाप्यविज्ञप्त्या तद्रपमाशयं 
च आश्रयं च प्रतिळमते, यस्य प्रतिलम्भात्‌ व्यृस्थितोऽपि न पुनर्मिथ्यावागादिषु 
प्रवर्तते, सम्यग्वागादिषु च प्रवर्तते । -अतो निमित्ते नेमित्तिकोपचारं कृत्वा 
अष्टौ मार्गाङ्गानि व्यवस्थाप्यन्त इति १ 


अपरस्त्वाह--तदक्रियामात्रमत्राङ्गमुक्तं स्यात्‌ । यदसावार्यमार्गसामर्थ्याद- 
क्रियानियमं प्रतिळमते, तच्चानातवमार्गसन्निश्रयलाभादनासरवं स्यात्‌ । 
ने हि सर्वत्र द्रव्यमन्तो धर्माः परिसं्यायन्ते। तद्यथा अष्टौ लोकधर्माः-- 


ह्वादि ।.: तदेवास्तु धर्मायतनपर्यापन्नमिति । यद्धधायिनां समाधिविषयो रूपं . 
समाधिप्रभावादुत्पद्यत इत्युक्तं तद्ध्यनिद्यनं चाप्रतिघं च | 
अङ्ग तावदाचक्ष्वेति | अङ्गाप्रातिलोम्य इति पठ्यते । हन्त तावदाचक्ष्वेति । 
एहि तावदाचक्ष्वेत्यथं इत्यपरे। अतो निमित्त इति विस्तरः। यत एवम्‌, 
अतो निमित्तेऽविज्ञप्तौ नेमित्तिकोपच्रात्‌ सम्यग्वागाद्युपचारात्‌ अविज्ञप्तों तदा 
व्याक्रियते । सम्यय्वाक्कर्मान्ताजीवाख्या क्रियत इत्यर्थः । 
आश्चयं चाश्रयं चेति । आशयः प्राणातिपाताद्यकरणाइयः, श्रद्धाद्याशयो 
वा। आश्रय आश्रयपरावृत्तिः। अतो निमित्ते आशये च नेमित्तिकोपचारम्‌ । 
सम्यग्वागाद्युपचारं ङत्वाष्टौ मायज्ञानि व्यवस्थाप्यन्त इति | र 
: तदक्रियामात्रमिति । मिथ्यावागाद्यक्रियामात्रस्‌ । कतमत्तदु ? इत्याह--यद- 
साविति विस्तरः । यद्यक्रियामात्रमङ्ग कथं तदनास्रवम्‌ ? इत्याह--तचानास्नव- 
मार्यसतनिश्रयालाभादनास्रवमिति । यद्यक्रियामात्रमङ्गस्‌, तथाऽद्रऽ्यसत्‌ । 
, कथमष्टावेङ्गानि भवन्ति ? इत्याह--न हि सवेत्रेति विस्तरः। विधिपूवं- 





१. मङ्ग-का०। २-२. तदाख्याक्रियते--का ० | 


निर्देदा: ] चतुर्थ कोशस्थानम्‌ ५८२, 


लाभः, अलाभः, यशः, अयशः, निन्दा, प्रशंसा, सुखम्‌, दुःखमिति । न चात्र 
चीवरादीनामलाभो नामास्ति द्रव्यान्तरम्‌ । प्रातिमोक्षसंवरोऽपि स्यात्‌, यया 
चेतनया विधिपूर्वे कृत्वा ऽभ्युपगमः प्रतिषिद्धात्‌ कर्मणः कायवाचौ संबृणोति | 
अन्थचित्तो न संवृतः स्यादिति चेत्‌ ? न; तद्भावनया क्रियाकाले स्मरतः 
तसत्युपस्थानात्‌ सेतुभावोऽपि स्यादक्रियां प्रतिज्ञां संस्मृत्य लज्जितो दौःशीस्या- 
करणात्‌ इत्यर्थमेव' तस्याः समादानम्‌ । यदि पुनरविज्षप्तेरेव दौःशील्यं 
प्रतिबश्नीयात्‌, न कश्चित्‌ सुपितस्मृतिः शिक्षां भिन्धात्‌ । 
अलं विस्तरेण, अस्त्येव दरव्याम्तरमविज्ञपिरूपमिति वे भाषिकाः । 
यद्यस्ति, तञ्च महामूतान्युपादायेत्युक्तम्‌, तत्‌ किं विज्ञपतिमहामूतान्येवोपा- 
दायाविज्ञपतिरत्पद्यते ? अथान्यानि ? 'अन्यान्येव सा मह्दाभूतान्युपादायोत्पद्यते । 
न हि सैव सामग्री सूक्ष्मफलछा चौदारिकफला च युज्यते । कि खळ ! 
यदातनी विज्ञप्तिस्तदातनान्येव सा महामूतान्युपादाय . वर्तते । -सर्वधुपादायरूपं. 





मिति | शीलग्रहणविधिपुर्वम्‌ । अन्यचित्तो न संवृतः स्यादिति चेत्‌ । यदि .सा 
चेतना संवरः, तस्माच्चेतनाचित्तादन्यचित्तो न संवृतः स्यात्‌ | यया* चेतनया 
कायवाचौ संवृणोति नासौ तदानीमस्तीति। न तद्भावनयेति विस्तरः। नेत- 
देवस्‌; तद्भावनया चित्तसन्तानभावनया क्रियाकाले प्राणातिपातादिचित्ते 
प्रत्युपस्थिते स्मरतः अहं घ्राणातिपातादिभ्यः प्रतिविरत इति प्रत्युपस्थितस्मृतेः । 
तत््त्युपस्थानाद्‌ यया चेतनया कायवाचौ संवृणोति; तस्याः सम्मुखीभावात्‌ । 
इत्यर्थमेव तस्याः समादानमिति | कथम्‌ ? अयमन्रियाप्रतिज्ञां संस्मृत्य दौःशील्यं 
कुर्यादिति । न कथिन्मुषितस्मृतिः शिक्षां भिद्यादिति । यासावविज्ञपतिः सेतुम्रुताँ 
दोःशील्यं प्रतिबध्नाति सा तदानीं विद्यत इति । 

न हि सेव सामग्रीति विस्तरः। न सेव पृ्थिवीधात्वादीनां महाभूतानां 
विज्ञप्त्याश्रयाणां सामग्री सूक्ष्मफला चानिद्शेनाप्रतिघा अविज्ञप्तिफलत्वात्‌, ओदा- 
रिकफला च सनिदर्शनसप्रतिघविज्ञप्तिफलत्वाद्‌ युज्यते | तस्मादन्यान्येव महा- 
भूतानि उपादायाविज्ञप्तिरुत्पद्यते । 

यदातनी विज्ञप्तिरिति विस्तरः। यदा भवा विज्ञप्तिः यदातनी विज्ञप्तिः 
एवं तदातनानि महाभूतानि । यत्कालसम्भूता विज्ञप्तिः किं तत्कालसम्भूतान्येव 
महाभूतान्युपादाय विज्ञप्षिरुत्पद्चते । सर्वमुपादाय रूपं विज्ञप्तिरविज्ञपतिरध्यानास्रव- ` 


१. ०मेव च--क्रा० | २-२. यथा चेतना या--मुद्रितः पाठः | 





५९० भाष्यस्फुटार्थासहितेऽभिधर्मकोरे [ कमं- 


प्रायेगैवम्‌ , किश्चिदू* वर्तमानमनागतं चातीतानि महामूतान्युपादाय । 
किं पुनस्तदिति ! 
-क्षणादुर्ध्वंसविज्ञसिः कामाप्चातीतभुतजा ॥ ४ ॥ 
प्रथमात्‌ क्षणादृ््यमविज्ञप्तिः कामावचरी अतीतानि महामूतान्युपादा- 
योतपद्यते । तान्यस्या आश्रयार्थेन सम्मवन्ति` । प्रत्युपन्नानि शरीरमहामुतानि 
सब्रिश्रयार्थेन; प्रवृत्त्युवृत्तिकारणत्वाद्‌ यथाक्रमस्‌। चक्रस्येव भूमौ सपरिवतेमानस्य 
पाण्यावेध-मूमिम्रदेशौ ॥ ४ ॥ 
- अथ कुतस्तानि महाभूतान्युपादाय कुतस्त्यं कायवाकर्म ! 
स्वानि भुतान्युपादाय कायवावकर्म सास्रवस्‌ । 
कामावचरं कायवाकमे कामावचराण्येव महाभूतान्युपादाय । एवं 
यावच चतुर्थघ्यानभूमिकं तद्भूमिकान्येवोपादाय । 





संगृहीता चक्षु:श्रोत्ररूपशब्दादि चेवं समानकालान्येव महाभूतान्युपादाय वर्तते | 
गायेणेतिग्रहणं किञ्चित्कामावचर्यविज्ञप्तिनिरासार्थस्‌ । अत एवाह--किश्विद्‌ 
वर्तमानमनागतमतीतानि महाभूतान्युपादायेति। किञ्चिदुपादाय रूपं वर्तमान- 
मतीतानि महाभ्रतान्युपादाय वतंते, किञ्चिदनागतमुपादायरूपमतीतानि महा- 
भ्रुतान्युपादाय वतंते । 

किं पुनस्तदुपादायरूपं यदेवं भूतमिति दशंयर[ह-- 

“क्षणादृ्व॑मविज्ञप्तिर कामाप्तातीतभूतजा” इति । कामाप्रचरसंवरादि- 
ग्रहणकालेऽविज्ञप्तिः सहजानि महाभ्रृतान्युपादायोत्पद्यते । एवमन्याप्यविज्ञपि- 
स्तान्येवोपादायोत्पद्यते; यस्मात्‌ तान्यस्या आश्रयार्थेन सम्भवन्ति | यथान्येषामुपा- 
दायरूपाणां प्रत्युत्पन्नानि महाभ्नुतान्याश्रयः, एवं तस्यातीतान्याश्रयः। अवृत्त्य- 
नुवृत्तिकारणत्वात्‌ यथाक्रममिति । अतीतानि महाञ्चुतानि प्रवृत्तिकारणत्वात्‌ 
आक्षेपकारणत्वात्‌ आश्रयार्थेन भवन्ति। ग्रत्युमचानि रीरमहाभूतान्यतुवृत्ति- 
कारणत्वादधिष्ठानकारणत्वात्‌ सनिश्रयार्थेन भवन्ति। चत्रस्येवेति विस्तरः । 
यथा चक्रस्य पाण्यावेधः। एवमस्याः प्रचृत्तिकारणम्‌ । यथा भूमिप्रदेशः | 
एवमनुवृत्तिकारणम्‌ ॥ ४॥ 

कालनियममुक्त्वा सूमिनियमं पृच्छति-अथ कुतस्त्यानीति विस्तरः। 
यावच्च चतुर्थष्यानभूमिकमिति । आख्प्येषु भ्रुतभौतिकानामभावात्‌ । 


१. किचित्तु--का० | २, भवन्ति--का० | 





निदेश: ] चतुर्थ कोशस्थानंम्‌ ७९ १ 


अनाख्रवं यत्र जातः, 
अनास्नवं तु कायवाक्कर्म यस्यां भूमौ जातस्तदुतपादयति, तद्भूमिकान्यु- 
पादाय तदू वेदितव्यम्‌ । घात्वपतितत्वाद्‌ , अनास्तवाणां च महामूतानामभावात्‌), 
तहूलेन चोलत्ते: । तत्र विज्ञप्त्यविज्ञप्त्याख्यकर्मणी वेदितव्ये । 


अविज्ञप्तिरनुपात्तिका ॥ ५ 0 
नेःष्यन्दिकी च सत्त्वाख्या, 
किश्च— 


निष्यन्दोपात्त भुतजा । 
नै:प्यन्दिकान्येव भूतान्युपादाय चित्तचैत्तानि चोपादायाविज्ञप्रिर्भवति । 
असमाहितभूमिकाया एष प्रकारः ॥ 
समाधिजोपचयिकानुपात्ताभिन्नभूतजा ॥ ६॥ 
ध्यानानासतवसंवरा विज्ञसिः समाधिज्ञा । सा समाधिसम्मूतान्यौपचयिः 


धात्वपतितत्वादिति। अनास्रवस्य कायवाक्कुर्मणोः धात्वप्रतिसंयुक्तत्वात्‌ । 
नास्ति नियमत इत्यभिप्रायः । अनास्रवाणि तहि महाभ्चुतान्युपादाय कस्मान्न 
भवति ? इत्यत आह-अनास्रवाणाञ्च महांभूतानाममावादिति । कि पुन रस्या 
महाभूते: कार्यम्‌ ? इत्यत आह-तद्गलेन चोत्पत्तेरिति । महाभूतबलेन चोत्पत्ते- 
रित्यर्थः । अथ चित्तबलेनेव तदुत्पत्तिः कस्मान्न भवति ? अनुपादायरूपत्व- 
प्रसङ्गात्‌ । 

“अविज्ञपिरनुपात्तिका”इति । अमरूतंत्वाच्चित्तचेत्ताधिष्ठान भावायोगाद्‌ ॥५॥ 

“नेष्यन्दिकी च” इति । कुशलाकुशलत्वात्‌ । न विपाकजा; “नाव्याकृता- 
्त्यविज्ञप्तिः” ( अभि० ४.७ ) इति वचनात्‌। विपाकजस्य चाव्याकृतत्वात्‌ 
“बिपाकोऽव्याकृतो धमः” ( अभि० को० २.५७ ) इति वचनात्‌ । नौपचयिकी 
उपचयाभावात्‌ । पारिशोष्याच्नेष्यन्दिकी । 

“सत्त्वाख्या” सत्वसन्तानपतितत्वात्‌ । | 

“निष्यन्दोपात्तभूतजा” इति । नेष्यन्दिकोपात्तमहाभूतजा ; समुत्यापक- 
चित्तापेक्षत्वात्‌, असमाहितचित्तविज्ञप्त्यधिकाराच्च | न स्वप्नसमाध्याद्यौप- 
चयिकमहाभुतजा । अत एव च न विपाकजमहाभूतजा । 

“समाधिजा” इति विस्तर:। सास्रवानास्तवमाधिजत्वात्‌ । ध्यानानास्रः 


१. भूतानाम०--का० | 





५९२. आष्यस्फुदार्थासहिते५भिघर्मको शो [ कमं- 


कानि, अनुपात्तानि च मद्दाभूतान्यपादायोत्पद्यते । अभिन्नानि च, यान्येव च 
भूतान्युपादाथ प्राणातिपाताद्‌ विरतिरुत्प्यते तान्येव यावत्‌ सम्मिन्नप्रझापात्‌ । कि 
- कारणम १ चित्तवद्‌ भूतामेदात्‌ । 
प्रातिमोक्षसंवरे त्वन्यान्यानि महामूतान्युपादाय सप्ताविज्ञप्मो भवन्तिः। 
विज्ञसिस्तु नेःप्यन्द्की । उपात्ता तु कायिको । 
कि पुनरियं विज्ञसिरुत्पद्यमाना पूर्वकस्य संस्थानस्य सन्तानं बाघित्वोपपद्यते ! 
उताहो न ? | 
किञ्चातः यदि बाधित्वोत्पद्यते १ न; विपाकरूपस्योच्छिन्नस्य पुनः प्रवन्धा- 
हवैमाषिकीयं प्राप्नोति । 
अथाबाधित्वा ! कथमेकस्मिन्‌ भूतसङ्घाते संस्थानद्रयं सिध्यति । अन्यान्येव 
तानि नेःष्यन्दिकानि तदानीमुपजायन्ते यान्युपादाय विज्ञसिर्भवति ? 





वजसंवराविज्ञप्तिः समाधिजेत्युच्यते । अनुपात्तानि च महाभूतान्दुपादायेति । 
समाहितचित्तवशेन तत्र शरीरे चित्तानुवृत्तित्वात्‌। उपात्तानि हि महाभ्रूतानि 
निरोधसमापत्त्याद्यवस्थासु चित्तमन्तरेणापि वर्तन्ते । यावत्सम्मिचम्रलापादिति | 
यावच्छब्देन अदत्तादानात्‌ काममिथ्याचारान्मृषावादात्‌ पेशुन्यात्‌ पारुष्यात्‌ 
सम्भिन्नप्रलापादिति। चित्तवद्‌ भूतामेदात्‌। यथा तदुत्पादकं चित्तमभिन्नम्‌, एवं 
भूतान्यपि तदुत्पादकान्यभिन्नान्येव । न चाधारार्थनाविज्ञप्तमं हा भ्रुतान्याश्चय 
कि तहि ? तत्मवतंनार्थेन । तस्मादभित्रभूतजेति वचनं न विरुध्यते। 

ग्रातिमोक्षसंवरे त्वन्यान्यानीति। अचित्तानुपरिवत्तेनीयत्वात्‌ । विज्ञप्तिस्तु 
नेष्यन्दिकीति | आक्षेपवरोनानुवृत्तेः । उपात्ता तु कायिकीति । न वाचिकीत्यर्थ: । 
कायिकी हि कायमहाक्ुताविनिर्भागवतित्वात्‌ तदाश्रयभूतानामुपात्ता । न 
तु. 'वाचिकी; तद्विनिर्भागवतित्वात्‌ । 

अत्र चोदयति--शास्त्रविरुद्धमेतदु । एवं ह्याह-“यानीमान्युपासकस्य पञ्च 
शिक्षापदानि, एषां कत्युपात्तानि? कत्यनुपात्तानि ? आह--सर्वाण्यनुपात्तानि” 
इति ?. अविज्ञप्तिलक्षणशिक्षापदभिसन्धिवचनादु बाहुलिकत्वाद्वा तथानिदश- 
स्येत्यदोषः । 

पुनः गबन्धादवेभाषिकीयमिति । एकसंस्थानोत्पत्तावितरसंस्थानानिवृत्तेः । 


कथं विस्तरेण यावत्‌ संस्थानद्वयं सिध्यतीति । अन्योन्यावकाशदानातु ।. 


निर्देश: ] चतुर्थे कोशस्थानम्‌ ५९ 


एवं तर्हि यद्यदेवाङ्गं निधित्योत्पद्यते विज्ञप्ति, तेन तेनाङ्गेन मद्दीयसा भवि- 
तब्यम्‌ ; तन्महाभूतैरमिव्यापनात्‌ । अनभिव्यापने च पुनः कथं ऋत्सनेनाज्ञेन" 
विज्ञपयेत्‌ | शुषिरत्वात्‌ कायस्यास्ति तेषामवकाशः ॥ ६ ॥ 

तत्‌ खल्वेतत्‌ कमै पर्यायेण द्विविधम्‌ , त्रिविधम्‌ , पञ्चविधं चोक्तम्‌। चेतना, 
चेतयित्वा चेति। चेतयित्वा पुनर्द्विधा --काय-वाक्कर्म, चेतना च । कायकर्म पुनः 
द्विविधम्‌--विज्ञप्त्यार्यम्‌ , अविज्ञप्त्याख्यं च । एवं वाकर्म, चेतना चेतिं पञ्चः 
विधं भवति । तत्र पुनरविज्ञप्तिद्विघा---कुशछा, अकुशला च । 

नाव्याकृतास्त्यविज्ञप्ति:, र 

किं कारणम्‌? अम्याक्कत॑ हि चित्तं दुर्बलम, अतो न शक्तं बलवत्‌ कर्मा 

क्षेप्तुम्‌ , यन्निरुद्धेऽपि तस्मिन्ननुबश्ीयात्‌ । 
त्रिधाऽन्यत्‌, | 

अन्यत्‌ कर्म त्रिविधम्‌-कुशलाकुशलाव्याङ्तम्‌ । कि तदन्यत्‌ ! विज्ञसिः, 

चेतना च। ' 
अशुभं पुनः । 





तन्महाभूतैरभिव्यापनादिति । विज्ञप्त्याश्रय मँहाूंतैरङ्गस्याभिव्यापनात्‌ । 
अनभिव्यापने च पुनविज्ञप्तिमहाभुतेः कथं छत्स्गेनाङ्गेन विज्ञापयेत्‌ । न हि शक्यते 
बक्तुमु-कायेकदेशेनासौ विज्ञापयति न्‌ सर्वकायेनेति । बिज्ञप्तधाश्रयाणि 
महाभ्रूतानि तदङ्गं न व्याप्यावतिष्ठन्त इति । शुषिरत्वात्‌ कायस्यास्ति तेषाम- 
वकाश्र इति । अभिव्यापनेऽपि न महीयसाङ्गेन भवितव्यम्‌; शुषिरत्वेन काया- 
नुप्रवेशात्‌ । पीनेन तहि गुरुणा वा तेनाङ्गेन न भवितव्यम्‌; सूक्ष्मत्वात्‌ ॥ ६ ॥. 

द्विविधं त्रिविधं पञ्चविधं चोक्तमिति | “चेतना तत्कृतं च तत्‌” ( अभि० 
को० ४.१ ) इति वचनाद्‌ द्विविधसुक्तम्‌ । “चेतना मानसं कर्म तज्जे वाक्काय- 
कर्मणी” ( अभि० को० ४.२ ) इति वचनात्‌ त्रिविधमुक्तम्‌ । “ते तु विज्ञप्त्य- 
विज्ञप्ती” ( अभि० को० ४.३) इति कायवाक्कमणोविज्ञप्त्यविज्ञप्तित्वे, भेदात्‌ 
चेतनात्मनः कर्मणश्च पञ्चसत्त्वात्‌ पञ्चविधमुक्तम्‌ । i] 

““नाव्याक्कतास्त्यविज्ञपिः? इति। कुशलाकुशलेवा विज्ञप्तिरित्यर्थादुक्तं भवति । 
बलवत्कर्मेति । अविज्ञप्तिलक्षणस्‌ । 


१. कृत्स्ताङ्गत--का० | 


५९४ भाष्यंस्फुटार्थांसहितेऽभिधर्मकोरो [ कर्म- 


कासे, 

अकुशलं वस्तु कर्म कामधातौ वेदितव्यम्‌ , नान्यत्र; अकुशळमूतानां 

प्रहीणत्वादू , आद्दीक्यानपत्राप्ययोश्च। कुशलाव्याकृतं तु सवंत्राप्रतिवेधात्‌ । तत्र 
रूपेऽप्यविज्ञ षिः, 

कामेऽपीति; अपिशब्दात्‌ । आरूप्येषु नास्ति; भूताभावात्‌ । यत्र हि काय- 
वाचोः प्रवृत्तिस्तत्र कायवाक्संवरो । 

इह तहिं समापन्नस्य स्यादनास्तवाविज्ञतिवत्‌ £ न; तस्या धात्वपतितत्वोत्‌। 

आरूप्यावचरी त्वविज्ञप्तिनार्हति कामरूपावचराणि? विसभागानि महा- 
भूतान्युपादाय` भवितुम्‌ । 

सर्वरूपवैसुर्याचारूप्यसमापततिर्नाल ˆ रूपोत्पत्तये; विमूतरूपसंज्ञत्वात्‌ । 

दौःशील्यप्रतिपक्षेण शीलम्‌ । तच्च दौःशील्यं कामावचरम्‌ । आरूप्याश्व 


अनात्रवाविज्ञप्िवदिति । यथा न च तावदनास्रवाया' अविज्ञप्तेरना्रवाणि 
महाभूतानि; अथ च पुनयंस्याँ भ्रमो जातस्तामुत्पादयति, तदभ्रूमिकानि 
महाभ्रुतान्युपादायोत्पद्यते । एवं न च तावदारूप्याणि महाश्भुतानि स्युः । 

अथ च पुनयंस्यां भुमौ जातस्तामुत्पादयति, तदुभ्रूमिकानि महाभ्रृतान्यु- 
पॉदायारूप्यावचर्याविज्ञप्तिरभ॑विष्यतीति ? न; तस्या धात्वयतित्वादिति। 
नेह; असाम्यात्‌ । यस्मादविज्ञप्तिरनात्रवा धात्वपतिता कामरूपारूप्यावचरीति 
वृष्णाभिरस्वीकृतत्वातु तस्या धातुतो अमितो वा नेव सभागानि, नापि 
विसभागानि महाभूतानि भवन्तीति, अतो यत्र जातस्तत्रजाति महाभ्रुतान्यु- 
पादायोत्पद्यते । आरूप्यावचरी त्वज्ञपिरनाहति कामरूपावचराणि विसमागानि 
महाभूतान्युपादाय भवितुम्‌ । धातुपतितत्वादित्यभिघ्रायः । 

किञ्च--सरवरूपवेम्रुख्याचारूप्यसमापत्तिर्नालं रूपोत्यत्तये । रूपभूमिका त्वना- 
“स्रवा समापत्तिरलं रूपोत्पत्तये, अविज्ञप्त्युत्पत्तये इत्यर्थः । कस्मात्‌ ? सर्वरूप- 
'वैमुख्यादित्यभिप्रायः । कथं चारूप्यसमापत्तेः सर्वरूपवेमुख्यमिति ? अतो 
ब्रवीति—विभूत रूपसंज्ञत्वादिति । विगत रूप संज्ञत्वा दित्यर्थः । 

दोः्ील्यग्रतिपक्षेण ग्रीलमिति विस्तरः । दोःश्चील्यं कामावचरम्‌; अकुशलः 


१. का० पुस्तके नास्ति | २. भूतान्युपा०--का० | 
३. ०समापत्तु०--क्रा० | 








निर्देश: ] चतुर्थ कोशस्थानम्‌ ५९७ 


कामधातोराश्रयाकारालम्बनप्रतिपक्षदूरताभिदूरे । अत एप्वविज्ञप्तिनास्तीति वेभा- 
षिका; । 
विज्ञप्तिः सविचारयोः ॥ ७॥ 

विज्ञप्तिस्ठु सबिचारयोरेव भूम्योः । कामधातौ प्रथमे च ध्याने न तत 

ऊर्ध्वम्‌ ॥ ७ ॥ 
कासेऽपि निवृता नास्ति, 

निवृता तु विज्ञप्ति: कामघातावपि नास्ति । त्रलोक एवास्ति। महा- 
ब्रह्मणो हि शाव्यसमुत्यितं कायकर्म श्रूयते । स हि स्वपर्पन्मष्ये आयुष्मतो- 
ऽश्वजितः क्षेपार्थमात्मानं क्षिप्तवान्‌ । 

तत ऊर्ध्वमसत्यां वाख्विज्ञप्तौ कथं तत्र शब्दायतनं बाह्यमहाभूतहेतुकम्‌ । 





समुत्यानत्वात्‌ । तस्य रूपभ्मिकं शीलमविन्ञप्तिलक्षणं प्रतिपक्ष इति युज्यते । 
आरूप्यावचरमप्येवं भविष्यतीति चेदु ? अत आह--आरूप्याश्व कामधातोरिति 
विस्तरः। आरूप्याः कामधातोश्वतस्भिदूरताभिदूंरे। दूरत्वाच्चारूप्यसंगृहीतं 
शीलं कामधातुप्रतिपक्षे न कल्पते। चतस्रश्च दूरता व्याख्याताः पुरस्तादिति) 
न पुनर्वर्याख्यायन्ते । ग्रतिपक्षदूरता चात्रोदाहरणस्‌। 

“विज्ञप्ति! सविचारयोः” इति । सविचारयोरेव भूम्योरिति। अवधारणार्थं 
आरम्भ! । “वितक्यं विचार्यं वाचं भाषते” इति वितकंविचारपू्वंकत्वात्‌ः 
कायवाक्नुमंणो; ॥ ७ ॥ 

-“कामेऽपि निवता नास्ति” इति । न केवलमविचारासु भ्रुमिष्विति 
दशयति । बह्मलोक एवास्तीत्युक्तं भवति । 

तत ऊर्ध्वमिति । ब्रह्मलोकादुध्वंस्‌ । बाह्ममहाभूत हेतुक्रमिति । वायुप्रभृतीनां 
शब्दायतनम्‌ । विज्ञप्तिराब्दप्रतिषेधपरमेतद्वचनस्‌। न तु वाह्यमहाभ्रुतहेतुक- 
मिति। पाण्याद्यङ्गशब्दोऽपि हि द्वितीयादिषु ध्यानेषु सम्भवति । अन्यथा हि 
शाख्नविरोधः स्यात्‌ । तथा हि शास्त्र उक्तमु-शब्दधातुना कः समन्वागतः ? 
आह-कामरूपावचर; । कोऽसमान्वागतः ? आह्‌-आरूप्यावचरः'' ( 

) इति। न हि बाह्येन सत्त्वसंख्यातेन समन्वागतो युज्यते; “भ्राप्त्य- 
प्राप्तिस्वसन्तानपतितानाम्‌'' ( अभि० को० २.३६ ) इति वचनात्‌ । 


१, द्र०--अभि० को० स्फु० २.६७; पु० ३५८ । 


५९६ भाष्यस्फुरार्थाखहितेऽभिधर्मकोरो [ कर्म- 


अन्ये पुनराहुः--द्वितीयादिष्वपि ध्यानेषु विज्ञप्तिरस्त्यनिवृताव्याकृता । 
न तु) कुशला, न क्लिष्टा। किं कारणम्‌? न हि तेषूपपन्नस्तथाजातीयमधोभूमिक " 
चित्तं सम्सुखीकरोति, येन तां विज्ञप्ति समुत्थापयेत्‌ ; न्यूनत्वात्‌ , प्रहीणत्वाच । 

पूर्वमेव तु वर्णयन्ति । 

किं पुनः कारणमूध्वे ब्रह्मलोकान्नास्ति विज्ञप्तिः, कामधातौ च निवृताव्या- 


कृता नास्ति ? 
समुत्थानमसञ्चतः । 
सवितर्कविचारेण हि चित्तेन विज्ञप्तः समुत्थाप्यते । तच्च द्वितीयादिषु 
ष्यानेषु नास्ति, भावनाप्रद्दातव्येन चोत्थाप्यते; दर्शनप्रहातव्यस्यान्तसुंखप्रवृत्तत्वात्‌। 


अस्यैव च॑ दोषपरिहारार्थंमन्ये पुनराहुरिति । द्वितीयादिष्वपि ध्यानेषु विज्ञप्ति 
रस्तीति । किम्भूमिका ? प्रथमध्यानभूमिका | वेभाषिकपक्ष एवायम्‌, न 
पक्षान्तरम्‌ ; 

“कायाक्षिश्रोत्रविज्ञानं विज्ञप्त्युत्यापकं च यत्‌ । 
द्वितीयादौ तदा व्याप्तमक्लिष्टाव्याकृतं च तत्‌? ॥ ` 

इति सिंद्धान्तात्‌। एवं तहि द्वितीयादिध्यानशभ्भमिका भवति पक्षान्तरम्‌ । 
सा तु कि व्याकृता, उताव्याकृता ? इत्याह--अनिवृताव्याकृता । न तु कुशला 
न छिप्टेति । परस्परसम्भाषणादि कुर्वतां ततस्त्यानामव्याकृता विज्ञप्रिभवति । 
«कि कारणं न कुशला न किलष्टाऽस्ति ? इत्याह--न हि तेपूपपन्न इति विस्तरः । 
न हि द्वितीयादिषु ध्यानेषूपपन्नः तथाजातीयं कुशळक्लिष्टजातीयमधोमुमिकं 
. चित॑ सम्मुखीकरोति | येन चित्तेन कुशलां बिलष्टां वा विज्ञप्ति समुत्थापयेत्‌ । कि 
कारणम्‌ ? इति आह--न्यूनत्वात्‌ अरहीणत्वाच्चेति । कुशलमधोभूमिकं न्यूनत्वात्‌ 
न सम्मुखीकरोति । प्रहीणत्वाच्चेति न क्लिष्टम्‌ । अर्थादेतदुक्तं भवति-- 
अव्याकृतमधोभूमिक चित्तं सम्मुखीकरोति, तेन तां समुत्थापयतीति। एतदुक्त 
भवति--अधोभ्रुमिकेन चित्तेनोर्ध्वभमिका विज्ञप्तिरुत्थाप्यत इति । तदेवं 
नेच्छन्ति वैभाषिकाः । प्रथध्यानिकेव हि सा विज्ञप्तिः; घ्रथमध्यानभ्रुमिकचित्त- 
समुत्थापितत्वात्‌ । तस्मादाह्‌- पूवमेव तु वर्णयन्तीति | 

तञ्च कामाधाताविति | तच्च भावनाप्रहातव्यं निवृताव्याक्कतं चित्त काम- 
धातो नास्ति | सत्कायान्तर्ग्राहदृष्टिसम्प्रयुक्तमेव हि कामधातौ निवृताव्याकृतं 
चित्तमिष्यते । तेन च न विज्ञप्तिः समुत्थाप्यते। अन्तर्मुखप्रवृत्तत्वात्‌ । 


१. का० पुस्तके नास्ति | २. शन्नस्तञ्जातीय०--का० | 


निर्ददः ] चतुर्थ' कोशस्थानम्‌ ५०७ 


तच्च कामधातो निवृताव्याकृतं नास्ति । 
किं खळ समुत्थानवशादेव धर्माणां कुशलाकुशलरूत्व॑ वेदितव्यम्‌ ? नेत्याह । 
किं तर्हि ? चतुर्भिः प्रकारे:--परमा्थतः, स्वभावतः, सम्प्रयोगतः, समुत्थानतश्व । 
तत्र तावत्‌-- 
परसाथंशुभो मोक्षः, 
निर्वाणं हि सवेदुःखब्युपशमः । ततः परमक्षेमत्वात्‌ परमार्थन कुशलम्‌, 
आरोग्यवत्‌ । 
स्वतो मुलह्अपत्रपाः ॥ ८ ॥ 
त्रीणि कुशलमूलानि ह्वोश्चापत्राप्यं च स्वभावेन कुशलानि; अन्यसम्प्र- 
योगसमुत्थनानपेक्षत्वात्‌ , पथ्यौषधवत्‌ ॥ ८ ॥ 
सस्प्रयोगेण तचक्ताः, 
तैरेव कुशळमूलझपत्राप्येः सम्प्रयुक्त धर्माः सम्प्रयोगेण कुशलाः; तैरसम्प्र- 
युक्तानां कुशळत्वाभावाद्‌ , औषधमिश्रपानीयवत्‌ । 
समुत्थानात्‌ क्रियादयः । 
कायवाक्कमणी चित्तविप्रयुक्ताश्च संस्कारजात्यादयः प्राप्तिनिरोधासंज्ञिसमा- 
पत्तयस्तैरेव कुशल्मूळादिसम्प्रयुक्तेथेमः ससुपस्थापिताः समुत्थानेन कुशला 
औषधिपानीयसम्मूतक्षीरवत्‌ 
प्राप्तीना ठु विसभागचित्तसमुत्थापितानां कथं कुशरूत्वमिति वक्तव्यम्‌ | 


स्वभावत इति । आत्मतः। परमक्षेमत्वादिति | अक्षेमलेशानुबन्धा भावातु। 
यद्धि स्व भावससम्प्रयोगसमुत्थानतः कुशलम्‌, न ततु परमक्षेम मित्युक्तं भवति ॥८॥ 

असम्प्रयुक्तानां कुञ्रलत्वाभावादिति । कुशलमूलादिभिरसम्म्रयुक्तानां चेत्ता- 
दीनां कुशलत्वा भावात्‌ तत्सम्प्रयोगकुशलत्व सिद्धिः । 

तेरेव कुञ्मलमूळादिसम्मरयुक्तरिति। आदिशब्देन हथूपत्राप्ययोर्ग्रंहणस्‌ । ओषधि- 
पानीयसम्भूतक्षीरवदिति । पीतौषंधपानीयायागर्येत्‌ क्षीरं तदौषधपानीयसंस्ुतस्‌। 

्रापतीनां त्विति विस्तरः। ग्राप्तीनां कुशलानां विसभागचित्तसमुत्थापितानाम्‌ | 
विसभागं चित्तं कुशलादन्यत्‌ । विचिकित्सया कुशलमूलप्रतिसन्धाने याः 


१. ओषधपानीयसम्भूतधात्रीक्षी रवत्‌--का० । 


५९८ भाष्यस्फुटार्थासहितेऽभिधमंकोरो [ कर्म 


तद्यया-_विचिकित्सया कुशळमूलप्रतिसन्धानम्‌ , धातुप्रत्यागमपरिहाणिभ्यां च | 

यथा च कुशल्मुक्तम्‌ , ततो 

विपर्ययेणाकुशलस्‌, 

कथं कृत्वा १ संसारः परमार्थनाकुशरः; सर्वदुःखमतृत्त्यात्मकत्वेन परमाक्षे- 
मत्वात्‌ । अकुशळमूलाह्वीक्यानपत्राप्याणि स्वभावतः । तस्सम्प्रयुक्ता धर्माः सम्प्र- 
योगतः । तत्समुत्थापिताः कायवाक्कर्मजात्यादिप्ाप्तयः समुत्थानतः व्याध्यपथ्यौ- 
षघादिभिर्‌पमेयाः । [ 

एवं तर्हि न किञ्चित्‌ सास्रवमव्याक्कतं भविष्यति, कुशळं वा; संसारा- 
भ्यन्तरत्वात्‌ ? परमार्थत एवमुक्तम्‌, विपाकं तु प्रति यत्‌ सास्रवं न व्याक्रियते 
तदव्याकृतमित्यु च्यते । 





कुशलानां प्राप्यः, तासां कुशलत्वस्‌। न तावत्‌ परिनिर्वाणवतु; परमार्था- 
क्षेमत्वात्‌ । नाप्यलो भादिवत्‌ स्वभावतः कुशलम्‌; अतत्स्वभावत्वात्‌। नापि 
वेदनादिवत्‌; संप्रयोगतो विप्रयुक्तत्वात्‌। नापि समुत्थानत:; तत्समुत्थानचित्तस्य 
बिलष्टत्वात्‌ । एवं पुनर्भेवप्रतिसन्धावपि उपपत्तिप्रतिलम्भिककुशलप्राप्तयो 
वक्तव्या: । कथं तासां कुशलत्वमिति वक्तव्यमेतत्‌ । कतंव्यो5त्र यत्न इत्यभि- 
प्राय; । अत्र परिहरन्ति-कुशलमुलसमुत्थापनीयत्वादनागतावस्थायामेव ताः 
कुशलमूला भवन्ति । क्लिष्टेन चित्तेन तत्प्राप्तिविबन्धोऽपनीयते । न तत्‌ 
'क्रुशलत्वमापद्यत इति । 
सर्व दुःखम्रवृत््यात्मकत्वेनेति । सर्वस्य दुःखस्य ध्रवृत्तिरात्मा स्वभावोऽस्येति 
सवंदु:खप्रवृत्तयात्मकः, त-द्घावेन । परमार्थेनाक्षेमः संसारः | कायवाक्कर्मजात्यादि- 
ग्राप्तय इति | कायवाक्रुर्माणि विज्ञप्त्यविज्ञप्तिस्व भावान्यसंवर-नेवसंवरनासंवर- 
संगृहीतानि । जात्यादयो जातिजरास्थित्यनित्यतालक्षणालक्षणस्वभावाः । 
आसयोऽकृशलानास्‌ । व्याध्यपश्योषधादिभिरुप्मेया इति । संसारो व्याधिनोप- 
मेयः । व्याधिसंसार इत्यर्थः । लोभादीन्यपथ्यौषधेनोपमेयानि; अन्यसम्प्रयोग- 
समुत्थानापेक्षत्वात्‌ । तत्सम्प्रयुक्ता अपथ्यौषधिमिश्रपानीयेन । कायवाक्नुमं- 
जात्यादिप्राप्तयोऽपथ्योषवपानीयसम्भूतक्षी रेणोपमेयाः । 
एवं तहीति विस्तरः । यदि परमार्थेनाकुशल: संसारः। न क्रिञ्चित्‌ 
:साख्रवमव्याङ्कतं भविष्यति, कुझलं वा; संसाराम्यन्तरत्वात्‌ सास्रवस्य । परमार्थत 
एवमुक्तमिति । अभ्युपगतमेतत्‌-सर्वं संसारपर्यापन्नमकुशलमिति। विपाकं तु 
. प्रतीति विस्तरः । यद्विपाकं ति न व्याक्रियते । सविपाकमेतदिति। तद्‌ व्याकृत- 


निर्देश: ] चतुथ' कोशस्थानम्‌ ५९९, 


इष्टविपाकत्वात्‌' कुशलमित्युच्यते । 
यदि तु परमार्थनाव्याक्ृतं मृग्यते, तत्‌--- 
यरसाव्याळुते ध्रवे ॥ ९ ॥ 

द्वे असंस्कृते निष्पर्ययेणानिवृ ताव्याकते--आकाशम्‌ , अप्रतिसंख्या- 
निरोधश्च । 

इदं विचार्यते--यदि समुत्यानवशात्‌ कुशळाकुशछत्वं कायवाककर्मणः, कि 
न महाभूतानाम्‌ १ कर्मणि हि कर्चुरभिप्रायः, न महामूतेषु । 

समाहितस्याविज्ञप्तौ नास्त्यभिप्रायः । न चासमाहितं चित्तं तस्याः 
समुत्थापकं विसभागभूमिकत्वादिति कथं तस्याः कुशळत्वम्‌ | 

दिव्ययोरपि वा चक्षुःश्रोत्रयोः कुशळत्वप्रसङ्गः ? कततेव्यो ऽत्र यत्नः । 





मित्युच्यते | तदुक्तं भवति-यत्‌ सास्रवं तदकुरलम्‌; परमाक्षमत्वात्‌ । विपाकं 
प्रत्यव्याकरणार्थादव्याकृतमिति । कुशलमपि । तर्थेवाकुशलम्‌ । इष्टविपाकत्वात्‌ 
कुग्रलमित्यव गन्तव्यम्‌ । 
यदि समृत्थानवञ्चादिति विस्तरः। चेतनाया एव कुशलाकुशलत्वमित्यनेना- 
भिप्रायेण । कायवाक्कर्मणः कुशलाकुशलत्व॑ विचारयति। किं न महाभूतानामिति | 
कुरालाकुशलत्वम्‌ । कुशलाकुशलेन हि चित्तेन कायवाक्कमं-तन्महाभुतानि समु- 
त्थाप्यते । बैभाषिक आह-_कर्मणि हि कर्तुरभिग्रायो न महामूतेषु। न 'महा- 
भूतानि कुर्याम्‌’ इति। कि तहि? “इदं कमं कुर्याम्‌’ इति। न कमंवन्महा- 
भूतानां कशलाकशलत्वमिति । 
आचाय आह- समाहितस्य कर्तुं रविज्ञप्ती नास्त्यभिग्रायः | अविज्ञप्ति कर्या 
मिति । न चासमाहितं चित्तं तस्याः चमुत्थापकमस्ति | यदेवमभिप्रायं कूर्यात्‌ । 
विसभायत्वाद्‌ विसदृशत्वाद्‌ भूमितोऽसमाधानाद्वा । कथं तस्याः समाहिताया 
अविज्ञप्तेः कुञ्चलत्वम्‌ | महाभूतवत्‌ तस्याः कशलत्वं न स्यादित्य भिप्रायः । 
दिव्ययोरपि वा चक्चुःश्रोत्रयोः कुञ्चलत्वग्रसङ्ग इति | यद्यन्तरेणापि तदभिप्राय- 
मविज्ञप्ते: कशलमिति । अथ वा अयमस्याभिसम्बन्धः-यदि विसभागासमा- 
हितचित्तवशेन तस्याः कुशळत्वम्‌, दिव्ययोरपि चक्षुःश्रोत्रयोः कुशलत्वप्रसङ्ग 
प्रयोगकाले तदभिप्रायसम्भवातु्‌ । न च तयोः कुरालमस्ति, “अव्याकृते श्रोत्र- 
चक्षुरभिज्ञे” ( अभि० ७.४५ ) इति वचनात्‌ । 


१, ०विपाकं च--क्रा० | 


६०० भाष्यस्फुरार्थासहितेऽभिधर्मकोरो [ कर्म- 





यदुक्तम्‌--“दर्शनप्रहातव्यं चित्तं विज्ञप्तेरससुत्थापक्रम्‌?? इति । किं तहिं भग- 
वतोक्त म्‌--- ततो 5पि मिथ्यादृष्टेर्मिथ्यासङ्कर्पः प्रभवति मिथ्यावाग्‌ मिथ्या- 
कर्मान्तः” इत्येवमादि । अविरुद्धमेतत्‌ ॥ ९ ॥ | 
समुत्थानं हिधा हेतुततक्षणोत्थानसंज्ञितस्‌ । 
द्विविधं समुत्थानम्‌--हेतुसमुत्थानम्‌, तरक्षणसशुत्थानं च । तत्रैव क्षणे 
समुद्भावात्‌^ । 
प्रवर्तकं तयोराद्यं दितोयमनुवर्तकख्‌ ॥ १०॥ 
हेतुसमुस्थानं प्रवतंकम्‌; आक्षेपकत्वात्‌ । तरक्षणसघुस्थानमचुवतेकम्‌ ; 
` क्रियाकालानुवर्तनात्‌ । 
किमिदानीं तस्य तस्यां क्रियायां सामर्थ्यम्‌ £ तेन हि विनासौ झतस्येव 
न स्यादाक्षिप्तापि सती । 


यदुक्तं दर्शन्रहातन्यं चित्तं विज्ञ्तेरसमुत्थापकमिति । दर्शेनप्रहातव्यस्यान्त- 
मुंखप्रवृत्तत्वादित्येवं ब्रुवतां किं तहि भगवतोक्तमिति विरुध्यते । तद्‌ भगवतोक्त- 
मिति वाक्यार्थः । कि तद्‌ ? इत्युच्यते-ततो मिथ्याहष्टेरिति विस्तरः। कथं 
मिथ्याह ऐेदंशेन प्रहातव्यायाः मिथ्यावाक्‌ विज्ञप्तिस्वभावा, मिथ्याकर्मान्तश्च तत्‌- 
स्वभाव एवेत्युक्तमिति ॥ ९ ॥ 

“हेतुततक्षणोत्थानसंज्ञितम्‌” इति । हेतूत्थानं च ततक्षणोत्थानं च हेतुततक्षणो- 
त्थानम्‌, हेतुततक्षणोत्थानमिति संज्ञितं हेतुतत्क्षणोत्थानसंज्ञितम्‌ । संज्ञितमिति 
संज्ञीकृतम्‌ । अथवा-_हेतुततक्षणोत्थानं संज्ञास्येति हेतुततक्षणोत्थान संज्ञम्‌, 
हेतुततक्षणोत्थान संज्ञीकृतं हेतुततक्षणोत्थानसंज्ञितम्‌ । 

हेतुसमुत्थानमिति । समुत्तिष्ठतेऽनेनेति समुत्थानम्‌, हेतुश्च ससुत्थानञ्च तत्‌ 
हेतुसमुत्यानस्‌ । तत््षणसमुत्थानमिति | स क्षणः क्रियाक्षणः, तत्क्षणे समुत्थानं 
ततक्षणसमुत्थानस्‌ । तत्रैव क्षणे संमुद्धावात्‌ । सद्भावात्‌ । तत्रेव क्रियाक्षणे 
ततक्षणसमुत्थानस्य भावादित्यर्थः । आक्षेपकत्वादिति । उत्पादकत्वात्‌ । 

क्रिमिदानीमिति विस्तरः । तस्य तत्क्षणसमुत्थानस्य तस्यां विज्ञपनक्रियायां 
साम्यम्‌ | येन तदानीं तदनुवतंकमित्युच्यते । तेन हीति विस्तरः। तेन हि 
ततक्षणसमुत्थानेन विना असो विज्ञप्तिग्न॑तस्पेव न स्यादाक्षिप्ता सती । हेतुसमुत्था- 
नेन जनितापि सती । तद्यथा--कश्चिद्‌ 'ग्रामं गमिष्यामि’ इत्याक्षिप्तक्रियान्त रा 
म्रियेत, तस्यानुवर्तकचित्ताभावादु गमनं न भवति, तद्वत्‌ । 


१. मिथ्याकर्मान्तम्‌-क्रा० | २, तद्भावात्‌-का० । 


निर्देश: ] चतुथ' कोशस्थानम ३०१ 


अचित्तकस्य तर्हि संवरोत्पत्ती कथं भवति १ स्फुटतरा तर्हि सचित्तकस्य 
भवतीति, एतत्‌ तस्य* सामर्थ्यम्‌ ॥ १० ॥ 

तत्र च-- 

प्रवर्तक दृष्टि हेयं विज्ञानस्‌, 

दशनप्रहातव्यं चित्तं विज्ञप्तेः प्रवतकम्‌ ; तत्समुत्थापकयोर्वितर्कविचारयो- 
निंदानमूतत्वात्‌ । न खनुवर्तक्रम्‌; बहिमुखचित्तस्य क्रियाकाले तदभावात्‌ | 
तत्समुत्थापितं च रूपं दशनप्रह्मतव्य॑ स्यात्‌ । 

किं स्यात्‌ ? अभिधर्मो बाघितः स्यात्‌ । 

विद्याविद्याभ्यां चाविरोधान्नास्ति रूपं दर्शनप्रहातः्यम्‌.। 





अचित्तकस्य तहींति विस्तरः | यदि तत्क्षणसमुत्थानेन विनाऽसौ मृतस्येव 
न स्यात्‌ । निरोधसमापत्तिलाभिनः कस्यचिदुपसम्पाद्यमानस्य काय विज्ञप्तिमा- 
बध्नतः तत्कालोपस्थितनिरोधसमापत्तित्वादचित्तकस्य संवरोत्पत्तो कर्मवासना- 
वसानकालीनायां तत्संवरान्तगंता कायविज्ञप्तिः कथं भवति | कथमुत्पद्यते 
ततक्षणसमुत्थानं विनेत्यर्थः । एवं विरोधिते समाध्यन्तरं श्रीयते स्फुटतरा 
तहींति । तत्क्षणसमुत्थानेन सचित्तकस्य व्यक्ततरा विज्ञप्ति्म॑वतीत्येतत्‌ तस्य 
सामश्यंम्‌ ॥ १० ॥ 

प्रवर्तक॑ हष्टिहेयमिति | प्रवतंकमेव दृष्टिहेयमित्यवधार्यते । कथं पुनस्तत्‌ 
प्रवर्तकम्‌ ? इत्याह -तत्समुत्थापक्रयोवितर्कविचारयोनिंदानभुतत्वात्‌ । हेतुसूतत्वाद्‌ 
विज्ञप्तः प्रवर्तकमिति । न त्तनुवर्तक्रमिति विस्तरः । यत्तद्‌ वहिमुंख॑ चित्तमनु- 
वर्तकसू, तस्य यो विज्ञप्तिक्रियाकालः, तस्मिन्‌ तदभावात्‌ | तस्य दर्शेनप्रहात- 
व्यस्य प्रवर्तकस्या भावादित्यर्थः । अतस्तन्नानुवर्तकस्‌ । अयं चान्यो दोषः 
तत्समुत्थापितं च रूपमिति विस्तरः । यदि तदनुवतंक स्याह्शेनप्रहातव्यम्‌, तेन 
दर्शनप्रहातव्येन समुत्थापितं कायवास्विज्ञप्तिरूपं दश्ञनप्रहातव्यं स्यात. यथा 
भावनाप्रहातव्येन चित्तेन समुत्थापितं कायवाक्नुमं भावनाप्रह्मातव्यमिति । 

किं स्यादिति चोदकः। अभिधमों वाधितः स्यादिति वैमाषिकः | “न 
दृष्टिहेयमब्रिलष्टं न रूपम्‌” ( अभि. को. १४० ) इति वचनात्‌ । 

किञ्च -विद्याविद्याभ्यां चाविरोधात्‌ । विद्यया दर्शनमार्गेण सत्कायदृष्ट्या- 
दिवत्‌ तस्य रूपस्याविरोधात,। अप्रहाणा दित्यर्थः । दृष्टसत्यानामपि तत्समन्वाग- 
तत्वान्नास्ति रूपं दर्शनप्रहातव्यम्‌ । अविद्यया चाविरोधात्‌ । किञ्च अविद्ययापि 

१. का० पुस्तके नास्ति । 

६०२ भाष्यस्फुटार्थासहिते 5भिधर्मकोरे [ कर्म- 


साध्य एप पक्षः । 
भूतान्यपि तर्हि दर्शनप्रहातव्यानि स्युः; समानचित्तोत्थापितत्वात्‌ £ 

नैवं भविष्यति, यथा न कुशलाकुशलानि भवन्ति । अथ वा पुनर्भवन्तु । 
नेवं शक्यम्‌ । न हि तानि दर्शनप्रहातन्यानि युज्यन्ते, नाप्यप्रह्मातव्यानि । 
किं कारणम्‌ ? अक्लिष्टस्य धर्मस्य विद्याविद्याभ्यामविरोधात्‌ । 











रूपं न विरुध्यते। न हि क्लिष्टाक्लिष्टरूपसमुदाचारावस्थायां तत्प्राप्तिप्रवाहे 
वा सत्यविद्या न भवति । अविद्यायां च सत्यां तन्न भवति । यथा अनास्रवो 
मार्गोऽविद्यया विरुध्यते; पृथग्जनावस्थायां तदनुत्पादात्‌ । तदुत्पादे वार्या- 
वस्थायां कस्याश्चिदविद्यायाः प्रहाणात्‌। तदेवमनास्रववदप्रहातव्यमपि न 
भवति। न चेदप्रहातव्यम्‌, नापि दशेनप्रहातव्यम्‌, पारिशेष्यादु भावना- 
प्रहातव्यमिति सिद्धम्‌ । 

इतर आह--साध्य एष पक्षः—विद्यया रूपं न विरुध्यत इति। यो हि 
द्शेनप्रहातव्यं रूपमिच्छति स कथं विद्यया रूपस्याविरोधं ग्रहीष्यति ! 

वेभाषिक आह--भ्‌तान्यपीति विस्तरः। यदि तद्रूपं दर्शेनप्रहातव्यचित्त- 
समुत्थापितं दशंनप्रहातव्यं स्यात्‌ । तदाश्रयभूतान्यपि तहिं दर्शनप्रहातव्यानि 
स्युः | कस्मात्‌ ? समानचित्तोत्थापितत्वात्‌ । येन हि दर्शनप्रहातव्येन चित्तेन 
तद्रूपं समुत्थापितम्‌, तेनेव तदाश्रयभूतान्यपि इति । न च तानि तथा भवितु- 
महेन्ति; अविलष्टाव्याकृतत्वात्‌ । दर्शनप्रहातव्यानां च बिलष्टत्वात्‌ । 

इतर आह--नेवं भविष्यति । दर्शनप्रहातव्यानि स्युरिति। कथम्‌ ? 
इत्याहयथा न कुशलाकृशलानि भवन्ति। यथा येन चित्तेन कुशलाकुशलेन 
कुशलाकुशलं रूपं समुत्थापितं तेनेव तदाश्रयश्भुतानि समुत्थापितानि। तच्च 
कायवाफ्कुमस्वभावं रूपं कुशलाकुशलमु, न तदाश्रयभूतानोति, तद्वव्‌। स 
एव पुनः परावृत्याह--अथवा पुनर्भवन्तु दरशेनप्रहातव्यानीति । 

वैभाषिक आह--नेवं शक्यं भवितुम्‌ । दशेनप्रहातव्यानीति वाक्यशेषः । 
कस्मात्‌ ? अक्किएस्य धमस्य विद्याविद्याभ्यामविरोधात्‌। न ह्यर्किलष्टो धमं 
अनिवृताव्याकृतः कुशलसास्रवश्च विद्ययाऽनास्रवेण मार्गेण विरुध्यते। यथा 
बिलिष्टा धर्माः प्राप्तिच्छेदाद्‌ विरुध्यन्ते । तदालम्बनक्लेशप्राप्तिच्छेदात्तु विरोधो 
न प्रतिषिध्यते । नाप्यविद्यया विरुध्यते । प्राप्तिच्छेदेन तदालम्बनक्लेश- 
प्रहातव्येन च भ्रुतानि चाक्लिष्टानि । तत्र यदुक्तम्‌-'अथवा पुन भवन्तु’ इति 
तदयुक्तम्‌ । तदेवमत्र साधनमुत्तिष्ठते-“न दर्शनप्रहातव्यानि क्लिष्टरूपाश्रय- 
महाभूतानि; अकिलिष्टत्वादक्लिष्टचित्तचेत्तधमंवत्‌’' इति । 


yr 

निर्देश: ] चतुथ कोशस्थानम्‌ ६०३ 
अतो हेतुसमुत्थानमधिक्कत्य सूत्रे पठनान्नास्ति विरोधः । 
उभयं पुनः । 
मानसं भावनाहेयस्‌, 
भावनाहेयं पुनर्मनोविज्ञानघ्चुश्भयं भवति--प्रवतेकं च, अनुवतेकं च । 
पञ्चकं त्वनुवर्तकस्‌ ॥ ११ ॥ 
पञ्च विज्ञानकाया अनुवर्तका एव । तदिदं चतुष्कोटिकं भवति--प्रवर्तक- 
मेव दर्शनप्रहातव्यं चित्तम्‌, अनुवर्तका एव पञ्च विज्ञानक्रायाः, उभयं भावनाहेयं 
मनोविज्ञानम्‌ , नोभयमना्रवम्‌ ।। ११ ॥ 
किं खळ यथा प्रवर्तक तथैवानुवर्तकं भवति ? नेदमेकान्तम्‌' । 
प्रवर्तके शुभादौ हि स्यात्‌ त्रिधाप्यनुवर्तेकस्‌ । 
कुशले प्रवतके कुशलाकुशलाव्याकृतमनुबतकं स्यात्‌ । एवमकुशले 
च, अव्याकृते च । 
तुल्यं सुनेः, 
बुद्धस्य तु भगवतस्तुल्यं प्रवतेकेनाचुवतेकम्‌--कुशले कुशळम्‌ , अव्याकृते 
चाव्याङ्कतम्‌ । 
शुभं यावत्‌, 
कुशळं वा भवव्यनुवर्तकमव्याङ्कतेऽपि प्रवर्तके । न तु कदाचित्‌ कुशलं 
प्रवर्तकमनुवर्तक चाव्याक्तं भवति । अम्लायमाना` हि बुद्धानां देशनेति | 


तदेवं वेभाषिकः अवर्तकं हएिहेयं विज्ञानमिति सचोद्यपरिहारं प्रतिष्ठाप्य 
निगमयति--अतो हेतुत्थानमिति विस्तरः । यदुक्तम्‌ “मिथ्यादृष्टेमिथ्यासंकल्पो 
यावन्मिथ्याकर्मान्तः' इति, तस्य सूत्रस्य न विरोधो भवतीति । 

प्रवर्तक चानुवर्तक॑ चेति । अन्तबंहिमुंखप्रवृत्तत्वात्‌ । 

“पञ्चकं त्वनुवर्तकम्‌” इति । अवधारणमविकल्पकत्वातु । 

नोभयमनास्रवमिति | -न प्रवर्तकम्‌, नाप्यनुवतंकम्‌; समा हितान्तमुखप्रवृत्त- 
त्वात्‌ ॥ ११॥ 

अम्लायमानेति | अहीयमाना । शानच्प्रत्ययान्तश्चायं शब्दः । 


१. ्रायमेका०-का० । २. आम्नायमाना--का० | 
अभि० को०.२ ; १५ 


६०४ भाष्यस्फुटार्थासहितेऽभिघमंकोशो [ कर्म- 


नास्ति बुद्धानामव्याकृतं चित्तमिति निकायान्तरीयाः । कुशलेकसन्ताना) हि 
बुद्धानां सन्ततयः; नित्यं समाहितत्वात्‌। उक्तं हि स्ूत्रे-- 

“चरन्‌ समाहितो नागस्तिष्टन्नागः समाहितः । 

स्वपन्‌ समाहितो नागो निषण्णो ऽपि समाहितः” || ( ) इति । 

अनिच्छयास्य चित्तस्थाविसरणादेवसुक्तम्‌, न तु न सन्त्यव्याक्कतानि 
विपाकजैर्यापथिकनिर्माणचित्तानि बुद्धानामिति वेभाषिकाः | मानसं भावनाहेयं 
प्रवतेक चानुवर्तक चेत्युक्तम्‌, तत्‌ कुशलाकुशलाव्याक्कतं सव वेदितव्यम्‌ । 

नोभयं तु विपाकजस्‌ ॥ १२॥ 

विपाकजं तु चित्तं नेव प्रवर्तकं नानुवर्तकस्‌; निरभिसंस्कारवाहित्वात्‌ । 

किमिदानीं यथा प्रवर्तक तथा विज्ञप्तिः, आहोस्विद्‌ यथा अनुवर्तेकम्‌ ¦ किं 
चातः १ यथा प्रवर्तक चेत, इहापि निवृताव्याक्कता विज्ञप्तिः प्राप्नोति; 
सत्कायान्तम्राहरष्टिप्रवतितित्वात्‌ १ 

न वा सरवे दशनप्रह्मतव्यं प्रवर्तकमिति विशेषणं वक्तव्यम्‌ । यथानुवतकं 


 कुझलैकसन्ताना इति। कुशळेकप्रबन्धा इत्यर्थः। “बुद्धो भगवान्‌ नागः?” 
इत्युक्तं सूत्रे । कथमु ? “तथागत उदायिन्‌ सदेवके लोके समारके” इति 
विस्तरेणोक्त्वाह-''आगो न करोति कायेन वाचा मनसा, तस्मान्नाग इत्यु- 
च्यते” इति । आगो न करोतीति, अपराधं न करोतीत्यर्थः 
अनिच्छ्यास्येति | अनिच्छयास्य बुद्धस्य चित्तस्याविसरणाद्‌ विपयेष्व- 
गमनादेवमुक्तम्‌ । 
चरन्‌ः समाहितो नाग इति विस्तरः । चतुर्ष्वीर्यापथेषु चरन्‌ चरामीति, 
यावत्‌ निषीदक्षिषीदामीति उपस्थितस्मृतित्वान्नित्यसमाहितः स उच्यते । 
निरमिसंस्कारवाहित्वादिति । अभावो हि संस्कारस्य = प्रयत्नस्य निरभि- 
संस्कारम्‌, निरभिसंस्कारं वहतीति ` निरभिसंस्कारवाही, तःद्धावस्तस्मात्‌ 
इति । 
' न वा सर्व दशनग्रह्मतव्य॑ अवर्तकमिति । स्यादेतदेवम्‌, यदि सर्वं दर्शन प्रहा- 
तव्यं प्रवत्तंकमिष्येत, न तु सर्वस्‌। कि तहि? मिथ्यादृष्ट्यादिकमेव प्रवतेक 
विज्ञप्तेः, न सत्कायदृष्ट्यादिकमु ? इत्यत आह--न वा सर्वमिति विशेषणं 





१. कुशलेकताना--क्रा०; जा० | २. चरण--मुद्रितः पाठः | 


निर्देश: ] चतुर्थ कोशस्थानम्‌ ६०५ 


चेत्‌, अकुशलाव्याकृतचित्तस्थ प्रातिमोक्षविज्ञप्ति: कुशला न प्राप्नोति ! यथा 
प्रवतकं तथा विज्ञप्तिः, न तु यथा दर्शनप्रहातब्यम्‌; भावनाहेयान्तरितत्वात्‌ । 
यदि नानुवर्तकवशाद्रिज्ञप्तेः कुशलादित्वम्‌ , न तर्हीदं वक्तव्यमु---'हेतुसमु- 
त्थानं सन्धायोक्त सूत्रे, न तत्क्षणसमुत्थानम्‌ । अतो नास्तीह निवृताव्य़ाकृता 
विज्ञप्तिः इति। एवं तु! वक्तव्यसू---'अन्यव्य़रवहितं हेतुसमुत्यानं सन्धायोक्तम्‌? 
इति । अवसितः प्रसङ्ग: ॥ १२ ॥ 
सा ठु पूर्वोक्ता 
अधिन्नशिश्षिणा ज्ेया संवरासंवरेतरा । 
संवरश्च, असंवरश्च, ताभ्यां चेतरो नेवसंवरो नासंवरः । दौःशील्यप्रसरस्य 
संवरणं संरोधः = संवरः । तत्र पुनः 
संवरः प्रातिमोक्षाख्यो ध्यानजोऽनास्रवस्तथा ॥ १३॥ . 
त्रिविधः संबरः--१. प्रातिमोक्षसंवर इहत्यानां कामावचरं शीलम्‌ । 
२. ध्यानसंवरो रूपावचरं शीरस्‌ । ३. अनाखवसंवरो.ऽनास्तवं शीलम्‌ ॥ १२॥ 





वक्तव्यम्‌--ईद्टशँ प्रवतकमीदृशं नेति । अकुशलाव्याकृतचित्तस्येति । उपसम्पाद्य- 
मानस्य केनचिद्‌ योगेनाकुशलाव्याकृतचित्तस्य । प्रातिमोक्षसंवरविज्ञप्ति रञ्जल्या- 
दिका कुग्रला न ग्राप्नोति। तदतुवर्तकचित्तमकुशलाव्याकृतमिति कृत्वा । 
यथा प्रवर्तकमिति विस्तरः। यथा प्रवर्तकं चित्तं भावनाप्रहातव्यम्‌। तथा 
विज्ञतिब्येवस्थाप्यते न तु यथा दञंनप्रह्मतव्यं प्रवर्तक तथा व्यवस्थाप्यते । 
कस्मात्‌ ? भावनाहेयेनान्तरितत्वात्‌। तस्मात्‌ तत्प्रवर्तकं द्शनप्रहातव्यं भावना- 
हेयेन प्रवर्तकेनान्तरितम्‌ । कथं कृत्वा ? तद्यया--अस्त्यात्मेति मया परेषां 
गमयितव्यम्‌? इति पूर्वमेवावधार्य ततो वाक्समुत्पादकेत चित्तेन बहिसुंखप्रवृत्तेन- . 
भावनाप्रहातव्येन सवितकण सविचारेण वाचं भाषते 'अस्त्यात्मा' इत्येवमादि । 
अतो यथाग्रवर्तकमिति विस्तरः। तदेवमवश्यं दशंनप्रह्वातव्यस्य व प्रवतंकस्या- 
नन्तरं प्रवतेकमेव भावनाप्रहातव्यं कुशलमकुशलमव्याकृतं , तदृशाच 
विज्ञप्ते: कुशलादित्वमिति । 
एवं तु वक्तव्यमिति विस्तरः । एवं तु वक्तव्यमन्यव्यवहित॑ भावनाहेयव्यव- 
हितं हेतुसमुत्थानं सन्धायोक्तमिति | परम्पराहेतुसमुत्यानं सन्धायेत्यथ: ॥ १२ ॥ 
“अविज्ञप्तित्रिधा” इति विस्तरः । त्रिविधेत्युदिश्य “संवरासंवरेतरा” इति | 


. १, का०४पुस्तके नास्ति । 


६०६ भाष्यस्फुटाथौसांहेते5मिघमंकोशो [ कर्म- 


तत्र पुनः-- 
अष्टधा प्रातिमोक्षाख्यः, 

१. मिक्लुसंवर:, २. भिक्षुणीसंवरः, ३. शिक्षमाणासंवरः, ४. श्रामणेर- 
संवरः, ५. श्रामणेरीसंवरः, ६. उपासकसंवरः, ७. उपासिकासंवरः, ८. उप- 
वाससंवरश्च--एपो ऽष्टविधसंवरः प्रातिमोक्षसंवर इत्याख्यायते । 

नामत एषोऽष्टविधः, 

द्रव्यतस्तु चतुविधः । 

१. भिक्षुसंवरः, २. श्रामणेरसंवरः, ३. उपासक्संवरः, ४. उपवास- 
संवरश्च--इत्येष चतुर्विधः प्ातिमोक्षसंवरस्तु द्रव्यतः; प्रतिनियतलक्षणखात्‌ । 
भिश्षुसंवराद्‌ भिक्षुणीसंवरो नान्यः, श्रामणेरसंवराच्च शिक्षमाणा-त्रामणेरीसंवरौ । 
उपासकसंवरादुपासिकासंवरो नान्यः । “ 

कथं ज्ञायते १ 

लिङ्गतो नाससश्चारात्‌, . 

लिङ्गमिति व्यञ्जनस्याख्या, येन ख्रीपुरुषो लिङ्गघेते । लिङ्गतो हि भिक्ष- 

भिक्षुण्यादीनां नामसञ्चारो भवति । कथं कृत्वा ? परिवृत्ते हि व्यञ्जने 
` भिक्षुर्मिक्षुणीत्युच्यते, भिक्षुणी च पुनर्भिक्षुः । श्रामणेरः श्रामणेरीत्युच्यते, 
श्रामणेरी च पुनः शिक्षमाणा च श्रामणेरः । उपासक उपासिकेत्युच्यते, उपा- 








विवृणोति-संवरश्च सः असंवरश्च सः संवरासंवरः, संवरासंवरश्च स इतरा 
. च सा संवरासंवरेतरेति समासः ॥ १३ ॥ 
ग्रतिनियतलक्षणत्वादिति । भिक्षुसंवरस्यान्यल्लक्षणम्‌, एवं यावदुपवास- 
संवरस्यान्यल्लक्षणम्‌। तथा हि वक्ष्यति 
“पत्चाष्टदद्सर्वेभ्यो वर्ज्येभ्यो विरतिग्रहात्‌ । द 
उपासकोपवासस्थश्रमणोदेशमिक्षुता” ॥ ( अभि० को० ४.१५ ) 
इति अष्टविधत्वे तु साङ्कयंसम्भव; । य एव हि भिक्षुसंवरः स एव भिक्षुणीसंवर 
इत्येवमादि । 
श्रामणेरी च पुनः शिक्षमाणा चेति | श्रामणेरी परिवृत्तव्यञ्जना श्रामणेरो 
भवति। शिक्षमाणा चापि परिवृत्तव्यञ्जना श्रामणेर एव भवति । किमेवं 


निर्देश: ] चतुर्थ कोशस्थानम्‌ ६०७ 


सिका च पुनरुपासक इति न च व्यञ्जनपरिवृत्त पूर्वसंवरत्यागकारणमस्ति', 
नाप्यपूर्वसंवरप्रतिलम्मे । तस्मादमिन्न एषां चतुर्णा संवराणां त्रिभ्यः स्वभाव; । 

य उपासकसंवराच्छ्रामणेरसंवरं समादत्त तस्माच्च पुनर्मिक्षुसंवरम्‌ , कि ते 
संवरा विरतिब्ृद्धियोगादन्योन्य उच्यन्ते, पश्च-दश-विंशतिवत्‌, दीनारसतेरवचः ? 
आहोस्वित्‌ एथगेव ते सकला उपजायन्ते. ? आइ-- 

पथक, 

अव्यामिश्रा एव ते पृथरलक्षणा उपजायन्ते । त्रिषु संवरेषु तिस्तः प्राणा- 

तिपातविरतयो याबन्मद्यपानबिरतयः । एवं शोषाः । 








नेष्यते, परिवृत्तव्यञ्जनो मिक्षुभिक्षुसंवरं च त्यजति भिक्षुणीसंवरं. च प्रतिः 
लभते ? इत्यत आह-न च व्यञ्ञनपरिवृत्ताविति विस्तरः। न भिक्षुभिक्षुणी- 
व्यञ्जनप्रादुभावे पूर्वसंवरत्यागकारणमस्ति | 
प्रातिमोक्षदमत्याग रिक्षा निक्षेपणाच्च्युतेः । 
उभयव्यञ्जनोत्पत्तेर्मूलोच्छेदात्तिशात्ययात्‌ ॥ ( अभि० को० ४,३८ ) 
इत्यत्र यत्‌ कारणमुक्तम्‌ । नाप्यपूर्वसंवरम्रतिलम्मे | कारणमस्तीति वतंते । 
यदुक्तस्‌-प्रातिमोक्षाख्यः परविज्ञानादिभिरिति। अतो विज्ञायते-न भिक्षु- 
संवरादन्यो भिक्षुणीसंवर इति। एवं श्रामणेरादीनामपि वक्तव्यम्‌ । तस्मा- 
द्भिन्नोऽनन्यश्चतुर्णा भिक्षुणी शिक्षमाणाश्रामणेयुंपासिकासंवराणां त्रिभ्यो भिक्षु- 
श्रामणे रोपासकसंवरेभ्यः स्वभावः | , 
किं ते संवरा इति विस्तरः। यथा पञ्चसंख्यायामन्यानि पञ्च प्रक्षिप्य 
पञ्वृद्धियोगाद्‌ द्य भवन्ति। पञ्चदशसंख्यायां चान्यानि पञ्च प्रक्षिप्य च॑ 
विंच्चति भंवन्ति। दीनारसतेरवच्च | यथा पूर्वको दीनारो द्वितीयेन सह सतेरो 
भवति । तथा हि लोके एकदीनारमूल्येन द्वितीयं दीचारं दीनारमूल्यं वा तेन 
पूर्वकेण दीनारमूल्येन सहाधिकमपेक्ष्य कश्चिदु वक्ता भवेत्‌-दीनारसतेरो 
मया लब्ध इति । दीनारद्वयं मया लब्धमित्यर्थः । किमेवमेतदुपासकश्रामणेर- 
भिक्षुसंवरा विरतिवृद्धियोगात्‌ प्राणातिपातादिविरतिषु तथेवावस्थितासु पुन- 
नृत्यगीतविरत्यादीनां पूर्वासां विरतीनां वृद्धियोगादन्योन्य उच्यन्ते । अन्य 
उपासकसंवराच्छ्ामणेरसंवरः, श्रामणेरसंवराच्चान्यो भिक्षुसंवर इति एकदेश- 
विशेषयोगादन्योन्यव्यवस्थेत्यर्थः । आहोस्वित्‌ प॒थगेव ते सकला उपजायन्ते | 
अन्याः प्राणातिपातादिविरतय उपासकस्य, ततोऽन्याः श्रामणेरस्य, ततोऽन्याश्च 
भिक्षोः-इत्येकस्मिन्‌ भिक्षुसन्ताने तिस्रः आणातिपातादिविरतयः | एवमदत्ता- 


१. ०त्यागे०--का० | २. ०शतेर०--का० | ३. जायन्ते--का० | 








६०८ भाष्यस्फुरार्थासहितेऽभिधर्मकोशे [ कमं- 


को नु तासां विशेष: ? निदानविशेषाद्‌ विशेषः । 

. कथं कृत्वा £ यथा यथा हि बहुतराणि शिक्षापदानि समादित्सते, तथा 
तथा बहुतरेभ्यो मदप्रमादेभ्यो' निवर्तमानो बहुतरेभ्यः प्राणातिपातादीनां 
निदानेभ्यो निवर्तते, बिरतीनां च निदानेषु प्रवर्तत इति निदानविशेषाद्‌ विरतीनां 
विशेषः। एवं चासति भिक्षुसंवरं प्रत्याचक्षाणख्रीनपि संवरान्‌ विजयाद्‌ , द्वयोरपि 
तत्रान्तर्भावात्‌ । न चैतदिष्टम्‌ । तस्मात्‌ एथगेव ते संवराः । 

ते चाविरोधिनः ॥ १४॥ 
ते च त्रयोऽपि सह वर्तन्ते । नोत्तरसंवरसमादानात्‌ पूर्वकस्य त्यागः । 
मा भूत्‌ .मिक्षसंवरपरित्यागादनुपासक एवेति ॥ १४ ॥ 

. कथं चायमुपासको भवति, कथमुपवासस्थो यावद्‌ भिक्षुः १ 
पश्चाष्टदशसर्वेस्यो ब््येभ्यो विरतिग्रहात्‌ । 
उपासकोपवासस्थश्षमणोद्वेशभिक्षुता ॥ १५॥ 

यथासंख्यमनुदेशो वेदितव्यः । पञ्चभ्यो वर्जनीयेभ्यो धर्मेभ्यो विरतिसमा- 
पादनादुपासकसंवरस्थो भवति--प्राणातिपाताद्‌ , अदत्तुदानात्‌ , काममिथ्याःः 
चारात्‌ , स्रषावादात्‌, सुरामेरेयमद्यपानाच्च । 
अष्टाभ्यो विरतिसमादानादुषवासस्थः--प्राणातिपाताद्‌ , अदत्तादानाब्रह्मचर्य- 
मृषांवादमद्यपानेभ्थः, गन्धमास्यविलेपननृत्यगीतवादित्रादू , उच्चशयनमहाशयनाद्‌ , 
अकालमोजनाच्च । 
दानविरतयः। इत्येवमादि । एवं शेषा इति । नृत्यगीतविरत्यादयः। 
मदग्रमादेभ्य इति । उच्चशरनादिमद्यपानादिभ्यः। बहुतरेभ्यः आणाति- 
पातादीनां निदानेभ्य इति । उपासकाच्छ्रामणेरो बहुतरेभ्यः प्राणातिपातादि- 
निदानेभ्यो निवर्तते । तद्यथा-विकालभोजनं प्राणातिपातनिदानं भवेत्‌, 
तस्माच्छामणेरो निवतंते, नोपासक इत्येवमादि योज्यस्‌ । एवं चासति । एवं 
च यदि न स्यादित्यर्थः । भिक्षुसंवरं ग्रत्याचक्षाणस्त्यजन्‌ त्रीनपि उपासक- 
संवरादीन्‌ विजह्यात्‌ । द्वयोरप्युपासकश्रा मणेरसंवरयोस्तत्र भिक्षुसंवरेऽन्त- 


भावात्‌ ॥ १४ ॥ 
विरतिसमापादनादिति । विज्ञप्त्यविज्ञप्तिविरतिरिति वक्ष्यति । समापादना- 


१. मदप्रमादपदेम्यः--का० | २. ०समादानादु०--का० | 


उ 


निर्देश: ] | चतुर्थं कोशस्थानंम्‌ ६०९, 

दशभ्यो विरतिसमादानाच्छ्रामणेरो भवति--एभ्य एव, जातरूपरजतप्रति- 
ग्रहाः । नृत्यगीतवादित्रगन्धमाल्यविलेपनं चात्र हयीकृत्य दश भवन्ति | 

सवेभ्य एव वजेनीयेभ्यः कायवाक्कमभ्यः विरतिसमादानात्‌ भिक्षुरित्यु- 
च्यते ॥ १५ ॥ 

स एष प्रातिमोक्षसंवरः-- 

शीलं सुचरितं कर्म संवरश्ोच्यते, 

विषमकर्मणां विरतिसमादानाच्छीलस्‌ ; शीतरूत्वादिति निरुक्तिः । “सुख- 
शीळसमादानं कायो न परिदह्यते’? ( ' ) इति गाथावचनात्‌ । 
विद्व शस्तत्वात्‌ सुचरितम्‌ । क्रियास्वमावत्वात्‌ कमे । 

ननु चाविज्ञिरक्रियेत्युच्यते, सा कथं क्रिया भवति, न कुर्वन्ति तया 
समात्तया लञ्जिनः पापमित्यक्रियेत्युच्यते ? 

सापि तु विज्ञपिचित्ताभ्यां क्रियत इति क्रिया भवति । 

क्रियाहेतुत्वात्‌, क्रियाफलत्वाच्चेत्यपरे । संवर इति काथवाचोः 
संवरणात्‌ । 

एवं तावदविशेषेण प्रातिमोक्षसंवरः संशब्द्यते । 

पुनः । 





दिति । प्रतिसंस्थापनादित्य्थ । पापकर्मणो हि सत्त्वेषु विषमं सम्प्रवतंते ॥१५॥ 
सापि तु विज्ञप्तिचित्ताभ्यां क्रियत इति । विज्ञप्त्या च क्रियते प्रातिमोक्षसंवर- 

संगृहीता अविज्ञप्तिः, चित्तेन च क्रियते ध्यानानास्रवसंवरसंगुहीता अविज्ञप्तिः । 

समाधिना क्रियत इत्यर्थ: । तदेवं क्रियत इति क्रियेति कर्मसाधनम्‌ । 


क्रियाहेतुत्वादिति | कियाया हेतुत्वात्‌ । संवरस्थो हि संवरपरिरक्षणार्थं 
क्रियां विज्ञप्तिलक्षणामारभते। क्रियाफलत्वाच्चेति | विज्ञप्तिलक्षणायाः 
क्रियायाः फलत्वादित्यर्थः । समाधिसम्भूता कथं क्रिया भवति ? समाधिजाया- . 
श्रेतनायाः फलत्वात्‌ सापि क्रिया । प्रतिमोक्षसंवराधिकाद्वा । न तत्र चिन्ता) 

एवं तावद्‌ अविशेषेण ग्रातिमोक्षसंवरः संग्रब्यत इति । आद्योऽपि क्षणो 
द्वितीयादयोऽपि च क्षणाः प्रातिमोक्षसंवर इत्युच्यते । 





` १. चित्ता--इति मुद्रितः पाठः । 


६१० भाँष्यस्फुटाथासहितै५भिघमंकोरो [ कम 
आसे विज्ञप््यविज्ञप्ती ग्रातिमोक्षक्तियापथः ॥ १६॥ 

संवरसमादानस्य प्रथमे विज्ञप्त्यबिज्ञस्ती प्रातिमोक्ष इत्युच्यते; पापस्य 

तेन प्रातिमोक्षणाद्‌ । उत्सर्जनादि्यर्थः । स्वार्थ शृद्धिविधानाद्‌ वैक्कत-वैशसवत्‌ । 

प्रातिमोक्षसंवर इत्यपि कायवाक्संवरणात्‌ कर्मपथ इस्युच्यते; मौरसंगृ- 


हीतत्वात्‌ । 
द्वितीयादिषु क्षणेषु प्रातिमोक्षसंवर एव, न प्रातिमोक्षः । पृष्ठं च न मौल 


कमंपथः ॥ १६ ॥ 
अथैषां संवराणां केन कः समन्वागतः ? 
प्रातिमोक्षान्विता अष्टो, 
्ातिमोक्षसंवरेणाष्टौ निकायाः समन्वागताः--मिक्षुः, भिक्षुणी यावदुप- 
वासस्थो ऽधमः । 
किं खडु बाह्मकानां समादानशीळं नास्ति १ अस्ति, न तु प्रातिमोक्षसंवरः। 
किं कारणम्‌ १ नहि तदत्यन्तं पापस्य प्रतिमोक्षणाय संवतेते; भवसन्निश्रितस्वात्‌ । 


प्रातिमोक्षस्वभावस्त्वाद्यक्षण एव । तदर्थमाह—पुनः आधये विज्ञप्त्यविज्ञप्ती 
आतिमोक्ष इत्युच्यते | पापस्य तेन ग्रतिमोक्षणादिति । प्रथमेनेव क्षणेन पाप 
प्रतिमोक्ष्यते = उत्सृज्यते | त्यज्यते इत्यर्थः । प्रतिमोक्ष इति प्राप्ते प्रातिमोक्ष 
इति वचनं स्वाथे वृद्धिविधानात्‌ । स्वाथ प्रत्यये कृते वृद्धिकरणा दित्यथे: । 
वेक्तवेश़सवत्‌ । यथा विकृतमेव वेकृतम्‌, विशसमेव मारणं वेशसम्‌। एवं 
प्रतिमोक्ष एव प्रतिमोक्ष इति । 

ग्रातिमोक्षसंवर इत्यपीति | प्रातिमोक्षश्चासौ संवरश्च । क्रायवाचोः संवरणाथं 
इत्यरथः । कर्मपथ इत्यप्युच्यत इति । मौलः कर्मपथ इत्यर्थः । {द्वितीयादिषु 
ग्रातिमोक्षसंवर एव । प्रातिमोक्षजातीयः, प्रातिमोक्षाद्वा जातः संवरः प्राति 
मोक्षसंवरः। न ग्रातिमोक्षः | यस्मात्‌ न तेन पापं प्रतिमोक्ष्यते; प्रथमक्षण 
` एव प्रतिमोक्षितत्वात्‌ ॥ १६ ॥ 
 अष्टावेव निकाया इत्यवधारणे पृच्छति--कि खलु बाह्मकानामिति विस्तरः । 
समादानशीलमिति विशेषणं शीलद्वेविध्यात्‌। द्विविधं हि शीलम्‌-समादानः 
शीलम्‌, धर्मताप्रतिलम्भितं च । तत्र समादानशीलं यद्‌ गृह्मयते । इदं चेदं च न 
करिष्यामीति। घर्मताप्रतिलमिभिकम्‌-ध्यानसंवरः, अनास्रवसंवरश्च। भव- 
सनिश्रितलादिति | मोक्षाथिनामपि तेषां मिथ्यादृष्ट्याद्युपहतत्वात्‌ । भवविशेष 





निंदेश: ] चतुथ कोशस्थानम्‌ ६११ 
ध्यानजेन तदन्वितः । 
ध्यानादू ध्याने वा जातो ध्यानजः । यो ध्यानेन समन्वागतः, सो 5वड्यं 
ध्यानसंवरेण । सामन्तकमप्यत्र ध्यानं कृत्वोच्यते । यथा आमंसामन्तकमपि आम 
इत्युच्यते--अस्त्यस्मिन्‌ ग्रामे शालेयं क्षेत्रम्‌ , अस्ति ब्रेहेयमिति । 
अनास्रवेणार्यसत्त्वाः, 
आर्यपुदूगला अनास्नवेण संवरेण -समन्वागताः । ते पुनः शैक्षाशैक्षाः । 
यदृक्तम्‌--“सहमृहेताबुच्यमाने द्वौ संवरौ चिच्तानुवर्तिनी” ( )इति। 
कतमौ तौ १ एषामेव त्रयाणाम्‌ 
अन्त्यो चित्तानुवतिनी ॥ १७॥ 
ध्यानसंवरः, अनास्तवसंवरश्च । न प्रातिमोक्षसंवरः । कि कारणम्‌ १ अन्य- 
चित्ताचित्तकस्याप्यनुवृत्तः । 
पुनस्तावेव ध्यानानाखवसंवरी प्रहाणसंवराख्यां लभेते ॥ १७ ॥ 
कस्यामवस्थायाम्‌ १ इत्याह 
अनागम्ये प्रहाणाख्यो तावानन्तर्यमार्गजौ ) 
अनागम्ये तौ ध्यानानास्तवसंवरौ नवस्वानन्तर्यमागेषु 'प्रहाणसंवरी? इत्यु- 
च्येते; ताभ्यां दौःशील्यस्य तत्समुत्थापकानां च क्लेशानां प्राणात्‌ | 


एव च तेषां केषाञ्रिन्मोक्ष इति। भवसन्निश्रितमेव शीलम्‌ । ततोऽस्ति तेषां 
समादानशीलम्‌, न ग्रातिमोक्षसंवर इति । 

सामन्तकमप्यत्र ध्यानं कृत्वोच्यत इति। यस्मात्‌ सामन्तकेऽपि ध्यान- 
संवरोऽनास्रवसंवरश्चेष्यते, तस्माद्‌ ध्यानसामन्तकमप्यत्र ध्यानशब्देनोच्यत 
इतीष्यते । अफ्शिन्दान्मौलमपि गृह्यत एव । 

सहभूहेताङुच्यमान इति । “चेत्ता द्वौ संवरौ तेषाम्‌’! (अभि० को० २.५१) 
इत्यत्र । त्रयाणामिति | प्रातिमोक्षसंवरध्यानसंवरानास्रवसंवराणाम्‌ । अन्य- 
` चित्ताचित्तकस्याप्यनुवृत्तेरिति । “विज्ञप्ताचित्तकस्यापि’' ( अभि० १.११ ) इति 
वचनात्‌ ॥ १७ ||, 

“अनागम्ये” इति ग्रहणं कामावचरस्येव दोःशील्यस्य प्रतिपक्षत्वात्‌ । आन- 
न्तर्यमार्गोष्वाति | तेषां प्रहाणमार्गत्वात्‌ । तत्समुत्थापकानामिति | दोःशील्य- 
समुत्यापकानाम्‌ । 


~? 


६१२ माष्यस्झुटाथासहितेऽभिधरमकोशे - [ कमं- 


अत एव 'स्थाद्धयानसंवरो न प्रहाणसंवरः? इति चतुष्कोटिकं क्रियते-- 
प्रथमा कोटिरनागम्यानन्तर्यमार्गवर्ज्यः साखवो ध्यानसंवरः, द्वितीया अनागम्या- 
ननतर्यमागेप्वनास्रवः, तृतीया अनागम्यानन्तर्यमा्ेषु सास्तवः, चतुर्थी अना- 
गम्यानन्तर्यमार्गवर्ज्यो ऽनास्रवसंवरः । 

एवं 'स्थादनास्रवसंवरो न प्रहाणसंवरः इति चतुष्कोटिकं यथायोगं 


वेदितव्यम्‌ । 
यत्तर्हि भगवतोक्तसू-- 
“कायेन संवरः साधु साधु वाचाथ संवरः । 
मनसा संवरः साधु साधु सर्वत्र संवरः ॥” ( ) इति, 
यचोक्तछ्ू--“चश्चरिन्द्रियेण संवरसंवृतो विहरति” ( ) इति, 


एतौ मनइन्द्रियसंवरी किंस्वभावो ? नेतावविज्ञसिशीलस्वभावौ । किं तर्हि १ - 
सम्प्रजानस्छृती ह्वे तु सनइचियसंवरौ ॥ १८॥ 
प्रत्येक द्विस्वभावज्ञापनार्थ पुनरद्विग्रहणम्‌ , मा यथासंख्यं विज्ञायीति; मनः- 
संवरोऽपि स्मृतिसम्प्रज्ञानस्वमाव इति । इन्द्रियसंवरो ऽपि ॥ १८ ॥ 








अतएवेति । यस्मादनागम्यानन्तर्यमागष्वेव तद्वथवस्थानम्‌ । तस्माच्चतुः- 
कोटिकं कियते | प्रथमा कोटिरनागम्यानन्तर्यमार्गवज्यों ध्यानसंवरः । अनागम्य- 
भ्रमिकेषु विमुक्तिप्रयोगविशेषमागेछु मौलप्रथमध्यानादिषु वा चतुर्थादु ध्याना- 
दानन्तयेविमुक्तिप्रयोगविदोषमागेषु यो ध्यानसंवरः । अयं ध्यानसंवरः, न 
प्रहाणसंवरः; तेन दौःशील्यस्य तत्सध्रुत्थापकानां च क्लेशानामप्रहाणात्‌। 
द्वितीया-अनागम्यानन्तर्यमागेष्वनास्रवसंवरः | अयं प्रहाणसंवरः; तेनेव दौःशी- 
ल्यादिप्रहाणात्‌ । न ध्यानसंवरः; अनास्रवत्वात्‌ । तृतीया--अनागम्यानन्तर्य- 
मार्गेपु सास्रवसंवरः | अयं प्रहाणसंवरश्च; तेन दौःशील्यादिप्रहाणात्‌ । ध्यान- 
संवरश्च; सास्रवसमाधिजत्वात्‌ ॥ चत॒र्थी--अनागम्यानन्तर्यमार्गवर्ज्योंडनालव- 
सेंवरः | अयं न ध्यानसंवर:; आस्रवत्वात्‌ । नापि प्रहाणसंवरस्तेन दोःशील्याद्य- . 
प्रहाणात्‌ । स पुनस्तथेवानागम्यश्भूमिकेषु विमुक्तिप्रयोगविशेषमार्गेषु विस्तरेण 
योऽनास्रवसंवरः । संवरनियमेनेवमुक्तम्‌ । अन्यथाप्यन्ये धर्मा वक्तव्या: स्युः । 

एवं स्यादनास्रवसंवरो न ग्रह्मणसंवर इति चतुष्कोटिकस्‌ । प्रथमा कोटि- 
रनागम्यानन्तर्थमागंवर्ज्योऽनास्रवसंवरः | 

मनःसंवरो5पि स्म्रतिसम्मरज्ञानस्वभावः | इन्द्रियसंवरोऽपि स्मृतिसम्प्रज्ञानस्व- 


तिर्दशः | चतुर्थ कोशस्थानम्‌ ६१३ 


इदं विचार्यते--कः कतमया विज्ञप्त्या, अविज्ञप्त्या वा कियन्तं काळं 
समन्वागत इति ? तत्र-- 
प्रातिमोक्षस्थितो नित्यमत्यागाद्‌ वर्तमानया । 
अविज्ञप्त्यान्वितः, 
यः प्रातिमोक्षसंवरस्थः पुदूगल उक्तः, स यावत्‌ तामविज्ञप्ति न त्यजति 
ताबत्‌ तया वर्तमानया नित्यं समन्वागतः । 
पूर्वात्‌ क्षणादुर्ध्वसतीतया ॥ १९ ॥ 
प्रथमात्‌ क्षणादृध्यसतीतयापि समन्वागतः । “अत्यागात्‌? इति सवेत्रा 
धिक्कृतं: वेदितव्यम्‌ ॥ १९ ॥ 
यथा प्रातिमोक्षसंवरस्थ उक्तः, 
तथेवासंबरस्थोऽपि, 
असंवरस्थोऽपि यावदसंवरं न त्यजति तावन्नित्यमविज्ञप्त्या वर्तमानया 
एव) समन्वागतो भवति^ । क्षणादूध्वमतीतयापि । 
ध्यानसंघरवान्‌ सदा । 
अतीताजातया, 
ध्यानसंवरस्य लाभी नित्यमतीतानागल्या` अविज्ञप्त्या` समन्वागतः 


भाव इति। द्विस्वभावज्ञापनार्थं द्विमहणम्‌; द्विवचननिर्देशादेव हि द्वित्वसिद्धिः । 
कथं पुनगंम्यते-एतावेवंस्वभावाविति ? आगमात्‌ । “अन्यतरा किल देवता 
भिक्षुं विषयेष्विन्द्रियाण विचारयन्तमवोचतु-भिक्षो भिक्षो व्रणं मा 
कार्षीरिति ? भिक्षुराह-पिधास्यामि देवते। देवताह--कुम्भमात्रं भिक्षो 
ब्रणं कृत्वा केन पिधास्यसि ? भिक्षुराह-स्मृत्या देवते पिधास्यामि, सम्प्रजन्येन 
वा” ( ) इति ॥ १८॥ 

स यावत्तामविज्ञप्ति न त्यजतीति | शिक्षानिक्षेपादि । 

“पूर्वात्‌ क्षणादृध्वेमतीतया” इति | प्रथमे क्षणे वर्तमानयेव समन्वागतो 
भवतीत्युक्तं भवति ॥ १९ ॥ 

““ध्यानसंवरवान्‌ सदा अतीताजातया” इति । ध्यानसंवरवाच्‌ कि पृथग्जनोऽ 
थाय: ? उभय इत्याह; अविशेषित्वात्‌। सोऽतीतानागतया अविज्ञप्त्या समन्वागतः| 


१८ का० पुस्तके नास्ति । २-२. ०नागतामभ्यामविज्ञ्िम्यां-का० | 














६१४ भाष्यस्फुटार्थासहिते5भिधमको दो [ कर्म- 


अत्यागात्‌* । प्रथमे हि क्षणे स जम्मान्तरत्यक्तं ध्यानसंवरमतीतं लभते । 
आर्थस्तु प्रथमे नास्यतीतया ॥ २० ॥ 
आर्यस्तु पुद्गळो उप्येवमनास्रवया । अयं तु विशेषः--स प्रथमे तुः 
क्षणे नाभ्यतीतया समन्वागतः; मार्गस्य पूर्वमनुत्पादितत्वात्‌ ॥ २० ॥ 
समाहितार्यंमार्गस्थो तौ युक्तो वर्तमानया । 
तो ध्यानानाखवसंवरान्विती समाहितार्यमार्गसमापन्नौ वर्तमानया 





किलक्षणया ? ध्यानसंवराधिकाराद ध्यानसंवरलक्षणयेति गम्यते । स जन्मा- 
न्तरत्यक्तमिति । उदाहरणप्रदर्शनपरमेतत्‌ । इदं जन्म त्यक्तमपि हि गृह्यते । 
“आर्यस्तु ्रथमेनाभ्यतीतया” इति । आर्यः सदातीताजातया अविज्ञप्त्या 
समन्वागतः । किलक्षणया-अनास्रवया । आर्याधिकारात्‌। अत एवाह 
आर्यपुद्रलोऽप्येवमनास्रबयेति । अयं तु विशेष इति। तु-शब्दार्थ दर्शयति। स च 
भिन्नक्रमः । ग्रथमे तु क्षणे दुःखधर्मज्ञानक्षान्तिक्षणे । नाभ्यतीतया अविज्ञप्त्या 
समन्वागत इत्यर्थ: । कस्मात्‌ ? अनादिमति संसारे मार्गस्य पूर्व मनुत्पादितत्वात्‌ । 
ननु च फलप्राप्तिकाले, इन्द्रियसञ्चारकालेऽपि वा पूर्वमार्गत्यागे नेवातीतया 
अविज्ञप्त्या समन्वागम इष्यते ? एवं तहि स चापि फलमार्गस्य प्रथमक्षणो 
भवति । तत्र नातीतयाऽविज्ञप्त्या समन्वागतो भर्वात; फलमार्गस्य पुर्वमनुत्पा- 
दितत्वादिति व्याख्यातव्यम्‌ । 
आचार्डवसुमित्रस्त्वस्य चोद्यस्य परिहारमाह-अनास्रवसंवरोकत्र प्रकृतः । 
स च दुःखधर्मज्ञानक्षान्तिकाल एव लब्धः । अतस्तेन प्रथमे क्षणे नातीतेन 
समन्वागतो द्वितीयादिष्वतीतानागतेनेति । ऊर्ध्वं तु यो मार्गान्तरलाभस्तत्रा- 
नास्रवसंवरसादृश्यमस्तीति न तदुच्यते इति । 
तदिह्‌ 'सादृश्यमस्ति’ इति न बुध्यामहे--कि सास्रवसंव रोऽस्तीत्यपेक्ष्येद- 
मुच्यते, आहोस्विदना्रवोऽस्तीति ? यदि सास्रवोऽस्तीत्यमिप्रेयते ? दुःखधर्म- 
ज्ञानक्षान्तिकालेऽपि सोऽस्तीति नातीतया समन्वागत इति प्रतिषेधानुप- 
पत्तिः। अथ फलप्राप्तिकालेऽतीतानास्रवसंवरोऽस्तीत्यभिप्रेयते ? विहीन: स 
कथमस्तीति शक्यं वक्तुमिति चिन्त्योऽस्या भिप्रायः ॥ २० ॥ 
“समाहितार्यमार्गस्थो” इति । समाहितमार्गस्थश्च लौकिकसमाहितमार्गस्थ 
आरयंमार्गस्थश्च समाहितार्यमार्गस्थो | ध्यानानास्रवसंवरान्वितावित्यर्थः । अत्र 
चार्यमार्गाभिरूढ आर्यमागंस्थो वेदितव्यः, नौस्थन्यायेन । तद्‌ यथा-यो 





१. आत्यागात्‌-का० । २. का० पुस्तके नास्ति। ३. नातीतया-का० | 

निर्देशः ] चतुथ कोशस्थानम्‌ ६१५ 


-अविज्ञप्त्या समन्वागतो यथाक्रमम्‌, न तु व्युस्थितौ । 
संवरासंवरस्थानां तावदेष वृत्तान्तः ॥ 
अथेदानीं मध्यस्थस्य ? 
सध्यस्थस्यास्ति चेदादौ मध्यया, 
यो नैवसंवरनासंवरे* स्थितः स मध्यस्थः। तस्य नावइ्यमविज्ञप्तिरस्ति | 
यस्य त्वस्ति दौःशील्यशीलाङ्गादिसंगुहीता स आदो मध्यया समन्वागतः । 
वर्तमाना ह्यविज्ञप्तिरतीतानागतयोर्मेध्याद्‌-- 
र ऊर्ध्वं हिकालया ॥ २१ ॥ 
प्रथमात्‌ क्षणादृध्त्रेमतीतया वर्तमानया च । अत्थागादितिः वर्तते ॥२१॥ 
किमसंवरस्थः कदाचित्‌ कुशलया विज्ञप्त्या समन्वागतो भवति, संवरस्थो 
वा पुनरकुशल्या भवति ? भवन्‌ कदा कियन्तं वा कालम्‌ £ इत्याह-- 


नावमभिरूढः स नोौस्थः। एवं य आर्यमार्गमभिरूढः समापन्नः स आर्य- 
मार्गस्थः । अन्यथा ह््यार्यमार्गसमन्वितोऽप्यायंमार्गस्थ इति कृत्वा प्रकृति- 
स्थोऽप्यार्यो वतेमानया अनास्रवया अविज्ञप्त्या समन्वागत इति प्राप्रोति । 

अन्यः पुनरेवं प्रसङ्गं परिहरन्‌ व्याचष्टे-एकशेषोऽत्र क्रियते । समाहितश्च 
समाहितार्यमार्गश्च मार्गो समाहितार्यमार्गो, तयोः स्थितौ समाहितार्य- 
मार्गस्थो । तो यथाक्रमं वर्तमानया ध्यानसंवराविज्ञप्त्या, अनास्रवसंवराविज्ञप्त्या 
च समन्वागतो । न तु व्यृत्थितो । न तु तन्मार्गव्युत्थितौ तया । वर्तमानया 
समन्वागतौ; तस्याः चित्तानुपरिवर्तनीयत्वात्‌ । एवं व्याख्यायतेयच्चोदित- 
माचार्यसङ्गभद्रेण । कथमविज्ञपतेः प्रत्युत्पन्चता आर्यमार्गस्थवचनादेव गम्यते, 
तत्समापन्न एवायम्‌ । न पुनस्तत्समन्वागमवचतप्रसङ्ग इति चेत्‌ ? न; 
ध्यानाधिकारात्‌ । तत्राविज्ञप्त्यभावाच्च । 

यो नेवसंवरनासंवरस्थितः स मध्यस्थ-इति। यो न भिक्ष्वादिः। नच. 
कैवर्तादि: | स मध्यस्थः । दोःञ्यील्यञ्चीलाङ्गादिसंग्रहीतेति । दोः्चाल्यं प्राणाति- 
पातादि । ग्रीलाङ्गै प्राणातिपातविरत्यादि । यन्नसंवरनासंवरसंगुहीतम्‌ । 
आदिशब्देन स्तूपवन्दना-खटचपेटा दिक्रिया विज्ञप्त्यादि गृह्यते ॥ २१ ॥ 


असंवरसंवरस्थौ पुदूलावकुशल-कुशळवर्मप्रतिष्ठितो इत्यनयोविपर्ययम- 
सम्भावयनु पृच्छति-क्रिमसंवरस्थ इति विस्तरः । 








१. नेत्र संवरे नासंवरे--क्रा० | २. आत्यापगा०--क्रा० | 


६१६ भाष्यस्फुटार्थासहिते5भिधमंकोरे [ कर्म- 


असंवरस्थः शुधयापशुभया संवरे स्थितः । 
अविज्ञप्त्यान्वितो यावत्‌ प्रसादवलेशवेगवात्‌ ॥ २२ ॥ 
येन प्रसादवेगेनासंवरस्थस्य कुशलाविज्ञप्तिरुपप्यते स्तववन्दनादिक्रियां 
कुर्वंतः, येन च क्केशवेगेन संवरस्थस्याकुशलाविज्ञप्तिरुत्पच्यते वधबन्धनताडना- 
दिक्रियां कुतः; तो यावदनुवर्तते तावत्ते अप्यविज्ञप्ती | स आद्ये क्षणे वर्तमान- 
येवाबिज्ञप्त्या समन्वागतो भवति । अन्येष्वतीतयाऽपि ॥ २२ ॥ 
अविज्ञप्त्यधिकारः समाप्त: ॥ 
चिज्ञप्त्या लु पुनः सर्वे कुर्वन्तो सध्थयान्विताः । 
सर्वे संवरासंवरमध्यस्था यावद्‌ बिज्ञप्ति कुन्ति तावत्‌ तया वत्तेमानया 
समन्वागताः । 
अतीतया क्षणाइूर्ध्वंसात्यागात्‌, 
१५ 
प्रथमात्‌ क्षणादृध्वंमात्यागादतीतया विज्ञप्त्या समन्वागतो भवति । 
नास्त्यजातया ॥ २३ ॥ 
अनागतया तु विज्ञप्या न कश्चित्‌ समन्वागतः ॥ २३ ॥ 
निव॒तानिवृताभ्यां च नातीताभ्यां समन्वितः । 
अतीताभ्यामपि निवतानिद्वताव्याकृताभ्यां विज्ञसिभ्यां न कश्चित्‌ 
समन्वागतः । दुर्वलस्य हि धर्मस्य प्राप्तिरपि दुबळा नानुवन्धीभवति । 
किंकृतं तस्या दौर्यल्यस्‌ ? चित्तकृतम्‌ । 

तौ यावदनुवर्तेते इति । प्रसादक्लेशवेगो । अन्येष्वतीतयापीति । द्वितीय- 
क्षणादिषु अतीतया ॥ २२ ॥ 

“क्षणादूध्वमात्यागाद्‌” इति | यो यस्यास्त्यागस्तस्मादात्यागात्‌ तयातीतया 
विज्ञप्या समन्वागतः | कथम्‌ ? संवरलक्षणायास्तावद्‌ विज्ञप्तेस्त्याग: शिक्षानि- 
क्षेपादिभिः। तस्मादात्यागादनया अतीतया विज्ञप्त्या समन्वागतः। असंवर- 
लक्षणायाः संवरसमादानादिभिस्त्यागः, तस्मादात्यागादनया समन्वागतः । 
नैवसंवरनासंवरलक्षणायाः प्रसादक्लेशवेगच्छेदादिभिस्त्यागः, तस्मादात्या- 
गादनया समन्वागत इति । यो हि संवराद्यविज्ञप्तिसमन्वागतः सोच्वशयं मौल- 
कर्मपथस्वभावया क्षणादूरध्वमती तयाविज्ञप्त्या समन्वागतः । 

अनायतया तु विज्ञप्या न कश्चित्‌ समन्वागत इति। चित्ताननुपरिवत- . 
नीयत्वात्‌ ॥ २३ ॥ 


निर्देशः ] चतुथ कोशस्थानम्‌ ६१७ 


चित्तस्यापि तहिं निवृताव्याकृतल्य मा भूत्‌ £ नैतदेवम्‌ ; जडा हि विज्ञप्तिः, 
परतन्त्रा च । न चैतं चित्तम्‌। सा हि विज्ञपिर्दुर्वलेनोत्थापिता दुर्वलतरा भवति। 
असंवरस्थ इत्युक्तस्‌ । कोऽयमसंवरो नाम ? 
असंवरो दुश्चरितं दोःशील्यं कर्म तत्पथः॥ २४॥ 
असंवरस्येमे पर्यायशब्दाः । तत्र कायवाचोरसंवरणादसंवरः । सद्भिः 
कुत्सितत्वादनिष्टफलत्वाद्‌ दुश्चरितम्‌ । शीलविपक्षाद्‌ दी१शील्यस्‌ | कायवाक्क- 
Qe मो ७ ७ 
मंत्वात्‌ कमं । मौल्संग्रहीतत्वात्‌ कम पथ; । 
स्याद्विजञप्त्या समन्वागतो नाविज्ञप्त्येति चतुण्कोटिकम्‌ ॥ २४ ॥ 
तत्र तावत्‌ 
निज्ञप्त्येचान्वितः कुर्वन्भध्यस्थो मृढुचेतनः । . 
मुद्रया चेतनया कुशलमकुशल वा कुर्वन्नेवसंवरनासंवरस्थितो विज्ञप्त्येव 
समन्वागतो भवति, नाविज्ञप्त्या प्रागेवाव्याकृतम्‌', अन्यत्रौपधिकपुण्यक्रियावस्तु- 
कर्मपथेभ्यः | | 
चित्तस्यापीति । चित्तस्यापि तहिं निवृताव्याकृतस्य मा भूत्‌ प्राप्ति: । अनु- 
बन्धिनी मा भ्रुदित्यथं: । कस्मादु ? इत्याह-जडा हि विज्ञापिः। अनालम्बनत्वात्‌। 
परतन्त्रा च । चित्तपरतन्त्रत्वात्‌। न चेवं चित्तमिति । न जडम्‌, न परतन्त्र 
चेत्यर्थ: । कस्मात्‌ ? तद्विपयंयात्‌ । सा दुर्बलेन निवृताव्याकृतेन पित्तेनोत्थापिता 
दुबलत्रा भवतीति । द 
मोलसंग्रहीतत्वादिति । चेतनायाः तदर्थत्वात्‌ ॥ २४ ॥ 
“विज्ञप्त्येवान्वितः कुर्वन्‌ मध्यस्थो म्रृदुचेतनः” इति । मध्यस्थग्रहणं संवरा- 
संवरस्थनिरासार्थम्‌ । संवरासंवरस्था हि विञ्ञप्त्यविज्ञप्तिभ्यामवश्यं समन्वा- 
गताः । म्रदुचेतनग्रहणं तीव्रचेतननि रासार्थम्‌ । तीव्रचेतनया? हि विज्ञप्ति कुवंन्‌ 
विज्ञ समुत्यापयेत्‌ । ग्रागेवाव्याक्कतमिति | मृद्वया चेतनया प्रागेवाव्याकृतं 
कुर्वन्‌ । यत्र हि मृद्रथा चेतनया कुशलमकुशलं वा कुवन्‌ नेवसंवरनासंवरे 
स्थितो विज्ञप्त्येव समन्वागतो भवति; अविज्ञप्ेरनुत्पादात्‌ । प्रागेवाव्याकृतं 
कुर्वन्‌ सुतरां विज्ञप्त्येवासौ समन्वागतः, नाविज्ञप्त्या; अविज्ञप्त्युत्पादाशङ्काया 
अभावात्‌ । अन्यत्रेति विस्तरः । अन्यत्र सप्तभ्य ओपधिकेम्यः पुण्यक्कियावस्तुभ्यः | 
कर्मपथेम्यश्च॒घ्राणातिपातादिभ्यः। तत्र ह्यव्याकृतमपि कुर्वन्न विज्ञप्त्या 


१. प्रागेवाव्याकृते--क्रा० :| २. ०चेतना--मुद्रितः पाठः | 


६१८ भाष्यस्फुटार्थासहितेऽभिधमंकोशो [ कर्म- 


त्यस्हानुत्पञ्ञ विज्ञ प्तिरविज्ञष्त्यार्यपु दगलः ॥ २५॥ 
अविज्ञप्त्येव समन्वागतो न विज्ञप्त्या; येनार्यपुद्गलेन जम्मान्तरपरिवृत्तौ 
न तावदू विज्ञप्तं भवति, विज्ञ वा पुनविहीनम्‌ || २५ ॥ 
उक्त संवर।संवरमध्यस्थानां विज्ञप्त्यविज्ञप्िस्मन्वागमनव्यवस्थानम्‌ ॥ 
अथेते संवराः कथं लभ्यन्ते ? 
घ्यानजो ध्यानभुस्येब लभ्यते, 
यदा ध्यानभूमिक चित्तं प्रतिलभ्यते मोलीयं सामन्तकी यं वा सा्तवम्‌ , तदा 


ध्यानसंवरोऽपि; सह भूतत्वात्‌ । 
अनाख्रवस्तया । 
आर्यया, 


समन्वागतो भवति; “सततसमितं चरतो वा तिष्ठतो वा विस्तरेण यावदुप- 
जायत एव पुण्यम्‌” इति सूत्रे वचनात्‌। प्राणातिपातादींश्च कमंपथान्‌ मृ दु- 
चेतनयापि कुर्वन्‌ अविज्ञप्त्या समन्वागतो भवति । 

येनार्यपुद्नलेनेति विस्तरः। परिवृत्तजन्मनार्यपुद्लेन यदा न तावद्‌ विज्ञप्तं 
भवति | कललाद्यवस्थायामारूप्योपपत्तो च । विज्ञप्तं वा पृनर्विहीनमव्याकृत- 
चित्तोत्थापितविज्ञप्तिविहदीनात्‌ च । न हि तस्याः प्राप्तिरनुबन्धिनी भवति। 
कृतस्तूपादिकस्य वा, तद्वस्तुच्छेदात्‌ । स हि तदानीमविज्ञप्तिमपि परित्यजति 
घ्रागेव विज्ञप्तिमिति। आस्ववस्थासु जन्मान्तरपरिवृत्तावा यंपुदूलोऽनास्रवयेवा- 
विज्ञप्त्या जन्मान्तरलब्धया समन्वागतः, न विज्ञप्त्या । 

ननु च पृथग्जनस्याप्ययं विधिः सम्भवति ? सम्भवति । अनावश्यकत्वात्तु 
पृथग्जनो नोक्त:। यो हि ध्यानलाभी परिवृत्तजन्मान्तरः रूपधातावकृत- 
विज्ञप्तिः, कृतविज्ञप्तिविहीनो वा, स एव तथा सम्भवति, नान्य इति; कामा- 
वचरसत्त्वाभिसन्धिवचनाद्वा । अथवा उदाहरणरूप आर्यपुदूल उक्तः, तेन पृथ- 
ग्जनोऽपि तथा ग्रहीतव्यः। अतएव “'विज्ञप्त्येवान्वितः कुर्वन्मध्यस्थो मृदुचेतन:!7 
इत्यत्रो क्तः--'अन्यत्रौप धिकपुण्यक्रियावस्तुकर्मपथेभ्यः' इति । सावशेषमेतद्वचन- 
मिति कृत्वा । एवं द्वे कोटी सुनत्रिते प्रथमद्वितीये। तृतीयचतुर्थ्यो तु योज्ये-- 
तृतीया संवरासंवरमध्यस्थास्तीब्रया चेतनया कुशलमकुशलं वा कुर्वन्तः; 
चतुर्थी येन जन्मान्तरपरिवृत्तौ पृथग्जनेन न तावद्‌ विज्ञप्तं भवति, विज्ञप्तं वा 


विहीनमिति ॥ २५ ॥ FE ८ 
सहभूतत्वादिति । यस्माद्‌ ध्यान सह भवति ध्यानसंवरः । 


निदेश: ] ` चतुथ कोरास्थानम्‌ ६१९ 


तयंव ध्यानभृम्याऽना्वया लभ्यमानयानास्रवः संवरो लम्यते । तत्र 
पड्‌ ध्यानभूमयोऽनास्तवा भवन्ति--चत्वारि ध्यानानि अनागम्यस्यानन्तरं चेति 
पश्चात्‌ प्रवेदथिष्यामः । 
घ्रातिभोक्षाख्यः परविज्ञपनादिभिः ॥ २६ ॥ 
प्रातिमोक्षसंवरस्ठु परविज्ञस्ितो लभ्यते, यथेनं परो विज्ञापयति\ असौ 
च परम्‌ । स पुनः सङ्घाद्वा, एद्गलाद्वा। सङ्घाद्‌ भिक्षुभिक्षुणीशिक्षमाणासंवराः, 
पुदूगळादन्ये । 
दशविधा उपसम्पदिति विनयविभापिकाः | तस्य उपसंग्रहणार्थमादि- 
शठः | 

१. स्वयम्मूत्वेन बुद्धानां प्रत्येकबुद्धानां च, २. नियामावक्रान्त्या पञ्चकानाम्‌ , 
` ३. एहिभिक्षुकया यशःप्रभृतीनास्‌ , ४. शास्तुरभ्युपगमात्‌ महाकाश्यपस्य, 
५, प्रश्नाराधनेन सोदायिनः, ६. गुरुधमस्यिपगमेन सहाप्रजापस्याः, ७. दूतेन 
परो विज्ञापयतीति | प्रत्यापयति। पुद्गलादन्य इति। श्रामणेरश्रामणेयुं- 

पासकोपासिकोपवाससंवराः । 
नियमावक्रान्त्या | आर्यमार्गावतारणेन । पञ्चकानामाज्ञातकोण्डिन्यादीनास्‌ । 
एहिभिक्षुकयेति । 'एहि भिक्षो चर ब्रह्मचर्यम्‌’ इति भगवतो वचने। 'एहीति 
चोक्त: सुगतेन तायिना मुण्डश्च काषायधरो वश्व' इति । ञास्तुरभ्युपगमान्महा- 
काश्यपस्येति । महाकाइ्यपः किल यां यां देवताप्रतिमां वन्दते सा सा स्फुटति; 
तस्य महानुभावात्‌। स भगवन्तमुपसंक्रम्य न वन्दते-माऽस्य रूपविनाशो 
भूदिति । तमभिप्रायं विदित्वा भगवांश्रोदयति स्म--वन्दस्व काश्यप तथागत- 
मिति । तेन भगवान्‌ वन्दितः । ततः स भगवतो रूपमविकोपितं दृष्टा-अयं मे 
शास्तेति स भगवन्तमभ्युपगतः । तदभ्युपगमात्‌ अस्योपसम्पदिति । मरनाराध- 
नेन सोदायिन इति | सोदायिना प्रश्‍नविसर्जनेन भगवानाराधितः, तेनाराधनेन 
तस्योपसम्पत्‌ । गुरुधर्माम्युपगमेनेति । अष्टौ गुरुधर्मा:--१. भिक्षोरन्तिकाद्‌ भिक्षु- 
णीनामुपसम्पत्‌ भिक्षुणीभावः, २. अन्वर्धमासमववादो ग्राह्यो भिक्षोरन्तिकात्‌, 
३. अभिक्षुके आवासे वर्षा. नोपगन्तव्याः, ४. प्रवारणायामुभयसङ्घस्िभिः 
स्थानैः प्रवारयितव्यः, ५. न चोदयितव्यो भिक्षुरापत्तिमापन्नः नाक्रोष्टव्यः, 
६. गुरुधर्मापत्तौ मानाप्यमर्ध॑मासं चरितव्यम्‌, ७. वर्षशतोपसम्पन्नयापि भिक्षुण्या 


१. विज्ञपयति--का० | 
अभि० को० २४ १६ 


६२० भाष्यस्फुटार्थासहितेडभिघमको शे ९ कर्म- 


धमदिन्नाया:, ८. विनयधरपञ्चमेन प्रत्यन्तिमेषु जनपदेषु, ९. दशवर्गण मध्येषु 
जनपदेषु, १०. शरणगमनत्रैवाचिकेन पष्टिभद्रवर्गपूगोपसम्पादितानामिति । 
तेषां नावश्यं विज्ञप्त्यधीनः प्रातिमोक्षसंवरः ॥ २६ ॥ 

स पुनरेष प्रातिमोक्षसंवरः समादीयमानः कियन्तं काळं समादातव्यः ¦ 

यावज्जीब॑ सभादानमहोरात्रं च संवृतेः। 

'सप्तनेकायिकस्य पातिमोक्षसंवरस्य यावज्जीवं समादानस्‌ , उपवास- 
संवरस्य अहोरात्र मित्येष नियमः । 

कि कारणम्‌ £ द्वौ हि काळपर्यन्तौ--भहोरात्रपर्यन्तः, जीवितपर्यन्तश्च । 
अहारोत्राणां पौनरुक्त्येन पक्षादयः । 

कालो नाम क एष धर्मः ? संस्कारपरिदीपनाधिवचनमेतत्‌ । आलोकावस्था 
हि द्वीपेषु दिवस? इत्युच्यते, तमोऽवस्था रात्रि? । युक्तं तावज्जीवितादूध्व 
सत्यपि समादाने संतरस्यानुत्पत्तिः; विसभागत्वादाश्रयस्थ तेन च तत्राप्रयोगाद्‌ , 





ततक्षणोपसम्पन्नो भिक्षुवेन्द्यः, ८. न च भिक्षुण्या कचिद्‌ भिक्षुश्चोदयितव्यः— 
इत्येवमादयः । एषामभ्युपगमेन तस्या उपसम्पत्‌। दूतेन धर्मदिन्नाया इति | 
तया किलान्तःपुरगतयेव प्रब्रज्यार्थं बुद्धाय दूतः प्रेषित इति । विनयधरपञ्च- 
मेनेति | चत्वारो भिक्षवः=सङ्खः, तत्र च न्ञप्तिवाचकेन पञ्चमेनोपसम्प।द्यते 
ग्रत्यन्तिकेषु जनपदेषु | मध्यमेषृ तु जनपदेषु दञ्चमेन ज्ञप्तिवाचकेनोपसम्पाद्यते । 
षष्टिमद्रवर्ग-पूगोपसम्पादितानामिति | भद्रो वर्ग एषामिति । भद्गवर्गाणां 
षष्टिः कुलपुत्राः । तेषां पूगेन समूहेनोपसम्पादितानास्‌ | ्रणगमनत्रैवाचिकेन | 
“बुद्धं शरणं गच्छामः? इति त्रिवेचनेनोपसंपत्‌ । तेषां नावश्यं विज्ञप्त्यधींन इति | 
तेषां विनयधराणामिदं मतम्‌--नावश्यं विज्ञप्त्यघीनः ग्रा्तिमोक्षसंवर इति | 
बुदधप्रभृतीनामवितज्ञप्त्यधीनत्वात्‌ । अथ वा तेषामिति येषां विज्ञप्तिर्नास्त्युप- 
सम्पत्क्रिवायास्‌ ॥ २६ ॥ 

“<संवृते”? इति। संवरस्य। “कालो नित्यः पदार्थो$स्ति” इत्येके । तदाशंकया 
पुच्छति- कालो नाम क एष घर्म इति। काल इत्यस्याभिधानस्य किममिधेय- 
मित्यर्थः । संस्कारपरिदीपनाधिवचनमेतदिति | सँस्काराणामतीतानागतप्रत्यु- 
त्पन्नानामभिद्योतकं नामेति । तद्‌ यथा--अतीतः कालो यावत्‌ प्रत्युत्पन्न 
इति त्रेयध्विकाः संस्कारा एव गम्यन्ते । तेन च तत्राग्रयोगादिति । तेते 


~ 


निर्देश: ] चतुर्थं कोशस्थानम्‌ ६२१ 


अस्मरणाच । 

अथाहोरात्रादूध्वे पञ्चरात्रं दशरात्रं वा उपवाससमादानस्य कः प्रतिबन्धो 
बहू नामुपवाससंवराणामुत्पत्तौ १ इत्थमस्ति प्रतिबन्धों यङ्कगवानाहोरात्रिकमेवोपवासं 
सूत्रे शास्ति स्म। इदमिदानाँ सम्प्रधार्यम्‌--किं ताबदहोरात्रादूर्ध्वं संवरस्या- 
ुत्पत्ति पश्यता तथागतेनाहोरात्रिक उपवासो देशितः, उताहो दुर्बलेन्द्रियाणा- 
माहोरात्रिकेऽपि संबरसमादानेन सन्नियोजनार्थमिति । 

कुतस्त्वेतदेवं तर्क्यते £ अद्दोरात्रात्‌ परेणापि संवरोत्पत्तौ युक्त्यविरोधात्‌ । 

तदेतत्‌ कस्यचिदप्यह्दोरात्रादूध्वमदेशनां नेच्छन्ति वेभाषिकाः ॥ 

असंवरस्येदानी कः कालनियमः ? 

नासंबरोऽस्त्यहोरान्रस्‌, | 
यावज्जीवं पापक्र्माभ्युपगमादसंवर उपजायते नाहोरात्रम्‌ , यथोपवासः । 
कि कारणम्‌ ? 
स किलैवं प्रगृह्मते ॥ २७ ॥ 

न किर कश्चिदेवमसंवर' समादत्ते यथोपवासम्‌--कच्चिदहमहोरात्रमसंबवृतः 
स्यामिति; कुस्सितत्वात्‌ कर्मणः । एवं चैव न कश्चिदादत्त--कचिदहं याव- 
ज्जीवमसंबृतः स्यामिति । यावज्जीवमप्यरस्थ लाभो न स्यात्‌ । यद्यपि नैवमादत्ते, 
तथाप्यत्यन्तविपन्नेनाशयेन तां क्रियां प्रकुवन्नसंवरं प्रतिळमते, न काळान्तर- 
विपन्नेन । उपवाससंवरस्तु समादानबलाधानादनात्यन्तिकेऽप्याशये लभ्यत एव; 
संवरार्थित्वात्‌ । 

यदि पुनः कश्चिदसंवरेणाप्यर्थी कालान्तरमसंवरं समाददीत, सोऽवश्यं 
. रमेत । न त्वेतद्‌ दृष्टमिति नैवं व्यवस्थाप्यते ॥ ः 





विसभागेनाश्रयेण तत्र समादाने अप्रयोगात्‌ । अस्मरणाच तेनाश्रयेण तत्‌- 
समादानं न स्मरति । 

वैभाषिक आह-कृतस्त्वेत देवं तर्क्यते । यथानन्त रमुक्तम्‌ । 

आचार्य आह- परेणापि संवरोतत्तो युत्रत्यविरोधादिति -चात्र युक्तिविरुध्यते । 
यथा जीवितादुर्ध्वं सत्यपि समादाने संवरोत्पत्तौ युक्तिविरोधो विसभागाश्नय- 
त्वात्‌ इत्येवमादि। न कालान्तरविपन्नमेति अहोरात्रादि यावत्‌ क्रियाशयेन ॥ 


६२२ आष्यस्फुदार्थासहिते$अिघमंकोरो [ कर्म- 


अविज्ञतिवदसंवरो5पि नास्ति द्रव्यत इति सौत्रान्तिकाः । स एव तु 
पापक्रियामिसन्धिरसंवरः । सानुबन्धो यतः कुशलचित्तो5पि तद्वानित्यु च्यते '; 
तस्यानिराङ्कतत्वात्‌ ॥ २७ ॥ 
अथाहोरात्रं गरह्यममाण उपवासः कथं ग्रहीतव्यः १ 
काल्यं ग्राह्मोऽन्यतो नीचे: स्थितेनोक्तानुबादिता । 
उपवासः समग्राद्गो निर्भृषेणानिशाक्षयात्‌ ॥ २८ ॥ 
काल्यं तावत्‌ सूर्योदयकाले; अहोरात्रिकतवात्‌ संवरस्य । यस्तु पूर्वक्ृत- 
समादानः, 'नित्यमष्टम्यामुपचेप्यामि’ इति, स भुक्स्वापि गृह्णीयात्‌ । 
अन्यतश्च ग्रहीतव्यः, न स्वयमेवापरापेक्षया सत्स्वपि प्रत्ययेष्वनतिक्रमार्थम्‌ । 
नीचे? स्थितेनोत्कुट्टकेन वा जानुपातेन वा कपोतकमञ्जरिं कृत्वा ऽन्यत्र 
स्थास्यात्‌ । अगौरवस्य हि संवरो नोत्पद्यते । 
दातुश्च वचनमनुत्रुवीत । न पूर्व न युगपत्‌ । एवं ह्यसौ परस्माद्‌ गृहीतो 
भवति । अन्यथा हि दानग्रहणं न सिध्येत्‌ । 
समग्राङ्कश्चाष्टाङ्ग एव ग्रहीतव्यः, न विकछाङ्गः । 
निभूपेण च । आजसिकमभ्यढङ्कार मुक्त्वा । आजसिको ह्यलङ्काग 
नात्यर्थं मदमादधाति । 


त 


अविज्ञप्तिवद्संवरोडपि नास्ति द्रव्यत इति । यथा 'नास्त्यविज्ञप्रिद्रॅव्यत:! 
इति प्रतिपादितम्‌, तथा असंवरोऽपि न द्रव्यतो$स्ति । चेतनाव्यतिरिक्त इत्य- 
भिप्रायः । पापक्रियासिसन्धिरिति | पापक्रियाभिप्राय इत्यर्थ: । सानुवन्ध इति । 
सवासन इत्यर्थः । सवासनश्वेतनाविशेषो5संवर इत्यर्थः । यतो$नुबन्धात्‌ तद्वान्‌ 
संवरवानित्युच्यते | असंवरिक इत्यर्थः । तस्यानिराक्ृत्वात्‌ । तस्याभिसन्घे: 
सानुबन्धस्या निराकृतत्वात्‌ । तद्विरुद्वया चेतनयानुपहतत्वा दित्यर्थः ॥ २७ ॥ 

स भुकत्वापि एहीयादिति | सूर्योदय एव संवर उत्तिष्ठते, समादाननियम- 
चित्तस्योत्यापकत्वात्‌ । भुक्त्वा ग्रहणं त्वभिव्यकत्यर्थस्‌ । 

कपोतकमिति | अङ्गुछरहितस्याङ्कुलिचतुष्कस्येतरहस्ताङ्ञुष्ठप्रदेशिन्यो रन्त 
रालविन्यासनात्‌ कपीतकः ॥ २८ ॥ 


१. तद्वानुच्यते--क्रा० । 


निदेश: ] चतुथं कोशस्थानम्‌ ६२३ 


आरात्रिपरिक्षयाञ्च ग्रहीतव्यः, यावत्‌ पुनः सूर्योदयात्‌ । 
अतोऽन्यथा गृहृतः सुचरितमात्रं स्यात्‌, न तृपवाससंवरः। एवं च 
कृत्वा औरम्रिकपारदारिकयो रात्रिदिवसोपवासकयोः साफल्यं प्रयुज्यते । 
अर्हतां समीपे वसन्त्यनेनेति उपवासः; तेषामनुझिक्षणात्‌ । 
यावज्जीविकसंवरसमीपे वसन्त्यनेनेत्यपरे । 
अस्पकुशळमूलानां कुशलमूलपोषणात्‌ पोषध इति वा । 
“पोषं दधाति मनसः कुशलस्य यस्मा- 
दुक्तस्ततो भगवता किर पोषधो.ऽय्रम्‌'” | ( ) इति ॥ २८॥ 
किमर्थ पुनररष्टाङ्गान्युपादीयन्ते ? यस्मात्‌ 
शीलाङ्कान्यप्रमादाङ्क ब्रताङ्गानि यथाक्रमस्‌ । 
चत्वार्यक तथा त्रीणि, 
चत्वारि तावच्छीलाङ्कानि यावन्स्रषावादविरतिः; परकृतिसावद्यविरतित्वात्‌ । 
एकमप्रमादाङ्गं मद्यपानादू विरतिः । समा्तशीलोऽपि मद्यपः प्रमाद्येत । 
त्रीणि व्रताङ्गानि यावदकाळमोजनाद्‌ विरतिः; संवेगानुगुणत्वात्‌ ॥ 
किं पुनरेमिरप्रमादाङ्गन्रताङ्गेरनुपात्तेः स्यात्‌ ? 
स्मृतिनाझी मदश्च तेः ॥ २९ ॥ 


मद्यं हि पिबतः कार्याकार्यस्मृतिरेव नश्येत्‌ । उच्चशयनमहाशयननृत्य- 
गीतादिकं प्रतिसेवमानस्य मदः सम्भवेत्‌ । मत्तस्य च दौःशीस्यमदूरं भवेत्‌ । 
काले पुनर्भुञ्जानस्योचितभक्तकारपरिहारादुपवासस्मृतिः संवेगश्चोपतिष्ठेत्‌ । 
तदभावादुभयं न स्यादिति | श्र 
केचित्तु खल्वकालभोजनात्‌ प्रतिविरतिमेवोपवासं मन्यन्ते । तस्य 
शेपाण्यष्टाङ्गानीति । नृत्यगीतवादित्रं गन्धमाल्यविलेपनं च द्वयं कृत्वा । 
एवं तु सति स्रत्रपाठो न युज्येत। अकाळमोजंनाद्‌ विरतिमुक्त्वा 
“अनेनाहमष्टमाङ्गेन तेषामार्याणामहंतां शिक्षायामनुशिक्षे, अनुविधीये” इति । 





श्रीले पाराजिकाभावः सङ्घावशेषाद्यभावः । ब्रतमिति नियमः । तद्भाव 
दिति । अकाल भोजनात्‌ । उभयं न स्यादिति । स्मृतिः, संवेगश्च । | 


६२४ भांष्यस्फुटार्थासहिते5भिघमेकोदो [ कमँ- 


कस्तहिं सोऽन्य उपवासो यस्येमान्यङ्गानि ? समुदायस्यावयवा अङ्गानि । 
यथा रथस्याङ्गानि-चतुरङ्गः, बलकाय:, पञ्चाङ्गम्‌ , तुर्यम्‌; तथाऽष्टाङ्ग उपवासो 
द्रष्टन्य:---अकालभोजनात्‌ प्रतिविरतिरुपवासः, उपवासाङ्गं च । यथा सम्यग्दष्टि- 
मागः, मार्गाङ्गं च धर्मप्रविचत्रसश््ोध्यङ्गं वोधि्रोध्थङ्गं स॒माधिर्ध्यानं ध्यानाङ्गं 
चेति वेभाषिकाः । न तु तेपामेत्र सम्यग्ष्ट्यादीनां त एवाङ्गत्वाय कह्पन्त 
इति । पूर्वकाः सम्यग्दष्ट्यादय उत्तरेषामङ्गानि यदि स्थुः, प्रथमक्षणोत्पन्न आर्य- 
मार्गो नाष्टाङ्गः स्यात्‌ ॥ २९ ॥ 

कि खर्वयमुपवासकस्येवोपवासः, आहोस्विदम्यस्यापि ? 

अन्यस्याप्युपदासोऽस्ति शरणं त्वगतस्य न । 

अनुपवासकोऽपि यस्तमहोरात्रं बुद्धभमंसङ्घान्‌ शरणं गत्बोपवासं गृह्णाति, 
तस्योत्पद्यते उपवाससंवरः, नान्यथा; अन्यत्राज्ञानात्‌ । 
` सूत्र उक्तम्‌--“यतश्च महानामन्‌ गृही अवदातवसनः पुरुषः पुरुपेन्द्रियेण 
समन्वागतो बुद्धं शरणं गच्छति, धर्मम्‌ , सङ्घं शरणं गच्छति, वाचं च भाषते 
“उपवासकं च मां धारय’, इयता उपवासक्रो भवति” ( ) इति। 
तत्‌ किं शरणगमनादेवोपवासको भवति ? भवतीति बहिर्देशकाः । 





न तु तेषामिति । विस्तरेणाक्षार्यों वेभाषिकमतं युक्तया विरोधयति। न तु 
तेषामेव सम्यरहष्ट्यादीनां सम्यग्दष्टि-धर्मविचयसम्बोध्यङ्ग-समाधीनाम्‌ । त एव 
सम्यर्ृष्टयादयोऽङ्गत्वाय कल्प्यन्ते | युज्यन्त इत्यर्थः । कस्माद्‌ ? युक्तिविरोधात्‌.। 
पूर्वकाः सम्यग्हष्ट्यादयः उत्तरेषां सम्यग्ष्ट्यादीनामङ्गानि यदि स्युरिति व्यव- 
स्थाप्यते। एवमस्यां कल्पनायां ग्रथमक्षणोत्मन्न आर्यमागो नाए्ाङ्गः स्यात्‌ । न 
हि तत्र पूर्वोत्पन्ना सम्यग्टष्टिरङ्गमस्तीति सप्ताङ्ग: स्यात्‌ । बोध्यङ्गेष्वपि पश्चिमः 
क्षणो न बोध्यङ्ग स्यात्‌ । न ह्यन्या परेण वोधिरस्ति, यस्यास्तदङ्गं स्यात्‌ । 
अथ मतमु--अनागताया वोधेस्तदङ्गमिति ? अनागतवोधिर्नं स्यात्‌ । एवं 
समाधिर्योज्यः ॥ २६ ॥ 

अन्यत्राज्ञानादिति । दातुग्रहीतुर्वा विस्मरणाद्‌, अव्युत्पत्तेश्च । सन्दिग्धस्य 
विपन्नाशयस्य वाऽनादरपूर्वकं शरणमवगच्छतः संवरो नोत्पद्यते इति। 

ग्रहीति उद्देशपदमु । अवदातवसन इति निर्देशपदमस । पुरुष इत्युद्देशपदम्‌ । 
पुरुषेन्द्रियेण समन्वायत इति तन्िईशपदम्‌ । यदि न विना संवरेणोपासको 
भवति । | पि. 


निर्देशः ] चतुर्थ कोशस्थानम्‌ ६२७ 
न विना संवरेणेति काशसीरा; । 


यत्तहि स्त्र उक्तम्‌ £ नास्त्यत्र सूत्रविरोधः' । यस्मादस्योत्पद्यते, तत 
एव--- 
उपासकत्वोपगसात्‌ संवृत्‌, 


उपासकत्वाभ्यु पगमादेवास्योपासकसंवरो जायते । “यदेवाभ्युपगच्छति--- 
उपासक मां धारय’ इत्यादयग्रेण यावज्जीवं प्राणापेतम!' इति । प्राणातिपाताद्यपेत- 
मित्यर्थः; मध्यपदळोपात्‌ । 


रघुसंवरस्यापि व्युत्पादनार्थं शिक्षापदानाम्‌ 
उस्त्तस्तु भिक्षुवत्‌ ॥ ३० ॥. 
यथेवं मिक्षुलंब्धसंवरो 5पि पुनः शिक्षापदानि ग्राह्यते, श्रामणेरश्च व्युत्पाद- 


नार्थस्‌-इतश्चाम्ुतश्च तवः संवर इति, तथोपवासकोऽपि। न तु विना 
संवरेणोपासकोऽस्ति ॥ ३० ॥ | 


सर्वे चेत्‌ संवृता एकदेशकार्यादयः कथस्‌ ? 


यत्तहिँ सूत्र उक्तम्‌ । तदुक्तमियतोपासको भवतीति । ततु कथमिति वाक्य- 
शेष: । आह--नास्त्यत्र सूत्रविरोध इति । महानामसूत्रस्य । | 

“उक्तस्तु भिश्चुवद्‌” इति । उपासकशिक्षापदोक्तिः भिक्षुरिव। यथेव हि 
भिक्षुर्लब्धसंवरोऽपि ज्ञप्तिचतुर्थेन कमणा शिक्षापदानि यथास्थुलं ह्यते प्रत्या- 
य्यते-इतश्चामुतश्च पाराजिकादिभ्यस्तव स॑वरः, अन्यानि च ते सन्नह्मचारिणः 
कथयिष्यन्तीति । श्रामणेरश्च | किम्‌ ? शिक्षापदानि ग्राह्यते लब्धसंवरोऽपि 
पूर्वम्‌ । यदेव हि तेनाभ्युपगतम्‌-'अहमेवंनामा तं भगवन्तं तथागतम्‌ अहेन्तं 
सम्यवसम्बरुद्धं शाक्यमुनि शाक्याधिराजं प्रब्रजितमनुप्रब्रजामि, गुहस्थलिङ्ग 
परित्यजामि, प्रवज्यालिङ्गं समाददामि, श्रमणोहेशं मां धारय'। एवं यावत्‌ 
त्रिरपीति। तथोपरसकोऽपि 'बुद्धशरणं गच्छामि, यावत्‌ संघशरणं गच्छामि’, 
द्विरपि, त्रिरपि इति अनेन छब्धसंवरोऽपि पुनः शिक्षापदानि ग्राह्यते--प्राणां- 
तिपातं प्रहाय प्राणातिपातात्‌ प्रतिविरमामि’ इति विस्तरेण ॥ ३० ॥ 


१. विरोधः का० | 
२. ते-.का० | 


६२६ भाष्यस्फुरार्थाखहितेऽभिघमंकोरो [ कर्म- 


° ७ ० 
यदि स्व एवोपासका उपासकसंवरस्थाः, कथं सग्वता एकदेशकारी, 
प्रदेशकारी, यद्भूयःकारी, परिपूर्णकारी चोपासक उक्त: ? 
तत्पालनात्‌ किल प्रोक्ताः, 
यो हि यच्छिक्षापदं पारयति स तत्कारीत्युक्तः । सर्व तु समं संवरस्थाः । 
इदसुत्सून्नं वर्तते ? 
किमन्रोत्सूत्रम्‌ ? उपासकत्वाभ्युपगमादेव संवरळाभः, यस्मात्‌ प्राणातिपात- 
मित्याहेति £ 
न छोव॑ सूत्रपाठः उक्तः, यथा महानामख्त्रपाठः` । तत्रैव चोपासक- 
लक्षणापदेशः, नान्यत्र । यत्र त्वेष पाठः--'यावज्ञीवं प्राणापेतं शरणगतमभि- 
प्रसन्नम्‌'” इति । ततस्ते` दष्टसत्याः पुदूगळाः* “अवेत्यप्रसादान्वयं प्राणैरपि 
सद्धर्मोपगमनं दर्शयन्ति स्म। जीवितहेतोरप्यभव्या वयमेनं धर्म परित्यक्तुम्‌? इति। 
.न त्वेष लक्षणापदेश: संवरस्य । 
पेतं ० ~ 7 CR 
प्राणापेतं तु न कचित्‌ पठ्यते । कश्चेतदपरिस्फुटाथं पठेत्‌ | 
एकदेशकारी । य एक शिक्षापदं रक्षति । ग्रदेद्क्रारीं । यो हे रक्षति। यद्‌- 
भूयस्क्रारी। यस्त्रीणि चत्वारि वा रक्षति । परिपूर्णकारी | यः पञ्चापि रक्षति। 
स तत्कारीत्युक्त इति। एकदेशकारी, यावत्‌ परिपूर्णकारीत्यर्थः । न ह्येवं सूत्र- 
पाठ इति । नह्येवं महानामसूत्रप।ठो यावञ्जीवप्राणापेतमिति उक्तः। यथा 
महानामसूत्रपाठ इति | “कियता भदन्त उपासको भवति ? यतश्च महानाम 
गृही विस्तरेण यावदुपासक मां धाऱयेति इयतोपासको भवति?” इति । यत्र त्वेष 
' पाठ इति | यत्र सूत्रान्तरे एष पाठ: । यावज्जीवं ग्राणापेतं झरणगतमभिम्रस- 
न्ञमिति | ततस्ते दृष्टसत्याः पुद्गला अवेत्य ग्रसादान्वयमवेत्य प्रसादहेतुकं प्राणैरपि 
जीवितहेतोरपि सद्धमोपगमनं दर्शयन्ति स्म | अभव्या वयमेनं धर्म _परित्यक्तुमिति । 
न त्वेष लक्षणापदेशः संवरस्य । न त्वनेन सुत्रेण लक्षणमपदिश्यते इत्यर्थः । 
प्राणापेत॑ तु न कचित्‌ पठ्यत इति । नापि महानामसूत्रे, नापि दृष्टसत्यसूत्रे । 
कश्चैतदपरिस्फुटार्थं पठेदिति । मध्यपदलोपविकल्पान्न ज्ञायते-किम्‌ प्राणेभ्यो 
ऽपेतम्‌, प्राणेर्वापेतं घ्राणपेतम्‌, उताहो प्राणातिपातादिभ्योऽपेतं प्राणापेत- 
१. महानामसूत्रे पाठः-का० २. तत्र ते--का० | 
३. का० पुस्तके नास्ति । ४, ०णोपदेश:--का० | 

एकदेशकार्यादीस्तु खण्डितशिक्षानधिकृत्य प्रश्न एव न युज्यते, कुतो 
बिसजेनमावेणिकधर्माणाम्‌ | को हृथ्युपासकसंवर॑ जानन्‌ एतन्न ज्ञास्यते--यो 
हि यच्छिक्षापदं न खण्डयति स तत्कारी भवतीति |. . 

उपासकसंवरस्य तु परिमाणानभिज्ञांस्तन्मात्रशिक्षाक्षमान्‌ प्रत्येष प्रश्नो 
युज्यते---/कियता भदन्तोपासक एकदेशकारी भवति यावत्‌ परिपूर्णकारी 
भवति £” 

यदि तर्हि विना संवरेणोपासकः स्यादू , विकलेन वा, भिक्षुश्रामणेरावपि 
स्याताम्‌, कथं तावेदषायुपासकसंवरादीनामङ्गप्रतिनियमो भवति ? शास्तृप्रज्ञप्ति 
वशात्‌ । उपासकत्वादिप्रतिनियमो ऽपि शास्तृप्रज्ञप्तवशादिष्यताम्‌ । विनापि हि 
संवरेणोपासकः प्रज्ञपितः, न तु भिक्षुश्रामणेराविति। ते त्वेतन्नेच्छन्ति काइमीराः । 

सर्वेषां तु संवराणाम्‌-- | 

सृद्वादित्वं यथा मनः ॥ ३१ ॥ 

मृदुमध्याधिमात्रत्वं ससन्तानचित्तवशात्‌ । एवं च कृत्वार्हतो पि मृदुः 
प्रातिमोक्षसंवरः स्यात्‌, एथग्जनत्याघिमात्रः । 
` किं पुनः संवरम्रहणादेवोपासकः स्यादू विना शरणगमनैः £ न स्यादन्यत्रा- 
ज्ञानात्‌ ॥ ३१ ॥ 


मिति । प्रश्‍न एव न युज्यत इति । योऽयं प्रश्‍न:--'कियता भदन्तोपासक 
एकदेशकारी भवति यावत्‌ परिपूर्णकारी' इति, एष प्रश्‍नो न युज्यते । कुतो 
विसर्जनमिति । “इह्‌ महानामन्नुपासकः प्राणातिपातं प्रहाय प्राणातिपातात्‌ 
प्रतिविरतो भवति । इयता महानामन्नपासकः शिक्षायामेकदेशकारी भवति । 
विस्तरेण द्वाभ्यां शिक्षापदाभ्यां घ्रतिविरतः प्रदेशकारी भवति । त्रिभ्यः प्रतिः 
विरतश्चतुर्भ्यों वा यदुभ्ूयस्कारी भवति’'--इत्येतद्‌ विसर्जन सुष्ठु न युज्यते । 
तन्मात्रशिक्षाक्षमान्‌ प्रत्येष प्ररनो युज्यते इति। एकस्य शिक्षापदस्य द्वयोस्ततः 
परेण वा क्षमानिति। 

विनापि संवरेणोपासकः ग्रज्ञपित इति। महानामसूत्रे। “यतः खलु महानामन्‌ 
गृही अवदातवसन:” इत्येवमादिना । 


अहतोऽपि मृदुः ग्रातिमोक्षसंवरः स्यादिति। यदि समुत्थापकमस्य चित्तं 
मृदु स्यात्‌ । पृथर्जनस्याधिमात्र इति । यद्यस्याधिमात्रं चित्तमिति | अन्यत्रा- 





६२८ भाष्यस्फुठार्थास दिते5 सिध मंको शे [ कर्म- 


यो बुद्धधर्मसङ्घान्छरणं गच्छति, किमसौ शरणं गच्छति १ 
बुद्धसङ्खकरान्‌ धर्भातशंक्षानुभयांश्च सः। 
निर्वाणं चेति शरणं यो याति शरणत्रयस्‌ ॥ ३२॥ 
यो बुद्धं शरणं गच्छति, अशेक्षानसौ बुद्वकरकान्‌ धर्माञ्छरणं गच्छति; येषां 
प्राधान्येन स आत्मभावो बुद्ध इत्युच्यते, येषां वा छामेन सर्वावबोधसामर्थ्यादू 
बुद्धो भवति । के पुनस्ते १ क्षयज्ञानादयः सपरिवाराः; रूपकायस्य पूर्व 
पश्चाचाविशेषात्‌ । किं सर्ववुद्धान्‌ , अथेकस्‌ १ लक्षणतः सर्वबुद्धान्‌; मागंस्या- 
विक्षणत्वात्‌ । 
यः सङ्घं शरणं गच्छति, शेक्षाशेक्षानसौ सङ्घकरकान्‌ धर्मान्‌ गच्छति; येषां 
लामेनाष्टौ पुदूगलाः सङ्घीभवन्ति, अमेद्यत्वात्‌\ । किं सर्वसङ्घान्‌, अथैकम्‌ ! 
लक्षणतः सर्वसङ्घान्‌ मार्गस्याविलक्षत्वात्‌ । यत्तु दत्र उक्तम्‌--“योऽसो` भविष्य- 


ज्ञानादिति । दातुर्ग्रहीतुश्च । तदानादरतस्तु शरणगमनेविना न स्यादृपासक 
इति ॥ ३१॥ 

बुद्धकरकानितिं । बुद्ध्रज्ञप्तिहेतून्‌ । अत एवाह्‌-येषां प्राधान्येन स आत्म- 
भावो बुद्ध इत्युच्यते । अन्येऽपि हि गुणा; अप्राधान्येनाश्रिता भवन्ति । येषां वा 
लामेनेति | क्षयज्ञानादयः सपरिवारा इति । आदिशब्देनानुत्पादज्ञानमशेक्षी च 
सम्यर्दृ्टिगृह्यते । सपरिवारग्रहणेनाना्रवाः पञ्चस्कन्धा गृह्यन्ते । रूपकायस्य 
पूर्व पश्चाच्चाविद्येषादिति । किस्‌ ? न रूपकायं शरणं गच्छतीति सम्बन्धः । 
यादृशो वोधिसत्त्वावस्थायां रूपकायस्तादृशः पश्चादपीति। 

लक्षणत सर्वबुद्धानिति । न कण्ठोक्तित इत्यभिप्रायः । मार्गस्याविलक्षणत्वा- 
दिति। लौकिकस्य मार्गस्य पुण्यज्ञानसम्भारलक्षणस्य लोकोत्तरस्य च क्षयज्ञाना- 
दिलक्षणस्याबिलक्षणत्वात्‌ तुल्यत्वात्‌, नायुर्जात्यादिलक्षणानाम्‌। अतस्तुल्य- 
लक्षणाः सर्वे बुद्धा इति। 

सङ्घीमवन्त्यमेद्यत्वादिति । सदेवकेनापि लोकेन मार्ग प्रत्यभेद्यत्वातु सद्धी- 
भवन्ति । समग्ररूपा भवन्तीति । लक्षणत इति । पुर्ववद्वघाख्यातव्यम्‌ । योऽसौ 
भविष्यतीति विस्तरः । यत्र भगवांख्रपुस भल्लिकौ वणिजावामन्त्रयते स्म--“एतं 
युवां बुद्धं शरणं गच्छतं धर्म च । योऽसौ भविष्यत्यनागतेऽध्वनि सङ्घो नाम, 
तमपि शरणं गच्छतम्‌'' इति। यदा सङ्घो नास्ति तदेवमुक्तमनागतमेव सङ्घम- 





१. अभेदत्वातू--का० | २. योऽप्यसौ--का ० | 

त्यनागतेऽध्वनि सङ्घो नाम, तमपि शरणं गच्छतम्‌? इति । तत्‌ प्त्यक्षभाविन 
संवरत्वस्यो द्भावनाथम्‌ | 

यो घमं शरणं गच्छति, असौ निर्वाणं शरणं गच्छति प्रतिसंख्यानिरोधम्‌ ; 
स्वपरसन्तानङ्केशानां दुःखस्य च शान्त्येकलक्षणत्वात्‌ । 

यद्यशैक्षा धर्मा एव बुद्धः, कथं तथागतस्यान्तिके दष्टचित्तरधिरोत्पादना- 
दानन्तये भवति £ आश्रयविपादनात तेऽपि विपादिता भवन्तीति वेभापिक्रा; | 

शाखं तु नेवं वाचकम्‌--अशेक्षा धर्मा एव बुद्ध इति। क्रि तहिं १ बुद्धकरका 
इति । अत आश्रयस्य बुद्धत्वाप्रतिषेधादचोद्यमेवैतत्‌ । अन्यथा हि लौोकिक- 
चित्तस्थो न बुद्धः स्यान्न सङ्घः, शीलमेव स' भिक्षुकरकं भिक्षुः स्यात्‌ ? 








धिकृत्य । ततु कथं सर्वंसङ्घानसौ शरणं गच्छतीत्यनेन विरुध्यते । तत्‌ ग्रत्यक्ष- 
भाविन इति । यतु संघरत्नं तयोख्पुसभल्लिकयोः धमंचक्रप्रवतंनानन्तरं 
प्रत्यक्षी भविष्यति, तस्योद्भावनार्थगुणतः प्रकाशनार्थ स॒ एवाधिकृतो 
भविष्यतीत्यर्थः । 
शान्त्येकलक्षणत्वादिति । स्व-परसान्तानिकानां क्लेशानां दुःखस्य च या 
शान्तिः तल्लक्षणमस्येति ज्ान्त्येकलक्षणं निर्वाणम्‌, तद्भावः । तस्मादसौ सर्व 
निर्वाणं गच्छति । 
आश्रयविपादनादिति। तेषामशोक्षाणां यः आश्रयो रूपस्कन्धः तस्य विपादनाद्‌ 
विकोपनातु तदाश्रयिणोऽपि ते बुद्धंकरका धर्मा विपादिता भवन्ति | शत्र तु 
नैवमिति विस्तरः । अभिधर्मंशास्नं नेवं वाचकम्‌ । नेवं दर्शकम्‌ । अञ्ेक्षा धमां 
एव बुद्ध इति। किं तहिं ? बुद्धकरका इति। के ते बुद्धकरकाः ? ये बुद्धत्वस्य 
बुद्धप्रज्ञप्तश्च हेतवो लोकिकलोकोत्तरा धर्माः ते बुद्ध इति। अत आश्रयस्य 
लोकिकपञ्चस्कन्धलक्षणस्य बुद्धत्वाप्रतिषेधादचोद्य मेवेतत्‌ । यदुक्त यद्यशक्षा धर्मा 
एव बुद्धः, कथं तथागतस्यान्तिके दुष्टचित्तरुविरोत्पादनादानन्तर्यं भवतीति । 
अन्यथा हरीति विस्तरः । यद्यशेक्षा एव धर्मा बुद्धः, शेक्षाशेक्षधर्मा एव सद्ध: । 
लोकिकचित्तस्थो न बुद्धः स्यात्‌, न सङ्घः | कस्मात्‌ ? न हि लौकिकं चित्तम्‌ 
` अशेक्षा धर्माः शक्षाश्चेति । यदि वा शक्षा धर्मा एवं बुद्धकरका बुद्धः स्यात्‌, 
नाश्रयोऽपि। झीलमेव स भिक्षुसंवराख्यं भिक्षु्रकं भिक्षुः स्यात्‌ नाश्रयः। आह-- 
यद्याश्रयस्यापि बुद्धत्वम्‌, कस्मादेवमाह शाख्ने-यो बुद्धं शरणं गच्छति अशक्षा- 
नसौ बुद्धकरकान्‌ धर्मान्‌ शरणं गच्छतीत्यशक्षधर्मानेवावधारयति ? 


१. च--का० | 


६३० भाष्यस्फुडार्थासहितेऽभिधमंकोरो [ कर्म- 


यथा तु यो भिक्षून्‌ पूजयति, भिक्षुकरकमसौ शीळं पूजयति । एवं यो 
बुद्धं शरणं गच्छति अशेक्षानसौ बुद्धकरकान्‌ धर्मान्‌ शरणं गच्छति । यो बुद्ध 
शरणं गच्छति, सोऽष्टादशावेणिकान्‌ । बुद्धधर्मानिस्यपरै | 
किंस्वभावानि शरणगमनानि ¦ वाम्विज्ञसिस्वभावानि । कः पुनः शरणार्थः ? 
त्राणार्थ: शरणार्थः; तदाश्रयेण सर्वदुःखात्यन्तनिर्मोक्षात्‌ । 
उक्तं हि भगवता-- 
“बहवः शरणं यान्ति पर्वतांश्च वनानि च । 
आरामान्‌ चैतयवृक्षांश्च मनुष्या भयतर्निता:* | 
न त्वेतच्छरणं श्रेष्ठं नेतच्छरणमुत्तमम्‌ । 
नैतच्छरणमागम्य सर्वदुःखात्‌ प्रमुच्यते ॥ 
यस्तु बुद्धं च धर्मं च सङ्घं च शरणं गतः । 
चत्वारि चार्यसत्यानि पश्यति प्रज्ञया यदा ॥ 
दुःखं दुःखमनुत्पादं दुःखस्य समतिक्रमम्‌ । 
आर्ये चाष्टाङ्गिकं मार्ग क्षेमं निर्वाणगामिनम्‌ ॥ 
एतद्धि शरणं ©श््रष्ठमेतच्छरणमुत्तमम्‌ । 
एतच्छरणमागम्य सर्वदुःखात्‌ प्रमुच्यते ॥” ( ) इति । 
अत एव शरणगमनानि स्वसंवरसमादानेषु द्रारभूतानि || ३२ ॥ 
एवं वेभाषिकेणोक्ते आचायों दृष्टान्तेन समाधिमाह-यथा तु यो बित 
पूजयतीति विस्तरः। यथा तु यो भिक्षुं पुजयति शीलमुखेन । भिश्चुकरकमसौ 
शीलं पूजयाति। न च पुनः शीलमेव भिक्षुः । एवं यो बुद्धं शरणं गच्छतीति | 
असीक्षमुखेन । अञ्नक्षानसो बुद्धकरकान्‌ धर्मान्‌ शरणं गच्छति | न पुनः स्वसान्ता- 
निका अशेक्षा एव धर्मा बुद्धः । तस्माददोष एषः । यो बुद्धं शरणं गच्छति 


अशेक्षानसौ बुद्धकरकान्‌ धर्मान्‌ शरणं गच्छतीति। सोऽष्टादञ्यावेणिकातिति। 
-तेषामसाधारणत्वादिति अभिप्रायः । 


वास्विज्ञपिस्वभावानीति । ग्रहणकालमधिकृत्य । चेत्यवृक्षांश्वेति । चैत्य- 


कल्पिता वृक्षा; चेत्यवृक्षाः | तानीति | 
अत एवेति । यस्मादेतच्छरणमारम्य सर्वदुःखात्‌ अमुच्यते, अतः सर्वसंवर- 
समादानेषु उपासकादिसंवरसमादानेषु द्वारमूतानीत्यर्थः ॥ ३२ ॥ 


१. वृक्षांश्रेत्यांश्व--क्रा० । २. ०वर्जिता:--का० | 


~ 


i 

कि पुनः कारणमन्येषु संवरेप्वत्रहमचर्यादू विरतिः शिक्षापदं व्यवस्थापितम्‌ , 
उपासकस्य तु काममिथ्याचारात्‌ १ 
सिथ्याचारातिगह्य॑त्वात्‌ सौकर्यादक्षियाप्तितः । 
काममिथ्याचारो हि. लोके उत्यन्तं गर्हितः; परेषां दारोपघाताद्‌ , आपायिक- 
त्वाच्च । न तथाऽत्रह्मचर्यम्‌ । सुकरा च काममिथ्याचाराद्‌ विर तिर्गृहानध्यावस- 
ताम्‌ , दुष्करा त्न्नह्मचर्यादिति दुष्करं कर्त नोत्सहेरन्‌ । आर्याश्चाकरणसंवर 
काममिथ्याचारात्‌ प्रतिलभन्ते; जन्मान्तरेप्वप्यनध्याचरणात्‌ , न तवन्नहमचर्यादिस्यु- 
पासकस्यापि तस्मादेव विरतिः शिक्षापदं व्यवस्थापितं मा भूत्‌ परिवृत्तनन्मान्तर: 
शैक्ष उपासकसंवराङ्गेष्वसंवृत इति । अक्रियानियमो ह्यकरणसंवरः । 
य उपासकाः सन्तो भार्याः परिणयन्ति, कि तैस्ताभ्योऽपि संवर: 
प्रतिलब्धः? अथ न ? प्रतिलब्धः, मा भूतु प्रादेशिक्रसंवरलाभ इ।त। 
कथं संवरक्षोभो न भवति ? यस्मात्‌ 
यथास्युपगसं लाभः संवरस्य न सन्ततेः ॥ ३३॥ 
यथा हयेषामभ्युपगमस्तथा संवरलाभः | 
कथं चैषामभ्युपगमः ? काममिथ्याचाराद्विरमामीति, न तत्र सन्ताने मया 
ब्रह्मचर्यं न कर्तव्यमिति | अत एवैषां तदधिष्ठानात्‌ काममिथ्याचाराङ्गादेव संवर- 
लाभः, नात्रह्मचर्यादिति नास्ति भार्यीभूतायां संवरक्षोभः ॥ ३२ ॥ 





आपायिकत्वाच्च | यस्माच्च काममिथ्याचार एकान्तेनापायिकः अपाय- 
संवर्तंनीयो न तथा बह्मचर्यम्‌। अक्रियानियमो ह्यकरणसंवर इति अक्रियाया- 
प्रकरणे नियम एकान्तता अक्रियानियमः। सोऽक्ररणसंवर. | अकरणलक्षण: 
संवरः अकरणसंवरः। न समादानिकसंवर इत्यर्थः । स च सोत्रान्तिकनयेना- 
वस्थाविशेष एव । वैभाषिक्रनयेन तु शीलागमविज्ञप्तिरिति । 

य उपासकाः सन्त इति विस्तरः । ये गृहीतपञ्चशिक्षापदा: सन्तो भार्याः 
परिणयन्ति विवाहयन्ति । कि तेरुपासकैस्ताभ्योऽपि जीभ्यः संवरः ग्रतिलब्धः | . 
प्रतिलब्धपूर्वक इत्यर्थः । अध न | प्रतिलब्ध इत्यघिकृतम्‌ । वेभाषिक आह - 
ग्रतिलब्ध इति । मा भूत्‌ प्रादेशिक इति सर्वागम्यात्‌ प्रतिविरतेः । काममिथ्या- 
चारात्‌ प्रतिविरमामीति अगम्य आचारात्‌ प्रतिविरमामि, न त्वस्मात्‌ 
सन्तानागम्याचारात्‌ प्रतिविरमामीत्यमिप्रायः। अत एवाह--न त्वत्र सन्तान 

अथ कस्मात्‌ मृषावादाद्‌ विरतिरेवोपासकसंवरशिक्षापदम्‌, न पैशुन्यादि- 
विरतिः ? एभिरेव च त्रिभिः कारणेः-- 
सृषावादातिगहर्यत्वात्‌ सौकर्यादक्रियाप्तितः । 
सृषावादप्रस ङ्गा सर्व शिक्षाव्यतिक्रसे । 
सर्वत्र हि शिक्षातिक्रमे समनुयुज्यमानस्योपस्थितमिदं भवति -- नाहमेव- 
महार्षमिति स्रपावादस्य प्रसङ्गो भवति, अतो सृषावादादू विरतिर्विधीयते | कथम्‌? 
कृतातिक्रमो ऽप्यात्मनि माविष्कुर्यादिति । 
कि पुनः कारणं प्रतिक्षेपणसावद्याच्छिक्षापदस्य न व्यवस्थापितम्‌ ? 
प्रतिक्षेपणसाबदान्सखादेव, 
कि कारणं मद्यादेव, नान्यस्मात्‌ £ 
अन्यगुप्तये ॥ ३४ ॥ 
मद्यं पिवतो ऽन्थान्यप्यज्ान्यगुप्तानि स्युः । 
कथं पुनर्मद्यपानं प्रतिक्षेपणसावद्यं गम्यते १ प्रकृतिसावद्यलक्षणाभावात्‌ । 
प्रकृतितावद्य हि छिष्टनेव चित्तेनाध्याचर्यते । शक्यं तु मद्यं प्रतीकारदद्धयेव 
पातुम्‌ , यावन्न मदयेत्‌ । क्लिष्टमेव तच्चित्तं यन्मदनीयं ज्ञात्वा पिबति । 
: न तत्‌ क्लिष्ट यदमदनीयमात्रां विदित्वा पिबति । 
प्रकृतिसावद्यं मद्यमिति विनयधराः | “कथं भदन्त ग्लान उपस्थातव्यः ? 
प्रक्ृतिसावद्यमुपाले ' स्थापयित्वा” इत्युक्तं भगवता । ; 
शाक्येषु` ग्लानेषु मद्यपानं नाभ्यनुज्ञातम्‌ .। 





इति विस्तरः ॥ ३३ ॥ 
ग्रतिक्षेपणसावद्यमिति। प्रतिषेधसावद्यं भवति । भगवत्प्रतिषिद्धं कर्माचरतः 
पापं भवति; भगवच्छासनानादरात्‌। न तक्िष्टै यदमद्नीयमात्रां विदित्वा 
. विबतीत्यामिधार्मिकेणोक्ते प्रक्रतिसावद्यं मद्यमिति विनयधराः साधयन्ति | ग्रकृति- 
सावद्यमुपालें स्थापयित्वेति । प्रकृतिसावद्येन कर्मणा न चिकित्स्यः, प्रज्ञप्तिसावद्येन 
तु चिकित्सनीय इत्यभिप्रायः । झाक्येषु रलानेषु मद्यपानं नाभ्यनुज्ञातस्‌ । अतो 


१. ?मुपालिनू--का० | २. शाक्येषु च--का० | 

इदं चोक्तप्‌--“मां भिक्षवः शाम्तारमुद्दिशङ्धिः कुशाग्रेणापि मद्यं न 
पातव्यम्‌? ( ) इति । अतः प्रकृतिसावद्यमिति ज्ञायते । 

आर्येश्च जन्मान्तरगतैरप्यनध्याचारात्‌ । प्राणिवधादिवत्‌ । कायदुश्चरित- 
वचनाद्‌ , दुर्गतिगमनाच्चेति । 

नेत्याभिधामिकाः । उत्सर्गविहितस्यापि ग्लानेषु प्रज्ञपिसावद्यस्य 
पुनर्मद्यस्यापवादः प्रसङ्गपरिहारार्थं मदनीयमात्रानियमनात्‌ । 

अत एव च कुशाग्रपानप्रतिषेधः । आर्थैरनध्यांचरणं द्वीमत्त्वात्‌ , 


गम्यते-प्रकृतिसावद्यं तदिति । यदि हि तत्‌ प्रज्ञप्तिसावद्यं स्यात्‌, ग्लानशाक्यो- 
पस्थानाय तदनुज्ञायेत । न चानुज्ञायते, तेन तत्‌ घ्रकृतिसावद्यमिति । 

इदं चोक्तं मां शास्तारमुदिशद्विः 'शाक्यसुनिर्नः शास्ता’ इत्युपदिदस्धि: 
कुग्चामेणापि मद्यं न पातव्यमिति | ग्रकृतिसावद्यं तदिति भगवता तत्‌ प्रतिषि- 
द्वम्‌ । न तु मदनीयमित्यवेत्य; कुशाग्रमात्रस्य मद्यस्यामदनीयत्वात्‌ । 

आयेँश्चेति विस्तरः। प्रकृतिसावद्यं मद्यं जन्मान्तरगतेर्यार्येरनध्याचारात्‌ । 
ाणिवधादिवदिति साधनम्‌ । कायदुश्चरितवचनाच्चेत्यपरं साधनम्‌ | 'प्रकृति- 
सावद्यं मद्यं कायदुश्चरितवचनात्‌ घ्राणिवधादिवत्‌'। चतुविध हि नन्दिकः 
सूत्रादिषु कायदुश्चरितमुक्तम्‌ प्राणातिपातः, अदत्तादानम्‌, काममिथ्याचारः, 
सुरामेरेयमद्यप्रमादस्थानमिति। 

उत्सर्गविहितस्यापीति विस्तरः। अनेन भगवद्वचनस्य पूर्वापरविरोधं परि- 
हरन्ति। कथं भदन्तेति विस्तरेण मद्यपानस्य सामान्यवचनमुत्सगंः, 'शाक्येषु 
ग्लानेषु मद्यपान नाभ्यनुज्ञातस्‌? इत्यपवाद इति मद्यपानं ग्लानावस्थायामपि 
नानुज्ञातमिति गम्यते । अपवादः पुनः प्रसङ्गपरिहारार्थम्‌, सकृत्‌ पीतं हि मद्यं 
व्यसनीभवेत्‌ । उक्तं हि भगवता--त्रीणि स्थानानि प्रतिषेवमाणस्य नास्ति 
तृप्तिर्वा, अळन्ता वा, पर्या्षिर्वा-मद्यम्‌, अन्नह्वाचयंस्‌, स्त्यानमिद्धं चेति । प्रसंग- 
परिहारः कस्माद्‌ ? इत्याह-मदनीयमात्रानियमात्‌ । सेव हि मात्रा द्रव्यकाल- 
प्रकृतिशरीरावस्था अपेक्ष्य मदनीया चामदनीया च भवति। 

अत एव च कुञ्रामपानग्रतिपेध इत्यतिशयवचनस्‌ । तदेवं न प्रकृतिसावद्य- 
मिति मनसिकृत्वा भगवता तत्परिहरणीयमुक्तम्‌ । कि तहि ? प्रसङ्गदोषादिति 
दशितम्‌ । आयेरनध्याचरणं ह्वीमत््वादिति | पञ्च शेक्षाणि बलानि सूत्रे पठ्यन्ते 
कतमानि पञ्च ? श्रद्धावलस्‌, वीर्यवलस्‌, द्वीवलस्‌, अपत्राप्यबळम्‌, प्रज्ञाबळं 
चेति । अतो ह्वीमत्त्वान्न पिवन्ति, न तु प्रकृतिसावद्यत्वात्‌ । यदि होमत्त्वात्तद- 

तेन च स्मृतिनाशात्‌ । अस्पक्रस्याप्यपानमनियमाद्‌ विषवत्‌ । दुश्वरितवचनं 
प्रमादस्थानत्वात्‌ । 

अत एवात्रैव प्रमादस्थानग्रहणम्‌ ; नान्येषु; तेषां प्रकृतिसावद्यत्वात्‌ । 
अत्यासेवितेन दुर्गतिगमनाभिधानम्‌ । तत्मसन्ञेनाभीक्ष्णणकुशलूसन्ततिप्रवृत्तेरापायि- 
कस्य कर्मेण आक्षेपाद्‌ , वृत्तिलाभाद्वा । 

सुरामैरेयमद्प्रमादस्थानमिति कोऽर्थः १ सुरा = अन्नासवः । मैरेयस्‌ = 
द्रवासवः। ते वा कदाचिदमाप्तप्रच्युतमद्चमावे भवत इति, अतो मद्यम्रहणम्‌ | 





नध्याचरणमञ्ञातमुदकादिवत्‌ कस्मान्न पिबन्ति ? इत्यत आहतेन च स्पृति- 
नाशादिति | मद्य हि पिबतः कार्याकार्यस्मृतिर्नश्यतीति। यद्येवम्‌, अल्पकं तु 
पिबन्तु यावत्या मात्रया स्मृतिने नश्यतीति ? अत आह--अल्पकस्याप्यपानम्‌ | 
अनियमाद्‌ विषवदिति । यथा कालप्रकृतिशक्तियोगादल्पमपि विषं कदाचिन्मार- 
यति, एवं मद्यमपि मदयतीति। दुश्चारितवचनं ममादस्थानत्वादिति । मदेना- 
कुशलापरिहारात्‌, कुशलाकरणाच्च । 
अत्र ग्रमाद्स्थानयहणं नान्येष्विति। अत्रेव शिक्षापदे प्रमादस्थानयहणम्‌; 
'सुरामेरेयमद्यप्रमादस्थानं प्रहाय सुरामेरेयमद्यप्रमादस्थानात्‌ प्रतिविरमामि’ 
इति वचनात्‌। नान्येषु शिक्षापदेषु घ्राणातिपातविरत्यादिषु प्रमादस्थानग्रहणम्‌ । 
'प्राणातिपातप्रमादस्थानं प्रहाय प्राणातिपातप्रमादस्थानात्‌ प्रतिविरमामि’ 
- इति प्रमादस्थानं न पठ्यते, कि तहि? "प्राणातिपातं प्रहाय प्राणातिपातात्‌ 
प्रतिविरमामि’ इति। एवभदत्तादानादि योज्यम्‌। कस्माद्‌ ? इत्याह-तेषां 
प्रक्तिसावद्यत्वात्‌ । तेषां प्राणातिपातविरत्यादीनां शिक्षापदानां प्रकृतिसावद्य- 
त्वात्‌ । तदुक्तं भवति--प्रमादस्थानमेतदिति मद्यपानात्‌ घ्रतिविरन्तव्यम्‌, न तु 
प्रकृतिसावद्यमेतदिति । अत्यासेवितेनेति विस्तरः। “सुरामेरेयमद्यपानप्रमादस्था- 
नेनासेवितेन भावितेन बहुलीकृतेन कायस्य भेदान्नरकेछूपपद्यते'”' इति नन्दिकसूत्रे 
वचनात्‌ । अत्यासेवितेन मद्यपानेन दुर्गतिगमनाभिधानम्‌ । तससङ्गेन मद्यपान- 
प्रसङ्गेन अभीक्ष्णमजख्रमकुञ्लसन्ततिप्रवृत्तेः | अकुशलानां या सन्ततिस्तस्याः 
प्रवृत्ते । आपायिकस्यापायप्रयोजनस्यापूर्वस्य कर्मण आक्षेपादावेधः । यतः वृत्ति- 
लाभाद्‌ वा फलदानाय वा पूर्वोपचितस्य कर्मणो मरणावस्थायां वृत्तिलाभः। 
यतः तस्मादाक्षेपादु वृत्तिळाभादु वा दुर्गतिगमनाभिधानमिति सम्बन्धनीयस्‌ । 
अन्नासव इति | तण्डुलकृतः । द्रव्यासव इति । इक्षुरसादिकृतः। ते वेति 
विस्तरः । सुरामेरेये कदाचिदग्रापतमद्यमावे यदा नवे भवत: । कदाचित्‌ ग्रच्युत- 
मद्यमावे; दा अतिपुराणे भवतः । इत्यतो मद्यग्रहणम्‌ । यदि मदनीयं ततो दोष 





निर्देश: ] चतुर्थ कोशस्थानम्‌ ६३५ 


पूगफलकोद्रवादयो ऽपि मदयन्तीति सुरामैरेयग्रहणस्‌ । प्रज्ञत्तिसावद्यस्पाप्यादरेण 
प्रहेयत्वे कारणज्ञापनाथ प्रमादस्थानवचनम्‌; सर्वप्रमादास्पदत्वादिति ॥ ३४ ॥ 

य इमे त्रयः प्रातिमोक्षध्यानानास्चवसंवरा:, किमेषां यत एको लभ्यते ततः 
शेषौ ? नेत्याह । किं तहि ? 

सर्वोभिथेस्यः कामाद्यो वर्तज्ञानेभ्य आप्यते । 

वतंमानेभ्य एव स्कन्धायतनधातुभ्यः कामाप्त इति प्रातिमोक्षसंवरः । 
स्वेभ्य इति मोलप्रयोगणष्ठेभ्यः । उभयेस्य इति सच्त्वासत्त्वाख्येभ्य:, प्रकृति- 
प्रतिक्षेपणसावचयेभ्यश्च वर्तमानेभ्य एव स्कन्धायतनधातुभ्यो लभ्यते; सत्त्वाधिष्ठान- 
प्रवृत्तत्वात्‌ । नातीतानागतेभ्यः; तेषामसत्त्वसंख्यातत्वात्‌ । 


इत्य भिप्रायः । पूगफलकोद्रवादयोऽप्रीति । आदिशब्देन निष्पावादयो गृह्यन्ते । 
मद्यपानेनामद्यत्वेऽपि दोषः। सुरामेरेये न भवत इति सुरामेरेयस्वभावस्य 
मद्यस्य पाने दोष इत्यर्थः । सवप्रमादास्पदत्वादिति | सर्वप्रमादानां सर्वस्मृतिप्रमोः 
षाणां घ्राणातिपाताद्यकुशलानां हेतुभ्रुतानां स्थानमास्पदं प्रतिष्ठेति प्रमादस्थानं 
मद्यपानम्‌ ॥ ३४ ॥ 

यत एको लभ्यते इति | यतो मौलादिभ्यः सत्त्वासत्त्वाख्येभ्यश्च प्रातिमोक्ष- 
संवरो लभ्यते । ततः झेषो ध्यानानास्रवसंवरौ। 

मोलप्रयोगपृष्ठेभ्य इति । ` मोळप्रयोगपृष्ठेभ्योऽकुरालेभ्यः कर्मेभ्यः मौल- 
प्रयोगपृष्ठस्वभावास्नयाणां यथाक्रमं प्रतिपक्षभूता: प्रातिमोक्षसंवराख्या 
विज्ञप्त्यविज्ञप्तयो लभ्यन्ते । सत्त्वासत्त्वाख्येभ्यो वस्तुभ्यः घ्राणिवनस्पत्याद्यधिः 
छानलक्षणेभ्यः प्रक्ृतिग्रतिक्षेपणसावद्येभ्यश्च कर्मभ्यः प्राणातिपातवनस्पति- 
भङ्गादिलक्षणेभ्यः । तदेतदुभयमप्युभयाधिष्ठानम्‌, भवति--प्रकृतिसावद्य॒मपि 
सत्त्वाधिष्ठानमसत्त्वाधिष्ठानं च, प्रज्ञप्तिसावद्यमपि सत्त्वाधिष्ठानमसत्त्वाधिष्ठानं 
च। न पुनरेवं ग्रहीतव्यम्‌ -प्रकृतिसावद्यं सत्त्वाधिष्ठानं प्रतिक्षेपणसावद्यम- 
सत्त्वाधिष्ठानमिति | तत्र तावत्‌ प्रकृतिसावद्यं स्वाधिष्ठानं प्राणिवधादि, 
प्रज्ञप्तिसावद्यमपि सत्त्वाधिष्ठानं भिक्षोः स्तरीहस्तादिग्रहणं सहागारशय्यादि 
च । प्रकृतिसावद्यमसत्त्वाधिष्ठानं जातरूपाद्यवहरणम्‌, प्रज्ञप्तिसावद्यम- 
सत्त्वाधिष्ठानं वृक्षपत्रादिच्छेदो भिक्षो आहारादिषु च विनयोक्तः उपदेशः | 
सत्त्वाधिष्टानम्रवृत्तत्वादिति । सत्तवप्रज्ञप्त्यषिष्टानप्रवृत्तत्वादित्यभिप्रायः। वतमाना 
एव हि धर्मा: सत्त्वप्रज्ञप्त्यधिष्ठाना नातीतानागताः, तेषां निरूपाख्यकल्पत्वात्‌ । 
अतएवाह्‌-नातीतानागतेभ्य;; तेषामसच्वसंख्यातत्वादिति । ननु चासत्त्वभ्रज्ञप्त्य- 
अभि० को० २; १७ 


६३६ भाष्यस्फुटार्थासहितेऽभिघर्मकोचो [ कर्म- 


सौलेस्यः सर्वकालेभ्यो ध्यानानात्मबसंवरो ॥ ३५॥ 
सौलेभ्य एव कर्मपथेभ्यो ध्यानानास्रवसंबरी लभ्येते, न प्रयोगपृष्ठेम्य:; 
- कुत एव प्रज्ञपिसावचेभ्यः सर्वक्रालेभ्यश्च स्कन्धायतनधातुभ्यो छभ्येते अतीता 
नागतेभ्यो ऽपि ! 

अत एव चतुष्कोटिकं क्रियते सन्ति तानि स्कन्धधात्वायतनानि येभ्यः 
प्रातिमोक्षसंवरः एव लभ्यते, न ध्यानाना्वसंवराविति विस्तरः । प्रथमा 
कोटिः--प्रत्युसन्नेभ्यः सामन्तकप्रप्ठेभ्यः प्रतिक्षेपणसावद्याचच । द्वितीया 
अतीतानागतेभ्यो मोलेभ्यः कर्मपथेभ्यः | तृतीया--प्रत्युसन्नेभ्यो मौलेभ्यः कर्म- 
पथेभ्यः । चतुर्थी अतीतानागतेभ्यः सामन्तकएप्ठेभ्य इति । 


घिष्ठानप्रवृत्तोऽपि घ्रातिमोक्षसंवरो भवति; सत्त्वासत्त्वाख्येभ्यः प्राप्यत इति 
वचनात्‌ ? स चाप्येवं न प्रतिषिध्यते, यथेव हि सत्त्वाख्येभ्यो वतंमानेभ्य एव 

_लभ्यते इत्युच्यते, तथा वर्तमानेभ्य एवासत्त्वाख्येभ्योऽपि लभ्यते इति वक्तव्यम्‌ । 
वर्तमानाधिष्ठानतामेव ह्यंनेन वचनेनातिदिशति । 

न अ्रयोगपृष्ठेभ्यः इति । समाहितावस्थायामेकान्तमौलत्वात्‌, असमाहिता 
वस्थायां च न संवराभावात्‌। कृत एव ग्रन्नप्तिसावद्येभ्य इति । अभ्युपगमा- 
भावात्‌। सर्वकालेभ्यश्चेति। अतीतातागतयोरपि संवरयोर्लाभात्तत्सहभ्ूचित्तवत्‌ । 

अत एवेति । यस्मादेते संवरा एवं लभ्यन्ते । यथा विस्तरेणोक्तम्‌, अतश्च- 
तुष्कोटिक॑ क्रियते | विस्तर इति। सन्ति तानि स्कन्धधात्वायतनानि येभ्यो 
ध्यानानास्रवसंवरो लभ्येते, न प्रातिमोक्षसंवरः; सन्ति तानि येभ्यः प्राति 
मोक्षसंवरः, न ध्यानानास्रवसंवरौ; सन्ति तानि येभ्य उभयं लभ्यते; सन्ति 
'तानि येभ्यो नोभयं लभ्यते इति विस्तरार्थः। प्रथमा कोटिः-वर्तमानेभ्यः 
प्राणातिपातादिकर्मपथग्रयोगएष्ठेभ्यः ग्रतिक्षेपणसावद्याच वृक्षभृङ्गादिकाद्‌ यः 
संवरः स प्रतिमोक्षसंवरः; “सर्वोभियेभ्य:” इति वचनात्‌ । प्रयोगपृष्ठत्वात्त | 
ध्यानानास्रवसंवरौ । द्वितीया--अतीतानागतेभ्यो मौलेम्यः कर्मपथेम्यः प्राणा- 
तिपातादिभ्य: कायिकवाचिकेभ्य: सप्तभ्यः संवरः यः, तौ ध्यानानाख्त्र- 
संवरौ; “मौलेभ्य: स्वकालेभ्य:” इति वचनात्‌ । न प्रातिमोक्षसंवरः अतीताः 
नागतत्वात्‌ । तृतीया--त्रत्युत्मन्नेभ्यो मोलेभ्यः कर्मपथेभ्य इति । प्रत्युत्पन्नकमं- 
पथत्वात्‌ प्रातिमोक्षसंवरो भवति । मौलकर्मपथत्वाच्च ध्थानानास्रसंवरौ | 
चतुथी--अतीतानागतेभ्यः सामन्तकपृष्टेभ्य इति । अतीतानागतत्वान्न प्रातिः 
मोक्षसंवरः, सामन्तकपृष्ठत्वान्न ध्यानाना्रवसंवरो । 

न तु संवरकाले वर्तमानाः कर्मपथाः सन्तीति वर्तमानाघिष्ठानेम्य इति 
वक्तव्यम्‌ | अनागतानामेव संवरणं युज्यते, नातीतवर्तमानानाम्‌ ॥ ३५ ॥ 

अथ कि संवरासंवरी सर्वेसत्त्वेभ्य एव रभ्येते सर्वाज्ञेभ्यः, सर्वकारणेश्च ? 
आहोस्विदस्ति मेदः ? नियतं तावत्‌ लभ्यते 

संवरः सवंसत्वेभ्यो विभाषा त्वद्धूकारणेः । 

सव सच्वेस्य; एव संबरो लभ्यते । केभ्यश्चिद्‌ अङ्गेभ्यस्तु विभाषा । 
कश्चित्‌ सवभ्त्रो रभ्यते, मिक्षुसंवरः । कश्चिञ्चतुर्भ्यः, ततोऽन्यः । कर्मपथा हि 
संवरस्याङ्गानि । 

कारणेरपि केनचित्‌ पर्यायेण सर्वेः, केनचिदेकेन । 

केन तावत्‌ सर्वेः ? यद्चलोभाद्वेषामोहाः कारणानीष्यन्ते । 


स्वसन्ताने वर्तमानेभ्यः कर्मपथेभ्यः संवरो न युज्यते इति पश्यन्नाह--न तु 
संवरलाभक्राले वर्तमानाः कर्मपथाः सन्तीति । वर्तमानाधिष्टानेभ्यस्तेम्य: कमे- 
पथेभ्य इति वक्तव्यमिति शिक्षयत्याचार्यः | यतो वस्तुनः प्रतिविरमति; तस्य 
वर्तेमानत्वासम्भवात्‌ । नातीतवर्तमानानामिति । उत्पन्नत्वादेषां संवरणं न 
युज्यते । न हृ्ृत्पन्नानामनुत्पत्तिः शक्यते कतुम्‌ । अनागतानां तु शक्यत इति। 
तेषामेव संवरणं युज्यत इत्याचार्या भिप्रायः । 

वेभापिक्राणां तु तथा वचनेऽयमभिप्रायो लक्ष्यते-प्राणातिपातादिप्रयोग- 
मौलपृष्ठानां यथाक्रमं संवरणाय प्रातिमोक्षसंवरप्रयोगमौलपृष्ठानि प्रवर्तन्ते । 
मेतानि प्रवतिष्यन्त इति । अर्थत एवैतानि प्रतिपक्षभ्रूतानि, तानि रुन्धन्तीवो- 
त्पद्यन्ते । प्रयोगः - प्रयोगमेवं ब्रवीतीव त्वामहं संवृणोमि । मा त्वमुत्था इत्येवं 
यावत्‌ । पृष्ठःपृष्ठमेवं ब्रवीतीवेति योज्यम्‌ । तथा स्कन्धधात्वायतनानां 
कर्मपथप्रयोगमौलपृष्ठस्वभावानां वर्तमानानां रुन्धानो वतंमानेभ्यस्तेभ्यो 
लभ्यते । प्रातिमोक्षसंवर इत्युच्यत इति । तस्मान्नेवं वक्तव्यमिति ॥ ३५॥ 

कश्चित्‌ सर्वेभ्य इति विस्तरः । भ्निश्चुस॑वरः सर्वेभ्यः कमंपथेभ्यो लभ्यते | 
सर्वेकमंपथा वर्जनीया इत्यर्थः । कश्चिच्चतुभ्यस्ततोऽन्यः। ततो भिक्षुसंवरा- 
दन्यः । संवरः श्रामणेरादिसंवरः चतुभ्यं एवाङ्गेभ्यो लभ्यते | कायिकेभ्यः 
प्राणातिपातादिभ्यस्िभ्यः, वाचिकाच्च मृषावादात्‌ । 


यद्यलोमाद्वेषामोहाः कारणानीति । संवरकारणानि द्विधा इष्यन्ते-अलोः 
भाद्वेषामोहा वा कारणानि, मृदुमध्याधिमात्राणि वा चित्तानीति। यदि पूर्वः 


६३८ भाष्यस्फुटार्थास हितेषभिचर्मकोशे [ कमँ- 


केनैकेन £ यदि मृदुमध्याधिमात्राणि चित्तानि कारणानीष्यन्ते । 

पश्चिमं पर्यायं नियमय्योच्यते -- 

अस्ति संवरस्थायी सर्वसत्त्वेषु संबृतो न सर्वाङ्गेः, न सर्वकारणेः। यो 
मृदुना चित्तेन मध्येनाधिमात्रेण वा उपासकोपवासश्रामणेरसंवरं समादत्ते । 

अस्ति सर्वसत्वेषु संवृतः सर्वाज्ञेश्चव, न तु सर्वकारणे: । यो झदुना चित्तेन 
मध्येनाधिमात्रेण वा भिक्षुसंवरं समादत्ते । 

अस्ति सर्वसत्त्वेषु सर्वाङ्गे:, सर्वकारणेश्व । यञ्निविधेन चित्तेन त्रीन्‌ संवरान्‌ 
समादत्ते । 

अस्ति सर्वसत्त्वेषु सर्वेकारणेश्च, न तु सर्वाङ्गैः । य उपासकोपवासश्रामणेर- 
संवरान्‌ मृदुमध्याधिमात्रैः समादत्ते । 

यस्तु न सर्वसत्वेषु स्यादीदृशो नास्ति; यस्मात्‌ सर्वसत्त्वानुगते कल्याणा- 
शये स्थितः संवरं प्रतिरमते, नान्यथा; पापाशयस्यानुपरतत्वात्‌ । 

पञ्च नियमान्‌ कुवेन्‌ प्रातिमोक्षसंवरं प्रतिळमते, सत्तवाङ्गदेशकालसमय- 
नियमात्‌ । १. अमुष्मात्‌ सस्वाद्विरमामीति सत्त्वनियमः । २. अमुष्मादङ्गादिति 
अङ्गनियमः । ३. अमुष्मिन्‌ देश इति देशनिग्रमः । ४. मासाद्यावदिति काल- 
नियमः। ५. अन्यत्र युद्धादिति समयनियमः । सुचरितमात्रं तु स्यात्‌ तथा गृहृतः । 








पर्यायोऽभिप्रीयते, सर्वेः कारणेरलोभादिस्वभावेलभ्यते संवरः; कुशले 
समुत्थापके चेतसि तेषां युगपञद्भावात्‌। यदि ग्रद्वादीनीति चित्तानि कारणानि 
इष्यन्ते । एकेन कारणेन लभ्यते; तेषामग्रुगपञद्धावात्‌ । 

पश्चिमं पर्यायमिति | मृदुतादिका रणपक्षम्‌ । 

अस्ति संवरस्थायीत्ति विस्तरः । सर्वसत्त्वेषु संवृतः सवेसत्त्वानुगते कल्याणा- 
शये सति संवरोत्पत्तेः। न्‌ सर्वाङ्गः; उपासकादिसंवरस्य सर्वाङ्गाप्रति विरतत्वात्‌ । 
न सर्वकारणेः, मृढ्ादीनां कारणत्वेन युगपदसम्भवात्‌ । भिक्षुसंवरस्तु सर्वाङ्गैरपि 
सर्वाङ्गप्रतिविरतत्वात्‌ । 

यस्चिविधेन चित्तेन त्रीन्‌ संवरान्‌ समादत्त इति। तद्यथा--मृदुना चित्तेन 
उपासकसंवरं समादत्ते, मध्येन श्रामणेरसंवरस्‌, अधिमात्रेण भिक्षुसंवरमिति । 

सर्वकारणेश्व न तु सर्वाङ्गैरिति। उपासकादिसंवराणामेकेकस्य मृद्वाद्येकैक- 
कारणत्वात्‌ । तथा ग्रत इति पञ्चनियमक्रियया गुह्खत; । 





निदेश: ] चतुर्थ कोशस्थानम्‌ ६३९. 


कथमशक्येम्यः, संवरलाभः ? सर्वसत्त्वजीवितानुपघाताध्याशयेनाभ्युपगमात्‌। 

यदि पुनः शक्येभ्य एव संवरो छभ्यते, चयापचययुक्तः स्यात्‌ , शक्या- 
शक्यानामितरेतरसञ्चारात्‌ । एवं च सति विनापि छाभत्यागकारणाभ्यां संवरस्य 
लाभत्यागौ स्यातामिति वेभाषिक्षाः । 


नेवं भविष्यति । यथा बापूर्व॑तृणायुत्पत्ती शोषे .वा संवरस्य वृद्धिद्वासी न 
भवतः, तथा शक्याशक्यसंचारेऽपि न स्याताम्‌ | 

न सत्त्वानां पूर्वं पश्चाच्च भावात्‌ , ठृणादीनां चामावात्‌^ 

को न्वत्र विशेषः-न वा भवेद्सत्सु तृणादिषु संवरः, तद्वदशक्यो वा भवेत्‌ ! 

यदा परिनिद्ता न भवन्त्येव, तदा कथं संवरह्वासो न स्यादिति नेष 
युक्तः परिह्दारः । तस्मात्‌ पूवक्र एव हेतु: साधुः । 


कथमग्चक्येम्य इति । ये हन्तुमेव न शक्यास्तेभ्योऽशक्येभ्यः सर्वेभ्यः कथं 
संवरलाभः ? अत्र आचायः समाधिमाह- सर्वसत्त्वजीवितानुपघाताध्याशयेना- 
` भ्युषगमादिति । सर्वसत्त्वानां जीवितस्यानुपघातेनाध्याशयेन संवराभ्युपगमात्‌ । 
वेभाषिक्रा अप्यस्येव प्र्जस्य परिहारान्तरमाहुः-—यदि पुनः झक्येभ्य एवेति 
विस्तरः । चयापचययुक्तः स्यात्‌ । शक्यतामागतेषु सत्त्वेषु संवरश्चीयेत 
अशक्यतामागतेषु अपचीयेत । गश्क्याशक्र्यानां मनुष्यादिदेवादीनामितरेतर- 
सञ्चारात्‌ | देवादयो मनुष्यादीन्‌ सञ्चरन्ति, मनुष्यादयश्च देवादीनिति। 
इमं वेभाषिकपरिहारं सावकाशं पश्यन्नाचार्य आह--नेवं भविष्यतीति 
विस्तरः । नेवं चयापचयुक्तः संवरो भविष्यति । कथं कृत्वा ? यथा ह्यपूवतृणा- 
द्यत्पत्तो । झोपे वा । दृणादीनाम्‌ । यद्यपि ठृणादिभ्योऽपि संवरो लभ्यते तथापि 
संवरस्य वृद्धिह्रासो न भवतः | एवं झक्याञ्यक्यसंचारेऽपि न स्यातां वृद्धिह्वाप्तो । 


चयापचयावित्यर्थः । तस्माच्छत्रयेभ्य एव संवरो लभ्यते। न चायं दोषः 
स्यादिति । 


वैभाषिका आहु:--न सत्त्वानामिति विस्तरः । न तदेन्रम्‌, यथा द्यपुवंदण- 
द्यत्पत्ताविति विस्तरेण यदुक्तम्‌ । कि कारणम्‌ ? सत्वानां पूवं सञ्चारात्‌ 
पश्चाच्च भावात्‌ । तृणादीनां स्वभावात्‌ पूर्वं पश्चाच्चामावात्‌ । अतो न दृणादि- 
दृष्टान्तेन चयापचयदोषो निवार्यते। एवं वेधम्यंमात्रसुक्तम्‌, न साध्यसाध- 
नार्थं इति । 


आचार्यैः पुनराह- यदा परिनिर््वता न सन्त्येवेति विस्तरः। तस्मात्‌ पूवक 
१, त्वभावात्‌ का०। २. यदा च--का०। रे परिहार —का० | 


६४० भाष्यस्फुटार्थासहितेऽभिधमंकोशो [क्म 


एवं तर्हि पूर्वेबुद्धपरिनिबृतेभ्य उत्तरेषां बुद्धानां प्रातिमोक्षसंवरस्यालामात्‌ 
कथं शीळन्यूनता न प्रसज्येत £ सर्वेपां सत्त्वेम्यो लाभात्‌ । यदि हि तेऽप्य- 
भविष्यन्‌, तेभ्योऽपि तेऽछप्स्यन्त । 

उक्तं यतः संवरो छभ्यते ॥ 
असंवरस्लु सर्वेभ्यः सर्वाङ्गेभ्यो न कारणः ॥ ३६॥ 

असंवरस्तु सर्वसत्त्वेभ्यो लभ्यते, सर्वकर्मपथेभ्यश्च । नास्ति हि विकलेना- 
संवरेणासंवरिकः। न तु सर्वकारणेः; युगपत्‌ सृद्वादिचित्तासम्भवात्‌ । यो सरुदुना 
चिततेनासंवरं प्रतिळभते सोऽधिमात्रेणापि चित्तेन प्राणिनं जोवितादू व्यपरोपयत्‌ 
मृदुनैवासंवरेण समन्वागतो भवति, अधिमात्रया तु प्राणातिपातविज्ञप्त्या । 


एवं मध्याधिमात्रेण योज्यम्‌ | 
तत्रेमे आसंवरिकाः, तद्यथा--औरश्रिकाः, कौक्कुटिकाः, सौकरिकाः, 

शाकुनिक्राः, मात्सिकाः, सृगळव्धकाः, चौराः, वध्यघातकाः, बन्धनपालकाः, 
एव हेतुः साधुरिति । सर्वसत्त्वजीवितानुपघाताध्याशयेनाभ्युपगमादिति। अतः 
शक्याइक्येभ्यः संवरो लभ्यत इति सिद्धम्‌ । 

एवं तहिं यदि सवंसत्त्वेभ्यो लभ्यते प्रतिमोक्षसंवरः । पूर्वबुद्धपरिनित्तेभ्य- 
स्तस्याला भाच्छीलन्यूनता स्यात्‌ । सत्वानां पूवभ्यो न्यरुनत्वादु। आचार्य 
आह-सवेंषां बुद्धानां पूर्वं पश्चाच्चोत्प्चानामविशेषेण सर्वसच्ेभ्यों लाभाद्‌ | 
यदि हि तेऽपि अपरिनिवृंता अभविष्यन्‌ सम्प्रति तेभ्योऽपि तेऽलप्स्यन्त इति । 

सवकर्मपथेभ्य इति । कायिकवाचिकेभ्यः । नास्ति हि विकलेनासंवरेणेति | 
घ्राणातिपातेनेव,. नादत्तादानेनेत्येवमादि । ग्र॒डुनेवासंवरेण समन्वागत इति। 
पूर्वप्रतिलब्धत्वात्‌ ॥ अधिमात्रया तु ग्राणातिपातविज्ञप्त्या | किस्‌ ? समन्वागत 
इतिः वतते । न विपांकूफलविशेष इति। एवं मध्याधिमात्रेण च योज्यमिति | यो 
मध्येन चित्तेनासंवरं 'प्रतिलभते सोऽधिमात्रेणापि चित्तेन घ्राणिनो जीवताद्‌ 
व्यवरोपयभ्‌ मध्येनेवासंव्रेण समन्वागतो भवति, अविमात्रया तु प्राणातिपात- 
विज्ञप्त्या । एवं योऽधिमात्रेण यावदधिमात्रेणेवासंवरेण समन्वागतो भवति 
अधिमात्रा च प्राणातिपातविज्ञप्त्या । इत्थमपि च योज्यस्‌-योऽविमात्र- 
चित्तेनासंवरं प्रतिलभते स सृद्नापि चित्तेन प्राणिनो जीविताद्‌ व्यवरोपयन्‌ 
अधिमात्रेणेवासंवरेण समन्वागतो भवति, मृद्घा तु प्राणपतिपातविज्ञप्त्या 
इत्येवमादि । 








निर्देशः ] चतुर्थ कोदास्थानम्‌ SRS 


नागवन्धाः', श्वपाकाः, वागुरिकाश्च । 
राजानो दण्डनेतारो व्यावहारिकाश्च अर्थत आसंवरिक्राः । असंवरे भवत्रात्‌ 


तत्रस्थतया असंवर एषामस्तीति आसंवरिका वा । उरश्रान्‌ घ्नन्तीति औरश्रिक्राः । 
एवमन्येऽपि योज्याः । 


युक्तस्तावत्‌ संवरस्य सर्वसत्त्वेभ्यो लाभः, सर्वसत्त्वहिताध्याशयेन ग्रहणात्‌ ; 
औरश्रिकादीनां तु मातापितृपुत्रदारादिष्वविपन्नाशयानां जीवितहेतोरप्यहन्तुकामानां 
कथमसंवरः सर्वसत्तेभ्यो युज्यते १ मात्रादीनपि हि त उरश्रीमूतान्‌ हन्युः । 


न हि तावत्ते एव त इति विद्रांसो हन्युः । आर्यीभूतानां च पुनः परा 
भवितुं नास्त्यवकाश इति तेभ्यः कथं स्यात्‌ | 


यदि वानागतात्मभावापेक्षया वत्तमानादसंत्रृतः स्याद्‌, उरश्रादीनपि ते 
ुत्रीभुतान्‌ सर्वथा न हन्युरिति न स्थात्‌ तेभ्योऽसंबरः । 


कथं हि नाम जिघांसतामेव तेभ्यो न स्यादसंवरः १ 


एतन्मात्रादिषु समानम्‌ । कथं हि नामाजिघांसतामेव तेभ्यः स्यादसंवर 
इति ? यश्चौरश्रिको जन्मनाप्यादत्ते स्वदारपरितुष्टो मूकश्च, कथमस्य पूर्वङ्गिभ्यो 


नागबन्धा हस्तिपकाः । वागुरिका इति । पम्पा नाम प्राणिजातिर्वा- 
गुराख्या, तां घ्नन्तीति वागुरिकाः । 


अर्थत आसंवरिका इति । राजानश्चाधिकरणस्थाश्च दण्डनेतृत्वादिहापठिता 
अपि आसंवरिका एव द्रष्टव्या: । एवमन्येऽपि योज्या इति। कुक्कुटान्‌ 
घ्नन्तीति कौक्कुटिका इत्येवमादीनि । 

युक्तस्तावदिति विस्तरेणोक्त्वा यावत्‌ कथमसंवरः सर्वसत्त्वेभ्यो युज्यत इतिं 
प्रशिनते वैभाषिकः परिहारमाह--मात्रादीनपि हीति विस्तरः । आचार्य आहन 
हि तावत्‌ त एव त इति । ते मात्रादय इति जानाना हतन्युरित्यघात्येभ्यस्तेभ्योऽ- 
संवरः कथं युज्यते । किञ्च-आयीभूतानां पुनः पश्मूभवितु नास्त्यवकाशः | तेषा- 
मुरभ्राद्यपपत्त्यसम्भवाद्‌ । तेभ्यः कथमसंवरः स्यात्‌ । यदि. वा अनायतात्मभावा- 
पेक्षया उरश्रादयो भविष्यन्तीति वतंमानान्मात्रादेरसंवरः स्यात्‌ । उरश्रानपि ते 
औओरश्रिकाः पुत्रीभूताननागते जन्मनि सर्वथा न हन्युरिति न स्यात्तेभ्योऽसंवरः 

वेभाषिक आह-कथं हि नाम जिघांसतामिति विस्तरः। आचार्य आह-- 
एतन्मात्रादिषु समानमिति विस्तरः। कथं हि नामाजिधांसतां पुत्रादिभुताना- 
मौरञ्रिकादीनां तेभ्यो मात्रादिभ्यः स्यादसंवर इति । 


१. नागवन्धका:--का० | २-२. त एव--का० | 











६४२ साष्यस्फुटाथांसांहेते5मिघर्मकोशे [ कमं- | 


उसंवरः स्यात्‌ £ आशयस्याविपन्नत्वात्‌ । मूकोऽपि च वाक्प्रापणीयमर्थं कायेन 
प्रापयितुं शक्त इति । 

यस्तर्हि द्वे त्रीणि वा शिक्षापदानि समादते । सर्वथा नास्ति विकलः 
प्रादेशिकश्चासंवरिक इति वेसाषिका; । 

यथाभ्युपगमं विकलो ऽपि स्थात्‌ प्रादेशिको ऽप्थसंवरः संवरश्च , अन्यत्राष्ट- 
विधादिति सौत्रान्तिकाः; तन्मात्रशीलदौःशील्यप्तिबन्धात्‌ ॥ ३६ ॥ 

उक्तमिदमसंवरस्य येभ्यो लाभः ॥ 
कथं तु राभ इति नोक्तम्‌, तत इदमुच्यते-- 
असंवरस्य क्रियया लाभोऽस्युपगसेन वा । 

वाभ्यां कारणाभ्यामसंवरो लभ्यते-- १. वधप्रयोगक्रियया तत्कुलीनैः; 

२. तत्कर्माभ्युपगमाचचान्यत्र कुळीनेः--वयमष्यनया जीविकया जीविष्याम इति | 
शेषाविज्ञप्तिलाभस्तु क्षेत्रादानादरेहणातु ॥ ३७ ॥ 

क्षेत्रं वा तद्रूपं भवति, यत्रारामादिप्रदानमात्रेणाविज्ञतिरुत्पद्यते ; यथा-- 
ओपधिकेषु पुण्यक्रियावस्तुषु । अथ वा समादानमादत्ते--बुद्धमवन्दित्वा न 
भोक्ष्ये, तिथिमासार्धमासभक्तानि वा नित्यं करिष्यामीत्यादि | आदरेण वा तद्रुपेण 
क्रियामीहृते कुशलामकुशलां वा, यतो ऽस्याविज्ञप्तिरत्द्यते ॥ ३७ ॥ 

उक्तमेतद्यथा संवरासंवरेतराणां प्रतिकाभ: ॥ 


विकलः | कमंपथाज्ञत: । प्रादेश्रिकोउपि स्यात्‌ । एकस्यापि अङ्गस्य अवि 
रमात्‌ । सत्त्वदेशकालसमयनियमयोगेन प्रदेशविरतत्वात्‌ । 

संवरश्च तथेव विकलोऽपि प्रादेशिको5पि स्यात्‌ । अन्यत्राष्टविधात्‌ पूर्वोक्तात्‌ 
प्रातिमोक्षसंवरात्‌। कस्माद्‌ ? इत्याह-तन्मात्रशीलदोः्यील्यप्रतिवन्धादिति । 
असंवरस्तन्मात्रं शीलं प्रतिबध्नाति, संवरश्च॒ तन्मात्रं दौःशील्यं प्रति- 
बध्नातीति ॥ ३६ ॥ 

तत्कुलीचेरिति आसंवरिककुलीनेः | 

“क्षेत्रादानादरेहनात्‌” इति । आदरेण ईहनं क्रियारम्भः । क्षेत्रं चादानं च 
आदरेहनं चेति समासः। तस्मादविज्ञप्तिर्त्पद्यते। तिथीति विस्तरः। तिथि- 
भक्तम्‌ । यावदर्धमास भरक्तमित्यर्थगतिः । आदिशब्देन मण्डलकरणादि गृह्यते । 
आदरेण वा तद्रपेणेति । तीव्रक्लेशतया, तीव्रप्रसादतथा चेत्यर्थः || ३७ ॥ 


Spe 
= 


निदेशः | ` चतुर्थ कोशस्थानम्‌ ६४३ 


त्याग इदानीं वक्तव्यः । तत्र तावत्‌-- 
प्रातिमोक्षदमत्यागः शिक्षानिक्षेपणाच्च्युते: । 
उभयव्यञ्जनोत्पलेर्भूलच्छेदान्जिशात्ययात्‌ ॥ ३८॥ 
दाम्यन्त्यनेनेति दमः संवरो ऽभिम्ेतः; तेनेन्द्रियदमनात्‌ । चतुर्भिः कारणैः 
प्रातिमोक्षसंवरस्य त्यागः, स्थापयिरवोपवासम्‌--१. शिक्षापदानां विज्ञपुरुषस्यान्तिके 
्रत्याख्यानादू , २. आशयतः निकायसंमागत्यागात्‌ , ३, युगपदुभयव्यब्जनप्रादु- 
भावात्‌ , ४, कुशलमूलसमुच्छेदाच । 
उपवाससंवरस्य लेमिश्वतुर्भि, ५. आरात्रिक्षयाच्च । तान्येतान्यभिसमस्य 
पञ्च त्यागकारणानि भवन्ति । 
किं पुनः कारणमेमिः कारणेस्त्यागो भवति १ समादानविरुध्यविज्ञप्त्युपादात्‌ , 
आश्रयत्यागादू , आश्रयविकोपनात्‌, निदानच्छेदात्‌ , तावदेवाक्षेपाच ॥ ३८ ॥ 


पतनीयेन चेत्येके, 
अन्ये पुनराहुः-चतुर्णी पतनीयानामन्यतमेन मिक्षुश्रामणेरसंवरत्याग इति । 
सद्घ्मारन्ताथतोऽपरे । 


सद्धर्मस्यान्तर्धानादित्यपरे$ यस्मादन्तहिंते सद्धर्म सर्वशिक्षासीमाकर्मान्ताः 
प्रतिप्रसभ्यन्त इति । 


समादानविरुद्धविज्ञप्त्युत्पादादिति। यावज्जीवं प्राणातिपातादिभ्यः प्रति- 
विरमामीति यत्‌ समादानं तेन विरुद्धाया विज्ञपतेरत्पादादिति प्रथमेन कारणेन 
प्रातिमोक्षसंवरत्यागः । आश्रयत्यागादिति । येनाश्रयेण संवरो गृहीतस्तस्य 
त्यागान्मरणादिति द्वितीयेन कारणेन तत्त्यागः । आश्रयविकोपनादिति । 
यादृशेन आश्रयेण संवर उपात्तस्ताटशो न भवति विकोपनातु इति ठृतीयेन 
कारणेन तत्त्यागः । निदानच्छेदादिति। निदानं कुशलमूलानि, तस्य च्छेदात्‌, 
चपुर्थन कारणेन तत्त्यागः । तावदेवाक्षेाच्चेति | उपवाससंवरस्याहोरात्र- 
माक्षेपः, इति पञ्चमेन कारणेन तस्योपवाससंवरस्य त्यागः पुर्वोक्तेश्वतुभि: 
कारणेरिति ॥ ३८॥ 


पतनीयेन चेति। एभिश्च यथोक्तः पञ्चभिः कारणे: । पतनीयेन चेति पत- 
न्त्यनेति पतनीयस्‌ । तच्चतुर्विधम्‌-अन्नह्मचर्यं यथोक्तप्रमाणम्‌, अदत्तादानम्‌, 
मनुष्यवधः, उत्तरिमनुष्यधमंमृषावादश्चेति। 


६४४' आष्यस्फुदार्थीसहिते5मिघमकोशो [कम- ॥ 


धनर्णवत्तु काश्लीरेरापत्ञस्येण्यते हयस्‌ ॥ ३९ ॥ 

काइमीरास्तु खळ वेभापिकाः एवमिच्छन्ति--न मौलछीमप्यापत्तिमा- 
पन्नस्यास्ति भिक्षुसंवरत्यागः । किं कारणम्‌ £ न ह्येकदेशक्षोभात्‌ कृत्स्नसंवर- 
त्यागो युक्त इति । नैव चान्यामप्यापत्तिमापन्नस्यास्ति शीळच्छेवः । किं तर्हि ! 
द्वयमस्य भवति--शील्स, दौःशील्यं च । यथा कस्यचिद्धनं स्याद्‌ , ऋणं 
च । आविष्छृतायां उ तस्यामापत्तौ शीलवान्‌ भवति, न दुःशीळः; यथा ऋण 
शोधयित्वा धनवान भवति, न त्वृणवान्‌ इलि । 

यत्तर्हि भगबतोक्तम्‌--भिक्षुर्भैवत्यश्रमणो ऽशाक्थपृत्रीयो ध्वस्यते भिक्षु- 
भावात्‌, कतमस्य भवति श्रामण्यं ध्वस्तं पतितं पराजितम्‌” इति ? परमार्थमिक्षुत्वं 
सन्धायेतदुक्तम्‌ । 

इदमभिसाइसं वर्तते £ किमत्रामिसाहसम्‌ ? यदू भगवता नीतार्थं पुन- 
रन्यथा नीयते, दोःशील्याय च वहुक्लेशेभ्यः प्रत्यया दीयन्ते । 

कथमेतन्नीतार्थस्‌१ एष हि विनवे निर्देशः“ चतुर्विधो भिक्षु:-१. संज्ञा- 
भिक्षुः, २. प्रतिज्ञाभिक्षः, ३. भिक्षत इति भिक्षुः, ४. भिन्नक्षेशत्वात्‌ भिक्षुः । 





“धनणवत्तु कारमीरेरापन्नस्येष्यते” । आगमाद्‌, युक्तितश्च । तत्रायमागमः। 


विन्य उक्तम्‌-“दुःशीलश्चेत्‌ भिक्षुभिक्षुणीमनुशास्ति संघावशेषमापद्यते” 
( ) इति। आपन्नपाराजिको हि भिक्षुदुंशीलोऽभिप्रेतः, नाना- 
पन्नपाराजिकः; प्रकृतस्थः शीळवानिति विपर्ययेण वचनात्‌ । अतोऽवगम्यते 
अस्त्यस्य दुःशीलस्यापि सतो भिक्षुभावः, यस्मात्‌ सङ्धावशेषमापद्यत इ्युक्त- 
मिति । युक्तिरपि--न ह्येकदे्क्षोमात्‌ सकलसंतरत्यागो युक्त इति। न मोली- 
मप्यापत्तिम्‌ आपचस्येति। पतनीयामप्यापत्तिमापन्नस्येत्यर्थः। नेव चोन्यापत्ति- 
मिति । सङ्घावशेषादिकस्‌। आविष्कृतायामिति । देशितायास्‌। | 

यत्ति भगवतोक्तमिति विस्तरेण यावत्‌ पराजितमिति। ततु कथमिति 
वाक्याध्याहारः । परमार्थिश्चुत्वं सन्धायैतदुक्तमिति । सत्यदर्शना भव्यत्वेन 
तस्यापन्नस्य परमार्थ भिक्षुत्वा घ्रापतेः । " 

बहुक्‍्लेशेभ्यो नन्दप्रभृतिभ्यो मौल्याप्यापत्त्या न भिक्षुत्वं नश्यति इति 
विदित्वा तां कुर्युरिति वाक्यार्थः । 


संज्ञाभिश्चुरिति । यस्यानुपपसम्न्नस्य भिक्षुरिति नाम । ग्रतिज्ञाभिश्चुरिति । ४ 
अब्रह्मचर्या विप्रवृत्तो दुःशील; । भिक्षत इति मिक्कुरिति । याचनकः । भित्नक्लेश- ३ 

निर्दशंः ] चतुथ कोशस्थानम्‌ डप 


अस्मिस्त्वर्थ जञसिचतुर्थकर्मोपसम्पन्नो भिक्षु?! ( ) इति । न चासौ पूरव 
परमार्थभिक्षुरासीद्यतः पश्चादभिक्षुर्भवेत्‌ । 
यच्चोक्तम्‌--एकदेशक्षोभादिति, अत्र शास्त्र दत्तो ऽनुयोगः--“तद्यथा 
तारो मस्तका च्छिन्नो ऽमग्यो 5डूरितत्वाय, अभव्यो विरूढि वृद्धि बिएळतामाप्तुस्‌ 
( ) इत्युपमां कुर्वता । 
कः पुनरुपमार्थः £ एकमेकदेशस्यापि मूलभूतस्य च्छेदादभव्यः संवरशोपो 
विरोढुमिति । स च गुर्वी भिक्षुभावमर्यादाभेदिनी मोलीमापत्तिमापद्यमानस्तीन्रा- 
नपत्राप्ययोगात्‌ संवरस्य मूल च्छिनत्तीति युक्तः त्स्नसंवरत्यागः । 
यस्य चैकग्रासपरिभोगोऽपि, एकपादपाण्णिप्रदेशपरिभोगो.ऽपि च नाभ्यनु- 
ज्ञायते साद्धिकयोराहारविहारयोः, सर्वभिक्षुसंभोगबहिप्क्तश्च शास्त्रा; यं चाधि- 
कृत्योक्तम्‌-- 
“नाशयत कारण्डवकं कशंवकमपकर्पत । 
अशोत्प्लाविनं वाहयत अभिक्षुं भिक्षुवादिनस्‌? ॥ ( ) इति । 
तस्य कीदृशो भिक्षुभावः ? यादशोऽस्ु, अस्ति तु भिक्षुभावः । 
तथा हि--“चत्वारः श्रमणा न पश्चमो ऽस्ति चुन्द?’ इति | 


त्वाद्‌ भिक्षुरिति । अहन्‌ । 

अस्मिस्त्वर्थ इति । यद्‌ भगवतोक्तमु--'अभिश्चुर्थवत्यश्रमणः” इति विस्तरेण 
एतस्मित्रर्थे । यथोक्तेभ्यश्चतुर्भ्यो भिक्षुभ्योऽन्य एवायं पञ्चमो ज्ञपतिचतुथोंप- 
सम्पन्नो भिक्षुरिति | यदप्युक्तम्‌ -परमार्थभिक्षुत्वं सन्धायंतदुक्तम्‌, तत्‌ प्रत्याह 
न चासो पूवे प्रमाथभिश्चुरासीद्‌, यतः पश्चादभक्चुभवेत्‌ । “अभिक्षुर्भेवत्यश्चमणः'' 
इति वचनात्‌ । 

इत्युपमां कुर्वतेति । मस्तकच्छिन्रतालोपमां कुर्व॑ता शास्त्रेव दत्तोऽनुयोग इति 
सम्बन्धनीयम्‌ । परिहृतः प्रश्‍न इत्यर्थः । एकमासपरिभोग आहारस्य । एकपाष्णि- 
ग्रदेशपरिभोगो विहारश्येति सम्बन्ध; । सर्वर्भिक्ष॒सम्मोगवहिप्क्कतश्च शास्त्रेति | 
सर्वस्मात्‌ भिक्षुभिः सहसम्भोगादेकपं क्तिभोजनादिकाद्‌ बहिष्कृतो बुद्धेन । 

नाशयत कारण्डवकमिति । कारण्डवको यवाकृतित्वात्‌ यवस्तृणविशेषो यो 
यवदूषीत्युच्यते । एवमसावभिक्षुभिक्ष्वाकृतिरिति । कद्मंवकं नाम पूतिकाष्टम्‌ । 
एवमसौ पूतिभूतो भिक्षु: । तं शीलवत्‌ सङ्घाद्‌ घूयमपकर्षतेति भगवानु भिक्षून्‌ 
आज्ञापयामास । अथोत्लाविनं वाहयतेति । उत्प्लाबी नाम ब्रीहिमध्येऽभ्यन्तर- 

सगवानवोचत्‌-- र 

“मार्गजिनो मार्गदेशिको मार्गे जीवति यश्च मार्गदूषी” इति ? अस्त्ये- 
तदुक्तम्‌; स त्वेष आहइतिमात्रावशेपत्वाच्छृमण ञ्क्तो दग्धकाछ-शुष्कहृद-शुक- 
नाशा-पूतिबीजाळातचक्र-सूतसत्वबत्‌ । 

यदि हि दौःशीरयादभिक्षुः स्यात्‌ शिक्षादत्तकों न स्यात्‌ £ 

न वयं ग्रुमः-सह्ाध्यापत्या सर्वः पाराजिको भवति । यस्तु पाराजिकः 
सोऽवञ्यमभिक्षः । कथ्धितु सन्तानविशेषात्र पाराजिक एकचित्तेनाप्यप्रतिच्छा- 
दनादिति व्यवस्थापितं धर्मस्वामिना । 

यदि तहि पाराजिको न भिल्लः, कि पुनने प्रत्राज्यते ¦ तीत्रानपत्राप्य- 
विपादितत्वात्‌ सन्ततेः संवराभव्यात्‌ , न तु खळु भिक्षुभावापेक्षया । तथा ह्यसौ 





तण्डुलहीनो ब्रीहिरेव । तथासौ शीळसारहीनो भिक्ष्वाकृतिः, तं प्रवाह्यत । 
निष्क्रामयतेत्यर्थः । इदमत्रोदाह्रणम्‌ । 

मार्गजिनः शेक्षाशेक्षः। मार्गदेश्रिको बुद्धः । मार्गे जीवति शीलवान्‌ भिक्षुः, 
मार्गेनिमित्तं जीवनात्‌ । मार्यदूषी दुःशीलः । द॒ग्धक्ाष्ठेति विस्तरः। यथा यद्‌ 
दरं न ततु काण्ठम्‌; पूर्वकाष्ठाकृतिमात्रावरेषसाधर्म्यात्‌ तद्‌ दग्धकाष्ठम्‌ 
इत्युच्यते । हृदश्च शुष्कोऽपि ह्वद इत्युच्यते । शुकनासा गृहादिषु रूपकारकृता 
शुकनासाकृतित्वात्‌ शुकनासेत्युच्यते । एवमस भिक्ष्वाक्कतिसामान्यमात्रावदयेषा - 
च्छ्मण उक्तः। पूतिबीजस्‌ | अङ्कुराजनकत्वात्‌ अबीजमपि बीजमित्युच्यते; 
तदाकारमात्रावशेषत्वात्‌। अलातचक्रं चक्रमिति । चक्राकृतित्वात्‌ । गृतसत्त्वश्च | 
असत्त्वोऽपि सत्त्व इत्युच्यते; सत्त्वाकृतिमात्रावशेषत्वात्‌ । तद्वदेष द्रष्टव्यः । 

शिक्षादत्तको नाम भिक्षरविमात्ररागतया खिया अब्रह्मचर्य कृत्वा तद- 
नन्तरमेव जातसंवेगः कष्टं मया कृतमित्येकस्मिन्नपि प्रतिच्छादन चित्तेऽनुत्पन्ने 
भिक्षुसङ्खसुपगम्याविष्करोति-इदं मया पापं कृतमिति । स आर्यसङ््ोपदेशात्‌ . 
सर्वभिक्षुनवकान्तिकत्वादि दण्डकं कुर्वाणः सिक्षादत्तक इत्युच्यते । तद्‌ यदि 
दौश्शील्यादमिक्षुरेव स्यात. । स न स्यात्‌ । न हि तस्य पुनरुपसंम्पादनं क्रियते, 
भिक्षुश्च स व्यवस्थाप्यते। तस्मात्‌ न दौःशील्यात्‌ अभिक्षुत्वमिति। न बूम 
इति विस्तरः । न वयं बूमः--सहाध्यापत््याऽब्रह्मचयदिव सर्वः पाराजिको भवति। 
किं तहिं ? प्रतिच्छादन चित्तेन । 

किं न पुनः ग्रब्राज्यते । अनिक्षिप्तशिक्ष इत्यध्याहार्यंस्‌ । तीव्रानपत्राप्य- 
विपादितत्वात्‌.। तीव्रेणानपत्राप्येन विपादितास्य सन्ततिः, तस्याः सन्ततेरेवं 

निक्षिप्तशिक्षो5पि न पत्राज्यते | - 
कश्चायमनर्थं निर्वन्धो यद्यसौ तथाभूतोऽपि भिक्षुः, नमोऽस्तु तस्मे 
ताशाय भिक्षुत्वाय | 
सद्धमन्तिर्धाने तु विनय्रर्माभावादपूर्वसंवरछाभो नास्ति । लब्धस्य तु 
नास्ति त्यागः ॥ ३९ ॥ 
अथ ध्यानाना्रवसंवरयोः कथं त्यागः ? 
झुमिसश्चारहानिभ्यां ध्यानात त्यज्यते शुभस्‌ । 
स्वमेव ध्यानाप्तं कुशळं द्वाभ्यां कारणाभ्यां परित्यज्यते--१. उपपत्तितो 
वा भूमिसञ्चारादूध्वं चावश्यम्‌, २. परिहाणितो वा समापतत, निक्रायसमाग- 
तवाच किञ्चित्‌ । 
यथा च रूपाप्त कुशळ भूमिसञ्चारहानिभ्यां त्यज्यते, 
तथारूप्याक्चमार्ण तु फलाप्त्यु्प्तिहानिभिः ॥ ४०॥ 
अनाखवं तु कुशलं त्रिभिः कारणैः परित्यक्ष्यते--१. फलम्रासितः पूर्वको 
मार्गः परित्यक्ष्यते, २. इन्द्रियोत्तापनेन मृहिन्द्रियमार्गः, ३. परिहाणित उत्तरो 
मार्गः--फरम्‌ , फरविशिष्टो वा । एवं यावत्‌ संवरास्त्यज्यन्ते ॥ ४० ॥ 





विपादितत्वात्‌ संवरस्याभव्यत्वम्‌ । तस्मान्न पुनः प्रब्राज्यत इत्यधिकारः। न तु 
खलु भिक्चुभावापेक्षया । न तु खलु तस्य भिक्षुभावोऽस्तीत्यपेक्षया न प्रब्राज्यते । 
तथा ह्यसौ पराजयिको निक्षिश्चक्षोऽपि न अत्राज्यते | तीव्रानपत्राप्यविपादि- 
तत्वात्‌ सन्ततेः ॥ ३९ ॥ 

““ध्यानाप्तम्‌? इति । रूपस्वभावं कुशलमरूपस्वभावं चाभिप्रेतस्‌ । अत एव 
च सर्वमेवेति व्याचष्टे। द्वाभ्यामिति | उपपत्तितो वा, परिहाणितो वा । तेनाह 
उपपत्तितो वेति विस्तरः । ऊर्ध्वंसुपपद्यमानोऽधरं परित्यजति, अधश्चोपपद्यमान 
उपरिभूमिकमिति । परिहितो वा तमाफ्तेः॥ तत्समापत्तिसंगृहोतं कुशल 
त्यज्यते । निकायसभायत्यायाच किञ्चिदिति | निर्वेवभागीयं यत्‌ पृथरजनावस्था- 
याम्रुत्पादितं यावत्‌ क्षान्तिरिति । तदसत्यपि भमिसञ्चारे निकायस भागत्यागेन 
त्यज्यते । यदा कामधातौ मृत्वा तत्रेवोपपद्यते । वक्ष्यति हि--“भुमित्यागात्‌ 
त्यजत्यायंस्तान्यनायंस्तु मृत्युत:' ( अभि० को० ६.२२) इति । पूवको मार्ग 
इति । प्रयोगानन्तर्यविमुक्तिमार्गस्वभावः प्रतिपन्नकमारगः। फलं फलविशिष्टो 

० असंबरः संवरास्षिशुत्थु डिव्यञ्जनोदयेः । 

त्रिभिः कारणेरसंवरच्छेदः-- १, संबरमाप्तितः । यदि संवरं समादत्ते 
ष्यानसंवरं वा रभते, हेतुप्रत्ययबलेन समाधिलाभात्‌; तेनासंवररिछदते, 
प्रतिद्वन्द्दवछीयस्त्वातू । २. मरणेनाश्रयत्यागात्‌ । ३. द्विव्यञ्ञनोत्पादेनाश्र यवि- 
कोपनादिति । 

श्रजारूतयागे ऽप्यकरणाशयतः । संबरमन्तरेणासंवरच्छेदो नास्ति, निदान- 
परिवजने ऽप्यौपधमन्तरेण प्रवृद्धरोगाविनिवृत्तिवत्‌ । 

य आसंवरिक उपवासं गृह्णाति, किमसौ तस्मात्‌ संवरात्‌ पुनरसंवरं 
गच्छति ? आहोस्विन्नैवसंवरं नासंवरम्‌ १ 

__ असंवरमित्येक्के; त्यागाशयस्यानात्यन्तिकत्वात्‌ । 

प्रदीक्त इवाय:पिण्ड: पुनः श्यामतां नाप्रयुज्यमानो गच्छतीत्यपरे; तल्लाभस्य 
विज्ञप्यधीनत्वात्‌ । 

अथ संवरासंवरविनिमुक्ता कथमविज्ञपतस्त्यज्यते ! 

वेगादानक्ियार्थायुमूलच्छेदस्तु सध्यमा ॥ ४१ ॥ 


वेति । उत्तरो मार्गोऽधिकृतः । तद्‌ यथानागामी यद्यनागामिफलात्‌ परिहीयते 
तेनानागामिफळमुत्तरो मार्गस्त्यज्यते। यदि त्वनागामी द्वितीयं ध्यानं लभते 
तस्माच्च परिहीयते, स तस्य फलविशिष्टो मार्गो द्वितीयभुमिकस्त्यज्यते ॥ ४० ॥ 

हेतुग्रत्ययवलेनेति । सभागहेतुवलेन, परतो घोषवलेन चेत्यर्थः । ध्यानसंवरं 
वा लभत इति । अनास्रवसंवर वा लभत इति नोच्यते; ध्यानासंवरपूर्वोत्पा- 
देनेव तत्त्यागात्‌ । अकरणाशयत इति । एतत्‌ कर्मं न करिष्यामीत्याशयतोऽपि 
झस्रजालत्यागे विना संवरमहणेनासंवरच्छेदो न भवति | तद्यथा-रोगनिदानपरि . 
हारेऽपि तस्थ प्रवृद्धस्य रोगस्यौषधेन विना विनिवृत्तिर्ने भवति, तद्वत्‌ । तदुक्तं 
भवति--असंवरत्यागेच्छायां संवरो ग्रहीतव्यः, नान्यथेति । 

त्वाभस्येति | असँवरलाभस्य | 

कथमविज्ञप्तिरिति | विज्ञप्तिरपीति वक्तव्यम्‌ । स्वसमुत्थापिताया अतीताया 
विज्ञप्तेस्तत्काल एव प्राप्तिच्छेदात्‌ । 

“्ेगादानक्रियार्थादुसेलच्छेदैस्तु मध्यम” इति च पठितव्यम्‌ । नेवसंवर- | 
नासंवर इत्यर्थः । अथाप्यविज्ञप्तिरपि केवलोच्यते ? तत्र विज्ञप्तेरचचने कारणं 
वक्तव्यमित्युच्यते; विज्ञप्ते रनावश्यकत्वात्‌ । तथा हि वक्ष्यति--“अगुभा: षड- | 

येन ह्यसौ प्रसादक्लेशवेगेनाविज्ञपतिराक्षि्ा भवति, तस्य च्छेदात्‌ सापि 
च्छिद्यते । कुम्भकारचक्रेषुगतिवत्‌ । 
आदानत्यागादपि च्छि्ते। यदि समादानं त्यजति, अळं समादानेनेति । 
क्रियाविच्छेदादपि विच्छिद्यते यथासमात्तमकुर्वतः । 
अर्थविच्छेदादपि विच्छिद्यते । कतमस्यार्थस्य £ चैत्यारामविहारशयनासन- 
यन्त्रजाळादिनो वस्तुनः । 
आयुषो ऽपि, कुशर्पूलानामपि च्छेदादू विच्छिद्यते। यदा कुशछमूलानि 
समुच्छेतुमारमत इति। एभिः पड्भि कारणेरबिज्ञतिमं ष्यमा त्यज्यते ॥ ४१ ॥ 
कामाचं कुशलाख्पं सुलच्छेदोर्ध्वजन्नतः । 
कामावचरं कुशळमरूपस्वभावं द्वाभ्यां कारणाभ्यां परित्यज्यते-- 
१. कुशलूमूलसमुच्छेदादू, २, ख्पारूप्यधातूपपत्तितो वा । 
्रतिपक्षोदयाद्‌ 'ल्लिष्टसखूपं तु बिहोयते ॥ ४२॥ 
क्लिष्ट त्वरूपस्वभावं सर्वेमेव प्रतिपक्षोदयाद्‌ विहीयते । यस्योपक्लेश- 


विज्ञप्तिद्विचेक'” ( अभि० को० ४.६८ ) इति । अविज्ञप्तिवचनेन च विज्ञप्ति- 


वचनसिद्धेस्तदवचनस्‌ । 

अन्ये त्वाहुः-न निरुद्धाया नेवसंवरनासंवरसंगृहीताया विज्ञप्तेरनुवन्धिनी 
प्राप्तिरिति, अत एतदविज्ञप्तेरेव त्यागकारणमुच्यत इति । 

कुम्भकार चक्रेषृणतिवदिति । यथा कुम्भकारचक्रस्य इषोश्च गतिः। येन 
कारणेन संस्कारविशेषेण आक्षिप्तो भवति, तस्य छेदात्‌ सापि विद्यते; तद्वत्‌ । 

अलं समादानेनेति । प्रत्याख्यानवचनेन । यथा समात्तमकुवत इति। तद्‌ 
यथा ब्रुद्धमवन्दित्वा मण्डलकमकृत्वा वा न भोक्ष्ये इति, तदकुत्वा भुञ्जानस्य 
सा मध्यमा अविज्ञप्तिश्छिद्यते । 

यन्त्रजालादीति । आदिशब्देन शज्ञविषादि गृह्यते । 

कुशलमूलानि समुच्छेत्तमारभत इति । कुशलमघुलसमुच्छेदप्रा रम्भावस्थायामेव 
छिद्यते, न समुच्छेदावस्थायामिति दशयति ॥ ४१ ॥ 

“कुञ्चलारूपस्‌” इति | अङ्पग्रहणं रूपच्छेदस्योक्तत्वात्‌ । मूलच्छेदोध्वंजन्मत 
इति । अत्र वेराग्यतश्च किब्ब्रिदिति वक्तव्यस्‌। यथा कुशल दौ मंनस्येन्द्रियमिति । 

सर्वमेवेति | कामरूपारूप्यावचरम्‌ । यः ग्रह्माणमागं इति । दर्शनमार्गं 
भावनामागँश्च । लौकिको वा लोकोत्तरो वा यथासम्भवमु। असी सपरिवार 


र 

प्रकारस्य यः परहाणमार्गस्तेनासौ सपरिवारः परित्यज्यते, नान्यथा ॥ ४२ ॥ 
अथ केषां सत्वानामसंवरो भवति ? केषां संवरः ? 
दणाससंबरो हित्वा घण्ढपण्डद्विधाकुतीन* । 
कुखस्झ, 
मनुष्यगतावेवासंवर$, नान्यत्र । तत्रापि घण्डपण्डकोमयव्यञ्जनानुत्तर- 
कौरवांश्च हित्वा । 
संवबरो५प्येचं देवानां च, 
संवरो हि मनुष्याणामेव यथोक्तं हित्वा देवानां चेति गतिद्वये संवरः । 
षण्डादीनां संवरो नास्तीति कथं गम्यते ? सूत्रादू, विनयाच्च । 
सूत्र उक्तम्‌--“यतश्च महानामंन्‌ गृही अवदातवसनः पुरुषः पुरुषेन्द्रियेण 
समन्वागतो बुद्धं शरणं गच्छति यावद्वाचं भाषते--“उपासकं मा धारय’, इयता 
चोपासको भवति” ( ) इति । 
विनयेऽपि तद्र्पो नाशवितब्य उक्तः । 


किं पुनः कारणमेषां -संवरो नास्ति १ उभयाश्रयक्लेशाधिमात्रतया प्रति- 
संख्यानाक्षमत्वात्‌ , तीव्रह्दी्यपत्राप्याभावाच्च | 


असंवरस्तर्हि कस्मान्नास्ति 2 पापेऽप्यस्थिराशयत्वात्‌ । 
यत्रैव च संवरः, तत्रासंवरो ऽपि; प्रतिद्वन्द्व भावात्‌ । 


इति। असावुपक्लेशप्रकारः स॒ तत्सहभूप्राप्त्यतुचर: । उपवले्म्रकारस्येतिग्रहणं 
क्लेशस्याप्युपक्लेशत्वेन सर्वसंग्रहार्थस्‌। तथा हि शास्त्रे उक्तम्‌--थि यावत्‌ 
क्लेशा उपक्लेशा अपि ते स्युः, उपक्लेशा न बलेशा:” इति ॥ ४२॥ 

उभयाश्रय इति विस्तरः । स्त्रीपुरुषाश्चयस्य बलेञ्स्याधिमात्रतया | अति- 
संख्यानस्य तत्प्रतिपक्षभावनालक्षणस्याक्षमत्वात्‌ । तीव्रस्य च ह्वीव्यपत्राप्यस्या- . 
मावादेषां संवरो नास्तीति । र 

ग्रतिद्दन्द्रभावादिति । यस्मात्‌ सँवरस्यासंवरः प्रतिद्वनदवभुतः, तस्मात्‌ यत्रेव 
संवरस्तत्रेवासंवर इति । तेषां षण्ढादीनामसंवराभावे द्वितीयं कारणम्‌ । 


१. शण्ढ०---का० | 


करस). PPS 

उत्तरकौरवाणां समादानसमाध्यभावात्‌, पापक्रियाशयाभावाच संवरा- 
संवराभावः । 9 

आपायिकानामपि तीत्र' द्वीव्यत्राप्यं नास्ति; यद्योगादू यद्विपादनाच्च 
संवरासवरी स्याताम्‌ । 

अपि खल्वाश्रय एव स तेषां ताइश अपरक्षेत्रमूतः पण्ढपण्डकोभयव्यञ्- 
नोत्तरकौरवापायिकानाम्‌ , यत्राश्रये संवरोऽपि न विरोहति, असंवरोऽपि, ऊषर 
इव क्षेत्रे शस्यमप्यतिमात्रं कक्वमपीति । 

यत्तर्हि सूत्र उक्तम्‌ अण्डजो भिक्षवो नागोऽष्टम्यां पक्षस्य भावना- 


दभ्युद्गम्याष्टाङ्गसमन्वागतमुपवासमुपवसति? ( ) इति £ 
सुचरिमात्रं तत्‌ तेषाम्‌, न संवरः । तस्मादेव मनुष्याणामेव संवरः । 
तत्र पुनः 


मणां त्रयः ॥ ४३ ॥ 

मनुष्याणां सर्व त्रयः प्रातिमोक्षादिसंवराः संविद्यन्ते ॥ ४३ ॥ 

कामरूपजदेवानां ध्यानजः, 
ध्यानसंवरः कामरूपधातूपन्नानां देवानामूध्वे नास्ति । 

अनाजलबः पुनः । 

घ्यानान्तरासंज्िसत्ववर्ज्यानासप्यरूपिणासू ॥ ४४ ॥ 

अनाखवसंवरस्तु कामरूपघातृपपन्नानामप्यस्ति ध्यानान्तरिकासंज्ञिसत््वोप- 
पन्नान्‌ वर्जयित्वा । 

आरुप्योपपन्नानामपि तेषां तु समन्वागमतो इस्ति, न सम्मुखीमावतः ॥४४॥ 





समादानसमाध्यभावादिति । समादानाभावात्‌ प्राप्रिमोक्षसंवरो नास्ति, 


समाध्यभावाच्च ध्यानानास्रवसंवरौ न स्त: । तदभावस्तु मान्द्येन कुशलेष्व- 
व्युत्पत्तेः । पापक्रियाशयाभावाचासंवरो नास्ति । 

यद्योगाद्‌ यद्विपादनाच्चोति | येन ह्लीव्यपत्राप्येण योगाद्‌, यस्य हीव्यपत्रा- 
प्यस्य विपादनाच्च । यथाक्रमं संवरासंवरो स्याताम्‌ । तत्तीत्र' ह्वीव्यपत्राप्यमापा- 
यिकानाँ नास्तीति । यद्यापायिकानां संवरासंवरो न स्त: । 

यत्तहि सूत्र उक्तमिति विस्तरः। तत्‌ कथम्‌ ? प्रातिमोक्षसंवरो मनुष्याणा- 
मेव न देवानामु; असंवेगातु । ध्यानानास्रवसंवरो तु हेतुकमंधर्म भावनाद्‌ यथा- 
` सम्भवम्‌ ॥ ४३-४४॥ 
अभि० को० २; १८ 

अतः परमिदानीं कर्मनिर्देशाधिकारात्‌ सत्रोद्दिशनां कर्मणां निर्देश 
आरप्स्यते-- 
त्रीणि कर्माणि--कुशल कर्म, अकुशलम्‌ , अव्याकृतं कर्मति। तत्र-- 
क्षेमाक्षेसेतरत्‌ कर्म कुशलाकुशलेतरत्‌ । 
इदं कुशळादीनां लक्षणम्‌ । क्षेमं कर्म कुशलम्‌ , यदिष्टविपाकं निर्वाणप्रापकं 
च; दुःखपरित्राणात्‌ । 
तत्कालमत्यन्तं च अक्षेममकुशलम्‌ , क्षेमप्रतिद्वन्द्रभावेन यस्यानिष्टो विपाकः। 
ताभ्यामितरत्‌ कर्म नैव क्षेमं नाक्षेमम्‌, यत्तत्‌ कुशालाकुशलाभ्यामितरद्‌ 
वेदितव्यम्‌ | अव्याङ्कतमित्यर्थः । एनः 
पुण्यापुण्यमनिञ्जं च सुखवेद्यादि च त्रयस्‌ ॥ ४५॥ 
त्रीणि कर्माणि--पुण्यम्‌ , अपुण्यम्‌ , आनिञ्ज्यं च। पुनः त्रीणि---सुख- 
वेदनीयं कर्म, दुःखवेदनीयम्‌ , अदुःखासुखवेदनीयं च ॥ ४५ ॥ 
तत्र तावत्‌ 
कामधातो शुभं कर्म पुण्यमानिञञ्यमुर्ध्वंजस्‌' । 
“शुभम्‌? इति वर्तते । रूफरूप्यावचर कुशलं कर्म आनिञ्जम्‌ । 
ननु च त्रीणि ध्यानानि सेञ्जितान्युक्तानि भगवता- “यदत्र वितर्कितं 
विचारितमिंदमत्रार्या इन्जितमित्याहुः” इत्येवमादि ? समाधौ सापक्षालतां तेषामधि- 
कृत्यैवमुक्तस्‌ । आनिब्ज्यान्यपि तु तान्युक्तान्यानिञ्ञ्यस्नत्रे । आनिञ्ज्यप्रत्यय"- 
गामिनों प्रतिपदमारभ्य । 


तत्कालमत्यन्तं चेति | यदिष्टविपाकं तत्‌ तत्कालम्‌ । दुःखपरित्राणात्‌ क्षेमम्‌ | 
यन्निर्वाणप्रापकं तदत्यन्तं दुःखपरित्राणातु क्षेमम्‌ । परिनिवृंतस्य यत्नित्यकालं 
दुःखं नास्ति ॥ ४५॥ है 
ननु च त्रीणि ध्यानानि सेजितान्युक्तानि भगवता । यदत्र वितर्कितं विचारितः | 
मिदमत्रार्या इज्जितमित्याहुरिति । आदिशब्देन द्वितीय उक्तं यदत्र प्रीतिरविग॒ता, 
इदमत्रार्या इञ्जितमित्याहुः । दृतीयेऽपि यदत्र सुखं सुखमिति चेतस हू 
इदमत्रार्या इञ्जितमित्याहुरिति । अथ कस्मात्‌ सर्वमेव रूपारूप्यावचरं कुशल 

० कर्मानिञ्जघमुच्यते ? आनिब्ज्यग्रत्ययगामिचीमिति | आनिञ्ज्यानुकरल भागिनम्‌ 


१. “मानेश्०--का० । एवमुपर्यपि। २. आनिञ्षसम्प्रेय--का० । 

कि पुनः कारणे सेम्जितमेवान्यत्रा निब्ज्यमुक्तम्‌ १ 
तद॒भूमिषु यतः कर्सेविपाक प्रति नेज्ञति ॥ ४६ ॥ 
कामावचरं हि कर्म विपाकं प्रति कम्पते । कथं कम्पते ? अव्यवस्थानात्‌ । 
अन्यगतिकमपि ह्यन्यस्यां गतौ विपच्यते । अन्यदेवनेकाथिकं चान्यदेवनिकाये | 
यदेव हि प्रमाणबळ्वर्णकर्मान्यभूमिकघुखभोगादि संवर्तनीयं कर्म देवेषु 
विपच्यते, तदेव कदाचिदन्यप्र त्ययवशान्मनुप्यतिर्यकमेतेषु विपच्यते । 
रूपारूप्यावचरं ठु कर्मान्यममिकमन्यस्यां भूमी विपक्तु न जातृत्सइते । 
तस्माद्‌ व्यवस्थितविपाकत्वाद्‌ “आनेञ्ञ्यम्‌? इत्युच्यते । अपुण्यं तु कर्माकुशलमिति 
प्रसिद्धं रोके । यश्च लोकतो ऽर्थः प्रसिद्धः, किं तत्र यत्नेन || ४६ ॥ 
कृतः पुण्यादीनां कर्मणां निर्देशः ॥ 
सुखवेदनीयादीनां कर्तव्य: | स एष क्रियते-- 
सुखवेद्यं शुभं ध्यानादातुतीयात्‌, 
कुशल कर्म सुखवेदनीयं यावत्‌ ठृतीयादू ध्यानात्‌ । एषा हि भूमिः 
सुखाया वेदनाया यदुत कामधातुख्जीणि च ध्यानानि । 
अतः परस्‌ । 
अदुःखासुखवेद्यं तु, 





अकम्प्यानुकूल भागिनं मार्गमारम्येति अर्थः । 


क्रिं पुनः कारणं समाधिसापक्षालतया सेजितमेवान्यत्रानिम्ज्यमुक्तम्‌ ? 
इत्याह-“तद्भूमिषु यतः कर्म विपाकं अति नेज्ञति” इति । 

भोगादि संवर्तनीयमिति | भोगः = द्रव्यसम्पत्‌ । आदिशब्देन सौरूप्य- 
सोस्वर्यादिगृंह्यते । तदेवेति विस्तरः । यत्तद्‌ देवेषु विपच्येत | तदुबहुली- 
कृतमेवं शीलमयं भावनामयस्‌ । तस्य चेवं भवति---'अहो वताहं देव- 
सुभगानां मनुष्यसुभगानां वा सभागतायाम्रुपपद्येय' इति । यावत्‌ स तत्रोप- 
पद्यत इति ॥ ४६ ॥ र 

कामधातुख्रीणि च ध्यानानीति । कामधातुप्रथमध्यानयो: कायिकं सुखं 
चेतसिकं च सौमनस्यं सुखा वेदना । - द्वितीये ध्याने सौमनस्यं सुखा वेदना । 
बृतीये ध्याने चेतसिकं सुखमिति । व उ 

“शुभम्‌? इति वर्तते। तृतीयध्यानात्‌ परेण कुशळं कर्मादुःखासुखवेदनीयम्‌ 9 
सुखदुःखवेदनाभावात्‌ । 
दुःखवेदासिहाशुभस्‌ ॥ ४७ ॥ 
अकुशलं कर्म दुःखवेदनीयम्‌ । इहग्रहणं कामधातावेव तद्धावज्ञापनार्थम्‌ | 
न चैषां वेदनैव फलम्‌ | किं तर्हि ? ससम्मारा ॥ ४७ ॥ 
अधो$५पि सध्यमस्त्येके, 
अन्ये पुनराहुः--तदेतन्मध्यमदुःखासुखवेदनीयं कर्मोक्तम्‌ , एतच्चतुर्थ- 
घ्यानादधो5प्यस्ति । किं कारणम्‌ £ 
ध्यानान्तरविपाकतः । 
इतरथा हि ध्यानान्तरकर्मणो विपाको न स्याद्‌ , ध्यानान्तरे वा कस्यचित्‌ 
कर्मणः; तत्र सुखदुःखयोरभावात्‌ । क 
ध्यानान्तरकर्मणो ध्यान एव सुखेन्द्रियं विपाक इत्येके । 
निव तस्य वेदना विपाक इत्यपरे । 


तद्भावज्ञापनार्थमिति । तच्छब्देन दु:खमभिसम्ब्रुध्यते । तस्य दुःखस्य काम 
धातावेवास्तित्वज्ञापनार्थेमिहम्रहणभ्‌ । ससम्मारेति^ । सम्म्रियते उत्पाद्यतेऽने- 
नेति सम्भार:=इन्द्रियविषयाश्रयलक्षणः, तेन ससम्भारा वेदना फलम्‌ ॥ ४७॥ 
““ध्यानान्त रविपाकतः” इति । ध्यानान्तरकर्मणो ध्यानान्तरोत्पत्तौ विपाकेन 
वेदितेन भवितव्यम्‌ । तत्र सुखा. दुःखा वा वेदना नास्ति | तस्मादस्यादुःखा- . 
सुखा वेदना विपाक इति । चतुर्थाद्‌ ध्यानादधोऽप्यदुःखासुखवेदनीयं कर्मा- 
स्तीति । ध्यानान्तरे वा कस्यचित्‌ कर्मणोऽन्यस्य विपाको वेदना न स्यात्‌ न 
सम्भवति । न हि सुखवेदनीयस्य मोलप्रथमध्यानभूमिकस्य कर्मणो ध्यानान्तरे 
स विपाक इति युज्यते वक्तुम्‌; सवितर्कत्वेन ध्यानान्तरतो मौलस्य + 
त्वात्‌ । नापि कामावचरस्य दुःखवेदनीयस्य कर्मणः; भूम्यन्तरत्वात्‌ । अत एव 
चतुर्थध्यानादिभ्रमिकस्य । ततो वीतरागत्वा्च । एतद्दोषपरिजिहीषेया ध्याना- 
न्तरकर्मणो ध्यान एव सुखेन्द्रियं विपाक इत्येके नुवते । 
नेव तस्य ध्यानान्तरकर्मणो वेदना विपाकः | कि तहि ? रूपादीत्यपरे | कि | 
-तेषां ध्यानान्तरोपपत्तौ वेदना नास्ति ? अस्ति। न तुसा विपाकस्वभावा। 
कि तहि ? नेष्यन्दिकोति । | 


१. ससम्भारैरिति-मुद्रितः पाठः | 

तदेतदुच्छास्नम्‌ । शाख्ने हि पठितम्‌--“स्यात्‌ कर्मणश्चैतसिक्येव वेदना 
विपाको विपच्येत । स्यात्‌ कुशळस्यावितर्कस्य कर्मणः? इति । _ 
अपुर्वाचरमः पाकरस्न्नयाणां चेष्यते यतः ॥ ४८ ॥ 


२. 


यतश्चोक्तं खूत्रे--“स्यात्‌ त्रयाणां कमेणामपूर्वाचरमो विपाको विपच्येत । 
स्यात्‌ सुखवेदनीयस्य रूपं दुःखवेदनीयस्य चित्तचैत्ता धर्माः । अदुःखासुख- 
वेदनीयस्य चित्तविप्रयुक्ता” इति, अतो उप्पस्त्यदुःखासुखवेदनीयं कर्माधस्तात्‌ । 
न हि कामधातोरन्यत्रास्ति युगपत्‌ कर्मत्रयस्य विपाके संयोगः । 

किमिदानीं तत्‌ कुशलूम्‌ ? आहोस्विदकुशरम्‌ ? दुर्बल तु तत्‌ । 

एवं तहिं “सुखवेद्य शुभं ध्यानादातृतीयात्‌” ( अभि० को० ४.४७ ), 
“इष्टविपाक॑ च कुशलम्‌? इत्यस्य विरोधः £ बाहुलिक एप निर्देशो द्रष्टव्यः । 


अत्राचार्यं आह-तदेतुच्छास्रम्‌ । यदेतदुक्तंम्‌-'ध्यानान्तरकर्मणो ध्यान 
एव सुखेन्द्रियं विपाकः? इति, यच्चोक्तम्‌--निव तस्य वेदना विपाकः? इति, 
तदेतदुभयमप्युच्छाक्नम्‌ । तत्‌ प्रतिपादयद्वाह-श्वाम्रे हि पठितमिति विस्तरः । 
अवितर्क्य कर्मण इति । ध्यानान्तरकर्मण इत्यर्थः । अतः कुशलस्यावितकंस्य 
कर्मणश्वेतसिक्येव वेदना विपाको विपच्यत इत्यवधारणान्न तस्य कर्मणो ध्यान 
एव सुखेर्द्रियं विपाकः, नापि वेदनातोऽन्य इति गम्यते। अवितर्कं हि कमं 
ध्यानान्तरात्‌ प्रभृत्युध्वेमिति । 

“अपूर्वाचरमः” इति । न पूर्वम्‌, न पश्चाद्‌ । युगपदित्यर्थ: । | 

सुखवेदनीयस्य रूपमिति चक्षुरादिकम्‌ | दुःखवेदनीयस्य चित्तचेत्ता इति। 
पञ्चविज्ञानकायिकाः; दौर्मेनस्यस्याविपाकत्वात्‌ । अदुःखासुखरवेदनीयस्य चित्त- ` 
विप्रयुक्ता इति । जीवितेन्द्रियादयः । न हि कामधातोरन्यत्रेति | दुःखवेदनीयस्यः 
कर्मणोऽच्यत्रा भावात्‌ । 

किमिदानी तदिति। अदुःखासुखवेदनीयमु। एवं तही ति विस्तरः। यद्यवोऽपि 
चतुर्थादु ध्यानाददुःखासुखवेदनीयं कर्मास्ति कुशलम्‌ | सुखवेद्यं शुभं ध्यानादा- 
तृतीयादिति अस्य विरोधः | न हि केवलं सुखवेदनीयं कुशलमादृतीयाद्धघानात्‌। 
कि तहि? अदुःखासुखवेदनीयमप्यस्तीति। इष्टविपाकं च कुग्चलमित्यस्य विरोधः। 
न हि केवलमिष्टविपाकं कुशलम्‌, इष्टानिष्टविपरीतविपाकमकुशलमस्तीति । 
बाहुलिक एष निर्देश इति। बाहुल्येनेवं निदिष्टमित्यर्थः-—सुखवेद्यं शुभं ध्यानादा- 
दृतीयादिति, इष्टविपाकं च कुशलमिति । 


न 

कथं पुनरवेदनास्वभावं कर्म सुखाद्िवेइनीयमिव्युच्यते १ सुखवेदनाये हितं 
सुखवेदनीयम्‌, सुखो स्थ वेदनीय इति वा । 
कश्च वेदनीयः ? यो विपाकः । स ह्यसौ विद्यते सुखस्य वा वेदनीयं 
येन सुखं वेदयते, स्नानीयकषायवत्‌ । 
एवं दुःखवेदनीयम्‌ , अदुःखासुखवेदनीयं च द्रष्टव्यम्‌ ॥ ४८ ॥ 
अपि च-- 
स्वभावसम्प्रयोगाभ्यासालस्यवविपाकतः \ 
सम्मुखी भावतश्चेति पञ्चधा नेदनीयता ॥ ४९॥ 
१. स्वभाववेदनीयता वेदनानाम्‌; स्वभावेनैव वेदनीयत्वात्‌ । 
२. सम्प्रयोगवेदनीयता स्पर्शस्य; “सुखवेदनीयः स्पर्शः? इति | 
३. आलम्बनवेदनीयता विषयाणाम्‌ । यथोक्तम्‌--“चक्षुषा रूपाणि 
दृष्टा रूपप्रतिसंवेदी भवति, नो तु रूपरागप्रतिसंवेदी” ( ) इत्येवमादि | 
वेदनया हि तामाळम्बमानः प्रतिसंवेदयते । 


कथं पुनरवेदनास्वभावमिति | सुखमनुभूयते, न कर्मेत्येवमभिसमीक्ष्य इति। 
सुखवेदनाये हितं सुखवेदनीयमिति। सुखवेदनोत्पत्त्यनुकूलमित्यर्थ: । सुखोऽस्य - 
वेदनीय इति वेति | सुखोऽस्य विपाकोऽनुभवनीय इत्यर्थ: । 

स्नानीयकषायवदिति | यथा येन स्नाति स रनानीयः कषायः । एवं येन सुखं 
विपाकं वेद्यते तत्‌ कर्म वेदनीयम्‌ । सुखस्य विपाकस्य वेदनीयं कर्म सुखवेद- 
. नीयस्‌ । करणेऽपि कृत्यविधानादेतत्‌ । एवं दुःखबेदनीयमिति। दुःखवेदना- 
हितं दुःखवेदनीयमिति विस्तरेण पूर्ववद्‌ योज्यम्‌ । एवमदुःखासु खबेदनीय- 
मिति॥ ४८ ॥ र 

स्वभाववेदनीयतैति । स्वभाववेदनानुभवलक्षणेन वेदनीयस्वभावः। एवं 
यावत्‌ सम्मुखी भावेन वेदनीयतेति योज्यम्‌ । 

सुखवेदनीयः स्पर्श इति। सुखवेदनाहितं सुखं वेदनीयमस्मिन्निति सुखवेदनीयः 
स्पश: । 

आलम्वनवेदनीयतेति । वेदनीया विषयाः | आलम्बनीया इत्यर्थः । 

रूपप्रतिसंवेदी नो तु रूपराग्रतिसंवेदीति। रूपं प्रत्यनुभवति। नो तु रूपरागं 


प्रत्यनुभवतीत्यर्थः। अथवा नो तु स रूपं रागेण प्रत्यनुभवति, आलम्बत इति। . 


diy ei sy, i, 

४. विपाकवेदनीयता कर्मणः; “दष्टधर्मवेदनीयं कर्म” इति विस्तरः । 
सम्मुखीभाववेदनीयता । यथोक्तम्‌--“यस्मिन्‌ समये सुखां वेदनां 
वेदयते, द्वे अस्थ वेदने तस्मिन्‌ समये निरुद्धे भवतः” इति। नहि यस्मिन्‌ समये 
सुखा वेदना वर्तते तस्मिन्‌ पुनरन्या वेदनास्ति, स यां तां वेदयते । सम्सुखी- 
कुर्वस्तु तां वेदयत इत्युच्यते । अतो विपाकस्य वेदनीयत्वात्‌ कर्माप्युच्यते 
सुखवेदनीयमित्येवमादि ॥ ४९ ॥ 
नियतानियतं तच, 
तच्चेतत्‌ सुखवेदनीयादि त्रिविधं कर्म नियतं चानियतं च वेदितव्यम्‌ । 
नावञ्यवेदनीयमनियतम्‌ | 
नियतं त्रिविधं पुनः । 
दृष्टधर्मादिवेद्यत्वात्‌, 
इष्टधर्मवेदनीयम्‌, उपपद्यवेदनीयम्‌, अपरपर्यायवेदनीयं च- इत्येतत्‌ 
त्रिविधं कर्म नियतमिति । एतच्चतुर्विधं कर्म भवति सहानियतवेदनीयेन । . 
पञ्चधा कर्म केचन ॥ ५० ॥ 
अपरे पुनः पञ्चविधं कर्मेच्छन्ति-अनियतवेदनीयं द्विषा कृत्वा, 
विपाकेन नियतमनियतं चेति । 
तत्र दृष्टधर्मवेदनीयम्‌--यत्र जन्मनि कृतं तत्रैव ` विपच्यते । उपपद्यवेदनी- 
यम्‌--द्वितीये जन्मनि । अपरपर्यायवेदनीयम्‌--तस्मात्‌ परेण । 
जन्मान्तरेऽप्यस्ति दष्टधर्मवेदनीयस्य कर्मणो विपाक आरम्भवशात्‌ तन्नाम- 
व्यवस्थानमित्यपर | | 





हष्टधर्मवेदनीयमिति । दृष्टे जन्मनि -वेदनीयं विपाकलक्षणमस्येति दृष्टधमे- 
वेदनीयं कर्मेति विस्तरः । 

यस्मिन्‌ समय इति विस्तरः । यस्मिन्‌ समये सुखां वेदनां वेदयते अनुभवति। 
द्वे अस्य वेदने* दुःखा, अदुःखासुखा च, तस्मिन्‌ समये निरुद्धे भवत इति ॥४९॥ 

आरम्भवज्ञादिति । दृष्ट एव जन्मनि विपाकारम्भादित्यर्थः। तचामव्यव- 
स्थानमिति । 'दष्टधर्मवेदनीयम्‌' इत्येवं नामव्यवस्थान मित्यर्थः । 


१. वेदना--मुद्रितः पाठ; | 


बिट 


६५८ भाष्यस्फुटार्थास हितेऽभिघर्मकोरो . [कमः | 


मा भूदू यदेवमिष्टकर्म तस्यार्पिष्ठो विपाक इति १ तदेवं नेच्छन्ति 
वेभाषिकाः । अस्ति हि कर्म सन्निक्ृषष्टफलं न विप्रकृष्टफलम्‌ , अस्ति विपर्ययाद्‌, 
बाह्यबीजवत्‌ । यथा न्रिपक्षा सुवर्चला त्रिभिः पक्षैः फलं दधाति, यवगोधूमादयः 
षड्भिमसिरिति ॥ ५० ॥ 
चतुष्कोटिक मित्यन्ये 
दाष्टान्तिकास्तु चतुष्कोटिकं कुर्वन्ति- १. अस्ति कर्मावस्थानियतं 
न विपाके नियतम्‌। यत्‌ कर्म इष्टधर्मादिवेदनीयं विपाके ऽनियतम्‌ । २. अस्ति 
विपाके नियतं नावस्थायाम्‌। यत्‌ कर्मानियतवेदनीयं विपाके नियतम्‌ । ३. अस्त्यु- 
भयनियतं यद्‌ इष्टधर्मादिवेदनीयं विपाके नियतम्‌ । ४, अस्ति नोभयनियतं 
यत्‌ कर्मानियतवेदनीयं विपाके अनियतम्‌ । 
तेषां तत्‌ कर्माष्टविधं दृष्टधर्मवेदनीयं नियतमनियतं च । एवं यावदनियत- 
वेदनीयम्‌ । नियतमेव तु दृष्टधर्मादिवेदनीयमनियतं चतुर्थमिति वर्णयन्ति । 
स्यादेकस्मिन्‌ क्षणे चतुविंधं कर्माक्षिपेत्‌ । स्यात्‌ त्रिषु परं प्रयोज्य काम- - 
' मिथ्याचारे स्वयं प्रयुक्तस्तेषां युगपत्‌ परिसमाप्ती' । 
एषां च पुनश्चतुर्णा कर्मणां 
बय निकायाक्षेपणं त्रिभिः । 
अस्ति हीति विस्तरः | सच्निङ्कष्टफलस्य कमणः सुवर्चला दृष्टान्त: । विप्रकृष्टः 
फलस्य यवगोधुमादय: ॥ ५० ॥ 
दार्टान्तिकाः सौत्रान्तिकाः । तेषामेवं प्रथमद्वितीये कोट्यौ वर्णयतां कर्माष्ट- 
विषम्‌ | दृष्टधर्मवेदनीयं नियतमनियतं च विपाकं प्रति । एवं यावदनियतवेदनीय- 
मिति। उपपद्यवेदनीयं नियतमनियतं च विपाकं प्रति, अपरपर्यावेदनीयमपि 
नियतमनियतञ्च, अनियतवेदनीयमपि यो दृष्टधर्माद्यनियतवेदनीयं तन्नियतम्‌, 
अनियतञ्च--इत्यष्टविधस्‌ । 
चतुर्विधं कर्माक्षिपेदिति । दृष्टधर्मादिवेदनीयं चतुविधं कर्माक्षिपेदित्यर्थः। _ 
कथम्‌ ? इत्याह_स्यात्‌ त्रिषु घ्राणातिपातादत्तादानमृषावादेषु परं ग्रयोज्य कामः 
मिथ्याचारे स्वयमात्मना ग्रयुक्तः। तेषां कर्मणां युगपत्‌ परिसमाप्ता | एक दष्टधर्म- . 
वेदनीयम्‌, अपरमुपपद्चवेदनीयम्‌, अपरं चापरपर्यायवेदनीयम्‌, अन्यच्चानियत- _ E 
बेदनीयमिति । 


१, समाप्ती--का० । 

नहि इष्टधर्मवेदनीयेन कर्मणा निकायसभाग आक्षिप्यते | 
कतमस्मिन्‌ धाती कतिविधं कर्माक्षिप्यते £ कस्यां वा गतौ £ 
सर्वत्र चतुराक्षोपः, 
सर्वेषु त्रिषु धातुषु सर्वासु च गतिषु चतुर्णा कर्मणामाक्षेपः कुशळानाम- 
कुशलानां च यथासम्भवम्‌ | 
- अस्योस्सर्गस्यायमपवादः-- 
शुभस्य नरके त्रिधा ॥ ५१॥ 
नरकेषु कुशस्य कर्मणख्रिविधस्येवाक्षेपः*, न ृष्टधर्मवेदनीयस्य; अन्रेष्ट- 
विपाक्राभावात्‌` ॥ ५१ ॥ 
यहिरक्तः स्थिरो बालस्तत्र नोत्पद्यवेद्यक्कत्‌ । 
यतो भूमेः वीतरागएथग्ननो भवति, असौ च स्थिरो भवत्यपरिहाणधर्मा, 
स तत्रोसद्यवेदनीयं कर्म न करोति । 
किमन्यत्‌ करोति £ \ 
नान्यवेद्यकृदप्यार्यः 


कुझलानामङुञ्भलानां च यथासम्भवमिति । यत्राकुशलस्य सम्भवः काम- 
धातावेव, नान्यत्र । 

सर्वासु गतिषु? इत्यस्योत्सगंस्यायमपवाद:-- शुभस्य नरके त्रिधा” इति । 
त्रिधेवेत्यवधारणम्‌। नरकेषु कुशलस्य कर्मणः त्रिविधस्येवाक्षेपः, न चतुविधस्य । 
इष्टधर्मवेदनीयं स्थापयित्वा । अत्र नरकेष्विष्टविपाकाभावात्‌ | शुभग्रहणमश्ुभ- 
निरासार्थम्‌ । अकुशलस्य हि चतुविधस्यापि नरकेष्वाक्षेपः सम्भवति ॥ ५१ ॥ 

“यद्विरक्तः स्थिरो बालः” इति। यतो विरक्तो यद्विरक्त इति समास: | 
स्थिरग्रहणं परिहाणधर्मणो निरासार्थंस्‌। तस्य हि तस्यां भुमौ उपपद्यवेदनीयं कर्मं 
सम्भवति । वालग्रहणमार्यनिवृत्त्य्थ॑स्‌ । आर्यस्य हि तत्रोपपद्यवेदनीयम्‌, अपर- 
पर्यायवेदनीयं च न सम्भवति; अनागामित्वात्‌ । 

नान्यवेद्यक्कदपीति | नापरपर्यायवेदनीयकृदपि । नोपपद्यवेदनीयकृदपीत्यर्थः | 





१. ०विधस्याक्षेपो-का ० | २. तत्ने०--का० | 
३. त्रिविधेति--मुद्रितः पाठ: | 

“स्थिरः? इति वर्तते । आर्यपुद्गढस्तु यतो वीतरागो न च परिहाणधर्मा, 
स तत्रोपपद्यवेदनीयं चापरपर्यायवेदनीयं च कर्म न करोति । न ह्यसौ भव्यः 
पुनराघस्तीं' भूमिमायातुमनियतं कुर्याद्‌ दृष्टधर्मवेदनीयं चात्रोपपन्नः । 

कासेऽग्रे बास्थिरोऽपि न ॥ ५२॥ 

परिहाणधर्मापि तवार्यपुद्गरः कामधातोर्मवाग्राद्‌ वा` वीतरागः तयोरुपपद्यापर- 
पर्यायवेदनीयं कर्मामञ्य; कर्तुस्‌ । कि कारणम्‌ £ फलाद्धि स परिहीणो भवति.। 
न चास्ति फळपरिहीणस्य काळक्रियेति पश्चात्‌ प्रवेदयिष्यामः ॥ ५२ ॥ 

किमन्तराभवेऽप्यस्ति कर्मण आक्षेपः १ अस्तीत्याह 

दवर्पनशतिबिधं कामेष्बाक्षिपत्यन्तराभवः | 

कामावचरो ह्न्तराभवो द्वाविंशतिविधं कर्माक्षिपति । कथं कृत्वा £ 
पञ्च हि गर्मावस्थाः-कलळ-अवुद-पेशी-घन-प्रशाखावस्थाः । पञ्च जातावस्थाः— 
बार-कुमार-युव-मध्य-तृद्धावस्थाः । तत्रान्तराभवः कललवेदनीयं कर्माक्षिपति 
अनियतं नियतं च । एवं यावद्‌ वृद्धवेदनीयमन्तराभववेदनीयं च । 
हृष्टधर्मफलं तञ्च, 

तच्चैतदन्तराभविकं कर्म यन्नियतमेकादशविधमुक्तं दृष्टधर्मवेदनीयं तदू 
वेदितग्यम्‌ । कि कारणम्‌ १ 





तत्र युक्ति दर्शयन्नाह--न ह्यो भव्यः पुनराधस्ती भूमिमायालुमिति । न ह्यसा- 


वार्योऽपरिहाणधर्मा यतो वीतरागस्तत आधस्तीमधस्ताद्धवां भूमिमायातुं 


भव्यः। परिहाणधर्मा तु भव्य: । तद्‌ यथा-यो भवाग्रलाभी परिहाणधर्मा 


यः परिहाय रूपधाताबुपपद्येत । तस्योपपद्यवेदनीयमपरपर्यायवेदनीयं चापि 


सम्भवति, यथोक्तमुदायिसूत्रे अनियतं कुर्यादिति । अनियतवेदनीयमपरिहाणः 


धर्माप्यार्यो दृष्टधर्मवेदनीयं च यत्रोपपन्चस्तत्र कुर्यात्‌ | 
कामधातोर्भवामाद्वा वीतराग इति । कामवीतरागः, भवाग्रवीतरागोऽहन्‌ । 


तयोरिति कामधातुभवाग्रयोः। पश्चात्‌ ्रवेदयिप्याम इति । “म्रियते न फलभ्रष्टः 


( अभि० को० ६.६० ) इत्यादि ॥ ५२॥ 
अन्तराभववेदनीयं च । किस्‌ ? नियतमनियतं चेति । 


यच्षियतमेकादञ्चविधयुक्तम्‌ । हष्टधर्मवेदनीयं यत्तदिति । उ दु 


नियतमु, यावदन्तराभववेदनीयं नियतमिति | 
१. ०रघस्तनीं--का० | २. का० पुस्तके नास्ति । 





य 

निकायो होक एव सः ॥ ५३ ॥ 
एक एव ह्यसौ निकायसभाग एककर्माक्षि्तः, यश्चान्तरांभवो याश्च 
तद्न्वया दशावस्थाः । 
अत एवान्यदन्तराभवयेदनीयं कर्म नोक्तम्‌; उपपद्यवेदनीयेन एव” 
तस्याक्षेपात्‌ ॥ ५३ ॥ 
कीहशं पुनः कर्म नियतं वेदितव्यम्‌ ? 
तीव्रक्लेशप्रसादेन सातत्पेन च यत्छृतस्‌। 
गुणक्षेत्रे च नियतं तत्‌ पित्रोर्घातकं च यतु ॥ ५४॥ 
यद्धि कर्म तीनेण क्केरोन कृतम्‌, यच्च तीव्रोण प्रसादेन, यच्च सातत्येन, 
गुणक्षेत्रे च, तन्नियतं वेदितव्यम्‌ । 
तत्र गुणक्षेत्रम्‌--त्रीणि रत्नानि । पुदूगरविशेषो वा कश्चित्‌ फलसमापत्ति- 
विरोषप्राप्ः । तत्र ह्यन्तरेणापि तीव्रक्केशमसादानां सातत्यं च कुशलमकुशलं च 
कर्म नियतं सम्पद्यते । 
पितरो पुनर्माता च पिता च, तयोश्चापि यत्‌ घातिकं कर्म यथा तथा ` 
चः तन्नियतं सम्पद्यते, नान्यत्‌ ॥ ५४ ॥ 


याश्च तद्न्वया दञ्चावस्था इति । अन्तरा भवपुविका इत्यर्थं; |, 

अत एवान्यदन्तराभववेदनीयं कर्म नोक्तमिति। चतुविधं कर्म--द्ृष्टधर्म- 
बेदनीयमु, उपपद्चवेदनीयम्‌, अपरपर्यायवेदनीयम्‌, अनियतवेदनीयं चेति अत्र 
नोक्तम्‌; उपपद्यवेदनीयेनेव तस्यान्तरा भवस्याक्षेपात्‌ ॥ ५३ ॥ 

“नियतातियतं कर्म? ( अभि० को० ४.५० ) इत्युक्तम्‌, अतो ब्रवीति ' 
कीस पुनः कर्म नियतमिति विस्तरः । 

फलसमापत्तिविद्येपग्राप्त इति । दर्शनमार्गफ़लप्राप्तः, अहत्वफलप्राप्तश्च फलः 
विज्ेषग्राप्त इष्यते । विशेषग्रहणमनास्रवमार्गप्राप्यफलग्रहणार्थंम्‌ । समापत्तिः 
बिशेषप्राप्तो निरोधारणामेत्रीसमापत्तिलाभी । अत्रापि विशेषग्रहणं तदन्य- 
लौकिकसमापत्तिविशेषणार्थमु। यथा तथा चेति | यदि पुण्यबुद्धधा, यदि द्वेषा- 
दिना । योऽपि हि पारसिकः पुण्यबुद्धधा मातरं मारयति पितरं वा । तदः 
कुशलमानन्तर्यं कमं नियतं सम्पद्यते । नान्यदिति । यदतो विपरीतं मन्दक्लेश- 


१. च--का० । २. यत्र--का० | ' ३. वा--का० | 

अथ दष्टधर्मवेदनीयं कर्म कीइशं वेदितव्यम्‌ ? 
हष्टधर्सफलं कस क्षेत्राायविशेषतः । 
ृष्टधसेवेदनीयं कम क्षेत्रविशेषाद्‌ वा भवति । यथा- सङ्घञ्जीवादसमुदा- 
चाराद्‌ व्यज्ञनपरिवृत्ति: श्रयते । 
आशयविरोषादू वा । यथा--पण्डस्य गवामपुंस्त्वप्रतिमोक्षणात्‌ पुम्मावः | 
अथ वा-- 
तद्भुस्थत्यन्तवेराग्यात्‌, 
तस्य वा कर्मणो या भूमिः कुशळस्याकुशळस्य वा, ततोऽ्यन्तंबैराग्यात्‌ 
तत्‌ कर्म इष्टधर्मवेदनीयं कर्म सम्पद्यते । 
तस्यां भूमी जातस्य कीदृशं कर्म १ इत्याह-- 
विपाके नियतं हि यतु ॥ ५५ ॥ 
यद्धि कमे नियतं विपाके न त्ववस्थायां नाप्यनियतम्‌, तस्यैष नियमः | 
यत्‌ पुनरवस्थान्तरे नियतं तस्य तत्रैव नियतो विपाकः; तद्वतो उत्यन्तवैराग्या- 


प्रसादकृतमित्यादि ॥ ५४॥ 


सङ्घ्रीवादसमुदाचारादिति। भिक्षुणा किल केनचिद्‌ व्यवहारपराजितेन 
सङ्घः “नियो यूयम्‌? इति समुदाचरितः; तस्य दृष्ट एव धर्मे पुरुषव्यञ्जन मन्त- 
हितम्‌, खरीव्यञ्जनञ्च प्रादुभुंतमिति । तदिदं क्षेत्रविशेषादु दृष्टधमंवेदनीयं 
भवति । 

आशयव्शिषादिति । पण्डेन गवामपुंस्त्वं करिष्यमाणमभिवीक्ष्य ममेहशम- 
पुंस्त्वे दुःखमिति तीब्र णाशयेन तेषां गवामपुंस्त्वं ग्रतिमोक्षितम्‌ । तस्य दृष्ट 
एव धर्मे पुरुषेन्द्रियं प्रादुभूंतस्‌ । इदमाशयविशेषाद्‌ दष्टधर्मवेदनीयं कमं 
संवृत्तम्‌। 

“तद्‌ भूम्यत्यन्तवैराग्यात्‌” इति। ततो भूमेरत्यन्तवैराग्यात्‌ तद्‌ अदृष्टधमं- 
वेदनीयमपि कर्म दष्ट धर्मवे दनीयं सम्पद्यते। यथा अनागाम्यर्हतामवीतरागावस्था- 
कृतम्‌; पुनरधरभ्रुम्यनागमनातु, अनुपादाय च परिनिर्वाणात्‌ । 

न त्ववस्थायामिति.। यदनियतं दृष्टधर्माद्यवस्थासु। न चानियतं विपाके; 
नियतत्वात्‌ । तदेव दृष्टधर्मवेदनीयं भवति । अत एवाह--यत्‌ पुनरवस्थान्तरे 
दृष्टधर्मादिके नियतम्‌ | तस्य तत्रेवावस्थान्तरे विपाकः । तद्वतोऽत्यन्तवैराग्या- 

सम्भवात्‌ । 
यज्चानियतं तस्याविपाक एव, अत्यन्तंवैराग्यात्‌ ॥ ५५ ॥ 
कीइशं पुनः क्षेत्रं यत्रावस्यं दृष्टधर्मवेदनीयं कर्म सम्पद्यते ! आह--- 
बुद्धप्रमुखो भिक्षुसङ्घः, पुदूगलास्तु पञ्च | 
ये निरोधारणामंत्री दशंनाहत्फलोत्थिताः । 
तेषु कारापकाराणां फलं सद्योऽनुभूयते ॥ ५६ ॥ 
निरोधसमापत्तिव्युत्थितः परां चित्तशान्ति लभते; निर्वाणसदृशत्वात्‌ 
समापत्तिः | स हि गतप्रत्यागत इव निर्वाणादू भवति | 
अरणाब्युस्थितस्याप्रमाणसत्त्वारणाद्विताध्याशयानुगतास्युदग्राप्रमाणपुण्यपरि- 
भावनानुगता च सन्ततिवंतते । 


मेत्रीव्युत्थितस्याप्रमाणसत्त्वसुखाध्याशयानुगतात्युदग्राप्रमाणपुण्यपरिभावनानु- 
गता च सन्ततिर्वर्तते । 
दर्शन मार्गव्युत्थितस्याशेषदर्शनप्रहातब्यम्रहाणात्‌ प्रसम्राश्रयपरिवृत्तिनिर्मला 
सन्ततिर्वर्तते । 
अईर्फलब्युस्थितस्यारोषमावनामहातव्यप्रहाणात्‌ प्रत्यग्राश्रयपरिवृत्तिशुद्धा 
सन्ततिर्वतते । 
सम्भवादिति । एवमस्थान्तरनियतविपाकेन कर्मणा तद्वत्‌ पुदूलस्यात्यन्तं तस्या 
भ्ूमेवेराग्यासम्भवादित्यर्थः ॥ ५५ ॥ 
कषेत्रविशेषादित्युक्तम्‌, अतः पृच्छति--कीहञ्चं पुनः क्षेत्रमिति । 
अरणाव्युत्थितस्येति विस्तरः । अग्रमाणेषु सत्त्वेषु अरणया हितोऽध्याञ्चयो- 
ऽभिप्रायः, तेनानुगता । अत्युदयेण तीक्ष्णेन, अप्रमाणेन पुण्येन परिभावनातु- 


गता सन्ततिवरतते । अरणामुत्तरत्र वक्ष्यति--“अरणा प्रणिधिज्ञाने०” (अभि० 
को० ७.३५ ) इत्यत्र । 


मेत्रीव्युत्थितस्येति विस्तरः। अग्रमाणेषु सत्त्वेषु सुखमुत्पद्यता मित्याञ्चयः, 
तेनानुगता अत्यरुदग्नेति पूर्ववच्च । 

अत्यमाश्रयपरिवत्तिनि्मलेति । प्रत्यग्रा अभिनवा; अचिरव्युत्थितत्वात्‌ । 
ग्रत्यमाश्रयस्य शरीरस्य परिवृत्त्या निर्मला सन्ततिः | 


६६४ भाष्यस्फुटार्थासहिते5भिघसंकोशो [ कर्म- न 


अत एतेषु कृतानां कारापकाराणां फलं दृष्ट एव धर्म नियतं प्राप्यते । 
रोषस्य तु भावनामार्गस्यापरिपूर्णस्वभावफरत्वाच तद्व्युस्थिताना न तथा 


्त्यग्राश्रयपरिवृत्तिशुद्वाशयसन्ततिर्वर्तत इति न ते तथा पुण्यक्षेत्रं भवन्तिः ॥५६॥ - 


विपाकः पुनवेदनाप्रधानः । तदिदानीं बिचार्यते--स्यात्‌ कर्मणश्चेतसिक्येब 
वेदना विपाको विपच्येत न कायिकी, स्यात्‌ कायिक्येव न चैतसिकी 
स्याद्‌ £ इत्याह 
कुशलस्यावितरकंस्य कर्मणो वेदना मता । 
विपाकञ्च॑तसिक्येव, 
अवितर्क कर्म ध्यानान्तरात्‌ प्रभृति यावदू भवाग्रे । तस्याबितर्कस्य 
कुशलस्य कर्मणश्चैतसिकयेव वेदना विपाकः । कस्मान्न कायिकी ? तस्या 
अवश्यं सवितकसविचारत्वात्‌* । १ 
कायिक्येवाशुभस्थ तु ॥ ५७ ॥ 





एतेषु पुद॒लेषु कृतानां कारापकाराणामुपकारापकाराणां कुशलाकुशलानामु 
फलं हए एव धर्मे इहैव जन्मनि ग्राप्यत इति। सद्योऽर्थ॑ दर्शयति, सद्य इवेति 
कृत्वा । 

रोषस्य त्विति विस्तरः । श्रेषी भावनामार्गः जु 
प्रापक: । अपरिपुर्णः स्वभावः फलं वा अस्येत्यपरिपूणंस्व भावफल;, तस्य 
भावः, तस्मात्‌ अपरिपूर्णस्वभावफलत्वात्‌ । का पुनस्तस्य परिपूर्णस्वभावता, 
परिपूर्णफलता च ? अशेक्षत्वं परिपूर्णस्वभावता । स हि मार्गोऽशेक्षस्वभावश्च, 
येनाहंत्वं प्राप्यते । परिपूर्णफलताप्यहंत्त्वाप्राप्तिः । स हि फलमागेंख्रिभिः 
फले: फलवानिति । अथ वा-क्षयज्ञानं संगृहीतो मार्ग: परिपूर्णस्वभावफलः । 
परिपूर्णस्वभावो यस्मादशंक्षमार्गः । परिपूर्णफलो निरवशेषफलत्वात्‌ । तद्वयु- 
त्थितानामिति। शेषभावनामार्येव्युत्थितानास्‌ । न ते तद्व्युत्थितास्तथा पुण्यः 
क्षेत्रं भवन्ति | यथाहेंत्त्वव्युत्थिता: । प्रागेव लौकिकमार्गव्युत्थिताः । भावना- 
प्रहातव्यानां हि क्लेशानां. सावशेषनिरवशेषप्रहाणादयं विशेष उक्त इत्यव- 
गन्तव्यम्‌ ॥ ५६ ॥ 


तस्या अवश्यं सवितर्कतविचारत्वादिति । “सवितर्कविचारा हि पञ्चः 
विज्ञानधातवः'' ( अभि० को० १,३२) इति नियमात्‌, वितर्कविचारयोश्च 


१. भवति--का० | २. सवितर्कविचारत्वात्‌=-का० | 



















निर्देश: ] चतुथं कोशस्थानम्‌ ८ ६६५ 


अकुशलस्य कर्मणः कायिक्येव वेदना विपाकः । कस्मान्न चैतसिकी £ 
तस्य हि दुःखा वेदना विपाकः । चैतसिकी च दुःखा वेदना दौर्मनस्यम्‌ । न 
च दौर्मनस्यं विपाक इति व्याख्यातमेतत्‌ ॥| ५७ ॥ 

यत्‌ तर्हि सत्त्वानां चित्तक्षेपो भवति, कतमस्मिन्नसौ चित्ते भवति, केन वां 
कारणेन १ 

चित्तक्षेपो मनश्चित्ते, 

मनोविज्ञान इत्यर्थः । नहि पञ्चसु विज्ञानकायेषु चित्तं क्षिप्यते; अविकल्प- 

कत्वात्‌ । | 
स॒ च कर्म विषपाकज: । 

स चेप चि्तक्षेपः सत्त्वाना कर्मजः । ये हि द्रव्यमन्त्रपरयोगेण वा परेषां 
चित्तं क्षेपयन्ति, अकामकं वा विषं मद्यं वा पाययन्ति, त्रासयन्ति वा, 
मृगयादिप्वि वा दावेपूत्सजन्ति, प्रपाताद्ठा पातयन्ति, अन्येन वा केनचित्‌ परेषां 
स्मृति अंशयन्ति, तेषां तस्य कर्मणो विपाकेनायत्यां चित्तं क्षिप्यते । 





ध्यानान्तरादिस्वभावात्‌। न चावितकेस्य कर्मणः सवितर्केविचारोऽघरशूमिको 
विपाको युज्यत इति । 

तस्य हि दुःखा वेदना विपाक इति विस्तरः। तस्याकुशलस्य दुःखा वेदना 
विपाक इष्यते ; तस्थानिष्टफलत्वाञ्च । चैतसिकी च दुःखा घेदना दोर्मनस्यस, 
नान्यदस्ति। न च दोमनस्यं विपाक इति व्याख्यातमेतदिति। इन्द्रियनिदेशे 
'विपाको जीवितं द्वेधा द्वादशान्त्याष्टकादृते दौर्मनस्याच्च'' ( अभि० को० 
२.१० ) इति ॥ ५७ ॥ 

“दौर्मनस्यं न विपाकः? इत्येतदमृष्यन्नाह-यत्तहांति विस्तरः । यदि 
दौर्मनस्यं न विपाकः । यत्ति सत्त्वानां चित्तक्षेपो भवति | कतमस्मिन्न सो चित्ते 
भवति केन वा कारणेनेति । तस्यायमभिप्रायः-चित्तक्षेपो न पञ्चसु विज्ञान- 
कायेषु; तेषामविकल्पकत्वात्‌। स॒ चाकुशलहेतुकोऽनिश्रत्वादित्यतो विपाकेन 
दौर्मनस्येन भवितव्यमिति । 

अविकल्पकत्वादिति । अभिनिरूपणानुस्मरणविकल्पाभ्यामविकल्पकत्वातु 
पञ्चानां विज्ञानकायानास्‌ । चित्तक्षेपस्य चासद्विकल्पलक्षणत्वात्‌ । 

अग्निं वा दावेपृत्सजन्तीति | दावः=ुणादिगहनान्वितो देशविशेषः । अन्येन 
वा केनच्षिदिति । अनिष्टवेदनादिना । 


है “छ 
>> 


६६६ भाष्यर्फुटार्थासहितेऽभिधर्मकोरो [ कम~ _ 


भयोपघातवेषस्पशोकेश्चच, 
कथं तावद्‌ भयेन ? अमनुष्यादयो मनुष्यान्‌ विरूपेण रूपेणोपसंक्रामन्ति, 
तेभ्यो भीतानां चित्त क्षिप्यते । 
कथमुपघातेन १ अमनुष्या एव कुपिता मनुष्याणां मर्मसु प्रहरन्ति । 
कथं महाभूतंवैषम्येण ? वातपित्तछष्माण: प्रकोपमापद्यन्ते । 
कथं शोकेन ? यथा बासिष्ठीप्रभृतीनाम्‌ । यदि मनो विक्षिप्यते कर्म- 
विपाक़जश्च चित्तक्षेपः । 





वासिट्टीप्रम्रतीनामिति । 

“भगवान्‌ मिथिलिकायां विहरति स्म मिथिलाम्रवणे। तेन खलु पुनः 
समयेन वशिष्ठसगोत्राया ब्राह्मण्याः षट्‌ पुत्राः कालगताः। सा तेषां काल- 
क्रियया नग्नोन्मत्ता क्षिप्तचित्ता तेन तेनानुहिण्डन्ती येन मिथिलाञ्रवणं तेनोप- 
संक्रान्ता । तेन खलु पुनः समयेन भगवाननेकशताया भिक्षुपषंदः पुरस्तान्निः 
षण्णो धर्म देशयति स्म । अद्राक्षीद्‌ वसिष्ठसगोत्रा ब्राह्मणी भगवन्तं दूरादेव । 
दृष्टा च पुनर्जेह्णीयमाणर्पा उत्कुटकाऽस्थात्‌, स्मृति च लब्धवती । अद्राक्षीद्‌ 
भगवान्‌ वसिष्ठगोत्रां ब्राह्मणीं दूरादेव | दृष्टा च पुनरायुष्मन्तमानन्दमामन्त्रः 
यते स्म--'अतुप्रयच्छानन्द वसिष्ठसगोत्राये ब्राह्मण्ये उत्तरासङ्गम्‌ । धमंमस्ये 
देशयिष्यामि’। आयुष्मान्‌ आनन्दो वसिष्ठसगोत्राये ब्राह्मण्ये उत्तरासङ्गमदात्‌। 
अथ वसिष्ठसगोत्रा ब्राह्मणी उत्तरासङ्गं प्रावृत्य येन भगवांस्तेनोपसंक्रान्ता । 
उपसंक्रम्य भगवतः पादौ शिरसा वन्दित्वा एकान्ते निषण्णा । एकान्तनिषण्णां 
बसिष्ठसगोत्रां ब्राह्मणीं धर्म्यया कथया सन्दर्शयति समादापयति समुत्तेजयति 
सम्प्रहर्षयति’ इत्येवमादि। विस्तरग्रन्थभयात्‌ सर्वंसूत्रं न लिखितमु। अयं 
तत्रार्थः-भगवांस्तस्ये दानकथादि कृत्वा चत्वार्यार्यसत्यानि देशितवान्‌ यावत्तया 
स्रोतआपत्तिफलमघिगतसु । अधिगम्य च भगवतोऽन्तिकात्‌ प्रक्रान्ता । तस्या 
अपरेण समयेन सप्तमः पुत्रः कालगतः। सा तत्कालक्रियया न शोचति। 
तामशोचन्तीं स्वभर्ताब्रवीत्‌--“त्वं पूर्वं पृत्रमरणेन परितप्तासि, इदानीं नासि 
परितप्ता, नूनं ते पुत्रास्त्वया भक्षिता यतो न परितप्यसे’ ? इति सां तं 
प्रत्युवाच ; 
पुत्रपोत्रसह्राणि ज्ञातिसङ्खशतानि च। 
दीर्घेऽध्वनि मया ब्रह्मन्‌ खादितानि तथा त्वया ॥ 
पुत्रपौत्रसह्राणां परिमाणं न विद्यते। 
अन्योन्यं खाद्यमानानां तासु तासूपपत्तिषु ॥ 





क”... 








~ 

कथं न चैतसिक्की वेदना विपाकः प्राप्नोति? नहि त्रुम:---तदेव चित्तविपाक 
इति, अपि तु यो महाभूतानां प्रकोपः स विपाकः, तस्माञ्जातस्‌, अतो विपाकजं 
चित्तम्‌ 

कर्मजेन हि धातुना वैषम्येण व्याकुलमवद्यं अष्टस्मृतिक॑ चित्तं वर्तत इति 
क्षिप्तमित्युच्यते । एवं चेदं चतुप्कोटिकं युज्यते--अस्ति चित्तं क्षितं न विक्षिप्त- 
मिति विस्तरः । १. क्षितं तावन्न क्षिप्तं विक्षिप्तचित्तस्य । २. क्किष् चित्तं विक्षि 
न क्षिपं स्वस्थचित्तत्य झिष्टस्‌ । ३. उभयं क्षि्चित्तस्य क्लिष्टम्‌ । ४. नोमयं 
स्वस्थचित्तस्याक्लिष्टम्‌ | 

कतमेषां पुनः सस्वनां चित्तं क्षिप्यते १ 





अकुदकासिनास्‌ ॥ ५८ ॥ 
-अकुरूणां कामिनाम्‌ । देवेष्वपि हि देवा उन्मत्ताः सन्ति प्रागेव मनुष्य- 
तिर्यकमप्रेतेषु । नारकास्तु नित्यं क्षिप्तचित्ता एव ते हि विविधयातनासहस्तव्यति- 
भिन्तमर्माणस्तीब्राभिरवेदनामिरभिनुन्ना ` आत्मनमपि तावन्नामिचेतयन्ति, कि पुनः 
` कार्यमकार्यं वा | हाचित्तपरिदेवकश्चात्र नारक उदाहार्यः | 





कः शोचेत्‌ परितप्येत परिदेवेत वा पुनः। 
ज्ञात्वा निःसरणं लोके जातेश्च मरणस्य च ॥ 
साहं निःसरणं ज्ञात्वा जातेश्च मरणस्य च। 
न शोचामि न तप्यामि कृते बुद्धस्य शासने’ ॥ ( ) 
इत्येवमादि । 
कथं न चेतसिकी वेदना विपाकः आप्नोति | तस्याकुशलस्य कर्मण इति 
वाक्यशेषः । महाभूतानां कोपो विपाक इति । विपक्ति = विपाकः | तस्माजात- 
मतो विपाकजं चित्तम्‌ | अत एव स च कमज इति। 
एवं चेदमिति विस्तरः । यस्मात्‌ कर्मजेन यावद्‌ भ्रष्टस्मृतिक चित्तं वतंते 
तस्मादिदं चतुप्कोटिक युज्यत इति। उभयं क्षिप्तचित्तस्य क्लिष्टं चित्तमित्येव 
तत्रोदाहरणम्‌। न हि विष्टं चित्तं विपाको युज्यते; 'विपाकोऽव्याकृतो धर्मः’ 
( अभि० को० २.५८ ) इति वचनात्‌ । 
अभिनुन्ना अभिपीडिताः । हाचित्तपरिदेवकश्चात्र नारक इहोदाहार्यः | क्षिप्त- 
चित्ता नारका भवन्तीति । 


१. का० पुस्तके नास्ति | २. अभितुन्ना-का० | 
अभि०, को० २. १९ 





६६८ भाष्यस्फुटार्थासहितेऽभिध मको शे [ कर्मन 


आर्याणामपि चित्त क्षिप्यते भूतवेषम्येण, अन्यत्र चुद्धात्‌। न कर्मणा; नियतस्य 
पूर्वे विपाकादू , अनियतस्याविपाकात्‌। न भयेन; पञ्चमयसमतिक्रमात्‌ । नोपघातेन; 
मनुष्यप्रकोपक्रारणस्याप्रासादिकस्याकरणात्‌ । न शोकेन; धर्मताभिज्ञत्वात्‌ ॥५८॥ 
पुनस्त्रयो वङ्का उक्ताः सूत्रे--कायवङ्कः, वाग्वङ्कः, मनोबङ्कः | त्रयो दोषाः 
कायदोषः, वाग्दोषः, मनोदोषः । त्रयः कषायाः--कायकषायः, वाक्कषायः, 
मनःकषाय इति । तत्र यथाक्रमं वेदितव्याः । 
वड्कदोषकषग्योक्ति शाञ्यद्वेषजरागजे । 
शाठ्यजं कायकमं काथवङ्क इत्युक्तम्‌; कुटिलान्वयत्वात्‌ । एव वाङमनो- 
वङ्की । 
द्वेषं कायकर्म कायदोप इत्युक्तम्‌; चित्तप्रदोपान्बयत्वात्‌ । एवं वाङ्मनो- 
दोषौ । 
रागजं कायकर्म कायक्रपाय इत्युक्तम्‌ , रञ्जनान्वयत्वात्‌। एवं वाङ्मनः- 
कपायौ । 
कृष्णशुक्तादिभेदेन पुनः कर्मं चतुविधस्‌ ॥ ५९ 
१, अस्ति कमं कृष्ण कुष्णबिपाकम्‌। २. अस्ति कर्म शुक्ल शुक्कविपाकम्‌। ` 
३. अस्ति कर्म क्ृष्णशुक्क॑ छृप्णशुछुविपाकम्‌ । ४. अस्ति कर्म अक्ृष्णमशुक्षुम- 
विपाकम्‌ । यत्‌ तत्कम क्मक्षयाय संवतंते इति ॥ ५९ ॥ 


ite ies, a. 













अन्यत्र बुद्धादिति । महापुण्यसम्भारत्वान्न बुद्धस्य । तद्वद्‌ भुत वैषम्येणापि 
चित्त क्षिप्यते । न कर्मणेति । किम्‌ ? आर्याणां क्षिप्यते चित्तम्‌ अन्यत्र ह 
देव । कि कारणम्‌ ? इत्याह--नियतस्य कर्मणः पूवं पृथग्जनावस्थायामेव | 
विपाकात्‌ । अनियतस्याविपाकादार्यावस्थायास्‌ । अतएव चेतदनियतमित्युच्यते । 
पञ्चसयसमतिक्रमादिति । पञ्च भयानि-आजीविका भयम्‌, अइलोक भयम्‌, 
पर्षेच्छारद्यभयम्‌, मरणभयम्‌, दुर्गतिभयं च। तत्राइलोकभयमकोतिभयम्‌ । 
पर्षच्छारद्यभयं सभायां साङ्कचित्यम्‌ । अग्रा्तादिकस्येति। अप्रसादनीयस्य 
कर्मणः | घमंता अभिज्ञत्वादिति। सर्वे सार्व दृःखम्‌, सव संस्कारा अनित्या 
सव घर्मा अनात्मान इति धर्मस्वभावाभिज्ञत्वात्‌ ॥ ५८ ॥ » 
कुटिलान्वयत्वादिति । कुटिलहेतुकत्वात्‌ । साध्यं हि कौटिल्यम्‌ । 
रजनान्वयत्वादिति । यथा कषायो रञ्जनहेतुस्तथा रागोऽपीत्यतस्तत्सा- 
धम्यादेवमुक्तम्‌ ॥ ५६ ॥ | 


निर्देशः ] चतुथ कोशस्थानम्‌ ६६०, 


अशुभं रूपकामाप्तं शुभं चेव यथाक्रमम्‌ । 
कृष्णशुक्लोभयं कर्म तत्क्षषाय निरासत्रवस्‌ ॥ ६० ॥ 


अशुभं कर्म एकान्तेन कृप्णं क्िष्टत्वात्‌ , ुप्णविपाकं चामनोज्ञविपाकत्वात्‌ । 

रूपाप्तं शुममेकान्तेन शुक्लम्‌; अकुरलेनाव्यतिभेदात्‌ । शुक्कविपाकं च 
मनोज्ञविपाकत्वात्‌ । 

आरूप्य्राप्तं कस्मान्नोच्यते, यत्र किल द्विविधो5स्ति विपाकः--आन्तरा- 
भविकः, औपपत्तिमविकृश्व £ ठिविधस्थ च* कायवाड्मनस्कर्मणो यत्रैव सम्भवस्त- 
त्रेवोक्तमिति । 

तदपि तृक्त॑ स्ूत्रान्तरे--“कामाप्तं शुभं कर्म कृष्णुछुमकुशलव्यव- 
कीर्णत्वात्‌ , कृप्णशुछुवियाकं व्यवकीर्णविपाकत्वात?” ? सन्तानत एतद्व्यवस्थापितम्‌ , 
न स्वभावतः । न ह्येवन्जातीयकमेकं कर्मास्ति विपाको वा यत्‌ कृष्णं च स्यात्‌, 
शुक्रं च; अन्योन्यविरोधात्‌ । 

ननु चैवमकुशलस्यापि कर्मणः कुशळः्यवकीर्णत्वात्‌ कृष्णशुक्ुत्वं प्नोति १ 


कामाप्तमिति । अनेन शुभं विदिष्यते, नाशुभम्‌; तस्यावश्यं कामाप्तत्वात्‌ । 

आरूप्याप्तं कस्मान्नोच्यत इति । तदपि ह्यकुशलेन न व्यतिभिद्यते । न व्य- 
तिमिश्रघत इत्यर्थः । यत्र क्रिलेति विस्तरः । क्रिलशब्दः परमते | यत्र क्रिलान्तरा- 
भविकः अन्तरा भवे भवो विपाकः । एत्रमौपपत्तिमविकोऽपि | त्रिविधस्य च काय- 
वाङ्मनस्कर्मणो विपाको ध्यानसंवरसंगृहीतयोः कायवाक्रुमंणो: द्वितीयादिष्वपि 
ध्यानेषु सख्भावादस्ति । तत्रेवोक्तम्‌ | शुक्ल शुक्लविपाकमिति । 

तदपि तूक्तं सूत्रान्तर इति । तदप्यारूप्याप्तयु | अस्ति कम शुक्लं शुक्ल- 
विपाकम्‌ । तद्यया--प्रथमे ध्याने | एवं यावदु भवाग्र इति । अनेन स्वाभिप्रायं 
द्रायति । येन किल-शब्दं प्रयुक्तवान्‌ । सन्तानत एतद्‌ व्यवस्थापितमिति । 
एकस्मिन्‌ सन्ताने कुशलं चाकुशलं च समुदाचरतीति कृत्वा कुशलमकुशलेन 
व्यवकीर्यते । अन्योन्यविरोधादिति । कुशलमकुशलेन विरुध्यते, अकुशलञ्च 
क्रुशळेनेति द्विूपता न युज्यते । 


१. का» पुस्तके नास्ति | 


६७० | भाष्यस्फुटार्थासहितेऽभिधर्मकोरो [ कर्म- 


नावझ्यमकुशळं कुशलेन व्यवकीर्यते; कामधाती तस्य वलवत्त्वात्‌ | 
कुशल तु व्यवकीर्यते; दुर्बलत्वादिति । 

अनास्नवं कमेंषां त्रयाणां कर्मणां क्षयाय प्रहाणाय संवर्तते | तद्यक्ृष्णम- 
क्िष्टत्वादू , अशुक्लं विपाकशुक्कतामावात्‌ । 

आभिप्रायिको हथेषो ऽशुक्कशब्दः। उक्तं तु भयवता महत्यां शून्यताया- 
मशैक्षान्‌ धर्मानारभ्य --/इमे ते आनन्द धर्मा एकान्तकुशका एकान्तानवद्या:" 
इति । शास्त्रे च-- शुक्ला धर्माः कतमे १ कुशला धर्मा अनिवृताव्याकृताश्व” 
( ) इति । अविपाकं धात्वपतितत्वात्‌ , प्रवृत्तिविरोधाच || ६० ॥ 


कि पुनः सर्वमनाखवं कर्म सर्वस्यास्य त्रिविधस्य कर्मणः क्षयाय संवर्तते ! 
नेत्युच्यते । कि तहि £ 


घर्सक्षान्तिषु वैराग्ये चानन्तर्यपथाष्टके । 
या चेतना दादशधा कर्स छष्णक्षयाय' ततु ॥ ६१॥ 





नावश्यमकुशल॑ कुशलेन व्यवकीर्यत इति विस्तरः । व्यवकीर्यते, न त्ववश्यम्‌ । 


यस्मात्‌ कामधातौ प्रतिपक्षभ्रुतस्य समाधेरभावादकुशलस्य वलवत्त्वम्‌ | अत एव 
च कृशलस्य दुर्वेलत्वम्‌। तथा हि कामधातौ मिथ्यादृष्टया कुशलमूलसमुच्छेदो 
भवति, न तु सम्यग्दष्टया मिथ्यादृष्टिसमुच्छेदो भवति । 

आभिप्रायिको ह्येषोऽशक्लशब्द इदि । . विपाकशुक्लता भावादशुकलम्‌, न तु 
नेव शुक्लमित्यर्थः । अपि च--यच्छक्लमुक्त तत्त भवतीत्यशुक्लम्‌ । महत्यां 
शुन्यतायामिति । महाशुन्यतार्थसूत्रे। अनित्रताव्याकृताश्व शृक्काः । अक्लिष्टत्वात्‌ । 


 अविपाकं धात्वपतितत्वादिति । अनास्रवा धर्माः, न धातुपतिताः । धातुपतितश्च । 


विपाक इत्यतोऽनास्रवं कर्माविपाकम्‌ । कस्माद्‌ ? इत्याह-्रवृत्तिविरोधत 


इति । अनास्रवं हि कर्म धातूपतितानां धर्माणां प्रवृत्ति विरुणद्धि, न तु जन- 


यतीत्यविपाकम्‌ ॥ ६० ॥ 


“कर्म-कर्मक्षयाय” इतिं | द्विः करग्रहणं यत्तत्‌ कर्मास्तीत्यपदिष्टम्‌ | तत्‌ | 


कर्मणो द्योतनार्थम्‌ः। अथवा वीप्साप्रयोग एष: । कमेणं: कर्मणः क्षयाय संवतंतः 





१. कर्मक्षयाप--इति स्फुटार्थासम्मतः पाठः प्रतिभाति | 









निर्देदा: ] चतुर्थ कोशस्थासंम्‌ . ६७१ 


दर्शनमार्गे चतसूघु धर्मज्ञानक्षान्तिषु कामवेराग्ये चाष्टास्वानन्तयमागेघु 
या चेतना सेयं ढादशविधा चेतना कृष्णस्य कर्मणः प्रहाणाय कर्म ॥६१॥ 
नवसे चेतना था सा कृष्णशुक्कक्षयाय च। 
नवसे कामंवेराग्यानन्तर्यमार्ग या चेवना सा कृष्णशुकृत्य कुशलस्य 
कर्मणः कृष्णस्य चाकुशलस्य नवमस्य प्रकारस्य प्रहाणाय । 
शुक्तस्य ध्यानवेराग्येष्वन्त्यानन्तर्यनार्णजा ॥ ६२॥ 
ध्यानाद्धयानादू वेराग्यं कुतो थो उन्त्यो नवम आनन्तर्यमार्गस्तत्र या चेतना 
इयं चतुर्विधा चेतना शुक्रस्य कर्मणः प्रहाणाय । 
किं पुनः कारणमन्तयेनैबानन्तर्यमागेण कुशरूस्य कर्मणः प्रहाणम्‌, नान्येन १ 
न हि तस्य स्वभावप्रहाणम्‌; प्रहीणस्यापि सम्सुखीभावात्‌ । कि तर्हि? तदालम्बन- 
क्लेशप्रहाणात्‌ । अतो यावदेकोऽपि तदाळम्बनक्केशप्रकार आस्ते, तावदस्य प्रहाणं 
नोपपद्यते ॥ ६२ ॥ 
अन्ये नरकवेद्यान्यकामवेद्ं दयं विदु; । 
न्ये पुनराचार्याः पर्यन्ति--नरकवेदनीयं नरकाच्चान्यकामधातुवेदनीयं 
कर्म यथाक्रमं कृष्णं कृष्णशुक्ल चेति । नरके ह्यकुशळस्येव कर्मणो विपाकस्तेन 





इत्यर्थः । चतस्रप्विति.विस्तरः । धर्मक्षान्तिग्रहणम्‌, कामवैराग्ये चानन्तर्यमार्गग्रहणं 
कामावचरस्य कृष्णस्य कर्मणः गह्ाणमार्गत्वात्‌ । अनास्रवमार्गस्यैवेहाधिकृत- 
त्वाज्लौकिका आनन्तर्यमार्गास्तत्प्रहाणभुता अपि न गृह्यन्ते ॥ ६१ ॥ 

“शुकस्य व्यानवेराग्येषु” इति। कुशलस्येवेत्यवधार्यते; तत्र कृष्णाभावांत्‌। 
क्लिष्टसंस्का रप्रहाणमष्टाभिः। नवमेन तु कुशलस्यापि । 

न हि तस्य स्तरभावग्रहाणमिति । प्राप्षिच्छेदप्रहाणम्‌ । अ्रहीणस्यापि कुशलस्य 
सम्मुखीभावात्‌ । तदालम्बनक्लेशग्रह्मणादिति तदालम्बनस्य क्लेशस्य प्रहाणातु 
तस्य कुशलस्य प्रहाणं भवति, तदालम्वनक्लेशप्रहाणं च नवमस्य तदालम्बन- 
नरकवेदनीथक्लेशाप्रकारस्य प्रहाणे सति भवतीति नवरमानन्तर्यमार्गचेतनेव 
कुष्णशुक्लस्य कर्मण: क्षयाय भवति। तदा हि नवमस्य क्लेशप्रकारस्य प्राप्तिच्छेदे 
विसंयोगप्राप्तिरुत्पद्यते । तस्य च कृष्णशुक्लस्य कमंणोऽन्यस्यापि चानिवृताव्या- 
कृतस्य सास्रवस्य धर्मस्य विसंयोगप्रापतिरुत्पद्यते इति वर्णयन्ति । एवं चतुर्ध्यानः 
वेराग्येष्वपि वक्तव्यम्‌ ॥ ६२॥ 


६७२ भांष्यस्फुटार्थास हिते$मिधमंकोदो [ कर्म- 





तद्वेंदनीयं कृष्णमित्युच्यते । अतोऽन्यत्र कामधाती कुशलछाकुशरूस्य कर्मणो 
विपाकः, तेन तठ्वेदनीयं कुष्ण शुक्कमित्युक्तम्‌ । 
हर्घेयं कुष्शसन्ये 
अन्ये पुनराहुः द्शनप्रहातव्यं कर्म कृष्णसू ; कुशलेना मिश्रत्वात्‌ । 
अन्यत्‌ कृुष्णशुक्छं तु कामजस्‌ ॥ ६३॥ 
अन्यत्तु कामांवचरं कर्म कृप्णशुक्गस्‌ । कि तदन्यत्‌ १ भावनाप्रहातब्यम्‌ । 
तद्धि कुशलं च, अकुशलं च सम्भवति ॥ ६३ ॥ 
सत्र उक्तम--“त्रीण मौनेयानि-_कायमौनेयम्‌ , वाङ्मौनेयम्‌ , मनो- 
मौनेयं च? । तत्र 
अशेक्ष कायवावकर्मं सनश्चैच यथाक्रमस्‌ । 
सौनत्रयस्‌, 
अशैक्षे कायवाकर्मणी काय-वाच्यीनेये । अशेक्ष तु मन एव मनोमौनम्‌), 


“a 
Ne कंक लो tr te fat 


तेन तद्वेदनीयमिति। तेन नरकगतिनेयम्यका रणेन । तद्टेदनीयं नरकवेदनीय- 
मित्यर्थः । अतोऽन्यत्रेति विस्तरः। ततो नरकगतेरन्यत्र कामधातो मनुष्यादिः 
गतावकुशलस्य कुशलस्य च कमणो विपाकः | तेन गतिनेयम्यकारणेन तदन्यः 
कामधातुवेदनीयस्ुुभयमप्यविशेष्य मिश्रीकृत्य कृष्णशुक्कमित्युक्तम्‌ । न पुनरेवं 
ग्रहीतव्यम्‌ -कुशलमपि कुष्णशुवलमे वमकुशलमपीति । 

कुञ्चलेनामिश्रत्वादिति । न हि कुशल दरशन प्रहातव्यमसिति । | 

“न द्ृष्टिहेयमर्क्लिष्टम्‌” ( अभि० को० १.३६ ) इति नियमादत्र चोद्यते-- | 
कामावचरं दृग्घेयं कृष्णमिति विशेष्यं वक्तव्यम्‌, इतरथा हि रूप्यारूप्यावच- 
रस्यापि दर्शनहेयस्य कृष्णविपाकत्ववचनप्रसङ्ग इति ? 

न वक्तव्यम्‌; “अन्यत्‌ कप्णशूबलं तु कामजम्‌” इति । कामजमित्यस्योभय- | 
विशेषणत्वात्‌ । कामजं दृग्घेयं कृष्णम्‌ । कामजमन्यत्‌ कृष्णशुक्लमिति । तद्धीति 
विस्तरः। तद्धि कामावचरं भावनाप्रहातव्यम्‌ । कुशलं चाकुशलं च सम्भवति || 
तन्मिश्चीकृत्योभयमपि कृष्णशक्लमित्युक्तस्‌ । न पुनः प्रत्येकम्‌ ॥ ६३ ॥ ५ 

त्रीणि मौनेयानीति। सुनिता वा मुनिकमँ वा मोनेयम्‌, कापेयवत्‌ । मौनत्रय- 
मिति । मुनेरिदं मौनम्‌ । अञ्चेक्ष इति विस्तर: । अशेक्षं कायकर्माविज्ञप्रिस्वभावं 
कायमोनम्‌ । एवं वाङ्मीनस्‌ | अथ कस्मादविज्ञप्रिरेव गृह्यते, न पुनविज्ञप्तिरपि ? 


क कक क क क क क त त ct 











१. मनोमोनेयं--का० | 


निर्देश: ] चतुर्थ कोशस्थानम्‌ ६७३ 


न मनस्कर्मति । किं कारणम्‌ ? चित्तं हि परमार्थमुनि; | तत्‌ किर कायवाक्कर्म- 
भ्यामनुमीयत इति । 

अपि खळ कायवाक्कर्मणी विरतिस्वभावम, ' न मनस्कर्म; चित्ताविज्ञप्त्यभावात्‌। 
विरमार्थन च मौनम्‌ । अतो मन एव विरतं मौनमित्युच्यते । 

कस्मादशैक्षमेव, नान्यत्‌? अर्हतः परमार्थसुनित्वात्‌ ; सर्वक्लेशजस्पोपरतेः॥ 

त्रीणि शौचेयानि उक्तानि सूत्रे--“कायशौचेयम्‌, वाक्शौचेयम्‌, मनः- 
शौचेयं च” । तदेतत्‌-- 

त्रिधा शौचं सर्वं सुचरितत्रयस्‌ ॥ ६४॥ 

सव कायसुचरितं कायशोचस्‌ । सर्वं वाङमनःसुचरितं वाङमनःशौँचम्‌ | 
दुश्चरितमलापकर्षणात्‌ तावत्कारमत्यन्तं च | 

एषा च देशना मिथ्यामौनशोचाधिसुक्तानांः विवेचनार्थम्‌ || ६४ ॥ 


विज्ञप्तिः साख्रवत्वेनाशेक्षात्वासम्भवात्‌ । मन एव मनोसौनमिति । स्वार्थे वृद्धि- 
विधानात्‌ । चित्तं हि परमार्थमुनिरिति । सर्वंब॑लेशजल्पोपरतेरिति कारणं वक्ष्यते। 
तत्‌ किल कायवाक्कर्मम्यामरोक्षाभ्यानुमीयते अशैक्षमिति । कथं तथागतोऽनु- 
मातव्यः ? “्रशान्तेन कायकर्मणा प्रशान्तेन वाक़ुर्मणा” इति सूत्रे वचनात्‌ । 
किलशब्देन वेभापिक्मतं य्योतयित्वाचार्यः .स्वमतमाह-अपि खल्विति 
विस्तरः। चित्ताविज्ञप्त्यभावादिति । यस्माच्चित्तस्याविज्ञपिर्तास्त्यतो न मनस्कर्म 
विरतिस्वभावस्‌ । विरमार्थेन च मौनमिति । बिरमो विरतिः। सर्वाकुशलविर- 
मार्थन मौनमित्यभिप्रायः । अतो मन एव सर्वाकुशलेभ्यो विरतं मोनमित्युच्यते.। 
सर्ववलेग्रजल्पोपरतेरिति । वितथालम्बनजल्पनात्‌ क्लेशा जल्पा इत्युच्यन्ते । 
ते चाहत उपरता इत्यहम्‌ परमार्थमुनिः | 
ोचेयानीति । शचिभावः शौचेयमु, शौचमित्यर्थः। सवंग्रहणं सा्रवानां- 
स्रवसुचरितपरिग्रहाथंम्‌ । तावत्कालमत्यन्तं चेति | तावत्कालं दुश्वरितमलाप- 
कर्षक सास्रवेण सुचरितनत्रयेण । अत्यन्तम्‌ | अनास्रवेण । तद्धि “भिक्षवः प्रहीणं 
यदार्यया प्रज्ञया” ( ) इति सुत्रात्‌ । | 
मिथ्यामोनशोौचाविमुक्तानां विवेचनार्थमिति । तूष्णीम्भावमात्रेण शुद्धिदशिनो 





१. ०स्वभावेन--का० | २. वा--का० | 
३. ०धिमुक्तिकानां--का० । 


,६७४ भाष्यस्फुटार्थाखहितेऽसिघर्सको रो [ कम॑ 


त्रीणि दुश्चरितान्युक्तानि | तत्र 
अशुभं काणकर्मादि सतं दुत्वरितत्रयस्‌ । 
अकुशल कायवाङमनस्कर्म, यथाक्रमं कायवाङमनो दुश्चरितम्‌ । 
अकर्मापि त्वशिष्यादि भनोदुस्वरितं चिधा ॥ ६५॥ 
अकमस्वभावमप्यस्ति त्रिविधं अनो दुश्चरितं चेतनार्थान्तरमृतम्‌-अभिध्या, 
व्यापादः, मिथ्यादष्टिश्च । 
अभिध्यादय एव मनस्कर्मति दार्शान्तिका!; सञ्चेतनीयश्त्रे वचनात्‌ । 
एवं तु सति कर्मक्लेशयोरैक्यं स्थातु £ किं स्याद्यदि कञ्चित्‌ क्लेशोऽपि 
कर्म स्यात्‌ £ नैतदस्ति; सूत्रं विरुद्धं स्यात्‌ । सूत्रे तु चेतनायास्तन्धुखेन मवृत्ते 
्तैस्तां दर्शयतीति वेभापिक्ाः । अनिष्टफरत्वात्‌ कुत्सितः कायवाङमनश्वरो 
दुश्चरितम्‌ ॥ ६५ ॥ F 
` विपर्ययात्‌ सुचरितम्‌, | | 
इष्टं कुशळं कायवाङमनस्कर्म--अनमिध्या उव्यापादसम्यस्दृष्टयश्च । 8 


TIERS MD A छ 





भु 
5 जा आदत मिय्याशा न 
मिथ्यामौनाधिमुक्ता: । कायमलापकर्षणमात्रेण शुद्धिदशिनो मिथ्याशौचा घि- ब 
मुक्ता: । तेषां विवेचनं ततो दर्शनात्‌ प्रच्यावनम्‌, तदर्थमेतानीति ॥ ६४॥ | ड 












सञ्चेतनीयसूत्रे वचनादिति । “सञ्चेतनीयं कर्म कृत्वोपचित्य न रकेडूपपद्यते । 
कथं च भिक्षवः सञ्चेतनीयं कर्म कृतं भवत्युपचितम्‌ ? इह भिक्षव एकत्यः 
सञ्चित्य त्रिविधं कायेन कर्म करोत्युपचिनोति, चतुविध वाचा, त्रिविधं मनसा” 
इति विस्तरेणोक्त्वाह-“कथं भिक्षवश्जिविधं मनसा सञ्चेतनीयं कमं कृतं 
भवत्युपचितम्‌ ? यथापीहेकत्योऽभिध्यालु्भवति व्यापन्नचित्तो यावन्मिथ्या . 
दृष्टि:। खलु भिक्षव इहेकत्यो भवति विपरीतदशी”” ( ) इति 
विस्तरः । न चान्यदभिध्यादिव्यतिरिक्तं तत्र मनस्कर्मोक्तमिति अभिध्यादय एव _ 
मनस्कर्मेति । दार्शन्तिकाः सौत्रान्तिकविशेषा इत्यर्थः । 

एवं तु सति कर्मवलेज्ञयोरेक्यं रयादिति। अभिध्याव्यापादमिथ्यादृष््यः _ 
क्लेशाः, त एव कर्मेति तदेक्यं स्यात्‌ । ` नेतदस्ति | कश्चित्‌ ब्लेशोऽपि कर्मी 
स्यादिति । “चेतना कर्मं चेतयित्वा च? इति वचनात्‌। यद्येवं सञ्चेतनीयं सूत्र | 
कथं नोयते ? इत्याह-सूत्रे त्विति विस्तरः । सूत्रे तु चेतनायास्तन्मुखेना मिध्यादि- | 
मुखेन प्रवृत्तेस्तेरभिध्यादिभिस्तां चेतनां दरयति । “अभिध्यालुः खलु भिक्षवो _ 
भवति” इति विस्तरेण । अन्यथा “चेतनामतं भिक्षवः कमं वदामि चेतयित्वा ` 


निर्देश: ] चतुथे कोशस्थानम्‌ ६७५ 


परानुग्रहोपघाता मिसन्ध्यभावे कथं सम्यर्दृष्टिमिथ्यादृष्टयो: कुशलाकुशलत्वम्‌£ 
न्मूलत्वात्‌ । 
यानि चैतानि दुश्वरितसुचरितान्युक्तानि, 
, तदौदारिकरसंग्रहात्‌ । 
दश कर्मपथा उक्ता यथायोगं शुभाशुभाः ॥ ६६॥ 

तेषामेव घुचरितदुश्चरितानां चौदारिकसंग्रहेण दृश कर पथाः छत्र उत्ता! 
यथायोगम्‌ -_कुशळाः छुचरितेभ्यः, अकुशला दुश्चरितेम्यश्व ^ | ॥ 

किमत्र दुश्वरितमसंगृहीतम्‌ ? कि वा सुचरितम्‌ £ अकुशलेषु तत्कर्मपथेषु 
कायदुश्वरितत्य प्रदेशो न संग्रहीत: प्रयोगएछभूतः क्किष्टश्वान्यो ऽपि वघवन्धनादिः*; 
तस्य नात्यौदारिकत्वात्‌ । 

यद्धि कायदुश्चरितं परेषां जीवितभोगदारेभ्यरच्यावक॑ तत्‌ कर्मपथ उक्त 
ततो विवेचनार्थम्‌ । वाग्दुश्वरितमपि यदेव प्रशस्तं? तत्कर्मपथ उक्तं तदर्थमेव । 
मनोदुश्वरितस्य च प्रदेशश्वेतना । 

कुशलेप्वपि कायसुचरितस्य प्रदेशः प्रयोगपृष्ठमद्यादिविरतिदानेज्यादिकः, 
वाक्सुचरितस्य प्रियवचनादिकः, मनःखुचरितस्य चेतना ॥ ६६ ॥ 





च” ( ) इत्येतद्विस्ध्यते । कर्मक्लेशयोश्चेक्ये अभिधमंविरोध: स्यात्‌ । 

परानुमहोपघाताभिसन्ध्यभाव इति विस्तरः । परेषामनुयहोपघातयोरमिंसन्ध्य- 
भावे कथं सम्यरहष्टिमिध्याहष्टयोर्यथाक्रमं कुशलाकुशलत्वमिति । अतो ब्रवीति 
तन्मूळत्वादिति । यस्मात्‌ परानुग्रहाभिसन्धे: परोपघाताभिसन्धेश्च सम्यग्‌- 
दृष्टिमिथ्यादृष्टी मूलं कारणमित्यर्थ; । अतस्तयोः कुशलाकुशलत्वम्‌ ॥ ६५ ॥ 

यथायोगमिति। यथासम्भवसु। कथम्‌ ? इत्याह-कुच्चलाः सुचरितेभ्यः, 
अकुशला दुश्चरितेभ्यश्चेति | 

छिष्टश्रान्योडपीति । वधवन्धनादिः । तस्य नात्योदारिकत्वादिति। तस्य 
प्रयोगपृष्ठभुतस्य विलष्टस्यान्यस्यापि अनत्योदारिकत्वातु । मनोदुश्वरितस्य च 
ग्रदेशश्रेतना | न संगृहीतेति वतेते । > 

मद्यादिविरतिदानेज्यादिक इति | प्रथमेनादिशंब्देन ताडनबन्धनादिविरति- 
गृद्यते । द्वितीयेनापि स्नपनोद्वतंनविषमहस्तप्रदानादिगुह्यते । प्रियवचनादिक 


१. दुश्वरितेम्य:--का० । २. वन्धादि:--क्रा० । 
३. प्रशादं-का० | ४, प्रदेशचेतना--का० । 





६७६ भाप्यस्फुटा्थासहितेऽभिघर्मकोदो [ कमं- 


एषां च कर्मपथानास्‌ 
अशुभाः षडविज्ञप्ति:, 
अकुशलाः षटू कर्मपथा अवश्यभ्विज्ञप्तिस्वभावा: प्राणातिपातादत्तादान- 
सृषावाद-पैशुन्य-पारुष्य-सम्मिन्नप्रछापा:; परेण कारयतो मौठविज्ञप्यभावात्‌ । 
दिकः, 
काममिथ्याचारो नित्यं विज्ञप्त्यविज्ञपिस्वभावः; तस्य स्वयमेव निष्ठापनात्‌ । 
न हि तं परेण कारयतस्तारृशी प्रीतिर्भवतीति । 
तेऽपि कुर्वतः । 
तेऽपि पट्‌ कर्मपथाः स्वयं छुब तो द्विविधा भवन्ति--विज्ञसिः, अविज्ञप्तिश्व । 
तत्काळमरणे पश्चान्मरणे त्वविज्ञप्तिरेव । 
कुशलानां पुनः कर्मपथानां 
हिविधाः सघ कुशलः, - 
कुशला? सप्त रूपिणः कर्मपथा अवशयं द्रिप्रकाराः--विज्ञत्तिः, अविज्ञपिश्च; 
विज्ञप्त्यधीनत्वात्‌ समादानशीरस्य | 


अविश्नप्तिः समाधिजा: ॥ ६७॥ 
घ्यानानासवसंवरसंगृहीताः समाधिजा उच्यन्ते । ते ह्यविज्ञप्तिरेव; 


इति । आदिशब्देन धमंदेशनादिमार्गकथनादिगरह्यते । मनःयुचरितस्य चेतना 


न संगृहीतेति वर्तते ॥ ६६ ॥ [ 
पडविज्ञप्तिरिति । षडविज्ञप्तिखश्यभु, न त्वविज्ञप्तिरेव षडित्यवधारणम्‌। 


मौलविज्ञप्यमावादिति । यस्मान्मौली कर्मपथसंगृहीता विज्ञप्तिर्नास्ति। आज्ञापन- _ 


विज्ञप्तिस्त्वस्ति घ्रयोगसंगृहीतेति वेभापिक्रसिद्धान्तः । 

“द्विधेक्ः” इति । द्वियेवेक इत्यवधारणार्थं आरम्भः । 

तत्कालमरण इति । विज्ञप्तिकालमरणे । कालान्तरमरणे त्वविज्ञप्तिरेव 
भवति । 

“द्विविधाः सत्तकुशला/? इति। द्विविधा एवेत्यवधा रणस्‌ । विज्ञप्त्यधी न- 
त्वात्‌ समादानश्लीलस्येति। शीळं हि द्विविधमु--समादानशीलम्‌, प्रातिमोक्ष- 
संवर: । धर्मताशीलं च ध्यानानाल्नवसंवरौ । समादानशीलं विज्ञप्त्यधीनमु, 
तद्धि परस्मादादीयते । धर्मताशीलं तु न विज्ञप्त्यधीनम्‌; चित्तमात्राधीनत्वातु । 


NR a ही के टू... 


व्‌ रु 
क 


निर्देश: ] चतुर्थ कोशस्थानम्‌ ६७७ 
चित्तमात्राधीनत्वात्‌ ॥ ६७ ॥ 
सासन्तकास्तु विज्ञप्तिः, 
कर्मपथसामन्तक्कास्तु विज्ञप्तिस्वभावा अवश्यम्‌ | 
अविज्ञप्तिर्भवेज्ञ बा । 


यदि तीव्रेण पर्यवस्थानेन प्रमादेन वा घनरसेन प्रयोगमारभेत, स्याद- 
विज्ञप्ति, अन्यथा न स्यात्‌ । 


विपर्ययेण पृष्ठानि, 

सामन्तकेभ्यो विपर्ययेण कर्मपथानां पृष्ठानि वेदितब्यानि। तानि 
अवश्यमविज्ञप्तिस्वभावानि । विज्ञसतिस्तु भवेन्न वा । यदि कर्मपथं कृत्वा 
पुनस्तस्यानुधर्म चेष्टेत; तस्य स्याद्‌ बिज्ञप्ति, अन्यथा न स्यात्‌ । 

अथ कुतो यावदेषां प्रयोग-मौल-प्रष्ठानां व्यवस्थानम्‌ १ 

यदा तावदिह कश्चित्‌ पशुं हन्तुकामो मश्वक्रादुत्तिष्ठति, मूल्यं गृह्णाति, 
गच्छति, आम्रुशति, पशुं क्रीणाति, आनयति, कुप्णाति^, प्रवेशयति, निहन्तुं श्नमा- 
दत्ते, प्रहारमेकं ददाति, द्वौ वा यावन्न जीवितादू ब्यपरोपयति तावत्‌ प्रयोग; । 

येन ठु प्रहारेण जीविताद्‌ व्यपरोपग्रति तत्र या विज्ञत्तिः, तत्क्षणिका 
वाऽविज्ञसिरयं मोल) कर्मपथः। 

द्वाभ्यां हि कारणाभ्यां प्राणातिपातावद्येन स्पृश्यते--प्रयोगतः, सृते सति 
फलपरिपूरितश्व । ततः परमविज्ञतिक्षणाः` पृष्ठं भवन्ति । यावच तं पु 





अत एवाह-“अविज्ञप्तिः समाधिजा” इति ॥ ६७॥ 


“सामन्तकास्तु विज्ञप्तिः? इति । कामावचरकर्मपथप्रयोगा अवश्यं विज्ञप्तिः, 
न त्ववर्‍यमविज्ञप्तिरिति । 


अत एवाह--“अविज्ञपि भवेच्च वा” इति। पर्येवस्थानेनेति। आह्लीक्या- 
दिना । घनरसेनेति । घनवेगेन । तस्यानुधर्म चेष्टेतेति । तस्य कर्मपथस्यानुधमं- 


मनुसदृशं कर्म । तद्यथा--मृते$पि प्राणिनि पुनः प्रहारदानम्‌, कोषणम्‌, मांस- 
च्छेदन मित्येवमादि । 


हौ कुष्णातीति शब्दौ । परस्य चर्मापनयनमर्थंः । पूर्व्यार्थान्तरं द्रष्टव्यस्‌ । 
फलपरिपूरितश्चेति । प्रयोगस्य मौलः कर्मपथः फलपरिपुरिः । यो हि 
प्रभुज्यते मौलं कमंपथं न जनयति, तस्य प्रयोगफलमस्ति; न तु फलपरिपूरि । 





१. पुष्णाति-का० | २. ऊर्ध्व ०--का० | 


६७८ आाष्यस्फुट्थासहितेऽभिधर्सकोो [ कर्म- 


कुष्णाति, शोधयति, विक्रीणीते, पचति, खादयति, अनुकीतंयति वा, तावदस्य 
विज्ञपतिक्षणा अपि एष्ठं भवन्ति । 

एवमन्येष्वपि यथासम्भवं योज्यम्‌ ! 

अभिध्यादीनां नास्ति प्रयोगः, न एठम्‌; सम्घुखीभावमात्रात्‌ कर्मपथः । 

इदमत्र वक्तव्यम्‌ --क्किं तावत्‌ मरणभवस्थे तस्मिन्‌ प्राणिनि ये बिज्ञप्य- 
विज्ञप्ती ते कर्मपथः ? आहोस्विन्यृते ? कि चातः ? यदि तावन्मरणभवस्थे, 
सहमृतस्यापि हन्तुर्धातयितुर्वा प्राणातिपातावद्येन योगः पाप्नोति, न चैष 
सिद्धान्तः अथ सरते, यदुक्तम्‌--“येन तु प्रहारेण जीविताद्‌ व्यपरोपयति तत्र 
या बिज्ञपिस्तक्षणिका चाविज्ञप्तिरयं' मोळः कर्मपथः” इति तन्न वक्तव्यम्‌ १ 
यच्चापीदं शास्त्र उक्तम्‌ “स्थात्‌ प्राणी हतः प्राणातिपातश्चानिरुद्धः । 
स्याचथा हि स प्राणी" जीवितादू व्यपरोपितो भवति प्रयोगश्राप्रतिप्रखव्धः” 
इति, अत्र प्रण्ठं प्रयोगशव्देनोक्तमिति वेभाषिङीयोऽ्थविरोधः, मौलस्यैव 
तदानीमनिरुद्धत्वात्‌ ? 


एवमन्येष्वपीति । यथा तावदिह्‌ कश्चित्‌ परस्वं हतुंकामो मञ्चा दुत्ति्ठति 
शाखं गुह्वाति, परगृहं गच्छति, सुप्तो न वेत्याकर्णयति, परस्तं स्पृशति, यावन्न 
स्थानात्‌ प्रच्यावयति तावत्‌ प्रयोगः । यस्मिस्तु क्षणे स्थानात्‌ प्रच्यावयति 
तत्र या विज्ञप्तिस्ततक्षणिक्रा चाविज्ञप्तिरयं मौलः कर्मपथः । द्वाभ्यां हिं कारणा- 
भ्यामदत्तादानावद्येन स्पुझ्यते-प्रयोगलः, फलपरिपूरितश्च । ततः परम- 
विज्ञप्तिक्षणाः पृष्ठं भवन्ति । यावत्तत्‌ परस्वं विभजते, विक्रीणीते, गोपायति, 
अनुकीर्तयति वा, तावदस्य विज्ञप्तिक्षणा अपि पृष्टं भवन्तीति । एवमन्येष्वपि 
पञ्चसु यथासम्भवं योज्य । 


मरणमवस्थ इति। मत एव। न चेष सिद्धान्त इति। “समं प्राक्‌ च, 


मृतस्यास्ति न मौलोऽन्याश्रयोदयात्‌” ( अभि० को० ४.७२) इति 
सिद्धान्तात्‌ । तन्न वक्तव्यमिति । व्यपरोपयतीति। विप्रकृतावस्थायामयोगात्‌। 
एवं तु वक्तव्यं स्यात्‌-मृते घ्राणिनि या विज्ञप्तिस्तत्क्षणिका चाविज्ञक्षिरयं 
मौल; कर्मपथ इति । यचापीदमिति त्रिस्तरः। वेभापिक्ररस्य शाज्ञवाक्यस्यव- 
मर्थो व्याख्यातः । अत्र शातने अ्रयोगञ्चब्देन पृष्ठमुक्तमिति । प्रयोग इव प्रयोगः । 
प्रयोगसद्टशी या क्रियेत्यर्थ:। अस्यार्थस्य विरोधः | कस्मात्‌ ? सोलस्येव तदानीम 


| 


१. वा०--करा० | २-२. तत्माणी--का० | 

निर्देश: ] चतुर्थं कोशस्थानम्‌ - ६५९ 


यथा न दोषस्त्थास्लु । 
क ~ 
कथं च न दोषः ? मोळ एवात्र प्रयोगशब्देनोक्त इति । 
विज्ञसिस्तर्हि तदा कथं मौलः कर्मपथो भवति £ कथं च न भवितव्यम्‌ १ 
असामर्थ्यात्‌ । 
अविज्ञसिरिदानां कथं भवलि १ तस्मात्‌ प्रयोगफरपरिपूरिकाले तदुभयं 
कर्मपथः स्यात्‌ । कर्मपथो ऽप्यन्यस्य प्रयोगः पृष्ठं च भवति । प्राणातिपातस्य 
दशापि कर्मपथाः प्रयोगः । यथा च तत्रोर्वधार्थ कृत्यं समुपस्थापयन्‌ पशुना 
बलिं कुर्यात्‌ , परकीयं कृत्वा दारेषु चास्य विप्रतिपद्येत तेरेव तदूघातनार्थस्‌ । 
अनृतपिशुनपरुपसान्त्वश्चास्य मित्रमेदं कुर्याद्‌ , यान्यस्य परित्राणाय कर्पेरन्‌। 
अभिध्यां च तसस्वे' कुर्यात्‌ तत्रेव च व्यापादं तद्गवार्थ च मिथ्यादृष्टि बृ हयेदिति। 
एवमन्येष्वपि यथायोगं योज्यम्‌ । 
निरुद्धात्‌ । मृते प्राणिनि मौलकर्मपथव्यवस्थापनादित्यत्राभिप्रायः । 
वेभाषिक आह--यथा न दोपस्तथास्त्विति । कथं च न दोष इत्याचार्यः | 
वेभाषिकः पुन राह--मोल एवात्र प्रयोगशव्देनोक्त इति । कुत्र ? योऽयं प्रश्न 
स्यातु-- प्राणी हतः प्राणातिपातश्चानि रुद्धः? इत्यत्र । 'पृष्टं प्रयोगशब्देनोक्तम्‌ 
इति किमयं पक्षः परित्यक्त एव? स च न परित्यक्त एव | उभयमपि हि 
सम्भवति । यदि मरणभवानन्तरक्षणवर्ती प्राणी भवति अत्र प्रयोगदाब्देन 
मौल उक्त इतीष्यते । ततः परेण तु पृष्ठ इति । 
आचार्य आह--विज्ञप्तिस्तहिं तदा कथं मौलः कर्मपथो भवतीति । मृते हि 
प्राणिनि विज्ञप्तिरकिश्चित्करी। न हि तेन विज्ञप्षिप्रहारेण मृतस्य मारणं पुन- 
रस्तीति मन्यमानोऽगरं पृच्छति । कस्मादविज्ञप्ति न पृच्छति? यस्मादसाव- 
निदर्शनत्वादप्रतिघत्वाञ्च प्रहाराख्मा न भवति। कथं च न भवितव्यमिति 


वेभाषिक्रेणोक्ते । स्वाभिप्रायमाचायो विवृणोति--अतासर्थ्या दिति । प्राणिनि 
मृते तस्याः सामर्थ्य न हृरयत इति | 


बैभाषिक आह--अविज्ञप्तिरिदानी कथं भवति। असति सामर्थ्ये मौलः कमेपथ 
इति । यस्मादेवमविज्ञप्रिरसामर्थ्येऽपि मौलः कर्मपथो भवति, तस्मात्‌ प्रयोग- 

परिपूरिकाले मौलकर्मपथपरिसमाप्तिकाले प्राणिनो मृतत्वावस्थायास्‌ । 
तदुभयं विज्ञप्त्यविज्ञप्त्याख्यरं कर्मपथः स्याद्‌ । युज्येतेत्यर्थः । 

एवमन्येष्वपि यथायोगं योज्यमिति। यथा परस्वं हतुंकामः कार्यसिद्धये 


१. स्व०--का०"| 





६८० भाष्यस्फुटाथासहितेऽभिधर्मकोरो [ कर्म- 


न त्वमिध्यादय: प्रयोगा युज्यन्ते । न हि चित्तोत्पादमात्रेण प्रयुक्तो भवति; 
क्रियानारम्भात्‌ । 

सत्र उक्तम्‌--“भ्राणातिपातो भिक्षवल्निविघः--लोभजः, द्वेषजः, मोहजो 
यावन्मिथ्यादृष्टि:” ( ) इति । तत्र कोदृशः प्राणातिपातो छोमज 
इत्येवमादि वक्तव्यम्‌ । नात्र सर्वेपां कर्मपथानां लोभादिभिर्निष्ठा १ 

2 प्रयोगस्तु तिश्चूलजः ॥ ६८ ॥ 

प्रयोगस्तेपामकुशलूमूलत्रयाज्ञात इत्यादिसमुत्थानवचनादेवमुक्तः । 

तत्र छोमजप्राणातिपातो यथा--तच्छरीरावयवार्थमर्थाथ क्रीतार्थ च प्राणिनं 
जीविताद्‌ व्यपरोपयति आत्मसुहृत्परित्राणाय । 

द्वेपजो यथा- बैरनिपीडनाथेस्‌ । | 

मोहजो यथा--याजिकानां धर्मबुद्धया राज्ञां च धर्मपाठकप्रामाण्याद्धिसताम्‌ । 
दुष्टानां किळ निग्रहं कुर्वन्तो राजानः पुण्यमाजो भवन्तीति । पारसीकानां च। 
ते येवमाहुः-- “मातापितरौ जीणौं वा, ग्लानी वा हन्तव्यौ” इति । ये चान्ये- 
उप्येवमाहुः--“अहिवृश्चिकत्यम्बुकादयो मनुष्याणामुपघतातापका हन्तव्याः; सृग- 
` पञुपक्षिमहिपादयश्चोपभोगा्थत्वाद्‌'' इति। यश्च मिथ्याद्ृष्टिपवर्तितः प्राणातिपातः। 

लोभजमदत्तादानम्‌--यो येनार्थी स तद्धरति, अन्यलाभसक्कारयशो ऽथे वा, 
झात्मसुक्रतपरित्राय वा । द्वेषनम्‌--यट्वैरनिपीडनार्थस्‌ | मोहजं यथा- राजञां धर्मः 













परकीयं हृत्वा तेन पशुना बि कुर्यात्‌। दारेषु चास्य विप्रतिपद्येत तेरेव 
तदपहारार्थंम्‌ । अनृत-पिशुन-परुष-सान्त्वभेदेश्वास्य मित्रभेदे कुर्यात्‌, ० 
परित्राणाय कल्पेरन्‌ । अभिध्यां च तत्‌ स्वे कुर्यात्‌ । तदुद्रव्यस्वामिनि च 
व्यापादं मिथ्यादृष्टि वृ ह्येत्‌ । एवं कोममिथ्याचारादिषु यथासम्भवं योज्यम्‌ । 
एषा दिक्‌ । 

नात्र सवेषां कर्मपथानां छामादिसिनिष्ठेति । न च सर्वेषां लोभेन, कि तहि ? 
केषाञ्बिदेव काममिथ्य्राचारादीनाम्‌ । नापि सर्वेषां व्यापादेन, कि तहि? 
केषाञ्चिदेत्र प्राणातिपातादोनाम्‌ । एवं न सर्वेषां मोहेन, कि तहि? केषाञ्चिः 
देव मिथ्यादृष्ट्यादीनामेवेति। , 4 

जम्बुकाः वरटाः । आदिशब्देन व्याघादयः । यश्च मिश्याह्टि्रवतिंत इति | | 


निर्देशः ] चतुथ कोशस्थानम्‌ ६८१ 


पाठकप्रामाण्यात्‌ दुष्टनिम्रहार्थम्‌। यथा ब्राह्मणा आहुः--“सर्वमिदं ब्रह्मणा 
ब्राक्मणेभ्यो दत्तं ब्राह्मणानां दौब॑ल्याद वृपलाः परिभुञ्जते। तस्मादपहरन्‌ ब्राह्मणः 
स्वमादत्ते, स्वमेव ब्राह्मणो भुङ्क्त, स्वं वस्ते, स्वं ददाति च” ( ) 
इति । न चेपामपरस्वसंज्ञा भवति । यच्च मिथ्यादष्टिप्रवर्तितम्‌ । 
छोभजः काममिथ्याचारः--परदारादिषु तत्संरागादत्रह्मचर्यं लामसत्कारार्थ- 
मात्मसुहृत्रित्राणाय । द्वेषजः--वैरनिपीडनार्थम्‌ । मोहजो यथा--पारसीकानां 
मात्रादिगमनम्‌, गोसवे च यज्ञे । यथोक्तम्‌--“ब्राह्मणो गोसवेनेष्टया संवत्सर- 
गोत्रती भवति | उपहा उदकं चूषति, तृणानि च्छिनत्ति, उपैति मातरम्‌, उप ` 
स्वसारम्‌, उप सगोत्राम्‌? ( ) इति । ये चाहुः--“उदूखळ- 
पुण्यफलपक्वान्नतीर्थमार्गप्रख्यो मातृग्राम?' इति । स्रषावादादयो लोभजा द्वेष- 
जाश्च पूर्ववत्‌ । मोहनो मृषावादः, यथाह--- 
“न्‌ नर्मयुक्तमनृतं हिनस्ति न ख्रीषु राजन्‌ न विवाहकाले । 
प्राणात्यये सर्वधनापहारे पञ्चानृतान्याहुरपातकानि” ॥ 
( ) इति । 
यश्च मिथ्याहष्टिप्रवर्तितो रूषावादः । पेझुन्यादयस्तु मिथ्यादृ्टिप्रवरतिता 


नास्ति परलोक इति कृत्वा निरपेक्षो हन्ति । अयमपि मोहज/--अन्यलाभास- 
त्कारयञ्योऽथैमिति । अन्यलामस्यार्थे परस्वं हरति । यथाश्वहारिकः। सत्‌- 
कारस्य यशसो वार्थे हरति । इदमपि लोभजमदत्तादानस्‌। यच मिथ्याइरिग्र- 
वतितँ तदपि मोहजमदत्तादानम्‌, तत्र मोहप्रवान्यात्‌ । 

उपैति मातरम्‌ । अब्रह्मचर्यार्थ । उपस्वसारम्‌ । उपेतीति वतंते । उपस्वसारं 
भगिनीमित्यर्थः । उपसगोत्रामुपैति | समानगोत्रामित्यर्थः । उपहा=्यजमानः । 
ये चाहुरिति विस्तरः। उदूखलादितुल्यो माठमामः | यथीदूखलादंयः साधारणा 
उपभोग्याः, एवं खोजन: । तस्मान्न दोषोऽस्त्यभिगच्छतामिति। मृषावादादयों 
लोमजा द्वेषजाश्च पूर्ववदिति। मृषावादपेशन्यपारष्यसस्भिन्तप्रलापा लोभजा 
अन्यलाभसत्कारयशोऽथं वा, आत्मसुह्ृत्परित्राणार्थं वा । द्वेषजा वेर- 
निर्यातनार्थम्‌ । 2 
. . न नर्मयुक्तम्‌ | न परिहासयुक्तम्‌ | र 

मिथ्याहष्टिप्रवरतित इति । “नास्ति परलोक:! इति निमंर्यादस्य यो मृषाः 


६८२ आाष्यश्फुटाथीस हितेऽभिधर्सको शो [ कर्म- 


मोहजाः । यश्च वेदा्यसच्छान्नप्रलापः ॥ ६८ ॥ 
अभिध्यादयः कर्थं छोभजाः ? 
तदनन्तरसम्झूतेरभिध्याद्यास्न्िलुलजाः । 
छोमादनन्तरमुत्पन्ना छोभजाः, द्वेपादनन्तरं द्वेपजा:, मोहादनन्तर मोहना; । 
उक्ता अकुशलाः कर्मपथा: ॥ 
कुशलाः कथम्‌ १ इत्याह-- 


अ 


कुश सप्रयोगान्ता  अलोभट्टेषणोहजाः ॥ ६९॥ 


सप्रयोगप्रष्ठा: छुशछाः कर्मपथा अलोमह्ेषमीहजा।; कुशळूचित्त- 
समुत्यितत्वात्‌ । तस्य च अवश्यमछोमादिभि: सम्प्रयोगात्‌ तत्राकुशलकर्मपथ- | 
प्रयोगादू विरतिः कुशलकर्म पथम्रयोग: । मौलाद्‌ विरतिः मौलः। ष्ठाद्‌ विरति पृष्ठः | 
तद्यथा श्रामणेर उपसम्पाद्यमानो नानावासं प्रविशति, मिक्षून्‌ वन्दते, उपाध्यायं 
याचते, यावदेकं कर्मवाचनं क्रियते द्वितीयं च--अथं प्रयोगः । तृतीयकर्मवाचने 
या विज्ञसिस्तरक्षणिका चाविज्ञसिः-अयं मोळ: कर्मपथः । तत ऊर्ध्वं यावन्निश्रया 
आरोच्यन्ते, तदधिष्ठानं च विज्ञपयति अविज्ञप्तिश्व यावदनुवतते-इदं एछम्‌॥६९॥ 
वादोऽयं मोहजः | पेशुन्यादयस्तु | पेशुन्यपारुष्यावद्ध प्रलापाः। मृषावादवत्‌ 
मोहजाः | यश्चेति विस्तरः । यश्च वेद्‌-सांख्यःवेदयेषिक्राद्यसत्म्रलापः, स चापि 
मोहजः सस्मित्रग्रल।पः ॥ ६८ ॥ 
तस्य चेति कुशलचित्तस्य । नानावासं ग्रविद्ञतीति । मण्डलं प्रविशतीत्यथे: । 
नानावासा हि तस्मिन्‌ महासीमामण्डळे . भवन्ति । तृतीये कर्मवाचन इति 
ज्ञप्तिचतुर्थन कर्मणा श्रामणेर उपसम्पाद्यते ! तत्र ज्ञप्त्या इदन्नामानसुपसम्पादः ` 
येत्‌ सङ्घ इति। लिङर्थ उच्यते। कर्मवाचनेन लडर्थ उच्यते-इमं सद्ध 
उपसम्पादयतीति । तत्र कर्मवाचनं त्रिरुच्यते । दृतीयस्य. कर्म॑वाचनस्यापरि- . 
समाप्तेः प्रयोगः कर्मपथस्यावगन्तव्यः । तस्यावसाने तु या विज्ञिस्तत्क्षणिका 
वाउविज्ञप्तिरयं मोल: कर्सपथः । तत उर्ध्वं यावनिश्रया आरोच्यन्त इति। | 
चत्वारो निश्चयाश्वीवरपिण्ड गात-शय्यासनग्लानप्रत्यय भेषज्यलक्षणा यथोक्तन 
विधिना तस्योपसम्पा दितस्यारोच्यन्ते । तदधिष्ठानं च विज्ञापयति | निश्रया- 
चिष्ठानं च विज्ञप्ति करोतीत्यर्थः । अविज्ञतिश्व यावदनुवर्तते | यावतु संवरो न॒ 
त्यज्यत इत्यर्थः । इदं पृष्ठम्‌ ॥ ६९ ॥ ० 











निर्देश: ] ____ चतुर्थ कोशस्थानम्‌ ६८३ 


यढुक्तम्‌-- न सवेषां कर्मपथानां लोभादिमिर्निष्ठा” इति, अथ कस्य 
केन निष्ठा ? 
दधव्यापादपारष्यनिष्ठा द्वेषेण, 
एषां प्राणातिपात-ब्यापाद-पारुप्याणां द्वेपेण समाप्तिः; परित्यागपरुषचित्त- 
स॒म्मुखीभावात्‌ । 
लोभतः । 
वरश्ज्ञीगसनाभिध्याऽदत्तादानससापनस्‌ ॥ ७० ॥ 
लोमेन काममिथ्याचाराभिध्याऽदत्तादानानां समाप्ति; ॥ ७० ॥ 
सिथ्यादृष्ठस्तु मोहेन, 
अधिमात्रमृतो हि तां निष्ठापयति । 
शेषाणां त्रिभिरिष्यते । 
के पुनः शोषाः ? सृपावादपेशुन्यसम्मिन्नप्रलापाः। एषां त्रिभिरपि निष्ठा-- 
छोमेन, द्वेषेण, मोहेन वा । 
य एते कर्मपथाश्चतुर्भिः काण्डेरुक्तायज्रय एकख्नयश्व, एषां यथाक्रमम्‌ 
सत्वभोगावधिछानं नासरूपं च नास च॥ ७१॥ 
सच््वाधिष्ठाना वघादयः । भोगाविष्ठानाः परख्ीगमनादयः। नामरूपा- 
धिष्ठाना मिथ्यादृष्टिः । नाम्रकायाधिष्ठाना झुपावादाद॒यः ॥ ७१ ॥ 





“वधव्यापा दपारुष्यनिष्ठाद्रेषेण” इति । .द्वेषेणेवेत्यवधारणम्‌ । परित्यागपरुष- 
चित्तसम्मुखीभावादिति । परित्यागचित्तसम्मुखीभावात्‌ । घ्राणातिपातस्य निष्ठा 
-द्ेषेण । परुषचित्तसम्मुखीभावात्तु व्यापादपारुष्ययोः ॥ ७० ॥ 

चतुर्भिः काण्डैरुक्ता इति । चतुभिर्भागेरुक्ता । कथम्‌ ? “वधव्यापादपारुष्य- 
निष्ठा द्वेषेण” इत्येक: काण्डः । “लोभतः परख्जीगमनाभिव्यादत्तादानसमापनस्‌' 
इति” द्वितीयः । “मिथ्यादट्टेस्तु मोहेन” इति तृतीय: । “शेषाणां त्रिभिरिष्यते' 
इति चतुर्थः काण्ड: । भोगाधिष्ठाना इति । विषयाधिष्ठानाः । नामरूपाधिष्ठानेति । 
पञ््रस्क्रन्धाधिष्ठानेत्यर्थः। नाम हि वेदनादयः स्कन्धा; । रूपं रूपस्कन्धः | 
अधिष्ठानम्‌, अधिकरणम्‌, विषय इत्यर्थान्तरम्‌ । नामकायाधिष्टाना मृषावादादयों 
वाङनाम्नि प्रवर्तन्त इति कृत्वा ॥ ७१॥ प 

अभि० को० २: २० 


६८४ आष्यस्फुटार्थासहितेऽभिधर्मकोशे [ कमं- 


यः परं मरणान्‌ नियमय्य समं तेन पूव वा म्रियते, किमस्य भरः कर्मपथो 

भवति ? उताहो न ? 
ससं प्राक च मृतस्यास्ति न शौलः, 

अत एवोच्यते--“स्यात्‌ प्रयोगं कुर्यात्‌ फळं च परिपूरयेन्न च प्राणाति- 
पातावद्येन सुप्रश्यते १ आह--स्यात्‌ , यथापि तद्वयपरोपक्र; पूर्वे स वा कालं 
कुर्यात्‌? ( ) इति । कि पुनस्तत्‌ कारणम्‌ १ 

न हि वध्ये जीवति हन्तुः प्राणातिपातावद्येनास्ति योगः, नापि सहमृतस्य 
इन्जुः । 

अन्याश्रयोदयात्‌ । 

येनाश्रयेण तस्रयोगः कृतः स उच्छिन्नः, अन्य एवाश्रयो निकायसभागमिन्न 
उत्पन्नः, तस्य प्रयोक्तृस्वात्‌ कर्मपथेन योगो न उक्तः । 

यत्सेनापातसृगयावस्कन्धेषु परेषां वधार्थं वहवः समग्राः पतन्ति, एकश्च 
प्राणातिपातं करोति, कस्तेन समन्वागतो भवति ? 

सेनादिष्वेककार्यत्वात्‌' सर्वे कतृ वदन्विताः' ॥ ७२॥ 

यथैव हि कत्ती, तथा सर्वे समन्वागता भवन्ति; एक्रकार्यत्वात्‌ । अर्थतो 
हि तेऽन्योन्यं प्रयोक्तारो भवन्ति । 

यस्ति बलान्नीयते, सोऽपि समन्वागतो भवति £ अन्यत्र य एवं निश्चित्य 
यायात्‌--“यावञ्जीवितहेतोरपि प्राणिनं न हनिष्यामि’ इति ॥ ७२ ॥ . 

क्रियता पुनः प्राणातिपातं स्वयं कुर्वतः कर्मपथो भवति ? कियता याव- 
न्मिथ्याहष्टिः कर्मपथः--इति लक्षणं वक्तव्यम्‌ १ तदुच्यते--- 


“न मोलः” इति। प्रतिषेधात्‌ पृष्ठमपि न भवतीति गम्यते। मौल- 
पूर्वत्वात्‌ पृष्ठस्थ । 

न च ग्राणातिपातावद्येन सश्यत इति। न मोलेनेत्यभिप्रायः । 

“अन्याश्रयोंद्यात्‌” इति । विसभागाश्चयोदयादित्यथः । 

अर्थतो हि तेऽन्योन्यं ग्रयोक्तार इति । न वाचा तेऽन्योन्यं प्रयोक्तारः, कि 
तहि ? प्राणातिपातकारणाभ्युपगमादर्थंत इति दर्शयति। एककार्यत्वात॥ ७२॥ | 


१-१, सेनादेश्रैककायंत्वात्‌ सर्वकर्तृवदस्ति स:---इति पाठान्तरम्‌ | 


Mie ss, 


निर्देश: ] चतुथ कोशस्थानम्‌ ६८५ 


प्राणातिपातः सञ्चिन्त्य परस्याश्चान्तिमारणस्‌ । 

यदि “मारयिष्याम्येनम्‌? इति संज्ञाय परं मारयति, तमेव च मारयति नान्यं 
अमित्वा--इयता प्राणातिपातो भवति । यस्तर्हि सन्दिग्धो मारयति--किमयं 
प्राणी न प्राणीति, स एवान्यो वेति, सोऽप्यवश्यमेतं निश्चयं रूबध्वा तत्र 
प्रहरति । योऽस्तु सोऽस्त्विति कृतमेवानेन त्यागचित्तं भवति । 

कथं क्षणिकेषु स्कन्धेषु प्राणातिपातो भवति १ प्राणो नाम वायुः 
कायचित्तसन्निश्रितो वतते, तमतिपातयति' । यथा प्रदीपं निरोधयति, 
घण्टास्वनं वा । 

वितेस्द्रियं चा प्राणः, तन्निरोघयति । यथेकस्यापि जीवितक्षणस्योत्पद्य 

मानस्यान्तरायं करोति, प्राणातिपातावचेन स्पृश्यते, नान्यथा । 


कस्य तज्जीवितं यस्तदभावान्मृतो भवति ? 'कस्य' इति षष्ठी पुदठलवादे 
चिन्तयिष्यामि ` । उक्तं तु भगवता - 
संज्ञाय परिच्छिद्येत्यर्थः । नान्यं अमित्वेति | न श्रान्त्या अन्यं मारयतीत्येर्थः । 
क्षणिकेषु स्कन्धेष्विति | स्वरसेनेव विनश्वराणां स्कन्धानां कथमन्येनेषां 
निरोधः क्रियते इत्यमिप्रायः। ग्राणो नाम वायुः कायचित्तसन्निश्रितो वर्तत 
इति। कथं चित्तसन्निश्रितो वायुः प्रवते ? चित्तप्रतिबद्धवृत्तित्वात्‌ । 
तथा हि-निरोवासंज्ञिसमापत्तिसमापन्नस्य मृतस्य च न प्रवतंते । जाख्रेऽ- 
प्युक्तमु-'य इमे आश्चासप्रश्चासाः, कि ते कायसन्तिश्रिता वतंन्त इति 
वक्तव्यम्‌ ? चित्तसन्निश्रिता वतंन्त इति वक्तव्यम्‌ ? नेव कायचित्तसन्निश्रिता 
वर्तन्त इति वक्तव्यम्‌ ? कायचित्तसन्तिश्रिता वर्तन्त इति वक्तव्यम्‌ ? आह-- 
कायचित्तसन्निश्रिता वर्तन्त इति वक्तव्यमिति विस्तरः । तमतिपातयति 
इति । तं प्राणं विनाशयतीत्यर्थः । उत्पन्नस्य स्वरसनिरोधादनागतस्योत्पत्ति 
प्रतिवध्नन्‌ निरोधयतीत्युच्यते। यथा प्रदीपं निरोधयति । .घण्टास्वनं वा | 
क्षणिकमपि सन्तम्‌ । कथं च स निरोधयति ? अनागतस्योत्पत्तिप्रतिबन्धात्‌ । 
जीवितेन्द्रियं वा प्राण इति । चित्तविप्रयुक्तस्वभावमेनं दशयति । 
कस्य तञ्जीवितम्‌ | यस्तदभावान्प्रत इति । यः प्राणी जीवितस्या भावान्मृतो 
भवति स बौद्धानां नास्ति; नैरात्म्यवादित्वात्‌ । अत एवं पृच्छति। कस्येति 
षष्ठीम्‌ पुद्गलवादे पुद्गलप्रतिषेधप्रकरणे-''असत्यात्मनि कस्येयं स्मृतिः ? 


१. तमभिपातयति--का० । २. विचारयिष्याम:--का० | 





६८६ साष्यस्फुटार्थासहितेऽमिधर्सकोदो [ कर्म- 


“आयुरूष्माऽथ विज्ञानं यदा कायं जह्ृत्यमी | 
अपविद्धस्तदा शेते यथा काएठमचेतनम्‌'' ॥ ( ) इति 
तस्मात्‌ सेन्द्रियः कायो जीवतीत्युच्यते, अनिन्द्रियो सृत इति । 
“अबुद्धिपूर्वादपि प्राणिवधात्‌ कर्तुरधर्मः, यथा--अग्निसंयोगाद्‌ दाहः 
इति निग्रेन्थाः । 
तेषां परस्नीदर्शनसंस्पर्शन) एप" प्रसङ्गः । निग्नेन्थशिरोढुञ्चने च कष्ट- 
तपोदेशने च शास्तुः, तद्विसूचिक्रामरणे च दातुः, वैद्यानां चातुरपीडने, मरणे 
च मातृ-गर्भस्थयोश्च; अन्योन्यदुःखनिमित्तत्वात्‌ । वध्यस्यापि च तक्कियासम्ब- 
न्धादू, अग्निस्वाश्रयदाहवत्‌ । कारयतश्चाप्रसङ्गः; तदसम्बन्धात्‌ । परेणाग्नि 
स्पर्शयतस्तेनादाहवत्‌ । अचेतनानां च काष्ठादीनां गृद्दपाते प्राणिनां वधात्‌ 





किमर्थेषा षष्ठी” इत्यत्र प्रदेशे चिन्तयिष्यामि | आस्तां तावदेतत्‌ सामान्यासिक- 
मित्यभिप्रायः। 
तस्मात्‌ सेन्द्रियः कायो जीवतीति । सेन्द्रियस्येव कायस्य तज्जीवितं नात्मन 
इति दर्शयति । स एव चानिन्द्रियो त इति । 
अवुद्िपूर्वादिति विस्तरः। असञ्चिन्त्यकृतादपि ग्राणातिपातं कर्तुरधमों 
यथार्निसंस्पचादबुद्धिपूर्वादसञ्चिन्त्यकृताद्‌ दाह इति। निर्यन्था नग्नाटकाः । तेषां 
नि्ग्र॑न्थानामेवंवादिनास्‌ । अबुद्धिपूर्वडपि परस्रीदशनसंस्पर्शन एष ग्रसङ्गः | पापः 
प्रसङ्ग इत्यर्थः । अग्निष्ृष्टान्तात्‌ । निर्यन्थशिरोलुञ्चने वा निरग्र॑न्थशिरःकेशोत्पाटने 
च । दुःखोत्पादनब्रुद्धयभावेऽप्यध्ंप्रसङ्गः । कप्टतपोदेशने च । निग्रेन्थशास्तुर- 
धर्मप्रसङ्गो ब्रुद्धयपेक्षयास्‌ । परस्य दुःखोत्पादनमधर्माय भवतीति कृत्वा । 
तद्विय्यूचिकामरणे' च । निर्ग्र॑ग्थानां विसूचिकया अजीणन मरणे। दातुरन्नः 
दातुरधर्मम्रसङ्गः । अन्नदानेन मरणकारणात्‌ । अबुद्धिपूर्वोऽपि हि प्राणिवध 
कारणमधर्मस्येति । मातृगभस्थयोश्र । मातुः, गर्भस्थस्य च । अन्योन्यदुःखनिमित्त- 
त्वात्‌ । अधर्मप्रसङ्ग:; तत एवार्निदृष्टान्तात्‌ । वध्यस्यापि च तत्तियासम्बन्धात्‌ | 
प्राणातिपातक्रियासम्बन्धात्‌ अधर्मप्रसङ्गः । वध्ये हि सति घ्राणातिपातक्रिया 
वधकस्य भवति । अस्निस्वाश्रयदाहृवत्‌। अग्निहि न केवलमन्यजनं दहति 








कि तहि ? स्वाश्रयमपि इन्धनं दहतीति । तद्वत्‌। न हि तेषां चेतनाविशेषो- _ 


ऽपेक्ष्यते । कारयतश्च परेण वधादि अधमंस्याग्रसङ्ग: । परेणाण्नि न स्पर- 
यितुस्तेनादाहृवत्‌ | आग्नेय वर्माभ्युपगसात्‌ । अचेतनानां च काष्ठादीचां काष्ठ 


१-१. परदा रदर्शने5प्येष--का ० । २. ० मरणेन--मुद्रितः पाठः | 

पापप्रसङ्गः । न वा दृष्टन्तमात्रात्‌ सिद्धिरिति । 
उक्तः प्राणातिपातः ॥ 
अदत्तादानघन्यस्वस्वी किया जलचोर्यतः ॥ ७३ ॥ 
अश्रान्त्या' इति वर्तेते । यदि बलाद्‌ वा चोर्येण वा परस्वं स्वीकरोति 
यत्रैव च बळचोर्याभिप्रायेणान्यत्र संज्ञाविश्रमात्‌, इयताऽदत्तादानं भवति | 
स्तृपादपहरतो बुद्धाददत्तादानम्‌ । सर्व हि तद्‌ भगवता परिनिर्वाणकाले 
परिग्रहीतमिति । येषां संरक्ष्यमित्य इरे । - 
अस्वामिकं च निधिसुद्धरतो विषयस्वामिकात्‌ परिवर्तक हरतः इते कर्मणि 
सीमाप्राप्तेभ्यः, अङ्कते सर्ववुद्धशीकषेभ्यः ॥ ७३ ॥ 
अगस्यगसनं काममिथ्याचारम्भतुविधः । 
चतुप्प्रकारमगम्यगसनं काम मिथ्या चारः १. अगम्यां गच्छति पर- 
परिगृहीतां वा मातरं दुहितरं वा मातृपितृसम्बधिनीं वा, २. अनङ्गे वा गच्छति 
स्वामपि भार्याम्‌ अपाने मुखे वा, २. अदेशे वा गच्छति प्रकाशे चैत्येविहारे 
वा, ४. अकाले वा गच्छति । 
कः पुनः अकालः ? गर्भिणीं वा गच्छति, पाययन्तीं वा, सनियमां वा । 
यदि भर्तुरनुज्ञया सनियमा भवतीत्येके । 
“अभ्रान्त्याः इति वर्तेते । यदि स्वसंज्ञी परञ्जियं यायात्‌, न स्यात्‌ कर्म- 





लोष्टवंशादीनाम्‌ । ग्रहृपाते तत्रान्तःस्थितानां ग्राणिनां वधात्‌ पापम्रसङ्ग; [ 
न हि बुद्धिविशेष: प्रमाणीक्रियते । न वा हट्टान्तमात्रादहेतुकात्‌ सिद्धि- 
रस्यार्थस्येति । 

अन्यत्र संज्ञाविश्रमादिति | यदि देवदत्तद्रव्यं हरामीति अभिध्रायंमाणो 
यज्ञदत्तद्रव्यं हरति, नादत्तादान मित्यभिघ्रायः ॥ 

परिनिर्वाणकाले परिगहीतमिति | दादजनपुण्यानुग्रहार्थस्‌ । अपरिग्रहे हि 
स्तूपे दानमफलं स्यात्‌; प्रतिग्राहकाभावात्‌। परिवर्तकम्‌ । मृतस्य भिक्षो 
चीवरादि द्रव्यम्‌ । इते कर्मणि ज्ञप्तिकर्मणि ॥ ७३ ॥ | 

गर्भिणीगमने गर्भोपरोधः । पारयन्ती स्तन्योपभोगावस्थपुत्रिका खी । 
अन्नह्मचर्यंकरणे हि तस्याः स्तन्यं क्षीयते । बालकस्य वा पुष्टये ततु स्तन्यं. 
न भवतीति । 


६८८ भाष्यस्फुटर्थासहितेऽभिधमंकोचो [ कर्म- | 


पथः । यद्यन्यः परख्नीसंज्ञयान्यामभिगच्छेत्‌ परदारप्र योगादू , वस्तुपरिभोगाच्च 
स्यादित्येके । अन्यत्र प्रयोगान्न स्यात्‌ प्राणातिपातवदित्यपरे । 

भिक्षुणी गच्छतः कस्यान्तिकात्‌ काममिथ्याचारः £ विषयस्वामिनः । तस्य 
हि तन्न मर्षणीयम्‌ । तस्यापि सनियमा स्वभार्येव तु सा न गम्या । 5 

कुमारी गच्छतो यस्य निसृष्टा । नो चेद्यस्य रक्षा, अम्ततो राज्ञः । : 

अन्यसंज्ञोदितं' वाक्यमर्थाभिज्ञे मृषावचः ॥ ७४॥ 

यदि यमर्थ ब्रवीति तस्मिन्नन्यथासंज्ञी भवति, यं चाधिङ्कत्य ब्रवीति स॒ तस्य 
वाक्यस्यार्थाभिज्ञो भवति, तद्वाक्यं सृषावादः । अनभिज्ञे किं. स्यात्‌ ! सम्मिन्नः 
प्रलाप: स्यात्‌ । 

“वाक्यम्‌? इत्युच्यते, कदाचिच्च बहवो वर्णा वाक्यं भवन्तीति कतमस्तत्र 
कर्मपथः ? पश्चिमः सहाविज्ञप्त्या, यत्र चार्थामिज्ञो भवति । पूर्व तु वर्णाः प्रयोगः । 

“अर्थामिज्ञे? इत्युच्यते, कि तावदभिज्ञातार्थे श्रोतरि ? आहोस्विद्‌ अभिज्ञातुं 
समर्थे ? कि चातः ? यद्यमिज्ञातार्थ मनोविज्ञानविषयत्वाद्‌ , वाक्यार्थस्य श्रोतृ- 
विज्ञानेन सह निरोधाच वाम्िज्ञप्तेरविज्ञत्तिरिव स्यात्‌ कर्मपथः £ अथामिज्ञातु 
समर्थ; एवं दोषो न भवति । कथं चाभिज्ञाठुं समर्थोऽप्युसन्नमाव उलन्ने 
श्रोत्रविज्ञाने ? यथा न दोषस्तथास्ठु ॥ ७४ ॥ 





>>> 





ग्राणातिपातवदिति । यथा देवदत्तं मारयामीत्यभिप्रायेण यज्ञदत्तं मारयतो 
प्राणातिपातो भवति, तद्बत्‌। इहान्यस्मिन्‌ वस्तुनि प्रंयोगोऽभिप्रेतः, अन्यच्च 
वस्तु परिभुक्तमिति न स्यात्‌ काममिथ्याचार इत्यपरे । 
अन्ततो राज्ञ इति। यद्यन्यः कश्चिदु रक्षिता नास्ति। अन्ततः सवंपश्चाद 
राज्ञोऽन्तिकात्‌ स काममिथ्याचार; । तस्य हि तन्न मर्षणीयमिति। 
आहोस्तिदंभिज्ञाठुं समर्थ इति। योऽपि ह्यर्थमभिज्ञातुं समर्थ: सोऽप्यर्था- | 
भिज्ञ इति शक्यते वक्तुम्‌-अर्थं्मभिजानीत इति; विप्रकृतावस्थायामभिप्रेतः | 
त्वातु । मनोविज्ञानाविषयत्वाद्‌ वाक्यार्थस्येति । "नास्त्यत्र देवदत्तः’, अस्ति वा/ | 
इत्युच्यमाने शब्दः श्रोत्रा विज्ञायते। तदनन्तरं तु चक्षुरादिसमुहो देवदत्तो . 
वाक्यार्थो विकल्पेन मनोविज्ञानेन विज्ञायते, तेनाविज्ञप्तिव मौलः कर्मपथः 
स्यात्‌ । वाखिज्ञप्तेः श्रोत्रविज्ञानेन सहृ निरोधात्‌ | इष्यते च विज्ञप्तय विज्ञप्तिः 


१, अन्यथासंज्ञिनो—का । | ८:22 त 












निर्देश: ] चतुर्थं कोशस्थानम्‌ ६८९, 


षोडशा व्यवहाराः सत्र उक्ताः--“अदष्टे दृष्टवादिता, अश्रुते, अमते, 
अविज्ञाते विज्ञातवादिता, इष्टे अदृष्टवादिता, यावद्‌ विज्ञातेऽविज्ञातवादिता 
इतीमे ऽनार्या अष्टौ व्यवहाराः । दष्टे दृष्टवादिता, यावद्विज्ञाते विज्ञातवादिता, 
अइष्टे ऽष्टवादिता, यावदविज्ञाते ऽविज्ञातवादिता इतीमे आर्या अष्टौ व्यवहाराः । 
तत्रैषां दष्श्रुतमतविज्ञातानां किं लक्षणम्‌ £ 

चक्षुःश्रोत्रमनञ्चित्तरनुसूतं त्रिभिश्च यत्‌ । 
तद्‌ दृष्टश्गतविज्ञातं भतं चोक्तं यथाक्रमम्‌ ॥ ७५॥ 

यञचक्षुविजञानेनानुभूतं तद्‌ दृष्टमित्युक्तम्‌ । यच्छोत्रविज्ञानेन तच्छुतम्‌ । 
यन्मनोविज्ञानेन तत्‌ बिज्ञातम्‌ । यत्‌ प्राणजिह्वाकायविज्ञनैस्तन्मतस्‌ । कि 
कारणम्‌ ? गन्धरसस्परष्टव्यान्यव्याकृतत्वान्मृतकल्पानि । अत पतेषु मताख्येति 
वभाषिकाः । 

किमत्र ज्ञापक्रम्‌ ? सूत्रम्‌ , युक्तिश्च । 

त्रं तावत--“तर्ति मन्यसे माहकीमातः यानि त्वया चक्षुषा रूपाणि 
न इष्टानि न दृष्टपूर्वाणि न पश्यसि, नापि ते एवं भवति पश्येयमिति; . अपि 
नु ते तन्निदानमुत्पन्नम्‌, छन्दो वा रागो वा स्नेही वा येन वा आलयो वा 
नियतिरध्यवसानं वा ? नो भदन्त । ये त्वया श्रोत्रेण शब्दा न श्रुता न श्रुतपूर्वाः, 
विस्तरेण यावन्मनसा घर्मा न विज्ञाताः १ विस्तरेण यावन्नो भदन्त । अत्र च ते 
माहकीमातईष्टे इष्टमात्रं भविष्यति, श्रृते मते विज्ञाते विज्ञातमात्रम्‌? ( ` ) 
पय । अतख्रिघु विषयेषु दृष्टश्रुतविज्ञातशब्दापदेशाद्‌ गन्धादिषु मताख्या 
गम्यते । | 


स्वभावो मौल: कर्मपथ इति ॥ ७४॥ 

मृतकल्पानि | अत एतेषु मताख्येति। नेरुक्त विधिमालम्ब्य वैभाषिका 
व्याचक्षते । स्वेन्द्रिये: प्राप्ता मता इत्याचार्यसङ्घभद्रः | 

विस्तरेण यावन्मनसा धर्मा इति। ये त्वया घ्राणेन गन्धा न घाताः 
जिह्वया रसा नास्वादिताः, कायेन स्प्रषटव्यानि न स्पृष्टानि, यावत्‌ ये त्वया 
मनसा धर्मा न विज्ञाता इति । 

त्रिषु विषयेषु रूपशाब्दधर्मेषु इष्ट श्रुतविज्ञातापदेशाद यथाक्रमस्‌ । गन्धादिपु 
गन्धरसस्प्रष्टव्येषु मताख्या गम्यते | ते मतशब्देनोच्यन्ते । 


६९० माप्यस्फुडाथीसहिते5भिघरमकोरो [ कर्म- 


अत एवं चानिष्यमाणे दृष्टादिभावत्राह्मतवात्‌ गन्धादिषु व्यवहारो न 
स्यादित्येषा युक्तिः । 

त्रं तावज्ज्ञापकम्‌, अन्यार्थत्वात्‌ । न इत्र सूत्रे भगवान्‌ व्यवहाराणां 
लक्षणं शास्ति स्म । किं तहि १ “अत्र च तव* पडिद्थे विषये चतु व्यवहारेषु 
दृष्टादिव्यवहारमात्रं भविष्यति । न हि प्रियाम्ियनिमित्ताध्यारोपः? इत्ययमत्र 
सूत्रार्थो हर्यते । | 

कि पुनदृष्टम्‌ ! किं च यावद्विज्ञातम्‌ ? 

केचित्‌ तावदाहुः--यत्‌ पञ्चमिरिन्द्रियैः प्रत्यक्षं तद्‌ दृष्टम्‌ । यत्‌ परत 
आगमितं तच्थुतम्‌ । यदु युक्त्यनुमानतो रुचितं तन्मतम्‌ । यन्मनःप्रत्यक्ष- 


बन 


एवं चानिष्यमाणे | गन्धादिषु मताख्येत्यनिष्यमाणे । हृष्टादिभाववाह्मत्ात्‌ | 
गन्धादीनामरूपलक्षणत्वेन दृष्ठभाववाह्मत्वादु, अशब्दधर्मायतनलक्षणत्वेन च 
श्रुतविज्ञातभावबाह्यत्वात्‌ । गन्धादिषु व्यवहारो न स्यात्‌ । दष्ट इति वा, 
यावद्विज्ञात इति वेत्येषा युक्तिः | तेषु मताख्येति । 

आचार्य आह- सूत्र तावदिति विस्तरः। अन्यार्थत्वादिति। यस्मात्‌ सूत्र- 
स्यान्य एवार्थः । सूत्रार्थं ब्रवीति--अत्र च तव पड्विधे विषये रूपादौ चु 
दृष्टादिव्यवहारेषु हए-श्रुत-मत-विज्ञातब्यवहारेषु हृष्टादिव्यवह्ारमात्र॑ भविष्यः 
तीति । रूपे दृष्टमिति व्यवहारो भविष्यति, यावद्विज्ञातमिति। एवं शब्दादिषु 
अत्र च ते माहकीमातंष्टे* विषयषट्के दष्टमात्रं भविष्यति । श्रृते विषयषट्के, 
मते, विज्ञाते विषयषट्के . एवं विज्ञातमात्रमित्येवं तत्‌ सूत्रपदं व्याख्यायत 
इत्यभिप्रायः । न हि ग्रियाग्रियनिमित्ताध्यारोपस्तव भविष्यतीति सूत्रार्थः । ननु 
च यानि त्वया चक्षुषा रूपाणि न दृष्टानीत्येवोक्तानि, न तु न श्रृतानि यावन्न 
विज्ञातानीत्येवोक्तानि; एवं शब्दा न श्रुता इत्येवोक्ताः, न तु न दृष्टा यावन्न 
विज्ञाता इत्युक्ताः; एवं यावद्धर्मा न विज्ञाता इत्येवोक्ता:, न तु न दृष्टा यावन्न 
स्पृष्टा इति ? नेष दोषः; उदाहरणरूपमेतदुक्तं भगवता । यथा हि रूपाणि न 
दृष्टानीत्युक्तानि, तथा न श्रुतानि यावन्न विज्ञातानीति वक्तव्यानि। एवं 
शब्दादिषु वक्तव्यम्‌ । तेनेवं लक्षण मुच्यते । 

यत्‌ पञ्चभिरिन्द्रयेरिति विस्तरः । यत्‌ पञ्चभिरिन्द्रियेः प्रत्यक्षं रूपादि 
तद्‌ दृष्टम्‌ | यत्‌ परत आगमितं विषयषट्कमपि तच्छुतम्‌ । यद्‌ युक्‍त्यचुमानतो 





रुचित मभिप्रेतं तन्मतम्‌ । युत्रत्यनुमानमित्यव्यभिचार्यतुमातस्‌ । तच्च षड्विषय- | 


१. ते--का० | २. का? पुस्तके नास्ति। . 
३, यत्‌ स्वयं--का०.। ४, मालकीमात०--मुद्रितः पाठ: । 





निर्देश: ] चलथ कोशस्थालम्‌ ६९१ 
भावेनाधिषितं प्रत्यातमेद्यं तद्‌ विज्ञातमिति । 

एते च पञ्च विपयाः प्रत्येक दृष्टा इति वा कृत्वा व्यत्रहियन्ते, श्रुता मता 
विज्ञाता इति वा । षष्ठोऽन्यत्र दृष्टादिति नाल्ति गन्धादिषु व्यवहारा मावम्रसतङ्गः | 
तस्माक्तिद्‌ युरप्येपा युक्तिर्न भबति । 

पूर्वाचार्या एवमाहु:--तदू दृष्टं यत्‌ प्रत्यक्षीकृतं चक्षुषा । श्रुतं यच्छोत्रेण 
परतश्चागमितम्‌* । मतं यत्‌ स्वयं चिन्तितस्‌ | विज्ञातं यत्‌ प्रत्यात्मं ` प्रति- 
संवेदितमधिगतं चोत्पन्नस । . 

प्रसङ्गेन शास्त्र प्रवर्तयताम्‌ । यः कायेनान्यथात्वं प्रापयेत्‌ स्यान्मुपावादः १ 
स्यात्‌ । अत एवोच्यते--स्थान्त कायेन पराक्रमेत, प्राणातिपातावद्येन च 
स्प्रश्येत । स्यादू वाचा पराक्रमेत स्यान्न बाचा पराक्रमेत, म्रृषावादावद्येन च 
स्प्श्येत । स्यात्‌ कायेन पराक्रमेत, स्थान्न कायेन न वाचा पराक्रमेत, उमया- 
वद्येन वार स्प्रश्येत । स्यात्‌ क्रपीगाँ मनःम्रदे पेण । पोषधनिदर्शानं चात्र” इति । 


गोचरम्‌ । षष्ठोऽन्यत्र हष्टादिति । षष्ठो विषयों धर्माः। स दृष्टव्यवहारं वर्ज- 
यित्वा त्रिभिः श्रुतादिभिव्य॑वहारेव्यंवह्ियते । अतो नास्ति गन्धादिषु व्यवहा- 
रामावम्रसङ्गः । तस्माद्‌ युक्तिरप्येपा न युक्तिर्भवति । या वेभाषिकेरुक्ता-'एवं 
चानिष्यमाणे' इत्येवमादिका; यस्मादच्यथापि गन्धादिषु व्यवहारो भवतीति। 

यत्‌ प्रत्यक्षीछतं चक्षुषेति । न पञ्चभिरिर्द्रियेः। यच्छ्रोत्रेण श्रृतँ परतश्चाय- 
मितमिति उभयमप्यभीष्टय्‌ । मत्यात्मं ्रतिसंवेदितम्‌ । सुखाद्यसमाहितेन 
चित्तेन। अधिगतं तु समाहितेन । लौकिकेनेव, न लोकोत्तरेण। लौकिक 
व्यवहाराधिकारात्‌ । तदेवं योगाचारनयेनापि षडप्येते विषया; प्रत्येकं यथा- 
सम्भवं दृष्टा इति वा व्यवहियन्ते, श्रुताः, मताः, विज्ञाता इति वेत्यतो नास्ति 
गन्धादिषु व्यवहारा भावप्रसङ्ग इति । 

यः कायेतान्यथेति। कायसंज्ञया योऽर्थं गमयति, तस्यापि मृषावादः | 
पराक्रमेत व्यायच्छेत । वाचा पराक्रमेतेति। वाचा परं मारयेदित्यर्थः। इह तु 
प्राणातिपातस्य कायिकत्वातु का गिक्येवाविज्ञप्तिमौलसंगुहीता, न वाचिकी । 
नाप्यत्र कायिकी विज्ञप्ति: स्यात्‌ । कायेन पराक्रमेतेति। अत्र मृषावादस्य 


# 


= 


वाचिकत्वात्‌ वाचिक्येवा विज्ञस्तिमौलसंगृहीतेत्यवगन्तव्यम्‌ । उभयावद्येन वेति । 


काय-वागवद्येन । ऋषीणां मनःग्रदोषेण कायावद्येन योगो भवति । पोषधनिदर्शनँ 


१. नश्राखरितम्‌-का०। र. प्रत्यात्म०-का० । ३. च--का० | 


६०२ भोष्यस्फुटार्थासदिते$मिघमकोदो [ कर्म- 


यद्युभयथापि न पराक्रमेत न चाविज्ञतिकास्त्यविज्ञप्तिः कामावचरी, कथं 
तयोः कर्मपथः सिद्धयति ? कर्तव्यो ऽत्र यत्नः ॥ ७५ ॥ 
गतो ग्रषावादः ॥ 
पेशुन्यं क्किष्टठचित्तत्य बचने परभेदने। 
यत्‌ क्किष्टचिच्चस्थ परेषां भेदाय वचनमप्रीतये तत्‌ पैशुन्यस्‌ । 'अर्था- 
मिज्ञे! इति वर्तते, अ्रान्त्या’ इति च | 
पाइष्यसज्रियलू 
वचनस्‌। 'क्लिष्टचित्तस्य’ इति वर्तते । अर्थाभिज्ञे? अश्रान्त्या? इति च। यत्‌ 
्किष्टचित्तस्य परेषामम्रि यवचनमर्थाभिज्ञे तत्रैव च यदू विवक्षितं तत्‌ पारष्यस्‌ | 
सर्व लिट भिन्नप्रलाषिता ॥ ७६॥ 
“वाक्यम्‌? इत्यधिकारो वतते । सब क्लिष्ट वचनं सम्मिन्नप्रलापः । सैव च 


चात्रेति । वागवद्येन योगो भवति । भिक्षुपोषधे हि 'कच्चित्थ परिशुद्धाः’ इति 
विनयधरेणानुश्राविते यदि कश्चिद भिक्षुः सतीमापत्ति नाविष्कुर्यात्‌, तूष्णी- 
म्भावेनेवाविवासयेत्‌, स मृषावादी भवेदिति । 

कथं तयोः कर्मपथः सिध्यतीति। कथं तयोऋषिभिक्ष्वोः कायवाग्भ्याम- 
पराक्रममाणयोः प्राणातिपातो मृषावादश्च यथाक्रमं कर्मपथः सिध्यतीति ? 
कर्तव्योऽत्र यत्नः । वैसाषिकेः कर्तव्यः समाधिरित्यर्थः । ` 

अत्राचायंसङ्घभद्रः समाधिमाह--ऋषयोऽर्थंत आज्ञापथितारो भवन्ति। 
तेषां हि सत्त्वपरित्यागप्रवृत्तं पापाशयमवेत्यामनुष्यास्तदभिप्रसन्नाः कायेन 
पराक्रमन्ते । येन तेषामृषीणां कर्मपथ उत्पद्यते। कथमु ? परविज्ञप्त्येति। 
अवश्यं तथाविधस्य कायवार्विकारा भवन्ति। अपि च शपन्ति ते तथा। 
तत्र चावश्यं काय-वाक्चेष्टया भवितव्यम्‌ । 

अन्ये त्वाहु:--न कामधाताववश्यमविज्ञप्तिः सर्वेव विज्ञप्त्यधीना भवति; 
फलप्राप्त्येव सहपञ्चकादीनां प्रातिमोक्षसंवरोत्पत्तिसम्भवात्‌ । इत्यकुशलाप्ये- 
चञ्जातीया काचिद्‌ विज्ञप्तिमन्तरेणापि स्यात्‌ । पूर्वंविज्ञप्तं तेरिति अवश्यमित- 
रत्रापि भविष्यति । ऋषीणां तावदुक्तं पोषधमृषावादेऽपि । यदपरिशुद्धः सङ्घः 





मध्यं प्रविशति, निषीदति, स्वयमीर्यापथं कल्पयति, तत्सम्बद्धं वा यत्किञ्चिद्‌ 


भाषते, सास्य पूर्व विज्ञप्तिरिति ॥ ७५ ॥ 





सर्व क्विष्ट वचनं सम्मिच्रलाप इति । मृषावादादि त्रयमपि । न केवलमन्यः 





निर्देश: ] चतुर्थ कोशस्थानम्‌ ६०३ 


सम्मिन्नप्रझापिता । तद्योगेन हि सम्मिन्नप्रछापी भवति || ७६ ॥ 
अतोऽन्यत्‌ क्लिष्ठभित्यन्ये, | 
अतो मृषावादादित्रयात्‌' यदन्यत्‌ किष्ट वचनं सः सम्मिन्नप्रराप 
इत्यपरे । 
लछपनागीतनात्यवतु । 
कुशास्ञ्रवचे 
तद्यथा भिक्षुमिथ्याजीवी पनां करोति, रक्ताश्च केचिद्‌ गायन्ति; नाट्ये 
च नटाः परेषां रब्जनाथ प्रहपन्ति, कुशाखाणि च तदूहष्टयोऽपि गदन्ति; एवं 
परिवेदसङ्गणिक्रादिकमपि यदन्यम्सृपावादादिभ्यः क्लिष्टं वाक्कर्म तत्‌ सम्मिन्नम्रलापः । 
कथं चक्रवर्तिकाले गीतं चास्ति न च सम्मिन्नप्ररापः ? नेष्करम्योपसंहितानि 
हि तदानीं गीयन्ते स्म, न आम्यरसोपसंडितानि । 


तदाप्यावाहविवाह्दाद्यमिरापसद्भावादस्ति सम्मिन्नप्रहापो न कर्मपथ 
इत्यपरे । 





क्लिष्टम्‌ । सेव च सम्मिन्रम्रलापितेति। यस्य शुणस्य हि भावाद्‌ द्रव्ये शन्द- 
निवेशस्तस्य तदभिधाने त्वतलाविति । तत्प्रत्ययेन किलष्टवचनलक्षणः सम्भिन्न 
प्रलाप उच्यते । तद्योगेन हि। सम्मिन्नप्रलापयोगेन हि। स पुढूलः सम्मित्रम्रलापी 
भवति ॥ ७६॥ 

मृषावादादित्रयात्‌ यदन्यत्‌? क्लिएं वचनं स सम्मित्रम्रलाप इत्युक्त्वोदाह्रणं 
दर्शयन्नाह-- 

लपनागीतनाव्यवत्‌ कुद्याखवच्चोति | लपनां करोतीति । लाभ-यशस्कामतया 
सेवाभिद्योतिकां वाचं निश्चारयतीत्यर्थः । परिदेवसज्ञणिकादिकमिति । आदि- 
शाब्देन परिदेवसङ्गणिकाभ्यां योऽन्यः किलष्टचित्तानाँ कश्चिदालापः । 

आवाहृविवाहाद्यमिलापसङ्घावादिति । आवाह्‌ः = दारिकाया दारकगृहगम- 
नभ्‌ । विवाहः=दारकस्य दारिकागृहागमनम्‌ । आवाहः=प्रवेशनक;, विवाह्‌ः= 
परिणयनमित्यपरे। आदिशब्देन रक्तचित्तानामालाप: | 


१. ०वादादिक्रात्‌ वाक्कर्मणोः--का० । २. तत्‌ू--क्रा० । 
३. यदन्य०--मुद्रित: पाठः | 


६९४ भाष्यस्फुटार्थासहितेऽभिघमंकोरो [ कर्म- 


Er 


अभिध्या लु परश्चबिषमस्पृहा ॥ ७७ ॥ 
“अहो बत यत्‌ परेषां तन्मम स्यात्‌? इति परस्वेभ्यो या बिषभ्नेणान्यायेन 
स्पृहा स्वीकरणेच्छा वाड्रा चोपायाद्वा, साऽभिऽ्या कर्मपथः । 


~ 


सर्वैव कामावचरी तृष्णा अभिष्येत्यपरे । तथा निबर्णाधिकारे 
कामच्छन्दमधिकत्योक्तं सत्ने--“सो उमिध्यां लोके प्रमाय” इत्येवमादि । - 
यद्यपि सर्वाभिध्या न तु सर्वा कर्मपथः; औदारिकदुश्चरितसंग्रहादित्यषरे । 
मा भूव्चक्रवर्तिनाधुत्तरकोरवाणां' चामिध्या कर्मपथ इति ॥ ७७ ॥ | 
व्यापादः सत्वविद्ठेबः, 
सच्तेषु विद्वेषो व्यापदः परपीडाकारप्रवृत्त: । 
नास्तिहष्टिः शुभाशुभे । 


सिथ्यावृष्टि:, ` 
शुभे चाझुमे च कर्मणि या नास्तीति दृष्टिः सा सिथ्यादृष्टि; | तचथा- 
“नास्ति दत्तम्‌, नास्तीष्टम्‌ , नास्ति हुतम्‌, नास्ति सुचरितम्‌, नास्ति दुश्वरित- 
मित्येवमादि यावन्न सन्ति छोकेऽईन्तः” इति । सैषा साकच्येन कर्मफळार्यापबादिका . 
या = यी 
| 





विषमेणान्यायेनेति । उद्देशनिर्देशरूपौ पर्यायी । 

तथा हीति विस्तर: । यस्मात्‌ पञ्चानां निवरणानामधिकारेण । कामच्छन्दं 
कामवृष्णास्वभावमधविकृत्योक्तस-“सो5भिध्यां लोके ग्रहाय विगताभिध्येन चेतसा 
बहुलं विहरति । व्यापादं स्त्यानमिद्धमोद्धत्यकोकृत्यं विचिकित्सां लोके 
तीर्णकांक्षो भवति, तीर्णविचिकित्सः। अकथङ्कूथी कुशलेषु धर्मेषु । स पञ्चः _ 
निवरणानि प्रहाय” इत्येवमादि । अतो ज्ञायते-सवेव कामावचरी तृष्णाभिध्येति । 

औदारिकदुश्चरितसंमह्वादिति । दशस्वकुशलेघु कमंपथेषु यदौदारिकं दुश्चरितं 
तत्‌ संगृहीतम्‌, न सर्वस्‌ । एवं कुशलेषु । अतो न सर्वाभिष्या कर्मपथः | कि 
ताह ? या परस्वे विषमस्पृहा सा कर्मपथ इत्यपरेषामभिप्रायः । मा भूचक्रवर्ति- 
नामुत्तरकोरवाणां चाभिध्या कर्मपथ इति । न हि तत्र कामावचरी ढष्णा नास्ति। 
न च तत्राक्ुशलाः कर्मपथा इष्यन्ते ॥ ७७ ॥ 

सैपा साकल्येन कर्मकलार्यापवादिकेति । तथा ह्येषा पठ्यते--“नास्ति _ 

, दत्तम्‌, नास्तीष्टम्‌, तास्ति पूतस्‌, नास्ति सुचरितम्‌, नास्ति दुश्चरितमू, नास्ति _ 

















१, ०तिनामप्युत्तर०--का० । 

मिथ्यादृष्टिमवति | आदिमात्रै तु शोके दर्शितम्‌। एवंलक्षणा एते दश कर्मपथाः | 
कर्मपथा इति कोऽर्थः १ 
त्रो छात्र पन्थानः, सत्त कर्म च ॥ ७८॥ 
अभिध्यादयो हि त्रयः कर्मणः पन्थान इति कर्मपथा: । तसम्प्रयोगिणी 
हि चेतना तेषां वाहेन बहति, तेषां गत्या गच्छति; तद्वशेन तथाभिसंस्करणात्‌। 
सप्त तु प्राणातिपातादयः कर्मं च; कायवाक्र्मस्वभावत्वात्‌^ । कर्मणश्च 
पन्थान इति कर्मपथाः; तत्समुत्थानचेतनायास्तानधिष्टाय प्रवृत्तेरिति । 
कर्मपथाश्च कर्म च कर्मपथाश्चेति कर्मपथाः; असरूपाणामप्येकशष सिद्धेः । 


सुचरितदुश्चरितानां कर्मणां फलविपाकः, नास्त्ययं लोकः, नास्ति परलोकः, 
नास्ति माता, नास्ति पिता, नास्ति सत्त्व उपपादुकः, न सन्ति लोकेऽहुन्तः'” 
इति। तत्र नास्ति दत्तं यावन्नास्ति दुश्चरितमिति कर्मापवादिका । तथा 
नास्ति माता, नास्ति पितेति कर्मापवादिकेव। नास्ति सुचरितदुश्चरितानां 
कमणां फलविपाकः, नास्त्ययं लोकः, नास्ति परलोकः, तथा नास्ति सत्त्व 
उपपादुक इति फलापवादिका। न सन्ति लोकेऽहन्त इत्यार्यापवादिका । 
आदिमात्रं तु छोके दर्गितमिति । “नास्तिदृष्टिः शुभाशुभे” इति उदा- 
हरणमात्रत्वात्‌ । 

कर्मणः पन्थान इति । चेतनाख्यस्य कमण: पन्थानः। कथम्‌ ? इत्याह 
तत्सम्प्रयोगिणी हि चेतना | श्रभिध्यादिसम्प्रयोगिणी। तेपामभिध्यादीनां वाहेन 
गत्या वहति गच्छतीत्यर्थः | तद्वञ्ञेन तथाभिसंस्करणात्‌ | यस्मादभिध्यादीनां 
यथाक्रमं सत्तिप्रतिक्ूलमिथ्यानितीरणाकाराणां वशेन । तदनुरूपा चेतनाभि- 
संस्करोति । चेतयत इत्यर्थः । अतस्तेषां वाहेन वहति । 

कर्म च, कायवाक्कर्मस्वभावत्वात्‌ । कर्णश्च चेतनाख्यस्य पन्थान इति 
कर्मपथाः । तत्समुत्थानचेतनायाः कायवाक्रुमेससुत्यान-चेतनाया: । तानधिष्ठाय | 
तान्‌ प्राणातिपातादीनधिष्टाय अकृत्तेः | असरूपाणामप्येकग्रेषसिद्धेरिति । शब्द- 
सरूपाणामर्थसरूपाणां वा एकशेष इष्यते, यथा--वृक्षश्व वृक्षश्च वृक्षौ, वक्रश्व 
कुटिलश्च वक्राविति। इह तु कर्मं च कर्मपथश्चेति न कर्मशब्दस्य कर्मपथ- 
शब्दस्य च सारूप्यं शब्दतः; नाप्यर्थतः, कर्मार्थस्य कर्मपथार्थस्य च भिञ्नत्वा- 
देकशेषो न प्राप्नोति; यस्मास्वसरूपाणां साकल्येनेकदेशेन तु सरूपाणामेकशेषः 
सिध्यति । इष्यत इत्यर्थः । तद्यथा--“गुणो यङ्लूकोः'' ( पा० सु० ७.४,५२ ) 


१. ०कर्मत्वात्‌--क़ा० | 


६९६ भाष्यस्फुडार्थासहितेऽभिधमंकोरो [ कर्म- 


एवमनभिध्यादयः प्राणातिपातविरस्यादयश्च ज्ञेयाः । 

प्रयोगपृष्ठानि कर्माणि कर्मपथाः; यस्मात्‌ तदर्थ तन्मूलिका च तेषां प्रवृत्तिः । 
“तदौदारिकसंग्रहात्‌? ( अभि० को० ४.६६ ) इत्युक्तं प्राक्‌। येषां 
चोत्कर्षापकर्षणाध्यात्मिकवाह्यानां भावानामुत्कर्षापकर्षो लोके भवतः । 

ये तहिं दार्ान्तिका अंभिध्यादीनेव मनस्कर्मेच्छन्ति, तेषां ते कथं कर्म- 
पथाः १ त एव प्रष्टव्याः । अपि तु शकं वक्तुम--कर्म च ते पन्थानश्च 





इति यङ्‌ च यङ्लुक्‌ यङ्लुकौ, तयोरिति ? न शक्यते वक्तस्‌-यङ्‌ च लुक्‌ 
च यङ्लुकौ इत्ययस्‌, लुकोऽनिष्टत्वात्‌, एकदेशसाछूप्यात्‌ तु यडो यङ्लुगेक- 
देशस्य च यङ्‌ इति सारूप्यात्‌ सिध्यत्येकशेषो यङलुकोरिति। अतो ज्ञापकात्‌ 
अयमपि सिध्यति-क्रमं च कर्मपथाश्च कर्मपथा इति, पश्चात्‌ पुनः सरूपेकशेषः | 
कर्मेपथाश्चाभिध्यादयः, कर्मपथाश्च प्राणातिपातादय इति कर्मपथाः। अथवेवं 
योजना-कर्मणः पन्थानः कर्मपथाः, कर्मं च ते कर्मपथाश्च कमकमंपथा: । 
कर्मपथाश्चभिध्यादयः, कर्मकर्मपथाश्च प्राणातिपातादयः कर्मपथा इति। 

एवमनभिध्यादय इति विस्तरः। कुशला अपि कर्मपथा एवमेव योज्याः। 
अनभिध्यादयो हि कर्मणः पन्थान एव । ग्राणातिपातविरत्यादयश्च | कर्म च 
कमँणश्व पन्थान इति । 

यस्मात्तदर्थ इति विस्तरः । यस्मान्मौलकर्मपथार्थं तेषां तत्प्रयोगाणां 
रवुत्तिः । यस्माच्च मौलकर्मपथमुलिक्रा तेषां तत्पृष्ठानां ग्रवृत्ति; अतो न 
तानि कर्मपथा: । यद्यपि कर्मपथोऽपि कर्मपथस्य प्रयोग उक्तः, स तु मोलत्वात्‌ 
कर्मपथः, न तु प्रयोगपृष्ठ्ुतत्वादिति। तदौदारिकसंग्रहादिप्युक्तंः आगिति । 
“'तदौदारिकसंग्रहाइश कर्मपथा उक्ताः” (अभि० को० ४.६६) इति वचनातु । 
यानि घ्रयोगपृष्ठानि तानि न संगृहीतानि । येषां चेति विस्तरः । येषां मौलाता- 
मुत्क्रषपिकर्षेणाध्यात्मिकताह्मानां भावानायुत्कषपिकषो लोके भवतः । न तु प्रयोग- 
पृष्ठानाम्‌ । अतस्त एव कर्मपथाः । तेषां चोत्कर्षापकर्षेण तदुत्कर्षापक्षेण 
तदुत्कर्षापकर्षं वक्ष्यति-'सवेऽधिपतिनिष्यन्दविपाकफलदा मताः” ( अभि० 
को० ४. ८५ ) इत्यत्र। अतो न तानि प्रयोगपृष्ठानि कर्मपथा: । 

तेषां ते कथं कर्मपथा इति । न हि तेपामभिध्यादिभ्योऽच्यत्‌ 4 





चेतना, यस्य कर्मणस्तेऽमिध्यादयः पन्थान इति कर्मपथाः स्युः। त एव 
ष्टव्या इति। तैरेव परिहारो वक्तव्यो य एवं मन्यन्ते। अपि तु क्यमिति बु 


१. यथौदारिक च ग्रहणादि--का० | २. एव हि--का० | 
३, यथौदारिकसंग्रहादि०--मु० पाठः | 

Me NUVI हेही. 


निर्देश: ] चतुथं' कोशस्थानम्‌ ६९७ 


सुगतिदुर्गतीनामिति कर्मपथाः । इतरेतरावाहनादू वा ॥ ७८ ॥ 

य एते दशाकुशलाः कर्मपथाः सर्व एतेऽकुशलानां) कर्मणां समुदाचार- 
विरोधिनः । 

सुलच्छेदस्त्वसद्द्ष्या 

कुशलपूलच्छेदस्तु मिथ्यादष्ट्या भवत्यधिमात्रपरिपूर्णया । 

कि तर्हि शास्र उक्तम्‌--“कतमान्यधिमात्राण्यकुशलमूलानि ? यैरकुशल- 
मूकः कुशलमूलानि समुच्छिनत्ति कामवेराग्यं चानुप्राप्नुन्‌ यानि तत्‌ प्रथमत 
उपलिखति” इति ? अकुशळमुलाध्याहृतत्वात्‌ मिथ्याृष्टेस्तेष्वेव तत्कर्मोपदेश 
एष क्रियते । तद्यथाग्निरेव ग्रामं दहति, चौरास्तु तस्याध्याह्ारका इति चौरैग्रामो 
दग्ध इत्युच्यते । 

कतमेषां कुशलमूलानां समुच्छेदो भवति १ 

कासाप्षोत्पत्तिलाभिनास्‌ । 

कामावचराणि कुशळमूळानि समुच्छिद्यन्ते; रूपाछ्प्यावचंरैरसमन्वा- 

गतत्वात्‌ । 


विस्तरः । स्वमतेन तत्पक्षं समर्थयति-इतरेतरावाहनाद्‌ वेति । किम्‌ ? 
तेऽभिध्यादयः कर्मपथा इति प्रहृतम्‌ । अभिध्या व्यापादमिथ्यादृष्टी आवाह- 
यति। ते च तामिति, कर्मं च ते। कर्मणश्चेषामेकतरस्य पन्थान इति 
कर्मपथाः ॥ ७८ ॥ 

मिथ्यादृष्टया कुशलमूलसमुच्छेद इत्येतमर्थं वक्तकाम उपोद्घातं ब्रवीति 
सवं एतेउकुशलानामिति विस्तरः। अधिमात्रपरिपृणयेति । अधिमात्राधिमात्र- 
येत्यर्थः । 

किन्तहिं शास्र उक्तमिति। यदि मिथ्यादृष्ट्या कुशलमूलससुच्छेदो नाकुशल 
मूलः । यत्तच्छास्न उक्तम्‌। येरकुञ्चलमूलः कुग्रलमूलानि समुच्छिनत्तीत्यादि । तानि 
हि लोभादिस्वभावानि। न मिथ्यादृष्टिस्वभावानीत्यर्थः। अकुशलमूलाध्या- 
हृतत्वादिति विस्तरः । अक्रुशलमूलेलोभादिभिरविमात्रोमिथ्यादृष्टिरध्याहृता 
अपनीता, तस्मात्‌ अकुशलमुलाध्याह्ृतत्वादु मिथ्याहष्टेः । तेष्वेव तत्कमो 
पदेञः । तेष्वेवाकुहलमुलेषु । मिथ्यादृष्टे: कुशलमूलसमुच्छेदकं यतु कमं 
तस्योपदेशः 


१, एते कुशळानां--क्रा० | २, यत्‌-का० | 





घात्वालम्बनया; सम्प्रयोगमात्रानुशायित्वेन दुर्वलत्वादित्येके । 


६९८ भाष्यस्कुटार्थासहिते5भिघर्सकोशो [ कर्म- 


ग्रज्ञप्तिभाष्यं तर्हि कथं नीयते--“इयता अनेन पुदुगलेन त्रैधातुकानि 
कुशलमूछानि समुच्छिन्नानि भवन्ति” इति १ तत्मातिदूरीकरणममिसन्धाये- 
तदुक्तम्‌ ; सन्ततेस्तदभाजनत्वापादनात्‌ । 

उपपत्तिप्रतिशामिकान्येव च समुच्छिद्यन्ते; प्रायोगिकेभ्यः पूर्व परिहीणत्वात्‌। 


किमालम्बनया मिथ्यादष्टया समुच्छियन्ते ? 
फल त्वपवादिच्या, 


या च हेतुमपवदते--नास्ति सुचरितं नास्ति दुश्चरितमिति, या च 
फरूम्‌--नास्ति सुचरितदुश्चरितानां कर्मणां फबिपाक इति । 

आनन्तर्यविग्नक्तिमार्गस्थानीये एते इत्यपरे । 

सासवालम्बनयेद नानाखवालम्बनया, सभागधात्वारम्वनंयेव च न विसभाग- 

















ग्रज्ञपिभाष्यं तहि कथं नीयते । यदि कामावचराणि कुशलमुलानि समु 
च्छियन्ते । ख्पाल्प्यावचरेरसमन्वागतत्वादिति वण्येन्ते । तत्माप्तिदूरीकरण- 
मिति । ख्पारूप्यावचराणां प्राप्तेदूंरीकरणमभिप्रेत्य तस्य पुद्गलस्य एतदुक्तम्‌ 
त्रेधातुकानि कुशलमूलानि समुच्छिन्नानीति। कथं च ड ? 
सन्ततेस्तदभाजनत्वापादनात । यस्मादसौ तत्सन्ततिः पूर्वं भाजनभूता तत्प्राप्ती- 
नाम्‌ । कुशलयूलसमुच्छेदादिदानीं तत्प्राप्रीनामभाजनमापादितेति । अतस्तत्‌- 
प्राप्तिदरीकृता भवति । 

ग्रायोगिक्रेभ्यः पर्व परिह्ीणत्वादिति | श्रतचिन्ता भावनामयेभ्यः प्रायो गिकेभ्यः 
पुर्वमेवासौ सुदुमृढ्वस्थायां तेभ्यः परिहीणः । तदैव तस्य प्राप्तिच्छेद इत्यर्थं: 

आनन्तर्यविमुक्तिमारीस्थानीये इति ! हेत्वपबादिनी आनन्तर्यमार्गस्थानीया | 
फलापवादिनी विमुक्तिमार्गस्थानीया । तदुक्तं भवति--उभे अपि एते हेतुफला- 
पवादिच्यौ मिथ्यादृष्टो कृशलम्ुलपमुच्छेदे व्याप्रियेते, नेकेवेति । 

अपरः पक्षः-सास्नवालस्वनयेवेति । दुःखसमुदयालम्वनया । नानास्रवालम्ब 
नया निरोवमार्गलिम्बनया इत्यर्थः । सभागधात्वालम्बनयंव चेति। कामधात्वा- 
लम्वरनयेवेत्यर्थः । न विस्तभायधात्वालम्वनया । न ख्पार्प्यधात्वालम्बनया। 
कुशलमूलानि समुच्छिद्यन्त इत्यबिकृतस्‌, कस्माद्‌ ? इत्याह-सम्म्रयोयमात्रानुः ` 
शायित्वेन इर्वळत्वादिति। अनास्रवालम्बना विसभागधात्वालम्वता च या 
मिथ्यादृष्टि: सा सम्प्रयोगमात्रेण सम्प्रयुत्त षु धमष्वनुशेते नालम्बनत; | तस्माः 
दसौ दुर्वेला भवति, अतो न तया समुच्छिदयनते । 


निर्देशः ] चतुथ कोशस्थानम्‌ ९२९ 


एवं तु वर्णयन्ति-- 
सर्व॑या? 
नवप्रकाराण्यपि कुशलमूरानि सकृत्‌ समुच्छिद्यन्ते । 
दशनप्रहातव्या ` इवेत्येके* । एवं तु वर्णयन्ति-- 
दि ऋसदाः, 
नवप्रकारया मिथ्यादृष्ट्या नवप्रकाराणि कुशलमूलानि समुच्छिद्यन्ते | 
भावनहियक्केशवत्‌ यावदधिमात्राधिमात्रया भृदुसुदूनीति । 
एवमयं ग्रन्थः पारितो भवति-_“कतमान्यणुसहृगतानि कुशलमूलानि ! 
आह-यैरकुशळमूलेः कुशलानि समुच्छिन्नानि सर्वपश्चात्‌ विजहाति, यैः विकीेः 


सधुच्छिन्नङ्ुशळमूल इति संख्यां गच्छति”? ( ) इति । 
अस्य तहिं ग्रन्थस्य को नयः--“कतमान्यधिमात्राण्यकुशलमूलानि ? 
येरकुशलमूरैः कुशलमूलानि समुच्छिनत्ति" ( ) इति ! 


समाप्तिमेतत्‌ सन्धायोक्तम्‌; तैनिरिवशेषच्छेरात्‌ । 








'एवं तु वर्णयन्ति | वेभापिकाः । “सर्वया” इति | या च हेतुमपवदते या च 
फलम्‌, या च सभागं घातुमालम्बते या च विसभागम्‌, या च सास्रवं या 
चानास्रवमालम्बते, सर्वयेव तया समुच्छिद्न्ते । 

, दऋर्ञन्रहातव्या इवेति । यथा दुःखादिदर्शनहेयाः क्लेशा नवप्रकारा अपि 
दुखादिसत्यदशंनात्‌ सकृत्‌ प्रहीयन्ते, तद्धन्नवश्रकाराण्यपि कुशलमूलानि सकृत्‌ 
समुच्छिद्यन्त इत्येके । 

भावनाहेयव्लेशवादिति । यथा नवप्रकारेण मार्गेण नवप्रकारः क्लेशः 
प्रहीयते । मृढुमृढुना मार्गेण अधिमात्राधिमात्रवलेशप्रका रः , प्रहीयते, यावदधि- 
मात्राधिमात्रेण मृढ्मृद्धया मिथ्यादृष्ट्या अधिमात्राविमात्रः कुशलमूळध्रकारः 
समुच्छिद्यते । यावदधिमात्राधिमात्रया म्र॒दुग्मदुः कुशलमुलप्रकार इति । एवमयं 
ग्रन्थः परिपालितो भवति । यदि भावनाहेयकलेशवद्‌ यथोक्तं तानि समुच्छिद्यन्ते । 
अणुसहगतानि | मृदुमूदूनि । येरकुञ्चलमूलेः कुझलमूलानि समुच्छिनत्तीति | अधि- 
मात्रेरकुशलमूलेः कुशलमूलसमुच्छेद उक्तः, न मृदुमृद्वादिभिरित्य भिप्रायः । यदि 
क्रमश: समुच्छिद्यन्ते, अस्य तहत्यादि कथम्‌ ? समाधिमेतत्‌ सन्धायोक्तमिति । 


१. सर्वथा--का० | २-२. ०तव्यवदित्येके-का० | 
अभि०-को० २ ; २९ 


७०० भाष्यस्फुटार्थासहितेऽभिधर्मंकोशे [ कमं- 


एकोऽपि हि प्र कारस्तेषामसमुच्छिन्नः सर्वेषां पुनरुत्पत्तौ हेतुः स्यादिति । ` 

दर्शनमार्गवदश्युत्थानेन च्छिनतीत्येके । एवं तु वर्णयन्ति-- उभयथेति | 

पूर्व संवरं विजहाति पश्चात्‌ कुशळमूलानि समुच्छिनत्तीत्येके । एबं तु 
वर्णयन्ति--यस्य चित्तस्य फलसंवरस्तत््यागात्‌ तस्य त्याग इति । 

अथ कुशलमूलानि समुच्छियन्ते 

नु ॥ ७९॥ 

मनुष्येष्वेव नापायेघु; छ्लिष्टक्चिष्टयो: प्रज्ञयोरदृढरवात्‌ । न देवेषु; कर्मफले? 

प्रत्यक्षत्वात्‌* । त्रिषु द्वीपेषु, नोत्तरकुरौ । 


अपापाशयत्वात्‌ जम्बूहीप एवेत्यपरे । तेषामयं ग्रन्थो विरुध्यते 
““जाम्वूद्रीपकः सर्वात्पेर्टामिरिन्द्रियिः समन्वागतः । एवं पैर्व- 








कुंडलमूलसमुच्छेदसमाप्ति सन्धाय कतमानि अधिमात्राणीति विस्तरेण एत- 


दुक्तम्‌ । मृदुमृद्वादिसमुच्छंदस्त्वनुक्तो5पि ग्रहीतव्यः । तस्मात्‌ समाप्तिमेव सन्धा- 
येतदुक्तम्‌ । तनिरवञ्ञेषच्छेदात्‌ | यस्मात्तेनंवभिमिथ्यादष्टिप्रकारेः कुशलमूलानां 
निरवरोषच्छेदो भवति । 

एकोऽपि हि ग्रकारस्तेपामसमुच्छिन्न इति । मुदुमदनवमः प्रकारः सर्वेषां नवा- 
नामपि प्रकाराणां पुनरुत्पत्तो हेतुः स्यादिति। अतः समा प्तिमेततत्‌ सन्धायोक्तम्‌ । 


उभयथेति? । व्युत्थानेन च, अव्युत्थानेन च । तत्त्यागात्‌ तस्य त्याग इति । 


छ 


यो मृढुमृदुना चित्तेन संवरः समात्त आसीत्‌, तस्य मृदुमृदोश्चित्तस्य मृदुः ` 


मृदुकुशलसूळसस्प्रयुक्तस्य त्यागे समुच्छेदे तस्य संवरस्य त्यागो भवति। एवं 
यावद योऽधिमात्राधिमात्रेण चित्तेन समात्तः संवरः । तत्त्यागातु तस्य 
त्याग इति । 

कर्मफले ग्रत्यक्षत्वादिति । अचिरोपपन्नस्थ देवपुत्रस्य त्रीणि चित्तानि 
समुदाचरन्ति-कुतोऽहं च्युतः, कुत्रोपपन्नः, केन कर्मणेति। एवं र 
त्वान्न देवेषु कुशलमुलानि समुच्छिद्यन्ते । 


जम्बुद्वीप एवेति । तत्र विशेषेण ताकिकत्वादित्यभिप्राय: । सवल्परष्टामिः . 

NS 
रिन्द्रियैः समन्वागतः । पञ््रभिवेदनेन्द्रियेः कायजी वितमनइन्द्रियैश्च । समुच्छिन्नः 
कुशलमूल एव । तस्य हि श्रद्धादीनि समुच्छिन्नानि। पृथग्जनत्वाच्च नाज्ञा- 


E>, 








१-१. कर्मफल०--का ० | २. उभयेनेति--मुद्रितः पाठ: । 


७. 
न 








निर्देश: ] चतुथ कोशस्थानम्‌ ७०१ 


विदेहको ' गोदानीयकः `? ( ) इति ॥ ७९ ॥ 
तानि पुनः 
छिनत्ति कवी पुमाच्‌, 
स्री च समुच्छिनत्ति, पुरुषश्च; मन्दच्छन्दवीर्यप्रज्ञत्वात्‌ । 


न खीत्यपरे । 

अयं ग्रन्थो विरुध्येत--“यः खत्रीन्द्रयिण समन्वागतो नियतमसावष्टाभि- 
रिन्द्रियेः समन्वागतः” ( ) इति १ 

तेषामपि तृष्णाचरितो न समुच्छिनत्ति; चलाशयत्वात्‌ । कस्तर्हि ! 


दृष्टिचरितः, 
इढगूढपापाशयत्वात्‌ । अत एव न पण्ढादय:*; तृष्णाचरितपक्षत्वात्‌* 
आपायिकव'*्च । 
किंस्वभावः कुशलमूलसमुच्छेदः ! 
सो$ससंन्वयः । 





स्यामीन्द्रियाणि सन्ति। चक्षुरादीन्यपि न सन्ति। वैकल्ययोगे, क्रममरणा- 
वस्थायां वा । एवं पोर्वविदेहको गोदानीयक इति । अतिदेशादस्त्यनयोरपि 
कुशलमूलसमुच्छेद इति दशंयति ॥ ७९ ॥ 

“छिनत्ति स्री पुमान्‌” इति । ख्री पुमांश्चेति च-शब्दो लुप्तनिदिष्ट:। य 
ख्रीन्द्रियिण समन्वागतो नियतमसावष्टाभिरिन्द्रियेः समन्वागतः | चतुभिवदने- 
न्द्रिये:, त्रिभिश्च कायजीवितमनइन्द्रिये:, खीन्द्रियेणाष्टमेन। श्रद्धादीनि समुच्छिन्न- 
कुशलमूलावस्थायां व्यभिचार्यन्त इत्यभिप्रायः । अयमेव चात्रार्थो विरुध्यते | 
चक्षुरादीन्यपि व्यभिचार्यन्ते पूर्ववत्‌ । 

तेषामपीति । तेषामपि समुच्छेत्तणामुक्तानां तृष्णाचरितो न समुच्छिनत्ति | 

हढगुढपापाशयत्वादिति । इढो गूढः पापश्वाशयो5भिप्रायो5स्येति समास: । 
दृढः=स्थिरः। गूढ: = प्रच्छन्नः । पापः = अकल्याण; । तृष्णाचरितपक्षत्वादिति । 
तृष्णाचरितजातीयत्वादित्यर्थः। यथा दृष्णाचरितश्चलाशयः, तद्वत्ते षण्ढादय 
इति । आपायिकवचच | यथा-आपायिकाः क्लिटटाकिलिष्टयोः प्रज्ञयोरदृढत्वात्‌ न 
कुशलमूलानि समुच्छिन्दन्ति, एवं शण्ठादय; । 

१. पूर्व ०--का० | २. गोदानीयक--का० | 

३. शण्ढा०--का० | ४. ०चरिते पक्षात्वातु--का० | 


७०२ भाष्यस्फुटार्थासहितेषभिघमकोरे [ कमँ- 


ओ- यदा हि कुशलमूलानां प्राप्तिन पुतरुतद्यते, अप्राप्िरिप्युसचते । तस्मिन्नः 
समन्वागम उत्पन्ने समुच्छिन्नानि कुशलमूलान्युच्यन्ते । 
तेषां समुच्छिन्नानां कथं पुनः प्रतिसन्धिः १ 
सन्धिः काङक्षास्तिदृष्टिस्यां 
यदा अस्य हेतुफले विचिकित्सा चोत्पद्यते, अस्तिदृष्टिवाँ, सम्यग्दष्टिरित्यथ,, 
तदा पुनः तत्माप्तिस॒त्पादात्‌ प्रतिसन्धितानि कृशळमूलान्युच्यन्ते । नवप्रकाराणां 
युगपत्‌ प्रतिसन्धानं क्रमेण तु सम्सुखोभावः, आरोग्यबळ्लाभवत्‌ । स पुनस्तेषां 
प्रतिसन्धिः । 
नेहानन्तर्यकरिणः ॥ ८० ॥ 
; . अन्यस्येवेह स्यात्‌, आनन्तर्यकारिणस्तु नेह स्यात्‌ । तमेव सन्धायोक्तस्‌- 
“अभव्योऽयं पुदूगलो दृष्ट एव धर्मे कृशळमूझानि प्रतिसन्धातुम्‌, नियतमयं 
नवकेभ्यश्च्यवमानो वा उपपद्यमानो वा कुशलमूलानि प्रतिसन्धास्यति”( ) 
इति । उपपद्यमानो ऽन्तराभवस्थः, च्यवमानरच्युत्यमिमुखः । तत्र पुनर्यो देतुबलेन 
समुच्छिनत्ति स च्यवमानः प्रतिसन्दधाति, यः प्रत्ययवलेन स उपपद्यमानः । एवं 
यः स्ववलेन परयलेन । 
पुनराइ--य आशयविपन्नः समुच्छिनत्ति स दृष्टे धर्म प्रतिसन्दधाति 
य आशयप्रयोगविपन्नः स॒मेदात्‌ कायस्येति । एवं यो दृ्टिविपन्नो दृष्टिशील- 














्रतिसन्धितानीति । प्रतिसन्धिकुतानि प्रतिसन्धितानि । प्रातिपदिकधातुः । 
अतिसंहितानीत्यपरे पठन्ति । भारोग्यवललाभवदिति । यथा आरोग्यं पूर्वं भवति 
क्रमेणेव तु बल-लाभो भवति, तद्वत्‌ । | 

“नेहानन्तर्यक्रारिणः” इति । आनन्तर्यंकारिण एव नेह प्रतिसन्धिभवति-- 
अर्थत एतदुक्तम्‌-अनानन्तर्यंकारिण इह प्रतिसन्धि भंवतीति । अन्तराभवस्थ 
इति। नरकगमनायान्तराभवस्थः । च्युत्यभिमुख इति। नरकात्‌ च्युत्यभिः 
मुखः । हेतुबलेनेति । सभागहेतुबलेन । यस्माद्‌ येषां मिथ्यादृष्टी स्वयं रोचते । _ 
प्रत्ययवलेनेति । परतो घोषवलेन । यस्माद्‌ येषां मिथ्याद्ृष्टी रोचते; हेतुबलस्य 
सारत्वात्‌ । एवं यः स्ववलेनेतिः। यः स्वतरकंबलेन । स च्यवमानः । यः परबलेन | 
परतः श्रुतबलेन | स उपपद्यमान: । य आद्चयविपन्न इति। मिथ्यादष्टिसम्मुखी भावेन ` 
बिपन्नो विनष्टः । स हष्टे धर्मे जन्मनि ग्रतिसन्दधाति । य आग्ययप्रयोगविपचः | यो | 


निर्दशः | चतुर्थ कोशस्थानम्‌ ७०३ 


विपन्न इति । 
स्यात्‌ समुच्छिन्नकृशलमूलो न मिथ्यात्वनियत इति चतुप्कोटिकम्‌ | 
प्रथमा कोटिः--पूरणादयः। द्वितीया--अजञातरशत्रुः | तृतीया--देवदत्तः 
चतुर्थी--एतानाकारान्‌ स्थापयित्वा । 
कुशलमूलसमुच्छेदिकाया मिथ्याइष्टेररीची विपाकः । आनन्तर्यकारिणां 
तु तत्र वा, अन्यत्र वा नरके ॥ ८० ॥ 
कर्मपथप्रसङ्ग एवायं वर्तते । तत्र वक्तव्यम्‌--कतिभिः कर्मपयैः सह 
चेतना युगपदुत्पन्ना वर्तत इति ? 
युगपद. यावदष्टाभिरशुभेः सह वर्तते। 
चेतना, 
एकेन तावत्‌ सह वतं ते। विनाऽन्येनामिध्यादिसम्सुखीभावे अङ्किष्टचेतसो - 
वा तत्मयोगेण रूपिणामन्यतमनिष्ठागमने । 








मिथ्या दृष्टिसम्मुखी भावेनानन्तर्य क्रियया च विपन्न; । स मेदात्‌ कायस्य ग्रतिसन्द-' 
घाति । अत्र च यः स्वबलेन परबलेनेति पूर्वोक्तस्यवायं पर्याय: । एवं यो हष्टि-- 
विपन्नो यो हष्टिशीलविपन्न इति अनन्तरपूर्वोक्तस्यंवायं पर्याय इत्यवगन्तव्यस्‌ । 


पूरणादय इति । आदिशब्देन षट्‌ शास्तारो गृह्यन्ते । तद्यथा--पूरणकाइ्यप 
मस्करी गोशालीपुत्रः, सञ्जयो वेरटीपुत्रः, अजितः केशकम्बलः, कळु 
कात्यायनः, निर्यन्थो ज्ञातिपुत्र इति। ते समुच्छिन्नकुशलमूलाः; नास्तिकत्वात्‌ । 

मिथ्यात्वनियताः, अनानन्तर्यकारित्वात्‌ । आनन्तर्यकारिणो हि मिथ्यात्व 
नियताः । अजातशत्रुस्तु मिथ्यात्वनियतः; आनन्तर्येकारित्वात्‌ । न समु 
च्छिन्नकुरालमूलः; सम्यग्दृष्टिकत्वात्‌ । देवदत्तः समुच्छिन्नकुशलम्मुलश्व मिथ्यात्व- 
नियतश्च; सङ्घभेदकत्वात्‌, तथागतदुट्टचित्तरुधिरोत्पादकत्वाच्च । चतु्थ्यंत?ना- 
कारान्‌ स्थापयित्वेति । अस्मदादयः ॥ ८० ॥ 


विनान्येनाभिध्यादिमम्मुखीसाव इति । विनान्येन कमंपथेन प्राणातिपाता- 
दिनाऽभिध्यादीनामन्यतमसम्सुखी भावे । सा चेतना एकेन कमंपथेन सह वर्तते | 
अभिध्यया वा, व्यापादेन वा, मिथ्यादृष्ट्या वा । अक्लिएचेतसो वेति । कुशला- 
व्याकृतचित्तस्य । तस्य प्रयोक्तः प्रयोगेण | रूपिणां प्राणातिपातादोनां काम- 
मिथ्याचारवर्ज्यानामन्यतमस्य निष्टापने । तेनेकेन सह चेतना वर्तंते । अभिध्या- 
दिव्यतिरिक्तक्लिष्टचित्तस्य वेति वक्तव्यम्‌। तस्यापि ह्ययं विधि; सम्भवति । 


चि ०० ~ i € ~ 
७०४ भाष्यस्फुटार्थाखहितेऽ भिधमंक्ो रे [ कर्म- | 


द्वाभ्यां सह वर्तते । व्यापन्नचित्तस्य प्राणिवधे, अभिध्याविष्टस्य वाउदत्ता- 
दाने, काममिथ्याचारे, सम्मिन्नप्रझापे च* । 

त्रिभिः सह वर्तेते । व्यापन्नचित्तस्य प्राणिमारणापहरणे` युगपत्‌ । न: 
तहीँदानीमदत्तादानस्य लोमेनेव निष्ठा सिध्यति ? अनन्यचित्तस्य तसपरिसमापतौः 
स नियमो ज्ञेयः । अभिध्याद्याविष्टस्य च तत्मयोगेण रूपिह्रयनिष्ठागमने 
त्रिभिरेव । 


व्यापत्चचित्तस्य ग्राणिवध इति विस्तरः । व्यापादेन प्राणातिपातेन चेति 
द्वाभ्यां सह्‌ वतेते | काममिथ्याचारे, सम्मिन्रग्रलापे च द्वाभ्यां सह वर्तते। अभि- 
ध्यया काममिथ्याचारेण चेति द्वाभ्याम्‌। सम्मिन्नप्रलापेनाभिध्यादीनां चान्यत- 
मेन चेति द्वाभ्यामेव । 

इदं चोद्यते-व्यापन्नचित्तस्य प्राणिवध इत्यभिध्याविष्टस्य चादत्तादान 
इति, किमिदं स्वयं कुर्वत उच्यते? उताहो परेण कारयतः ? यदि स्वयं 
कुर्वंतः; व्यापन्नचित्तस्याभिध्याविष्टस्य चेति विशेषणं न युज्यते; प्राणिवधे 
व्यापादस्यावस्यकत्वात्‌, अदत्तादाने चाभिध्यायाः, व्यभिचारे हि 
मिष्यते ? अथ परेण कारयतः; अभिध्याव्यापादमिथ्यादृष्ट्यन्यतमचित्तस्य 
प्राणिवधे, अदत्तादानकाममिथ्याचारसम्मिन्नप्रलापेडु वेति वक्तव्यम्‌ ? उच्यते- 
स्वयं कुवेत इति । ननु चोक्तं विशेषणं न युज्यत इति ? नेष दोषः; न हीदं 
विशेषणमुच्यते, कि तहि ? स्वरूपाख्यानमेतत्‌ । ` व्यापादाभिध्ययो द्वितीयः 
भुतयोक्तत्रा स्तित्वै कथ्यत इति । एवमप्यभिध्याद्यन्यतरचित्तस्य ताव्‌ प्राणा- 
तिपातादीन्‌ कारयतो द्वाभ्यां सह चेतना वर्तत इति सम्भवेत्‌, तस्मात्तदपि 
वक्तव्यम्‌ ? सत्यं वक्तव्यमेतत्‌ । उदाहरणमात्रं त्वेतदुक्तमित्यदोष: । 

व्यापनचित्तस्य ग्राणिमारणापहरणे युगपदिति । यत्र मारणेनेवापहरणं 
सिध्यति, तत्र हि व्यापादप्राणिवधादत्तादानकर्मपथा युगपदु भवन्तीति। न 
तहीति विस्तरः। यदि परकीयद्रव्यापहरणकाले व्यापादो भवति। न तर्ही 
दानीमदत्तादानस्य लोमेनेव निष्टा सिध्यतीति । लोभद्वेषयोर्थुगपदभावात्‌। 
अनन्यचित्तस्येति विस्तरः । अपहरणचित्तस्येव तत्परिसमाद्तावदत्तादानपरि _ 
"समाप्तौ स नियमो ज्ञेयः । “लोभतः परश्नीगमनाभिध्यादत्तादानसमापनम्‌” 
( अभि० को० ४.७० ) इति । अन्यचित्तस्य तु मारणचित्तस्य नायं नियम; । 


१. वा०--का० | २. परकीयप्राणि०---क्रा० । 
३. तत्समाप्तो--का० | 

„ चतुर्भिः सह वर्तते--भेदाभिप्रायस्यानृतवचने, परुपवचने वा । तत्र हि 

मानस एको भवति, वाचिकाख्नयः । 

अभिध्यादिगतस्य वा तत्मयोगेणान्यरूपित्रयनिष्ठागमने । 

एवं पञ्चषटसप्तभिर्योजयितव्या । 

अष्टाभिः सह वतते । पट्सु प्रयोगं छृत्वा स्वयं काममिथ्याचारं कुर्वत 
समं निष्ठागमने । एवं तावदकुशळः । 

दशभिर्याबच्छुभः, 

कुशले: पुनः कर्मपथेर्यावद्‌ दशभिः सह चेतना बतत इति । 

उत्सग कृत्वा ऽपवादं करोति -- 
नकाछपश्चभिः । ८१ ॥ 





मेदामिग्रायस्यानृतवचन इति । भेदाभिप्रायत्वात्‌ तदेवानृतं पैशुन्यं भवति । 
तदेव सम्मभिन्नप्रलापः, “सर्व क्लिष्ट सम्मिन्नप्र्लापिता” ( अभि० ४.७६ ) इतिः 
सिद्धान्तात्‌ । एवं भेदाभिप्रायत्वात्तदेव परुषवचनं पैशुन्यं तथैव च सम्मिन्न- 
प्रलाप इति । चठभिंः सह वर्तते। कथम्‌ ? इत्याह--तत्र हि मानस एको 
भवति, वाचिकात्रय इति । अनृतवचनेऽभिध्याव्यापादो वा भवेत्‌ । वाचिका- 
ख्जयः-मृषावादपेशुन्यसम्भिन्नप्र्लापाः । परुषवचनेऽपि मानस एको व्यापाद 
वाचिकास्नयः-पारुष्यपेशुच्यसम्भिन्नप्र्लापाः । नामत एवं त्रयो भवन्ति, न 
लु स्वभावतः । तदेव ह्यनृतवचनं पैशुन्यं सम्भिन्नप्र्लाप इति चोच्यते | न तुः 
त्रयः स्वभावा भवन्ति । एवं परुषवचनमपि त्रिनामकं भवतीति योज्यम्‌ । 

अपरे पुनवर्याचक्षते--स्वभावभेदोऽप्यस्तीति । मृषावादपेशुन्यसम्भिन्न- 
प्रलापाविज्ञप्तयो हि भिद्यन्ते, तथा पारुष्य-पेशुन्य-सम्भिन्नप्रलापाविज्ञप्तयो 
भिद्यन्त इति । अभिध्यादिगतस्येति विस्तरः। अभिध्यादिगतस्य वा चलुभिः 
सह वतंते | तत्र मानस एकोऽभिध्यादीनामन्यतमः। तत्म्रयोगेणामिध्यादिगत- 
प्रयोगेणायं कर्मपथत्रयस्य प्राणिवधादिकस्य निष्ठागमने समाप्तिकाळे । 

एवं पञ्चपट्सप्तभियोंजयितव्या । का ? चेतना । कथम्‌ ? .पञ्चभिस्तावत्‌ 
सह वतंते। अभिध्यादिगतस्य तत्प्रथोगेणान्यचतुष्टयनिष्ठागमने। एवमभिध्यादि- 
गतस्यान्यपञचषट्निष्ठागमने षड्भिः, सप्तभिश्च सह वतेते । 

अष्टाभिः सह वतेते | षद्यु प्राणातिपातादिषु ग्रयोयं कृत्वा अभिध्यागतस्य 
स्वयं काममिश्याचारं कुतः समं निष्ठागमने | नवभिः सह वर्तेत इति नास्त्येऽ 
तत्‌; मानसानां कमेपथानां युगपदसम्भवात्‌ | 


७०६ भष्यस्फुदार्थीसहिते५भिधर्मकोरी [ कर्म- 
एकेनाष्टामिः पञ्चभिश्च कर्मपथेः सह न वर्तते । र 
तत्र द्वाभ्यां सह वर्तते--कुरालेषु पञ्चछु विज्ञानेषु, आरूप्यसमाप्ती च 
क्षयानुत्पादज्ञानयोः । 
त्रिमिः-सम्यग्हष्टिसम्प्रयुक्ते मनोविज्ञाने । 
चतुर्भिः-_अकुशळाव्याक्कतचितस्योपासकश्रामणेरसंवरसमादाने । 





“नेकाष्ट पञ्चभिः” इति । नेकेनव मानसेन; कुशले चेतस्यनभिध्याव्यापाद- 
पोरवश्यम्भावातु । नापि रूपिणंकेन संवरसंशुहीतेन कर्मपथेन सह चेतना 
थतंते; किलिष्टाव्याकृतचित्तावस्थायामपि उपासकसंवरादिषु प्राणातिपाता- 
दत्तानकाममिथ्याचारमृषावादानामवश्यं सहृभावात्‌ । पञ्चभिरेव 
कुशले चेतस्यनभिध्याव्यापादयोहयोरवश्यं सहभावात्‌। संवरसंगृहीतानां च 
प्राणातिपातादीनामेषां चतुर्णामवइयं सहभावात्‌ । नाष्टाभिरेव; भिक्षुसंवर्‌- 
संगृहीतानां कायिकत्राचिनां किलष्टाव्याकृतावस्थायां सप्तानामेव सम्भवात्‌ । 
कुशलचित्तावस्थायां च नवानां दशानां वा सम्भवात्‌ । पारिशोष्याद्‌ दचा दिभिः 
सह वतंते इत्युक्तं भवति । 


तत्र द्वाभ्यामिति विस्तरः। तत्र द्वाभ्यां सहृ वतेते। कुशलेपु पञ्चसु विज्ञाने- 


षवृनभिध्या चाव्यापादश्च स्तः, न सम्यग्दृष्टिः । 'पञ्चविज्ञानसहजा धीन दृष्टि- 
रतीरणात्‌”' ( अभि० १.४१ ) इति सिद्धान्तात्‌ । अतोऽनभिध्याव्यापादाभ्याँ 
द्वाभ्यामेवात्र सह वतंते। आरूप्यसमापत्तों च क्षयानुत्पादज्ञानयोरिति । आरूप्य- 
समापत्तिसंगृहीतयोश्च क्षयावुत्पादज्ञानयोराभ्यामेव द्वाभ्यां सह वतंते; 'क्षया- 
नुत्पादधीनं हक” ( अभि० ७.१) इति तत्र सम्यग्दृष्टयभावात्‌। आखरूप्यः 
समापत्तिग्रहणं ध्यानासमापत्तिसंगृहीतयोः क्षयानुत्पादज्ञानयोः सप्तविधकायिक- 
वाचिकानास्रवसंवरस्वभावकर्मपथनिवृत्त्यर्थस्‌ । क्षयानुत्पादज्ञानग्रहणं सम्य 
्ृष्टिनिरासार्थं च; क्षयाचुत्पादज्ञानयो रसम्यन्दष्टिस्व भावत्वात्‌ । 

त्रिभिः सह वर्तंते । सम्यग्हष्टिसम्प्रयुक्ते सनोविज्ञाने । रूपिकर्मपथा भाव इति 
वाक्यशेषः । तत्र ह्यनभिध्याव्यापादसम्यग्दृष्रय एव त्रयः कमंपथा भवन्तीति । 

चतुर्भिरिति विस्तरः । अङुग्रलाव्याङृतचित्तस्येति विशेषणान्मानसा न 
सन्तीति दशितं भवति । उपासक्श्रामणेरसंवरसमादाने च । घ्राणातिपातादत्ता- 
दानकाममिथ्याचारमपषावादविरतिलक्षणाश्चत्वार एव -कर्मपथाः सर्ति 
मद्यपानादिविरतीनां दशकर्मपथानन्तर्भावातु । पेशुन्य विरत्यादीनां चोपासक- 


श्रामणेरसंवरासंग्रहात्‌ । श्रामणेरसंवरसमादानवचनात्‌ चोपवाससंवर- 


घाम 
छ. 
Eo 

षड्‌मिः-- कुशलेषु पञ्चषु विज्ञानेषु ', तत्समादाने । ` 

सप्तमिः--कुशले मनोविज्ञाने, तत्समादान एवं, अकुशलाव्याकृतचित्तस्य 
च भिक्षुसंवरसमादाने । 

नवमिः--कुशलेषु पञ्चषु विज्ञानेषु, तत्समादाने, क्षयानुत्पादज्ञानसम्प्रयुक्ते 
च मनोविज्ञाने, तस्मिन्नेव च ध्यानसंगृहीते । 

दशमिः--ततोऽन्यत्र कुशले मनोविज्ञाने भिक्षुसंवरसमादान एव । 

सर्वा च ध्यानानात्तवसंवरसहवर्तिनी चेतना, अन्यत्र क्षयानुत्पादज्ञाना- 
भ्याम्‌ । ‹ संवरनिमुक्तेन त्वेकेनापि सह स्यादन्यचिततस्येकाङ्गविरतिसमादाने | 








समादानमुक्तरूपमवगन्तव्यस्‌ । श्रामणेरसंवरसमादाने त्वन्नह्मचर्याद्‌ विरति- 
स्वृतीयः कर्यपथः । तत्र च काममिथ्याचारोऽन्तरभुत एव । 

पड्भिः कुशलेबू पञ्चसु विज्ञानेषु तत्समादाने। उपासकश्रामणेरसंवर- 
समादाने तेश्वतुभिर्यथोक्तरनभिव्याव्यापादाभ्यां चेति पड्भिः; पञ्चसु 
विज्ञानेषु सम्यम्टष्टय भावात्‌ । 

सप्तभिः कुझले मनोविज्ञाने तत्समादान एवं | उपासकश्रामणेरसंवरसमा- 
दान एव तेरेव यथोक्ते: सम्यररद्ष्ट्या च सप्तमेन कर्मपथेन । मनोविज्ञाने हि 
कुशले सम्थग्टष्टिरस्तीति । अकुश्नलाव्याकतचित्तत्य च भिश्चुसंवरसमादाने 
सप्तभिरेव रूपिभिः, न मानसेः; अर्कुलाव्याकृतचित्तत्वात्‌ । 

नवभिः कुशलेपु पञ्चसु विज्ञानेषु तत्समादाने । भिक्षुसंवरसमादाने । सम्य- 
ग्ट्ष्टेरेवा भावात्‌ । क्षयानुत्मादज्ञानसम्प्रयुक्ते च मनोविज्ञाने तैरेव नवभिः सह्‌ 
वतते; तत्रापि सम्यग्दृषष्ट्य भावात्‌ । तस्मिन्नेव चेति । क्षयानुत्पादज्ञानसस्प्रयुक्त 
एवं ध्यानसंग्रहीते मनोविज्ञाने । नवभिरेव । ध्यानसंवरसंग्रहीते रूपिभिः 
सप्तभिः, अनभिध्याव्यापादाभ्यां च | 

दञ्भिस्ततोऽन्यत्रेति । क्षयानुत्पादज्ञानवजिते कुञ्चले मनोविज्ञाने भिश्चुसंवर- 
समादान एव । सर्वा चेति विस्तरः। सर्वा च ध्यानासवसंवरसहवर्तिनी क्षयानु- 
त्पादज्ञानासम्प्रयुक्ता चेतना सप्तभिः कायिकवाचिकेर्ध्यानानास्रवसंवरसं गृहीतः, . 
त्रिभिश्च मानसेरिति दशभिः सह्‌ वतंते। संवरसंगुहीतेः कमंपथे: सहेव चेतना 
वर्तत इति दशितम्‌ । 

संवरनिमुक्तेन तु । अष्टविधसंवरनिसुक्तेन तु । एकेनापि सह स्यात्‌ | कथम्‌ ? 
इत्याह-अन्यचित्तस्येति । तत्संवरनिुक्तक्ुशलकमंपथससुत्थापकाच्चित्तादन्य- 





१. विज्ञानकायेषु—का० | 


७०८ भाष्यरुकुटार्थासहिते5सिधर्मकोरो [ कर्म- 


पञ्चाष्टामिरपि स्यात्‌ , कुशले मनोविज्ञाने द्विपञ्चाङ्गसमादाने युगपत्‌ ॥ ८१ ॥ 
कस्यां गतौ कति कर्मपथा अकुशछाः कुशछा वा सम्मुखीभावतः, 
समन्वागमतो वा ? 
सस्भिच्यालापपाई [दा' नरके ह्िथा। 

इत्येते त्रयः कर्मपथा नरके द्वाभ्यां सप्रकाराभ्यां सन्ति--सम्मुखीभावतः, 
समन्वागमभावतश्च । परिवेदनात्‌ सम्मिन्नप्रछापः । परस्परपरितापनात्‌ पारुष्यं 
रूक्षसन्तानतया । परस्परद्वेषाद्‌ व्यापादः । 

समसन्दागमतोऽभिध्यासिथ्यादृष्टी, 

न सम्मुखीभावतः । रञ्जनीयवस्त्वभावात्‌, कर्मफल्मत्यक्षत्वाच्च । कर्मक्षयेण 
मरणान्न प्राणातिपातः, दरव्यस्रीपरिग्रहामावान्नादत्तादानक्राममिथ्याचारौ, .प्रयोजना- 
भावान्न सृषावादः । अत एव न पेशुन्यम्‌ ; नित्यमिन्नत्वाच । 

रो जऋथः॥ ८२॥ 
समन्वागमतः? इति वतेते। अभिध्याव्यापादमिथ्यादृष्टयो न सम्मुखीभावतः | 
अममपरिग्रहत्वात्‌ सिग्धसन्तानत्वादाघातवस्त्वभावादपापाशयत्वा्च || ८२ ॥ 





चित्तस्य । किलष्टाव्याकृतचित्तस्येत्य॑र्थः । एकाङ्गविरतिसमादाने | प्राणातिपाता- 
ङ्गविरतेः, अदत्तादानविरतेर्वा समादाने। तेनेकेन कर्मपथेन सह वर्तते । पञ्चाष्टा- 
मिरपीति | कुशलमनोविज्ञानस्य पुदूलस्य ढचङ्गसमादाने युगपन्मानसेख्जिभिः । 
रूपिभ्यां द्वाभ्यामिति पञ्चभिः । पञ्चाङ्गसमादाने | युगपत्तेश्च रूपिभिः पञ्चभिः । 
मानसेश्च त्रिभिरित्यष्टाभिः। उदाहरणरूपं चेतदुक्तम्‌ । अतोऽन्यथापि 
चक्तुम्‌-विलष्टाव्याकृतचित्तस्य संव॑रासंगृहीतपश्चाङ्गसमादाने पञ्चभिः सह 
चतंते इति ॥ ८१ ॥ 

र ञज्ञनीयवरत्वभावादिति । नरके रञ्जनीयवस्त्वभावातु न सम्मुखीभावतोऽ- 
भिध्यास्ति । कर्मफलप्रत्यक्षत्वाच्च न मिथ्यादृष्टि: । अत एवेति । प्रयोजनाभा- 
वान्न पेञ्चन्यम्‌ । नित्यभिचत्वाच्च । अन्योन्यसौहार्दाद्यमभावतः । | 

अममपरियहत्वान्न कुरौ सम्मुखी भावतोऽस्त्यभिव्याकमंपथः । स्निग्धः 
सन्तानत्वादाघातवस्त्वमावाच्च न व्यापादः । अपापाशयल्वाब न मिथ्यादृष्टि: । 
त्रयोऽप्येतेऽमिध्यादयो न सन्ति ॥ ८२ ॥ छै 


रत ललल 


१. भित्नप्रला»--क्रा० | २, अममा०--का० | 








निदेश: ] चतुर्थं कोशस्थानम्‌ ७०९ 


सप्तमः स्वयमप्यत्र, 

असम्मिन्नप्रझापः सम्मुखीमावतो उप्यस्ति । ते हि क्लिष्टचित्ताः कदाचिदू 
गायन्ति । अपापाशयल्वात्‌ न प्राणातिपातादयः । नियतायुप्कत्वादू, द्रव्यख्ीपरि- 
ग्रहाभावात्‌ , प्रयोजनाभावाच्च । 

कथमेपामत्रह्मचर्यम्‌ £ ते खळु बया स्रिया साथ रन्तुकामा भवन्ति तां बाही 
गृहीत्वा वृक्षमुलमुपसर्पन्ति। गम्या चेद्‌ , वृक्षरछादयति तां ते गच्छन्ति। अगम्या 
चेन्न छादयति, तां ते न गच्छन्ति ॥ 

कापेऽन्यत्र दशाशुभाः । 

“स्वयमपि' इति वर्तते £ नरकोत्तरकुरुभ्यामन्यत्र कामधाती दशाकुशलाः 
कर्मपथाः सम्मुखीमावतोऽपि विद्यन्ते । तिर्यक्म्ेतदेवेष्वसंवरनिर्मुक्ता: । मनुष्येष्व- 
संवरसंग्रहीता अपि । 

यद्यपि देवो देवं न मारयति, अन्यगतिस्थं तु मारयति । 

देवा अपि शिरोमध्यच्छेदाद्‌ म्रियन्त इत्यपरे । 

उक्ता अशुभाः ॥ 
शुभाश्क्रयस्तु सर्वत्र सस्सुखीथाबलाभतः ॥ ८३॥ 
पञ्चसु गतिषु त्रेधातुके सर्वत्रानभिध्याऽच्यापादसम्यग्दष्टयः सम्सुखीभावतः 
समन्वागमतश्च विद्यन्ते ॥ ८३ ॥ 


“स्वयमपि” इति। अस्य सम्मुखी भावत इति व्याख्यानम्‌ । अपापाशयत्वाच 
ग्राणातिपातादयः | षडपि सम्मुखी भावतः सन्ति । नियतायुष्कत्वात्‌ च प्राणाति- 
पातः । द्वव्यत्ीपरियहासावाद्‌ यथाकमं नादत्तादानस्‌, काममिथ्याचारश्च। 
ग्रयोजनाभावाच्च न मृषावादपंशुन्यपारुष्याणि । 

यदि परिग्रहो नास्ति कथमेपामवह्मचर्यमिति पृच्छति । 

संवरनिमुक्ता इति । नेवसंवरसंगुहीता इत्यर्थः | अन्यगतिस्थं तु मारयति । 
प्रेतादिगतिस्थम्‌ । 

देवा अपि प्रिरोमध्यच्छेदान्त्रियन्त इति । शिरद्छेदान्मध्यच्छेदाद्‌ देवा अपि 
म्रियन्ते | 'देवो देवं न मारयति’ इत्युक्ते अवध्या देवा इत्यभिप्रेतम्‌ । देवानां 
ह्ज्जप्रत्यज्ञानि छिन्नानि छिन्नानि पुनर्जायन्ते । यद्यप्येवमु, तथापि शिरोमध्य- 
च्छेदाच्छिरञ्छेदान्मध्यच्छेदाच्च न पुनः प्रतिसन्धानमित्यस्ति देवानां वधः 
इत्यभिप्रायः ॥ ८३ ॥ 


७१० भाष्यस्फुटार्थासहिते5भिघर्मकोशे [ कर्म- 


आरख्प्पासंज्ञिसस्जेषु लाभतः सघ, 
कायिकवाचिकाः सष्घ कुशला आरूप्येष्वसंज्ञिसत्त्वेपु समन्वागमत एव । 
आरूप्योपपन्नानामार्याणामतीतानागतानास्रबसंवरसमन्वागमात्‌ । असंज्ञिसत्त्वानां 
च ध्यानसंवरसमन्वागमात्‌ । | जज 
यदूमूम्याश्रयमार्येणानासवं शील्मुत्पादितं निरोधितं भवति, तेनारूप्येष्व- 
तीतेन समन्वागतो भवति । पञ्चमूम्याश्रयेण त्वनागतेन । ८ 

शेषिते । 

सम्पुलीभावतश्चापि हित्वा लनरकाच्‌ कुरून्‌ ॥ ८४ ॥ 


शेष: कृतः शेषितः । योऽन्यो धातुः शोषितो गतिर्वा, तत्रैते सप्त कुशलाः | 


कर्मपथाः सम्पुखी मावतोडपि संविद्यन्ते, अन्यत्र नरकोत्तरकुरुभ्यः । ते पुन- 
स्तियक्प्रेतेषु संवरनिसुंक्ता रूपधातौ तु संवरसंगृहोताः, अन्यत्रोभयथा ॥ ८४ ॥ 
त एते दशाकुशलाः कर्मपथाः कुशलाश्च 
सऽघिपतिनिष्यन्दविपाकफल दा सताः । 
अकुशेस्तावत्‌ सर्वै रेवासेवितभावितबहुलीङ्तैः नरकेपुपपद्यते । तदेषां 
बिपाक्रफलम्‌ । स चेदित्थन्त्वमागच्छति मनुष्याणां सभागतां प्राणातिपातेनार्पा- 
युर्भवति, अदत्तादानेन भोगव्यसनी भवति, काममिथ्याचारेण सक्षपत्नदारः, 
मृषावादेनाभ्यारूयानत्रहुरः, पेशुन्येन मित्रमेदो ऽस्य भवति, पारुष्येणामनोज्ञ- 





_ यङ्भ्स्याश्रयमिति विस्तरः । पञ्च भ्रुमयो यावच्चतुर्थेध्यान भूमिः । यदु भूमि-. 
राश्रयोऽस्येति यढुभुम्याश्रयम्‌ । अनाख्रव॑ शीलमार्येगोत्पादितं निरोषितस्‌ | 
उत्पादितं वर्तमानमध्वानं गमितम्‌ । निरोधितमतीतमध्वानं गमितमु । एक- 
भुम्याश्चयं यावच्चतुभूंम्याश्रयं वा । तेनारूप्येष्वतीतेन समन्वागतो भवति । पञ्चः 


भूम्याश्रयेण त्वनागतेन | कामावचराश्रयेण यावच्चतुर्थध्यानाश्रयेण च । यत्रोप- . 


पन्नो यत्र वा नोपपन्नस्तदाश्रयेण । 
अन्यत्र नरकोत्तरकुरुभ्य इति। तत्र समादानशीलाभावात्‌ । अन्यत्रोभयथेति | 
अन्यत्र कामधातौ देवेषूत्त रकुसुवज्येषु च मनुष्येषु उभयथा--संवरनिर्शुक्ताः, 
संवरगृहीताश्व । त्रिविधः संवर:- प्रातिमोक्षसंवरः, ध्यानसंवरः, अनाखव- 
संवरश्च यथासम्भवं ग्रहीतव्य: ॥ ८४ ॥ ‘ड 
आसेवितभावितवहुलीङतैरिति । प्रयोग-मौल-पृष्ठावस्थासु । 


«4 Fi है क > 
शिक कित ली ३५८ iad.” कै 





निर्देशः ] चतुथ कोशस्थानम्‌ ७११ 


शब्दश्रवणस्‌ , सम्मिन्नप्रलापेनानादेयवाक्यः, अभिध्यया तीव्ररागः, व्यापादेन 
तीत्रद्वेषः, मिथ्यादृष्ट्या तीत्रमोहः । तस्या मोहभूयस्त्वात्‌ । इदमेषां 
निःष्यन्दफलम्‌ । 

अरपमप्यायुर्मनुण्येषु कुशलफलम्‌ । तत्‌ कथं प्राणातिपातस्य निःप्यन्दफलं 
भवति ! नोच्यते तदेवायुस्तस्य फलम्‌ , किं तर्हि ¦ तेनाल्पायुर्भवतीति । अतो- 
ऽन्तरायहेतुः प्राणातिपातस्तस्यायुपो भवतीति वेदितव्यम्‌ । प्राणातिपातेनात्या- 
सेवितेन बाह्या भावा अल्पौजसो भवन्तीति । अदचादानेनाशनिरजोबहुळाः, 
काममिथ्याचारेण रजो ऽवक्ीर्णाः, मृषावादेन दुर्गन्धाः, पेशुन्येनोत्कूरनिकूलाः, 
पारुष्येणोषरनाङ्गळा प्रतिक्रृष्टाः पापभूमयः, सम्मिन्नप्रळापे विपमतुपरिणामा:, 
अभिध्यया शुप्कफलाः, व्यापादेन कटुकफलाः, मिथ्यादृष्ट्या अर्पफला अफला 
वा । इदमेषामधिपतिफळम्‌ । | 

किं तेनैव कर्मणायमिहाल्पायुर्भवति, अथान्येन ? तेनैवेत्येके | तद्‌ विपाक- 
फढस्‌ , इदं निप्यन्दफलमिति । 

तत्र प्रयोगेणेह मौलेनेत्ये के । 


किं तहिं । तेनाल्पायुर्भवतीति । आय्रुषोऽल्पत्वात्‌ निष्यन्दफलमिति दर्शयति। 
बाह्या भावाः। ओषधिस्ूम्यादयः। अल्पोजस्तः अल्पवीर्याः । अञ्चनिरजोबहुला 
इति । अञ्ञनिः शिलावर्षम्‌। रजो धूलिवृष्टि:, क्षारवृष्टिर्वा, यतः शस्यादिविनाशः। 
रजोज्वकीर्णा इति । घूलिव्युत्थिता:। उत्कुलनिकूलाः | उच्चतनिम्ना:। उषरजङ्गलाः | 
ऊषराश्च जङ्गलाश्च ते। बाह्या भावा इत्यविकृताः । ता भूमय इहाभिप्रेता: । 
ग्रतिक्रृष्टा विगहिता: । विषमतेपरिणामा इति | विषम ऋतुपरिणाम एषामिति 
विषमतुपरिणामा: शस्यादय ओषधय: । यस्मिन्तृतौ वषितव्यं तत्र न वर्षंति 
-यस्मिन्‌ शीतेन भवितव्यं तस्मिन्‌ न शीतम्‌, यस्मिन्नुष्णेन भवितव्यं तत्र तन्न 
भवतीति योज्यम्‌ । 

तद्विपाकफलमिति सत्त्वसन्ताने। इदं निष्यन्दफलमिति । बाह्यं तद्वस्त्विति 
न तद्विपाकफलम्‌ । 

तत्र अयोगेणेति विस्तरः । नरके प्राणातिपातप्रयोगेण तीव्रं दुःखमनुभवति । 
प्राणातिपातप्रयोगेण हि वध्यस्य प्राणिनो$तीव-तीत्रं दुःखं भवति । इहृ मोलेना- 
ल्पायुभवति । यथा तस्य॒ वध्यस्य प्राणिन आयुरुपद्रूयत इति, ताद्ृशमेवेतत्‌ । 


७१२ भाष्यस्फुटार्थासहितेऽसिधमंकोरो [ कमं- 


परे सपरिवारग्रहणात्तु प्राणातिपातेनेत्युक्तमिति | 

यदध्येतन्निःप्यन्दफरपुक्त नैतद्‌ द्रयमतिवर्तते---विषाकृफल मधिपतिफळं च | 
साइश्यविशेषात्तु तथोक्तम्‌ । 

कि पुनः कारणमेपां कर्मेपथानामेतत्‌ त्रिबिधफळमभिनिर्वर्तते ? प्राणातिपातं 
हि तावत्‌ कुर्वता मार्यमाणस्य दुःखमुत्पादितम्‌ , मारितम्‌ , ओजो नाशितम्‌ , 
अतो ऽस्य 

दुःखनान्मारणादोजोनाशनात त्रिविधं फलस्‌ ॥ ८५॥ 

परस्य दृःखनादू विपाङफलेन नरके दुःखितो भवति । मारणान्निःप्यन्द- 
फरुमास्पायुर्भवति । ओजोनाशनादधिपतिफलेनास्पोजसो बाह्या 
भवन्ति । एवमन्येष्वपि योज्यम्‌ । 




















क्षणिको हि मौलः कर्मपथः । तत्र च न दुःखा वेदनास्तीति युक्तमिह मोलेनेति 
वक्तुस्‌ ? आहयदि तत्र घ्रयोगेणेह मौलेन, कस्मादेव मुक्तम्‌--प्राणातिपातेना- 
सेवितेन भावितेन बहुलीकृतेन नरकेषूपपद्यते, घ्राणातिपातेन मौलेनेति सूत्रार्थं 
पद्यन्नेवं पृच्छति । सपरिवारमहृणादिति । मौल एव घ्राणातिपातः, तस्य प्रयोग: 
परिवारः । तस्मिन्‌ प्रयोगे घ्राणातिपातोपचारं कृत्वेवमुक्तम्‌-प्राणातिपातेनेति 
विस्तरः । 
नेतद्‌ द्वयमतिवर्तते विपाकफलम्‌, अधिपतिफलं चेति । स्वसन्ताने विपाक 
फलमन्यत्राधिपतिफलमिति कृत्वा । साहब्यविशेषात्तु तथोक्तमिति। इष्टः 
जोवितोपच्छेद-भोगव्यसनादिलक्षणात्‌ सादृद्यविशेषात्तु तथोक्तम्‌ । स चेदित्थ- 
न्त्वमागच्छति मनुष्याणां सभागतां प्राणातिपातेनाल्पाथुर्भवत्यदत्तादानेन, भोग- 
व्यसनो भवतीति विस्तरेण । भवति ह्यत्र हेतुविपाकफल्योः सादृश्यमिति । 
एवं कुशलेष्वपि वक्तव्यस्‌ । निष्यन्दकलं फलद्वयं नातिवतंते । साव्श्यविशेषात्तु 
तथोक्तम्‌ । स चेदित्थन्त्वमागच्छति मनुष्याणां सभागतां प्राणातिपातविरत्या 
दोर्घायुर्भवतीति विस्तरेण । 
ओजो नाच्ितमिति । ओजो हृदयप्रदेशे भवति । एवमन्येषामपि योज्यमिति । 
अदत्तादानं हि कुर्वता द्रव्यस्वामिनो दुःखपुत्पादितम्‌, भोगव्यसनं कृतम्‌, ओजो . 
नाशितम्‌ । अतोऽस्य ढुःखनाद्‌, भोगत्यजनाद्‌, ओजोनाशनाच्च त्रिविधं फलम्‌ । _ 
कथमोजो नाशितम्‌ ? तड़ेतुनाशनात्‌, भोगव्यसनेन च तस्योपघातात्‌। 
अत एवोक्तम्‌ ~ अदत्तादानेचाशनि रजोत्रहुला इति तेन तदोजसः सोपघातता 
भवतीति । एवं परदारमभिगच्छता परस्य दुःखमुत्पादितम्‌, ससपत्नदारता, 
कृता, ओजो नाशितम्‌ । येनौजसा तेजस्वीति लोके निरुच्यते । अत एवोक्तम्‌ ¬ 





निर्देश: ] चतुर्थ कोशस्थानम्‌ ७१३ 


एवं कृशलानामपि कर्मपथानां फलत्रयं वेदितव्यम्‌ । प्राणातिपातविरत्या 
आसेवितया भावितया बहुलीकृतया देवेषूपपद्यते । स॒चेदित्यन्त्वमागच्छति 
मनुष्याणां सभागतां दीर्घायुर्भवतीत्यकुशलविपर्ययेण सवे योजयितव्यम्‌ ॥ ८५ ॥ 
भगवता--“मिथ्यावाडमिथ्याकर्मान्ती मिथ्याजीवः” इ्युक्तम्‌ , 
को ऽयमन्यस्ताभ्यां मिथ्याजीवः ? नायमन्यो ऽस्ति । तदेव तु 
लोभजं कायवाक्कर्म सिथ्याजीवः, 
द्वेषमोहजौ तु कायवाक्कर्मान्ती । स चैष ताभ्याम्‌ 
पृथक्‌ कृतः । 
दुःशोधत्वात्‌, 
हारी हि लोभधर्मः | तत्समुत्थात्‌ कमणश्चित्तं न सुरक्ष्यम्‌ । अत आजीवो 
दुःखशोध इत्यादरोत्पादनार्थं तत्रासौ पृथगिनर्दिष्टः | आह चात्र 
“दुःशोधा गृहिणां दृष्टिनित्यं विविधदृष्टिना । 
आजीवो भिक्षुणा चैव परेष्वायत्तवृत्तिना ॥ ( ) इति । 


काममिथ्याचारेण रजोऽवकीर्णा इति । एवमन्येषामपि योज्यम्‌ । एषा दिक्‌ । 

अक्‌शलविपर्ययेण सर्व यो जयितव्यमिति। कथम्‌ ? अदत्तादानविरत्यासेवितया 
भावितया बहुलीकृतया देवेछूपपद्यते। स चेदित्थन्त्वमागच्छति मनुष्याणां 
सभागतां स न भोगव्यसनो भवतीति। एवं काममिथ्याचारविरत्यासेवितया 
भावितयेति विस्तरेणोवत्वा यावन्मनुष्याणां सभागतां नाभ्याख्यानबहुळो 
भवतीति अनया दिशा सर्व योजयितव्यम्‌ । प्राणातिपातादु विरमता- परस्य 
दुःखं नोत्पादितस्‌, न मारितः; नौजो नाशितमित्यतल्लिविध॑ फलम्‌ । एवमदत्ता- 
दानात्‌ प्रतिविरमता-नाथस्वामिनो दुःखमुत्पादितम्‌, न भोगव्यसनं कृतस्‌, 
नोजो नाशितमतोऽस्य त्रिविधं फलम्‌ । काममिथ्याचारादु विरमता--न परस्य 
दुःखमुत्पादितम्‌, न ससपत्नदारः कृतः, नाप्योजो श्रंसितस्‌ । अतोऽस्य त्रिविधं 
फलम्‌ । एवमन्यत्रापि योजयितव्यस्‌ ॥ ८५ ॥ 

विविधह्टिनेति । कौतुकमङ्गलतिथिमुहुर्तनक्षत्रादिदृष्टिना । परेष्वायत्तवृत्ति- 
नेति । कायस्थितिहेतवश्चीवरपिण्डपातशयनासनादयो भिक्षोः परप्रतिवद्धाः । 
पिण्डपातं निःश्रित्येति वचनात्‌ | तस्य पराधीनवृत्ते्िक्षो मिथ्याजीवा भवेयुः 
कुहना, लपना, नैमित्तिकता, नेष्पेषिता, लाभेन लाभनिश्चिकीर्षा च | ते 
दुः्योधा भवन्ति । आजीवयोगा इति । 


७१७ भाष्यस्फुटाथोंसाहेते परभिघरमंको शे [ कर्म- 


परिष्कारलोभोत्थं चेत्‌, 

ग्रो मन्यते--जीवितपरिष्कारलोभोत्थमेव कायवाक्कर्म मिथ्याजीवः 

नान्यत्‌ ; न ह्यात्मरतिनिमित्तं नृत्तगीतादि आजीवयोग इति, तत्‌ 
न सुत्रतः ॥ ८६॥ 

शीलस्कन्धिकायां हि भगवता हस्तियुद्धदशंनादीन्यपि मिथ्याजीवे 

न्यस्तानि । कि कारणम्‌ ? मिथ्याविषयपरिभोगात्‌ ॥ ८६ ॥ 
गतमेतत्‌ ॥ 
यानि पूर्व पञ्च फछान्युक्तानि, तेषां कतमत्‌ कर्म कतिभिः फलेः प्रहाणम्‌ ! 
प्रहाणसागे समले सफलं कर्म पञ्चभिः । 

्रहाणार्थ मार्गः, प्रहीयन्ते वाऽनेन क्लेशा इति प्रहाणमार्ग आनन्तर्य- 

मार्गः, तस्मिन्‌ साखवे यत्‌ कसं तत्‌ पञ्चभिः फलैः सफलम्‌ । तस्य हि 





शीलर्कन्धिकायामिति । झीलस्कन्थिका नाम निपातः । तत्रोक्तम्‌-“यथा 
त्रिदण्डिन्‌ एके श्रमणब्राह्मणाः श्रद्धादेयं परिभुज्य विविधदर्शनसमा रम्भानुयोग- 
मनुयुक्ता विहरन्ति | तद्यथा--हस्तियुद्धे, अश्वयुद्धे, रथयुद्धे, पत्तियुद्धे, य यष्टियुद्ध 
मुधियुद्धे, सारसयुद्धे, वृषभयुद्धे, महिबयुद्धे, अजयुद्धे, मेषयुद्धे, कुक्कुटयुद्ध, 
वतंकयुद्धे, लावकयुद्धे*, खीयुद्ध, पुरुषयुद्धे, कुमारयुद्धे, 'कुमारिकायुद्ध, इज्ञल- 
वशे, उत्सतिकायास्‌, ध्वजाग्रे, बलाग्रे, सेनाव्यूहे, अनीकसन्दर्शने, महासमाजं 
वा प्रत्यनुभवन्त्येके । इत्यप्येवंख्याच्छमणो विविधदशंनसमा रम्भानुयोगात्‌ 
प्रतिविरतो भवति । तथापि तत्र त्रिदण्डिन्‌ एके श्रमणब्राह्मणाः श्रद्धादेयं परि- 
भुज्य विविधशब्दश्रवणसमारम्भानुयोगयुक्ता विहरन्ति, तद्यथा--हस्तिशब्दे 
अश्वशब्दे, रथशब्दे, पत्तिशब्दे, शङ्कशब्दे, भेरीशब्दे, आडम्बरशब्दे, नृत्यशब्दे 
गीतशब्दे, शय्पाशब्दे, अच्छटशब्दे, पाणिस्वरे, कम्भतूणीरे, खचिते, चित्राक्षरे र 
चित्रपदव्यञ्जने, लोकायतप्रतिसंथुक्त, आख्यायिका वा श्रोतुमिच्छन्त्येके | 
इत्यप्येवँछपाच्छरमणो विविधशब्दश्रमणसमारम्भानुयोगात्‌ प्रतिविरतो भवति| . 
( ) इत्येवमादि | मिश्याविषयपरिमोगात्‌ । असम्यस्विषयपरिभोगात्‌ ॥८६॥ | 
. यानि पूर्व पञ्च फलान्यृक्तानीति । अधिपतिफलम्‌ु, पुरुषका रफलम्‌, निष्यन्दः 
फलम्‌, विपाकफलम्‌, विसंयोगफलव्व । ग्रहणार्थं माग इति। भावसाधः | 
नमुप्रहाणाय मार्गः प्रहाणमार्गं इति । ग्रह्ीयतेऽनेनेति। करणसाधनस्‌ | | 

निर्देश: ] ह चतुथ कोशस्थानम्‌ ७१५ 


विपाकफलम्‌- स्वभूमाविष्टो विपाकः । निष्यन्दफलम्‌--समाघिजा उत्तरे 
सदृशा धर्माः । विसंयोगफलम्‌-विसंयोग एव यत्तत्‌ प्रहाणम्‌ । पुरुषकारफलम्‌- 
तदाङ्कष्टा धर्माः, तद्यथा अधिमुक्तिमार्गस्तत्सहसुवश्च, यःचानागतं भाव्यते तच्च 
प्रहाणम्‌ । अधिपतिफलम्‌- स्वभावादन्ये सर्वेसंस्काराः पूर्वोरपन्नवर्ज्याः | 
चतुभिरसले, 
अनाखवे प्रहाणमागे यत्‌ कमातव्वतुमिः फलेः सफलम्‌, विपाकफलं हित्वा । 
अन्यच्च सात्वं यच्छुभाशभस्‌ ॥ ८७ ॥ 
यच्चान्यत्‌ प्रहाणमार्गात्‌ सास्रवं कुशलं कर्म यच्चाकुशलं तदपि, चतुर्भिवि 
संयोगफल हिला ॥ ८७ ॥ 


अनास्रवं पुनः शेषं त्रिभिरव्याकुतं च यत्‌ । 








प्रहाणो मार्ग इति च विग्रहः । समाधिजा उत्तरे सहज धर्मा इति. । 
समाधिजग्रहणमसमा धिजनिरासार्थम्‌ । सद्दशग्रहणमनास्रवाब्याकृत निरासार्थंमु । 
सहभुव इति । सम्प्रयुक्ताश्च तत्र वेदनादयः, विप्रयुक्ताश्च जात्यादयः । यचानागत॑ 
भाव्यत इति । अनागतो धर्मस्तद्वलेन प्राप्यत इति । तस्य तत्‌ पुरुषकारफलम्‌ । 
अत एव तच्च प्रहाणं पुरुषकारफलं व्यवस्थाप्यते । न केवल विसंयोगफलमिति । 
पूर्वोत्पन्नवर्ज्या इति । पूर्वोत्पन्नं फलं न युज्यत इति कृत्वा । तथा हृथुक्तम्‌- 
अपूव: संस्कृतस्यैव संस्कृतोऽधिपतेः फलम्‌” ( अभि० को० २.५८ ) इति । 

विपाकफलं हित्वेति । अनास्नवस्याविपाकत्वात्‌। तस्य हि निष्यन्दफलं 
समाधिजा उत्तरे सदृशा धर्मा; । विसंयोगफलं विसंयोग एव यत्तत्‌ प्रहाणम्‌ । 
पुरुषकारफलं तदाकृष्टा धर्मा: । तद्यथा--विमुक्तिमागँ:, सहभुव:। यच्चाना- 
गतं भाव्यते, तच्च प्रहाणम्‌ अधिपतिफलमु । स्वभावादन्ये सव संस्कृता 
पूर्वोत्पन्नवर्ज्याः । 

“यच्छुभाशुभम्‌” इति । प्रह्मणमार्गादु यदन्यसात्तवं कमं समाहितम्‌, 
असमाहितञ्च । तदपि चतुर्भिः फले: सफलम्‌, विसंयोगफलं हित्वा । अप्रहाण- 
मार्गत्वादस्य विसंयोगफल नास्ति । तस्य हि विपाकफलं स्वभुमाविष्टोऽनिष्टो 
वा विपाकः । निष्यन्दफलमुत्तरे सदृशा धर्मा: । पुरुषकारफलं तदाकृष्टाः धर्माः, 
सहभुवो5नन्तरभुवो वा । अधिपतिफळ शेषं पूर्ववत्‌ ॥ ८७ ॥ 


“अनास्रवं पुनः शेवस्‌” इति। शेषग्रहणं प्रहाणमार्गेनिरासार्थस्‌ । तत्‌ 


पुनः कथस्‌ ? शेषं प्रयोगविमुक्तिविशेषमागणु । तस्याप्रहाणमागंत्वाद्‌ विसंयोग- 
अभि० को० २; २२ 





























७१६ भाष्यस्फुटार्थास हिते5भिघमंकोशे [ = के 


प्रहाणमार्गादन्यदनास्नवं कर्म अच्याकृतं च कर्म त्रिभिः, विपाकः 
विसंयोगफले हित्वा । 
चत्वारि हे तथा त्रीणि कुशलस्य शुभादयः ॥ ८८ ॥ 
“अनुक्रमम्‌? इति पश्चाद्‌ वक्ष्यति। कुशलस्य कर्मणः कुशला धर्माश्चसवारि 
फलानि, विपाकफलं हित्वा । अकुशला द्वे-पुरुषक्राराधिपतिफले । अव्याकृता- 
स्रीणि`, ` निःप्यन्दविसंयोगफले हित्वा ॥ ८८ ॥ 
अशुभस्य शुभाद्या द्वे त्रीणि चत्वार्यनुक्रसस्‌ । 
यथाक्रममित्यर्थः | अकुशळस्य कर्मणः कुशला धर्मा हे पुरुषक्राराधिपति- 
फले । अकुशळास्रीणि, बिपाकविसंयोगफले हित्वा । अव्याकृताश्वत्वारि, 
विसंयोगफलं हित्वा । अव्याकृते हि सत्कायान्तग्राहदष्टी अकुशळानां सर्वत्रगाणां 
दुःखदर्शनहेयानां च निःप्यन्दफलम्‌ । 


FA 





फलं नास्ति। अनास्रवत्वाञ्च न विपाकफलम्‌। शेषं पूर्ववत्‌ । अव्याकृतञ्च 
यन्निवृत्ताव्याकृतमनिवृत्ताव्याकृतं च तदपि त्रिभिः सफलम्‌ । अप्रहाणमागं- 
त्वान्न तस्य विसंयोगफलम्‌ । अव्याकृतत्वाच्च न विपाकफलम्‌ । शेषं पुर्व- 
वदेवास्ति । 

` “चत्वारि द्वे तथा त्रीणि कुशलस्य” इति । यथाक्रममेतत्‌ । कथम्‌ ? कुञ्चः 
लस्य कुञ्लला धर्माश्चत्वारि फलानि। तस्येवाकुशला डे फले । तस्यैवाव्याकृता 
खोणि* फलानीति । विपाकफलं हित्वेति । विपाकस्याव्याकृतस्वात्‌ ॥ ८८ ॥ 

अकुशला द्वे इति । पुरुषकाराधिपतिफले । न निष्यन्दफलमु; यस्मात्‌ _ 
कुशला धर्मा अकुशलानां न सभागहेतुरिति। न विपाकफलमु; अव्याकृत- 
त्वादु विपाकस्य, यस्माच्चाकुशला विपाकं प्रति व्याक्रियन्ते। न विसंयोग- 
फलम्‌; अकुशलत्वात्‌ । पारिशेष्यात्‌ पुरुषकाराधिपतिफले एव। ते च पूर्वः 
वदू व्याख्यातव्ये। अव्याकृताश्वत्वारीति । कथमकुशलस्याव्याकृता धर्मा निष्यन्दः 
फलम्‌ ? कथं च न भवितव्यम्‌ ? विसदृशत्वात्‌, विसदृशा ह्यकुशलाव्याकृता | 
धर्माः; सविपाकाविपाकत्वात्‌ ? नेष दोषः; अकुशलनिवृताव्याकृतानां हिं ` 
धर्माणां किलिष्टसामान्येनास्ति सादृश्यम्‌ । तस्मादक्कुशलानां निवृताव्याकृताः, 
निवृताव्याकृतानां चाकुशळाः निष्यन्दफलं युज्यन्ते । तेनाह--अव्याझते 
हीति विस्तरः । अकुञ्चलानां सर्वत्रगाणां दुःखसमुदयदशंतप्रहातव्यानाम्‌ । दुःखः 


१. अव्याकृत०--मुद्रितः पाठः | 


निर्देश: ] चतुथ कोशस्थानम्‌ ७१७ 


अव्याकृतस्य द्वे त्रीणि त्रोणि चते शुभादयः ॥ ८९॥ 
अव्याकृतस्य कर्मणः कुशला धर्मा द्वे पुरुषकाराधिपतिफले । अकुशलाः 
त्रीणि, विपाकविसंयोगफले हित्वा । अकुशला हि दुःखादिदशनहेया' 
अग्यराक्कतयोरृश्यो निःप्यन्दफळम्‌ । अव्याकृता धर्मा एतान्येव त्रीणि ॥ ८९ ॥ 
सरवऽतीतस्य चत्वारि, 
सर्वे इति त्रैयध्विकाः । अतीतस्य कर्मणख्नैयध्विकाः धर्मश्चरवारि 
फलानि, विसंयोगफळं हित्वा । 
मध्यमस्याप्यनागताः । 
रयुतपन्नस्यापि कर्मणो ऽनागता धर्माश्चत्वारि फलान्येतान्येव | 
सध्यमा हे, 
प्रत्युत्पन्ना घर्माः प्रत्युत्पन्नस्य द्वे पुरुषकाराधिपतिफले । 


दञ्चनहेयानाञ्च रागादीनाम्‌ । सत्कायान्तग्राहदृष्टी निष्यन्द्फलम्‌ | सभागसवत्र- 
गयोनिष्यन्दफलमिति । 

अकुश्रला हीति विस्तरः । अकुशला दुःखादिदर्शनहेयाः पञ्च नेकायिका: । 
अव्याङ्गतयोः सत्कायान्तग्राहहृष्टयोः निष्यन्द्फलम्‌ । एतान्येव त्रीणि | विपाक- 
विसंयोगफले हित्वा ॥ ८९ ॥ 

अतीतस्य कर्मणस्रेयध्विकाः | अतीतानागतत्रतयुत्पन्ना धर्मा; | ग्रत्येक॑ चत्वारि 
फलानि । विसंयोगफ़लं हित्वा | तस्यानध्वपतितत्वात्‌ । कथं कृत्वा ? अतीतस्य 
कर्मणः पश्चादतीतस्तद्विपाको विपाकफलम्‌, तदाकृष्टाः सहजातीताः पश्चाद- 
नन्तरातीता वा पुरुषकारफलम्‌, स्वभाववर्ज्या: तेन सहोत्पन्नाः पश्चादुत्पन्ना- 
श्वातीताः अधिपतिफलम, पश्चादुत्पऱन्नातीताः सदृशा घर्मा निष्यन्दफलम्‌ । 
अतीतस्यानागतस्तद्विपाको विपाकफलम्‌, यद्वळेन प्राप्यतेऽनागतो धमंस्तत्‌ 
पुरुषका रफलम्‌, अधिपतिफलं यदनागतं तस्य फलम्‌, निष्यन्दफलं तत्सद्दश- 
मनागतम्‌ । एवं प्रत्युत्पन्ता अपि तस्यातीतस्य चत्वारि फलाति योज्यानि । 

“मध्यमस्याप्यनागताः” इति । ग्रत्युत्प्स्याप्यनागता धर्माश्चत्वारि फलानि 
एतान्येव | विसंयोगफलं हित्वेत्यर्थंः । तान्यप्येवमेव योज्यानि । 

ग्रत्युपना धर्माः ग्रत्युत्पचस्य द्वे पुरुषकाराधिपतिफले इति। तस्य हि 
सहोत्पन्नं तद्वछाज्जातमिति पुरुषकारफलम्‌, अधिपतिफलं च भवत्येव। अवि- 


१. दु:खदर्शनादि०--का० | 





~ 

अजातस्य फलानि त्रीण्यनागताः )। ९० ॥ 
अनागतस्यानागतानि त्रीणि फलानि, निःप्यन्दविसंयोगफले हित्वा ॥९.०॥ 
स्वभुमिकस्य' चत्वारि, 
स्वभूमिकस्य कर्मणः स्वभूमिक्रा धर्माश्चत्वारि फलानि बिसंयोगफले 
हित्वा । 
त्रोणि द्वे वाऽन्यभूसिकाः । 
अन्यभूमिका धर्मा अनास्रवाश्चेत्‌ त्रीणि फछानि, विपाकविसंयोगफले 
हित्वा; धात्वपतितत्वात्‌ । सास्वाश्चेद्‌ , द्वे पुरुषक्राराधिपतिफले । 
शेक्षस्य त्रीणि शंक्षाद्याः, 
शेक्षस्य कर्मणः शैक्षा धर्मास्रीणि फलानि, विपाकविसंयोगफले हित्वा । 
अशेक्षा अप्येवम्‌ । नैवशैक्षनाशैक्षा अपि विपाकनिःप्यन्दफले हित्वा । 





संयोगस्वभावान्न विसंयोगफलम्‌ । पूर्वोत्तरताभावान्न निष्यन्दफलम्‌। प्रवाहा- 
पेक्षत्वाद्‌ विपाकस्य न वर्तमान वतैमानस्य विपाकफलम्‌ । 
निष्यन्दविस॑योगफले हित्वेति । अनागतोऽनागतस्य न निष्यन्दफलम्‌; 
यस्मात्‌ सभागसवंत्रगहेत्‌ नानागतौ भवतः, तस्य विप्रकीर्णेत्वात्‌ । साष्टञ्येन 
च 'अस्येदं फलम्‌? इति परिछेत्तुमशक्यत्वात्‌ । न विसंयोंगफलमु; यस्मादना- 
गतो विसँयोगो न भवति । विपाकफलं तु भवेद्‌; अनागतस्य ह्यकुशलस्प 
कुशलसास्रवस्य वानागतं पश्चादृत्पत्स्यमानञ्च विपाकफलम्‌ । पुरुषकारफलं 
सहजमनागतमनन्तरभावि चानागतम्‌ । अधिपतिफल तु सुगममिति न 
पुनरुच्यते ॥ ६० ॥ 
स्वभूमिका धर्मा न विसँयोगफलस्‌ । विसंयोगस्याभ्रूमिस्वभावत्वात्‌ । 
अनास्रवोश्वेत त्रीणि फलानीति । निष्यन्दफलस्य ठृतीयस्य सम्भवात्‌ । 
“अन्योन्यं नवभूमिस्तु मार्गः” ( अभि० को० २.५२ ) इति हि सिद्धान्त: । 
क्षस्य कर्मणः शेक्षा धर्मात्रीणीति । यस्माद विपाकफल न शैक्षम्‌ । विसं- 
योगश्वापि न दोक्ष: । नेवशेक्षनाशेक्षा अपित्रीणि। न विपाकफलमस्यास्त; . 
होक्षस्याविपाकत्वात्‌ । न निष्यन्दफलस । नेवशैक्षनाशैक्षस्य शैक्षेणासद्शत्वाद्‌ 
विसंयोगफल तु भवति; विसंयोगस्य नेवशेक्षनाशेक्षस्वभावत्वात्‌ । पुरुषकारः | 


१. स्वभूमिधर्मा:--का० । 


निर्देश: ] चतुर्थ कोरास्थानंम्‌ ७१९, 


अशेक्षस्य तु कर्मणः ॥ ९१ ॥ 
धर्साः शक्षादिका एकं फलं त्रीण्यपि च द्यस्‌ । 
अशैक्षस्य कर्मणः शैक्षा धर्मा एकमधिपतिफलम्‌ । अशैक्षास्रीणि, विपाक- 
विसंयोगफले हित्वा । नेवशैक्षनाशेक्षा द्वे पुरुपक्राराधिपतिफले । 
ताभ्यामन्यस्य शंक्षाद्या हे दर पञ्च फलानि च॥ ९२॥ 
शक्षाशक्षाभ्यामन्यस्य कर्मणो नेवशैक्षनाशैक्षस्य' शेक्षा धर्मा द्वे पुरुष- 
काराधिपतिफले। अशैक्षा अप्येवम्‌ । नेवशैक्षनाशैक्षाः पञ्च फलानि ॥९.१-९२॥ 
त्रीणि चत्वारि चेक च) दृग्चेयस्य तदादयः । 
दर्शनहेयस्य कर्मणो दर्शनहेया धर्माख्ीणि फलानि, विपाकविसंयोगफले 
हित्वा । भावनाहेयाश्वत्वा रि, विसंयोगफळं हित्वा । अप्रहेया एकमधिपतिफम्‌ | 
ते द्रे चत्वार्यथ त्रीण भावनाहेयकर्मणः ॥ ९३॥ 
भावनाहेयस्य कर्मणो दर्शनहेया धर्मा द्वे पुरुषकाराधिपतिफळे । भावना- 
हेयाश्चत्वारि, विसंयोगफळं सुकत्वा । अप्रहेयात्रीणि, विपाकनिःष्यन्दफळे 
मुक्त्वा ॥ ९३ ॥ 


फलमपि भवति; शेक्षेण नेवशेक्षनाशेक्षाकृष्टिसम्भवातु । अधिपतिफल चास्त्येव 
इति त्रीणि सम्भवन्ति । 

“अश्ैक्षस्य तु” इति विस्तरः। अशेक्षस्य शेक्षा धर्मा एकमधिपतिफलम्‌ । 
न निष्यन्दफलम्‌; न्यूनत्वात्‌ । “समविशिष्टयो:” ( अभि० को० २.५२ ) इति 
वचनात्‌ । न पुरुषकारफलम्‌, सहानन्तरोत्पादाभावात्‌ । न ह्यशेक्षानन्तरं 
शेक्षमुत्पद्यते; परिहाणिकालेऽपि क्लेशसमुदाचारव्यवहितत्वात्‌ । विपाकफलं 
विसंयोगफलं च नेवरेक्षनाशोक्षस्वभावमिति । न चाशेक्षस्य विपाको भवती- 
त्यतो न विपाकफलम्‌ । अशेक्षात्रीणीति ; पुरMषकाराधिपतिनिष्यन्दफलानि । 
न विपाकविसंयोगफले | तयोनेवशैक्षनाझैक्षस्वभावत्वातु । यच्चाशेक्षस्वभावं 
तदिह चिन्त्यते । नेवशेक्षनाशेक्षा द्वे पुरुषकाराधिपतिफले इति । पुरुषकारफलम | 
तद्यथा- तदाकृष्टा अनन्तरभाविनो धर्माः । अधिपतिफलं पूर्ववत्‌ । यथोक्त- 
कारणत्वान्न फलत्रयम्‌ । 

मशक्षा अप्येवमिति। ढे पुरुषकाराधिपतिफळे इत्यर्थः ॥ ६१-९२ ॥ 

“तदादयः” इति । दर्शनहेयादय: । “ते” इति । दशंनहेयादय: ॥ ९३ ॥ 


१. नेवशंक्षा०--का० | एवमुपर्यपि | 








७२० भाष्यस्फुटार्थासहिते5 भिघर्मकोरो [ कर्म- 
अप्रहेयस्य ते त्वेकं ह चत्वारि यथाक्रसस्‌ । 
अप्रहेयस्य कर्मणो दर्शेनहेया घर्मा एकमधिपतिफळम्‌ । भावनाहेया द्वे 
पुरुषकाराधिपतिफले । अप्रहेयाश्चत्वारि, विपाकफलं मुक्स्वा । 
पुनर्यथाक्रमग्रहणमान्तवन्मध्ये ऽपि ज्ञापनार्थम्‌ | एष हि पेयालधर्मः । 
कर्मनिर्देशप्रसङ्गेनेदमपि परिप्रइन्यते--शास्रेषु अयोगविहितम्‌, योग- 
विहितम्‌ , नेवयोगविहितं नायोगविहितं च कर्मोक्तम्‌, तस्य किं लक्षणम्‌ १ 
अयोगविहितं छि विधिश्रषटं च केचन ॥ ९४॥ 
` किलष्टं कर्मायोगविहितम्‌; अयोनिशोमनस्कारसम्मूतर्वादिन्येके । 
विधिभ्रष्टमपीत्यपरे | येन यथा गन्तव्यं स्थातव्यं भोक्तव्यं प्रविचरित- 
व्यमित्येवमादि, तच्चान्यथा विदधाति, तदयुक्तविधानादयोगविहितमिति । 
कुशल कर्म योगविहितम्‌ , अविधिश्रष्टं चेत्यपरे । 
दुभाभ्यामन्यत्‌* नोभयथा--नेवयोगविहितं नायोगविहितम्‌ ॥ ९४ ॥ 








भावनाहेया द्वे इति । अनास्रवमागंव्युत्थाने भावनाहेयाः कुशलाः पुरुष- 
कारफलम्‌ | 
आवन्तवादिति विस्तरः । आद्यन्तयोरिवाद्चन्तत्रत्‌ । मध्येऽपि ज्ञाप- 
नार्थम्‌ पुनर्यथाक्रमग्रहणम्‌ | कथम्‌ ? आदी यथाक्रमार्थोऽनुक्रमशब्दः 
'अणुभस्य शुभाद्या द्वे त्रीणि चत्वाय॑नुक्रमम” ( अभि० को० ४८९) इति 
बचनात्‌ । अन्तेऽपि प्रयुक्तः; 'अप्रहेयस्य ते त्वेकं द्वे चत्वारि यथाक्रमम्‌? 
( अभि० को० ४.९२) इति । यथेवमाद्चन्तथोर्यथाक्रमार्थं उक्तः, तथा 
मध्येऽप्यवगन्तव्यः। एष हि पेयालधर्म इति । एषोऽभिसंक्षेपन्यायः। अन्यथा 
हि 'अव्याकृतस्य दवे त्रीणि त्रीणि चेते शुभादयः” ( अभि० को० ४.८६ ) 
इत्येवमादिषु यथाक्रममिति सवंत्र वक्तव्यम्‌ । 9 
अयोनिशों मनस्कारसम्भूतत्वादिति । अयोन्या अन्यायेन क्लेशयोगेन य; 
प्रवृत्तो मनस्कारः, तत्र सम्भूतः, तद्भावः, तस्मादिति। | र 
येन यथा गन्तव्यम्‌ | येन पुदूलेन यथा गन्तव्यं तथा न गच्छतीत्यस्या- 
योगविहितं कर्म | 
विधिम्रष्टमप्रीति । अपि-शब्देन क्लिष्टं चापीति गृह्यते । तदुभाभ्यामन्य्रोः 


१, उभाम्या०-का० | 

किमेकं कमै एकमेव जन्माक्षिपति ! अथ नैकमपि £ तथा किमेकमपि 

कर्मेक॑ जन्माक्षिपति ? अथानेकम्‌ £ एष हि सिद्धान्तः-- 
एक जन्माक्षिपत्येकस्‌, 

एकमेव जन्साक्षिपति एकमेव च कर्म, नानेकम्‌ । जन्मेति निकांय- 
सभागस्याख्या । तत्र हि लब्धे जात इत्युच्यते । 

यत्तहि स्थविरानिरुद्धेनोक्तमः--“सो5हं तस्यैकपिण्डपातस्य विपाकेन 
सप्तकृत्वल्यरिशेषु देवेपूपपत्नो यावदेतर्द्याचे शाक्यकुल नातः” ( ' .:) 
इति ? तेन ह्यसौ समृद्धि रूव्ध्वा जातिस्मरः पुनरन्यत्‌ पुण्यं कृतवान्‌। तत 
उत्थानं दर्शयति स्म | यथा मनुष्यो दीनारोत्थोऽनेन सहस्रं निवर्त्याहृ -- 
एकेन दीनारेणाहृमैतंदैः्वयं ` प्रातः? इति । 

अपरे त्वाहुः--तस्य तं पिण्डपातमधिष्ठानं कृत्वा दानचेतनानां प्रवाहो 
महानुत्पन्नः कयाचित्‌ किञ्चित्‌ फलं परिगृहीतमिति । अनेकेनाप्येकमाक्षिप्यते-- 
मा मूत खण्डशो निकायसमागस्याद्षेप इति । एकेन तु कमणा क्किष्टस्य 
निकायसभागस्येष्यते कर्म । 

अनेकं परिपुरकम्‌ । `` 

यथा चित्रकर एकया वर्ष्या रूपमालिख्य बह्वीभिः परिपूरयति; तथा हि 
तुल्येऽपि मानुष्ये कश्चित्‌ सकलेन्द्रियाङ्गमत्यङ्घो भवति वर्णाङ्कतिप्रमाणबलसम्पदा 
विश्राजमानः, कश्चिदेषां केनचिद्‌ विकरः | Mrmr वन 


भयथेति। न योगविहितः, नायोगविहितः। किञ्च तदन्यदव्याकुतं कमे 
विविश्रष्टाविधिभ्रष्टाभ्यां चान्यदव्याकृतमिति ॥ ९४ ॥ 

जन्मेति निकायसभागस्याख्येति । चित्तविप्रयुक्तस्य संस्कारस्य, न तु 
जातेरित्यभिप्राय: । 


यत्तहीति। यद्येकमेव कर्मेकमेव जन्माक्षिपति । यत्‌ स्थविरातिरुद्धेनोक्त 


सोऽहं तस्येति विस्तरेण । ततु कथं न विरुध्यत इति वाक्यार्थः । ˆ 


तेन जन्मान्तरे तगरशिखिने प्रत्येकबुद्धाय पिण्डपातो दत्तः। तेनेवमुक्तमु-- 
सोऽहं तस्य” इति विस्तरेण । निवर्त्येति । विठपित्वेत्यर्थंः | 
तुल्येऽपि मानुष्ये कश्चित्‌ सकलेन्द्रियो भवति, कश्चिद्‌ विकलेन्द्रियः | परिपुर- 
१, निविश्याह--का० | २. ०दीश्व्य~क़ा०। ` = 


>> “खा की 


$ 


७२२ भांष्यस्फुटार्थासहिते5भिघमंको शो ` {कमै 


५ न च केवरं कमेंवाक्षेपकं जन्मनः । किं तहिं £ अन्यदपि सविपाकम्‌ | 
सवंथा तु-- 
नाक्षेपिके समाप्ती अचिते घ्रायो न च ॥ ९५॥ 
सविपाकाभ्यामप्यचित्तसमापत्तिभ्यां निक्रायसभागो नाक्षिप्यते; कर्मासह- 
भूत्वात्‌*, मा्िभिइच, कर्मणानेकऋफलत्वात्‌' ॥ ९५ ॥ 
-- त्रीण्यावरणान्युक्तानि भगवता--कर्मावरणम्‌ , कळेशावरणम्‌ , विपाकावरणं 
च; तेषां कः स्वमावः ? 
आनन्तर्याणि कर्माणि तीब्रवलेशोऽथ दुर्गतिः । 
कौरवासंन्ञिसतत्वाऱ्च सतमावरणनत्रयस्‌ ॥ ९६ ॥ 
पश्वानन्तर्याणि कर्मावरणम्‌ । तद्यथा--मातृबधः, पितृवधः, अहंद्गधः, 
- सद्वमेदः, तथागतशरीरे दुष्टचित्तरधि रोत्पादनम्‌ । 
- . तीव्रङ्गेशता क्लेशावरणम्‌ । द्विविधो हि. क्लेशः-तीबश्च य आभीक्षिणकः, 
तीक्ष्णश्च. योऽधिमात्रः । तत्र यस्तीबः स आवरणम्‌, यथा षण्डादीनाम्‌ । शक्तो 
झधि मात्रवेगोऽपि क्लेशः कादाचित्को निहन्तुम्‌, न तु समूहो ऽप्याजस्लिकः | 
आजस्तिके हि कलेरो तन्निर्धाताय पराक्रमकाळं न रभते । तस्य मृदुं प्रतीत्य 
मध्य उपजायते । मध्यं प्रतीत्याधिमात्रः । तस्मादू एवावरणम्‌ | 
त्रिविधा दुर्गतिः विपाकावरणम्‌- सुगतेश्व प्रदेशः, औत्तरकौरवाः, 


कस्य कर्मणो भेदात्‌ तदनुपपन्नम्‌ । आक्षेपकर्मफलत्वाञ्चक्षुरादीनाम्‌ । षडायतनं 
: ह्याक्षिप्यत इति । वर्णादयस्तु परिपूरकस्य कर्मणः फलमिति । युक्तं वक्तुम्‌ 
तुल्येऽपि मानुष्ये कश्चिद्वर्णवान्‌, कश्चिन्नेति । तदुत्पत्तिविरोधिप्रत्ययपरिहारे 
- परिपुरककमंसामर्थ्यान्न विरोधः । अन्यथा हि न कश्चिदु विकलेन्द्रियः स्यात्‌ 
सति जन्माक्षेप इति । 

अन्यदपि सविप्राकमिति। वेदनादिकम्‌। कर्मासहृभूत्वादिति। यस्मात्‌ 


कमणा चेतनाख्येन सह ते समापत्ती न भवतः। नापि कायवाक्ुमेभ्याम्‌; | | 


अचित्तकत्वात्‌ । ग्राप्तिमिश्व नाक्षिप्यते सविपाकाभिरपि । कर्मणाऽनेकफलत्वात्‌ । 


तदाक्षेपकेण कर्मणा सह भवन्त्योऽपि प्राप्यो न तेन सहेकफला इति । वृक्षः 


प्रपटिका इव हि प्राप्यो बहिरवस्थायिच्यो भवन्ति ॥ ९५ ॥ 


कमविरणमिति । कमेंवारणम्‌, क्लेश एवावरणम्‌, विपाक एवावरणमिति | | 


१. ०भूतत्वात्‌-का० । २. कर्मणो5०--का० । 

असंज्षिसत्त्वाइच । 
कस्यैतान्यावरणानि ¦ आर्यमार्गस्थार्यमार्गप्रायोगिकाणां च कुशलमूलानाम्‌। 
अन्यान्यपि द्यपायादिनियतानि अण्डजसंस्वेदजब्रीत्वाष्टमभवनिश्रतानि कर्माणि 
वक्तव्यानि स्युः ? यान्येव तु पञ्चभिः कारणः सुदशकानि सुप्रज्ञकानि---अघि- 
छानतः, फलतः. गतितः, उपपत्तितः, पुदूगरुतश्च, तान्येवोक्तानि, नान्यानि | 
क्लेशावरणं चैषां सवेजघन्यम्‌ | ततः कर्मावरणम्‌ । ताभ्यां हि द्वितीयेऽपि 
जन्मन्यचिकित्सो भवति; उत्तरोत्तरावाहनादिति वेभाषिक्राः । 





आर्यमागंग्रायोगिकाणां च कुझलमूलानामिति । ऊष्मगतादीनाम्‌ । अपायादि 
नियतानीति । नरक-तिर्यक्‌-प्रेतनियतानि । आदिशब्देनासंज्ञिसमापत्तिमहान्नह्म- 
संवतेनीयं च नियतं कर्म गृह्यते । पण्ढपण्डकोभयव्यञ्जनसंवर्तंनीयं च 
वक्तव्यम्‌। तथा अण्डज-संस्वेदज-स्रीत्वाएमभवनियतानि कर्माणि वक्तव्यानि । आर्या 
हि नरकादिषु नोपपद्यन्ते । अण्डजां संस्वेदजां च योनि न प्रतिपद्यन्ते । स्लीत्व- 
मष्टमं च भवं न निवतंयिष्यन्ति; सप्तकृत्वो भवपरमत्वात्‌ । स्रुदञ्येकानीति | 
सुखेन दृव्यन्ते परेभ्य इति सुदर्शानि, सुदर्शान्येव सुदर्शंकानि। एवं सुखेन 
्र्ञाप्यन्ते आत्मनेति सुप्रज्ञेयानि, सुप्रज्ञेयान्येव सुग्रज्ञपकानि । स्वार्थ कः। 
पर्याये द्वयं चेतत्‌-सुदर्शकानि, सुप्रज्पकानीति । अधिष्ठानत इति । कमंपथो$- 
धिष्ठानम्‌ । त्रयाणामानन्तर्याणां प्राणातिपातः कर्मपथोऽधिष्ठानस्‌। एकस्य 
मृषावाद: कर्मपथोऽधिष्ठानम्‌ । पञ्चमस्य प्राणातिपातप्रयोगोऽधिष्ठानम्‌ । 
एवमविष्ठानतः सुदरकानि सुप्रज्ञपकानि । फलतः। सवेषामनिष्टफलत्वात्‌ । 
गतितः । नरकगतिप्रापकत्वात्‌ । उपपत्तितः । उपपद्य वेदनीयत्वात्‌ । 
द्लतः | गरिष्टक्लेशसमुदाचारातु सुप्रज्ञातः पुदुगलः। अयं पिठ्यातको 
यावदयं तथागतशरीरे दुष्टचित्तरुधिरोत्पादक इति । | 
अपरे पुनर्व्याचक्षते--अधिप्ठानतः । पूर्ववत्‌ । फलतः नरकफलत्वात्‌ । 
गतितः। मनुष्यगतिकरणात्‌ । "त्रिषु ट्वीपेष्वानन्तयंम्‌” ( अभि० को० ४.९७ ) 
इति वचनात्‌ । उपप्रत्तितः । तथेवोपपद्यवेदनीयत्वात्‌ । पुद्गलतः । ञ्जी- 
पुंसौ, न षण्डः पण्डको वा । इत्येवं पद्नभि: कारणे: सुदर्शकानि सुप्रज्ञपकानि । 


न तु पुनस्तान्यपायादिनियतानि कर्माणि पञ्चभिः कारणे: सुदशकानीति | 
न तान्युक्तानि | 


उत्तरोतरवाहनादिति । यस्मात्‌ क्लेशावरणं सर्वपापिष्ठम्‌ । ततः कर्मावरणं 


लघु । ततो विपाकावरणम्‌ । विपाकावरणस्य हि दृष्ट एव धमं व्यापारः, न 
द्वितीय इति 


७२४ भष्यस्फुटार्थीसहिते5भिघर्मकोशो [ कर्म- 


आनन्तर्याणीति कोऽर्थः? नान्तरायितुं शक्यानि विपाक प्रति जमान्तरफलेन 
कर्मान्तरेणेत्यानन्तर्याणि । न तिरस्कर्तुमित्यर्थः । न वा तत्कारिणः पुदुगलस्येत- 
र्च्युतस्यानन्तरमस्ति नरकोपपत्तिगमनं प्रतीत्यनम्तरः । तद्भाव आनन्तर्यम्‌ । यस्य - 
धर्मस्य योगात्‌ सोऽनन्तरो भवति, श्रामण्यवत्‌ ॥ ९६ ॥ 
अथेषामावरणानां कतमत्‌ कस्यां गतौ वेदितव्यम्‌ ? एकान्तेन तावत्‌ 
त्रिषु द्वीपेष्वानन्तर्यस्‌, 
नोत्तरकुरौ, नान्यासु गतिषु। कुत एवान्यत्र घातौ ? तेष्वपि ख्नीपुरुषाणामेव। 
षण्डादीनां तु नेष्यते । 
कि कारणम्‌ £ यदेवासंवराभावे' कारणमुद्दिष्टस्‌। अपिं च--- 
अल्पोपकाराल जि त्वातु, 
यथाक्रमं मातापित्रोः, तेषां च । अल्पोपकारौ किलैषां मातापितरो; 
विकलात्मभावाधिपतित्वादू , अस्पस्नेहृत्वाच्च । तेषामपि न तीज ह्यपत्राप्यं माता- 
पित्रोरन्तिके प्रत्युपस्थितम्‌, यद्विपादनादानन्त्येण स्प्रश्येरन्‌ । 
अत एव तिर्यकप्रेतानामपि नेष्यते । 


| 














यस्य धर्मस्य योगात्‌ पिल्वधादे: सोऽनन्तरो भवति । तस्याभिधाने 
भावप्रत्यय:--आनन्तयंमिति । श्रामण्यवत्‌ । यथा येनानास्रवेण योगाच्छमणो ._ 
भवति तदभिधाने भावप्रत्यय:--'श्रामण्यममलो मागं:' ( अभि० को० ६.५१ ) 
इति, तद्वत्‌ ॥ ६६ ॥ ४ 
नोत्तरकुराविति। नियतायुष्कत्वात्‌, प्रकृतिशीलत्वात्‌, तत्र शासनाभावाच्च । 
यदेवासंवराभावे करणमिति । पापेऽप्यस्थिराशयत्वात्‌ । यत्रेव च 
संवरोऽपि । प्रतिहन्ह भावा दित्यसंवर: । षण्डादीनां न भवतीति । ग 
यद्विपादनादिति । यस्य ह्वीव्यपत्राप्यस्य विपादनाद विकोपनादानन्तर्येण 
स्पृश्येरन्‌ षण्ढादय:। तेषां मातापित्रोरन्तिके न तीवं भवतीति । अतस्तेषामानन्तयं 
` नेष्यते। यदि विकलात्मभावहेतुत्वादल्पोपकारत्वमिति । अतस्तेषामानन्तर्थं नेष्यते। 
जात्यन्धादोनामपि स्त्रीपुंसानां मात्रादिवधादानन्तर्यं न स्यात्‌ ? न; अधिगम 
धर्मविरुद्धस्यात्मभाववेकल्यस्य विवक्षितत्वात्‌ । यद्देकल्यमधिगमधमंविरोधि, 
. तदधिकृतम्‌ । तेनेव मात्राल्पस्नेहत्वम्‌, न जात्यन्धादिवेकल्येन । kK 
अतएव तिर्यकग्रेतानामपि नेष्यते | अल्पोपका रालञ्जित्वादेव । 


१, तदेवा ०--का० | 





नि + दै 7 
दंशः ] चतुथ कोरास्थानम्‌ ७२५ 


पडुबुद्धीनाँ स्यादश्वाजानेयवदिति भदन्तः । मनुष्यस्याप्यमानुषं' माता- 
पितरं? मारयतो न स्यादानन्तर्यम्‌ ॥ 
उक्त कर्मावरणम्‌ ॥ 
शेषं गतिषु पञ्चसु ॥ ९७ ॥ 
के पुनः शेषे ? क्लेशविपाकावरणे । मनुष्येषु विपाकावरणम्‌ । कौरवा 
देवेष्वसंज्ञिसत्त्वाः । 


किंस्वमावान्यानन्तर्याणि ? चत्वारि कायकर्म, एकं वाक्कर्म, त्रीणि 


माणातिपातः, एकं म्रृषावादः, एकं प्राणातिपातप्रयोगः । अनुपक्रमधर्माणो हि 
तथागताः ॥ ९७ ॥ 


हेतौ फछोपचारात्‌ सङ्घभेद आनन्तर्यमुक्तम्‌ , भिद्यते वा अनेनेति छृत्वा । 
सङ्घभेदस्त्वसामग्री स्वभावो विध्रयुक्तकः । 





अश्वाजानेयवदिति | पटुबुद्धीनां स्यादानन्तर्यम्‌ । तिर्येकप्रेतानामपीत्यघि- | 


कृतम्‌। अश्वाजानेयवदिति। श्रयते यथा-कश्चिदेव विशिष्टाश्च आजानेयो मातरं 
न गच्छतीति वाससा मुखं प्रच्छाद्य मातरं गमितस्तेन पश्चात्‌ ज्ञात्वा 
स्वमङ्गजातमरुत्पाटितमिति । एवमाजानेयोऽश्वः पटुबरुद्धिः । अस्यानन्तयं 
स्यादित्यभिप्रायः। मनुष्यस्याप्यमानुषं मातापितरं मारयतो न स्यादानन्तर्य॑म्‌ । 
नेव भवेदानन्तर्य मित्यर्थः | कथम्‌ ? अल्पोपकारालञज्जित्वादेव । न हि मनुष्या- 


नुरूपम्रुपकारममनुष्ययोर्मातापित्रोरन्तिके तीज ह्वीव्यपत्राप्यं सन्तिष्ठते; गति 
वेलक्षण्येनाल्पस्नेहत्वात्‌ । 


चत्वारि कायकर्मेति माठवधादीनि। एकं वाक्कर्मेति। सङ्घभेद; । त्रीणि 
प्राणातिपात इति । माठवधादीनि । एकं म्रषावादः। सङ्धभेदः । एकं ्राणाति- 
पातम्रयोगः। तथागतशारीरे दुष्टचित्तरुधिरोत्पादनं कस्मान्न प्राणातिपातः ? 
इत्याह-अनुपरक्रमधर्माणो हि तथागता इति । अपरोपक्रम-मरणधर्माण 
इत्यर्थः ॥ ९७ ॥ 

हेतो फलोपचारादिति। मृषावादो हेतुः सञ्धभेदस्य चित्तविप्रयुक्तलक्ष- 
णस्य, तस्मिनु हेतौ फलोपचारः । चित्तविप्रयुक्तो धम: फलमुपचयंत । सङ्धभेद 
इति । भिद्यते वानेनेति । करणसाधनपरिग्रहाद्वा मृषावादः सङ्धभेद इत्युच्यते । 
मृषावादेन हि सद्धो भिद्यत, न तु सङ्घभेद इति भावसाधनपरिग्रहः। 

“सङ्कमेदस्त्वसामम्री” इति । मुख्यवृत्त्या वैभाषिकाणां द्रव्यसत्ता | तेनाह-- 


___ १. अमानुषी मातापितरौ--का० | 


७२६ भाष्यस्फुडार्थासहिते5भिघमंकोशी [ कर्मे- 


अक्लिष्टाव्याकृतो धर्मः, न 
असामग्री नानाचित्तविप्रयुक्तः संस्कारो उनिव्रताव्याळृतः सद्दमेद! । 
स किमानन्तर्य भविष्यति | नैव च तेन भेत्ता समन्वागतः । किं तर्हि £ 


सद्भुस्तेन समन्वितः ॥ ९८॥ 
यो. हि मिन्नस्तस्य भेदः, न भेत्तः ॥ ९८ ॥ १ 
अथ भेत्ता“केन समन्वागत 

तदवद्यसुषावादस्तेन भेत्ता सप्नन्वितः । 
सङ्घभेदावधेन भेत्ता समन्वागतः । तत्‌ पुनमंघावादः । स पुनः सङ्घ 
भदसहजे वाग्विज्ञप्त्यविज्ञती | स च तेनावद्येन समन्वागतो भेत्ता । 
अवीचौ पच्यते कल्पस्‌, 
अन्तरकल्पमवीचौ महानरके विपच्यते । अन्यैस्तु नावश्यमवीचौ । 
अथ येन बहून्यानन्तर्याणि कृतानि भवन्ति, अनन्तरमेव तानि विपच्यन्ते । , 
किन्तु तैस्तस्य भवन्ति 
अधिकेरधिका रुजः ॥ ९९ ॥ 
स हि मूयोमिरानन्तयेस्तस्मिन्नवीचो घनतरं सुकुमारतरं चाश्रयं लभते 

-कारणाश्व बहुतरास्तीत्रतराश्च, येन ्वित्रिचतुष्पञ्चगुणां वेदनां वेदयते ॥ ९९ ॥ 

कः पुनरेष सङ्घं भिनत्ति ? 
भिक्षुदंकचरितो वृत्ती भिनत्ति, | 
, भिल्लुर्भिनत्ति, न गृही न भिक्षुण्यादयः। स च दृष्टिचरित एव, न 


“स्वभावो5ि विग्रयुक्तः । अफिलष्टाव्याक्कतो धर्मः” इति । स किमानन्तयं ._ 
भविष्यतीति । नेवासावेवंलक्षणमानन्तं्यं भवतीत्यर्थः । नेव च तेन विप्रयुक्त 
धर्मेण मेत्ता समन्वागतः | तेन नासावानेन्तर्यमित्य भिप्रायः ॥ ६८ ॥ क 

स पुनमृंघावाद: सङ्घमेदसहजो विप्रयुक्तधमंसहजो वाग्विज्ञप्त्यविज्ञप्तिस्वभाव 
त्यर्थः ॥ ९९ ॥ 3 

सिश्षुनिंनत्तीति । बुद्धस्य भिक्षुत्वात्‌ । तत्प्रतिस्पधिवृत्तित्वाच्च भेत्तु | न 
गुही न* भिश्चुण्यादय इति | तेषामनादेयाश्रयत्वात्‌। स॒ च दृशष्टिचरित एव| 
टढयूढाशयत्वात्‌ । सत्कायदृष्ट्यादिषु पञ्चसु चरितः प्रवृत्तो हृष्टिचरितः। 






१. नान०--का० | २. तदवद्य--पाठा० | 
३. भवति--का० । ४. मुद्रितपुस्तके नास्ति | 


निर्देश: ] चतुथ' कोशस्थानम्‌ ७२७. 


तृष्णाचरितः । वृत्तस्थो न मिन्नवृत्त:, तस्यानादेयवाक्यत्वात्‌ । 
क भिनत्ति? यत्र भगवान्‌ सन्निहितस्ततः 
अन्यत्र, 
नहि शास्तुरेव सन्निधौ शक्यो भेत्तुम्‌; तथागतानां दुष्प्रसहत्वादू , आदेय- 
वाक्यत्याच्च । म्या 
कान्‌ भिनत्ति £ 
* बालिशान्‌ । 
परथग्जनानेव, नार्यान्‌ ; प्रत्यक्षपर्मत्वात्‌ । . 
तानपि न क्षान्तिछामिन इत्यपरे । 
कियता भिन्नः सङ्घो भवति £ 
शास्तुमार्गान्तरक्षान्तौ ` भिन्नः, 
यदा तेभ्यस्तथागतादन्यः शास्ता क्षमते, तदुपदिष्टा्च मार्गादन्यो मार्ग 
इयता भिन्नः सङ्घो वक्तव्यः | 
कियन्तं काळं भिन्न आस्ते ? तामेव रात्रि 
.न विवसत्यसौ ॥ १०० ॥ 
अपर्युषित एव हि सङ्घभेदे सङ्घोऽवइ्यं प्रतिसन्धीथते ॥ १०० ॥ 
योऽयं सङ्घमेद उक्तः | 
चक्रमेदः स च सतः, 
दृष्टिवाँ चरितमस्येति दृष्टिचरितः । स हृथूहापोहसामश्याँदन्यं शास्तारं मार्गा- 
न्तरश् ग्राहयितुं समर्थः । न तृष्णाचरित इति । संक्छेशव्यवदानपक्षयो रस्थि- 
राशयत्वात्‌ । x 
दुष्प्रसहृत्वादिंति । दुरभिभवत्वात्‌ । 
्रत्यक्षधर्मत्वादिति । आगमाधिगमधर्मयोः साक्षात्का रित्वा दित्यर्थः । 
न क्षान्तिलामिन इति। न निर्वेधभागीयक्षान्तिलाभिन इत्यर्थः । दृष्टि- 
सत्यकलंपत्वातु । 
“न विवसत्यसो” | न तां रात्रि परिवसतीत्यर्थंः ॥ १०० ॥ 


१, ०न्तरक्‌-शान्तो-स्फु० मु० पाठः | 


७२८ भाष्यस्फुटार्थासद्दितेडभिघमको रे [ कर्म- 


धर्मचक्रं हि तदा भगवतो भिन्नं भवति; मागंप्रवृत्तिविष्ठापनात्‌ । अत एव 
चक्रमेदश्वोच्यते, सङ्घभेदश्च । 
क्व पुनश्चक्रमेदो भवति ? 
| जस्बूद्वीपे, 
नान्येषु द्वीपेषु । के 
कतिभिर्भिक्षुभिः १ 
नवादिभिः । 
नवादिं कृत्वा । परेणानियमः । अष्टौ भिक्षवः संघो भवति । नवमो भेत्ता । 
अवश्यं हि संघेन द्वयोः पक्षयोः स्थातव्यम्‌ । एवं भिन्नो भवति | 
अन्यस्तु संघमेदः कर्ममेदाद्‌ भवति । यथ्ेकसीमायां व्यग्राः कर्माणि' 
कुर्वन्ति |. स चैष -- 
कमंभेदस्त्रिषु द्वीपेषु, 
येष्वेव शासनम्‌ । 
कतिभिर्भिक्षुमिः ! 
अष्टाभिरधिकंश्च सः ॥ १०१॥ 
चक्रभेदस्तु षट्सु कालेषु न भवति ॥ १०१ ॥ 


सिन्न॑ भवतीति । कथं भिन्नस्‌ ? इत्याह--मार्गप्रबृच्चिविष्ठापनादिति । मागं- 
्रवृत्तिविबन्धनादित्यर्थः । यावद्धि सद्धो न प्रतिसन्धोयते, तावन्मागंध्रवृत्तिः 
विष्ठिता भवति । न कस्यचित्‌ सन्ताने मार्गः सम्मुखी भवतीत्यर्थः । 
चक्रभेदनिमित्तत्वात्‌ सङ्घमेदश्चक्रमेद इत्युच्यते । | 
अवश्यं हि सङ्गेन द्वयोः पक्षयोः स्थातव्यमिति । बुद्धपक्षे भेवृपक्षे च स्थातन्यः 
मित्यर्थः । संघो हि चत्वारो भिक्षवः । संघद्वयेन च भवितव्य मित्यष्टाभि भिक्षुः _ 
भिभेद्येर्भवितव्यम्‌, नवमेन च भेत्रा । 
न्यस्तु सङ्घमेद इति । चक्रभेदादन्यः । नात्रानन्तर्यमित्य भिप्रायः । यस्मा- 
दसौ कर्ममेदाद्‌ भवति | व्यया इति। नानामतयः । कर्माणि । F 
सद्धुकर्माणि । 
“अृष्टामिरधिकैश्च सः” इति । सङ्द्वयेनात्रापि भवितव्यम्‌ | न भेत्ता 


शास्टूमानी भवतीत्यष्टाभिरेव भिक्षुभि भवितव्यम्‌, न नवादिभिरिति ॥१०१ 


१, कर्म--का० | 

कतमेषु ? 
आदावन्तेऽबुदात्‌ पूर्व युगाच्चोपरते मुनो । 
सीमायां चाप्यबद्धायां चत्रमेदो न जायते ॥ १०२ ॥ 
आदावचिरप्रवर्तिते धर्मचक्रे | 
अन्ते परिनिर्वाणकाले भगवतः । पतयोहिं द्योरवस्थयोः संघ एकरसो 
भवति । 
मध्ये उप्यबुदात्‌ पूवं न भिद्यते, यावच्छासने शीलार्वुदं दृश्यबुंद॑ च 
नोत्पन्नं भवति । 
युगाञ्च पूर्व न भिद्यते यावच्छ्रावकाम्रयुगं नोत्पन्नं भवति । भिन्नन्याय- 
परिवासात्‌ तेन च प्रतिसन्धानीयस्वात्‌ । 
उपरते मुनौ, शास्तरि परिनिवृते प्रतिदवन्द्वामावात्‌ । 
सीमायामतद्धायाम्‌ , यावत्‌ सीमा न बद्धा भवति । एकसीमायां हि 





एकरसो भवतीति । अव्यग्र एकमतिर्भेवतीत्यर्थः । पूर्वेस्यामवस्थायां प्रीति- 
- प्रामोद्यजातः, पश्चिमायामतीव मनसि उद्विग्नसञ्जातसंवेगः । 
अर्बुदात्‌ पूर्वमिति । दोषः = अब्दम्‌, दृष्टयबुदं शीलाबुंद वा । अत्र दृष्टयबुंदं 
यथोक्तम्‌-'यथाहं भगवतो भाषितस्यार्थमाजानामि । य इमे भगवता- 
ऽऽन्तरायिका धर्मा आख्याताः ते प्रतिषेव्यमाणा नालमन्तराय'' इति । तथा 
“तदेव चित्तं सन्धावति संसरति’ ( ) इत्यादि । शीलाबुंदम्‌ | 
दौःशील्यस्‌। 
तेन च ग्रतिसन्धानीयत्वादिति । तेन च श्रावकयुगेन यस्मात्‌ प्रतिसन्धानीय 
इत्यर्थः । अवश्यं च सर्वेषां बुढानां श्रावकयुगं भवति। एकः प्रज्ञावतामग्रः, 
द्वितीय ऋद्धिमताम्‌ । इह शाक्यमुनेरायंज्ञारद्वतीपुत्रः प्रज्ञावतामग्रः। आर्यो 
महामो द्रल्यायन ऋद्धिमताम्‌ । 
्रतिद्वन्द्वामावादिति । यस्मात्‌ परिनिवृंते भगवति तस्य भेत्तः प्रतिद्वन्दर- 
भुतो नास्ति । 


सीमायामबद्धायामिति । मण्डलसीमायाम्‌ । एकस्यां हि सीमायां पृथक्कुमं- 
करणात्‌ सङ्खुद्वेधं भवति । ननु च प्रकृतिसीमास्ति ग्रामनगरादि ? सत्यमस्ति; 
ज्ञप्तिसीमायां सत्यां सा प्रकृतिसीमा व्यवस्थाप्यत इति। तस्या अपि बन्धो 


ति 


ह कु ह“. 
ह >. 

पक्षद्वयावस्थानात्‌ संघमेद इति । एषु कालेषु चक्रभेदो न भवति। नच 
पुनः सर्वेषां बद्धानां चक्रभेदः; कर्माधीनत्वात्‌ ॥ १०२ ॥ 
कस्मात्‌ मातृवधादिप्वानन्तर्यम्‌ , नान्यत्र ? 
उपकारिशुणक्षेत्रनिराक्ृतिबिपादनात्‌ । 
मातापिठृवधे तावदुपक्रारिणो निराकरणात्‌ । कथं तावुपकारिणौ ! आत्म- 
भावस्य तत्मभवत्वात्‌ । किं तयोरनिराकरणम्‌ £ परित्यागः । गुणक्षेत्रत्वादहद्वधादू 
आनन्तर्यम्‌ । 
यदि पुनर्मातुव्येञ्जनं परिवृत्तं स्यात्‌ , पितुर्वा, तत्रैकस्मिन्नाम्नायो 
व्यञ्जनान्तरितोऽपि स्यात्‌, 
अत एवोच्यते--“स्यात्‌ पुरुषं - जीविताद्‌ व्यपरोपयेन्न पितरम्‌ , 
नान्तम्‌ । आनन्तर्यावद्येन च सप्रश्येत । स्यान्मातुव्यञ्जनं परिवृत्तं स्यादिति । 
स्यात्‌ खीं जीविताद्‌ व्यपरोपयेन्न मातरम्‌, नाहन्तीम्‌, आनन्तर्यावद्येन च 
स्पृयेत । स्यात्‌ पितुव्यञ्जन परिवृत्तं स्यात्‌” ( ) इति । 
अन्यस्याः खिग्राः करलं प्र्नतमन्यया योन्या पीतम्‌ । कतरा तस्य माता 


व्यवस्थाप्यत एवेति वेदितव्यम्‌ । कर्माधीनत्वादिति । येन शिष्यसङ्ध भेद-संवतं- 
नीयं कर्मं कृतं भवति, तस्येव तद्भेदो भवति, नान्यस्य । ग्याक्यमुनिता च 
किल बोधिसत्वावस्थायां पञ्चाभिज्ञस्य ऋषे: पषंःद्रेदः कृत आसीत्‌ । येनास्य 
देवदत्तेन सङ्घो भिन्न इति ॥ १०२ ॥ 

गुणक्षेत्रत्वादिति। गुणानामाश्रयत्वादित्यर्थः। अथवा-गुणेः क्षेत्रं गुणक्षेत्रम्‌ । 
ग्रणयोगाद्धि तत्‌ पुण्यस्य क्षेत्रं भवति । यथा क्षेत्र बीजमुप्तं महाफलं भवति, 
एवं पुण्यबीजमनत्रोप्तं महाफलं भवति । नान्यत्रेति। न सामान्यस्नीवधादिषु । 

उपकारि-गुणक्षेत्रनिराङति-विपादनाद्‌” इति । उपकारिक्षेत्रस्य, गरुणक्षेत्रस्य 
वा निराकृतेः परित्यागान्‌ माठृपिदृवधादिष्वानन्तर्यस्‌ । तस्य विपादनाच्च | 
विकोपादानन्तर्यस्‌ । तथागतशरीरे दुष्टचित्तरुविरोत्पादनम्‌। संघस्यापि यदु | 
भेदनं तदपि तद्विपादनम्‌ । तदेतदुक्तं भवति--उपकारिक्षेत्रत्वात्‌ ग्रुणक्षेत्र- . 

च्च । तन्निराकरणविपादानान्‌ माढ्वधादिष्वेवानन्त्यंस्‌, नान्यत्रेति। | 


यदि पुनर्मातुर्व्यज्ञनपरिवृत्त स्यात्‌, पितुर्वेति व्यञ्जनपरावृत््या तन्मादुत्वं 
तत्पिदृत्वं वा विनष्टमिति । 

यां न्नतः स्यादानन्तर्यम्‌ ? 
साता यच्छोणितोऱट्टवः ॥ १०३ ॥ 

यस्याः शोणितादसाबुद्धतः सत्त्वः, सास्य माता । द्वितीया तु सर्वक्रत्ये- 
प्ववलोक्या । सा द्याप्यायिका ', पोषिका, संवर्धिका च | 

यदि मातरि प्रयोगं कस्ाऽन्यां मारयेत्‌, न स्यादानन्तर्यम्‌। अमातृप्रयोगेण 
मारयेत्‌ , तथापि न स्यात्‌ । मञ्चतळावलीनमातृमारणं चात्रोदाहार्यम्‌ , धावकस्य 
च पुत्रेण मशक्रप्रयोगेण पितुर्मारणं च | 

एकेन प्रहारेण मातरमन्यां च मारयतो द्वे अविज्ञसी भवतः । विज्ञप्ति 
्वानन्तर्यमेव; तस्य कर्मणो बलीयस्त्वात्‌ । 

परमाणुसञ्चितत्वाद्‌ विज्ञपिरपि द्विधेति भद्न्तघोषक; । अनर्हत्सज्ञया उपि 
अहंदूघाते भवत्यानन्तर्यम्‌ , “अहम्‌ हन्मि’ इत्याश्रयावधारणात्‌ | यः पितरमन्तं 
हिंस्यात्‌ , तस्याप्येकमेव स्यादानन्तर्यम्‌ ; आश्रयैकत्वात्‌ । - 
| इदमवदानं कथं नीयते--“गच्छ शिखण्डिनं ब्रहि, हे आनन्तर्यं भवता 

कृते--यच्च पिता जीविताद्‌ व्यपरोपितः, यच्चा्ईन्‌" ( ) इति । 


मातुर्मारणा भावात्‌ पितुर्मारणाभावाद्वा न स्यादानन्तर्यमिति, तदभावा- 
शङ्कया पृच्छति | “यच्छोणितोद्भवः” इति। यस्याः शोणिताढुद्धवोच्स्येति 
यच्छोणितोद्धवः । सर्वक्त्येष्वलोक्येति । सर्वेमातृयोग्येषु कायषु द्रष्टव्येत्यभि- 
प्रायः; माठ्कल्पत्वात्‌ । आपायिका कटाहारिका । पोषिका स्तन्यदाथिका | 
संवद्धिका औदारिकाहारादिकल्पिका । अपरे व्याचक्षते-आप्यायिका स्तन्य- 
धावृकेति योऽर्थः । पोषिका औदारिकाहाराभ्यासतः। संवद्धिक्रा स्तानोद्वतं- 


विषमपरिहारत इति । 
मञ्चतलावलीनेति । मञ्चोपरि प्रावरणकल्पनेन पुरुषोऽत्र सुप्त इति मन्यमानेन 


पुत्रेण तत्र झस्नप्रहारेण मञ्चतलावलीना माता मारितेत्युदाहारयम्‌ । धावकस्य 
च राजकस्य पुत्रेण “मशकं मारयामि’ इति मञ्चकप्रयोगेण पितुर्मारणमिति। द्वे ` 
अविज्ञप्ती । आनन्तर्याविज्ञप्तिः, केवलप्राणातिपाताविज्ञप्तिश्च । विज्ञपिस्त्वा- 
नन्तर्यमेव । तत्संगृहीतेव, सा ना्येत्यर्थंः । तस्याप्येकमेवेति । अहुद्रधार्यस्‌ । 
गच्छ शिखण्डिनं बूहीति । रौरुके नगरे उद्रायणो नाम राजा शिखण्डिनं 
नाम पुत्रमभिषिच्य प्रब्रजितः । प्रत्रज्य अहँत्वमधिगतवानु । स रोरुकाभ्यासमा- 


१. ह्यापायिका---क्रा० । 
अभि० को० २: २३ 


= 

दवाभ्यां कारणाभ्यामिति वक्तव्यम्‌ | भ्यां वा मुखाभ्यां परिभाषितः ॥ १०३ ॥ 
किमवइ्यं तथागतस्यास्ति कुदुष्टचित्तरधिरोत्पादनादानन्तर्यम्‌ ? वधामि- 
प्रायस्य स्यात्‌ । 
बुद्ध न ताडनेच्छस्य, 
यदि ताडनामिप्राय उत्पादयेत्‌, न स्थात्‌ । 
यद्यनहैति प्रहरेत्‌, स च प्रहारादूर्ध्वमर्हन्‌ स्यात्‌ 
प्रहारान्नोध्वंसहति । 
“स्यादानन्तर्यम्‌? इति वर्तते । न हि तेन तत्र ्रयोगः कृतः । 
किमानन्तर्ये प्रयोगं इत्वा तस्मिन्नव्यावर्तिते वैराग्यम्‌, फलं वान 
प्राप्नुयात्‌ १ 
नानन्तर्यप्रयुत्तस्य वेशप्यफलसम्भवः ।। १०४॥ 
अन्यकर्मफलपथप्रयोगं तु कृत्वार्यमार्गोत्पत्तो न पुनः कर्मपथोत्पत्तिः, आश्रय- 
स्यात्यन्तं तद्विरुद्धत्वात्‌ | १०४ ॥ 
एषामानन्तर्याणां कतमत्‌ महासावद्यम्‌ ? 
सङ्खभेदे सृषावादो भहावद्यतमो मतः । 
यः सङ्घभेदनिमित्तं सृपावादो धर्माधर्मज्ञस्य विपर्ययद्योतनात्‌, स सर्वेषा 


गतवान्‌ । पुना राज्यमाकांक्षतीति अमात्यप्रक्रामितेन तेन शिखण्डिना राज्ञा 
स्वपिता मारितः । तेन तु मार्यमाणावस्थायां स मारको मनुष्य उक्तः गच्छ 
दिखण्डिनं ब्रहीत्येवमादि । द्वाभ्यां कारणाभ्यामिति वक्तव्यमिति । "गच्छ शिखः 
ण्डिनं ब्रहि-द्वाभ्यामानन्तर्यकारणाभ्यां भवता कृतमानन्तर्यम्‌' इति तेन 
वक्तव्यम्‌ । द्वाभ्यां वा मुखाभ्यां परिभाषित इति । मुखद्वित्वादानन्तर्यद्वित्वोपचार 
इत्यभिप्रायः । कारणद्रित्वाद्धि गुरुतरं तदानन्तर्यम्‌ ॥ १०३ ॥ 
आश्रयस्यात्यन्तं तद्विरुद्वत्वादिति । उत्पन्नार्यमार्गस्य आश्रयस्य तैः कमं- 
पथेविरुद्धत्वात्‌ । एकावदानं चात्रोदाहरणमु-छेकः किल शाक्यमनुष्यो 
विरूढकभयाद्‌ विषमं वनप्रदेशमारश्रित्य लुब्धकवृत्तिमशिश्रियत्‌ । भगवता च 
त्रायस्त्रिशेषु त्रेमास्यं कुर्वता ततोऽवतीरयं छेकाय सपरिजनाय धर्मो देशितः । 
तेन ्रोतआपत्तिफलमधिगतम्‌ । तत्पुत्रश्च फलप्राप्तेः पूर्वं प्रतानितानि क्लः 
एलादीनि मृगेभ्यः। तत्प्रयोगेण च मार्यमाणेष्वपि मृगेषु फलप्राप्तघानते 
पुनरकुशल;: कर्मपथ; स्पृष्टा इति || १०४॥ 






निर्देश: ] चतुर्थ कोशस्थानम्‌ ७३३ 


दुश्वरितानां महावद्यतमः । कि कारणम्‌ £ तथागतधर्मेशरीरप्रहारितत्वात्‌ , लोकानां 
च स्वर्गापवर्गमार्गान्तरायकत्वात्‌ । संघे हि भिन्ने छोकस्य नियामावक्रान्तिफल- 
प्राप्िविराग्यासवक्षया: - प्रतिवध्यन्ते, ध्यानाध्ययनस्वाध्यायचिन्ताकर्माण्यपि न 
प्रवर्तन्ते, सदेवनागमनुष्यं जगञ्चाकुळं विमनस्कं वर्तते, यावत्‌ पुनर्न प्रतिसन्धितो 
भवति, यस्माचावीचो करपं विपाकः । 

शेषाणामानन्तर्याणां यथाक्रमं पञ्चमतृतीयप्रथमानि गुरुतराणि, सर्वघुः 
पितृव धः । 

यत्तर्हि भगवता त्रयाणां दण्डानां मनोदण्डो महासावद्य उक्तः, पुनर्मिथ्या- 
दृष्टि: परमवद्यानामित्युक्तम्‌ , आनन्तर्याणि नियमस्य सङ्घभेदो महासावद्य उक्तः ? 
त्रीणि कर्माणि नियमय्य मनोदण्डः, दष्टीनियमय्य मिथ्थ्राहष्टिः | अथ वा विपाक- 
विस्तरम्‌ . मदाजनव्यापादनम्‌ , कुशरमूरसमुच्छेदं चाधिकृत्य यथाक्रमम्‌ । 

सुचरितानां पुनः कतमत्‌ महाफलतमम्‌ ? 

सवाग्रचेतना लोके महाफलतमा शुभे ॥ १०५॥ 

कुशले पुनः कर्मणि भवाग्रचेतना सर्वेषां महाफलतमा । तस्या. 
अशीतिकर्पसहस्ताण्यतिप्रशान्तो विपाक्रः | विपाकरफलं चाधि कृत्येतदुक्तम्‌ । 

विसंयोगफळं धि कृत्य वज्रोपमसमाधिचेतना सवेषां महाफछा; सर्वसंयो- 
जनपर्यादानफळत्वात्‌ । अत एव लोक इत्युक्तम्‌ । 








पञ्चमतृतीयम्रथमाति गुरुतराणीति । इयमानन्तर्यकर्मपथानुपुर्वी-माद्वधः, 
पिठुवधः, अहेद्ध:, संघभेदः, तथागते दुष्टचित्तरुधिरोत्पादनमिति। पञ्चमं 
ुष्टचित्तरुघिरोत्पादनम्‌, तत्‌ सद्धुभेदवर्जेभ्यो5वशिष्टेभ्यश्वतुर्म्या गुरुतरम्‌ । 
दृतीयमहद्रधः, तन्मातृपितृवधाभ्यां गुरुतरम्‌ । प्रथमं माठवघः, तत्‌ पिठव- 
धादु गुरुतरम्‌ । तेनाह—सर्वलघुः प्रितूवध इति । 

नियमस्येति । तदेवावधारयेत्यर्थः । विपाकविस्तरमधिकृत्य संघभेदो महा- 
सावद्य उक्तः; अन्तरकल्पविपाकदानात्‌ । महाजनव्यापादनमधिकृत्य मनोदण्ड 
दण्डकारण्यादिशुन्यकरणात्‌ । न मन्येन कायकर्मणा वाक्कुमंणा वा तावतो 
महाजनस्य व्यापादः सम्भवतीति । कुशलमूलसमुच्छेदमधिकृत्य मिथ्यादृष्टिमंहा- 
सावद्या। न झ्यन्यदकुशलमूलं कुशलमुलानि समुच्छिनत्ति; समुदाचार- 
मात्रविरोधित्वादिति। 





७३४ भाष्यस्फुटार्थासहिते5भिघमंकोशे ७: . 


किमानन्तयैरेवावऱयं नरकेषुपपद्यते £ आनन्तर्यसभागैरप्यवश्यमुपपद्चते । न 
त्वनन्तरमेवेत्यपरे ॥ १०५ ॥ 
कतमानि तानि १ इत्याह--- 
दूषणं सातुरहंन्त्या नियतिस्थस्य मारणस्‌ । | 
बोधिसत्त्वस्य शेक्षस्थ सङ्धायद्वारह'रिका ॥ १०६ ॥ 
आनन्तर्यंसभागानि पञ्चमं स्तूपभेदनस्‌ । 
एतानि पञ्च पञ्चानामानन्तर्याणां यथाक्रमं समागानि--१. यदि मातरः 
महन्तीं दूषयत्यत्रहमचर्यकरणात्‌, २. नियतिपतितं वोधिसत्त्वं मारयति, ३. शैक्ष॑ 
मारयति, ४. संधस्य सुखायद्वारिकं हृरति, ५. स्तूपभेदं करोति । 
अन्यदपि तु कर्म सविपाकं त्रिषु कालेष्वत्यर्थं विन्नयति ।। 


कतमेषु त्रिषु £ क 
क्षान्त्यनागासिताहुत्वप्राप्तौ कर्मातिविध्नक्कत्‌ ॥ १०७॥ 
मूर्धभ्यः क्षान्तिमाकिरत आपायिकानि कर्माणि विज्नायोपतिष्ठन्ते; तद्विपाक- 


भूम्यतिक्रमात्‌ । यथा पुरुषस्य देशत्यागं कुर्वतो धनिका उत्तिष्ठन्ते? । 















न त्वनन्तरमेवेति। नरकेऽवश्यमुत्पत्त्या तानि तत्सादृश्यात्‌ सभागान्यु- 
च्यन्ते, न तु तत्रानन्तरोत्पत््या । अन्यथा ह्यानन्तर्याण्येव स्युरित्यपरेषा- 
मभिप्रायः। अनन्तरभावित्वेऽपि न तान्यानन्तर्थाण्येव सम्भवन्ति; अतुल्यकाल- 
विपाकत्वादिति प्रथमपाक्षिकाणां परिहारः ॥ १०५ ॥ , 

“दषणं मातुरहन्त्याः” । माख्वघानन्तयंसभागमु ॥ १०६ ॥ 

नियतिपतितबोधिसत््वमारणं पितृवधानन्तयेसभागम्‌ । शेक्षमारणमहँद्रधा- 
नन्तयंसभागमु । सङ्घायद्वारहारिका सद्धभेदानन्तयंसभागम्‌ । स्तूपमेदनँ तथा- 
गतदुष्टचित्तरुधिरोत्पादनानन्तयंसभागम्‌ । 

सङ्घायद्वारहारिका पुनरक्षयनीव्यपहार इत्याचार्यवसुमित्र' | एवं तु । 
व्याचक्षते--सुखायद्वारहा रिकेति। यतु सुखोपयोगिकं येन सङ्घो जीविकां _ 
कल्पयति तस्यापहार इति । छ 

तद्विपाकभूम्यतिक्रमादिति । क्षान्तिलाभ्यनपायग इत्यपायभुम्यतिक्रमात्‌। | 


१. उपतिष्ठन्ते--का० । 


निदैशः | चतुथं को शस्थानंमं ७३५ 

अनागामिफल प्राप्नुवतः कामावचराणि विन्नायोपतिष्ठन्ते, तथेव स्थापयित्वा 
दृष्टधर्मवेदनीयं कर्म । 

अर्हत्वं प्राप्नुवतो रूपारूप्यावचराणि तथैव ॥ १०६-१०७ ॥ 

यदुक्तम्‌-- बोधिसत्त्वस्य मारणम्‌” इति, 

बोधिसत्त्वः कुतो यावत्‌, 
कुत उपादाय बोधिसस्वो वक्तव्यः £ 
यतो लक्षणकर्सकृतु । 

यतः प्रमृति लक्षणविपाकानि कर्माण्यारमते कतुम्‌, स हि तदानीं नियति- 

पतितो भवति । कथं कृत्वा ? स हि तस्मात्‌ कालात्‌ प्रभृति नित्यं भवति । 
सुगतिः कुलजोऽव्यक्षः पुमात्‌ जातिस्मरोऽनिवृत्‌॥ १०८ ॥ 

प्रशस्ता गतिरस्येति सुगतिः} देवमनुष्योपपत्तेः । 

तस्यां च सुगतौ क्षत्रिय-त्राह्मण-गृहपतिमहाशाळङ्कुङञो भवति, नान्यः 
कुलीन 

विकलान्यक्षाण्यस्येति व्यक्षः, न व्यक्षोऽच्यक्षः | अविक्रलेन्द्रियः इत्यथः | 
पुरुष एव न स्त्री, कुत एव पण्डादिः । जातिस्मरश्च भवति । 

सर्वस्यां जातौ निवर्तत इति निब्वृत्‌, न निवृदनिवृत्‌ | अनिवर्तक 
इत्यर्थः । सत्त्वहितार्थं सर्वदुःखप्रकारैः सरवसत्त्वविप्रतिपत्तिभिश्चाखेदितत्वात्‌ । 
यत्तलोक उच्यते--“आपणक्रीतो दास? इति । बोधिसत्त्वास्ते ते हि महात्मनः 
सर्वसम्पत्मकर्षविशोषप्राप्ता अपि सन्तो निण्कारणकरुणापारतन्ध्ात्‌ सवेसत्त्वेषु 


चण्डारकुमारकसरृशमात्मानं निर्मानतया व्यवस्थाप्य सत्त्रेभ्यः सर्वक्रदर्थः 
नानां' सोढारो भवन्ति, सर्वश्रमयन्त्रणानां चोद्वोढारः । यच्चैतल्लक्षणविपाक 
कमत्युक्तम्‌ ॥ १०८ ॥ 





त्वेति । तद्विपाकभ्ुम्यतिक्रमात्‌ । यथा पुरुषस्य देशत्यागं कुर्वतो धनिका 
उत्तिष्ठन्ते, तथेवेत्यर्थंः ॥ १०७॥ 

महाञ्ालकुलज इति । महाप्राकारकुलज इत्यर्थः । क्षत्रियमहाशालकुलजो 
यावद्‌ गृहपतिमहाशालकुलज इति। महागृहपतिकुलज इत्यर्थः । कदर्थना | 
महापरिभवपूविका विहेठना । ययोः: कायवाचोः प्रवृत्त्या परस्य दु:खदोमंनस्ये 


१. सवकदथना--का० | 


७३६ भाष्यंस्फुंटाथासहिते$मिघंमकोशऐे | [ कर्म- 
जस्बूृढीपे पुझानेव सस्तुखं बुद्धचेतन: । 
चिन्तामयं कल्पशते शेष आक्षिपते हि ततु ॥ १०९ ॥ 

जम्बूंद्रीप एव बोधिसत्त्वो लक्षणविपाक कर्माक्षिपति, नान्यत्र; जाम्बूद्ीप- 
कानां तीक्ष्णबुद्धित्वात्‌ । 

पुरुष एव, नखी । 

सम्धुखीभूत एव शास्तरि, बुद्धालम्बनयैव चेतनया । 

चिन्तामयं तत्कर्म; न्‌ श्रुतमयस्‌, न भावनामयम्‌ । 

कन्पशते च शेष आक्षिपति न बहुभवेषु | भगवता तु शाक्यमुनिनोत्त- 
पवीर्येतया नव कर्पा अपावर्तिता एकनवत्या कब्पैराक्षिप्तम्‌ । 

अत एव चोक्तस्‌--“इतोऽहं ग्रामणि\ एकनवतं' कस्पमुपादाय न सम- 
नुस्मरामि नाभिजानामि यदेकक्कुलमपि पक्षमिक्षाप्रदानहेतोः क्षतं वा स्यादुपहतं 
बा” ( ) इति । 

ततः प्रभृति प्रकृतिजातिस्मरत्वात्‌ प्रथमकहपासंख्येयनिर्यात एव बोधिसत्त्व 
एतांश्चतुरो दोपान्‌ व्यावर्तयति, द्वौ च गुणौ प्रतिरमत इति पूर्वाचार्याः ॥१०९॥ 

तेषां च लक्षणानामु 

एकेकं पुण्यशतजस्‌, 
किं पुण्यस्य परिमाणम्‌ १ 





enn 


भवतः, तदपेक्षया तन्निग्रहो यन्त्रणेत्युच्यते ॥ १०८ ॥ 

एकनवतं कल्पमुपादायेति । एकनवतेः पुरणः कल्प एकनवतः, तदुपादाय । 
असिवद्धकेन ग्रामण्या निर्ग्रन्थश्रावकेण भगवानुक्तः-“किमनर्थायासि भो 
गोतम कुलानां प्रतिपन्नो यस्त्वमीद्टशे दुभिक्ष इयता भिक्षुसंघेन साद्ध॑मशनि 
वदुत्सादयन्‌ भिक्षामटसि” इति । स भगवताभिहितः-“'इतोऽहं ग्रामणि 
एकनवतं कल्पमुपादाय” ( ) इति विस्तरः । 

एतांश्वलुरो दोषान्‌ व्यावर्तयतीति । दुर्गतिदोषम्‌, अङ्गुलीनतादोषमु, 
विकलेन्द्रियतादोषम्‌, ख्नीभावदोषं चेति। द्वो च गुणो ग्रतिलमते | जाति 
स्मरतागुणम्‌, अनिवर्तकताग्रुणं चेति ॥ १०९ ॥ 


१-१. ग्रामणी रेक०-क्रा० । 





निर्देश: ] चतुर्थ कोशस्थानंमं ७३७ 
सन्निकृष्टं बोधिसत्त्व स्थापयित्वा यावत्‌ सवंसत्त्वानां मोगफलमित्येके । 
यावत्‌ सर्वसत्त्वानां कर्माधिपत्येन त्रिसाहस्रमहासाहस्तको लोको निवतेत' 

इत्यपरे । 
बुद्धा एव च तत्परिमाणज्ञा इत्यपरे । 
अन्य बोधिसत्त्वभूतो भगवान्‌ कियतो बुद्धान्‌ पर्युपासयामास ? प्रथमे 

कल्पासंख्येये पञ्चसप्ततिसहस्राणि, द्वितीये पट्सप्ततिम्‌ , तृतीये सप्तसप्ततिम्‌ । 
अथ कस्य कल्पासंख्येयस्यान्ते कतमो बुद्ध आसीत्‌ ? प्रतिळोमानुक्रमेण 
यथाक्रमम्‌ 


सब्रिकृष्ट बोधिसत्वं स्थापयित्वेति । यो लक्षणविपाककर्मकारी । त्रित्ताह॒स- 
महासाहस्रको निवर्तत इति। येन सवेसत्त्वकर्माधिपत्येन त्रिसाह्रमहासाहस्र- 
प्रादुर्भावः, तस्य तत्‌ परिमाणमिति। उक्तं पुण्यस्य परिमाणम्‌ | 

तेषामेवं कृतपरिमाणानां शतेनैकं महापुरुषलक्षणं निवंतंते । एवं यावद्‌ 
दवात्रिशत्तममपीति । केचित्‌ तं व्याचक्षते--ब्ुद्धालम्बनमनस्कारसम्मुखी भावात्‌ 


पञ्चाशच्चतेना भवन्ति। 'अहमपीत्थं स्यास्‌' इत्यपराः पञ्चाशदित्येवं पुण्यशतं 
भवतीति। 


अपरे वर्णयन्ति-कामवातुरविशतिस्थानानि, रूपधातुः षोडश, आरूप्या- 
श्वत्वारः, अष्टौ च शीतनरका इत्यष्टचत्वारिशद्विकल्पं त्रेधातुक भवति। 
तदालम्वनमस्य बोधिसत्त्वस्य करुणाचित्तमुत्पद्यते । ततस्तत्सभ्प्रथुक्ताश्चेतना 
अष्टचत्वारिशदु भवन्ति । अतोऽनन्तरं बुद्धालम्वनचेतनोत्पद्यते । यथानेनास्मात्‌ 
तरेधातुकात्‌ सत्त्वा मोचिता इत्येका चेतना । अतोऽनन्तरं द्वितीया चेतनोत्पद्यते । 
'अहमप्येवं मोचयेयम्‌? इत्यात्मालम्बनेति पञ्चाशच्चेतना भवन्ति । तासां 
पुन द्विःसम्मुखी भावाच्चेतनाशतं भवतीति । 

अन्य आहुः-प्राणातिपातविरतिर्बुद्व्य भगवतः पञ्चभिः कारणेर्पेता 
भवति। पञ्च कारणानि-मौलकर्मपथपरिशुद्धिः, सामन्तकपरिशुद्धिः, वित- 
कानुपघातः, स्मृत्यनुपरिगरुहीततव्रम्‌, निर्वाणपरिणामितत्वं चेति | तदालम्बना 
अपि चेतनाः पञ्च भव्ति | एवं दश कर्मपथालम्वना दश पञ्चकाश्चेतनानां 
पञ्चाशच्चेतना भवन्ति । तासां द्विःसम्सुखीभावाच्चेतनाशतं भवतीत्येतत्‌ 
पुण्यशतम्‌ । 'यथा अयमसाधारणदशकुशालकर्मपथनिर्जातो भगवान्‌, एवमह- 
मयि स्याम्‌’ इति कृत्वा । तदेवं सत्येकैक पुण्यशतजमित्येतत्‌ सिध्यति । 

प्युपासयामासेति । लिट्यामु-प्रत्ययान्तस्यासेरेतद्रूपस्‌ । पर्युपासितवा- 


१. ०$भिनिवर्तत--का० | 

असंख्येयत्रयान्त्यजाः ' । 
विपश्यी दीपक्कद्‌ रत्नशिखी, 
रलशिखिनि सम्यक्सम्बुद्धे प्रथमो ऽसङ्कधेयः समाप्तः । दीपङ्करे भगवति 
द्वितीयः । विपरियनि तथागते तृतीयः । 
सर्वेषां तु तेपां-- 
शाक्यसुनिः पुरा ॥ ११० ॥ 
शाक्यसुनिर्नाम सम्यवसम्बुद्धः पूर्वं वभूव । यत्र भगवता बोधिसत्त्वभूतेन 
आध प्रणिधानं कृतम्‌--*एवम्प्रकार एवाहं बुद्धो भवेयम्‌? इति, नो ऽप्येवं कलियुग 
एवोतमन्नवानार्येवत्‌ , तस्थाप्येवं वर्षसहस्रान्तं शासनं बभूव ॥ ११० ॥ 
अथ कस्यामवस्थायां बोधिसत्त्वः कां पारमितां परिपूरयते १ 
सर्वत्र सबै ददतः कारुण्याद्‌ दानपुरणस्‌ । 
यदा सर्वस्मै सब ददाति आ अक्षणः, आ मञ्जायाः, कारुण्यात्‌ नाभ्यु- 
दयविशेषं रिप्समानः--इयता दानपारमिता परिपूर्णा भवति | 
अङ्भच्छेदेऽप्यकोपासु रागिणः क्षान्तिशीलयोः ॥ १११॥ 
यदायमवीतरागोऽपि च्छिद्यमानेप्वङ्गेषु नाल्पमपि कुप्यति, तदा अस्य 
क्षान्तिशीलपारमिते परिपूर्ण भवतः ॥ १११ ॥ 
तिष्यस्तोत्रेण वीर्यस्य, 
तिष्यं तथागतरत्नगुहायां तेजोधातुसमापन्नदृष्टया भगवान्‌ बोधिसत्त्वभूत 
एकेन पादेन स्थित्वा सप्त दिवसान्‌ स्तुतवानेक़्गाथया-- 
“न दिवि भुवि वा नास्मिन्‌ लोके न वैश्रवणालये | 








— 


नित्यर्थः । यत्र भगवतेति विस्तरः। प्रभासनाम्ना कुम्भकारकुमारभूतेनासुखो- 
दरकाभ्यङ्गपरिचर्याभिरुपस्थानं कृत्वाद्यं प्राणिधानं कृतम्‌ ॥ ११०॥ 

तदास्य क्षान्तिश्चीलपारमिते परिपणे इति । चेतसा तावदकोपतः क्षान्तिपार- 
मितापरिपूरिः, कायवाग्भ्यां दुश्वरिताकरणाच्छीलपारमितापरिपूरिरिति ॥ 

न {दवि भुवि वेति विस्तरः। दिवि भुवि वेति उद्देशपदन्यायेनोक्तम्‌। 


१. ०न्तजा:--स्फु० मुद्रितः पाठः | 

न मरुभवने दिव्यस्थाने' न दिक्षु विदिक्षु च` ॥ 
चरतु वघुधां स्फीतां कृत्खां सपर्वतकाननाम्‌ । 
पुरुषवृषभस्स्वचुर्यो ऽन्यो मह्दाश्रमणः कुतः? || ( ) इति। 
तदा किर वीर्यपारमिता परिपूर्णा, नव च कल्याः प्रत्युदावर्तिता: । 
घीसमाध्योरनन्तरस्‌ । 
बोधेः पूर्वसमनन्तर ध्यानम्रज्ञापारमितयोः परिपूरिः । वजोपमसमाघो 
स्वस्याः सम्पदः पारगमनात्‌ पारमिताः । 
छत्र उक्तम्‌--“त्रीणि पुण्यक्रियावस्तूनि । दानमयं पुण्यक्रियावस्तु, 
शीलमयम्‌ , भावनामयम्‌? ( ) इति । कथमेतत्‌ त्रयं 
पुण्यक्रियावस्तु १ 
पुण्यं क्रियाऽथ तद्वस्तु त्रयं कर्मपथा यथा ॥ ११२॥ 
पुण्यमप्येतत्‌ त्रयं क्रियापि, वस्त्वपि, यथायोगमिति पुण्यक्रियावस्तु । 
तद्यथा- कर्म च ते पन्थानश्च पन्थान एव च कर्मण इति कर्मपथा उक्ताः | 


नास्मिल्लोके न वैश्रवणालये न मरुभवने दिव्यस्थान इति । तढृघक्त्यथेनिर्देशपदानि । 
अस्मिन्‌ लोक इति । मनुष्यलोके । वैश्रवणालय इति। चातुर्महाराजिकस्थाने। 
मरुभवन इति । मरूळूवे । त्रायस्रिशभंवन इत्यर्थ; । दिव्यस्थाने | यामा दिस्थाने । 
लोकवात्वन्तरेष्वपि तत्सदृशस्याभावज्ञापनार्थमाह-न दिश्चु विदिक्षु चेति । 

अथ न श्रद्धीयते, चरतु नरः कश्चिद वस्तुधामिमां इत्स्नां स्फीतां 
बहुसत्त्वाध्यासितां सह पर्वते: काननेश्च । सपर्वंतकाननां स्वयं प्रत्य वेक््यतासु 
इत्यभिप्रायः । | 

नव च कल्पाः अत्युदावर्तिता इति । तेन वीर्यारम्भेणेकनवत्या कल्पेः परिपूर्णा 
वीर्यपारमितेति कृत्वा । अत एवोक्तम्‌-एकनवत्यां कल्पेष्वाक्षिप्तमिति । 

बोधेः पूर्वंसमनन्तरमिति । क्षयानुत्पादज्ञानलक्षणाया बोधेः पूर्वसम- 
नन्तरम्‌ । कि कारणमु ? परिपुर्णपारमितो हि बोधिमविगच्छति, नापरिपूर्ण- 
पारमित इति । 

यथायोगमिति । किद्ित्‌ पुण्यञ्च क्रिया च वस्तु च, किञ्चित्‌ पुण्यं च क्रिया 
च, किञ्चित्‌ पुण्यमेव क्रिया च, किश्ित्‌ पुण्यं च वस्तु च, किञ्रिद्वस्त्वेवेति । 

कथमु ? इत्याह-तद्यथेति विस्तरः । कम च ते पन्थानश्च । प्राणातिपातादय; 


१. दिव्ये स्थाने-का० | २, वा—का० | 

तत्र दानमये तावत्‌ पुण्यक्रियावस्तुनि कायवाक्कर्म त्रिधा भवति- -तत्‌- 
समुत्थापिका चेतना, एण्यं च, क्रिया च । तत्सहभुवो धर्माः पुण्यमेव । 

शीळमयं तु--कायवाक्र्मेवेति त्रिधा भवति । 

भावनामयम्‌- मैत्री, पुण्यं च, पुण्यक्रियायाश्च वस्तु । तत्सम्पयुक्तायाश्रेत- 
नाया मैत्रीमुखेनाभिसंस्करणात्‌ तत्सहृभृश्चेतना, शीळं च, पुण्यं च, क्रिया च | 
अन्ये तत्सहभुवः पुण्यमेव, पुण्यस्य वा कारणं पुण्यक्रिया पुण्यप्रयोगस्तस्या 
एतानि त्रीणि वस्तूनि । एषां सम्पादनार्थं पुण्यप्रयोगारम्भादिति । 

कुशळ्चेतनापरमार्थन पुण्यक्रिया | तस्या एतानि वस्तुनीर्यपरे ॥१ १२॥ 

किमिदं दानं नाम १ यदपि दीयते तदू दानम्‌ । इह तु 

दीयते येन तद्वानस्‌, 


सप्त कर्मपथाः, कर्मस्वा भाव्यात्‌ चेतनापथत्वाच्च । त्रयस्त्वमिध्यादयः पन्थान एव 
कर्मणश्चेतनाख्यस्येति कर्मपथाः । 

कायवाक्कर्म त्रिविधेति । पुण्यं तावदिष्टविपाकत्वाल्‌ । क्रिया न 
त्वातु । वस्तु तत्समुत्यानचेतनायास्तदधिष्ठाय प्रवृत्तेः । तत्समुत्थापिका चेतना 
कायवाक्कर्मसमुत्थापिका । पुण्यमिष्टविपाकत्वातु । क्रिया मनस्कमंत्वातु न वस्तु, 
क्रियानधिष्ठानत्वात्‌ । तत्सहभुवों वेदनादयः । इष्टविपाकत्वात्‌ पुण्यमेव, न तु 
क्रियाधिष्ठानं वा; तल्लक्षणाभावात्‌ । 

श्रीलमयमिति । पूर्ववत्‌ त्रेध॑ योज्यम्‌ । 

मत्री पुण्यमिति पूर्ववदु योज्यम्‌ । पुण्यक्रिय़ायाश्व वस्तु | तत्सम्प्रयुक्ताया मेत्री- 
सम्प्रयुक्तायाश्चेतनाया मेत्रीमुखेन मेत्रीवशेनाभिसंस्करणाद्‌ अभिसचद्रेतनात्‌ 
तत्सहभू: मेत्रीपहृभूश्ेतना चीलञ्च ध्यानसंवरसंरहीतम्‌, पुण्यं च क्रिया च पूर्ववत्‌ | 
नि हिध्यानसंवर प्रवतंयेयम्‌' इत्यधिष्ठाय चेतना प्रवतेते । तेन न क्रियाविष्ठा- 
नमु । अन्ये तत्सहभुवों वेदनादयः पुण्यमेव पूर्ववत्‌ । तदेवम्‌ दानमये--पुण्यं च 
क्रिया च वस्तु च, पुण्यं. क्रिया च, पुण्यं च, पुण्यक्रियावस्तु । शीलमये-पुण्य 
च क्रिया च क्रियावस्तु च पुण्यक्रियावस्तु । भावनामये--पुण्यक्रियावस्तु च, 


पुण्य क्रिया च, पुण्यं चेति पुण्यक्रियावस्तु । अवयवसरूपाणामप्येकशेष 


इष्य्ते; “गुणो यङलुकोः'? ( पा० सु० ७.४.८२ ) इति यथा ॥ ११२॥ 


यदपि दीयते तद्दानमिति । देयं वस्तु, कर्मणि ल्युडिति कृत्वा । “दीयते येन धळ 
तहानम्‌” इति । इह्‌ तु कुशळमिऽ्डं दानमिति । देयस्य हिं वस्जादेरव्या- _ 


- कूतत्वमु । 

भवति स्म | रागादिभिरपि दीयते, न चात्र तद्रिष्टम्‌, अतो विशेषणार्थ- 
माह-- 
पुजानुग्रहकामया) । 
परेषां पूजानुग्रहकामताभ्यां येन दीयते । किं पुनस्तत्स्याचेन दीयते ! 
कायवाक्कर्म सोत्यानस्‌, 
कि पुनस्तदुत्थानम्‌ १ येन कलापेन तदुस्थाप्यते । आह चात्र-- 
“शुभेन मनसा द्रव्यं स्वं ददाति यदा पुमान्‌। 
तत्‌ क्षणं क्रुशळाः स्कन्धाः दानमित्यभिधीयते ॥” ( ) इति । 
सहाभोग्यफलं च तत्‌ ॥ ११३॥ 
तच्चैतद्‌ दानमयं पुण्यक्रियावस्तु महाभोग्यफलस्‌ । स्वभावे चैष मयड्‌ 
वेदितव्यः । तद्यथा- तृणमयं गृहम्‌, पर्णमयं भाननमिति ॥ ११३ ॥ | 
तत्‌ खल्वेतद्‌ दानम्‌-- 
स्वपरा्थोभियार्थाय नोभयार्थाय दीयते। 
तत्र यदवीतरागः आर्यः एथग्जनो वा वीतरागश्चेत्ये दानं ददाति, तद्स्यात्मन 
एवार्थाय; परेषां तेनानुग्रहाभावात्‌ । 
यदार्यो वीतरागः परसत्त्वेभ्यो दानं ददाति स्थापयित्वा ृष्टधर्मवेदनीयं तत्र . 


दानं परेषामर्थाय; तेन तेपामनुग्रहात्‌ । नात्मनोऽर्थाय; तद्विपाकमृमेरत्यन्त- 
„ समतिक्रान्तत्वात्‌ । 





रागादिभिरपीति । आदिशब्देन क्रोधेर्ष्यादोनां ग्रहणम्‌ । पूजानुयहकामत- 
येति । चेत्यापरिनिवृतेभ्यः पुजा । इन्द्रियमहाभ्रुतानुगहकामा तया | 

येन कळापेनेति । चित्तचेत्तकळापेन । कुशलाः स्कन्ध। इति । पन्च स्कन्धाः । 
कायवार्विज्ञप्तिस्तदविज्ञप्तिरपि वा रूपस्कन्धो द्रष्टव्यः । 

स्वभावे चेष मयडिति। न विकारादिषु । तद्‌ यथा तृणमयं गृहमिति। न 
वणानां विकारोऽस्ति। तेस्तु निविकारैरेव तत्कृतमित्यतस्टुणमयं दृणस्वभावं 
तदिति गम्यते। तत्स्वाभाव्येऽपि सति तद्विकारतां परिकल्प्य मयट्‌ क्रियत 
इत्यभिप्रायः। “तत्प्रकृतिवचने मयद्‌'' ( पा० सु० ५.४.२० ) इत्यनेन वा 
लक्षणेन मयड्‌ विधीयते । एवं पर्णमयं भाजनमित्येतदपि वक्तव्यम्‌ ॥ ११३ ॥ 

१, ०काम्यया'-का० | 


नी नं । नी SO TN Dp ed iy 


७४९ भाप्यस्फुटार्थासहितेऽभिधमंकोरो [ कम॑- 


वीतरागः एथम्ननो वा वीतरागः परसत्त्वेभ्यो ददाति तद्दानमुभयेषामर्थाय । 
यदार्यो वीतरागश्चैत्ये ददाति स्थापयित्वा दृष्टधर्मवेदनीयम्‌ , तद्दानमुभयेषां 
नार्थाय । तद्धि केवलं गोरवं कृतज्ञाभ्यां दीयते । 
सामान्येन दानं महाभोग्यफळषुक्तम्‌ । 
तहिशेबः पुनर्दातृवस्तुक्षेत्रबिशेषतः ॥ ११४॥ 
तत्र तावत्‌-- 
दाता विशिष्टः श्रद्धाः, 
श्रद्धाशीलश्रुतादिगुणयुक्तो दाता विशिष्टो भवति । तद्‌ दानदातृविशेषेण 
फळदानं प्रति विशिष्यते । 
'स च तारशो दाता 
१ सत्कृत्यादि ददाति, 
सत्कृत्य स्वहस्तं काले परानुपहत्य ददाति । 
अतः । 
सत्कारोदाररुचिता कालान'च्छेयलाभिता ॥ ११५॥ 
अतोऽस्य दातुस्तत्‌ तादृशं दानं दर्वा यथाक्रमं चत्वारो विशेषा भवन्ति- 
१. सत्कारलाभी भवति । २, उदारेभ्यो' भोगेभ्यो? रुचि लभते । ३. काले? 
भोगान्‌ ळमते नातिक्रान्तिक्ालात्‌ः । ४. अनाच्छेद्यांश्च भोगान्‌ लभते । नास्य 
भोगाः पंरेराच्छाचन्ते, नाप्यग्न्यादिभिर्विनाइयन्ते । उक्तं यथा-~दाता विशिष्यते, 
तद्विशिषाच्च दानविशेषः ॥ ११५ ॥ 
स्थापयित्वा हष्टधर्मवेदनीयमिति। तदुभयार्थमिति कृत्वा स्थाप्यते। तद्विः 
पाकमूमेरत्यन्तसमतिकान्तत्वात्‌ | कामधातोरत्यन्तसमतिक्रान्तत्वा दित्यर्थः । 
कामधातुहि दानस्य विपाकभूमिरिति ॥ ११४॥ 
श्रतादिगुणयुक्त इति । आदि-शब्देन त्यागप्रज्ञाल्पेच्छता दिगुणयुक्तः । “स्कः 
त्यादि ददाति” इति । सत्कृत्येत्यादिरस्येति सत्कृत्यादि । क्रियाविशेषणमेततू । 
यथाक्रमं चत्वारो विद्येषा इति । सत्कृत्य दाता सत्क्रारलामी भवति | 
स्वहस्तदाता उदारेभ्यो भोगेभ्यो रुचिं लभते। काळदाता काले भोयाम्‌ लभते i 
नातिक्रान्तक्रालात्‌ । यदु भोक्तुमेवासमथः। परानुपहत्य दाता अत्ताच्छेद्यान्‌ | 


१-१. उदारेषु च भोगेपु-का० | २. कालेन च--का० | ३. ०कालेव--क्रा०॥ _ 





निर्देश: ] चतुथ कोशस्थानम्‌ ७४३ 


अथ वस्तु कथं विशिष्यते ? 
वर्णादिसम्पदा वस्तु । > 

'विशिष्टम? इति वर्तते । यदि यद्दीयते तद्‌ वणंगन्धरसस्पर्शानामन्यतमेनापि 
सम्पन्नं भवति । एवं वस्तु विशिष्यते । 

तारशं वस्तु दत्त्वा कि भवति? यथाक्रमम्‌ 

सुरूपत्वं यशस्वि वा। | 
प्रियता सुकुमाररतुंसुखस्पर्शाङ्गता ततः ॥ ११६॥ 

वर्णसम्पन्न॑ दत्त्वा सुरूपो भवति । | 

गन्धसम्पन्नं द्त्वा यशस्वी भवति; गन्धवद्‌ यशसो दिक्षु विधारणात्‌ | 

रससम्पन्नं दत्त्वा प्रियो भवति । रस इव स्यादुः । 

्पर्शसम्पन्नं दत्त्वा सुकुमाराङ्गश्च भवति, ऋतुसुखस्पर्शानि चास्याङ्गानि 
भवन्ति, यथा ख्रीरत्नस्य ॥ ११६ ॥ 

अथ क्षेत्रं कथं विशिष्यते १ 

गतिदुःखोपकारित्वगुणंः क्षेत्रं विशिष्यते । 

'गतिविशेषात्‌ तावद्‌ विशिष्यते। तथा ह्यक्तं भगवता--“तिरयग्योनिंगताय 
दानं दत्त्वा शतगुणो विपाकः प्रतिकाङक्षितव्यः । दुःशीलाय मनुप्यमूताय दानं 
द्त्वा सहस्तगुणः” ( ) इति । 

दुःखविशेषाद्‌ विशिष्यते । तथा द्योपधिकेषु पुण्यक्रियावस्तुषु, ग्लाने 
दानम्‌, ग्लानोपस्थापके दानम्‌, शीतलिक्रादिषु च दानमुक्तवोक्तम्‌--“एमिः 
सप्तमिः औपधिकैः पुण्यक्रियावस्तुभिः समन्वागतस्य श्राद्धस्य कुङपुत्रस्य वा 
कुलदुहितुर्वा न छभ्यं पुण्यानां प्रमाणमुद्‌ग्रहीतुम” ( ) इति । 


भोगान्‌ लभते ॥ ११५॥ 

ऋत-सु ख-स्पर्शानि चास्याङ्गानीति। शीते उष्णानि, उष्णे शीतानि, साधारणे 
साधारणानि ॥ ११६ ॥ 
शीतलिकादिषु चेति । आदि-शब्देन वर्देनिका-वर्षलिका दिषु यथासूत्रमुक्त- 
सेतत्‌ । - | - 


७४७ ___ भाष्यस्फुटार्थासहितेषभिघमकोरे [ कमं- 


उपका रित्वविशेषाद्‌ यथा- मातापित्रोरन्येपाँ चोपकारिणाम्‌; ऋऋक्षमृग- 
जातकाद्युदाहरणात्‌ । 

शुणविरोषाद्‌ यथा--“शीलवते दच्वा शतसहस्गुणो विपाकः” 
( ) इत्येवमादि । 

सवेषां तु दानानाम्‌ 

अग्नं मुक्तस्य सुक्ताय, 

“यदूवीतरागो वीतरागाय दच्वाऽतिदानम्‌, इदं श्रेष्ठमामिपदानेषु दानम्‌? 
( ) इत्युक्तं मगवता । 

बोधिसस्वस्य च, 

यद्ठा दानं बोधिसत्त्वे ददाति सर्वसत्वह्दितहेतोः, तदमुक्तस्याप्यमुक्ते ऽभ्या- 
'दानमग्रम्‌ । तत्‌ स्थापयित्वा यानि. भगवतोऽम्याम्यष्टौ दानान्युक्तानि, तेषाम्‌ 

अष्टसस्‌ ॥ ११७॥ 

“अग्रम्‌? इति वर्तते । कतमान्यष्टौ १ १. आसाच्च दानस्‌, २. भयदानम्‌ , 
३. “अदान्मे दानम्‌, ४. दासयति मे दानम्‌, ५. दत्तपूव मे दानं पितृभिश्च 
पिताम हैश्चः इति दानं ददाति, ६. स्वर्गार्थे दानम्‌, ७. कीच्यर्थं दानम्‌ „ 
८. चिचाउड्कारार्थं दानम्‌ , चित्तपरिप्कारार्थस्‌ , योगसम्मारार्थसुत्तमार्थस्य प्रापतये 
दानं ददाति । 

| तत्रासाद्य दानं यतु आसन्नेभ्य उपगतेभ्यो दानं ददातीति पोराणाः । 
भयदानं यदू विनाशाभिसुखं द्रा वरं ददामीति ददाति । 


यथा सातापित्रोरिति। उपकारित्वबिशेषात्‌ कारापकारो महाफलो तयो 


भवतः--इत्यर्थोऽवगन्तव्यः। ऋक्षम्र्गजातङ्गाद्युदाहरणाद्‌ विपाक इति। एवम्‌ 
ऋक्षमृगयोगुंहां प्रविश्य गात्रोष्मशीतोपनयेनोह्ममाननद्यत्तारणेन चोपकारिः 
णोरपकारकरणेन सद्योऽङ्गपातातु । आदिशब्देन कपिजातकाय्युदाहार्यम्‌ । 


शीलवते दत्त्वा झतसहस्रगुणो विपाक इत्येवमादीति । आदिशब्देन स्रोतः 


आपत्तिफलप्रतिपन्नकाय दत्त्वा अप्रमेयो भवति विपाकः, ततोऽध्रमेयतरः स्रोत- 


आपच्नायेत्यादि । 


तत्‌ स्थापयित्वेति। अनन्तरोक्तं बोधिसत्त्वदानम । तद्धि सम्यबसम्बोध्यर्थं 

निर्देशः ] चतुथं कोशस्थानम्‌ ७४५ 


शेषं घुगमत्वान्न विभक्तम्‌ ॥ ११७ ॥ 
स्रोतआपत्तिफलप्रतिपन्नक्काय दानं दत्त्वा अप्रमेयविपाकः, ततोऽप्रमेयतरः 
स्रोतआपन्नायेति विस्तरेणोक्तं श्चत्रे । 
अपि तु-- | 
सातुपितुग्लातधार्मकथिकेम्योऽन्त्यजन्मने र 
बोधिसत्त्वाय चासेया अनार्येभ्यो$पि दक्षिणा ॥ ११८ ॥ 
एभ्यः पञ्चभ्यः एथग्जनमूतेभ्योऽप्यप्रमेया फळतो दक्षिणा भवति । 
तत्रान्त्यजन्मा वोधिसत्त्रश्चरमभविकः | 
धार्मकथिकश्वतुर्विधे क्षेत्रविशेषे कतमस्मिन्‌ पक्षे निक्षेप्तव्यः ¦ उपकारिपक्षे। 
स हि महाकल्याणमित्रम्‌ अविद्यान्धायां प्रनायां प्रज्ञाचक्षुपो दाता, समविषमस्य 
प्रकाशयिता,. अनाखवस्य धर्मकायस्यामिनिवर्तयिता, समासतो बुद्धकृत्यस्य कर्ता 
॥ ११८ ॥ | 
कर्मणां तु गुरुरुघुत्वं ज्ञातुकामेन समासतः षट्‌ कारणानि ज्ञेयानि । 
तद्यथा -- 
पृष्ठं क्षेत्रमधिष्ठानं प्रयोगश्चेतनाशयः । 
एषां मुद्रधिमात्रत्वात्‌ कर्सश्ृ्धिमात्रता ॥ ११९॥ 





सवंसत्त्वाथंत्रव । शेषं सुगमत्वा्न विभक्तमिति । यदेतददान्मे दान मित्येवमादि- 
कम्‌ । अदान्मे दानमिति । दत्तमनेन पूर्वमिति दानं वृतीयम्‌ । दास्यति मे 
दानमिति चतुर्थस्‌ । दत्तपूर्व मे पितृभिश्च पितामहेश्चेति दानमिति पञ्चमम्‌ । 
स्वगर्थि दानं षष्ठम्‌ । कीर्त्यर्थं सप्तमस्‌। चित्तालङ्कारार्थ यावदुत्तमार्थस्य प्राप्तये 
दानमित्यष्टमस्‌ । चित्तालङ्कायार्थमृद्धघर्थंम्‌ । चित्तपरिष्करारार्थम्‌ | अष्टो चित्त- 
परिष्कारा मार्गाङ्गाति, तदर्थम्‌ । योगसम्मारार्थम्‌ | योगनिदानार्थस्‌ । उत्तमा- 
थस्य प्रातिः | अहंत्त्व॑ निर्वाणस्य वा प्राप्तिः, तस्ये प्राप्तये दानम्‌। चतुर्भेदमप्येक्र- 
मष्टमं भवति । निर्वाणप्रापकमेवैतदिति कृत्वा सुगममुक्तमाचार्येण ॥ ११७॥ 

चतुविधे क्षत्रविज्ञेष इति । गतिदुःखोपक्रारिगुणक्षेत्रे कतमस्मिन्‌ पक्ष इति । 
यस्मादस्य गतिक्षेत्रता च न सम्भवति । तस्मात्‌ पूच्छति । समविषमस्य अकाः 
शयितेति । धर्माधर्मस्य ॥ ११८॥ 





७४६ भाष्यस्फुटार्थासहिते5मिघमकोरे ..[ कर्म- 


पृष्ठ नाम यत्‌ कृतस्य पुनरनुक्रिया। क्षेत्र. नाम यत्र कारापकाराः 
क्रियन्ते । अधिष्ठानं कर्मपथः । प्रयोगस्तदर्थ कायवाक्कर्म । चेतना यया 
कर्मपथं निष्ठापयति । आशयस्तदमिप्राय:--'एवं चैवं च कुर्याम?, “एवं चैवं च 
न करिष्यामि? इति । 
कस्यचित्‌ पृष्ठपरिग्रहेणेब तत्कर्म गुरु सम्पद्यते; विपाकनैयम्यावस्थानात्‌'। 
कस्यचित्‌ क्षेत्रवरोनैव । तत्रैव क्षेत्रे पुनरधिष्ठानवशात्‌ गुरु सम्पद्यते, नान्यथा | 
यथा--मातापित्रोः प्राणातिपातात्‌ , न त्वेत्रमदत्तादानादिकात्‌ । 
एवमन्यदपि योज्यम्‌ । 
यस्य तु सर्वाण्यधिमात्राणि भवन्ति, तस्यात्यर्थमधिमात्रं गुरु कर्म वेदि- 
तव्यम्‌ । यस्य मृदूनि, तस्यात्यर्थ मृदु वेदितव्यम्‌ ॥ ११९ ॥ 
कृतं च, उपचितं च कर्मोच्यते । कथं कर्मोपचितं भवति? पञ्चभिः करणे; | 
 सञ्चेतनसभाप्षिस्यां निष्कोङ्कत्यबिपक्षतः । 
परिवाराद्‌ विपाकच कर्मोर्पाचतसुच्यते ॥ १२० ॥ 
कथं स॒ञ्चेतनतः ? सञ्चिन्त्य कृतं भवति नाबुद्धिपूवेम्‌, न सहसा इतम्‌ | 
कथं समाप्तितः' १ कश्चिदेकेन दुश्चरितेनापायान्याति, कश्चिद्‌ यावत्‌ 
त्रिभिः । कश्चिदेकेन कर्मपथेन, कश्चिद्‌ यावदू दशभिः । तत्र यो यावता गच्छति 
तस्मिन्नसमापे तं तत्‌ कर्म नोपचितम्‌, समासे तूपचितम्‌ । 
विपाकनेयम्यावस्थानादिति। नियतविपाकदानावस्थानादित्यर्थः । कस्यचित्‌. 
क्षेत्रवञ्ेनेवेति । तद्‌ यथा सामान्यपुरुषवधातु पितृवध: । तत्रेव क्षेत्रे पुनरविष्ठान- 
बञ्चादिति । कर्मपथवशातु । कथम्‌ ? इत्याह्‌-मातावित्रोः ग्राणातिपातनात्‌ गुरु 
कर्मे, न त्वेवमदत्तादानादिकात्‌ गुरु। न हि मातापित्रोद्रग्यापहरणकमं तद्धवद्‌ गुरु 
भवति; तद्वधस्यानन्तर्यस्व भावत्वात्‌ । आदिशब्देन सृषावादपेशुन्या दिग्रहणम्‌ । 
एवमन्यदपि योज्यमिति। कस्यचित्‌ प्रयोगविशेषेण गुरु सम्पद्यते; विपाक- 
नेयम्यावस्थानात्‌ । कस्यचिच्चेतनाविशेषेण । कस्यचिदाशयविरेषेण ॥ ११९॥ __ 
नाबुद्धिपूर्व न॑सहसा कृतमिति । अथ वा-नाबुदिपूर्वं इतस्‌ इदं i ४ 
सञ्चित्य कृतम्‌ । तन्नोपचितम्‌ । अव्याकृतं हि तत्‌ कर्म न सहसा कतमिति। __ 
बुद्धिपुवंमपि न सहसा कुतमु । यदभ्यासेन भाष्याक्षेपान्मषावा दाद्यनुष्ठान कृत 
तदकुशलम्‌, न पुनरुपचित्तमु । यावत्‌ त्रिभिरिति । कायवाड्मनोदुश्वरिते: । क 
१, »नैयस्येनाव ०--का० । २. समापत्तितः--का० | 


[कु 5 

कथं निष्क्रौकृत्यविपक्षतः ? निर्विप्रतिसारं च तत्‌ कर्म भवति, निष्पति- 
पक्षं च | 

कथं परिवारतः ? अकुशलं चाकुशळपरिवारं च भवति | 

कथं विपाकतः ? विपाकदाने नियतं भवति | 

एवं कुशलमपि योज्यम्‌ । अतोऽन्यथा कर्म कृतं भवति, नोपचितम्‌ 
॥ १२० ॥ 

चैत्ये सरागम्यात्मार्थ दानमिव्युक्तम्‌। तत्रासत्युपमोक्तरि कथं पुण्यं भवति ¦ 
द्विविधं हि पुण्यम्‌--१. त्यागान्वयम्‌ , त्यागादेव यदुपपद्यते; २. परिभोगान्वयं 
च, देयधर्मपरिभोगादू यदुत्पद्यते । 

चैत्ये त्यागान्वयं पुण्यस्‌, 

परिभोगान्वयं पुण्यं नास्ति । कथं त॒त्राप्रतिगृहति कस्मिश्चित्‌ पुण्यम्‌ १ कि 
पुनः कारणं सति प्रतिग्रहीतरि भवितव्यम्‌, नासतीति ? कस्यचिदप्यनुप्रहा- 
भावात्‌ ! 

इदमकारणम्‌ । यदि हि पुण्यं परानुम्रहादेव स्यात्‌, मैच्यायप्रमाणप्म्य- 
दृष्टिभावनायां न स्यात्‌ । तस्मादेष्टव्यं चैत्येऽपि पुण्यम्‌ । 





निष्प्रतिपक्ष॑ चेति । प्रतिदेशनादिप्रतिपक्षाभावतः । 

अकुलं चाकुशलपरिवारं चेति । यः कृत्वाप्यनुमोदत इति । 

विपाकदाने नियतमिति । पुष्टाकुशललळक्षणसमुत्पादात्‌ । 

एवं कुझलमगि योज्यमिति । कथम्‌ ? सञ्चेतनतः सञ्चिन्त्य कृतं भवति, 
नाबुदधिपूर्वं कृतं भवति । तद्यया-अव्याकृतेत चित्तेन पाषाणं ददामीति 
सुवर्णपिण्डं दद्यात्‌। कृतं तत्‌, न पुनरुपचितम्‌। अव्याकृतं हि तत्‌ कमं, न सहसा 
कृतमु। यथा भाष्याक्षेपात्‌ सत्यवचनं कृतं तत्‌ कुशलम्‌, न पुतरुपचितम्‌ । 
कश्चिदेकेन सुचरितेन सुगर्ति याति, कश्चिदु यावत्‌ त्रिभिः; कश्चिदेकेन कमंपथेत, 
कश्चिद्‌ यावद्शभि: । तत्र यो यावता गच्छति, तस्मिन्नसमाप्ते कृतं कमं, 
नोपचितस्‌ । समाप्ते तूपचितमु । एवं यावदु विपाकदाने नियतमिति सम्भवतो 
योज्यम्‌ ॥ १२० ॥ 

चैत्ये सरागस्येति विस्तरः । “स्वपरार्थोभयार्थाय'' (अभि० को० ४.११४) 
इत्यत्र | पुण्यमेव त्यागान्वयमपर्यन्ताह-कस्यचिदप्यनुम्रहाभावादिति । सति 
हि प्रतिग्रहीतरि युक्तं त्यागान्वयं पुण्यस्‌ । तत्र हि प्रीत्यनुग्रहेण ग्रहीता युज्यत 

अभि० को० २३ २४ 

_ सैत्यादिवदगहहृति । 
यथा मैज्यादिप्वन्तरेणापि प्रतिग्राहक॑ परानुग्रह वा पुण्यं भवति स्वचित्त- 
प्रभवम्‌, तथा द्यतीते5पि' गुणवति तड्भक्तिक्ृतं स्वचित्तात्‌ पुण्यं भवति । 
दानमानक्रिया तहि व्यर्था प्राप्नोति £ न; तत्कर्मसमुत्थापिक़ाया भक्तेः 
प्रकृष्टतरत्वात्‌ । यथा हि शज्रुवधाभिप्रायस्य तत्समुत्यितं' कायवाक्कर्म शघु- 
संज्ञया तस्मिन्‌ मृतेऽपि कुर्वतो बहुतरमपुण्यं जायते, नाभिम्रायमात्रेण; तथा 
ह्यतीतेऽपि' शास्तरि तद्भक्तिप्तम॒त्थां दानमानक्रियां कुर्वतो वहुतरं पुण्यं जायते, 
न भक्तिमात्रेण । 
यदि स्वक्षेत्रे दानक्रियाबी जमिष्ट फळं भवति, कुक्षेत्रे' त्॑निष्टफरं भविष्यति? 
कुक्षेत्रेऽपीछफलता पलबीजाविपर्ययात्‌ ॥ १२१ ॥ 





इति । “मेत्र्यादिवदशह्ृति” इति । मेत्र्यादिष्वेव मेत्र्यादिवत्‌ । अगृक्तुति अति 
्रतियाहृके पण्यं भवति । असत्यपि परानुग्रहे; कुशलूमुलादिवलाधानात्‌ । तथा 
ह्तीतेऽपि गुणवति तथागतादौ तद्भक्तिक्ृतं चेत्यदानं पुण्यं भवति । 

दानमानक्रिया तहिं व्यर्था ग्राप्नोतीति। यदि स्वचित्तादेव पुण्यं भवेत्‌ 
चित्तेनेव दानमानावनुछ्ठेयौ; तत एव पुण्यप्राप्ते: । न; तत्कर्मसमुत्थापिकाया 
भक्तेः ग्रएतरत्वात्‌ । नेतदेवस्‌ | कस्मात्‌ ? यस्माद्‌ दानमानौ भगवतश्चित्त- 
मात्रेण चिन्तयतो या भक्तिः, तत इयं दानमानौ कुर्वतो भक्ति; प्रकृष्टतरा; 
कायवाङ्कुमंणोरपि प्रवर्तनात्‌ । चित्तमात्रेण हि चिन्तयतो भक्तिः कायवाक्नुमंणी 
न प्रवतंयतः । यथा हीति विस्तरः । यथा हि 'शत्रून्‌ हन्मि’ इति कृता भिप्रायस्य 
कस्यचित्‌ तत्समुत्थितं तदभिप्रावससुत्थितं कायवाक्कर्मं झत्रुसंज्ञया “शत्रुरयं न 
तावन्स्रियते' इत्यनया संज्ञया तस्मिन्‌ ग्रतेऽपि कुब तो बहुतरमपुण्यं जायते; चेतनाः 
नुबन्धात्‌ । नाभिग्रायमात्रेण क्रियाशुन्येत । तथा ह्यतीतेऽपि परिनिवृंतेऽपि भगवति 
तद्धक्तिसमुत्थां शास्तृभक्तिसमुत्यां दानमानक्रियां पृष्ठसुतामिव कुर्वतो बहुतरं 
पुण्यं जायते । न भक्तिमात्रेण । क्रियाशुन्येनेति । 


कुक्षेत्रे तह्मीनिएफलं सविष्यतीति । तस्करादिभ्यो दानमनिष्टफलमितिं 
निर्गन्थाः । सुक्षेत्रे हीष्टफलम्‌, कुक्षेत्रे लु विपरीतमिति ? अतो ब्रवीति--“ुक्षेत्रे- | 


.5पीएफलता फलवी जाविपर्ययात्‌” इति । न क्षेत्रविशेषादिष्ट फलमिति ब्रूमः । कि 
तहि ? विशिष्टमिति । न हि सुक्षेत्रे घ्राणातिपातादित्रीजस्ेष्टं फलं भवतीति । _ 





१-१. ०म्यतीते०--क्रा० | २. तत्समुत्यापि०--क्रा० । ३. तत्क्षेत्रेञक्ा। | 








निर्देश: ] चतुथ कोशस्थानस्‌ ७४९ 


 कुक्षेत्रेअपे हि फलस्य बीजादविपर्ययो इष्टः -मृद्वीकावीजान्मरद्वीकाफळ्मेवो- 
प्पद्यते मधुरस्‌, निम्बब्रीजान्निम्बमेव तिक्तम्‌ । एवं कुक्षेत्रेडपि परहिताध्याशय - 
प्रवृत्तस्य दानबीनस्येष्टमेव फलं निर्वर्तते, नानिष्टम्‌ । क्षेत्रदोषात्‌ तु तडीजमल्प-. 
फलं वा भवति, अफलं वा ॥ १२१ ॥ 
गतं दानमयपुण्यक्रियावस्तु सप्रसङ्गम्‌ ॥ 
शीलमयं वक्तव्यम्‌ £ तदुच्यते-- 
दोःशील्यमशुभं रूपं शीलं तद्विरतिः, 
अकुशळं हि रूपं दोःशील्यसुच्यते । तस्मादू विरतिः शीलम्‌ | 
सा पुनर्विरतिः-- 
द्विधा । 
यया च विरम्यते विज्ञप्त्या, यच्च तद्ठिरिमेणम्‌ अविज्ञप्रिः । 
न च केवलं दौःशीस्याद्‌ विरतिः शीलम्‌, किं तहिं ! 
प्रतिक्षिप्ताच बुद्धेन, 
यदपि न प्रकृत्या दौःशील्यम्‌ , भगवता च बुद्धेन प्रतिक्षिप्मकारभोज- 
नादिकम्‌, तस्मादपि द्विधा विरतिः शीरस्‌ | _ 
समात्तशिक्षस्य तु तदध्याचारादू दौःशीस्यं जायते ॥ 
उक्तं समासेन शीळम्‌ ॥ 
विशुद्ध तु चतुर्गृणस्‌ ॥ १२२ ॥ 
तत्तु शीळं चतुर्शुणं भवति । विपर्ययादविशुद्म्‌ ॥ १२२ ॥ 
कक्षेत्रेऽपि हि फलस्य मृद्वीकाफलस्य बीजात्‌ मृद्वीकाबीजातु अविपर्ययो 
हए: | मृद्धीकाफलमेव मधुरं दृष्टमित्यर्थः । न तु निम्बफळमेवस्‌। निम्बबीजा- 
बिम्बफलमेवेति । तिक्तमिति । मृद्वीकाबीजं कुशलस्योदाहरणंस्‌, निम्बबीजम- 
कुशलस्य ॥ १२१ ॥ { 
“दौःशील्यमग्नुभ॑ रूपम्‌? इति । प्राणातिपातादिलक्षणं प्रकृतिसावद्यं रूपं 
दोःञ्गील्यम्‌ ॥ 222 
““ग्रतिक्षिहाच बुद्ेन? इति । प्रज्ञप्तिसावद्यत्वात्‌ । समाचशिक्षस्य तु तदः 
ध्याचाराद्‌ दौःशील्यमिति । गृहीततद्विरमणस्य भगवद्दचनानादराद दौःशील्यं 
जायते । अर्थादुक्तं भवति--असमात्तशिक्षस्प न दौःशील्यमिति । 











७५० भाष्यस्फुरार्थास हितेऽभिधमंकोशो [ कर्म- 


अथ कथं चतुर्गुणम्‌ १ इत्याह-- 
दौःशील्यतद्धेत्वहतं  तद्विपक्षसमाश्चितस्‌) । 
दोःशील्येन तावदनुपहतं भवति यथोक्तेन दौःशीस्येन। हेतुनाप्यनुपहतं 
भवति । लोभादिमिः छेशोपङ्केशैः दौःशीस्यविपक्षाश्रितं च भवति । स्मृत्युप- 
स्थानसन्निश्रित्वात्‌ समाश्रितं च भवति । नोपपत्तिविशेषाश्रितम्‌; निर्वाण- 
परिणामितत्वात्‌ । 
पञ्चभिः कारण: इत्यपरे । १. मौलेः कर्मपथैर्विशुद्धं भवति, २. 
सामन्तकैर्विशुद्वम्‌ , ३. वितकेरनुपहतम्‌ , ४. स्मत्यानुपरिगृहीतम्‌, ५. निर्वाण- 
परिणामितं चेति । 
चतुर्विधं शीरमित्यपरे | १. भयशीळम्‌-- यदाजीविकाछोकदण्डदुर्गति- 
भयात्‌ पार्यते । २. आशास्तिशीलम्‌--यद्भवभोगसत्कारतृप्णाकङ्ृतस्‌ । ३. 
बोध्यङ्गानुरोमं शीरम्‌--यन्मोक्षार्थं सम्यग्दष्टिकानाम्‌ । ४. परिशुद्धं शीलम्‌ 
अनास्रवशीळम्‌ ; निर्मलत्वादिति ॥ 
गतं शीरूम्‌ ॥ 
समाहितं तु कुशलं भावना, 
“विश्वं तु चतुर्गुणम्‌? इति। चत्वारो गुणा अस्येति चतुणणसु ॥ १२२ ॥ 
दौःशील्येन यथोक्तेनेति । “दौःशील्यमशुभं रूपम्‌” इत्यनेन । लोभादिभि- 
रिति । न तेदौं:शील्यहेतुभिः समुदाचरङ्डिरुपहतं भवति । दीःशील्यविपक्षाश्रित- 
मित्यर्थः । 
मोले: कर्मपथैविंशुद्धमिति । प्राणातिपातादिमिर्मौलेरखण्डितमित्यर्थेः । 
सामन्तकेर्विशुद्मिति । प्राणातिपादिप्रयोगे रदूषितमित्यर्थः । वितर्केरिति। 
कामवितर्कादिभिः। स्वृत्यानुपशहीतमिति । कायादिस्मृत्युपस्थानेद्टढीकृतम्‌ । 
शीलस्मृत्या वानुपरिग्ृहीतम्‌। . 
आच्चास्तिज्ञीलमिति । आशास्तिःप्रार्थचा । यद्गवमोगसत्कारतृष्णाङतमिति। . | 
भवे भोगे च सत्कारे च या ढृष्णा, तया यत्‌ समात्तमित्यर्थः। सम्यण्हषि- न 
कानामिति । बुद्धशासनप्रतिपन्नानामु । अन्यतीथिकानां हि न बोध्यङ्गानुक्कलम्‌; दि 
असद्द्ृष्टिकत्वात्‌ । - .. 
“समाहितं तु कुशलम्‌” इति । समाहित-ग्रहणमसमा हितनिवृत््यथमु । | 


१, ०शमाश्रितम्‌--का९ | 

किमिदं सम्राहितं नाम £ समाधिस्वभावं सहभू यत्‌ | किमथमेतत 

भावनेत्युच्यते ! 
चित्तवासनात्‌ ॥ १२३॥ 

तद्धि समाहितं कुशलमत्यथे चित्तं वासयति; गुणैस्तन्मग्रीकरणात्‌ सन्ततेः । 
पष्पैस्तिरवासनावत्‌ । दानं तावन्महाभोगतायेः संवर्तत इत्युक्तम्‌ ॥ १२३ ॥ 

अथ शीळं भावना च १ 

स्वर्गाय शीलं प्राधान्याद्‌ विसंयोगाय भावना । 

दानमपि स्वर्गाय शीलं ग्राधान्यात्‌ । शीळमपि विसंयोगाय । 
सावना तु प्राधान्यात्‌। 

सत्र उक्तम्‌--“चत्वारः पुद्गला ब्राह्यं पुण्यं प्रसवन्ति” ( ) 








कुशल-ग्रहणं समाहितास्वादनासम्प्रयुक्तकिलष्टव्यान निवृत्त्यर्थम्‌ । तत्‌ समाहितं 
कुशलसदृशमुत्पद्यते । 

समाधिस्वमाव-सहभू यदिति । समाधिस्वभाव॑ तेन च सह भवति यदित्यर्थः । 

तदि समाहितमिति विस्तरः । तत्‌ समाहितं कुग्चलमत्यर्थ चित्तं संवा्यति । 
भावयति | असमाहितमपि वासयति । न त्वेवमत्यर्थमिति दर्शयति । कथम्‌ ? 
इत्याह्‌-गुणेस्तन्मयीक्ररणात्‌ सन्ततेः । यस्मात्‌ समाधिगुणेस्तन्मयीक्रियते 
चित्तसन्ततिः। अत्र दृष्टान्तमाह-पुथेस्तिलवासनावदिति । यया पुष्पेस्तिला 
भाव्यन्ते पुष्पगन्धमयीकरणात्‌, तद्वत्‌ । तदिदमुक्त भवति-भावना=वासना 
तत्स्व भावं पुण्यं भावनामयमिति ॥ १२३ ॥ 

अथ ज्ञील॑ भावना च | 'कस्मे संवतंते’ इति वाक्यरोषतोऽर्थं पृच्छति । 
स्वर्गाय शीलं ग्राधान्यादिति । झालं ग्राधान्येत स्वर्गाय भवति । अन्यत्त न प्राधा- 
न्येन स्वर्गाय भवति । किमन्यत्‌ ? दानम्‌। दानमपि हि स्वर्गाय सम्भवति । 
शीलमपि विसंयोगाय सम्भवति; शमथविपञ्यतयोः शीलप्रतिष्ठानत्वात्‌ । 
भावना आधान्येन संयोगाय | साक्षाद्‌ विसंयोगप्रापकत्वात्‌, प्रहाणमाग- 
संगृहीतत्वाद्‌ वा । 

पुण्यक्रियावस्तुप्रसङ्गेनेदमुपन्यस्यते— 

सूत्र उक्तम्‌--चत्वारः पुद्गलाः बाह्यं पुण्यं घ्रसवन्ति। अप्रतिष्ठिते पृथिवी- 
प्रदेशे तथागतस्य शारीरं स्तूपं प्रतिष्ठापयति-अयं प्रथमः पुदूलः ब्राह्यं पुण्यं 
प्रश्रवति । चातुर्देशे भिक्षुसंघे आरामं निर्यातयति, तत्रेव चारामे विहारं 
प्रतिष्ठापयति-अयं द्वितीयः पुढूलो ब्राह्मं पुण्यं प्रसवति। भिन्नं तथागतः 


७५२ ` भाष्यस्फुंटाधौसहिते5भिघर्मकोरी] | कर्म- 


इति। कतमत्‌ तद्‌ ब्राह्मपुण्यम्‌ ? यत्तललक्षणविपाकस्य कर्मणः परिमाणज्ञापनायोक्त- 
मिति बभाषिका। । 
पूर्वाचार्यास्तु व्याचक्षते-- 
चठुणी ब्राह्मपुण्यत्वं कल्पं स्वर्गेषु सोदनात्‌ ॥ १२४ ॥ 
यावता पुण्येन कल्पं स्वर्गेषु मोदते, इदं ब्राह्मं पण्यम्‌; ब्रह्मपरोहितानां 
कर्पायुष्कत्वात्‌ । निकायान्तरे गाथां पठन्ति— र 


“बरहम पुण्यं प्रसवति करपं स्वर्गेषु मोदते” ( ) इति ॥१२४॥ 
: आमिषदानसुक्तम्‌ ॥ 
घमंदानं वक्तव्यम्‌ । तदिदसु च्यते 
धर्घदानं यथासूतं सूनर छदेशना । 


सूत्रादीनां यथाभूतमद्गषटदेशना थमंदानस्‌। अतो महतीं त आत्मन 








श्रावकसंघं प्रतिसन्दंधाति-अयं दृतीयः पुदूल: ब्राह्मं पुण्यं घ्रसवति । मेत्रीसह 
गतेन चित्तेनावेरेणासपलेनाव्यावाधेन विपुलेन महद्गतेनाप्रमाणेन सुभाविते 
नेकां दिशमधिमुच्य स्फरित्वोपसम्पद्य विहरति, तथा द्वितीयाम्‌, तथा 
तृतीयास्‌, तथा चतुर्थीम्‌, इत्युध्दंमधस्तियंक सवत: सर्वमिमं लोक स्फरि- 
त्वोपसम्पद्य विहरति--अयं चतुर्थः पुदूलो ब्राह्मं पृण्यं प्रसवति’ ( ) 


इति । यचतह्वक्षणविपाकस्य कर्मणः परिमाणज्ञापनायोक्तमिति । यदुक्तम्‌-सन्निकृष्टं 


बोधिसत्वं स्थापयित्वा यावत्‌ सर्वसत्त्वानां भोगफलमित्येवमादि । 


इदं बाहं पुण्यमिति । ब्रह्मणामिदं ब्राह्मम्‌ । ब्रह्मापुरोहिताश्चात्र ब्रह्मशब्दे 
नोच्यन्ते। कस्मात्‌ ? ब्रह्मपुरोहितानां कल्पायुष्कत्वात्‌ । ब्रह्मपुरोहितानां हि 
कल्पमायुरुक्तम्‌ । अनेन च कर्मणा कल्पं स्वगु मोदते । बराह्मं पुण्यं ्रसवति कल्पं 
स्वेषु मोदत इति निक्रायान्तरपाठवचनातु । तत्साधर्म्यादेतद्‌ ब्राह्म पुण्य- 
सुच्यते। ननु च कामधातौ नास्ति ,कुशलस्य कर्मणः कल्पं विपाक इति? 
सत्यमेकस्य नास्ति; एकाविष्ठानास्तु बह्नघश्चातना भवन्ति । यासां क्रमेण 


कल्पप्रमाणं स्वागिकं फलमभिनिर्वतंते; च्युतस्य पुनस्तत्रेव जन्मसन्धानातु । क - 


बृहत्‌ पृण्यं ब्राह्ममित्यपरे ॥ १२४॥ 
सूत्रादीनामिति । आदिशब्देन द्वादशानामङ्गानाँ ग्रहणसु । सूत्र-गेयः 


व्याकरण-गाथा-उदान-निदानावदान-इतिवृत्तक-जातक-वेपुल्यादभुतधर्मोपदेशा 

पुण्यज्यानिं कुर्वन्ति, ये विपरीतधर्म देशयन्ति । क्किष्टचित्ता वा छाभसत्कारयशांसि 
वान्छन्तः । 
उक्तं पुण्यक्रियावस्तुमेदेन त्रिविधं कुशलम्‌ ।। 
पुनः 
पुण्यनिर्वाणतिबेधभागीयं कुशलं त्रिधा ॥ १२५॥ 
पुण्यभागीयं यदिष्टविपाकं मोक्षमागीयम्‌, यस्मिन्नुपन्ने नियतं परिनिर्वाण- 
घर्मा भवति । यस्य संसारादीनवनैरास्यनिर्वाणगुणद्योतिकां कथां श्रृत्वा रोमहर्पा्रि- 
पातौ भवतः, तस्यास्ति मोक्षमागीयं कुशरूमूलमित्यवसेयम्‌। प्राद्रषीवाङ्करमरोद्वत्‌ 
खळविलेघु बीजा स्तिप्वम्‌ । । 
निवंधभागीयमृष्मादि चतुर्विधं पश्चाद्‌ व्याख्यास्यामः ॥ १२५ ॥ 
यदिदं लोक उच्यते लिपिमुद्रागणना काग्यं संख्येति, क एषां स्वमावः £ 
योगप्रवतितं कर्सं सससुत्यापकं त्रिधा । 
लिपिडुङ्रे सगणनं काव्यं संख्या यथाक्रमस्‌ ॥ १२६॥ 
योगग्रवतिंतमिति उपायविशेषप्रवर्तितम्‌। त्रिधा कर्मेति कायवाब्मनस्कर्म। 
तत्रलिपिप्तुद्रे तावद्‌ योगप्रवतितं कायकर्म सम्रमुत्थानम्‌' । गणना काव्यं च 


इति द्वादशानामङ्गानाम्‌ । अक्किएदेशनेति । अक्लिष्टचित्तसमुत्था पितेत्यर्थं; । 

पुण्यभागीयमिति। पुण्यस्य भागः प्राप्तिरिति पुण्यभागः। इष्टफलप्रा प्ति 
रित्यर्थः । तस्मे हितं पुण्यभागीयम्‌ । अतएवोक्तम्‌-यदिष्टविपाकमिति । तत्प्राप्त्य- 
नुकुलमिति । अथवा त्रयो भागा:-पुण्यो भागः, अपृण्यो भागः, अनिञ्जघो 
भागः; तस्मे हितं पुण्यभागीयय्‌। अथवा--पुण्यं भजत इति पुण्यभाक्‌ , 
पृष्यभागेव पृण्यभागीयमु । स्वार्थे कःप्रत्ययः। एवं मोक्षम,गीयम्‌ । अथ वा 
संसारभागः, मोक्षभागश्चेति द्वौ भागो। तत्र यन्मोक्षभागाय हितं तन्मोक्षः 
भागीयस्‌ । मोक्षप्राप्तिर्वा मोक्षभागः, तस्मे हितम्‌ तत्माप्त्यतुकुलमिति 
मोक्षभागीयस्‌ । तस्य लक्षणं पश्चाद्‌ वक्ष्यते। एवं निवेधमागीयमि योज्यम्‌ । 
पश्चाद्‌ व्याख्यास्याम इति। “तत ऊष्मगतोत्पत्तिः” ( अभि० को० ६.१७) 
इत्यत्र । कर्माधिकारेणेषां कमंस्वभावानां लक्षणमुच्यते ॥ १२५ ॥ 

यदिदं लोक इत्यादि । ससमुत्थानमिति। सचित्तचेतसिककलापम्‌ । येन 
तत्‌ कायकर्मोत्याप्यते । तत्‌ कायकर्मससमुत्थानं योगग्रवर्तितस्‌ । लिकियुद्रा 


१. समुत्यापनम्‌-का० | 


७५४ भांष्यस्फुटार्थासहिते५भिघमंकोदो [ छौक- 
वाक्कर्म । इत्येतानि पञ्चस्कन्धस्वभावानि । संख्या मनस्कर्म, यन्मनसा 


सङ्कनं धर्माणाम्‌ ॥ १२६ ॥ 
घर्माणामिदानीं केचित्‌ पर्याया उच्यन्ते 
सावद्या निवृता हीना; क्लिष्टा धर्माः, 
्कष्टानां धर्माणां सावद्या निशता हीना इति पर्यायाः । 
शुभासलाः । 
प्रणीताः, 
कुशलानाखवाणां प्रणीता इति पर्यायः। 
हीनप्रणीतेभ्यो ऽन्ये मध्या इति सिद्धं भवति । 
संस्कृतशुभाः सेव्याः, 
च। कारणे कार्योपचारात्‌ । येन हि कायकर्मणा लिपिलिख्यते, मुद्रा वा 
खन्यते, सा लिपिम॑द्रा च शास््ेऽभिप्रेते; न यथा लोके ह्यक्षरचिह्णं पस्तकादौ 
लिपिरिष्यते । अक्षरानक्षरचिह्वं च मुद्रेति। गणना काव्यञ्च वाक्कर्म | योग- 
प्रवतितं ससमुत्थानमिति वर्तते । पञ्नस्कन्धस्वभावानीति । लिपिमुद्रयोः काय- 
कमें रूपस्कन्धः | गणनाकाव्ययोर्वाक्रुर्म रूपस्कन्धः । वेदनादयस्तूभयत्रापि 
समुत्थानभ्रूताश्चत्वारः स्कन्धा इति । पञ्चस्कन्धस्वभावान्येतानि भवन्ति। 
यन्मनसा संकलनं घर्माणामिति । एकं द्वे त्रीणीत्येवमादि सा संख्या । यत्तु वाचा 
न मनसा सा गणनेत्याभिधार्मिकाः | इयं च संख्या सपरिवारग्रहणाच्चतुःस्कन्ध- 
स्वभावा ॥ १२६ ॥ 
लिप्यादिलक्षणनि्शानुषङ्गेण सावद्यादीनामपि धर्माणां लक्षणनिहेशो 
पन्यास; । धर्मस्कन्धकविभाषायामेते पर्याया निदिष्टाः । तत्प्रत्यासन्नेयमिति । 
इमे पर्याया उपन्यस्यन्त इत्यपरः सम्बन्ध: । सहावद्येन क्लेशळक्षणेन वतंन्त 
इति सावद्याः । क्लेशच्छादितत्वात्निवृताः। क्लेशा अपि हि सम्प्रयोगिणा 
क्लेशान्तरेण निवृताः । निप्कृष्टत्वादार्येस्त्यक्तत्वाद्‌ वा हीनाः । क्लिटास्तु क्लेशः 
योगतोऽवगन्तव्याः । 
शुभामलाः | कुशलानाख्रवाः। ते ग्रणीताः। शुद्धिप्रकषंगतत्वात्‌ । हीनः 


ग्रणीतेम्योऽन्ये मध्या इति सिद्वमिति। क्लिष्टा एव हीनाः। शुभामला एव च | He 


प्रणीता इत्यवधारणादतोऽन्ये न हीनाः । न प्रणीता इति मध्याः सिद्धाः । ब 
संस्कृतशभाः सेव्या इति । अविशेषेण सासवा अना्रवा वा सेवितव्याः । . 





निदः | चतुथ कोदास्थानम्‌ ७५५ 


कुशल्संस्कृतानां सेवितव्या इति पर्यायः । रोषा असेवितव्या इति सिद्धं 
भवति । 

कस्मादसंस्कृतं न सेव्यम्‌ £ अनभ्यसनीयत्वाद्‌, अफरुत्वाच | फलार्थं हि 
सेवा भवति ॥ 

सोत्तरा अन्ये सधर्माः । 

सोक्षस्त्वनुत्तरः ॥ १२७ ॥ 

नहि निर्वाणादू विशिष्टतरमस्ति। तच्च सर्वेभ्यो विशिष्टम्‌; कुशळ- 

नित्यत्वात्‌ ॥ १२७ ॥ 


अमिधर्मकोशभाष्ये कर्मनिर्देशो नाम 
चतुथं कोशस्थानमिति ॥ 








पर्युपासितव्याः । सन्तानाध्यारोपणतः। शेपा असेवितव्या इति। के शेषाः ? 
असंस्कृताश्च, ये च न कुशला; । क्लिष्टा निवृताव्याकृता इत्यर्थः । 

अनम्यसनीयत्वादिति । पौनःपुन्येन कतुंमशक्यत्वादित्यर्थः । अनुत्पाद्यत्वा- 
दित्यपरे । अफलत्वाच्चेति । संस्कृतस्य हि हेतुफले । नासंस्कृतस्य ते इति। 
सोत्तरा इति सातिशया. । अकुशला निवृताव्याकृतानामनिष्टविपाका भावात्‌ । 
निवृताव्याकृता अनिवृताव्याकृतैः संस्कृताः सोत्तरा; तेषामक्लिष्टत्वात्‌ । तेऽपि 
कुशलसास्रवेः सोत्तराः; कुशलसास्रवाणामिष्टफलत्वात्‌। तेऽप्यनास्रवैः सोत्तराः; 
निष्क्लेशत्वात्‌ । अनास्नवा अपि संस्कृता असंस्कृते: सोत्तरा; असंस्कृतानां 
नित्यत्वात्‌ । संस्कृतावप्याकाशाप्रतिसंख्यानिरोधौ प्रतिसंख्यानिरोघेन सोत्तरौ; 
प्रतिसंख्यानिरोधस्य कुशळनित्यत्वात्‌ । 

मोक्षस्त्वनुत्तरः | न हि निर्वाणाद्‌ विशिष्टतममस्ति | तथा हयुक्त्मू--“ये 
कृचिद्‌ भिक्षवो धर्माः संस्कृता वा असंस्कृता वा विरागस्तेषामग्र आख्यायते’ 
( ) इति । प्रतिसंख्यानिरोघो हि नित्यत्वात्‌ सवंसंस्कृतेभ्य उत्कृष्ट: । 
कुशत्वाच्चासंस्कृताभ्यामाकाशाप्रतिसंख्यानिरोधाभ्याम्ुत्कृष्टतर इति ॥१२७॥ 


आचार्ययग्रोमित्रक्कतायां स्फुटार्थायामसिधर्मकोग्रब्याख्यायां 
चतुर्थकोशस्थानं समाप्तम्‌ ॥ 














ये धर्मा हेतुप्रभवा हेतुं तेषां तथागतो ह्यावदत्‌। ` 
तेषां च यो निरोध एवंबादी महाश्रसणः ॥ 


अभिषमकोशस्य सूळपाठः 

तृतीयं कोशस्थानस्‌ 

( कोकनिद्शः ) 
नरकप्रेततियंक्चो मानुपा: षड्‌ दिवौकसः। 
कामधातुः स तनरकदट्वीपभेदेन विशतिः॥ १॥ 
ऊर्ध्वं सप्तदशस्थानो ख्पवातुः पृथक्‌ पृथक्‌। 
ध्यानं न्रिश्भुमिकं तत्र चतुर्थ वष्टभुमिकम्‌ ॥ २ ॥ 
आरूप्यधातुरस्थान उपपत्त्या चर्तुवधः। 
निकायं जीवितं चात्र निःश्रिता चित्तसन्ततिः॥ ३॥ 


नरकादिस्वनामोक्ता गतयः पञ्च तेषु ताः। 
अक्लिष्टाव्याकृता एव सत्त्वाख्या नान्तराभवः॥ ४॥ 


नानात्वकामसंज्ञाश्च नानाकायेकसंज्ञितः | 
विपर्ययाच्चेककायसंज्ञाश्चारूपिणस्त्रयः ॥५॥ 
विज्ञानस्थितयः सप्त रोषं - तत्परिभेदवत्‌ । 


भवाग्रासंज्ञिसतत्वा्च सत्त्वावासा नव स्मृताः॥६॥ ` 
अनिच्छावसनान्नाच्ये चतस्रः स्थितयः पुनः। 

चत्वारः सासवा: स्कन्धाः स्वभ्रूमावेव केवलम्‌ ॥ ७॥ 
विज्ञानं न स्थितिप्रोक्त चतुष्कोटि तु संग्रहे 
चतस्रो योनयस्तत्र सत्वानामण्डजादयः ॥ ८ ॥ 
चतुर्धा नरतिर्यञ्चो नारका उपपादुकाः। 

अन्तरा भवदेवाश्च प्रेता अपि जरायुजाः॥&॥ 


मृत्यूपपत्तिभवयोरन्तरा भवतोह यः। 
गम्यदेशातुपेतत्वान्नोपपश्चोऽन्तरा भवः ॥ १०॥ 
ब्रीहिसन्तानसाधर्म्यादविच्छिन्नभवोद्भवः । 
प्रतिविम्वमसिद्धत्वादसा म्याच्चानिदर्शनमु ॥ ११॥ 
सहेकत्र  हृयाभावादु अततन्तानाद दयोदयात्‌ । 
कण्ठोक्तेश्वास्ति गन्धर्वात्‌ पञ्चोक्तेगतिसुत्रतः ॥ १२॥ 


एकाक्षेपादसा वेष्यत्पूर्वंकाल भवाकृतिः । 
स॒ पुनमंरणात्‌ पुर्व, उपपत्तिक्षणातु पर; ॥ १३॥ 


सजातिशुद्धदिव्याक्षिद्दश्यः कमं द्विवेगवान्‌ । 
सकलाक्षोऽप्रतिघवाननिवत्यंः स॒ गन्धभुक्‌ ॥ १४॥ 
विपरयंस्तमतिर्याति गतिदेशं रिरंसया । 


गन्धस्थानामिकामोऽत्य  ऊध्वंपादस्तु नारकः॥ १५॥ 





aA 


भाप्यस्फुठाथासहितेऽभिधमंकोरो [ छीक- 


सम्प्रजानन्‌ विशात्येक्र्तिष्ठत्यप्यपरोऽपरः । 
निष्क्रामत्यपि सर्वाणि मूढोऽच्यो नित्यमण्डजः॥ १६॥ 
गर्भावक्रान्तयस्तिस्रश्चक्रवतिस्वयम्भुवास्‌ । 
कमंज्ञानोभयेषां वा विशदत्वादु यथाक्रमस्‌ ॥ १७ ॥ 
नात्मास्ति स्कन्धमात्रं तु क्लेशकर्मासिसंस्कृतम्‌ । 


अन्तराभवसन्तत्या कुक्षिमेति प्रदीपवत्‌ ॥ १८ ॥ 
यथाक्षेपं क्रमादु वृद्धः सन्तानः क्लेशकर्मभि: । 
परलोकं पनर्यातीत्यनादिभवचक्रकम्‌ ॥ १६ ॥ 
स॒ प्रतीत्यसमुत्पादो द्वादशाङ्गस्रिकाण्डकः | 
पूर्वापरान्तयोद्दे द्रे मध्येऽष्टौ परिपूरिणः॥ २०॥ 
पूर्वक्लेशदशाऽविद्या संस्काराः पूर्वकर्मणः । 


सन्धिस्कन्धास्तु विज्ञानं नामरूपमतः परम ॥ २१॥ 
प्राक्‌ पडायतनोत्पादात्‌ तत्पूर्वं त्रिकसंगमातु। 
स्पशः प्राक्‌ सुखदुःखा दिकारणज्ञानशक्तितः ॥ २२॥ 
वित्तिः घ्राङमेथनात्‌ तृष्णा भोगमेथनरागिणः। 
उपादानं तु भोगानां प्राप्तये परिधावतः॥ २३॥ 
स भविष्यड्वफलं कुर्ते कर्मं तदृभवः। 
प्रतिसन्धिः पुनर्जातिर्जरामरणमाविदः ॥ २४ ॥ 
आवस्थिकः किलेष्टोऽयं प्राधान्यात्‌ त्वङ्गकीतेनस्‌ । 
पूर्वापरान्तमध्येषु सम्मोह्विनिवृत्तये ॥ २५॥ 


क्लेशास्जीणि . द्यं करभ सप्त वस्तु फल तथा। 
फलहेत्व भिसंक्षेपो हयोर्मध्यानुमानतः ॥ २६ ॥ 


क्लेशात्‌ क्लेशः क्रिया चेव ततो वस्तु ततः पुनः। 
वस्तु क्लेशाश्व जायन्ते भवाङ्गानामयं नय: ॥ २७॥ 
हेतुरत्र समुत्पाद समुत्पन्नं फलं मतम्‌। 


विद्याविपक्षो धर्मोऽन्योऽविद्याऽमित्रातृता दिवत्‌ ॥ २८॥ 
संयोजनादिवचनात्‌ कुप्रज्ञा चेन्न दर्शनात । 
दृष्टेस्तत्सम्प्रयुक्तत्वात्‌ प्रज्ञोपक्लेशदेशनातु ॥ २९ ॥ 
नाम त्वरूपिणः स्कन्धाः स्पर्शाः षद्‌ सन्निपातजाः। 
“पञ्च प्रतिघसंस्पर्शे: षष्ठोईघिवचनाह्वयः ॥ ३० ॥ 
विद्याऽविद्येतरस्पर्शा अमलक्लिष्टशेषिताः । 
व्यापादानुनयस्पर्शौ सुखवेद्यादय क्रयः ॥ ३१ ॥ 


तज्जा: षड वेदनाः पञ्च कायिको चेतसी परा। 
पुनश्चाष्टादशविधा सा मनोपविचारतः ॥ ३२ ॥ 





निर्देश: ] मूलपाठः 


कामे स्वालम्बनाः “सर्व रूपी द्वादशगोचरः। 
त्रयाणामुत्तरो ध्यानद्वयै द्वादश कामगाः ॥ ३३ ॥ 
स्वोऽष्टालम्वनमारूप्या  द्वयोर्ध्यानद्ये तु षट्‌ । 
कामः षण्णां चतुर्णां स्व एकस्यालम्बन परः॥ ३४॥ 
चत्वारोऽरूपिसामन्ते रूपगा. एक ऊध्वंगः। 
एको मौले स्वविषयः सवऽष्टादश सास्रवाः॥ ३५॥ 
उक्तं च वक्ष्यते चान्यदत्र तु क्लेश इष्यते। 
बीजवन्नागवन्मूलवृक्षवत्‌ तुषवत्‌ तथा ॥ ३६॥ 
तुषितण्डुलवत्‌ कमें तथेवौषधिपुष्पवत्‌ । 
सिद्धान्नपानवद्‌ वस्तु तस्मिन्‌ भवचतुष्टये ॥ ३७॥ 
उपपत्तिभवः विलष्ट: सर्वक्लेशेः स्वश्भूमिकेः। 
त्रिधान्ये त्रय आखूप्ये आहारस्थितिके जगत्‌ ॥ ३८॥ 
कवडीकार आहारः कामे व्यायतनात्मकः। 
न रूपायतनं तेन स्वाक्षमुक्ताननुग्रहात्‌ ॥ ३९ ॥ 


स्पशंसञ्चेतनाविज्ञा आहाराः सास्रवाञ्निषु। 
मनोमयः सम्भवेषी गन्धवंश्वान्तराभवः ॥ ४० ॥ 


निवृत्तिचेह _  पृष्टधर्थमाश्रयाश्रितयो द्वयस्‌ । 
द्यमन्य भवाक्षेपनि वृत्यर्थ यथाक्रमस्‌ ॥ ४१ ॥ 
छेदसन्धानवेराग्यहानिच्युत्युपपत्तय: । 
मनोविज्ञान  एवेष्टा पेपेक्षाया च्युतोदुभवौ || ४२ ॥ 


नेकाग्राचित्तयो रेतौ निर्वात्यव्या कृ तद्वये । 
क्रमच्युतौ पादनाभिहृदयेषु मनरच्युतिः ॥ ४३॥ 
अधोतृसुरगाजानां म्मंच्छेदस्त्ववादिभिः । 
सम्यङ्‌ मिथ्यात्वनियता आर्यानन्तर्यकारिणः ॥ ४४॥ 
'तत्र भाजनलोकस्य सन्ति वेशमुशन्त्यधः । 
लक्षषोडशकोद्वेधम्‌ असंख्यं वायुमण्डलम्‌ ॥ ४५ ॥ 
अपामेकादशो्ेधं सहस्राणि ४, विशतिः। 


अश्टलक्षोच्छरयं पर्चाच्छेषं भवतिं काञ्चनम्‌ ॥ ४६॥ 
तिर्यक्‌ त्रीणि सहस्राणि साध॑ शतचतुष्टयस्‌। 


लक्षद्वादशकं चेव जलकाञ्चनमण्डलम्‌ ॥ ४७॥ 
समन्ततस्तु त्रिगुणं तत्र मेस्युंगन्धर: । 
ईषाधार; खदिरक: सुदान गिरिस्तथा ॥ ४८ ॥ 
अश्वकर्णो विनतको निमिन्धरगिरिस्तत; । 
दीपा बहिश्वक्रवाड; सप्त हेमाः स आयसः॥ ४९॥ 
चतूरत्नमयो मेरुजेलेऽशीतिसहस्रके । 


मग्ना ऊध्वं जलान्मेरुभूंयोऽशी तिसह्नक; ॥ ५० ॥ 


भाष्यस्फुटार्थासहिते5भिघमको शे . [ छोक- 


अर्धाधहा निरष्टासु समोच्छायघनाइच ते । 
सीताः सप्तरान्तराण्येषामाद्याशीतिसहस्रिका ॥ ५१ ॥ 


आभ्यून्तरः समुद्रोऽसौ त्रिगुण: स तु पार्श्वतः । 
अर्थाधनापराः शीताः शेषं वाह्यो महोदधि: ॥ ५२ ॥ 
लक्षत्रयं सहस्राणि विशतिद्टं च तत्र तु। 
जम्बूद्वीपो द्विसाहस्रस्निपाइ्वंः शकटाकृतिः ॥ ५३ ॥ 
सार्धे त्रियोजनं त्वेकं घ्राग्विदेहोऽर्धचन्द्रवत्‌ । 
पाइवंत्रयं तथास्येकं सार्धं त्रिशतयोजनमु ॥ ५४॥ 
गोदानीयः सहस्राणि सप्त सार्धानि मण्डल: । 
साध इ मध्यमस्याष्टौ चतुर्तः कुरुः सम: ॥ ५५ ॥ 
देहा विदेहाः कुरवः कोरवाश्चामरावराः। 
अष्टौ तदन्तरद्वीपाः दाठा उत्तरमन्त्रिणः ॥ ५६ ॥ 
इहोत्तरेण कीटाद्रिनवकाद्धिमवांस्ततः । | 
पञ्चाशद्‌ विस्तृतायामं सरोऽर्वागु गन्धमादनात्‌ ॥ ५७॥ 
अधः सहस्रेविशत्या तन्मात्रोऽीचिरस्य हि। 
तदृध्व॑ सप्त नरकाः सर्केष्टी षोडयोत्सदाः॥ ५८ ॥ 
कुकूलं कुणपं चाथ श्षुरमार्गादिकं नदी। 
तेषां चतुदिशें शीता अन्येऽष्टावर्वृंदादयः ॥ ५९ ॥ 
अर्धेन ' मेरोश्चव्द्राकौँ पञ्चाशत्सेकयो जनौ । 
अर्घे रात्रोऽस्तगमनं मध्याह्न उदयः सकृत्‌ ॥ ६०॥ 
प्रावृण्मासे द्वितीयेऽन्त्यनवम्यां वर्धते निशा। 
हेमन्तानां चतुर्थे तु होयते$हविपयेयात्‌ ॥ ६१ ॥ 
लवशो रात्र्यहवँडी दक्षिणोत्तरगे रवौ ।- 
स्वच्छाययाऽकंसामीप्याद्‌ विकलेन्दुसमीक्षणमु ॥ ६२ ॥ 
परिषण्डाश्चतस्रोऽस्य दासाहत्निकान्तराः । 
षोडशाष्टौ सहस्राणि चत्वारि चे निर्गताः ॥ ६३ ॥ 
करोटपाणयस्तासु मालाधरा: सदामदा: । 
महाराजिकदेवाश्व - पर्वतेष्वपि सप्तसु ॥ ६४॥ 
मेरुमूध्नि त्रर्यञ्जशाः: स चाशीति सहस्रदिक्‌। 
विदिक्षु क्ुटाश्चत्वारर उषिता  वज्त्रपाणिभिः ॥ ६५॥ 
मध्ये सार्धद्विसाहस्रपाइवंम्‌ अध्यर्घयोजनस्‌ । 
पुरै सुदन नाम हेम चित्रतळं मृदु ॥ ६६॥ 
साधंद्विशतपारद्वोऽत्र वेजयन्तो वहिः पुनः। 
तच्चेत्ररथपारुष्यमिश्रनन्दन भ्रषितम्‌ ॥ ६७॥ 
विशत्यन्तरितान्येषां सुभुमीनि_ चतुदिशस्‌ । 
पूर्वोत्तरे पारिजातः सुधर्मा दक्षिणावरे ॥ ६८॥ 

निर्देशः ] मूलपाठः 


तत ऊध्वं विमानेषु देवाः कामभुजस्तु षट्‌। 


इन्द्वा लिङ्गनपाण्याप्तिहसितेक्षणमेथुनाः ॥ ६६ ॥ 
पञ्वर्षोपमो यावद्‌ : दशवर्षोपमः शिशुः। 
सम्भवत्येछु सम्पूर्णाः सवस्त्राश्रव रूपिण: ॥ ७०॥ 
कामोपपत्तयस्तिस्रः कामदेवाः समानुषाः । 
सुखोपपत्तयस्तिस्रो नवत्रिध्यानभूमय: ॥ ७१ ॥ 
स्थानात स्थानादधो यावत्‌ तावदूध्वं ततस्ततः । 
नोध्वं दर्शन मस्त्येषामन्यत्रद्धिपराश्रयातु ॥ ७२ ॥ 


चतुर्द्वीपकचन्द्राकमेरुकामदिवौकसाम्‌ र । 
ब्रह्मलोकसहस्र च साहस्रश्‍च्डिको मतः ॥ ७३॥ 
तत्‌ सहस्रं द्विसाह्तो लोकधातुस्तु `मध्यमः। 


तत्‌ ह्स्र त्रिसाह्रः समसंवतंसम्भवः ॥ ७४ ॥ 
जाम्बूद्वीपा: प्रमाणेन चतु:साधंत्रिहस्तका: । 
दिगुणोत्तरवृद्धघा तु पूवंगोदोत्तराह्वया: ॥ ७५ ॥ 


पादवृद्धधा तनुर्यावत्‌ साधंक्रोशो दिवौकसाम्‌ । 
कामिनां रूपिणां त्वादौ योजनाधँ ततः परम ॥ ७६॥ 
अर्वार्धवृद्धिल्ध्वं तु परीत्ताभेभ्य _ आश्रय: । 
द्विगुणडिगुणो हित्वाऽनश्रकेभ्यस्रियोजनस्‌ ॥ ७७ ॥ 
सहस्रमायुः कुरुषु वयो रर्धा्धंवजितम्‌ । 
इहानियतमन्ते तु दशाब्दा आदितोऽमितम्ु ॥ ७८॥ 
नृणां वर्षाणि _ पञ्चाशदहोरात्रो दिवौकसाम्‌ । 


कामेऽधराणां तेनायुः पञ्चवर्षशतानि तु॥ ७९॥ 
डिगुणोत्तरमूर्ध्वानामुभयं रूपिणां पुनः । 
नास्त्यहोरात्रमायुस्तु कल्पैः स्वाश्रयसम्मितेः | ८० ॥ 
आरूप्ये विशतिः कल्पसह्राण्यधिकाधिकम्‌ । 
महाकल्पः 'परीत्ताभात्‌ प्रभृत्यर्घमधस्ततः ॥ ८१ ॥ 
कामदेवायुषा तुल्या अहोरात्रा यथाक्रममु। 
सञ्जीवादिषु षट्स्वायुस्तंस्तेषां कामदेववत्‌ ॥ ८२ ॥ 

अर्थं पघ्रतापनेऽवीचावन्तः कल्पं परं पुनः। 

कल्पं तिरश्चां प्रेतानां मासाह्वा शतपञ्चकस्‌ ॥ ८३ ॥ 

वाहाद्‌ वर्षशतेनेकतिलोद्धारक्षयायुषः । 

अ्बृँदा विशतिग्रुणप्रतिवृद्धाथुषः परे ॥ ८४॥ 

कुरुबाह्योऽन्तरा मृत्युः परमाण्वक्षरक्षणाः । 

रूपनामाध्वपर्यन्ताः परमाणुरणुस्तथा ॥ ८५ ॥ 
हाप्शशा विगोच्छिद्ररजोलिक्ष तदुद्धवाः । 


० ७ 


यव्स्तथाङ्गुलीपरव्‌ सेयं सप्तणुणोत्तरम्‌॥ ८६॥ 


साष्यस्फुटार्थासहितेषभिधमको शे [ छोक- 


चतुविशतिरङ्गुल्यो हस्तो हस्तचतुष्टयम्‌ । 
धनुः पञ्चशतान्येषा क्रोशोऽरण्यं च तन्मतम्‌ ॥ ८७ ॥ 
तेऽष्टौ योजनमित्याहुविशं क्षणशतं पुन: । 
तत्क्षणस्ते पुनः ट्टिलेवरित्रिशदु गुणोत्तराः ॥ ८८ ॥ 


त्रयो मुहुर्ताहोरात्रमासा ट्वादशमासकः । 
संवत्सरः सोनरात्रः कल्पो बहुविधः स्मृतः ॥ ८९॥ 
संव तंकल्पो नरकासम्भवाद्‌ भाजनक्षयः । 
विवर्तकल्पः प्राग्‌ वायोर्यावन्ना रकसम्भव: ॥ ९०॥ 
अन्तःकल्पोऽमिताद्‌ यावदु दशवर्शायुषस्ततः । 
उत्कर्षा अपकर्षाश्च कल्पा अष्टादशापरे॥ ९१॥ 
उत्कर्षं एकस्तेऽशीतिसहस्नाद्‌ यावदायुषः । 
इति लोको विवृत्तोऽयं कल्पांस्तिष्ठति विशतिस्‌ ॥ ९२ ॥ 
विवर्तते संवर्त आस्ते संवतंते समस्‌ । 
तेऽह्यशी तिमंहाकल्पस्तदसंख्यत्रयोदुभवम्‌ ॥ ६३ ॥ 
बुद्धत्वमु, अपकष तु शतादु यावत्‌ तदुद्धवः | अ 
इयोः प्रत्येकब्ुद्धानां खड्गः कलत्पशतान्वयः ॥ ९४ ॥ 
चक्रर्वातसमुत्पत्तिर्नाधो5शीतिसहस्रकात्‌ | 
सुवर्णरूप्यता-्रायश्चक्रिणस्तेऽघरक्रमात्‌ ॥ ९५ ॥ 
एकठित्रिचतुदीपा न च द्रौ सह बुद्धवत्‌। 
्रत्युद्यान-स्वयंयान-कलहाख्जितोऽवधाः ॥ ६६॥ 
देशस्थोत्तप्तपु्णंत्वैरलक्षणातिशयो सुने: । 


प्रागासन्‌ रूपिवतु सत्त्वा रसरागात्‌ ततः दाने: ॥ ९७॥ 
आलस्यात्‌ सन्निधि कृत्वा साग्रहैः क्षेत्रपो भृतः। 
ततः कर्मपथाधिक्यादपह्वासे ` दशायुषः ॥ ९८॥ 
कल्पस्य शस्जरोगाभ्यां दुर्भिक्षेण च निगम: । 
दिवसान्‌ सप्त मासांश्च वर्षाणि च यथाक्रमस्‌ ॥ ९६॥ 


संवतंन्य: पुनस्तिस्रो भवन्त्यग्न्यम्बुवायुभि: । 

ध्यानत्रयं द्वितीयादि शीर्ष तासां यथाक्रमस्‌ ॥१००॥ 
कि 

तदपक्षालसाधर्म्यान्न चतुथऽस्त्यनिङजनात्‌ । 


न नित्यं सह सत्त्वे तद्विमानोदयव्ययात्‌ ॥१०१॥ 
सप्ताग्निनाङ्भिरेकेवं गते$ऱ्िः सप्तके पुनः। 
तेजसा सप्तकः पञ्चाद्‌ वायुसंवतंनी ततः ॥१०२॥ 

न 
चतुथ कोशस्थानस्‌ 

( कर्मेनिद्‌ शः ) 

कमज लोकवेचित्र्यं चेतना तत्कृतं च तत्‌। 
चेतना मानसं कर्म तज्जे वाक्लायकमंणी॥ १॥ 
ते तु विज्ञप्त्यंविज्ञप्ती काय विज्ञप्तिरिष्यते । 
संस्थानं न गतिर्यस्मात्‌ संस्कृतं क्षणिकं व्ययात्‌ ॥ २॥ 
न कस्यचिदहेतोः स्याद्धेतुः स्याच्च विनाशकः। 
्विग्राह्मं स्यान्न चाऽणौ तदु वाग्विज्ञप्तिस्तु वाग्ध्वनिः ॥ ३ ॥ 
त्रिविघामळरूपो क्तिवृद्धधकुर्वत्पथा दिभिः । 
क्षणादूर्धमविज्ञप्तिः ` कामाप्तातीतभूतजा ॥ ४ ॥ 
स्वानि भुतान्युपादाय कायवाक्कुम सास्रवस्‌। 
अनास्रबं पत्र जातोऽविज्ञप्तिरनुपात्तिका ॥ ५ ॥ 
नेष्यन्दिकी च सत्त्वाख्या निष्यन्दोपात्तभुतजा। 
समाधिजौपचयिकानुपात्ताभिन्नभूतजा ॥ ६॥ 
नाव्याकृतास्त्यविज्ञप्तिन्निधाऽत्यदशुभं पुनः । 

कामे रूपेऽप्य विज्ञप्तिविज्ञप्तिः सविचारयोः ॥ ७ ॥ 
कामेऽपि निवृता नास्ति समुत्थानमसद यतः। 
परमार्थशुभो मोक्षः स्वतो मूलह्वधपत्रपा॥ ८ ॥ 
सम्प्रयोगेण तद्युक्ताः समुत्थानात्‌ क्र्यादयः। 


विपर्येयेणाकुशळं परमाव्याकृते ध्रुवे ॥ ९ ॥ 
समुत्थानं द्विधा हेतुततक्षणोत्थानसंज्ञितस्‌ । 
प्रवर्तक तयोराद्यं द्वितीयमनुवतंकम्‌ ॥ १० ॥ 
प्रवर्तकं दृष्टिहेयं विज्ञानमुभयं पुनः।' 

मानसं भावनाहेयं पञ्चकं त्वनुवतंकम्‌ ॥ ११ ॥ 


प्रवतंके शुभादौ हि स्यात्‌ त्रिधाप्यनुवतंकम्‌। . 
लुल्यं स्रुनेः शुभं यावत्‌ नोभयं तु विपाकजम्‌॥ १२॥ 
अविज्ञप्रिख्रिधा ज्ञेया संवरासंवरेतरा । 
संवरः प्रातिमोक्षाख्यो ध्यानजो5नास्रवस्तथा ॥ १३ ॥ 
अष्टधा प्रातिमोक्षाख्यो द्रव्यतस्तु . चतुविधः। 
लिङ्गतो नामसञ्चारात्‌ पृथक्‌ ते चाविरोधिन्‌; ॥ १४॥ 

अभिघर्मेकोदास्य [ कर्म- 


पञ्चाष्टदशसर्वभ्यो वर्ज्येभ्यो विरतिग्रहात्‌ । 
उपासकोपवासस्थश्रमणो हेशभिक्षुता ॥ १५ ॥ 
शीलं सुचरितं कर्म-संव रश्चोच्यते पुनः । 


आये विज्ञप्त्यविज्ञप्ती प्रातिमोक्षः क्रियापथः ॥ १६॥ 
प्रातिमोक्षान्विता चाष्टौ ध्यानजेन तदन्वितः । 


अनास्रवेणार्यसत्त्वा अन्त्यो चित्तानुर्वातनो ॥ १७॥ 
अनागम्ये प्रहाणाख्यौ तावानन्तर्यमार्गं जौ । 
सम्प्रजानस्मृती हे तु मनइन्द्रियसंवरौ ॥ १८॥ 
“प्रातिमोक्षस्थितो नित्यमात्यागाद्‌ वर्तमानया। 
अविज्ञप्त्यान्वितः पूर्वात्‌ क्षणादू्ध्वमतीतया ॥ १९॥ 
तथेवासंवरस्थोऽपि ध्यानसंवरवान्‌ सदा । 
अतीताजातयाऽऽयस्तु प्रथमे नाभ्यतीतया ॥ २० ॥ 


समाहितार्यमार्गस्थो तौ युक्तो वतंमानया। 
मध्यस्थस्यास्ति चेदादौ मध्ययोध्व॑ द्विकालया ॥ २१॥ 
असंवरस्थः शुभयाऽशुभया संवरे स्थित: । 


अविज्ञप्त्यान्वितो यावत्‌ प्रसादक्लेशवेगवान्‌ ॥ २२ ॥ 
विज्ञप्त्या तु युताः सर्वे कुर्वन्तो मध्ययान्विताः। 
अतीतया क्षणादू्ध्वमात्यागान्नास्त्यजातया ॥ २३ ॥ 


निवृतानिवृताभ्यां च नातीताभ्यां समन्वितः । 
असंवरो दुश्चरितं दौःशील्यं कमं तत्पथः ॥ २४॥ 
विज्ञप्त्येवान्वितः कुवंन्‌ मध्यस्थो मृदुचेतनः। 


त्यक्तानुत्पन्न विज्ञप्ति विज्ञप्त्या ्यंपुदूलः ॥ २५॥ 
ध्यानजो ध्यानभूम्येव लभ्यतेऽनास्रवस्तया । 
आर्यंथा प्रातिमोक्षाख्यः परविज्ञपनादिभिः ॥ २६ ॥ 
- यावज्जीवं समादानमहोरात्रं हच संवृते: | 
नासंवरोऽस्त्यहोरात्रं न किलवं प्रगृह्यते॥ २७ ॥ 
काल्ये ग्राह्मोऽन्यतो नीचे: स्थितेनोक्तानुवादिना । 
उपवास: समग्राज्ञो निर्भूषेणानिशाक्षयात्‌ ॥ २८ ॥ 
शीलाङ्गान्यप्रमादाङ्गं ब्रताङ्गानि यथाक्रमम्‌ । 


चत्वार्येकं तथा त्रीणि स्मृतिनाशो मदश्च तैः॥ २६ ॥ 
अन्यस्थाप्युपवासोऽस्ति शरणं त्वगतस्य न। 
उपासकत्वोपगसातु संवुदुक्तिस्तु भिक्षुवत्‌ ॥ ३० ॥ 





निदेशः ] सूळपाठः 


सर्वे चेत्‌ संवृता एकदेशकार्यादयः कथम्‌। 
तत्पालनात्‌ किल प्रोक्ता मृद्वादित्वं यथा मनः॥ ३१॥ 
बुद्धसंघक रानु धर्मान्‌ अशेक्षानुभयांश्वच -सः। 
निर्वाणं चेति शरणं यो याति शरणत्रयम्‌ ॥ ३२ ॥ 


मिथ्याचारातिगह्यंत्वात्‌ सोकर्यादक्रियाप्तिंतः। - 
यथाभ्युपगमं लाभः संवरस्य न सन्ततेः ॥ ३३॥ 
मृषावादप्रसङ्गा्च सवं शिक्षाव्यतिक्रमे । 
प्रतिक्षेपणसावद्यात्‌ . मद्यादेवान्यगुप्तये ॥ ३४॥ 
सर्वोभयेभ्यः कामाप्तो वर्धमानेभ्य आप्यते । ` 
मोलेभ्यः सर्वकालेभ्यो ध्यानानास्रवसंवरो || ३५॥ 


संवरः सर्वसत्वेभ्यो विभाषा त्वङ्गकाँरणेः। - 

७. १०० 
असंवरस्तु सवभ्यः सर्वाङ्गेभ्यो न कारणे: ॥ ३६॥ 
असंवरस्य क्रियया  लाभो$भ्युपगमेन वा । 


रेषाविज्ञप्तिला भस्तु ्षेत्रादानादरेहणात्‌ ॥ ३७ ॥ 
प्रातिमोक्षदमत्यागः शिक्षानिक्षेपणाच्च्यरुतेः । 
उभयव्यञ्जनोत्पत्तेमुंलोच्छेदान्निशात्ययातु -॥ ३८॥ 
पतनीयेन चेत्येके सद्धर्मान्तधितोऽपरे । 
धनणेवत्तु काइमी रे रापन्नस्येष्यते द्वयस्‌॥ ३९ ॥ 
भूमिसख्वारहानिभ्यां ध्यानाप्तं त्यज्यते गुभम्‌। ` 
तथारूप्याप्तमार्यं तु फला प्त्युत्तप्तिहानिभि: ॥ ४० ॥ 
असंवर: . संवराप्तिमृत्युढिव्यञ्जनोदयेः । 
वेगादानक्रियार्थायुमू लच्छेदेस्तु मध्यमा ॥ ४१ ॥ 
कामाप्तं कुशलारूप॑ मूलच्छेदोध्वेजन्मतः । 
प्रतिपक्षोदयात्‌ किलिष्टमरूपँ तु विहीयते ॥ ४२॥ 
नृणामसंवरो हुत्वा षण्ढपण्डद्विधा कृतीन्‌ । 

कुर्हंश्च॒ संवरोऽप्येवं देवानां च नृणां त्रयः॥४३॥ 
कामरूपजदेवानां - ध्यानजोऽनास्रवः पुनः । 
ध्यानान्तरासंज्ञिसत्त्वर्ज्यांनामप्यरूपिणास्‌ | ॥ ४४॥ 
क्षेमाक्षेमेतरत्‌ कमें कुशलाकुशलेतरत्‌ । 


पुण्यापुण्यमनिञ्ज्यं च सुखवेद्यादि च त्रयम्‌ ॥ ४५॥ 
कामधातौ शुभं कर्म पृण्यमानिञ्ज्यमूध्वंजस्‌। ` 
तदुभ्ूमिषु यतः कर्मं विपाकं प्रति नेञ्जति॥ ४६ ॥ 

सुखवेद्यं शुभं ध्यानादातृतीयादतः परम्‌ । 


अदुःखासुखवेद्यं तु दुःखवेद्यमिहाशुभम्‌ ॥ ४७ ॥ 
अधोशपि  मध्यमस्त्येके ध्यानान्तरंविपाकत: । 
अपूर्वाचरम: पाकख्रयाणाँ चेष्यते यत;.॥ ४८ ॥ 
स्वभावससम्प्रयोगाभ्यामालम्बनविपाकतः । 
सम्मुखी भावतश्चेति पञ्चधा वेदनीयता ॥ ४९ ॥ 
नियतानियतं तच्च नियतं न्रिविधं पुनः। 
दृष्टधर्मादिवेद्यत्वात्‌ पञ्चा कर्म केचन॥५०॥ 


चतुष्को टिकमित्यन्ये निकायाक्षेपणं त्रिभिः । 
सर्वत्र चतुराक्षेपः . शुभस्य नरके त्रिधा॥५१॥ 
यह्विरक्तः स्थिरो बालस्तत्र नोत्पद्चवेद्यकृत्‌। 
नान्यवेद्यकृदप्यार्यः कामेऽग्रे वास्थिरोऽपि न॥५२॥ 
द्वाविशतिविधं कामेष्वाक्षिपत्यन्तराभवः। 
दृष्टधर्मफलं तञ्च निकायो ह्येक एव सः॥५३॥ 
तीब्रक्लेशप्रसादेन सातत्येन च यत्कृतम्‌। 
गुणक्षेत्रे च नियतं ततु पित्रोर्घातकं च यत्‌ ॥ ५४॥ 
दृ्टघर्मफलं कमं क्षेत्राशय विशेषत; । 
तदुभरुम्यत्यन्तवेराग्याद्‌ विपाके नियतं हि यत्‌ ॥ ५५॥ 
ये निरोधारणामेत्रीदशनाहंत्फलोत्यिता: । 
तेषु कारापकाराणां फलं ` सद्योऽनुभूयते ॥ ५६ ॥ 
कुशलस्यावितकस्य कमणो वेदना मता। 
विपाकश्चेतसिक्येव कायिक्येवाझुभस्य तु ॥ ५७॥ 
चित्तक्षेपो मनश्चि्ते स च कर्मविपाकजः। 
भयोपघातवेषम्यशोकेश्चाकुरुका मिनामु ॥ ५८ ॥ 
वद्धुदोषकषायोक्ति: शाठ्यद्वेषजरागजे । 
कुषणशुक्लादिभेदेन पुनः कर्मं चतुविधम्‌ ॥ ५६ ॥ 
अशुभं रूपकामाप्तै शुभं चेव यथाक्रमस्‌। 
कुष्णशु ,लोभयं कर्म तत्क्षपाय निरास्रवम्‌ ॥ ६० ॥ 
धर्मक्षान्तिषु वेराग्ये चानन्तर्यपथाष्टके । 
या चेतना द्वादशधा कमे कृष्णक्षयाय तत्‌ ॥ ६१॥ 


नवमे चेतना या सा कृष्णशुक्लक्षयाय च। 
शुक्लस्य ध्यान वे राग्येष्वानन्तर्यमार्गजा ॥ ६२॥ 

अन्ये नरकवेद्यान्यकामवेद्यै द्वयं विदुः । 
दृग्धेयं कृष्णमन्येऽन्यत्‌ कृष्णशुक्लं तु कामजम्‌ ॥ ६३॥ 
अशेक्षं कायवाफ्रु्म मनश्चेव थाक्रमम्‌ । 


मोनत्रयं त्रिधा शौचं सर्व सुचरितत्रयस्‌ ॥ ६४ ॥ 
अशुभं कायकर्मादि मतं दुश्चरितं त्रयम्‌। 


अकर्मापि त्वभिध्यादि मनोदुश्वरितं निधा ॥ ६५॥ 
विपर्ययात्‌ ˆ सुचरितं तदौदारिकसंग्रहात्‌ । 
दश कमंपथा उक्ता यथायोगं गुभाग्नुभा: ॥ ६६ ॥ 
अशुभाः षडविज्ञप्षिद्विधेकस्तेऽपि कुर्वंतः । 
द्विविधाः सप्त कुशला अविज्ञप्िः समाधिजा: ॥ ६७॥ 
सामन्तकास्तु विज्ञप्तिरविज्ञप्तिभंवेन्न वा । 
विपर्ययेण पृष्ठानि प्रयोगस्तु त्रिम्नूलजः ॥६८॥ 
तदनन्तरसम्भूतेरभिध्याद्यास्निमूलजाः . । 
कुशला: सप्रयोगान्ता अलोभद्वेषमोहजा: ॥ ६९ ॥ 
वधव्यापादपारुष्यनिष्ठा द्वेषेण लोभतः । 
परख्जीगमनाभिध्यादत्तादानसमापनम्‌ ॥ ७० ॥ 


मिथ्यादृष्टेस्तु मोहेन शेषाणां त्रिभिरिष्यते। 
सत्त्व भोगावधिष्टानं नामरूपं च नाम च॥७१॥ 
समं प्राक्‌ च मृतस्यास्ति न मोलोऽन्याश्चयोदयात्‌। 


सेनादिष्वेककात्वात्‌ सर्वकट्ंवदन्विताः ॥ ७२॥ 
प्राणातिपातः संचिन्त्य परस्याश्रान्तिमारणम्‌ । 
अदत्तादानमन्यस्वस्वी क्रिया बलचौयंतः ॥ ७३ ॥ 
अगम्यगमनं काममिथ्याचारश्वतुविधः । 
अन्यसंज्ञोदितं वाक्यमर्थासिज्ञे मृषावचः ॥ ७४ ॥ 
चक्षुःश्रोत्रमन श्चित्तेरनुअूतं त्रिभिश्च यत्‌ । 
तदु ्ष्टश्रुतविज्ञातमतं चोक्तं यथाक्रमस्‌ ॥ ७५॥ 
पेशुन्यं बिल्ट चित्तस्य वचनं परभेदने। 


पारुष्यम प्रियं सर्वं क्लिष्टं भिन्तप्रलापिता॥ ७६॥ 
अतोऽन्यत्‌ क्लिष्टमित्यन्ये लपनागीतनाट्यवत्‌ । 
कुशास्नवच्चाभिध्या तु परस्वविषमस्पृहा ॥ ७७॥ 
व्यापादः सत्वविद्वेषो नास्तिदृष्टिः शुभाशुभे । 
मिथ्यादृष्टिख्यो ह्यत्र पन्थानः सप्त कमें च॥७८॥ 

मुलच्छेदस्त्वसद्टष्ट्या कामाप्तोत्पत्तिलाभिनाम्‌ । ' 
फलहेत्वपवा दिन्या सवेया कमशो तृषु ॥ ७९ ॥ 
छिनत्ति सरो पुमान्‌ दृष्टिचरित: सोऽसमन्वयः। 
सन्धि: कांक्षा स्तिदृष्टिभ्यां हानन्तर्यकारिणः ॥ ८० ॥ 
युगपद्‌ यावदष्टभिरशुभैः सह वतेते । 
चेतना दशभिर्यावच्छुमेर्नेकाष्टपञ्चभि: ॥ ८१ ॥ 
सम्भिन्नालाप-पारुष्यव्यापादा नरके द्विधा । 
समन्वागमतो5भिध्यामिथ्यादृष्टी कुरौ त्रय: ॥ ८२ ॥. 


सप्तमः स्वयमप्यत्र कामेऽन्यत्र दशाशुभाः । 
शुभास्नयस्लु सवंत्र सम्मुखी भावला भतः ॥ ८३ ॥ 


आर्प्यासंज्चिसत्वेणु लाभतः सप्त शेपिते । 
सम्मुखी भावतश्चापि हित्वा सनरकान्‌ कुरुन्‌ ॥ ८४ ॥ 
सवेऽधिपतितिष्यन्दविपाकफलदा मता: । 
दुःखनान्मारणादोजोनाशनात्‌ _ त्रित्रिधं फलम्‌ ॥ ८५॥ 
लोभजं कायवाङ्कमं मिथ्याजीवः पृथक्‌ कृतः। 
ढुःशोबत्वात्‌ परिष्कारलोभोत्यं चेन्न सूत्रतः ॥ ८६॥ 
प्रहाणमागे समले सफलं कर्म पञ्चमभिः। 
चतुभिरमलेऽन्यच्च साख्रवं यच्छुभाशुभम्‌ ॥ ८७॥ 
अनाख्वं पुनः शोषं त्रिभिरव्याकृतं च यत्‌। ` 
चत्वारि द्वे तथा त्रीणि कुशलस्य शुभादयः।!'८८॥ 
अशुभस्य शुभाद्या द्वरे त्रीणि चत्वार्यनुक्रमम्‌। 
अव्याकृतस्य दे त्रीण त्रीणि चेते शुभादयः॥ ८९ ॥ 


सवंऽतीतस्य्‌ चत्वारि मध्यमस्याप्यनागताः । 
मध्यमा द्वे अजातस्य फलानि त्रीण्यनागताः॥। ९० ॥ 


स्वभ्रमिकस्य -चत्वारि त्रीणि द्वे . वान्यश्भुमिकाः। 

शेक्षस्य त्रीण शैक्षाद्या अशेक्षस्य तु कर्मणः॥ ९१॥ 
धर्माः शेक्षादिका एकं फलं त्रीण्यपि च द्वयम्‌।. . 
ताभ्यामन्यस्य शेक्षाद्या हे द्वे पञ्च फलानि. च॥ ६२॥ 


त्रीणि _ चत्वारि चेक हृग्घेयस्य तदादयः। 
ते द्रे चत्वार्यथ त्रीणि भावनाहेयकर्माणः ॥-९३॥ 


अप्रहेयस्य ते त्वेकं द्रे चत्वारि यथाक्रमम्‌। 
अयोगविहितं विलिष्टं विधिश्रष्टं च केचन ॥ ६४॥ 
एकं जन्माक्षिपत्येकमनेकं परिपूरकम्‌। 
नाक्षेपिके समापत्ती अचित्ते प्राप्यो न च॥९५॥ 


निर्देश: ] मूलपाठः १३ 


आनन्तर्याणि कर्माणि तीव्रक्लेशोऽथ दुर्गतिः । 


कौरवासं ज्ञिसत्त्वाश्व मतमावरणत्रयस्‌ ॥ ९६॥ 
` त्रिषु द्वोपेष्वानन्तर्यं षण्डादीनां तु नेष्यते। 
अल्पोपकारालज्ित्वाच्छेषे गतिषु पञ्चसु ।। ९७॥ 
` सङ्घभेदस्त्वसामग्री स्वभावो विप्रयुक्तक: । 
अक्लिष्टाव्याकृतो धमः सङ्घस्तेन समन्वितः ॥ ६८ ॥ 
तदवद्यमृषावादस्तेन भेत्ता समन्वितः । 
अवीचौ पच्यते कल्पमधिकेरधिका रुजः | ९९ ॥ 


भिक्षुटंक्चरितो वृत्ती भिनत्त्यन्यत्र बलिशान्‌। 
शास्ठृमार्गान्तरक्षान्तौ भिन्नो न विवसत्यसौ ॥ १००॥ 
चक्रभेदः स च मतो जम्बूद्वीपे नवादिभिः। 
कर्म भेदस्निषु द्वीपेष्वष्टाभिरधिकेश्व स:॥ १०१॥ 
आदावन्तेशबुँदात्‌ पूर्वं युगाच्चोपरते सुनौ । 
सीमायां चाप्यबद्धायां चक्रभेदो . न जायते॥ १०२॥ 
उपकारिगुणक्षेत्रनि राकृतिबिपादनात्‌ । 
व्यञ्जनान्तरितेऽपि स्यान्माता यच्छोणितोद्धव: ॥ १०३ ॥ 
बुद्धे न ताडनेच्छस्य प्रहाराज्नोध्व॑महंति। 


. नानन्तयंप्रयुक्तस्य  _ वैराग्यफलसमस्भवः ॥ १०४ ॥ 
संघभेदे ˆ मृषावादो महावद्यतमो मत: । 

- भवाग्रचेतना लोके महाफलतमा शुभे ॥ १०५ ॥ 
दूषणं मातुरहन्त्या नियतिस्थस्य मारणस्‌ । 
बोधिसत्तत्रस्य शक्षस्य संघायद्ठारहारिका ॥ १०६॥ 
आनन्तर्यसभागानि पञ्चम स्तूपभेदनस्‌ । 
क्षान्त्यनागामिता हत्त्वप्राप्तो कर्मातिविघ्नकृत्‌ ॥ १०७ ॥ 


बोधिसत्त्वः कुतो यावदु यतो लक्षणकर्मकृत्‌ । 
` सुगतिः कुलजोऽव्यक्षः पुमाच्‌ जातिस्मरोडनिवृत्‌ ॥ १०८ ॥ 
जम्बूढीपी. पुमानेव सम्मुखं बुद्धचेतनः । 
चिन्तामयं कल्पते शेष आक्षिपते हिं तत्‌ ॥ १०९॥ 


एकेकं पुण्णशतजमसंख्येयत्रयान्तजाः । 
विपश्यी दीपकृद्‌ रत्नशिखी शावयमुनिः पुरा ॥ ११० ॥ 
स॒वंत्र सर्वं ददतः कारुण्याद्‌ दानपूरणम््‌ । 


` अङ्च्छेदेऽप्यकोपात्‌ तु रागिण क्षान्तिशीलयोः॥ १११ ॥ 


१४ 


अभिघमंको शमूलपाठः 


तिष्यस्तोत्रेण वीर्यस्य धीसमाध्यो रनन्तरम्‌ । 
पुण्यं क्रियाथ तद्वस्तु त्रयं कर्मपथा यथा ॥ ११२॥ 
दीयते येन तद्दानं पुजानुग्रहकामया । 
कायवाक्कुमे सोत्थानं महाभोग्यफळं 'च तत्‌ ॥ ११३॥ 


स्वपरार्थोभयार्थाय नोभयार्थाय्‌ दीयते । 
तद्विशेषः पुनर्दात्वस्तुक्षेत्रविरोषतः ॥ ११४ ॥ 
दाता विशिष्ट: श्रद्धाओं:  सत्कृत्यादि ददात्यतः। 
सत्कारोदाररुचिता कालानाच्छेद्यलाभिता ॥ ११५ ॥ 
वर्णादिसम्पदा वस्तु सुरूपत्वं यशस्वि वा। 
प्रियता सुकुमारतुंसुखस्पर्शाङ्गता ततः ॥ ११६ ॥ 
गतिदुःखोपका रित्वगुणेः क्षेत्र विशिष्यते । 


अग्रं सुक्तस्य मुक्ताय बोधिसत्त्वस्य चाष्टमम्‌ ॥ ११७॥ 
मातापिदुर्लान धामंकथिकेभ्योऽन्त्यजन्मने ] ` 
बोधिसत्त्वाय चामेया अनार्येभ्योपपि दक्षिणाः॥ ११८॥ 


पृष्ट क्षेत्रमधिष्ठानं प्रयोगश्चेतनाशय: । 
एषां मृद्धधिमात्रत्वात्‌ कमंमृद्वधिमात्रता ॥ ११९ ॥ 
सञ्चेतनसमाप्तिभ्यां निष्कौकृत्यविपक्षतः । 
परिवारादु विपाकाञ्च कृर्मोपचितमुच्यते ॥ १२० ॥ 
चेत्ये त्यागान्त्रयं पुण्यं मेत्र्यादिवदगृह्हृति । 
ुक्षेत्रेऽपीष्टफलता फलबी जविपर्यंयात्‌ ॥ १२१ ॥ 


दौ:शील्यमशुभं खरूपं शीलं तद्विरतिद्विधा । 
प्रतिक्षिप्ता्च बुद्धेन विशुद्धं तु चतुर्गृणम्‌॥ १२२॥ 
दौःशील्यतद्धेत्वहतं तद्विपक्षसमाश्रितम्‌ । 
समाहितं तु कुशलं भावना _चित्तवासनात्‌॥ १२३॥ 
स्वर्गाय शीलं प्राधान्यादु विसंयोगाय भावना । 
चतुर्णा ब्राह्मपुण्यत्वं कल्पं स्वर्गेषुं ` मोदनात्‌ ॥ १२४॥ 


धर्मदानं यथाभरूतं सुत्राद्यक्लिष्टदेशना । 
पृण्यनिर्वाणनिर्वेधभागीयं - कुशल, त्रिधा ॥ १२५॥ ` 
योगप्रवर्तितं कर्म ससमुत्थापकं त्रिधा । 


लिपिमुद्रे सगणनं काव्यं संख्या यथाक्रमस्‌ ॥ १२६॥ 
सावद्या निवृता हीना: बिलट्टा धर्माः शुभामला: । 
प्रणीता: संस्कृतशुभाः सेव्या मोक्षस्त्ववुत्तरः॥ १२७ ॥ 

